
PULA GÖRƏ YAZAN O.HENRİ 


Dünya ədəbiyyatının ünlü simalarından olan О.Непп, daha çox, 
hekayələr ustası kimi məşhurdur. Çox ağır bir həyat yaşayan yazıçı 
dünyasını erkən dəyişsə də, özündən sonra adını əbədi olaraq 
yaşadacaq on cildlik bir irs qoyub getmişdir. 

Onun əsl adı Uilyam Porterdir. 1862-ci ildə ABŞ-ın Şimali 
Karolina ştatında dünyaya gəlib. Həkim işləyən anası vərəm xəstə- 
liyindən dünyasını dəyişəndən sonra üç yaşlı Uilyam nənəsinin 
himayəsində böyüyüb. Ailə faciəsi Uilyamın ciddi təhsil almasına, 
həm də sistemli mütaliəsinə mane olub. Əvvəlcə bibisi Mariya 
Evelina Porterin məktəbində, daha sonra Lindsi liseyində oxuyan 
Uilyam 1881-cı ildə aptekdə işləməyə başlayıb. Uşaq yaşlarından 
dövrünün zəif əsərlərindən tutmuş dünya ədəbiyyatının klassiklə- 
rinə qədər müxtəlif janrlı bədii əsərləri sistemsiz şəkildə oxuyub. 
О.Непп tanındıqdan sonra oxuduğu çoxsaylı əsərlər arasında ən 
çox sevdiyi kitabların məhz “Mir bir gecə” və Robert Bertonun 
“Melanxoliya anatomiyası” olduğunu bildirmişdi. 

Uşaqlıqdan təngnəfəslikdən əziyyət çəkən Uilyam 1882-ci 
ildə Texasa gedir və bir həkim tanışının fermasında məskunlaşır. 
Hava dəyişkənliyinin səhhətinə müsbət təsir edəcəyini düşünən 
Uilyam düz yeddi il burada yaşayır. 1889-cu ildə isə Hyustona yol- 
lanır və “Post” qəzetində jurnalist kimi çalışmaqla bərabər, Milli 
Bankda xəzinədar işləyir. 

Musiqi qruplarında fəal iştirakı və serenadalarda çıxışları onun 
gələcək ailə həyatının təməlini qoyur. Serenadada tanış olduğu 
varlı ailənin 17 yaşlı qızı Atol Estes ilə evlənən Uilyamın xoşbəxt- 
lik arzuları ürəyində qalır. Estes vərəm xəstəliyinə yoluxur, əylən- 
cəli həyata meyil göstərən Uilyamı isə xəzinədən oğurluq etməsini 
əsas gətirərək həbs edirlər. 








1896-cı ildə zaminə buraxılan Uilyam məhkəmədən qaçır, 
əvvəlcə Yeni Orleanda, daha sonra isə Hondurasda gizlənir. Hon- 
durasda gizləndiyi bir neçə ay müddətində yaradıcılıqla məşğul 
olan Uilyam ilk dəfə olaraq bu ölkə haqqında “banan respublikası” 
ifadəsini işlədir ki, sonradan bu söz dillərə düşür. 

Həyat yoldaşının səhhətinin kəskinləşdiyini görən yazıçı, qızı 
Marqaretlə bərabər Atolu geriyə, atasının yanında yaşamağa gön- 
dərir. Ancaq bir müddətdən sonra, Atolun ölümlə çarpışdığı xəbə- 
rini alınca dərhal geri qayıdır və məhkəməyə təslim olur. Məhkəmə 
ailə vəziyyətini nəzərə alaraq, yenidən onu zaminə buraxır. Uilyam 
bu arada həyat yoldaşını itirir, 1898-ci ildə məhkəmənin hökmü 
ilə beş il azadlıqdan məhrum olunur və Ohayo ştatının federal 
həbsxanasına düşür. 

Həbs olunandan sonra daha gərgin yazmağa başlayan Uilya- 
mın əsərlərinin çap olunmasına adı heç yerdə çəkilməyən, yalnız 
“dost” olaraq göstərilən bir nəfər yardım edir. О.Непг imzasını 
götürən Uilyam Porteri dərc edən nəşriyyatlar isə onun məhbuslu- 
ğundan heç bir halda xəbər tutmur. 

1901-cı ildə özünü nizam-intizamlı apardığına görə vaxtından 
əvvəl türmədən buraxılan və artıq О.Непп kimi tanınan Uilyam 
arvadı Atolun ölümündən sonra Pıtsburqa (Pensilvaniya ştatı) köçən 
ailənin yanına gəlir və artıq on bir yaşı olan qızı Marqareti tapır. 

Bir ildən sonra müqavilə bağladığı nəşriyyatlara daha yaxın 
olmaq üçün Nyu-Yorka köçən O.Henrinin yaradıcılığının ən qaynar 
dövrü başlayır. Qısa müddətdə 381 hekayə yazır, hekayələrindəki 
kəskin süjet dəyişkənliyi, xarakterik və psixoloji obrazlar oxucu- 
ların rəğbətinə səbəb olur və “O.Henri” imzası bütün Amerikada 
məşhurlaşır. Ancaq bu məşhurluğu və oxucular tərəfindən sevil- 
məsi onu tənqidçilərin “qəzəbindən” qoruya bilmir. 

1907-cı ildə uşaqlıqdan sevdiyi və uzun illərdən sonra yenidən 
qarşılaşdığı Sara Lindski Kolemanla ailə quran yazıçının ikinci 
nikahı da uğursuz olur. Alkoqollu içkilərə aludəçiliyi 1908-ci ildən 
başlayaraq, onun səhhətində mənfi təsirini göstərməyə başlayır. 
Cəhdlərinin heç bir bəhrə vermədiyini və O.Henrinin içkidən 
kənarlaşmadığını görən Sara 1909-cu ildə ayrılmaq qərarına gəlir. 
1910-cu il iyunun 5-də isə yazıçı qaraciyər serrozu, şəkərli diabet 
və ürək genişlənməsi xəstəliklərindən vəfat edir. 


Uilyam Porterin “O.Henri” təxəllüsü götürməsi araşdırıcıların 
uzun müddət müzakirə mövzusu olub. Yazıçı özü 1909-cu ildə 
“Nyu-York Tayms” qəzetinə verdiyi müsahibəsində bu barədə 
deyirdi ki, dostumdan təxəllüs götürməyimə yardımçı olmağını 
istədim. O təklif etdi ki, qəzet alaq və siyahıdan ilk imzanı götürək. 
Aldığımız qəzetdə diqqətimi çəkən Henri imzası oldu. “Bəs adı nə 
edək? Mən kiçik, üç hərfdən çox olmayan ad istəyirəm” — dedim. 
Dostum məsləhət gördü kı, bəlkə, bir hərf olsun? Razılaşdım və 
onun təklifi ilə “O” baş hərfini ad olaraq qəbul etdim. 

O.Henri öz adı ilə bağlı qəzetlərdən birinə verdiyi müsahibə- 
sinə də aydınlıq gətirib: “Bir dəfə soruşdular ki, “O” adının açımı 
nədir? Mən də dedim ki, Olivye, fransızca Oliver. Mənim bir neçə 
hekayəm də buna görə Olivye Henri imzası ilə çap olundu”. 

“Həyat yolu və başqa hekayələr” kitabının ön sözünün müəl- 
lifi Uilyam Trover isə yazırdı ki, həbsxanada olarkən nəzarətçilər- 
dən Orrin Henrinin adını Porter özünə imza kimi götürüb. 

Tanınmış yazıçı və alim Hay Devenport bir başqa versiya irəli 
sürür. Onun sözlərinə görə, “O” Porterin həbsxana həyatı yaşadığı 
Ohayo ştatının birinci hərfinin, ikinci və sonuncu iki hərf isə peni- 
tensiar xidmətin adının əksidir. 

Bütün bu ehtimalların yaranmasının başlıca səbəbkarı isə 
əlbəttə ki, O.Henri özü idi. O, həmişə müsahibələrdən və geniş 
açıqlamalardan qaçır, keçmişi haqqında isə, ümumiyyətlə, danış- 
maq istəmirdi. 

Yazıçı hələ sağ ikən “Gi de Mopassana amerikan cavabı” adını 
almışdı. Gözlənilməz sonluq, adı həyat səhnələrinin ifadəsi, kiçik 
hekayədə xarakter vermək qabiliyyəti onu oxucuların sevimlisinə 
çevirmişdi. O.Henrinin hekayələrinin “ağıllı hekayələr” adlanması 
da təsadüfi deyildi. Onun yaratdığı obrazlar arasında varlılar, kov- 
boylar, bankirlər, siyasətçilər, həkimlər, aktyorlar və s. var idi. O, 
dünya ədəbiyyatında müxtəlif sosial təbəqələri təmsil edən şəxs- 
lərin xarakterini verməkdə mahir qələm sahiblərindən sayllır. 

O.Henrı həyatı boyu yalnız bir irihəcmli əsər yazıb: “Kral və 
kələm”. Bu roman 1904-cü ildə çap olunub. Ancaq əlbəttə ki, ona 
dünya şöhrəti qazandıran kiçik həcmli hekayələridir. 

Ailə həyatına və yaşam tərzinə rəğmən, onun istedadı və uğu- 
ru müzakirə obyekti deyil. Bütün araşdırıcılar O.Henrinin təkcə 

ədəbi uğurunu deyil, həm də hər yazıçının təkbaşına öhdəsindən 
gələ bilməyəcəyi bir işi gördüyünü — “ədəbi tip” yaratdığını qəbul 
edirlər. 

Həftədə sistemli olaraq, ən azı, bir hekayə yazan yazıçı isə 
yaradıcılığına “adi iş kimi” baxdığını deyirdi: “Hekayələrim ev 
kirəsini verməyim, yeməyim və geyinməyim üçün pul qazanmaq 
vasitəmdir. Mənim yazmağım üçün başqa heç bir səbəb yoxdur”. 

Ölümündən sonra onun yaradıcılığı daha yüksək qiymətləndi- 
rilməyə başlandı və 1918-cı ildə “O.Henri mükafatı” təsis olundu. 
Hər il yaradıcı adamlara təqdim edilən bu mükafat mötəbərliyinə 
görə xüsusi seçilir. 

1920-ci ildən sonra isə onun yaradıcılığı iş adamlarının diqqə- 
tini çəkdi, əsərlərinin sistemli olaraq dərci və satışı təşkil edildi, 
kollec və universitetlərdə О.Нептп irsinin tədrisinə qərar verildi. 

O.Henrinin ölümünün 1060 illiyində doğulduğu Şimali Karolina 
ştatının Qrınsburq şəhərində, gəncliyini yaşadığı Texasda ev muzey- 
ləri açılıb, ömrünü başa vurduğu Nyu-Yorkdakı mənzilində hər il 
bu yazıçının əsərlərinin toplusu hazırlanır. 


Elnarə Tofiqqızı 

VOLXVLARIN HƏDİYYƏSİ 


Bir dollar səksən yeddi sent... Olanı bu idi. Altmış senti xır- 
da pullardan ibarət idi. Bu birsentliklərlə baqqal, göyərtisatan, 
qəssabla alver etdikdə, qənaətcilliyinin səssiz narazılığa səbəb 
olduğunu hiss edərək qulaqlarına qədər qızarırdı. Della pulları 
üç dəfə saydı: bir dollar səksən yeddi sent. Sabah isə milad 
bayramı İdi. 

Köhnə taxta uzanıb hönkürtü ilə ağlamaqdan başqa çarə 
yox İdi. Della da belə etdi. Görəsən, bu fəlsəfi fikir haradan mey- 
dana çıxıb ki, guya, həyat göz yaşlarından, ahlardan və təbəs- 
sümlərdən ibarətdir, özü də, guya, ahlar daha çoxdur?.. 

Gəlin ev sahibinin başının qarışmasından istifadə edib evi 
nəzərdən keçirək: mebellə təchiz edilmiş, həftəsi səkkiz dollara 
balaca bir mənzil... Məsələ təkcə buradakı mənzərənin kasıblıq- 
dan xəbər verməsində deyil. Daha çox sükut içində bədbəxt- 
liyin hökm sürməsi diqqəti çəkirdi. Aşağıda, giriş qapısının 
üstündəki məktub qutusuna bu vaxta kimi bir dənə də olsun 
məktub salınmamış, elektrik zənginin düyməsinə bir insan övla- 
dı belə toxunmamışdı. Oraya üstündə belə bir yazı olan kağız 
vurulmuşdu: “M-r Ceyms Dillinqhem Yunq”. “Dillinqhem” 
sahib həftədə otuz dollar aldığı firavan dövrlərdə onun adı bir- 
birindən aralı hərflərlə yazılır, xeyli yer tuturdu. İndi gəliri iyirmi 
dollara düşdüyü üçün “Dillinqhem” sözündəki hərflər sönük 
təsir bağışlayırdı. Sanki, ciddi şəkildə qərara alınmışdı ki, “D”- 
nin qısaldılıb iddiasız şəklə salınması daha münasibdir. Mister 
Ceyms Dillinqhem Yunq evə gəldiyi zaman onu, həmişə olduğu 
kimi, “Ciml” sədası və artıq sizə Della kimi təqdim olunan mis- 
sis Ceyms Dillinqhem Yunqun mehriban qucağı qarşılayırdı. 
Belə bir qarşılanma, doğrudan da, çox gözəldir. 

Della ağlamağı kəsdi və yanaqlarını pudraladı. İndi o, pən- 
cərənin qarşısında dayanıb, boz həyəti əhatə edən boz divarın 
üstündə gəzişən boz pişiyi məyus-məyus seyr edirdi. Sabah 





VOLXVLARIN HƏDİYYƏSİ 


Milad bayramıdır, amma Cimə hədiyyə almaq üçün onun cəmi 
bir dollar səksən yeddi sent pulu var! Uzun aylar hər sentə 
qənaət etməklə, nəhayət, artıra bildiyi məbləğ bu idi. Həftəyə 
iyirmi dollarla uzağa getmək mümkün deyil. Xərclər onun 
hesabladığından artıq alınırdı. Həmişə elə olur. İndi isə Cimə 
hədiyyə almaq üçün cəmi bir dollar səksən yeddi sent pulu var! 
Onun Cimi üçün! Milad günü ona bagışlayacağı hədiyyə barədə 
düşünərkən o qədər sevincli anlar yaşamışdı ki... Nəsə nadir, 
qiymətli bir şey olmalı idi ki, Cimin aclına, az da olsa, layiq olsun. 

İki pəncərənin arasındakı divara güzgü vurulmuşdu. Mebel- 
lə təchiz olunmuş səkkiz dollarlıq mənzildə nə vaxtsa aynaya 
baxmısınız? Çox arıq və çox diribaş adam onun laylarında ardı- 
cıl olaraq dəyişən əksini müşahidə edərək zahiri görkəmi barə- 
də dəqiq təsəvvür əldə edə bilər. Zərif bədən quruluşu olan 
Della bu bacarığa yiyələnə bilmişdi. 

O, birdən pəncərənin ağzından aralanıb güzgüyə tərəf atıldı. 
Gözləri parıldayırdı, amma iyirmi saniyə ərzində üzünün rəngi 
qaçdı. Cəld hərəkətlə sancaqları çıxarıb saçını açdı. 

Sizə deməliyəm ki, Ceyms Dillinqhem Yunq cütlüyünün fəxr 
etdiyi iki sərvət mövcuddur. Biri — Cimə atasından və babasın- 
dan miras qalmış qızıl saat, o biri — Dellanın saçları idi. Çariça 
Savskaya qarşı evdə yaşasaydı, Della qəsdən başını yuyub 
saçlarını pəncərə qarşısında qurudardı ki, ülyahəzrətin bütün 
paltarlarını və daş-qaşını kölgədə qoysun. Çar Solomon həmin 
evdə qapıçı işləyib var-dövlətini zirzəmidə gizlətsəydi, Cim 
yaxınlıqdan keçəndə qəsdən hər dəfə saatı cibindən çıxarardı 
ki, qısqanclıqdan onun saqqalını necə yolduşunun şahidi olsun. 

Budur, Dellanın gözəl saçları açılıb, panitı ilə dalğalanır — elə 
bil, şabalıdı şəlalə şımağı idi. Dizinə qədər uzanan saçları bütün 
bədənini plaş kimi qucaqlamışdı. Amma o, tez əsəbi və tələsik 
hərəkətlə onları yenidən yığmağa başladı. Sonra, sanki, tərəd- 
404 edirmiş kimi bir an tərpənmədən dayandı və qırmızı rəngli 
köhnə xalçanın üstünə iki-üç damcı göz yaşı düşdü. 

Köhnə qəhvəyi iaketini çiyninə atıb, köhnə qəhvəyi şlyapa- 
sını başına qoyub nəm gözlərindəki parıltı ilə sürətlə aşağı, 
küçəyə qaçdı. 

Qarşısında dayandığı lövhədə yazılmışdı: “M-me soph- 
ronie. Saçlardan düzəldilmiş müxtəlif məmulatlar”. Della tələsik 
ikinci mərtəbəyə qalxdı və təngnəfəs halda dayandı. 

— Mənim saçlarımı alarsınızmı? — o, madamdan soruşdu. 

— Mən saç alıram, — madam cavab verdi. — Şlyapanızı çıxa- 
rın, mala baxmaq lazımdır. 

Şabalıdı şəlalə yenidən axıb göz oxşadı. 

— İyirmi dollar, — madam vərdiş etdiyi hərəkətlə sıx kütlənin 
çəkisini yoxlayaraq dedi. 

— Onda tez olun, — Della dedi. 

Növbəti iki saat çəhrayı qanadlar üstündə ötüb-keçdi — köh- 
nəlmiş metaforaya görə üzr istəyirəm. Della Cimə hədiyyə 
almaq üçün mağazaları dolaşdı. 

Nəhayət, tapdı. Şübhəsiz, bu hədiyyə Cim üçün yaranmış- 
dır, yalnız onun üçün... Digər mağazalarda buna bənzər heç bir 
şey yox İdi. Axı o, hər yerin altını üstünə çevirmişdi. Bu, cib 
saatları üçün nəzərdə tutulmuş, keyfiyyəti ilə adamı valeh edən, 
sadə və ciddi görünüşlü platin zəncir idi. Bütün yaxşı əşyalar, 
əslində, belə olmalıdır. Onu ən dəyərli saatlar üçün münasib 
hesab etmək olardı. Della zənciri görən kimi düşündü ki, bu 
yalnız Cimə qismət olmalıdır. O, elə Cimin özünə bənzəyirdi. 
Ciddi və ləyaqətli — bu, onların hər ikisini fərqləndirən keyfiyyət- 
lər idi. İyirmi bir dollar kassaya ödəndi və Della cibində səksən 
yeddi sentlə evə tələsdi. Belə bir zəncirlə hansı cəmiyyətdə 
olur-olsun, Cim saata baxmaqdan utanmayacaq. Onun saatı nə 
qədər gözəl olsa da, Cim ona, adətən, gizlində baxırdı, çünki o, 
bərbad dəri kəmərdən asılmışdı. 

Evdə Dellanın coşqunluğu azaldı və öz yerini ehtiyatlı bir 
qənaətcilliyə verdi. O, saçburan sancaqları götürdü, sobanı yan- 
dırdı və səxavətlə məhəbbətin dağıtdıqlarını yenidən düzəlt- 
məyə başladı. Bu isə həmişə çox ağır zəhmət tələb eləyir, dost- 
lar, çox ağır. 

Heç qırx dəqiqə keçməmiş başını dimdik dayanmış xırda 
hörüklər bəzəyirdi ki, bu görkəmdə dərsdən qaçmış oğlan uşa- 
ğına bənzəyirdi. O, uzun müddət diqqətlə və tənqidi nəzərlərlə 
güzgüdə özünə baxdı. 

“Hə, — öz-özünə dedi, — əgər Cim məni görən kimi öldür- 
məzsə, o zaman düşünəcək ki, Koni-Aylendin xorda oxuyan 
qadınlarına oxşayıram. Ancaq mən nə edə bilərdim, nə edə 
bilərdim ki, cəmi bir dollar səksən yeddi sent pulum vardı!?” 

Saat yeddidə qəhvə dəmlənmiş, bərk qızdırılmış tava isə 
qaz sobasının üstündə qoyun ətindən hazırlanmış kotletləri 
gözləyirdi. 

Cim heç vaxt gecikməzdldi. Platin zənciri ovcunda gizləyən 
Della giriş qapısına yaxın qoyulmuş masanın uc tərəfində 
oturmuşdu. Tezliklə aşağıdan onun ayaq səslərini eşitdi və bir 
anlığa rəngi ağardı. O, hər cür xırda şey üçün Allaha qısa dualar 
etməyə alışdığından, tələsik pıçıldadı: 

— İlahi, elə et ki, həmişə onun xoşuna gəliml 

Qapı açıldı, Cim içəri girdi və qapını arxasınca bağladı. 
Onun arıq və qayğılı sifəti var idi. İyirmi iki il ailə qayğısı ilə yük- 
lənmək asan məsələ deyildil Onun artıq çoxdan təzə paltoya 
ehtiyacı var idi və əlləri əlcəksiz donurdu. 

Cim bildirçin görmüş ov tulası kimi qapının ağzında donub- 
qaldı. O, gözlərini Dellaya dikib dayanmışdı, qadın bu baxışlar- 
dakı mənanı anlaya bilmədiyi üçün qorxmağa başladı. Bu göz- 
lərdə nə qəzəb, nə heyrət, nə tənə, nə də dəhşət oxunurdu. 
Onlar gözlənilən hisslərin heç birindən xəbər vermirdi. O, sadə- 
cə, gözünü çəkmədən qadına baxır, sifətindəki qeyri-adi ifadə 
isə dəyişmirdi. 

Masanın arxasından sıçrayan Della onun üstünə atıldı. 

— Cim, əzizim, — o çığırdı, — mənə belə baxmal Saçlarımı 
kəsdirib satmışam, çünki sənə Milad bayramında heç nə hədiy- 
yə etməsəydim, yaşaya bilməzdim. Onlar yenidən uzanacaq. 
Sən hirslənmirsən, düzdür? Başqa cür bacarmazdım. Mənim 
saçlarım tez uzanır. Hə, Milad bayramı münasibətilə məni təb- 
rik elə, Cim, sonra da bayramı qeyd edək. Bilsən sənə necə 
hədiyyə hazırlamışam, necə gözəl, necə ecazkar bir hədiyyə? 

— Sən saçlarını kəsdirmisən? – Cim gərgin vəziyyətdə soruş- 
du, beyni iti işləsə də, bu faktı dərk eləyə bilmirdi. 

— Hə, kəsib satmışam, — Della dedi. – Amma sən məni, 
onsuz da, sevəcəksənl? Saçlarım qısa olsa da, həmin qadınam. 


— 


12 oHENRİ 


Cim anlaşılmaz baxışlarla otağı seyr etdi. 

— Deməli, artıq sənin hörüklərin yoxdur? — o, mənasız bir 
inadkarlıqla yenə də soruşurdu. 

— Axtarma, onları tapa bilməyəcəksən, — Della dedi, — mən 
ki sənə deyirəm: onları satmışam — kəsdim və satdım. Bu gün 
Milaci axşamıdır, Cim. Mənimlə mehriban ol, çünki sənə görə 
belə etmişəm. Bəlkə də, başımdakı tüklərin sayını hesablamaq 
olar, — qadın davam etdi və onun mehriban səsi dəyişib ciddi 
ahəng aldı, — lakin heç kim, heç kim sənə olan sevgimin ölçü- 
sünü təyin edə bilməz! Kotletləri bişirim, Cim? 

Beləliklə, Cim özünə gəldi. O, Dellanı qucaqladı. Bir az ciddi 
olaq və bir neçə saniyəlik hansısa başqa məsələləri gözdən 
keçirməklə məşgul olaq. Hansı çoxdur — həftəyə səkkiz dollar, 
yoxsa ilə bir milyon? Riyaziyyatçı da, müdrik də sizə səhv cavab 
verəcək. Sehrbazlar qiymətli hədiyyələr gətirmişdilər, amma 
onların arasında bir şey yox idi. Hər halda, bu dumanlı eyham- 
lara sonra aydınlıq gətiriləcək. 

Cim paltosunun cibindən bir bağlama çıxardı və masanın 
Üstünə tulladı. 

— Məni yanlış anlama, Dell, — o dedi, — heç bir saç düzümü 
məni öz qadınımdan soyuda bilməz. Amma bu bağlamanı aç, 
o zaman anlayarsan ki, nə üçün əvvəlcə bir az karıxdım. 

AŞ əllər tələsik bağlamanın ipini qırdı və kağızını cırdı. Hey- 
rətdən doğan çığırtı, ardınca isə — əfsuslar olsun! — qadınlara 
məxsus göz yaşları və iniltilər. Ev sahibinin ehtiyatında olan 
bütün sakitləşdirici vasitələrdən yubanmadan istifadə etmək 
lazım gəldi. 

Çünki masanın üstündəki daraq idi. Həmin daraq dəstini — 
biri arxada, ikisi yanda — Della artıq çoxdan Brodvey vitrinlərinin 
birində görüb bəyənmişdi. Qeyri-adi, əsl bağa çanağından 
hazırlanmış bu daraqların kənarları onun şabalıdı saçları kimi 
parıltılı daşlarla bəzədilmişdi. Onlar bahalı idi, — Della bunu 
bilirdi, — və onlara sahib olmaq arzusunu həyata keçirməməsi 
ucbatından ürəyi çox ağrımışdı. Daraqlar indi ona məxsus olsa 
da, artıq gözəl hörükləri yox idi ki, həsrətində olduğu parıltı 
onları bəzəyə bilsin. 

Buna baxmayaraq, o, daraqları sinəsinə basmışdı və özünclə 
güc tapıb başını qaldırdığı zaman göz yaşları içində gülümsədi: 

— Mənim saçlarım tez uzanır, Cim! 

Bu zaman qadın üstünə qaynar su tökülmüş pişik balası kimi 
qəflətən yerindən sıçrayıb ucadan dedi: 

— Ah, aman Allah! 

Axı Cim hələ də onun füsunkar hədiyyəsini görməmişdil.. 
O, ovcunun içində gizlətdiyi zənciri tələsik ona uzatdı. Qiymətli 
metal, sanki, onun çılğın və səmimi sevincinin şüaları altında 
rəqs edirdi. 

— Məgər gözəl deyil, Cim? Bunu tapana kimi bütün şəhəri 
dolaşmışam. İndi istəsən, gündə yüz dəfə saata baxa bilərsən. 
Saatını mənə ver görüm. Onların birlikdə necə göründüyünə 
baxmaq istəyirəm. 

Amma Cim onun dediyinə əməl etmək əvəzinə taxta uza- 
nıb əllərini başının altına qoyaraq gülümsədi. 

— Della, — o dedi, — indi biz hədiyyələrimizi müvəqqəti 
olaraq gizlətməliyik ki, bir qədər dincələ bilsin. Onlar bu dəqiqə 
bizim üçün çox dəyərlidir. Mən saatı satdım ki, sənin üçün bu 
daraqları ala bilim. İndi isə kotletləri bişirməyin əsl vaxtıdır. 

Uşaq evindəki körpələrə hədiyyələr gətirən Volxvlar həmin 
şəxslərdir ki, onlar, məlum olduğu kimi, müdrik, həm də təəc- 
cüb doğuracaq dərəcədə müdrik adamlardırlar. Milad hədiyyə- 
lərini onlar dəb halına salıblar. Özləri necə müdrik idilərsə, 
hədiyyələri də elə idi. Hətta yaramadclıqları halda dəyişdirilməsi 
də mümkün idi. Mən isə sizə səkkiz dollarlıq mənzildə yaşayan 
və heç bir müdrikliyə sığmayan tərzdə bir-birinə ən dəyərli 
sərvətlərini qurban verən iki səfeh uşaq barədə o qədər də 
maraqlı olmayan əhvalat danışdım. Amma zəmanəmizin müd- 
riklərinə məlum olsun ki, bu iki nəfər bəxşiş verənlərin ən ağıllısı 
idi. Bəxşiş verənlər və qəbul edənlər arasında yalnız onlara 
bənzəyənləri həqiqətən ən müdrikdirlər, hər zaman və hər 
yerdə. Volxvlar elə onlardırlar. 

İncəsənəti sevirsənsə, qurban verməkdən qorxmamalısan. 

İlkin şərt budur. Hekayəmiz bu şərtin, eyni zamanda da, 
onun təkzibinin nəticəsi olaraq meydana gəldi. Bu hekayə 
məntiq nöqteyi-nəzərindən orijinal və yeni, ədəbi üslubuna 
görə isə Böyük Çin səddindən azca qədim olacaq. 

Orta Qərbin əsrlik palıd ağacları arasında və yastı düzənlik- 
lərində böyüyən Co Lerrebinin təsviri sənətə böyük yanğısı 
vardı. O, altı yaşında ikən kartonun üstündə şəhərin suçıxardan 
qurğusunu və onun yanından tələsik ötən mötəbər bir sakinini 
təsvir etmişdi. Yaradıcılıq səyinin məhsulu olan bu şəkil çərçi- 
vəyə salınmış, dənələri tək-tək sıralanmış qarğıdalı qıçası ilə 
yanaşı aptekin pəncərəsinə qoyulmuşdu. Co Lerrebinin iyirmi 
yaşı tamam olanda isə o, qalstukunu rahatca bağladı, kəmərini 
tarım çəkdi və doğma şəhərini tərk edərək Nyu-Yorka yollandı. 

Diliya Keruzer cənubda, şamağacı ilə əhatə olunmuş kənd- 
də yaşayırdı və onun fortepianonun altıoktavalıq dillərindən 
çıxardığı səslər qohumlarının qəlbində elə böyük ümid yarat- 
mışdı ki, məhz onların köməyi ilə pul daxılına “musiqi təhsilini 
tamamlamaq” məqsədilə “Şimala” getmək üçün kifayət qədər 
pul yığılmışdı. Amma təhsilini necə tamamlayacaqdı — bunu 
qohumlar əvvəlcədən bilə bilməzdilər... Belə ki, hekayəmiz elə 
bundan bəhs edəcək. 

Co və Diliya studiyada rastlaşdılar. Rəssamlığı və musiqini 
öyrənən cavanlar işıq və kölgə, Vaqner, musiqi, Rembrandtın 
əsərləri, rəsmlər, divar kağızları, Valdteyfel, Şopen və Ulonqa 
barədə söhbət etmək üçün bura yışışırdılar. 

Co və Diliya bir-birinə vurulmuşdu, ya da bir-birindən 
xoşlanırdılar — zövqünüzə hansı uyğundursa, onu da qəbul edin 
— və vaxt itirmədən izcivaca girdilər. Çünki (yuxarıda qeyd olu- 
nanı yadınıza salın) İncəsənəti sevirsənsə, qurban verməkdən 
qorxmamalısan. 

Mənzil kirayələyib, mister və missis Lerrebilər öz təsərrüfat- 
larını idarə etməyə başladılar. Bu, fortepiano dillərinin ən aşağı 
İya diezi kimi uzaq dalanların birində yerləşən gözdən uzaq 
tənha bir mənzil idi. Ər-arvad xoşbəxt idi. Onlar bir-birinə 
məxsus idilər, incəsənət də onlara. Kim cavan və varlıdırsa, ona 
məsləhətim bundan ibarətdir: mülkünü sat və kasıblara payla... 
daha yaxşısı isə — bu pulları dalandara ver, qoy öz Diliyası və 
İncəsənəti ilə birlikdə belə bir mənzildə yaşaya bilsin. Bu 
mənzilin sakinləri, şübhəsiz, mənim sözlərimi təsciiqləyərlər ki, 
dünyanın ən xoşbəxt adamlarıdırlar. Xoşbəxtliyin yaşadığı mən- 
zil darısqal ola bilməz. Qoy üzü üstə yıxılmış komod bilyard 
masasını, buxarı lövhəsi aynanı, yazı masası qonaq otağını, 
əlüzyuyan isə pianinonu əvəz etsinl Əgər dörd divar üstünüzə 
gələrsə — bədbəxtlik deyill Təki öz Diliyanızla bu divarların 
arasına sığışasınız. Əgər evinizdə mehribanlıq və həmrəylik 
yoxdursa, onda qoy o qədər nəhəng və geniş olsun ki, ora Qızıl 
darvazadan keçərək, Qatteros burnunda şlyapanızı, Qorn 
bumunda paltarınızı asaraq daxil ola, Labradordan isə çıxa bilə- 
sinizl 

Co rəssamlıq sənətini dahi Maestrinin özündən öyrənirdi. 
Siz, şübhəsiz ki, bu adı eşitmisiniz. O, öz dərslərinin üstündə 
möhkəm əsir, öyrədəndiə isə asan öyrədir. Görünür, elə bu da 
ona effektli təzadların ustası kimi böyük şöhrət qazandırıb. 
Diliya musiqini Rozenştokdan öyrənirdi. Əlbəttə, siz fortepiano 
dillərinin sakitliyini pozan bu şəxsin necə böyük şöhrət sahibi 
olduğundan xəbərdarsınız. 

Co və Diliya pullarını xərcləyib qurtarana kimi çox xoşbəxt 
idilər. Həmişə belə olur... lakin mən ədəbsiz görünmək istə- 
məzdim. Qarşılarındakı məqsəd onlara tamamilə aydın idi: Co 
qısa zamanda elə rəsm əsərləri yaratmalı idi ki, nazik bakenbard- 
ları və qalın pul kisəsi olan yaşlı centlimenlər onlara sahib olmaq 
üçün onun emalatxanasında bir-birini qapazlasınlar, Diliya isə 
musiqinin bütün sirlərindən agah olmalı, ondan elə doymalı idi 
ki, parter və lolalarda boş yerləri görəndə şəxsi apartamentinə 
çəkilərək estrada səhnəsinə çıxmaqdan imtina etməyi, qəfil baş 
ağrılarını onunla müalicə etməyi bacarsın. 

Amma fikrimcə, ən gözəl şey onların balaca mənzildə 
yaşadıqları həyatın özü idi: dərsdən qayıtdıqdan sonra edilən 
coşqun və maraqlı söhbətlər, ikilikdə nahar və rahat səhər 
yeməyi mərasimləri; bir-biri ilə saf arzuları bölüşmələri — özü də 
hər biri özünün yox, sevgilisinin uğuru haqda şirin xəyala dalır- 
dı; qarşılıqlı olaraq bir-birinə kömək etməyə və bir-birini ruhlan- 
dırmağa hazır olmaları və — zövqümdəki iddiasızlığa görə məni 
bağışlasınlar — yatmazdan əvvəl pendir və zeytunla buterbrodu. 

Lakin günlər bir-birini əvəz edirdi və yüksəklərə qaldırılmış 
İncəsənət bayrağı hələ də öz dirəyində çarəsiz halda dalğala- 
nırdı. Bəzən belə də olur, halbuki bayraqdarın günahı yoxdur. 
İşgüzarlığa üstünlük verən qaba adamların söylədiyi kimi, hər 
şey evdən kənara, evin içinə isə heç nə. Mister Maestri və Ler 
Rozenştoka xidmət haqqını ödəmək üçün pul tapılmırclı. Amma 
İncəsənəti sevirsənsə, heç nədən qorxmamalısan. Beləliklə, 
Diliya bir dəfə bəyan etdi ki, musiqi dərsi demək qərarına gəlib, 
çünki dolanmaq lazımdır. 

Günlərlə evi tərk edib şagird axtardı və nəhayət, bir axşam 
yüksək əhvali-ruhiyyədə evə qayıtdı. 

— Co, əzizim, dərs almışam! — o, təntənəli şəkildə bəyan 
etdi. — Bilirsən necə mehriban insanlardır! General... general A. 
B. Pinkni və qızı. Yetmiş birinci küçədə öz evləri var. Qəşəng 
evdir, Col Sən bir onların giriş qapısını görəydin! Vizantiya üslu- 
bunda – gərək ki, sən onu belə adlandırırdın. Otaqlarl Ah, Co, 
mən heç vaxt belə bir şey görməmişdim! 

Mən onun qızı Klementinaya dərs deyəcəyəm. Təsəvvür 
edirsən, elə ilk baxışdan qıza bağlandım. O qədər zərif, o qədər 
nəzakətlidir ki... Özünü də çox sadə aparır. Başdan-ayağa ağ 
geyinir. On səkkiz yaşı var. Həftədə üç dəfə onunla məşğul 
olacağam. Sən bir özün fikirləş, Co, dərsin biri beş dollaral Bu 
ki möcüzədirl İki-üç belə dərsdən sonra Ler Rozenştokla məş- 
gələlərimi yenidən bərpa edə biləcəyəm. Yaxşı da, əzizim, qaş- 
qabağını sallama, gəl yaxşı bir şam yeməyi təşkil edək. 

— Bunları söyləmək sənə asan gəlir, Dili, — mətbəx bıçağı və 
balta ilə silahlanan Co konservləşdirilmiş noxud bankasına 
hücum edərək etirazını bildirdi. — Bəs mənim vəziyyətim necə 

olacaq? Deməli, sən dərs dalınca qaçıb pul qazanacaqsan, mən 
isə yüksək incəsənət dairələrində qayğısız-qaygısız dolaşaca- 
ğam? Benvenuto Çellininin qalıqlarına and olsun ki, buna razı 
olmaraml Yəqin ki, mən də qəzet satmaqla, ya da küçələrə daş 
döşəməklə evə əlavə pul gətirə bilərəm. 

Diliya yaxınlaşıb, onun boynuna sarıldı. 

— Co, sevgilim, necə də axmaqsan! Axı sən rəssamlığı 
atmamalısan. Başa düş, əgər mən musiqini buraxıb kənar işlə 
məşğul olsaydım... amma mən dərs deyə-deyə özüm də öyrə- 
nirəm. Mən ki öz musiqimdən ayrılmıram. Həftəyə on beş dol- 
lara milyonçu kimi yaşayarıq. Mister Maestridən uzaqlaşmağı 
ağlına belə gətirmə. 

— Yaxşı, — Co rəfdən balıqqulağı formalı çini salatqabını 
götürərək dedi. — Hər halda, sənin dərs dalınca qaçmağın mənə 
agır gəlir. Yox, bu, incəsənət deyil. Amma sən, əlbəttə, əsl xəzi- 
nəsən, afərinl 

— İncəsənəti sevirsənsə, fədakarlıqdan qorxmamalısan, — Diliya 
təmtəraqla dedi. 

— Maestri parkda çəkdiyim o etüddəki səma təsvirini 
təriflədi, — Co bildirdi. — Tinki isə iki əsərimin vitrininə qoyul- 
masına razılıq verdi. Bəlkə də, hansısa pullu sarsağın gözü tut- 
du, onları aldı. 

— Mütləq alacaqlar, — Diliya mehribancasına dedi. — İndi isə 
general Pinkniyə və bu dana ətinə görə taleyə şükür edək. 

Növbəti həftə ərzində Lerrebi cütlüyü səhər yeməyinə erkən 
başladı. Co şəkil çəkdiyi mərkəzi parkda səhər işıqlarının effekt- 
lərinə aludə olmuşdu, saat yeddidə Diliya onu bura səhər 
yeməyi, zərif qayğılar, öpüşlər və həvəslə doyurub yola salırdı. 
İncəsənət – tələbkar sevgilidir. Co artıq axşamlar nadir hallarda 
yeddidən tez evə qayıdardı. 


Şənbə günü Diliya bir az rəngi ağarmış və yorğun halda, 
lakin incə bir məğrurluq nümayiş etdirərək üç ədəd kağız beş- 
dollarlığı balaca qonaq otağındakı (səkkizin on futa) balaca 
masanın (səkkizin on düymə) üstünə qoydu. 

— Klementina arabir məni məyus edir, — o, bir qədər yorğun 
tərzdə dedi. — Deyəsən, qız o qədər də çalışqan deyil. Eyni şeyi 

ona bir neçə dəfə təkrar etmək lazım gəlir. Onun ağ geyimi də 
artıq adamı qüssələndirir. Amma general Pinkni çox qəribə 
qocadır! Təəssüf ki, sən onunla tanış deyilsən, Co. O, dərs vaxtı 
hərdənbir yanımıza gəlir — axı o, tənha və dul kişidir — dayanıb 
keçi saqqalına oxşar çallanmış saqqalını dartışdırır. “Hə, onal- 
tıncıların və otuzikincilərin vəziyyəti necədir? — həmişə də belə 
soruşur, — dil tapa bilirsiniz?” 

Ah, Co, sən onların qonaq otağındakı panelləri? görəsən! 
Yun parçadan necə də yumşaq рогсуеЛәг? varmış! Klementina 
yüngülcə öskürür. Ümid edirəm ki, o, göründüyündən daha 
sağlamdır. Bilirsən, mən, həqiqətən, ona çox bağlanmışam — o 
qədər mehriban, o qədər mülayim qızdır ki... özü də yaxşı tər- 
biyə alıb. General Pinkninin qardaşı bir vaxtlar Boliviyada diplo- 
matik nümayəndə olub. 

Elə bu zaman Co qraf Monte Kristo kimi əvvəlcə cibindən 
on dollar, sonra beş, sonra iki, sonra da bir dollar çıxarıb — dörd 
əsl banknot — arvadının əməkhaqqısı ilə yanaşı qoydu. 

— Obeliskli” akvareli Peoriyadan olan birinə satdım — o, son 
dərəcə heyrətləndirici bir xəbər gətirmişdi. 

— Zarafat edirsən, — Diliya dedi. — Peoriyadan ola bilməz! 

— Hə də, təsəvvür eləl Təəssüf ki, sən onu görmədin, Diliya. 
Kök, yun şərf bağlayıb və əlində də çöpü. Tinklinin vitrinindəki 
etüdüm diqqətini cəlb edib və əvvəlcə elə bilib ki, bu, yeldəyir- 
manının təsviridir. Amma o, yaxşı adamdır, dəyirmanın yerinə 
obeliski aldı və hətta yağlı boya ilə bir rəsm də sifariş verdi: 
Lekuon yük stansiyasının mənzərəsi. Onu özü ilə aparacaq. Oh, 
bircə bu musiqi dərsləri çatmırdıl Yaxşı, yaxşı, əlbəttə, onlar da 
İncəsənətdən ayrı deyil. 

— Mən çox şadam ki, sən öz işinlə məşgul olursan, — Diliya 
həyəcanla söylədi. — Səni uğur gözləyir, əzizim. Otuz üç dollar! 
Biz heç vaxt belə zəngin yaşamamışıq. Bu gün şam yeməyinə 
istirdiyyə” olacaq. 


1 Panel — divarın aşağı hissəsindəki haşiyə 
2 Portyer — qapı və pəncərə pərdəsi 

3 Obelisk — sütun şəklində daş abidə 

“ İstirdiyə — dəniz ilbizi 

— Bir də şampinyonla can əti, — Co əlavə etdi. — Bilmirsən 
zeytun üçün çəngəl haradadır? 

Növbəti şənbə evə birinci Co qayıtdı. О, qonaq otağındakı 
masanın üstünə on səkkiz dolları qoyduqdan sonra əlindəki 
qara boyaya oxşar ləkəni tələsik yudu. 

Yarım saatdan sonra Diliya da gəldi. Bintlə möhkəm sarın- 
mış sag əli formasız bağlamaya oxşayırdı. 

— Nə olub, Diliya? — Co arvadını öpərək soruşdu. Diliya gül- 
sə də, bir o qədər də şən görünmürdü. 

— Klementina dərsdən sonra məni valli üsulu ilə qızardılmış 
çörəyə qonaq etmək istəyirdi, — o dedi. — Ümumiyyətlə, bu 
qızda qəribəliklər çoxdur. Axşam saat beşdə valli üsulu ilə 
qızardılmış çörəkl 

General evdə idi, gərək sən görəydin o, tavanın dalınca 
necə cumdu, elə bil, qulluqçuları yoxdur. Klementinanın səhhə- 
tində nəsə bir problem var — o, çox əsəbidir. Əridilmiş pendirin 
üstünə qızardılmış çörək tökəndə yağı əlimə sıçratdı. Elə ağrıtdı 
ki, dəhşət! Zavallı özünü itirib göz yaşı tökməyə başladı... 
general Pinkni isə... bilirsən, qocanın az qaldı ki, ağlı başından 
çıxsın. Özü aşağıya, zirzəmiyə yüyürdü və kimisə — deyəsən, 
ocaqçını — aptekə maz və bint dalınca göndərdi. İndi elə də 
ağrımır. 

— Bəs bu nədir? — Co nəvazişlə onun bint sarınmış əlini qal- 
dırıb, bintin altından görünən əsgi parçasını ehtiyatla dartışdırdı. 

— Bu, yumşaq bir şeydir, üstündən maz çəkirlər, — Diliya 
dedi. — İlahi, Co, doğrudanmı, bir dənə də etüd satmısan? — O 
yalnız indi masanın üstündəki pulları gördü. 

— Doğrudanmı, etüd satmışam?1 Bu barədə peoriyalı dostu- 
muzdan soruş. O, bu gün öz yük stansiyasını götürdü, deyəsən, 
parkdakı bir mənzərəni və Hudzonun görünüşünü sifariş ver- 
mək istəyir. Bu müsibət başına saat neçədə gəldi, Dili? 

— Deyəsən, saat beşdə, — Diliya kədərli səslə dilləndi. — Ütü- 
nü... yox e, pendiri, təxminən, həmin vaxtda pilətənin üstün- 
dən götürdülər. Sən bir general Pinknini görəydin, Co, o... 

— Yaxına gəl, Dili, — Co dedi. O, taxtın üstünə oturdu və 
arvadını özünə sarı çəkərək qucaqladı. 

— Bu iki həftəni sən nə işlə məşğul olmusan? — o soruşdu. 

Diliya sevgi və inadkarlıq ifadə edən baxışlarla cəsarətlə 
ərinin gözlərinin içinə baxdı və general Pinkni barədə nəsə 
mızıldadı... sonra başını aşağı saldı və sel kimi axan göz yaşla- 
rından əsl həqiqət süzülməyə başladı. 

— Mən dərs tapa bilmədim, — Diliya etiraf etdi. — Sənin də 
rəssamlıqdan uzaqlaşmağına razı ola bilməzdim. Ona görə də 
camaşırxanaya — iyirmi dördüncü küçədə yerləşdiyini bilirsən — 
köynək ütüləmək üçün işə düzəldim. Doğrudan da, bütün bun- 
ları əla fikirləşmişdim — Pinkni və Klementina barəsində — necə 
bilirsən, Co? Bu gün camaşırxanada bir qız ütü ilə əlimi yandı- 
randan sonra evə gələrkən yol boyu qızardılmış çörək barədə 
bu hadisəni uydurdum. İncimirsən ki, Co? Axı mən işə düzəl- 
məsəydim, bəlkə, sən də öz etüdlərini peoriyalı cənaba sata 
bilməzdin. 

— O, əslində, Peoriyadan deyil, — o, bu sözləri qısa fasilələr- 
lə söylədi. 

— Onun haradan olması vacib deyil. Amma əhsən sənə, Col 
De görüm, zəhmət olmasa... yox, əvvəlcə məni öp... lütfən, de 
görüm, sən nədən başa düşdün ki, mən dərs demirəm? 

— Mən bilmirdim... son dəqiqələrə qədər, — Co dedi. — Elə 
indi də bilməyəcəkdim, amma bu gün qazanxanadan yuxarı — 
camaşırxanaya əlini ütü ilə yandırmış hansısa qız üçün liqnin və 
maz göndərəsi oldum. Artıq mən İki həftə olar ki, o camaşırxa- 
nanın qazanxanasında işləyirəm. 

— Deməli, sən... 

— Mənim Peoriyalı alıcım eynən sənin Pinknin kimidir — 
sadəcə, sənət əsəridir, yeri gəlmişkən, nə rəssamlıqla, nə də 
musiqi ilə heç bir əlaqəsi yoxdur. 

Hər ikisi güldü və Co danışmağa başladı: 

— Əgər İncəsənəti sevirsənsə, heç bir... 

Amma ili əli ilə ərinin ağzını tutdu, sözünü tamamlamağa 
imkan vermədi. 

— Yox, — o dedi, — sadəcə, əgər sevirsənsə... 

Medison bağında Sopi öz skamyasında oturub qurdalanır- 
dı. Əgər vəhşi qazlar gecələr səmanın yüksəkliklərinə qalxırlar- 
sa, pişik xəzindən mantusu olmayan qadınlar ərlərinə qarşı 
daha nəvazişli olurlarsa, Sopi isə parkda öz skamyasında qurda- 
lanmağa başlayırsa, bu o deməkdir ki, artıq qış burnumuzun 
ucundadır. 

Sopinin dizinin üstünə sarı yarpaq düşdü. Bu, Şaxta babanın 
vizit kartı idi, bu qoca Medison bağının daimi sakinlərinə qarşı 
xeyirxah idi və onları yaxın vaxtlarda öz gələcəyindən vicdanla 
xəbərdar edirdi. Dördyol ayrıcında o, kartını şimal küləyinə, 
“Açıq səma altında” mehmanxanasının qapıçısına təqdim 
edirdi ki, kirayənişinlər hazırlaşa bilsinlər. 

Sopi başa düşürdü ki, yaxınlaşan soyuqdan qorunmaq üçün 
vəsait və yollar axtarmaq məqsədi ilə şəxsi komitə yaratmağın 
vaxtı çatıb. Elə ona görə də skamyasında oturub qurdalanırdı. 

Sopinin qış planları məxsusi şöhrətpərəstlikdən xəbər ver- 
mirdi. O, nə cənub səması, nə də Neapolitan körfəzində dayan- 
maqla Aralıq dənizi boyunca yaxta səyahəti arzulayırdı. Adada 
üç aylıq həbs — onun qəlbi bu həsrətlə alışıb-yanırdı. Üç ay 
etibarlı sıgınacaq və yemək təminatı, Borey və fironların təcavü- 
zündən uzaq gözəl kompaniya, həqiqətən, Sopinin ən böyük 
arzusu idi. 

Artıq bir neçə il idi ki, Adadakı qonaqpərvər həbsxana onun 
üçün qış mənzilini əvəz edirdi. Necə ki şəhərin xoşbəxt vətən- 
daşları Floridaya və yaxud Riverə bilet alırdılar, Sopi də eləcə 
Adanı ziyarət etmək üçün bir dəfə o qədər çətin olmayan hazır- 
lıq işləri görürdü. Artıq həmin vaxt yetişmişdi. 

Keçən gecə bazar günü çıxan üç qəzetin birini pencəyinin 
altında sərdi, biri ilə ayaqlarını bürüdü, üçüncüsünü dizlərinə 

bağladı — ancaq soyuqdan qoruna bilmədi: о, fəvvarənin 
yanındakı skamyasının üstündə çox narahat bir gecə keçirdi. 
Ona görə də Ada onun gözünə arzulanan və vaxtı çatmış sığı- 
nacaq kimi görünürdü. Sopi şəhərdə hökm sürən səfalətlə bağlı 
mərhəmət adına göstərilən qayğılara nifrət edirdi. Onun 
fikrincə, qanun filantropiyadan bir qədər mərhəmətlidir. Şəhər- 
clə saysız-hesabsız ictimai və xüsusi xeyriyyəçilik müəssisələri 
var idi ki, kiçicik bir xahişlə onlardan daldalanacaq və ərzaq ala 
bilərdi. Amma Sopinin qürurlu ruhuna xeyriyyəçilikdən əldə 
olunan bəxşişlər ağır gəlirdi. Filantropların əlindən qəbul etdiyin 
hər cür yaxşılığa görə pul ödəməsən də, alçalmaqla mütləq 
əvəzini qaytarmalısan. Sezarın Brutu olduğu kimi, burada da 
hər mərhəmət çarpayısı məcburi vanna ilə, hər bir loğma çörək 
isə ruhuna icazəsiz soxulanlar ilə müşayiət olunurdu. Belə oldu- 
gu halda həbsxananın Kirayənişini olmaq daha yaxşı deyilmi? 
Orada, əlbəttə, hər şey qəbul olunmuş ciddi qaydalara əsas- 
lanır, amma heç kim centimenin şəxsi işlərinə burnunu soxmur. 

Beləliklə, qış mövsümünü Adada keçirmək qərarına gələn 
Sopi planını təcili olaraq həyata keçirmək məqsədi ilə işə 
başladı. Həbsxanaya getməyin çoxlu asan yolları var idi. Ən 
münasib yol isə restorandan keçirdi. Yaxşı restoranların birində 
gözəl nahar sifariş verirsən, doyunca yeyirsən, sonra isə borcu- 
nu ödəyə bilmədiyini bəyan edirsən. Heç bir dava-dalaşa yol 
vermədən səni polisə təhvil verirlər. Üzüyola hakim xeyirxah 
İşi sona çatdırır. 

Sopi qalxdı, parkdan çıxaraq Brodveylə Beşinci küçəni 
qovuşduran asfaltlanmış dənizlə addımlamağa başladı. Gur 
işıqları olan kafenin yanında dayandı. Üzüm meyvəsinin, ipək- 
qurdunun və protoplazmanın verə biləcəyi yaxşı nə varsa, 
axşamlar burada cəmləşir. 

Sopi f/iletinin aşağı düyməsindən tutmuş yuxarıya qədər 
özünə arxayın idi. Üzünü təmiz qırxmış, münasib pencək geyin- 
mişdi, qara rəngli gözəl qalstuku isə ona Şükranlıq günündəf 

1 şükranlıq günü — rəsmi amerikan bayramı, Yeni Dünyada ilk məhsul yığımı 


şərəfinə (noyabrın axırıncı cümə axşamı) Yeni İngiltərənin kolonistləri tərəfindən 
təsis edilmişdir. 

bir missioner qadın bağışlamışdı. Əgər diqqət çəkmədən özünü 
masaya yetirə bilsə, deməli, müvəffəqiyyət təmin olunmuşdur. 
Bədəninin masadan yuxarı görünən hissəsi ofisiantda heç bir 
şübhə doğurmayacaq. Sopi düşündü ki, əvvəlcə qızardılmış 
ördək əti və bir şüşə şabli sifariş versin. Sonra isə pendir, bir 
fincan qara qəhvə və siqar. Birdollarlıq siqar yerinə düşər. 
Hesab yüksək olmaz və kafe rəhbərliyi qisas məqsədi ilə sərt 
tədbirlərə əl atmaz. O isə bu cür nahardan sonra ləzzətlə öz qış 
sığınacağına səyahətə başlaya bilər. 

Lakin Sopi restoranın kandarına ayaq basan kimi baş ofisian- 
tın iti gözləri dərhal onun sürtülmüş şalvarını və əyilmiş çək- 
mələrini gördü. Qüvvətli, çevik əllər cəld onu çevirdi və sakitcə 
küçəyə ötürdü. Bununla da ördəyin canını onun üçün hazırlan- 
mış kədərli taledən qurtardı. 

Sopi Brocdveydən geri qayıtdı. Belə görünürdü ki, onun 
Adaya gedən yolu qızılgŭllərlə bəzədilməyəcək. Nə etməli? 
Cənnətə daxil olmaq üçün başqa üsullar axtarmaq lazımdır. 

Altıncı küçənin axırında mallarla gözəl bəzənmiş vitrinlərin 
gur işıqları yoldan ötənlərin nəzərini cəlb edirdi. Sopi yerdən 
bir daş götürüb şüşəyə tulladı. Tindən çıxan adamlar ora-bura 
qaçışdılar. İrəlidə isə polis yüyürürdü. 

Sopi əllərini cibinə salıb dayandı və parıltılı mis düymələrin 
qarşısında gülümsəməyə başladı. 

— Bunu kim edib? – polis tələsik xəbər aldı. 

— Sizə elə gəlmir ki, bu işdə mənim barmağım var? — Sopi 
xəfif istehzayla, lakin öz böyük uğuruna sevinən adam təki 
mehribancasına soruşdu. 

Polis Sopini heç fərziyyə kimi də qəbul etmək istəmədi. 
Mağazaların vitrinlərini daşla qıran adamlar qanun keşikçiləri ilə 
danışığa girmirlər. Onlar o dəqiqə dabanlarına tüpürüb qaçırlar. 
Polis məhəllənin axırında tramvaya çatmaq üçün qaçan adamı 
gördü və dəyənəyini qaldırıb onun arxasınca yüyürdü. Sopi 
qəlbində ikrah hissi ilə yoluna davam etdi. İkinci uğursuzluq... 

Küçənin qarşı tərəfində xüsusi tələbləri olmayan bir restoran 
yerləşirdi. O, böyük iştahası və az pulu olanlar üçün nəzərdə 
tutulmuşdu. Qab-qacağı və havası ağır, süfrəsi və şorbaları dacisız 

idi. Bu mədə məbədgahına Sopi öz eyibli çəkmələrini və 
sürtülmüş şalvarını əngəlsiz keçirə bilərdi. O, masa arxasında 
oturub bifşteks, bir porsiya oladya‘, bir neçə ponçik və bir tikə 
piroq yedi. Sonra isə restoran xidmətçisinin nəzərinə çatdırdı 
ki, o, Sopidir və lap xırda qəpikləri arasında belə bir ümumi olan 
heç nə yoxdur. 

— Yaxşı, indi isə, — Sopi dedi, — tez olunl Fironu çağırın. 
Lütfən, tərpənin: centimeni gözləməyə məcbur etməyin. 

— Fironsuz da keçinərsənl — ofisiant yağlı bulka kimi yumşaq 
səslə dilləndi və kokteyldəki albalıya oxşar gözləri işıldadı, — ey, 
Kon, kömək eləl 

İki ofisiant Sopini səliqə ilə sol qulağı üstə səkinin üstünə 
yıxdı. O, uzun dülgər xətkeşi kimi yerdən hissə-hissə qalxdı, 
paltarının tozunu çırpdı. Həbs olunmaq ona xoş arzu, Ada isə 
əlçatmaz xəyal kimi görünürdü. İki ev aralı aptekin yanında 
dayanan polis gülüb yoluna davam etdi. 

Sopi bəxtini bir daha sınamaq üçün cəsarət toplamazdan 
əvvəl beş məhəllə dolaşası oldu. Ciddi və gözəl geyinmiş cavan 
bir qadın mağazanın pəncərəsi qarşısında dayanmışdı, üz qırx- 
maq üçün ləyənçələrə və mürəkkəbqabılarına baxırdı. İki addım 
kənarda isə zorba, zabitəli bir polis dirsəyini yanğınsöndürən 
krana söykəyib özünü nümayiş etdirirdi. 

Sopi ikrah doğuran küçə arvadbazı rolunu oynamaq qəra- 
rına gəldi. Nişan aldığı qadının münasib xarici görkəmi və hey- 
bətli fironun yaxında olması tezliklə polisin güclü əlini çiynində 
hiss edəcəyinə və qış mövsümünü rahat adacıqda keçirəcəyinə 
təminat verirdi. 

Sopi missioner xanımın hədiyyəsi olan qalstuku düzəltdi, 
sözə qulaq asmayan mahnietini çölə çıxardı, şlyapasını rəşadətlə 
yan qoydu və düz gənc qadına sarı addımladı. O, şuxluqla 
qadına göz vurdu, qaqqıldadı, gülümsədi, öskürdü, bir sözlə, 
küçə avaralarına məxsus bütün klassik fəndlərdən həyasızcasına 
istifadə etdi. Sopi gözünün ucu ilə baxıb gördü ki, polis diqqətlə 
onu izləyir. Gənc qadın bir neçə addım kənara çəkildi və yeni- 

dən təraş ləyənçələrinə baxmağa başladı. Qadının arxasınca 
gedən Sopi sırtıqcasına onunla yanaşı dayandı və şlyapasını 
qaldırıb dedi: 

— Ah, siz necə də gözəlsinizl Bir az gəzişək? 

Polis izləməkdə davam edirdi. Təhqir olunmuş gənc qadının 
barmağını qaldırması kifayət edərdi ki, o artıq rahat bir yolun 
astanasında olsun. O artıq polis məntəqəsinin istiliyini və rahat- 
lığını canında hiss edirdi. Sopiyə tərəf çevrilən gənc qadın onun 
əlindən tutdu. 

— Məmnuniyyətlə, Maykl — qadın sevinclə dilləndi. — Pivəyə 
qonaq edərsən? Mən elə əvvəldən səninlə danışardım, amma 
firon baxırdı. 

Gənc qadın sarmaşıq palıd ağacına dolaşan kimi Sopinin 
ətrafıncla dolanırdı. Beləliklə, o, qadınla əl-ələ qanun keşikçisi- 
nin yanından ötüb-keçdi. Müsbət olanı o idi ki, Sopi azadlıqdan 
ləzzət almağa məhkum olunmuşdu. 

Yaxınlıqdakı küçədə o, yol yoldaşından kənarlaşıb aradan 
çıxdı. O, reklam işıqları ilə bəzədilmiş məhəllədə dayandı. Bu 
məhəllədə ürəklər də, qəlblər də, musiqi də eyni dərəcədə 
xoşagəlimli idi. Qadınlar хәләппдә, kişilər isə isti paltolarında 
soyuq küləklə mehriban ünsiyyətə girmişdilər. Sopini qəfil qor- 
xu hissi bürüdü. Bəlkə, hansısa yaman caduların hesabına o, 
polislərin qarşısında dişbatmaz olub? O, az qala, çaşıb qala- 
caqdı. Polisin yanına çatdığı zaman teatrın işıqlandırılmış girişi 
qarşısında vüqarla dayandı və “ictimai yerdə xuliqanlıq” adla- 
nan saman çöpündən yapışmaq qərarına gəldi. 

Sopi xırıltılı səsi ilə gücü çatdığı qədər hansısa mahnını kefli- 
lərsayağı bağırmağa başladı. O, səkinin üstündə rəqs edir, bağı- 
rır, ədabazlıq edir — asayişi pozmaq naminə bütün üsullardan 
yararlanırdı. 

Polis dəyənəyini fırladı və arxasını qalmaqalçıya çevirərək 
yoldan ötən birinə dedi: 

— Bu, yeliya tələbəsidir. Onlar bu gün Hortford kollecinin 
futbol komandası üzərində çaldıqları qələbəni bayram edirlər. 
Səs-küy salırlar, amma bu, təhlükəli deyil. Bizi təlimatlandırıblar 
ki, onlara toxunmayaq. 

Çarəsiz Sopi heç nəyə yaramayan canfəşanlığına son qoydu. 
Doğrudan, bir polis tapılmayacaq ki, onun yaxasından yapışsın? 
Adadakı həbsxana ona əlçatmaz Arkadiya kimi görünməyə baş- 
ladı. O, nazik pencəyini bərk-bərk düymələdi: soyuq bütün 
bədəninə işləyirdi. 

Tütün dükanında Sopi qaz borucuğunda siqar çəkən cənabı 
gördü. O, ipək parçadan olan çətirini girişdə qoymuşdu. Sopi 
kandarı adladı, çətiri götürdü və yavaş-yavaş geri qayıtmağa 
başladı. Siqarlı adam cəld onun arxasınca düşdü. 

— Bu, mənim çətirimdir, — o, ciddi şəkildə dedi. 

— Doğrudan? — Sopi soyğunçuluğa əlavə kimi həyasızcasına 
gülümsədi, – bəs nə üçün polis çağırmırsınız? Bəli, çətirinizi 
götürmüşəm. Ona görə də fironu çağırın! Bax o, tində dayanıb. 

Çətirin sahibi addımını yavaşıtdı. Sopi də həmçinin. O artıq 
hiss etdi ki, tale yenidən onunla amansız oyun oynayır. Polis 
maraqla onlara baxırdı. 

— Görünür, — siqarlı adam dedi, — əlbəttə... siz... bir sözlə, 
belə səhvlər olur... mən.. əgər bu, sizin çətirinizdirsə... düşünü- 
rəm ki, siz məni bağışlayarsınız... mən bu gün onu restorandan 
götürmüşəm... əgər siz onu özünüzünkü hesab edirsinizsə... nə 
olar... hesab edirəm ki, siz... 

— Əlbəttə, bu, mənim çətirimdir, — Sopi hirslə dedi. 

Çətirin əvvəlki sahibi geri çəkildi. Polis isə əynində dəbdə- 
bəli manto olan hündür, sarışın qadına kömək etməyə tələsdi: 
ona küçəni keçməyə kömək etmək lazım idi, çünki iki məhəllə 
aralıda tramvay görünürdü. 

Sopi təmir nəticəsində eybəcər hala salınmış küçə ilə şərqə 
tərəf üz tutdu. O, dəbilqəli və dəyənəkli adamlara lənətlər yağ- 
dıra-yağdıra çətiri hirslə çalaya tulladı. Onların əlinə keçməyi 
nə qədər arzulasa da, ona günahsız Roma papası kimi baxırlar. 

Nəhayət, Sopi, demək olar ki, heç bir təlaşın və səs-küyün 
hiss olunmadığı küçələrdən birinə çatdı və Medison bağına 
doğru addımladı. Görünür, insanı doğma ocağa çəkən instinkt 
hətta bu evi parkdakı skamya əvəz eləsə də, heç zaman ölmür. 

Lakin Sopi xüsusilə sakit olan dalanların birində qəflətən 
dayandı. Burada sivri damı olan köhnə kilsə yerləşirdi. Pəncərə- 

nin birinin bənövşəyi şüşəsindən xəfif işıq nəzərə çarpırdı. 
Görünür, orqançalan bazar günü xoralını ifa etmək üçün öz 
alətinin yanında qalmışdı. Çünki Sopinin qulaqlarına musiqinin 
həzin sədaları dəyirdi və o, çuqun barmaqlıqlara sıxılaraq duru- 
xub qaldı. 

Ay sakitcə doğub gecəni işıqlandırdı, faytonlara və yoldan 
ötənlərə az-az rast gəlmək olurdu: karnizlərin altında sərçələr 
yuxulu-yuxulu cikkildəyirdilər — düşünmək olardı ki, adam kənd 
qəbiristanlığındadır. Və orqançalanın ifa etdiyi xoral Sopini 
çuqun barmaqlığa bənd etdi, çünki o, bu musiqini əvvəllər çox 
eşitmişdi — o vaxtlar onun həyatında anası var idi, o vaxtlar 
onun həyatında qızılgüllər, cəsarətli məqsəcllər, dostlar, təmiz 
fikirlər və təmiz yaxalıqlar var idi. 

Qədim kilsənin pəncərələrindən süzülən musiqinin təsiri 
altında Sopinin qəlbində qəfil və qəribə dəyişikliklər baş verdi. 
O, yuvarlandığı bədbəxtliyi, məhv olmuş ümidləri, mövcud 
həyatını doğuran dəyişməz səbəbləri dəhşətlə xatırladı. 

Ürəyi yeni əhvalına uyğun ahənglə döyünməyə başladı. O, 
qəfil özündə qara taleyi ilə mübarizə aparmaq qüvvəsi hiss etdi. 
O, çirkabdan qurtulacaq, o, yenidən adam olacaq, onu öz əsi- 
rinə çevirən yamanlıqlara qalib gələcək. Hələ vaxt var, o cavan- 
dır. O, əvvəlki saf arzularını bərpa edib, onları həyata keçirmək 
naminə bütün qüvvəsini səfərbər edəcək. Orqanın təntənəli, 
buna rəğmən şirin musiqisi onda dönüş yaratmışdı. Sabah səhər 
o, şəhərin işgüzar hissəsinə gedəcək, özünə iş tapacaq. Bir xəz 
ustası ona yükdaşıyan yeri təklif etmişdi. Elə günü sabah onu 
axtarıb tapacaq və bu işə götürülməsini ondan xahiş edəcək. 
O, adam olmaq istəyir. O... 

Sopi kiminsə əlini çiynində hiss etdi. Tələsik nəzər saldığı 
zaman qarşısında polisin enli sifətini gördü. 

— Burada nə edirsiniz? — polis soruşdu. 

— Heç nə, — Sopi cavab verdi. 

— Onda gedək, – polis dedi. 

— Üç aylığa Adaya, — ertəsi gün səhər hakim belə bir qərar 
çıxardı. 

Keçmiş fabrik sahibi və “Evrika” sabununun patentçisi olan 
qoca Entoni Rokvoll Beşinci küçədə yerləşən evinin kitabxanası- 
nın pəncərəsindən boylanıb gülümsədi. Sağ tərəfdə yaşayan 
qonşusu — aristokrat və klubmen C. van Şuylayt Saffolk-Cons 
fasadı italyan İntibahı üslubunda heykəltəraşlıq əsərləri ilə 
bəzədilmiş sabun sarayına nifrətlə baxıb onu gözləyən maşına 
əyləşdi. 

— Müflis olmuş qoca müqəvvanın lovgalığına bax! — keçmiş 
sabun kralı düşündü, — sağlamlığının qeydinə qal da, dondu- 
rulmuş Nesselrode, yoxsa tezliklə yerin Edem muzeyi olacaq. 
Gələn yay bütün fasadı qırmızı, ağ və göy zolaqlarla bəzəyəcə- 
yəm — onda görərik holland bumunu necə sallayacaq. 

Elə bu vaxt bütün ömrü boyu qapı zənglərindən xoşu 
gəlməyən Entoni Rokvoll kitabxananın qapısına yaxınlaşıb elə 
bir səslə “Maykl” deyə bağırdı ki, bir vaxtlar o səs Kanzas çöllə- 
rində eşidiləndə az qalırdı göy üzü yerindən oynayıb Kanzas 
düzünün üstünə düşsün. 

— Oğluma deyin ki, evdən çıxmamışdan əvvəl yanıma 
gəlsin, — gələn xidmətçiyə əmr etdi. 

Gənc Rokvoll kitabxanaya gəldiyi vaxt qoca qəzeti kənara 
qoyub tamamilə qırışsız çəhrayı sifətinə səmimi bir ciddiyyət 
verərək ona baxdı, bu vaxt o, bir əli ilə çallaşmış saçlarını qarış- 
dırır, bir əliyləsə cibindəki araqları cingildədirdi. 

— Riçard, yuyundugğun sabuna görə nə qədər pul ödəyirsən? 
— Entoni Rokvoll soruşdu. 

Cəmi altı ay əvvəl kollecdən evə qayıtmış Riçard azca 
təəccübləndi. O, ilk dəfə bala gedən qızlar kimi hər an gözlə- 
nilməz ifadələr işlədən atasına hələ tam alışa bilməmişdi. 

— Deyəsən, hər düflününə altı dollar, ata. 

— Bəs kostyuma? 

— Adətən, altmış dollar. 

— Sən centlmensən, – Entoni qətiyyətlə söylədi. — Mənə 
deyirdilər ki, guya, gənc aristokratlar sabuna görə iyirmi dörd, 
kostyuma isə yüz artıq pul xərcləyirlər. Sənin pulun onlarınkın- 
dan az deyil, amma sən özünü iddiasız və təvazökar aparırsan. 
Mən özüm köhnə “Evrika”dan istifadə edirəm — təkcə vərdiş 
etdiyimə görə yox, həm də ona görə ki, o, digərlərindən daha 
yaxşıdır. Əgər bir parça sabuna on sentdən artıq ödəyirsənsə, 
deməli, pis ətirə və bükülməsinə görə səndən əlavə pul qopa- 
rırlar. Amma sənin yaşında, sənin mövqeyində və vəziyyətində 
olan cavanlar üçün əlli sent tamamilə münasib məbləğdir. Tək- 
rar edirəm: sən centlmensən. Eşitdiyimə görə, guya, centlmen- 
lərin yetişməsi üçün üç nəsil dəyişməlidir. Əvvəllər belə idi. 
Amma indi pulun hesabına bu daha asan və tez başa gəlir. Pul 
səni centlmenə çevirib. Elə mən özüm də, demək olar, centl- 
menəm, Allaha and olsunl Heç nəyim qonşulardan əskik deyil 
— aralarında torpaq aldığıma görə gecələr də gözünə yuxu get- 
məyən sağdakı və soldakı lovğa hollandlar kimi nəzakətli, xoşa- 
gələn və mehribanam. 

— Elə şeylər var ki, pulla almaq mümkün deyil, — gənc Rok- 
voll qaşqabağını sallayıb dedi. 

— Yox, heç də belə danışma, — incimiş Entoni etiraz etdi. – Mən 
həmişə pulun tərəfdarıyam. Bütün ensiklopediyanı başdan-aya- 
ga oxumuşam: pul ilə alınması mümkün olmayan şeyi çox 
axtardım, görünür, gələn həftə əlavə cildlərə də baxmaq lazım 
gələcək. Mən bütün başqa şeylərin əksinə olaraq pulun tərə- 
findəyəm. Yaxşı, özün de görüm, nəyi pulla almaq olmaz? 

— Hər şeydən öncə, o, adamı yüksək cəmiyyətə çıxara bil- 
məz, — qəlbi qırılmış Riçard dedi. 

— Oho! Doğrudan, çıxara bilməz? – şər tərəfdarı gurultulu 
səslə soruşdu. — Yaxşısı budur, de görüm, əgər Astorların birin- 
cisi üçüncüdərəcəli vaqoncla getmək üçün yolpulu tapa bilmə- 
səydi, sənin o yüksək cəmiyyətinin vəziyyəti necə olardı? 

Riçarci ah çəkdi. 

— Bunları söyləməkdə məqsədim var, — qoca artıq bir qədər 
mülayim səslə davam etdi. — Elə buna görə də səni yanıma 
çağırmışam. Nəsə əhvalın xoşuma gəlmir, oğlum. Artıq iki 

həftədir bunu hiss edirəm. Yaxşı, açığını söylə. Mən daşınmaz 
əmlakı nəzərə almadan İyirmi dörd saat ərzində on bir milyon 
nağd pul əldə edə bilərəm. Əgər qaraciyərin qaydasında deyil- 
sə, “Avara” yola düşməyə hazır vəziyyətdə dayanıb, səni iki 
günə Baham adalarına çatdıra bilər. 

— Demək olar, düz tapmısınız, ata. Söylədikləriniz həqiqətə 
çox yaxındır. 

— Bəs o qızın adı nədir? — Entoni uzaqgörənliklə soruşdu. 

Riçard kitabxanada var-gəl etməyə başladı. Kobud ata oğlu- 
nun etibarını qazanmaq üçün kifayət qədər diqqət və şəfqət 
göstərdi. 

— Niyə evlənmək təklif etmirsən? — qoca Entoni soruşdu. 
— O, çox şad olar. Sənin pulun da var, yaraşığın da, özün də 
yaxşı oğlansan. Əllərin təmizdir, “Evrika” sabununa bulaşmayıb. 
Düzdür, kollecdə oxumusan, amma o, buna fikir verməz. 

— Hələ belə bir fürsət ələ düşməyib, — Riçarci dərindən kök- 
sünü ötürdü. 

— Hə et ki, düşsün, — Entoni dedi. — Onunla parka get, ya da 
gəzməyə apar, bu da olmursa, kilsədən evə ötür. Fürsət! Tful 

— Siz yüksək cəmiyyətin nə demək olduğunu bilmirsiniz, 
ata. O, kübar dəyirmanına su tökənlərdən biridir. Hər saatı, hər 
dəqiqəsi bir neçə gün əvvəldən təyin olunur. Bu qızsız yaşaya 
bilmərəm, ata: onsuz bu şəhərin iyli bataqlıqdan heç bir fərqi 
yoxdur. Məktub isə yaza bilmirəm: sadəcə, o halda deyiləm. 

— İşə bir bax dal — qoca dedi. — Doğrudanmı, sənin üçün 
ayırdığım o qədər vəsaitlə bu qızın sənə vaxt ayırmasına nail ola 
bilmirsən? 

— Mən görüşü uzun müddət təxirə salmışam. Birigün günor- 
ta o, Avropaya yola düşür, iki il orada yaşayacaq. Sabah axşam 
bir neçə dəqiqəliyə onunla görüşə biləcəyəm. İndi Larçmontda 
bibisinin qonağıdır. Ora gedə bilmərəm. Amma sabah axşam 
onu mərkəzi vağzalda qarşılamağa icazə veriblər — qatar doq- 
quzun yansında gələcək. Oradan Uollok teatrına qədər Brodvey 
boyu çaparaq gedəcəyik. Orada – vestibüldə anası ilə bütün 
kompaniya bizi gözləyəcək. Doğrudanmı, elə düşünürsünüz ki, 
altı dəqiqə ərzində o, mənim evlənmək barədə təklifimə qulaq 

asa bilər? Əlbəttə yox. Bəs teatrda, ya da tamaşadan sonra buna 
imkan olacaqmı? Olmayacaql Yox, ata, bu, o qədər də sadə 
məsələ deyil, sizin pullarınızın bu işdə heç bir köməyi olmaya- 
caq. Zamanın bir dəqiqəsini belə pulla almaq mümkün deyil, 
əgər mümkün olsaydı, varlılar hamıdan çox yaşayardılar. Miss 
Lentri gedənə qədər onunla danışmağa heç bir ümid yoxdur. 

— Yaxşı, Riçard, oğlum, — Entoni şuxluqla cavab verdi, — indi 
öz klubuna gedə bilərsən. Çox şadam ki, qaraciyərinlə bağlı 
narahatlığın yoxdur. Lakin aradabir qüdrətli Mammon allahının 
səcdəgahıncla durub onu mədh etməyi unutma. Deyirsən, pulla 
zamanı almaq olmaz? Əlbəttə, hansısa məbləğə əbədiyyətin 
kağıza bükülüb evinə gətirilməsini sifariş verə bilməzsən, amma 
qoca Хгопозип qızıl mədənlərini gəzməkdən dabanlarında 
əmələ gələn döyənəkləri öz gözümlə görmüşəm. 

Həmin axşam, axşam qəzetini oxuyan Entoni qardaşın yanı- 
na həlim, sentimental, yaşlı, bir sözlə, var-dövlətin məzlum 
vəziyyətə saldığı Ellen bibi gəldi və köksünü ötürüb, eşqə düşə- 
nin iztirabından söz saldı. 

— Bütün bunları artıq ondan eşitmişəm, — Entoni qardaş 
əsnəyə-əsnəyə söylədi, — ona dedim ki, hesabımdakı pullar qul- 
luğunda hazırdır. Amma o, pulun səmərəsini inkar etməyə baş- 
ladı. Deyir, guya, pul ona kömək edə bilməz. Guya, yüksək 
dairələrə məxsus etiketi bir dəstə milyonçu ilə də yerindən tər- 
pətmək olmaz. 

— Ah, Entoni, – Ellen bibi ah çəkdi. — Hədər yerə pula bu 
qədər əhəmiyyət verirsən. Əsl sevgidən söhbət gedən yerdə 
pulun heç bir mənası yoxdur. Məhəbbət hər şeyə qadirdir. Kaş 
ki o, ürəyini əvvəlcədən açmış olaydıl Qız bizim Riçarda “yox” 
deyə bilməzdi. İndi isə qorxuram ki, gecdir. Qızla danışmağa 
imkan tapa bilməyəcək. Sənin qızılların bizim oğlana xoşbəxtlik 
bəxş edə bilməz. 

Növbəti axşam düz saat səkkizdə Ellen bibi güvə yemiş futl- 
yarından qədim qızıl üzüyü çıxarıb qardaşı oğluna verdi. 

— Onu bu gün barmağına tax, Riçard, — qadın xahiş etdi. — Bu 
üzüyü anan bağışlamışdı, deyirdi ki, sevgidə xoşbəxtlik gətirir. 
Özünə nişanlı tapanda onu sənə çatdırmağımı istəmişdi. 

Gənc Rokvoll onu ehtiramla qəbul edib, çeçələ barmağına 
taxmağa çalışdı. Üzük ikinci oynağa çatıb pərçimləndi. Riçard 
onu çıxarıb kişilərin adətkərdə olduğu bir şəkildə jiletinin cibinə 
qoydu. Sonra telefonla zəng edib keb! çağırtdırdı. 

Saat səkkiz otuz ikidə o, miss Lentrini vağzalda səs-küylü 
izdihamın arasında tapdı. 

— Anamı və o biri tanışları gecikdirmək olmaz, — qız dedi. 

— Vollok teatrına, bacardıqca tez! — Riçard Кебгпепә? əmr 
etdi. 

Qırx ikinci küçədən Brodveyə doğru İstiqamət aldılar və 
Qərbin yumşaq çəmənliklərdən Şərqin sıldırımlı qayalarına apa- 
ran ulduzlu yolu sürətlə çapmağa başladılar. 

Otuz dördüncü küçəyə çatmamış Riçard pəncərəni qaldırıb 
kebmenə dayanmağı əmr etdi. 

— Üzüyü saldım, — o, günahkarcasına dedi. — O, anamın 
yadigarıdır və onu itirmək mənim üçün ağırdır. Sizi çox 
yubatmayacağam — onun hara düşdüyünü görmüşəm. 

Bir dəqiqə keçməmişdi ki, o, üzüklə birlikdə qayıtdı. 

Amma bu müddət ərzində yolu kəsərək bir tramvay vaqonu 
düz kebin qarşısında dayandı. Kebmen onu soldan keçmək 
istədi, amma ağır poçt furqonu onun yolunu kəsdi. O, sağa 
dönməyə çalışdı, amma mebellə dolu arabanın ucbatından geri 
çəkilməyə məcbur oldu: heç bu arabanın yeri deyildi. O, geri 
dönmək istəsə də, dönmədl, cilovu əlindən buraxıb deyinməyə 
başladı. Onu hər tərəfdən fayton və atların ağlasığmaz qarışıqlı- 
ğı əhatəyə almışdı. 

Bu böyük şəhərdə tamamilə gözlənilmədən bütün hərəkətin 
dayanmasına səbəb olan nadir küçə tıxaclarından biri əmələ 
gəlmişdi. 

— Nə üçün yerinizdən dəbərmirsiniz? — miss Lentri acıqla 
soruşdu, — gecikəcəyik. 

Riçard kebin içində qalxıb ətrafa nəzər saldı. Furqonların, 
arabaların, keblərin, avtobus və tramvayların donub-qalmış 
axını Brodveylə Altıncı küçənin kəsişdiyi geniş ərazini doldura- 
— 1 Keb – İngiltərədə: biratlı minik faytonu 

2 Kebmen — keb sürücüsü 

raq elə sıxlıq yaratmışdı ki, sanki, belinin iyirmi altı düym ölçüsü 
olan bir qız iyirmi iki düymlük kəmər bağlayıb. Bütün küçələrlə 
kəsişmə yerinə gurultu ilə yeni faytonlar axışıb gəlir, sürətlə bu 
qarışıqlığa soxulur, təkərlərini ora-bura ilişdirir və arabaçıların 
qaldırdığı səs-küyü bir az da artırırdı. Manhettenin bütün nəqliy- 
yat vasitələri, sanki, onların faytonunu mühasirəyə almışdı. Min- 
lərlə adamın arasında səkiyə çıxan Nyu-Yorkun yaşlı sakinləri 
belə indiyə kimi bu cür küçə tıxacının şahidi olmamışdılar. 

— Bağışlayın, deyəsən, burada ilişib, — Riçard yerinə oturub 
dedi, — belə tıxac bir saata da aradan qalxa bilməz. Günahkar da 
mənəm. Əgər üzüyü itirməsəydim... 

— Üzüyünüzü mənə göstərin, — miss Lentri dedi. — Onsuz 
da, daha bir şey eləmək olmaz, yəni artıq mənim üçün fərqi 
yoxdur. Həm də teatr, fikrimcə, çox darıxdlırıcı yerdir. 

Axşam saat on birdə kimsə Entoni Rokvollun qapısını astaca 
döydü. 

— Gəlin! — əynində qırmızı məxmər xalat, dəniz quldurları 
haqqında kitab oxuyan Entoni çığırdı. 

Bu an səhvən yer üzündə unudulub qalmış ağsaçlı mələyə 
bənzəyən yalnız Ellen bibi idi. 

— Onlar nişanlandılar, Entoni, — bibi mülayimcəsinə dilləndi, 
— qız bizim Riçarda razılıq verib. Teatra getdikləri vaxt yolda 
tıxaca düşüblər və düz iki saat yerlərindən tərpənə bilməyiblər. 

Bilirsən, qardaşım Entoni, bir də öz pullarının qüdrəti ilə 
öyünmə. Həqiqi sevginin rəmzi olan balaca üzük sonsuz və 
təmənnasız etibarı ifadə edən bizim Riçarda öz xoşbəxtliyini 
qazanmağa kömək etdi. O, üzüyü küçədə yerə salıb və kebdən 
onu götürmək üçün çıxıb. Amma tərpənməyə imkan tapmamış 
tıxac yaranıb. Keb dayandığı müddət ərzində isə Riçard sevgi- 
sini bəyan edərək qızın razılığını alıb. Həqiqi sevgi ilə müqayi- 
sədə pul, sadəcə, zibildir, Entoni. 

— Yaxşı, — qoca dilləndi. — Çox şadam ki, bizim oğlan istə- 
yinə çatıb. Ona demişdim axı, bu işə görə pula qızırganmaram, 
əgər... 

— Sənin pulların bu məsələdə neyləyə bilərdi, Entoni qardaş? 

— Bacı, — Entoni Rokvoll dedi. — Mənim dəniz quldurum, 

Allah bilir, hansı oyuna düşüb. Onun gəmisi təzəcə deşilib, özü 
isə çətin ki, ona batmağa imkan versin. Allah xatirinə, imkan 
ver, bu fəsli axıra kimi oxuyum. 

Bununla hekayə tamamlanmalı idi. Oxucu kimi müəllif də 
bütün varlığı ilə əsərin sonuna can atır, Lakin biz həqiqətin 
dalınca hələ quyunun dibinə baş vurmalıyıq. 

Səhəri gün göy rəngli dama-dama qalstuk taxmış və qırmızı 
əlləri olan Kelli adlı bir şəxs Entoni Rokvollun evində peyda oldu 
və dərhal da onu kitabxanaya ötürdülər. 

— Nə deyə bilərəm, — Entoni çek kitabçasını çıxararaq dedi, 
— sabunu pis bişirmədiniz. Baxaq... — sizə beş min verilmişdi? 

— Üç yüz dollar özümdən xərcləmişəm, — Kelli dedi. — Smetanı 
bir qədər artırmaq lazım gəldi. Furqon və keblərin hər birini beş 
dollara tutmuşdum: arabalar və ikiatlı faytonların hər biri on dol- 
lar tələb etdi. Sürücülər on dollardan aşağı razı olmadılar, yüklü 
furqonların hamısı isə iyirmi dollar aldı. Ən baha başa gələni 
polislər oldu — ikisinə əlli, o birilərinə isə iyirmi və iyirmi beş 
dollar verdim. Amma gözəl alındı, düzdürmü, mister Rokvoll? 
Mən çox şadam ki, Vilyam A. Bredi təkərlər üstündə bu balaca 
kütləvi səhnənin şahidi olmadı, ona pislik arzulamazdım, amma 
zavallının qısqanclıqdan ürəyi dayana bilərdi. Özü də bircə 
məşq belə olmamışdı. Uşaqlar saniyəbəsaniyə yerində idilər. 
Düz iki saat Qril heykəlinin qarşısında barmaq qoymağa yer 
olmadı. 

— Bu da sizin min üç yüz dollarınız, Kelli, — Entoni çeki cırıb 
dedi, — min, bir də sizin əlavə xərclədiyiniz üç yüz. Siz pula nif- 
rət etmirsiniz ki, Kelli? 

— Mən? - Kelli dedi. — Mən kasıblığı icad edəni öldürərdim. 

Kelli qapıdan çıxmağa hazırlaşırdı ki, Entoni onu səslədi. 

— Siz orada camaatın arasında əlində ox və yay, tamamilə 
çılpaq, pırtlaşıq saçlı bir oğlan görmədiniz ki? — o soruşdu. 

— Nəsə gözümə dəymədi, — karıxmış Kelli cavab verdi. Əgər 
o, siz söylədiyiniz kimi olubsa, yəqin ki, polis mən gələnə kimi 
oradan uzaqlaşdırıb. 

— Mən elə belə də bilirdim ki, o dəcəl yerində tapılmayacaq, 
— Entoni gülümsədi. — Uğurlar olsun, Kellil 

Biz indi cəhənnəm odunu xatırlayarkən nə ah-vay edir, nə 
də qəm-qüssəyə batırıq. Axı hətta ruhanilər belə bizə təlqin 
etməyə başlayıblar ki, Allah radium, efir və yaxud elmi adı olan 
hansısa bir qarışıqdır və ən pisi də odur ki, biz günahkarları o 
biri dünyada gözləyən aqibət hansısa kimyəvi reaksiya ola bilər. 

Yalnız iki mövzu var ki, öz fantaziyana müstəqillik verməklə 
yanaşı, təkzib edilməkdən qorxmadan onlardan danışmaq olar. 
Siz yuxuda görcüklərinizdən danışa və tutuquşudan eşitdiklə- 
rinizi digərlərinə çatdıra bilərsiniz. Məhkəmə nə Morfeyi, nə də 
tutuquşunu şahid kimi ifadə verməyə buraxmazdı, dinləyicilər 
isə danışdığınız əhvalatlara irad tutmağa risk etməzlər. Belə- 
liklə, mənim hekayəmin süfleti yuxugörmə olacaq. Buna görə 
də məhdud olan tutuquşulardan səmimi-qəlbdən üzr istəyirəm. 

Mən zəmanənin skeptik əhvali-ruhiyyəsindən o dərəcədə 
uzaq bir yuxu görmüşəm Ki, onda qiyamətin qeyri-adi, mötə- 
bər, vaxtsız məhv olmuş nəzəriyyəsi təsvir olunurdu. 

İsrafil öz surunu çaldı və bizlərdən ona dərhal hay vermə- 
yənlər sorğu-suala çəkildilər. Kənarda yaxalıqları arxadan bağ- 
lanan qara geyimli peşəkar zəmanətçiləri gördüm: lakin görü- 
nür ki, onların əmlak senzləri" qaydasında olmadığından, bizi 
zaminə buraxmayacaqlar. 

Qanadları olan mələk-polis yanıma uçub məni sol qanadı- 
nın altına aldı. Lap yaxında mühakiməyə çağırılmış bir neçə 
mötəbər ruh dayanmışdı. 

— Siz bu dəstədənsiniz? — polis məndən soruşdu. 

— Bunlar kimdirlər kl? — suala sualla cavab verdim. 

— Necə yəni, — o dedi, — bu adamlar... 

Amma bütün bunların məsələyə aidiyyəti yoxdur, yalnız 
hekayə üçün nəzərdə tutulan yeri tuturlar. 


I Senz — hüquqları məhdudlaşdıran şərt 

Delsi universal mağazada işləyirdi. О, lent, ya da universal 
mağazalarda içi doldurulmuş bibər, avtomobil və yaxud digər 
hansısa bəzək-düzək əşyaları satırdı. Bütün əməkhaqqından 
həftədə altı dollar nağd alırdı. Qalanı isə kredit kartına və Tan- 
rının bilavasitə nəzarət etdiyi baş kitabda kiminsə debetinə yazı- 
lırdı... daha doğrusu, günahkaram, cənab İlkin Enerji — deyəsən, 
belə adlanır, düzdürmü? Hə, deməli, İlkin Enerjinin baş kita- 
bında. 

Delsinin mağazada işlədiyi birinci il ona həftəyə beş dollar 
ödəyirdilər. Bu pula necə yaşadığını bilmək ibrətamiz olardı. 
Bu, sizin üçün maraqlı deyil? Çox yaxşı, yəqin ki, sizi daha yük- 
sək məbləğ maraqlandırır. Altı dollar daha yüksək məbləğdir. 
Mən sizə onun həftə ərzində altı dollara necə yaşadığı barədə 
danışacağam. 

Bir dəfə axşam saat altıda Delsi şlyapasını başına keçirib elə 
sancaqladı ki, sancaq beyinciyinin səkkizdəbir düym məsafəsin- 
də pərçimləndi və müştərilərə daim sol böyrünü çevirən iş yol- 
daşı Sediyə dedi: 

— Bilirsən, Sedi, Piqqi" ilə razılaşmışıq ki, bu gün birlikdə 
nahar eləyək. 

— Ola bilməzl — Sedi heyranlıqla ucadan dedi. — Xoşbəxt 
adamsanl Piqqi qeyri-adi dərəcədə qəşəngdir, qızları da ən 
qəşəng yerlərə aparır. Bir dəfə o, Blanşı Hofmana aparmışdı, 
orada isə həmişə əla musiqi və qiyamət insanlar olur. Sən vax- 
tını yaxşı keçirəcəksən, Delsi. 

Delsi evə tələsirdi. Qızın gözləri parıldayırdı. Tezliklə onu 
gözləyən əsl xoşbəxt həyatın təsirindən qızın yanaqları allan- 
mışdı. Cümə günü idi: Delsinin həftəlik qazancından əlli sent 
qalmışdı. 

Həmişə bu vaxtlar oldugu kimi, küçələr adamla dolu idi. 
Brodveyin elektrik lampaları işıq saçır, gecə kəpənəklərini 
qaranlıqdan özünə cəlb edirdi, onlar qanadlarını yandırmağı 
öyrənmək üçün onlarca, yüzlərcə mil məsafəni qət edib buraya 
uçurdular. Yaxşı geyinmiş kişilər — onların sifəti qoca dənizçilə- 


TPiqqi (ing.) — donuz balası 

rin albalı tumlarından düzəltdiyi şeyləri xatırladırdı — onların 
baxışlarına əhəmiyyət vermədən irəliyə dogru tələsik addımla- 
yan Delsiyə sarı çevrilib baxırdılar. Gecə kaktusu Manhetten, 
ölü kimi bəyaz rəngli, kəskin iyli ləçəklərini açmağa başlamışdı. 

Delsi ucuz mal satılan mağazaya girdi və öz əlli sentinə 
krufevalı yaxalıq aldı. Əslində, bu pullar başqa şey üçün nəzərdə 
tutulmuşdu: şam yeməyi üçün on beş sent, səhər və nahar 
yeməyinin hər birinə on sent. On sent isə Delsi qənaətlə topla- 
dığı pulun üstünə əlavə etmək istəyirdi, beş sentini də biyan 
nabatına verəcəkdi, onu ağzına atıb ovurdunu şişirdənclə elə 
bilirsən flüsdur!; elə soranda da flüs kimi uzun-uzadı qurtarmaq 
bilmir. Nabatlar, əlbəttə, israfçılıq idi, amma həzzdən məhrum 
həyatı yaşamağa dəyərdimi?! 

Delsi mebelli otaqlarda yaşayırdı. Mebelli otaqlarla pansion 
arasında fərq var: mebelli otaqlarda ac qaldığın zaman qonşu- 
ların bundan xəbəri olmur. 

Delsi öz otağına qalxdı — pəncərəsi həyətə açılan hüznlü daş 
evin üçüncü mərtəbəsinə. Qaz sobasını yandırdı. Alimlərin 
dediyinə görə, cisimlərin ən möhkəmi almazdır. Onlar səhv 
edirlər. Mənzil sahiblərinə elə tərkibli maddə məlumdur ki, 
onun qarşısında almaz gili xatırladır. Onlar qaz pilətəsindəki 
odluğa ondan sürtürlər və siz stulun üstünə çıxıb dırnaqlarınız 
sınana qədər onu qaşısanız da, faydası olmayacaq. Hətta san- 
caqla da onu qurdalayıb deşmək mümkün deyil. Ona görə də 
gəlin onu dayanıqlı adlandıraq. 

Beləliklə, Delsi qazı yandırdı. Onun dörddəbir şam gücündə 
olan işığında otağa nəzər salaq. 

Çarpayı, stol, komod, əlüzyuyan, stul — bunun baiskarı ev 
sahibəsi idi. Qalanları isə Delsiyə məxsus idi. Komodda onun 
cavahiratı yerləşirdi: Sedinin hədiyyəsi olan qızıl suyuna çəkil- 
miş balaca çini güldan, konserv zavodunun reklamı verilmiş 
təqvim, yuxu kitabı, şüşə nəlbəkidə düyüdən hazırlanmış pudra 
və çəhrayı rəngli lent sarınmış bir dəstə yalançı albalı. 

Ceneral Kiçenerin, Vilyam Meldunun, hersoginya Malboronun 


IFlüs — diş ətinin iltihabı 

və Benvenuto Çellininin portretləri əyri güzgüyə söykədilmişdi. 
Divarda Roma dəbilqəsi geyinmiş irlandın gips barelyefi, onunla 
yanaşı isə parlaq qırmızı kəpənəyi qovan limon rəngli oğlan 
uşağı təsvir olunmuş bir oleoqrafiya asılmışdı. Delsinin bədii 
zövqü bundan uzağa getmirdi, bununla belə, bu zövq heç vaxt 
yerindən tərpənməmişdi də. Plagiatlar barəsində dedi-qodular 
onu heç vaxt narahat etmirdi, heç bir tənqidçi bu yeniyetmə 
entomoloqal gözünü qıyıb həqarətlə baxa bilməzdi. 

Piqqi saat yeddidə onun arxasınca gəlməli idi. O, özünü 
tələsik qaydaya saldığı müddətdə biz ədəblə üzümüzü çevirək 
və bir az qeybət qıraq. 

Delsi otağa görə həftədə iki dollar ödəyir. İş günləri səhər 
yeməyi ona on sentə başa gəlir: geyinənə kimi özünə qəhvə 
dəmləyir və qaz pilətəsində yumurta qaynadır. Bazar günləri 
xudmani məclislər təşkil edir — Billi restoranında dana ətindən 
kotlet və ananaslı oladya yeyir, bu, ona iyirmi beş sentə başa 
gəlir və on sent də çaya görə ödəyir. Nyu-York israfçılığa bu 
cür vadar edir. Gündüzlər Delsiyə işdə səhər yeməyi həftə 
ərzində altmış sentə, nahar isə bir dollar beş sentə başa gəlir. 
Axşam qəzetinə — Nyu-Yorkun elə bir sakinini göstərin ki, bu 
qəzetsiz keçinə bilsin! — həftədə altı sent, İki bazar günü qəze- 
tinə — biri evlənmə barədə elanlar, digəri oxumaq üçün nəzərdə 
tutulur — on sent ödəyir. Cəmi dörd dollar yetmiş altı sent. Axı 
hələ geyinmək də lazımdir və... 

Yox, mən imtina edirəm. Parçanın çox ucuz satışı və iynə- 
sapın köməyi ilə əmələ gələn möcüzələr barədə eşitmişəm: 
amma nədənsə, şübhə edirəm. Delsinin həyatına ali həqiqətin 
bütün yazılmamış, müqəddəs, təbii və işləməyən qanunları 
üzündən aid edilməli olan və hər bir qadının yaşamalı olduğu 
sevinclər barədə düşünəndə qələmim havadan asılı qalır. O, 
cəmi iki dəfə Koni-Aylenddə olub və karuselə minib. İldə sizə 
cəmi bircə dəfə həzz almaq, doğrudan da, darıxdırıcıdır. 

Piqqi barədə yalnız bir neçə söz söyləmək lazımdır. Qızlar 
ona bu ayamanı verdikləri zaman donuzların mötəbər ailə 

münasibətlərinə layiq olmayan rüsvayçılıq damğası vuruldu. 
Onu təsvir etmək üçün yenə də heyvanlar aləminə müraciət 
etmək olar: Piqqidə siçovul ürəyi, yarasa xasiyyəti və pişik 
cəsarəti vardı. О, şıq geyinən və yarıac-yarıtox həyatın bilicisi 
idi. Mağazada işləyən satıcıya baxıb saatına qədər dəqiqliklə 
söyləyə bilərdi ki, onun çayla pastiladanf başqa daha qidalı bir 
şey yediyi vaxtdan nə qədər ötüb. O, daim iri mağazaları 
dolaşar və qızları nahara dəvət eclərdi. Hətta itlərini gəzməyə 
çıxaran kişilər belə ona həqarətlə baxardılar. Bu, məlum bir 
tipdir: onun barəsində danışdıq — bəsdir, onun kimiləri təsvir 
etmək üçün mənim qələmim acizdir: mən dülgər deyiləm. 

Yeddiyə on dəqiqə qalmış Delsi hazır idi. O, əyri güzgüyə 
baxıb özündən razı qaldı. Heç bir bürüşüyü olmadan əyninə 
oturmuş tünd-göy rəngli paltar, qara lələkli şlyapa, demək olar 
ki, tamamilə təzə əlcəklər — bütün bunlar məhrumiyyətin şahidi 
idi (hətta nahardan) və ona çox yaraşırdı. 

Delsi bir anlığa gözəlliyindən və həyatın sirli pərdəsinin 
ətəyini qaldıraraq öz möcüzələrini ona göstərməyə hazır olma- 
sından başqa hər şeyi unutdu. Bu vaxta kimi hələ heç bir kişi 
onu restorana dəvət etməmişdi. Bu gün o, bir anlığa rəngləri ilə 
gözqamaşdıran yeni aləmə nəzər sala biləcəkdi. 

Qızların dediyinə görə, Piqqi “bəcixərcclir”. Deməli, qarşıda 
onu gözəl nahar və musiqi gözləyirdi, bir də bəzənib-düzənmiş 
qadınları görəcək və elə yeməklərdən dadacaqdı ki, adətən, 
rəfiqələrinə bunları təsvir etməyə çalışan qızların tərifləməkdən 
az qalırdı çənələri çıxsın. Şübhəsiz, Piqqi onu yenə nə vaxtsa 
restorana dəvət edəcək. 

Mağazalardan birinin pəncərəsində o, Çin ipəyindən tikilmiş 
mavi rəngli paltar görmüşdü. Hər həftə on yox, iyirmi sent artıra 
bilərsə... dayan, dayan... yox, buna bir neçə il gərəkdir. Amma 
Yeddinci küçədə nimdaş geyimlər mağazası var və orada... 

Kimsə qapını döydü. Delsi açdı. Mənzilin sahibəsi üzündə 
saxta təbəssüm qapının ağzında dayanmış, oğurluq qazda bişi- 
rilmiş yeməyin iyini duymağa çalışırdı. 


1Pastila — şirniyyat növü 

— Sizi aşağıda bir centlmen soruşur, — dedi, — soyadı Yuq- 
qinsdir. 

Piqqini ciddi qəbul edən bədbəxtlər onu bu adla tanıyırdılar. 

Delsi burun dəsmalını götürmək üçün komoda sarı çevri- 
ləndə yerindəcə donub-qaldı və alt dodağını dişlədi, O, güz- 
güyə baxanda, nağıllar diyarını və özünü — uzunmüddətli yuxu- 
dan təzəcə ayılan şahzadəni görürdü. Amma kədərli, qəşəng, 
ciddi gözlərini ondan çəkməyən və davranışına görə onu alqış- 
laya, yaxud da qınaya bilən yeganə şəxsi unutmuşdu. Hündür, 
qədd-qamətli, yaraşıqlı, melanxolik sifətində kədərli qınaq olan 
general Kiçener qızıl çərçivədən heyrətlə ona baxırdı. 

Delsi qurulmuş oyuncaq təki sahibəyə tərəf çevrildi. 

— Ona deyin ki, mən getmirəm, – o, ağır-ağır danışmağa 
başladı, — deyin ki, xəstəyəm, ya da başqa bir şey söyləyin. 
Deyin ki, çıxa bilməyəcəyəm. 

Sahibəni ötürüb qapını bağladıqdan sonra Delsi özünü üzü 
üstə yatağa elə atdı ki, gözünün qarası tamamilə yayıldı və düz 
on dəqiqə ağladı. General Kiçener onun yeganə dostu İdi. 
Nəzərlərində o, əsl cəngavər idi. Onun simasında müəmmalı 
bir kədər oxunurdu, bığı isə lap onun arzuladığı kimi idi və qız 
onun ciddi, lakin mehriban baxışlarından bir azca qorxurdu. О, 
məsum fantaziyaları ilə özünü əyləndirməyə adət etmişdi, 
düşünürdü ki, general nə vaxtsa bu evə gəlib onu soruşacaq: bu 
zaman onun qılıncı uzunboğaz çəkmələrinə toxunub taqqılda- 
yacaq. Bir dəfə bir oğlan zənciri fənər dirəyinə vurub cingildə- 
dərkən, o, pəncərəni açıb küçəyə baxdı. Amma yox! O bilirdi ki, 
general Kiçener uzaqda, Yaponiyadadır və öz ordusunu türk- 
lərə qarşı müharibəyə aparır. O, heç vaxt öz qızılı çərçivəsindən 
çıxıb onun yanına gəlməyəcəkdi. Buna baxmayaraq, bu axşam 
o, bircə baxışı ilə Piqqiyə qalib gəldi. Bəli, məhz bu axşam. 

Doyunca ağladıqdan sonra Delsi qalxıb öz qəşəng paltarını 
soyundu və əyninə köhnə, mavi rəngli xalat geyindi. Yemək 
istəmirdi. “Sammi”dən iki bənd zümzümə elədi. Sonra burnu- 
nun üstündəki qırmızı ləkə ilə ciddi şəkildə məşğul olmağa 
başladı. Daha sonra stulu laxlayan masaya yaxınlaşdırıb kartlarla 
fala baxmağa başladı. 

— Əclaflığa bir bax, həyasızlığa bir bax! — o, ucadan söylədi. 
— Mən ona nə bir sözümlə, nə də baxışlarımla belə düşünməyə 
əsas verməmişəm. 

Delsi saat doqquzda sandıqdan suxarı yığılmış tənəkə qabı 
və moruq mürəbbəsi olan bardağı çıxarıb, özü üçün ziyafət 
təşkil etdi. O, general Kiçenerə də mürəbbə yaxılmış suxarı 
təklif etdi, amma o, qıza sfinks kəpənəyə — əlbəttə, əgər səhrada 
kəpənək olursa — baxan kimi baxdı. 

— Yaxşı, əgər istəmirsinizsə, yeməyin, — Delsi dedi, — və 
mənə belə təkəbbürlü-təkəbbürlü, belə tənəli baxışlarla baxma- 
yın. Əgər siz də həftə ərzində altı dollara yaşamalı olsaydınız, 
çətin ki belə məğrur görünərdiniz. 

Delsi general Kiçeneri acıladı və bu, yaxşı heç nə vəd etmir- 
di. Sonra isə o, Benvenuto Çellininin üzünü acıqla divara sarı 
çevirdi. Amma bunu bağışlamaq olardı, çünki Delsi həmişə onu 
davranışını qətiyyən bəyənmədiyi VIII Henrix hesab edirdi. 

Onun yarısında Delsi sonuncu dəfə portretlərə nəzər salıb 
işığı söndürdü və yatağına girdi. General Kiçener, Vilyam Mel- 
dun, hersoginya Malboro və Benvenuto Çellini ilə baxışaraq 
vidalaşandan sonra yatağa uzanmaq çox qorxuludur. 

Hekayə elə beləcə də yarımçıq qaldı. O, nə vaxtsa bir müd- 
dət sonra — Piqqi Delsini təzədən restorana dəvət edəndə və 
qız özünü lap tənha hiss edəndə və general Kiçener təsadüfən 
üzünü yana çevirəndə tamamlanacaq: və o zaman... 

Artıq söylədiyim kimi, yuxuda gördüm ki, varlı mələklərdən 
bir qədər aralıda dayanmışam və polis məni qanadının altına 
alıb həmin dəstədən olub-olmadığımı soruşur. 

— Onlar kimdirlər ki? — mən soruşdum. 

— Necə yəni kimdirlər, — o dedi, — bu adamlar qızları işə 
götürən, onlara həftədə beş, ya altı dollar ödəyən adamlardır. 
Siz onların dəstəsindənsiniz? 

— Yox, ölməz zati-aliləri, – mən cavab verdim. — Mən yalnız 
yetimlər evini yandırmış, bir də mis pulları qarət etmək məq- 
sədi ilə kor adamı öldürmüşəm. 

Səhər saat onun yarısında birla dəllalı Maksuel Harvi gənc 
stenoqrafist qadının müşayiəti ilə tələsik addımlarla kontora 
daxil olduğu zaman ona məxsus kontorun etibarlı klerki Pitçe- 
rin, adətən, anlaşılmaz sifətində bir anlıq maraq və təəccüb ifa- 
dəsi yarandı. “Salam, Pitçer” kəlməsini qırıq-qırıq söyləyə-söy- 
ləyə o, öz masasına doğru elə cumdu ki, sanki, onun üstündən 
tullanacaqdı, sonra da tələsik onu gözləyən məktublar və tele- 
qramlar dəryasına baş vurdu. 

Gənc stenoqrafist qadın artıq bir il idi Maksuelin yanında 
işləyirdi. Onun gözəlliyində stenoqrafiyaya aid heç nə yox idi. 
Onun təmtəraqlı pompadurİ saç düzümündən zəhləsi gedirdi. 
O, nə sep, nə qolbaq, nə də medalyon taxırdı. İstənilən an res- 
torana dəvət olunmağa hazır adam təsiri bağışlamırdı. Ciddi 
geyinmişdi, əynindəki boz rəngli paltarı sadə və gözəl idi. Qara 
şlyapası yaşıl rəngli tutuquşu lələyi ilə bəzədilmişdi. Bu səhər 
onun utancaq və mülayim görkəmi işıq saçırdı. Xəyala dalmış 
gözləri parıldayır, yanaqları çiçəklərlə örtülmüş şaftalını xatırla- 
dırdı. Xoşbəxt sifətindən xatirələrə daldığını duymaq olardı. 

Qızı əvvəlki kimi təmkinli maraqla izləyən Pitçer onun bu 
səhər özünü qeyri-adi apardışğının şahidi oldu. Birbaşa iş masa- 
sının yerləşdiyi qonşu otağa keçmək əvəzinə, qız kontorda lən- 
giyib, sanki, nəyisə gözləyirdi. Əgər o, Maksuelin masasına kifa- 
yət qədər yaxınlaşmışdısa, deməli, o, qızı görməli idi. 

Masanın arxasında oturan adam İsə artıq adamlıqdan çıx- 
mışdı. Bu, işi başından aşan nyu-yorklu dəllal — təkər və yayların 
köməyi ilə hərəkətə gətirilən maşın idi. 

— Bəli. Nədir? Nə olub? — Maksuel qəfildən soruşdu. Açılmış 
zərflər yalançı qar təpəsi kimi masanın üstündə qalaqlanmışdı. 
Onun heç nə ifadə etməyən, kobud, iti və boz gözləri, demək 
olar ki, acıqla qıza dikilmişdi. 


1Ротрадиг — dəlicəsinə tərs, öz bildiyini edən idarə başçısı 

— Heç bir şey, — stenoqrafist qız cavab verdi və üzündə xəfif 
təbəssüm, kənara çəkildi. 

— Mister Pitçer, — o, etibarlı klerkə müraciət etdi, — mister 
Naksuel dünən sizə yeni stenoqrafist qadının dəvət olunması 
barədə bir söz deyibmi? 

— Deyib, — Pitçer cavab verdi, — o, mənə yeni stenoqrafist 
tapmağı tapşırmışdı. Mən də dünən büroya sınaq məqsədi ilə 
bir neçə adam göndərmələrini xəbər vermişdim. İndi ona on 
beş dəqiqə qalıb, amma hələ də nə bir dəbdəbəli şlyapa, nə də 
bir saqqız çubuğu gəlib çıxıb. 

— Onda hələ ki məni əvəz edən yoxdur, — gənc qadın dedi, 
— həmişə olduğu kimi, işimə davam edəcəyəm. 

O, dərhal öz masasına yaxınlaşdı və qızılı-yaşıl tutuquşu 
lələyi ilə bəzədilmiş qara şlyapasını həmişəki yerindən asdı. 

Həmişə məşgul olan bu Nyu-York dəllalını birjanın həyə- 
canlı anlarında görməyən adam özünü antropologiya bilicisi 
saya bilməz. Şair “şərəfli həyatın firavan saatlarından” danışır. 
Biria dəllalının təkcə hər saatı işlə dolu deyil, həm də hər dəqi- 
qəsi, hər saniyəsi kəmərdən yapışıb, bufer və ayaq yerlərindən 
asılı qalıb. 

Bu gün isə Harvi Maksuelin qızğın iş günü idi. Teleqraf 
aparatı sıçrayışla öz lentlərini açır, masanın üstündəki telefon 
isə xroniki hay-küydən əzab çəkirdi. Adamlar dəstə-dəstə 
kontora axışır və baryer arxasından kimisi mehribanlıqla, kimisi 
acıqla, kimisi sərt, kimisi əsəbi danışırdı. Teleqram aparanların 
biri girir, biri çıxırdı. Klerklər qasırğa zamanı sürətlə ora-bura 
qaçışan dənizçilər kimi qaçır və atılıb-düşürdülər. Hətta Pitçe- 
rin fizionomiyası da canlanmaya bənzər bir şey ifadə edirdi. 

Bu gün birjada qasırğa, çovğun və uçqun, zəlzələ və vulkan 
püskürməsi baş vermişdi və bütün bu təbii nizamsızlıq dəllala 
məxsus kontorun miniatüründə əks olunmuşdu. Maksuel stu- 
lunu divara yaxın qoyub, rəqs edə-edə sazişlərə imza atırdı. O, 
arlekinlərə məxsus peşəkar cəldliklə gah teleqrafdan telefona, 
gah da masanın arxasından qapıya sarı sıçrayırdı. 

Dəllal hökm sürən bu gərginliyin içində birdən qarşısıncla 
yırğalanan dəvəquşu lələkləriylə bəzənmiş məxmər, şalvarın 

altından qızılı rəngli corab, pişiyəbənzər çanta və az qala, döşə- 
məyə qədər uzanan, ucunda gümüş ürəkcik, qoz boyda iri 
muncuqlarla bəzədilmiş boyunbağıları gördü. Bu aksesuarlar 
özündənrazı gənc qadına məxsus İdi. Bu hadisəni izah etməyə 
hazır Pitçer də elə burada durmuşdu. 

— Boş yerlə bağlı stenoqrafiya bürosundan göndərilib, — Pitçer 
dedi. 

Maksuel yerində firlandı: əlləri kağız və teleqraf lentləri ilə 
dolu idi. 

— Hansı boş yer? — o, qaşqabaqlı soruşdu. 

— Stenoqrafist yeri, — Pitçer cavab verdi, — siz dünən mənə 
tapşırdınız ki, bu gün stenoqrafist qadın dəvət eləyim. 

— Siz dəli olmusunuz, Pitçer, — Maksuel dedi, — mən sizə bu 
cür göstərişi necə verə bilərəm? Miss Lesli bütün ilboyu öz 
vəzifəsinin öhdəsindən layiqincə gəlib. Özü getmək istəmədiyi 
halda bu yer onundur. Bizdə boş yer yoxdur, xanım. Pitçer, 
büroya məlumat verin ki, daha heç kimi göndərməsinlər və bir 
də heç kimi yanıma gətirməyinl 

Cümüş ürəkcik yırğalandı və kontor mebelinə saymazyana 
toxunaraq hiddətlə kontoru tərk etdi. Pitçer fürsət tapıb müha- 
sibə “qoca”nın günbəgün huşsuz və unutqan olduğunu söy- 
lədi. 

İş gününün coşqunluğu getdikcə artırdı. Maksuelin müştə- 
rilərinin böyük həcmdə pullar yatırdığı müxtəlif adlı səhmlər 
birjada toplanıb altı yerə bölünmüşdü. Alğı-satqı ilə bağlı əmrlər 
qaranquşlar təki ora-bura uçuşurdu. Maksuelin portfelinin bir 
hissəsini təhlükə gözləyirdi və o, hansısa mürəkkəb, zərif və 
qüdrətli maşın təki tam sürətlə işləyirdi, sözlər, qərarlar, əməllər 
saat mexanizmində olduğu kimi, sürətlə və dəqiq şəkildə bir- 
birini əvəz edirdi. Səhmlər və öhdəliklər, istiqrazlar və fondlar, 
girov kağızları və borclar — bütün bunlar maliyyə dünyası demək 
idi və bu dünyada nə insana, nə də təbiətə yer yox idi. 

Nahar fasiləsi yaxınlaşdığından işdə bir balaca sakitlik yaran- 
mışdı. 

Maksuel əlləri kağız və teleqramlarla dolu halda öz iş 
stolunun yanında dayanmışdı: sağ qulağının arxasında həmişəki 

kimi qələm vardı, pərişan saçları isə alnına dağılmışdı. Pəncərə 
açıq idi, çünki yaz öz radiatorunu işə salmış və torpağın mərkəzi 
qızdırıcı borularından azca istilik sızırdı. 

Pəncərədən otağa yasəmənin zərif, lətif qoxusu dolurdu və 
dəllal bu qoxunun təsirindən bir anlıq yerində donub-qaldı. 
Çünki bu qoxu miss Lesliyə məxsus idi. Bu, onun qoxusu idi 
və yalnız onun. 

Bu qoxu qadını, sanki, olduğu kimi onun gözləri qarşısında 
canlandırdı. Maliyyə dünyası bir anın içində bambalaca bir 
ləkəyə çevrildi. Qadın isə qonşu otaqda, onun cəmi iyirmi 
addımlığında idi. 

— Şərəfimə and olsun ki, mən bu addımı atacağam, - dəllal 
astadan söylədi, — elə bu dəqiqə ondan soruşacağam. Təəccüb- 
lüdür, necə olub ki, bu vaxta kimi mən bunu etməmişəm?! 

O, birja işçisinə məxsus cəldliklə stenoqrafçı qadının otağı- 
na sarı atıldı. O, hələ ki cəza almamış, hansısa mühüm xəbəri 
yerinə “çatdırmağa” tələsən adamı xatırladırdı. O, qadının 
masasına yaxınlaşdı. 

Stenoqrafist qadın ona baxıb gülümsədi. Qadının yanaqla- 
rına xəfif qızartı çökmüş, baxışları isə mehriban və səmimi idi. 
Naksuel dirsəyini onun masasına söykədi. Hələ də əllərində 
kağız dəstəsi və qulağının arxasında qələm var idi. 

— Miss Lesli, — o, tələsik sözə başladı, — mənim düz bir dəqi- 
qə vaxtım var. Mən sizə bir söz deməliyəm. Mənim arvadım 
olun. Mən sizə lazım olduğu qədər diqqət göstərə bilməsəm də, 
sizi sevirəm. Zəhmət olmasa, tez cavab verin. 

— Siz nə danışırsınız? — stenoqrafçı qadın ucadan söylədi. 
O, yerindən qalxıb gözləri bərəlmiş halda ona baxırdı. 

— Siz məni başa düşmədiniz? — Maksuel dilxor halda soruş- 
du. — İstəyirəm ki, arvadım olasınız. Mən sizi sevirəm, miss 
Lesli, çoxdan sizə demək istəyirdim və yalnız indi, kontorda bir 
balaca boşluq yaranan kimi bir dəqiqə vaxt ayıra bildim. Görür- 
sünüz, məni yenə də telefona çağırırlar. Pitçer, deyin ki, gözlə- 
sinlər. Hə, bu barədə nə düşünürsünüz, miss Lesli? 

Stenoqrafçı qadın özünü qəribə aparırclı. Əvvəlcə o, elə bil, 
təəccübləndi, sonra onun heyrət dolu gözlərindən yaş axmağa 


— 

başladı, sonra isə o, göz yaşları içində şövqlə gülümsədi və bir 
əli ilə dəllalın boynunu mehribancasına qucaqladı. 

— Mən başa düşdüm, — qız astadan dedi. — Bu birja qalan 
ağlını da başından alıb. Amma əvvəlcə qorxdum. Məgər unut- 
musan, Harvi? Axı biz dünən axşam saat səkkizdə tindəki bala- 
ca kilsədə? nişanlanmışıq. 


"Nyu-Yorkun varlı məhəllələrinin birində, Beşinci küçənin yaxınlığında 
yerləşən Preobrafeniye (xristian bayramlarından birinin adı) kilsəsi 

Mister Tauers Çendler otağında bayırlıq kostyumunu ütülə- 
yirdi. Ütünün biri qızmaq üçün qaz pilətəsinin üstünə qoyul- 
muşdu, o birini isə səylə irəli-geri itələyərək istədiyi qatı almağa 
çalışırdı, bir azdan onun laklı çəkmələrindən ta jiletinin ensiz 
yarığının uclarınadək ox kimi necə dümdüz uzandığını görmək 
olacaqdı. Bizim qəhrəmanın geyimi barədə söyləciklərimiz elə 
bunlardan ibarətdir. Qalanlarını isə qoy alicənab səfalətin rəzil 
kələkbazlışa vadar etdiyi şəxslərin özləri tapsınlar. Biz mister 
Çendleri ucuz mebelli otaqların pilləkənləri ilə endiyi zaman 
yenidən görəcəyik: səliqəli geyinmiş, özündənrazı, yaraşıqlı, 
zahiri görünüşcə səciyyəvi nyu-yorklu klub adamı — bir qədər 
darıxdırıcı görkəmi ilə axşam həzzlərinin dalınca qaçan əyyaş. 

Çendler həftəyə on səkkiz dollar alırdı. O, bir memarın kon- 
torunda işləyirdi. İyirmi iki yaşı vardı. Arxitekturanı əsl incəsənət 
hesab edir və səmimi-qəlbdən inanırdı ki — amma bu barədə 
Nyu-Yorkda bəyanat verməyə risk etmirdi — “Ütü” göydələni 
öz memarlıq üslubu ilə Milan kilsəsindən geri qalır. 

Çendler hər həftə əməkhaqqısından bir dollar qırağa qoyur- 
du. Hər onuncu həftənin axırı bu üsulla topladığı kapitalla simic 
Zaman Atanın dükanında bir axşam qopararaq əsl centlmen 
kimi əylənə bilirdi. 

Özünü milyonerlərə və prezidentlərə xas reqaliyalarla 
bəzəyər, şəhərin reklam və vitrinlərinin daha gur işıq saçdığı 
hissəsinə gedər, ləzzət və təmtəraqla nahar edərdi. Cibindəki 
on dolların hesabına bir neçə saat varlı avara rolunu məharətlə 
oynamaq mümkün idi. Bu məbləğ yaxşı nahara, münasib eti- 
ketli bir şüşə çaxıra, çaypuluna, siqara, faytona və s. kifayət 
eclirdi. 

Yetmiş cansıxıcı axşamın hesabına əmələ gələn bu nəşə- 
verici axşam vaxtaşırı doğulan səadətin əsasını təşkil edirdi. 


İReqaliya — hökmdarlara məxsus olan əşya 

Qızların yeni həyata ilk addımı yalnız bir dəfə olur, saçları ağaran 
zaman isə o, yaddaşlarından təkrarlanmaz bir hadisə kimi silinib 
gedir. Çendler də hər on həftədən bir bu axşamdan ilk dəfə oldu- 
ğu kimi böyük həzz alırdı. Palma ağaclarının altında kef əhlinin 
əhatəsində oturub, bu cənnətin sakinlərini seyr etmək və onların 
baxışlarını öz üzərində hiss etmək — ilk vals və gənc debütant 
qızın qaz-qaz paltarı bütün bunlarla müqayisə oluna bilərdimi? 

Çendler Brodvey boyu səyyar ziyafət paltarlarının paltar 
sərgisinin tamhüquqlu iştirakçısı kimi addımlayırdı. Bu axşam 
o, təkcə tamaşaçı yox, həm də eksponat idi. Növbəti altmış 
doqquz günü o, köhnə kostyum geyinib, təsadüfi barların piş- 
taxtası arxasında şübhə doğuran ümumi süfrə yeməkləriylə, öz 
otağında isə buterbrodlarla və pivə ilə qidalanacaqdı. Lakin bu, 
onu təşvişə salmırclı. Axı o, nəhəng zahiri parıltı şəhərinin əsl 
oğlu idi və Brodvey fənərlərinin işıqlandırdığı bir axşam onun 
qüssə içində keçirdiyi çoxsaylı axşamların yerini doldururdu. 

O, elə hey addımlayırdı. Budur, artıq qırxıncı küçələr həzz 
yolunun işıqları ilə kəsişməyə başladı, hələ tez idi, amma İnsan 
yüksək cəmiyyətlə yetmiş gün ərzində cəmi bir dəfə ünsiyyətə 
girirsə, o zaman bu ləzzətin ömrünü uzatmaq istəyir. Parlaq, 
qaşqabaqlı, maraq dolu, məftun, meydan oxuyan, cəzbedici 
baxışlar ona dikilmişdi, çünki geyimi və görkəmi onun fərəhli və 
həzz dolu saatların pərəstişkarı olduğunu ələ verirdi. 

Tinlərin birində dayanıb düşündü ki, bəlkə, artıq geriyə qayı- 
dıb, bədxərc vaxtlarında nahar etdiyi dəbdə olan təmtəraqlı 
restoranlardan birinə getməyin vaxtı çatıb? Elə bu an sürətlə 
tini burulmaq istəyən bir qız buzda sürüşərək şappıltı ilə səki- 
nin üstünə yıxıldı. 

Çendler gecikmədən və nəzakətlə ona qalxmağa kömək 
etdi. Qız axsaya-axsaya yaxınlaşıb divara söykəndi və utana- 
utana Çendlerə minnətdarlığını bildirdi. 

— Deyəsən, ayağımı zədələmişəm, — qız dedi — burxul- 
duğunu hiss etdim. 

— Çox ağrıdır? — Çendler soruşdu. 

— Yalnız ayağımı yerə bərk basanda. Məncə, bir neçə dəqi- 
qədən sonra yeriyə bilərəm. 


YALANÇI PARILTI 


— Mən sizə kömək edə bilərəmmi? – gənc oğlan təklif etdi, 
— istəyirsinizsə, fayton çağırım, ya da... 

— Təşəkkür edirəm, – qız astadan, amma minnətdarlıq hissi 
ilə söylədi. — Düz sözümdür, narahat olmağa dəyməz. Necə 
oldu axı yıxıldım? Ayaqqabımın dabanları da boş imiş. Heç 
günahlandırmağa dəyməz. 

Çendler qıza baxdığı zaman ona olan marağının sürətlə art- 
dığına əmin oldu. Qız zərif və qəşəng idi, şux və mehriban baxış- 
ları vardı. Əynindəki qara rəngli sadə donu satıcıların geyindiyi 
paltara bənzəyirdi. Yeganə bəzəyi məxmər lent olan ucuz həsir 
şlyapasının altından parlaq tünd-şabalıdı saçları görünürdü. Ona 
baxmaqla, əsl zəhmətkeş qızın yaxşı bir portretini çəkmək 
olardı. 

Birdən gənc memarın ağlına yeni fikir gəldi. O, qızı nahara 
dəvət edəcək. Onun təmtəraqlı, lakin tənha ziyafətində məhz 
bu çatışmırdı. Qısamüddətli gözəl məclisini qadınla birlikdə 
keçirə bilsə, bunun ləzzəti ikiqat artıq olardı. O, qarşısındakı 
qızın nəcibliyinə qətiyyən şübhə etmirdi — danışığı və ədası 
bunu təsdiqləyirdi. Sadə geyiminə baxmayaraq, gənc hiss edir- 
di ki, onunla bir masa arxasında oturmaq xoşuna gələcək. 

Bu fikirlər ağlına batdığı üçün o, qəti qərar qəbul elədi. 
Bəlkə də, o, ədəb qaydalarını pozdu, amma öz zəhməti hesa- 
bına yaşayan qızlar belə vəziyyətlərdə nadir hallarda rəsmiyyətə 
üstünlük verirlər. Adətən, onlar kişiləri əla tanıyır və heç nəyə 
yaramayan şərtiliyə əməl etmək əvəzinə, öz mülahizələrinə 
üstünlük verirlər. On dolları ağıllı-başlı xərcləyə bilsə, ikilikdə 
gözəl nahar edə bilərlər. Qızın boz həyatında bu naharın necə 
gözəl bir hadisə olduğunu təsəvvür etmək çətin deyildi, qızın 
əsl heyranlığı sayəsində onun triumf qələbəsi və aldığı həzz 
daha şirin olacaqdı. 

— Fikrimcə, — o, ciddi şəkildə dedi, — ayaqlarınızın dincəl- 
məsi üçün hesab etdiyinizclən daha artıq vaxt tələb olunur. Mən 
sizə ona kömək etməyin yolunu göstərmək istəyirəm, eyni 
zamanda mənə də lütfkarlıq etmiş olacaqsınız. Siz tindən çıxdı- 
gınız vaxt mən kədərli tənhalıqla nahar etməyə hazırlaşırdım. 
Gedək, rahat bir şəraitdə oturarıq, nahar edərik, söhbətləşərik. 

Bu müddət ərzində ayağınızın ağrısı azalar və əminəm ki, evə 
asanlıqla gedib çıxacaqsınız. 

Qız Çendlerin xoşagələn və aydın sifətinə ötəri nəzər saldı. 
Gözləri alışıb-yandı və mehribancasına gülümsədi. 

— Amma biz tanış deyilik... belə, deyəsən, yerinə düşmür, 
— qız tərəddüdlə dilləndi. 

— Burada pis heç bir şey yoxdur, — o, sadəlövhlüklə dedi. 
— Mən özümü sizə təqdim edərəm... İcazənizlə... Mister Tauers 
Çendler. Sizin üçün mümkün qədər yaxşı keçməsinə çalışaca- 
ğım nahardan sonra çalışaram ki, sizinlə vidalaşaq, ya da sizi 
evinizə qədər ötürüm, — necə münasib görsəniz. 

— Əlbəttə, amma belə paltarda, bu şlyapadal — qız Çendlerin 
qüsursuz kostyumuna nəzər salıb söylədi. 

— Bu, vacib deyil, — Çendler sevincək dilləndi, — doğrusu, 
siz bu geyimdə oradakı dəbdəbəli geyimdə olan istənilən 
qadından daha cazibədar görünürsünüz. 

— Ayağım hələ də ağrıyır, — qız tərəddüdlə addım ataraq 
etiraf etdi. — Görünür, ziyafət təklifinizi qəbul etməli olacağam. 
Mənə... miss Merian deyə bilərsiniz. 

— Onda getdik, miss Merian, — gənc memar şuxluqla, lakin 
nəzakətlə dedi. — Sizə uzağa getmək lazım gəlməyəcək. Yaxın- 
lıqda münasib və çox yaxşı bir restoran var. Qoluma girin... bax 
belə... və yavaş-yavaş getdik. Təklikdə nahar etmək darıxdırıcı- 
dır. Sürüşdüyünüzə hətta bir az sevinirəm də. 

Onları yaxşı bəzənmiş masanın arxasında əyləşdirən ofisiant 
qarşılarında sual verirmiş kimi dayandığı vaxt Çendler hər dəfə 
kübar həyata çıxarkən keçirdiyi məmnunluq hissini təkrarən 
yaşadı. 

Bu restoran onun Brociveydən bir qədər kənarda bəyənib 
seçdiyi restoran kimi dəbdəbəli deyildi, lakin çox az şeydə 
ondan geri qalırdı. Masa arxasında varlı müştərilər oturmuşdu, 
orkestr ifası yaxşı idi və xoş söhbətə mane olmurdu, yeməklər 
və qulluq isə heç bir tənqidə layiq deyildi. Onun yoldaşı sadə 
paltarına və ucuz şlyapasına baxmayaraq, özünü ləyaqətlə 
aparırdı və bu, onun üzünün və əndamının gözəlliyinə xüsusi 
məlahət verirdi. Onun özünü təmkinli aparmasına baxmayaraq, 

sifəti şux və cazibədar olan Çendlerə baxdığı hiss olunurdu. Qız 
onun şən və təmiz göy gözlərinə, demək olar ki, heyranlıqla 
baxırdı. 

Elə bu zaman Tauers Çendlerin varlığına Manhettenin ağıl- 
sızlığı, mənasızlıq və şöhrətpərəstliyin azğınlığı, lovğalıq basili‘, 
çox ucuz ədabazlığın yaratdığı taun hakim kəsildi. О, Brodvey- 
dədir... hər tərəfdə parıltı və dəbdəbə, tamaşaçı da nə qədər 
İstəsən. O, özünü səhnədə hiss edib, birgünlük komediyada 
varlı bir kübar avara və ağzının dadını bilən adam rolu oynamaq 
qərarına gəldi. Kostyumu roluna uyğun gəlirdi və heç bir qoru- 
yucu mələk ona bu rolu oynamağa mane ola bilməzdi. 

Beləliklə, o, miss Meriana klublar və banketlər, qolf və at 
yürüşləri, it damları və kotilyonlar”, xarici ölkələrə səyahətlər 
barədə yalanlar danışmağa başladı, hətta Larçmontda yaxtası 
olduğuna da işarə vurdu. Boşbogazlığının qızda müəyyən təəs- 
sürat oyatdığını gördükdə həvəslənib milyonlar barədə yeni 
yalanlar quraşdırdı və bir neçə soyadı, adətən, meşşanların söy- 
ləyərkən ehtiramla köks ötürdüklərini çəkinmədən yada saldı. 
Bu zaman kəsiyi ona məxsus idi və ondan yaxşı hesab etdiyi 
nə vardısa, qoparmağa çalışırdı. Buna baxmayaraq, qızın qəlbi- 
nin qızıl guşəsi oğlanın gözünü örtmüş təkəbbür dumanının 
arasından bir, ya iki dəfə bərq vurası oldu. 

— Sizin haqqında danışdığınız həyat tərzi, — qız dedi, — mənə 
çox mənasız və dəyərsiz görünür. Doğrudanmı, bu geniş dün- 
yada özünüzə elə bir iş tapa bilmirsiniz ki, o, sizin üçün maraqlı 
olsun? 

— 1521 — o, ucadan dedi. — Əzizim miss Merian! Təsəvvür 
etməyə çalışın ki, hər gün nahara çıxarkən geyiminizi dəyiş- 
mək, onlarla görüşdə iştirak etmək lazımdır, maşının sürətini 
isə uzunqulağın yerişindən azca yüksək etdikdə tində gözləyən 
polislər üstünə cumub dərhal səni məntəqəyə aparacaqlarl Yer 
üzünün ən işlək adamları elə bizim kimi avaralardır. 

Nahar mərasimi sona çatdı, ofisiant səxavətlə mükafatlandı- 
rildi; onlar restorandan çıxıb tanışlıqlarının baş tutduğu küçənin 


1 Basil — mikrob 
2 Kotilyon — qədim rəqs növü 

tininə gəlib çatdılar. Miss Merian indi çox yaxşı yeriyirdi, axsa- 
dığı, demək olar ki, hiss olunmurdu. 

— Keçirdiyimiz gözəl axşama görə sizə təşəkkür edirəm, — qız 
səmimi-qəlbdən etiraf etdi. — Yaxşı, İndi isə mən evə qaçma- 
Iyam. Nahar çox xoşuma gəldi, mister Çendler. 

O, nəzakətlə gülümsəyib qızın əlini sıxdı və öz klubu və bric 
barədə nəsə söylədi. Bir anlıq dayanıb şərq istiqamətində tələ- 
sik gedən qıza baxdı, sonra fayton saxlatdırıb yavaş-yavaş evinə 
sarı yol aldı. 

Öz rütubətli otağında bayırlıq kostyumunu qatladı və din- 
cəlmək üçün ona altmış doqquz gün vaxt verdi. Sonra oturub 
fikirləşməyə başladı. 

— Bax əsl qız buna deyərəml — o, ucadan söylədi. Bir tikə 
çörəyə görə işləməli olsa belə, onun düzgün qız olduğuna 
başımla and içərəm. Kim bilir, mən bu sarsaq cəfəngiyatı uydur- 
maqdansa, ona düzünü söyləsəydim, bəlkə də, biz... eh, hər 
şey cəhənnəm olsun! Kostyuma ğörə məcbur oldum. 

Zəmanəmizin manhettenlər qəbiləsinin viqvamlarında doğu- 
lub boya-başa çatmış yırtıcısının mülahizələri bundan ibarət idi. 

Kavalerindən ayrılan qız tez-tez addımlayaraq düz şərq 
tərəfə istiqamət götürdü və iki məhəllə keçdikdən sonra Mam- 
monna və digər köməkçi allahlar ordusunun əsas magistralı 
sayılan Beşinci küçəyə çıxışı olan gözəl, iri bir malikanənin 
yanına çatdı. O, tələsik evə daxil oldu və gözəl gənc bir qızın 
dəbdəbəli ev paltarında dayanıb narahat-narahat pəncərədən 
baxdığı otağa qalxdı. 

— Ah səni, dəlibaşl — o, kiçik bacısını gördüyü zaman ucadan 
dedi, — sən bu cür hərəkətlərinlə bizi nə vaxta kimi qorxuda- 
caqsan? Artıq iki saatdır ki, Merinin şiyapasında və bu cındır 
paltarda evdən çıxmısan. Ana dəhşətli dərəcədə təşvişə düşüb. 
O, bütün şəhərdə səni axtarmaq üçün Luini maşınla göndərib. 
Sən yaramaz və səfeh qızsan! 

O, düyməni basdı, həmin dəqiqə xidmətçi otağa daxil oldu. 

— Meri, anama söylə ki, miss Merlan qayıdıb. 

— Deyinmə, bacıcan. Madam Teogilə qaçdım ona deyim ki, 
çəhrayı rəngli tikmənin yerinə bənövşəyisini qoysun. Amma bu 

paltar və Merinin şlyapası işimə yaman yaradı. Hamı məni satıcı 
kimi qəbul edirdi. 

— Nahar artıq qurtarıb, əzizim, sən gecikmisən. 

— Bilirəm. Başa düşürsən, mən səkidə sürüşdüm və ayağımı 
əzdim. Zədəli ayaqla yeriyə bilməzdim. Birtəhər özümü resto- 
rana çatdırdım və özümü yaxşı hiss edənə kimi orada oturdum. 
Gecikməyimin də səbəb bu idi. 

Pəncərənin qarşısında oturan qızlar parlaq işıq saçan fənər- 
lərə və işıqları sayrışan faytonlara baxırdılar. Kiçik bacı başını 
böyük bacısının dizinin üstünə qoyub, ona qısılmışdı. 

— Nə vaxtsa ərə gedəcəyik, — o, xəyala dalmış vəziyyətdə 
dilləndi, — sən də, mən də. Pulumuz o qəclər çoxdur ki, onlar 
bizə xalqın fikrini yayındırmağa imkan verməyəcək. İstəyirsən, 
bacıcan, deyim mən necə adamı sevə bilərəm? 

— Hə, söylə, boşboğaz, — böyük bacı gülümsədi. 

— İstəyirəm ki, sevdiyim adamın mehriban, göy gözləri olsun, o, 
kasıb qızlara şərəf və ehtiramla yanaşsın, yaraşıqlı və xeyirxah 
olsun, sevgini əyləncəyə çevirməsin. Mən onu ancaq o zaman 
sevə bilərəm ki, həyatda aydın məqsədi, faydalı işi olsun. Qoy 
lap kasıb olsun, buna əhəmiyyət vermərəm, hər şey edərəm ki, 
ona öz məqsədinə çatmağa köməklik göstərə bilim. Amma 
bacıcan, bizi bütün həyatı ziyafətlər və klublar arasında boş- 
boşuna keçən avara adamlar əhatə edir, belə adamı isə mən, 
hətta göy gözləri olsa, küçədə tanış olduğu kasıb qızlara ehti- 
ramla yanaşsa belə, sevə bilmərəm. 

Əlbəttə, bu problemin iki tərəfi var. İkincisinə nəzər salaq. 
Tez-tez “satıcı qızlar” barədə danışılır. Amma belələri mövcud 
deyil. Yalnız mağazada işləyən qızlar var. Satıcılıq isə onların 
peşəsidir. Məgər peşənin adı ilə insanın özünü eyniləşdirmək 
olarmı? Gəlin ədalətli olaq. Axı biz Beşinci küçədə yaşayan 
qızların heç də hamısını “gəlinlər” adlandırmırıq. 

Lu və Nensi rəfiqə idilər. Nyu-Yorka iş axtarmağa gəlmişdi- 
lər, çünki valideynləri onları saxlamaq iqtidarında deyildi. Nen- 
sinin on doqquz, Lunun isə iyirmi yaşı vardı. Əyalətdən gəlmiş 
zəhmətkeş qızlar səhnə karyerası barədə düşünmürdülər. 

Qoruyucu mələklərin sayəsində ucuz və münasib bir pan- 
siona gəlib çıxmışdılar, Hər ikisi özünə yer tapa bilmiş, müstəqil 
həyata qədəm qoymuşdu. Onlar rəfiqə olaraq qalırdılar. İndi 
isə icazə verin, sizi altı ay keçdikdən sonra tanış edim: Zəhlə- 
tökən Oxucu — mənim möhtərəm dostlarım miss Nensi və miss 
Lu. Salamlaşdıqdan sonra onların geyiminə diqqət yetirin — 
ancaq hiss olunmadanl Bu qızlar da at yarışında lolada oturan 
xanımlar kimi onlara zillənmiş baxışları xoşlamırlar. 

Lu camaşırxanada işəmuzd işləyir, əl ilə yuyulan paltarları 
ütüləyirdi. Tünd-qırmızı rəngli paltar ona yaraşmır, şiyapasının 
lələyi isə lazım olduğundan dörd düym uzundur. Lakin onun 
qoluna və boynuna doladığı sincab xəzinin qiyməti iyirmi beş 
dollardır. Mövsümün axırında isə bu xəzlər üstündə “7 dollar 
98 sent” yazılmış yarlıqlarla vitrinlərdən asılacaq. 

Onun al yanaqları və parıltılı mavi gözləri var, həyatdan tam 
razı olduğunu görmək mümkündür. 

Nensini vərdiş etdiyiniz kimi, “satıcı” adlandıracaqsınız. 
Belə bir tip mövcud deyil. Lakin nə qədər ki hər şeydən doymuş 
nəsil hər yerdə tip axtarır, onda bu qıza “tipik satıcı” demək 
olar. Onun pompadursayağı hündür saç düzümü var, əyninə 
ədəbli bluzka geyinib. Yubkası ucuz parçadan olsa da, qüsursuz 

biçimə malikdir. Nensi qəfil yaz küləyindən qorunmaq üçün 
xəzlərdən istifadə etmir. Mahud qısa jaketi elə səliqə ilə geyinir 
ki, elə bil, qaragül dərisindən mantodur. Ey insafsız tip ovçusu, 
onun sifətinin, gözlərinin satıcılara xas ifadəsi var: təhqir edilmiş 
qadınlığın sakit və qəzəb dolu nifrəti, gələcək intiqamın vədi. 
O güləndə belə bu ifadə yox olmur. Həmin ifadələri rus kəndli- 
lərinin gözlərində və bizlərdən kimin sonu çatsa, son çağırış 
edən mələk - İsrafilin sifətində görə bilər. Əslində, bu, kişiləri 
təşvişə salmalı və tərk-silah etməlidir. Amma onlar kimin arxa- 
sınca kəndir uzanırsa, ona gülümsəyir və gül dəstəsi aparırlar. 

İndi isə Lunun “tezliklə görüşənə kimil” vida kəlməsini, 
Nensinin məzəli, incə təbəssümünü qəbul edib, şlyapanızı çıxa- 
rın və gedin. Nensinin təbəssümünü siz nəclənsə tuta bilmirsiniz 
və o, ağ gecəkəpənəyi kimi qanad çalaraq evlərin damlarının 
üstü ilə ulduzlara sarı uçub gedir. 

Qızlar tində Deni gözləyirdilər. Den Lunun ən etibarlı pərəs- 
tişkarı idi. Etibarlı? O hətta Meri muzdlu xəfiyyələrin köməyi ilə 
öz quzusunul axtaranda da qızın yanındaydı. 

— Sənə soyuq deyil, Nensi? — Lu soruşdu. — Axmaqsan, val- 
lahl Həftəyə səkkiz dollara görə bu dükanda dayanırsanl Keçən 
həftə mən on səkkiz dollar əlli sent qazanmışam. Əlbəttə, ütülə- 
mək piştaxta arxasında dayanıb yaxalıq satmaq kimi təmiz iş 
deyil, amma qazancı yaxşıdır. Bizim işçilərdən heç kəs on 
dollardan aşağı zəhməthaqqı almır. İş də ki heç də səninkindən 
aşağı iş deyil. 

— Onu özünə saxla, — Nensi bumunu sallayaraq dedi, — səkkiz 
dollar və bir otaq da mənə bəs edər. Xoşlayıram ki, ətrafımda 
gözəl əşyalar və qəşəng adamlar olsun. Bir də axı orada hansı 
imkanlar varl Bizim əlcək şöbəsində işləyən bir qız metaltökənə, 
ya da, necə deyərlər, Pitsburqdan olan dəmirçiyə ərə getdi. 
Milyonçudurl Mən tovlamağı heç də ondan pis bacarmıram. 
Ümumiyyətlə, zahiri görünüşümlə lovğalanmaq istəməzdim. 
Yaxşı, bəs camaşırxanada qızların hansı imkanları var? 

— Mən Denlə orada tanış olmuşam! — Lu qalib kimi dilləndi. 
— O, bayırlıq köynəyini və yaxalıqlarını gətirmişdi, mən isə 


1 Meri və onun sədaqətli quzusu barədə ingilis uşaq nəğməsinə işarə edilir. 

birinci sıradakı ütü taxtasının arxasında işləyirdim. Bizdə hamı 
birinci sıradakı taxtada işləmək istəyir. Həmin gün Ella Medcin- 
niz xəstələndiyi üçün onun yerini tutmuşdum. Dediyinə görə, 
əllərim onun diqqətini birinci cəlb edib — ağ və zərif. Paltarımın 
qolları çırmalanmışdı. Camaşırxanaya çox nəzakətli adamlar 
gəlir. Onları o dəqiqə tanımaq olur: paltarı çamadanda gətirir 
və qapı ağzında dayanıb boşboğazlıq eləmirlər. 

— Sən bu bluzkanı necə geyinirsən, Lu? — Nensi rəfiqəsinin 
geyimini gözaltı istehzalı baxışlarla süzüb soruşdu, — sənin də 
qəribə zövqün varl 

— Nə olub ki? —Lu hirsləndi. — Bu bluzkaya on altı dollar ver- 
mişəm, qiyməti isə iyirmi beş dollardır. Bir qadın onu yuyulma- 
ğa vermişdi, amma gəlib aparmadı. Camaşırxananın sahibi də 
onu mənə satdı. Əl işidirl Yaxşısı budur, de görüm, əynindəki 
bu boz biabırçılıq nədir? 

— Bu boz biabırçılıq, — Nensi soyuq tərzdə cavab verdi, — missis 
van Olstin Fişerin geydiyi biabırçılığın oxşarı... Qızlar deyirlər ki, 
keçən il o, bizim mağazadan on iki min dollarlıq alış-veriş edib. 
Yubkanı isə özüm tikmişəm. Yarım dollara başa gəlib. Beş 
addımlıqdan onları bir-birindən fərqləndirə bilməzsən. 

— Yaxşı görüml.. — Lu mehribancasına dedi, — əgər ac qalıb 
lovğalanmaq istəyirsənsə, öz işindir. Mənə isə işim sərf edir. 
Təki yaxşı zəhməthaqqı versinlər, əvəzində işdən sonra cibimə 
münasib yaxşı paltarları geyinirəm. 

Elə bu vaxt Den peyda oldu – şəhərin gənclərə vurduğu 
ədəbsizlik möhüründən özünü xilas etməyi bacaran, ucuz qals- 
tuk taxmış gənc montyor (həftəyə otuz dollar zəhməthaqqı 
alır). O, Romeo kimi kədərli gözlərini Luya dikdi – qızın işləməli 
köynəyi hörümçək toruna bənzəyircii, hətta milçək orada ilişib 
qalmağı xoşbəxtlik hesab edərdi. 

— Dostum mister Ouens, miss Denforsla tanış olun, — Lu 
onları bir-birinə təqdim etdi. 

— Çox şadam, miss Denfors, — Den əlini qıza uzadaraq dedi. 
— Lu sizin barədə çox danışıb. 

— Təşəkkür edirəm, — Nensi soyuq barmaqlarının ucu ilə 
onun ovcuna toxundu, — o, hərdən sizi də yada salır. 

Lu istehza ilə güldü. 

— əllə bu cür görüşməyi missis van Olstin Fişerdən öyrənmi- 
sən? — soruşdu. 

— Hər halda, arxayın ola bilərsən ki, bunu öyrənməyə dəyər, 
— Nensi cavab verdi. 

— Mənə lazım deyil. Çox nəzakətli təsir bağışlayır. Brilyant 
üzükləri nümayiş etdirib lovğalanmaq üçün düşünülüb. Bax nə 
zaman onlardan mənim də olar, onda səy göstərərəm. 

— Əvvəlcə öyrən, – Nensi soyuqqanlı tərzdə dedi, — o 
zaman üzüklər də tezliklə peyda olar. 

— Yaxşı, bu mübahisəyə son qoymaq üçün... — Den, həmişə 
olduğu kimi, gülümsəyərək müdaxilə etdi, — icazə verin, bir 
təklif edim. Sizi zərgərlik mağazasına dəvət edə bilmərəm, 
amma bəlkə, operettaya gedək? Bilet götürmüşəm. Madam ki 
əsl daş-qaşlar imkanımıza uyğun deyil, onda gəlin teatr bril- 
yantlarına tamaşa edək. 

Sədaqətli cəngavər səkinin kənanncla öz yerini tutdu, onun- 
la yanaşı dəbdəbəli tovuzquşu paltarında Lu, sonra isə düzqa- 
mətli, ciddi, sərçəciyə bənzəyən, eynən van Olstin Fişerin əda- 
larını yamsılayan Nensi addımlayırdı. Onlar məkrsiz əyləncə 
axtarışına beləcə yollandılar. 

Fikrimcə, tədris müəssisələri ilə müqayisədə çox adam 
böyük universal mağazalara üstünlük verir. Amma işlədiyi 
mağaza Nensi üçün əsl məktəb idi. Onu incə zövqlərə uyğun 
gözəl əşyalar əhatə edirdi. Əgər ətrafınızda cah-calal mövcud- 
dursa, ona sizin, yoxsa özgəsinin dəyər verməsindən asılı olma- 
yaraq o, sizə məxsusdur. 

Onun alıcılarının əksəriyyəti cəmiyyətdə yüksək mövqe 
qazanmış, dəb və ədanın yaradıcısı olan qadınlar idi. Nensi də 
onların hər birindən daha çox xoşuna gələn cəhətləri götü- 
rürdü. 

Birindən ədasını, digərindən qaşların gözəl hərəkətini, 
üçüncüdən yerişini, çanta tutmaq tərzini, gülümsəməyi, dost- 
larla salamlaşmağı, “aşağılara” müraciət qaydalarını mənimsə- 
mişdi. Sevimli modeli van Olstin Fişerdən isə, həqiqətən, çox 
gözəl, incə, gümüş kimi təmiz, qaratoyuq nəğməsi kimi musiqili 

asta səsi götürə bilmişdi. Qızın belə gözəl ədalar mühitində 
olması, şübhəsiz, ona dərin təsir göstərməli idi. Deyirlər ki, yax- 
şı vərdişlər yaxşı qanunlardan üstündür. Bəlkə də, yaxşı ədalar 
yaxşı vərdişlərdən də gözəldir. Valideyn nəsihətləri, bəlkə də, 
sizin puritan vicdanınızı məhv olmaqdan qorumağa qadir deyil, 
amma stulun söykənəcəyinə toxunmadan qamətinizi düzəldib 
qırx dəfə “prizmalar, zəvvarlar” kəlməsini təkrar etsəniz, şeytan 
sizdən kənar gəzər. Nensi də van Olstin Fişer kimi intonasiyaya 
keçərkən onu “noblesse oblige” "həyəcanı bürüyürdü. 

Bu universal məktəbdə biliyin digər mənbələri də mövcud 
idi. Əgər sizə bir neçə satıcı qızın bir yerə yığışıb içiboş bilərzik- 
lərini cingildətdiklərini görmək qismət olarsa, fikirləşməyin ki, 
modabaz Etelin saç düzümünü müzakirə edirlər. Bəlkə də, kişi- 
lərdən ibarət qanunverici məclislərin məziyyətləri bu toplantıya 
xas deyil, amma onun əhəmiyyəti Həvvanın və onun böyük 
qızının Adəmi yerində oturtmaqla bağlı müşavirəsindən heç də 
az deyil. Bu — səhnə deyilən Dünyaya, eyni zamanda bu səhnə- 
yə inadla Gül Dəstələri Atan kişiyə Hücum və onlardan Müda- 
fiə olunmaq barədə Qarşılıqlı Yardım və Strateji Nəzəriyyələrin 
Mübadiləsinə dair Qadın Konfransıdır. Qadın yaranmışların ən 
köməksizi olub, xallı maral kimi gözəl, amma onun surətindən 
məhrum, quş kimi zərif, amma qanadsız, bal arısı kimi şirinliklə 
dolu, amma onun... yaxşısı budur, metaforanı kənara qoyaq — 
aranızda ilan vurmuşlar tapıla bilər. 

Bu hərbi müşavirədə silah mübadiləsi edir və həyat müba- 
rizəsində qazandıqları təcrübəni bölüşürdülər. 

— Mənsə ona deyirəm “Utanmaz! — Sedi deyir. — Mənə belə 
sözlər deməyə necə cürət edirsiniz? Məni kim hesab edirsiniz?” 
O isə cavab verir... 

Qara, şabalıdı, kürən, sarışın və qızılı saçlı başlar bir-birinə 
yaxınlaşır. Cavab məlum olandan sonra gələcəkdə ümumi düş- 
mən olan kişi ilə dueldə buna bənzər hücumu necə dəf etmək 
barədə məsləhətləşirlər. 

Nensi müdafiə sənətinə beləcə yiyələnmişdi və qadınlar 
üçün uğurlu müdafiə elə qələbə deməkdir. 


T Vəziyyət tələb edir. (/7.) 

Universal mağazanın tədris proqramı çox zəngindir. Belə 
ki, heç bir kollec Nensini öz arzularını həyata keçirməyə – nikah 
lotereyasında uduşa bu cür hazırlaya bilməzdi. 

Onun piştaxtası çox münasib yerə qoyulmuşdu. Yanında 
musiqi şöbəsi yerləşirdi və qız böyük bəstəkarların əsərləri ilə 
tanış olmaq imkanı əldə etmişdi. Hər halda, o, bu əsərlərə o 
səviyyədə bələd ola bilmişdi ki, səylə can atdığı sirli “yüksək 
cəmiyyətə” musiqiyə həssaslıqla dəyər verməyi bacaran qadın 
kimi daxil olmağa ümid bəsləyirdi. O, demək olar, qadın üçün 
mədəniyyəti əvəz edə bilən nəfis bərbəzəklərin, gözəl, qiymətli 
əşyaların və zərgərlik məhsullarının zəngin olduğu mühiti 
canına hopdura bilmişdi. 

Nensi öz şöhrətpərəstliyini rəfiqələrindən uzun müddət gizli 
saxlaya bilmədi. “Bax bu da sənin milyonçun, Nensil” — piştax- 
tasına münasib görkəmli alıcı yaxınlaşdığı vaxt ətrafdan səslər 
eşidildi. Qadınları alış-verişlə məşgul olan kişilər üçün bu zaman 
mağazanı boş-boşuna dolaşıb, burun dəsmalları satılan piştax- 
tanın yanında dayanmaq, tələsmədən kvadratşəkilli batist dəs- 
mallar seçmək adi vərdişə çevrilmişdi. Nensinin kübarlara məx- 
sus saxta ədası və qüsursuz gözəlliyi onları cəlb edirdi. Çoxları 
onunla dilxoşluq etmək arzusunda olmuşdu. Bəlkə, bəziləri 
milyonçu idi, qalanları isə özünü o şəkildə təqdim etməyə səy 
göstərirdilər. Nensi onları bir-birindən fərqləndirməyi öyrənmiş- 
di. Piştaxtasının yan tərəfində pəncərə var idi: alıcıları aşağıda 
gözləyən maşınlar pəncərədən görünürdü. Nensi bilirdi ki, 
sahibləri kimi, avtomobillərin də siması var. 

Bir dəfə cazibədar bir centlmen Kofetua kralı kimi ona pərəs- 
tiş edərək dörd dülün burun dəsmalı aldı. O getdikdən sonra 
satıcı qızlardan biri soruşdu: 

— Nə olub, Nen? Niyə onu başdan elədin? Məncə, yarayan 
mal idi. 

— O? — Nensi miss van Olstin Fişerin arsenalına məxsus 
soyuq, lütfkar və etinasız təbəssümlə dedi. — Mənlik deyil. 
Onun necə gəldiyini gördüm. Maşını on iki at gücündə, sürü- 
cüsü də irland. Aldığı dəsmallar ipəkdən idil Üzüyü də möhür- 
lü. Yox, mənə saxta şeylər lazım deyil. 

Mağazanın iki ən “zərif” qadınının — şöbə rəisinin və kassirin 
“qəşəng” kavalerləri var idi və hərdən onları restorana dəvət 
edirdilər. Necə oldusa, bir dəfə Nensiyə də onlarla getməyi tək- 
lif etdilər. Nahar dəbdə olan kafelərin birində təşkil olunmuşdu: 
adətən, Yeni il masasını bir il qabaqcadan sifariş vermək lazım 
gəlirdi. “Qəşəng” kavalerlər iki nəfər idi: biri daz (onun saçları 
İnsanı öz girdabana salardı — bu, bizə məlumdur), o biri isə 
cavan idi və əhəmiyyətli olduğunu, həyatdan doyduğunu həd- 
dindən artıq cidd-cəhdlə sübuta yetirməyə çalışırdı, birincisi 
and içirdi ki, şərab heç nəyə yaramır, ikincisinin isə köynəyinə 
taxdığı düymələr brilyantdan idi. Bu gənc Nensidə xeyli hey- 
ranedici məziyyətlər gördü. O, ümumiyyətlə, satıcı qızlara qarşı 
laqeyd deyildi və qızın təbii sadəliyi məxsus olduğu cəmiyyətin 
qaydaları ilə üst-üstə düşürdü, elə növbəti gün mağazada 
peyda olub, ağardılmış irland kətan dəsmalları yığılmış piştaxta- 
nın üstündən qıza evlənmək təklif etdi. Nensi etirazını bildirdi. 
Söhbət etdikləri bütün bu vaxt ərzində qonşuluqdakı pompadur 
tipli şabalıdı saç düzümü olan qadın gözlərini onlara dikib 
qulaqlarını şəkləmişdi. Rədd edilmiş aşiq getdikdən sonra Nen- 
sinin üzərinə çoxlu məzəmmət yağışı yağmağa başladı: 

— Səfeh! Bu ki milyonçudur, van Skittizin qardaşı oğludur. 
Axı o, ciddi deyirdi. Yox, doğrudan da, ağlını itirmisən, Nenl 

— Elə düşünürsən? – Nensi dedi. — Ah, deməli, razılaşmaq 
lazım idi? Əvvəla, o, milyonçu deyil. İllik xərcləri üçün ailəsi 
ona iyirmi min pul ayırır, dazbaş dünən ona lağ eləyirdi. 

Şabalıdı saçlı qız yaxınlaşıb gözünü qıydı. 

— Bu dərəcədə özündənrazısan? — o, xırıltılı səslə soruşdu 
(həyəcandan ağzından bayıra çıxan saqqızı unutmuşdu). — Nədir, 
bu, sənin üçün azdır? Bəlkə, Rokfellerlə, Qladson Daul, ispan 
kralı, ya da digər əsilzadələrlə nişanlanmaq üçün mormon! 
olmaq istəyirsən? İl ərzində iyirmi min sənə azlıq edir? 

Nensi səfeh, qara gözlərin inadkar baxışından azca qızardı. 

— Məsələ təkcə pulda deyil, Kerri, — o, izah etməyə başladı, 
— dünən dostu onun yalanının üstünü açdı. Teatra getdiyi 


1 Mormon — Şimali Amerikada çoxallahlılıqla xristianlığın qarışığından ibarət 
dini təriqət 

hansısa qızla bağlı bir məsələ idi. Mənsə yalançıları xoşlamıram. 
Bir sözlə, o, xoşuma gəlmir, vəssalam. Məni ucuz qiymətə almaq 
olmaz. Düzdür, varlı adama ilişmək istəyirəm. Amma istəyirəm 
ki, o, insan olsun. Taqqıldayan pul daxılı yox. 

— Sənin yerin dəlixanadlır, — şabalıdı pompadur üzünü yana 
çevirib dedi. 

Beləliklə, Nensi həftəyə səkkiz dollarına rəğmən öz yüksək 
ideyaları ilə yaşamaqda idi. O, boyat çörəyinin hesabına qüvvə 
toplayır, kəmərini daha möhkəm bərkidərək sirli “dəfinənin” izi 
ilə yoluna davam edirdi. Onun üzündə anadangəlmə kişi ovçu- 
larına xas xəfif, üzüntülü, kədərli və mübariz təbəssüm kök 
salmışdı. Magaza onun üçün meşəni əvəz edirdi: ov sərfəli və 
qəşəng olduqda tez silahını qaldırıb nişan alır, amma hər dəfə 
də ovçuya, ya da qadına məxsus səhv etməmək instinkti onu 
atəş açmaqdan saxlayır və o, yeni cığıra qədəm qoyurdu. 

Lu isə camaşırxanada inkişaf edirdi. Həftədə qazandığı on 
səkkiz dollar əlli sentdən mənzilə və yeməyə altı dollar ödəyir- 
di. Qalanları paltara sərf olunurdu. Nensi ilə müqayisəclə zöv- 
qünü və ədalarını inkişaf etdirmək imkanları məhdud idi. Bütün 
günü boğanaq havalı camaşırxarıada paltar ütüləyə-ütüləyə 
keçirəcəyi gözəl gecə barədə arzulara dalırdı. Ütüsünün altında 
tez-tez bahalı və dəbdəbəli paltarlar olardı. Bəlkə də, geyimə 
qarşı böyük maraq ona bu metal ötürücülər vasitəsilə keçirdi. 

İş vaxtı qurtaranda artıq Den onu küçədə gözləyirdi — Lunun 
sədaqətli kölgəsi. 

Bəzən baxışları Lunun getdikcə rəngbərəng və zövqsüz 
şəkil alan geyiminə dikildiyi zaman təmiz gözlərində narahatlıq 
hiss olunurdu. О, qızı mühakimə etmirdi. Sadəcə, onun yoldan 
ötənlərin nəzərini cəlb etməsi xoşuna gəlmirdi. 

Əvvəllər olduğu kimi, Lu rəfiqəsinə sədaqətli idi. Hara get- 
mələrindən asılı olmayaraq Nensi öz sarsılmaz qaydaları ilə 
onları müşayiət edər, Den də şən bir əhvalla heç bir etiraz bildir- 
mədən əlavə xərclərə qol qoyardı. Bu əyləncə axtararı üçlüyə, 
belə demək mümkünsə, Lu parlaqlıq, Nensi əda, Den isə etibar 
bəxş edirdi. Münasib kostyumlu, uyğun qalstuk taxmış, mehri- 
ban və zarafatcıl bu gəncə həmişə arxalanmaq olardı. O, yanında 

olarkən unutduğun, olmadıqda isə tez-tez xatırladığın yaxşı 
adamlardan idi. Tələbkar Nensiyə belə standart əyləncələr bəzən 
xoş gəlmirdi. Amma o, gənc idi. Gənclik isə acgöz olur və ən 
yaxşısı olmadıqda keyfiyyəti kəmiyyətlə əvəz edə bilər. 

— Den elə hey israr edir ki, evlənək, — Lu bir dəfə etiraf etdi, 
— amma evlilik nəyimə gərəkdir? Öz başımın ağasıyam, pulla- 
rımı istədiyim kimi xərcləyirəm. O isə işləməyə icazə vermə- 
yəcək. Qulaq as, Nen, nə üçün o mağazaya bağlanıb qalmısan? 
Nə istədiyin kimi yeyə, nə də geyinə bilirsən. Bir “hə” de, səni 
camaşırxanaya düzəldim. Lovğalığını bir qədər azaltsan, bizim 
işdə yaxşı qazana bilərsən. 

— Məsələ lovğalıqda deyil, Lu, — Nensi dedi, — hətta indi 
qazandığımın yarısını da versələr, orada qalmağa üstünlük verə- 
rəm. Yəqin, vərdiş etmişəm. Şans gözləyirəm. Axı bütün həya- 
tımı piştaxta arxasında keçirməyə hazırlaşmıram. Hər gün yeni 
nəsə öyrənirəm. Daim varlı, tərbiyə görmüş adamlarla ünsiy- 
yətə girirəm, baxmayaraq ki onlara yalnız xidmət göstərirəm... 
— heç nəyi boşa vermədiyimə İnana bilərsən. 

— Öz milyonçunu tapa bildin? — Lu istehza ilə donquldandı. 

— Hələ ki yox, — Nensi cavab verdi. — Seçim edirəm. 

— Ay Allah, seçim edir! Bax ha, Nensi, lap yarımçıq milyon- 
çu olsa belə, əldən buraxma. Mənimlə zarafat edirsən?! Milyon- 
çular səninlə mənim kimi işçilər barədə heç düşünmürlər də. 

— Bu, onlar üçün daha pis, — Nensi ağıllı-ağıllı cavab verdi, 
— halbuki bizlərdən biri pulları necə xərcləməyi onlara öyrədə 
bilərdi. 

— Əgər onlardan biri mənimlə kəlmə kəssə, — Lu ucadan 
güldü, — sadəcə, ürəyim gedər! 

— Çünki onlarla ünsiyyətin yoxdur. Fərq təkcə ondadır ki, bu 
modabazlarla ehtiyatlı olmaq lazımdır. Lu, sənə elə gəlmir ki, 
belə palto üçün qırmızı ipək astar bir qədər parlaqdır? 

Lu rəfiqəsinin boz rəngli sadə јаКеһпә baxdı: 

— Məncə, sənin bozarmış cındırınla müqayisədə — yox... 

— Bu jaket, — Nensi məmnun halda dedi, — eynən missis van 
Olstin Fişerin laketinin fasonundadır. Parçasına üç dollar dox- 
san səkkiz sent vermişəm – onunkundan yüz dollar ucuz. 

— Bilmirəm, — Lu güldü, — milyonçu belə tələyə necə düşə 
bilər. Nə olur-olsun, qızılbalığı səndən əvvəl tutacağam. 

Əslində, rəfiqələrdən kimin haqlı olduğunu yalnız filosoflar 
söyləyə bilər. Mağaza və kontorlarda qəpik-quruşa işləyən on 
minlərlə qız kimi qürur və vasvasılıqdan məhrum olan Lu da 
səs-küylü, boğanaq camaşırxanada ütüsünü sevinclə işlədirdi. 
Qazancı ona artıqlaması ilə bəs edir, geyiminin dəbdəbəsi 
getdikcə artırdı. Lu artıq Denin — dözümlü, sarsılmaz, dəyişməz 
Denin münasib, amma qəşəng olmayan kostyumuna çəp nəzər- 
lərlə baxırdı. 

Nensi isə onminlərə məxsus idi. İpək paltarlar və cavahirat- 
lar, yaxalıqlar və bərbəzəklər, ətirlər və musiqi — incə zövqün 
qadın üçün yaranmış bu dünyası onun taleyi idi. Əgər bu dünya 
ona lazımdırsa, əgər bu dünya onun üçün həyat deməkdirsə, 
qoy o, bu həyatı yaşasın. Və o, İsav kimi doğuşdan ona verilən 
hüquqları başqalarına bağışlamır". Şorbası həmişə kasıbyanadır. 

Nensi belə idi. O, mağaza mühitində inkişaf edir, tələsmə- 
dən, kasıb şam yeməyini inamla yeyib ucuz paltarlar barədə 
düşünürdü. O artıq qadınları tanıyırdı. İndi isə öz ovu olan kişi- 
ləri, onların məziyyətlərini öyrənirdi. Vaxt gələr, arzuladığı qəni- 
məti ələ keçirər: ən irisini, ən yaxşısını — o, özünə söz vermişdi. 

Onun arzu işığı sönmürdü və nə vaxt peyda olacağından 
asılı olmayaraq, adaxlını qəbul etməyə hazır idi. 

Lakin bəlkə də, şüursuz olaraq o, başqa bir şeyi də öyrənə 
bilmişdi. Həyata baxış ölçüsü hiss olunmadan dəyişmişdi. Onun 
nəzərlərində dolların parıltısı tədricən azalmağa və oncla “səmi- 
miyyət”, “şərəf”, bəzən də, sadəcə, “xeyirxahlıq” kimi keyfiy- 
yətlərlə əvəzlənməyə başlamışdı. Gəlin müqayisə edək: bəzən 
qalın meşədə sığın qovan ovçu qəfil çay şırıltısının sakitlik və 
rahatlıq verdiyi çiçəkli tarlaya gedib çıxır. Belə vəziyyətdə Nem- 
vrod” özü də nizəsini endirərdi. 

Hərdən Nensi fikirləşirdi ki, doğrudanmı, ürəklərin üstlərini 
örtən dəriyə bu qədər ehtiyacı var? 

I İncildəki əfsanəyə görə, İsav öz birincilik (ilklik) hüququnu bir boşqab 


mərci şorbasının müqabilində kiçik qardaşına vermişdir. 
2 Nemvrod – Bibliya hadisələrində mahir ovçu 

Həftənin dördüncü günü axşam mağazadan çıxan Nensi 
Altma küçədən keçərək camaşırxanaya yollandı. Lu və Den bir 
həftə əvvəl onu musiqili komediyaya dəvət etmişdilər. 

Camaşırxanaya yaxınlaşanda oradan çıxan Deni gördü. O, 
həmişəkindən fərqli olaraq qaşqabaqlı idi. 

— Camaşırxanaya girmişdim görüm ondan bir xəbər varmı, 
— Den dedi. 

— Kimdən? – Nensi soruşdu. — Məgər Lu burada deyil? 

— Elə bilirdim xəbəriniz var, — Den dedi. — Bazar ertəsindən 
bəri nə burada olub, nə də öz mənzilində. Əşyalarını da götü- 
rüb. Buradakı qızlardan birinə deyib ki, Avropaya getməyə 
hazırlaşır. 

— Onu, doğrudanmı, heç kim görməyib? — Nensi soruşdu. 

Den qıza sərt nəzərlərlə baxdı. Onun bir-birinə sıxılmış 
dodaqlarında qəmginlik, boz gözlərində isə polad soyuqluğu 
vardı. 

— Camaşırxanada deyirlər ki, — o, kinli-kinli söylədi, — onu 
dünən avtomobildə görüblər. Yəqin, Lu ilə daim baş sındırdı- 
$ınız həmin milyonçulardan biri imiş. 

Nensi birinci dəfə idi özünü kişi xeylağı qarşısında itirirdi. 
O, titrəyən əlini Denin əlinin üstünə qoydu: 

— Siz elə danışırsınız ki, elə bil, bu, mənim günahımdır, Den. 

— Mən elə demək istəmirdim, — Den bir qədər yumşalmış 
halda dedi. 

O, filetinin cibini eşələyirdi. 

— Məndə bu günə biletlər var, — böyük şövqlə sözə başladı, 
— Əgər 512... 

Nensi cəsarəti dəyərləndirməyi bacarırdı. 

— Mən sizinlə gedərəm, Den, — dedi. 

Nensi Lu ilə bir də üç aydan sonra görüşdü. 

Bir dəfə axşam satıcı qız evə tələsirdi. Sakitliyin hökm sür- 
düyü şəhər bağının hasarı yaxınlığında onu harayladılar. Çevril- 
diyi zaman Lu artıq onu bağrına basmışdı. 

İlk öpüşlərdən sonra bir-birindən azca kənarlaşdılar — adə- 
tən, ilanlar öz qurbanlarını sancmaq və yaxud ovsunlamaq 
məqsədi ilə belə edirlər — dillərinin ucunda bir-birinə veriləsi 

minlərlə sual yatırdı. Bu zaman Nensi gördü ki, Luya dərzi sənə- 
tinin şedevrləri, bahalı xəzlər və parıltılı cavahiratlarla dolu var- 
dövlət qismət olub. 

— Ay səni, səfehl — Lu səs-küylə və mehribancasına dedi. 
— Hələ də bu mağazada işləyirsən?! Görürəm, pintiliyindən də 
əl çəkməmisən. Bəs məşhur qənimətin nə oldu? Hələ əldə edə 
bilməmisən? 

Lu hiss etdi ki, rəfiqəsinin qismətinə var-dövlətdən daha 
yaxşı pay düşüb. Nensinin gözlərindəki parlaqlıq daş-qaş parıl- 
tısını üstələmiş, yanaqları çiçək kimi açılmışdı, dodaqları fərəh 
dolu etirafları zorla saxlaya bilirdi. 

— Hə, hələ də mağazada işləyirəm, — Nensi dedi, — amma 
növbəti həftəyə kimi. Çünki həyatda ən dəyərli qənimətimi 
tapmışam. İndi sənin üçün elə bir əhəmiyyəti yoxdur, doğrudur, 
Lu? Denə ərə gedirəm – Denəl O, indi mənim Denimdirl Nə 
oldu sənə, Lu? Lul.. 

Şəhər bağçasının tinindən polisi daha mətin göstərən — hər 
halda, zahirən belə görünürdü – yeni yığılmış dəstənin iradəli 
cavan qanun keşikçilərindən biri peyda oldu. O, dəmir barmaq- 
lığın yaxınlığında bahalı xəzdə, barmaqlarında brilyant üzüklər 
olan bir qadının acı-acı hönkürdüyünü, arıq, sadə geyimli qızın 
onu qucaqlayaraq sakitləşdirməyə çalışdığını gördü. Amma 
gələcək НЫ5оп" fironlarının nümayəndəsi özünü görməzliyə 
vuraraq ötüb-keçdi. Bağçanın dəmir barmaqlıqlarını döyəcləyən 
dəyənəyin səsi uzaq ulduzlara gedib çatsa da, burada polisin 
gücsüz olduğunu anlamaq üçün onun ağlı bəs edərdi. 


1 Hibson (1850 — 1896) — Amerika yazıçısı və rəssamı 


: 

AL-QIRMIZI DON 


Gəlin “al-qırmızı” adı ilə məşhur olan rəng barədə söhbət 

açaq. Bu rəng bəşəriyyətin oğul və qızları arasında ədalətli ola- 
raq nüfuz qazanmışdır. İmperatorlar iddia edirlər ki, bu rəng 
yalnız onlar üçün yaranmışdır. Şənlik həvəskarları hər yerdə 
burunlarının rəngini qırmızı ilə göyün qarışığından ibarət bu 
möcüzəli çalara çatdırmağa çalışırlar. Deyirlər şahzadələr al- 
qırmızı rəng üçün yaranıblar, əlbəttə, bu, belədir, çünki vəliəhd- 
lərin qarnı sancılananda sifətləri odunböcəyinin fındıqburun 
fizionomiyalı varislərində olduğu kimi al-qırmızı rəngə boyanır. 
Bütün qadınlar bu rəngi sevirlər — o, əlbəttə, dəbdə olduğu 
zaman. 
Hazırda al-qırmızı paltarlar geyinirlər. Küçədə onu addım- 
başı və davamlı olaraq görmək mümkündür. Əlbəttə, dəbdə 
olan başqa rənglər də mövcuddur — elə bu günlərdə sarı-yaşıl 
yun paltar geyinmiş zərif bir qadın görmüşəm: yubkasına balaca 
kvadratlardan ibarət bəzək vurulmuşdu, aşağı hissəsindən üç 
sıra qırçın gedirdi, şəbəkələrlə bəzədilmiş ləçəyinin altından 
büzmə taxmalar görünürdü, paltarın İkiqat büzmələr vurulmuş 
qolları aşağıdan şəbəkəli lentlərlə dartılıb sıxılmışdı, altından isə 
büzməli haşiyələr nəzəri cəlb edirdi: lakin al-qırmızı paltarlar 
daha çox dəbdədir. Razı deyilsiniz? Onda istənilən gün iyirmi 
üçüncü küçədən keçməyə çalışın. 

Bax elə buna görə də Meyda – “Uley” qalanteriya mağaza- 
sının satıcısı, iri qonur gözləri və darçın rəngli saçları olan qız — 
süni brilyant bəzək sancağı taxmış, nəfəsindən nanəli konfetin 
ətri gələn Qreysə bu sözləri dedi: 

— Mənim Şükranlıq gününə al-qırmızı rəngli donum olacaq, 
dərziyə sifariş vermişəm. 

— Nə danışırsan! — Qreys yeddi tam onda beş ölçülü bir neçə 
əlcəyi altı tam dörddə üç ölçülü qutuya yığaraq dedi. — Mənsə 
qırmızıdan istəyirəm. Hər halda, Beşinci küçədə qırmızı al- 

qırmızıdan daha çoxdur. Bu rəngdən ötrü Bütün kişilərin ürəyi 
gedir. 

— Mənim daha çox al-qırmızıdan xoşum gəlir, — Meyda 
dedi, — qoca Şlegel səkkiz dollara tikəcəyinə söz verib. Çox 
qəşəng olacaq. Qırçınlı yubka, lifi gümüşü bafta ilə bəzədilmiş 
ağ yaxalıq və iki sıra... 

— Yavaş, güllən boşa çıxarl — Qreys çoxbilmiş adamlar təki 
gözlərini qıydı. 

— ... və iki sıra ağ zərxara haşiyə və büzmələr və ... 

— Yavaş, güllən boşa çıxar, yavaşl — Qreys təkrar etdi. 

— ... və dəbdəbəli qolları və məxmərdən qatlamalı maniet- 
ləri... Sən nə demək istəyirsən? 

— Elə bilirsən al-qırmızı rəng mister Remsinin xoşuna gəlir? 
Dünən ən gözəl rəngin qırmızı olduğunu söyləyəndə özüm eşit- 
mişəm. 

— Qoy olsun, — Meyda dedi. — Mən al-qırmızıya üstünlük 
verirəm: kimin xoşuna gəlmir, yolunu dəyişsin. 

Bütün bunlardan o qənaətə gəlmək olardı ki, hətta al- 
qırmızı rəngin pərəstişkarları da bundan sonra azca yanlışlığa 
yol verə bilərlər. “Ən təhlükəlisi odur ki, əgər imperatorlar al- 
qırmızı libaslarının əbədi olduğunu hesab edirlərsə, o da sifəti- 
nin rəngindən və ətrafclakıların münasibətindən asılı olmayaraq, 
al-qırmızı don geyinə bilər”, — qız düşünürdü. 

Meyda səkkiz ay qənaət etməklə on səkkiz dollar artıra bil- 
mişdi. Bu pullar don üçün zəruri olanları almağa və paltarın 
tikilməsi üçün Şlegelə əvvəlcədən dörd dolları ödəməyə bəs 
etmişdi. Qalan dörd dolları Şükranlıq günü ərəfəsində toplaya 
bilərdi. Və o zaman bayrama təzə paltar geyinərdi, bu isə həya- 
tında möcüzənin baş verməsi demək idil 

Hər il Şükranlıq günü “Uley” qalanteriya mağazasının sahibi 
qoca Bahman öz işçilərini nahara qonaq edirdi. Bazar günlərini 
nəzərə almasaq, qalan üç yüz altmış dörd gün ərzində o, sonun- 
cu banketin əsrarəngizliyini və qarşıdakının nəşəsini xatırladıb 
işçiləri daha böyük əzmkarlıqla işləməyə sövq edirdi. Adətən, 
mağazanın ortasında uzun masa açılardı. Vitrinlər sarğı kağızları 
ilə örtülər, tindəki balaca restorandan alınmış hindtoyugğu əti və 

digər ləziz yeməklər arxa qapıdan gətirilərcii. Bilirsiniz ki, dəb- 
dəbəli universal mağazalar kimi çoxlu şöbələrdən ibarət olan 
“Uley” liftlərə və manekenlərə malik deyil. O qədər kiçikdir ki, 
onu, sadəcə, “böyük mağaza” adlandırmaq olar, siz oraya sakit- 
cə daxil olub lazım olanları ala və oranı uğurla tərk edə bilər- 
siniz. Şükranlıq günü nahar zamanı isə mister Remsi həmişə... 

Ay sənli, lənətə gəlmiş! Mən hər şeydən əvvəl mister Rem- 
si barədə danışmalı idim. O, al-qırmızı və ya sarı-yaşıl və yaxud 
quşüzümündən hazırlanmış qırmızı boyadan daha vacibdir. 
Mister Remsi mağazanın müdiri idi və mən onun barəsində 
yüksək fikirdəyəm. O, qaranlıq künc-bucaqda gənc satıcılarla 
rastlaşdığı zaman heç vaxt qızları çimdikləməzdi. Amma işdə 
sakitlik yarandıqda müxtəlif hadisələr danışar, onları güldürərdi. 
Bu, heç də onun qızları ləyaqətsiz lətifələrə qonaq etməsi 
demək deyildi. Mister Remsi əsl centlmen olmaqla yanaşı, həm 
də qəribə və qeyri-adi keyfiyyətlərə malik idi. O, insan sağlam- 
lığı ilə ciddi maraqlanır, hesab edirdi ki, qətiyyən hamının xeyirli 
hesab etdiyi yeməklərlə qidalanmaq olmaz. O, kresloda rahat 
əyləşənlərə, qasırğadan daldalanmaq üçün sığınacaq axtaran- 
lara, qaloş geyinənlərə, dərman içənlərə, məxsusi olaraq öz 
qayğısına qalanlara qəti etirazını bildirərdi. On gənc satıcı qızın 
hər biri yuxuya getməzdən əvvəl qurduqları şirin xəyallarda 
missis Remsi olub, ona donuz ətindən soğanlı kotletlər bişirərdi. 
Çünki qoca Bahman gələn il onu özünə ortaq etmək fikrində 
idi. Qızlardan hər biri düşünürdü ki, əgər onu ələ keçirə bilərsə, 
toy piroqunun səbəb olduğu qarınağrısı kəsənə kimi onun 
başından sağlamlıqla bağlı səfeh ideyaları çıxara bilər. 

Bayram məclisinin əsas təşkilatçısı mister Remsi idi. Hər 
dəfə iki italyan dəvət olunardı — skripkaçı və arfaçalan. Nahar- 
dan sonra hamı bir qədər rəqs edərdi. 

Beləliklə, təsəvvür edin, mister Remsini məftun etmək məq- 
sədi ilə iki don düşünülmüşdü: biri al-qırmızı, digəri qırmızı 
rəngdə. Əlbəttə, o biri qızlar da geyinəcəkdilər, amma onlar 
hesaba alınmırdılar. Yəqin, onlar bluza oxşar bir şeydə və qara 
yubkada olacaqdılar: bu geyimlərin isə al-qırmızı və qırmızı 
donların əsrarəngizliyi ilə müqayisədə heç bir dəyəri yox idi. 

Qreys də pul toplaya bilmişdi. O, hazır paltar almaq fikrin- 
də idi. Tikişə vaxt itirməyin nə mənası vardı? Əgər yaxşı bədən 
quruluşun varsa, həmişə münasib bir şey tapmaq olar. Düzdür, 
həmişə paltarın belini tikib daraltmağa məcbur olurdu, çünki 
orta ölçülü olan hər bel onunkundan kifayət qədər enli olurdu. 

Şükranlıq günündən əvvəlki axşam gəlib çatdı. Meyda qəl- 
binclə xoşbəxt sabahın fərəhi ilə evə tələsirdi. O, al-qırmızı 
donu barədə xəyala dalmışdı. Amma arzuları daha parlaq idi. 
Elə parlaq idi ki, bu, gəncliyi həyatın nəşələrinə doğru sövq 
etdirir. Əks halda gənclik öz təravətini tez itirərdi. Meyda 
inanırdı ki, al-qırmızı rəngli paltar ona yaraşacaq və artıq mininci 
dəfə idi ki, qırmızı yox, məhz al-qırmızı rəngin mister Remsinin 
xoşuna gələcəyinə özünü inandırmağa çalışırdı. Qərara gəl- 
mişdi ki, evə çatan kimi paltar ҹ̧Каһгип aşağı yeşiyindən papiros 
kağızına bükülmüş dörd dolları götürsün və Şlegellə hesabla- 
şaraq paltarı özü evə gətirsin. 

Qreys də həmin evdə yaşayırdı. Meydanın otağının üstün- 
dəki otaq onunku İdi. 

Meyda evdə mərəkə qopduğunu hiss etdi. Bütün künc- 
bucaqdan səslər eşidilirdi, ev sahibəsi qəzəbli halda çığırıb elə 
taraq-turuq salmışdı ki, elə bil, nehrə çalxalayırdı. Bir neçə dəqi- 
qədən sonra Qreys göz yaşları içində Meydanın yanına gəldi. 
Gözləri elə qızarmışdı ki, heç qırmızı paltar da onunla müqayisə 
oluna bilməzdi. 

— O, köçməyimi tələb edir, — Qreys dedi. — Qoca qarğa. 
Ona dörd dollar borcum var. Çamadanımı qapının ağzına qoyub, 
otağı da bağlayıb. Nə getməyə yerim var, nə də pulum. 

— Dünən pulun var idi axı, — Meyda dedi. 

— Paltar almışam, — Qreys dedi, — fikirləşirdim ki, sahibə 
gələn həftəyə kimi gözləyər. 

O, hıçqırıb burnunu çəkdi. Sonra dərindən köks ötürüb yeni- 
dən ağlamağa başladı. 

Bir anlıq sükut — və Meyda dörd dollarını ona uzatdı. 

— Gözəlim, canım mənim! — Qreys ucadan dedi və yağışdan 
sonrakı göy qurşağı kimi işıq saçmağa başladı. — İndi aparıb qoca 
simicin pulunu verərəm, sonra da gedib paltarı ölçdürərəm. Çox 

gözəl paltardır. Gəlib baxarsan. Sənə həftədə bir dollar qayta- 
raram. Mütləq! 

Şükranlıq günü... Nahar günortaya təyin olunmuşdu. On 
ikiyə iyirmi dəqiqə qalmış Qreys Meydaya baş çəkdi. Hə, qız, 
doğrudan da, cazibədar idi. Elə bil, qırmızı rəng üçün yaran- 
mışdı. Meyda əynində köhnə ətək və göy rəngli bluzka pəncərə 
qabağında oturub nəyisə çitəyirdi... oy, çaşdıml O, zərif əl işi ilə 
məşgul idi. 

— Ay Allah! Sən hələ geyinməmisən? — qırmızı don ah 
çəkdi. — Çiyinlərim qırışmayıb ki? Belə məxmər tikmələr çox 
cazibədardır, düzdürmü? Nə üçün geyinməmisən, Meyda? 

— Paltarım hazır deyil, — Meyda dedi, — mən gedə bilməyə- 
cəyəm. 

— Bədbəxtliyə bir baxl Doğrudan da, çox təəssüflənirəm, 
Meyda. Bir şey geyin gedək, yalnız özümüzünkülər olacaq, sən 
ki bilirsən, heç kəs fikir verməyəcək. 

— Özümü al-qırmızı dona hazırlamışdım, — Meyda dedi, — bir 
halda ki o yoxdur, getməsəm, yaxşıdır. Mənimçün narahat 
olma. Tələs, yoxsa gecikərsən. Qırmızı rəng sənə çox yaraşır. 

Nahar mərasiminin davam etdiyi müddətdə Meyda pəncə- 
rənin qarşısında əyləşmişdi. Qızların hindtoyuğunun cınaq sümü- 
yünü necə hay-küylə qopardıqlarını, qoca Bahmanın özünə- 
məxsus zarafatlara necə təkcə qaqqanaq çəkib güldüyünü, 
yalnız Şükranlıq günü mağazada peyda olan gonbul missis 
Bahmanın brilyantlarının necə parladığını, hamını razı salmaq 
məqsədi ilə mister Remsinin necə mehribancasına, gülərüzlə 
xidmət göstərdiyini təsəvvür edirdi. Gündüz saat dörddə qız 
nəzəri cəlb etmədən asta-asta Şlegelin dükanına yollandı və 
qalan dörd dolları ödəyə bilməyəcəyini ona dedi. 

— Ay Allah! – Şlegel acıqla çığırdı. — Siz nə üçün bu qədər 
kədərlənirsiniz? Götürün onu. Don hazırdır. Olanda ödəyərsiniz. 
Məgər siz iki ildir hər gün dükanımın yanından keçmirsiniz? 
Məgər mən bilmirəm kimin üçün paltar tikirəm? Nə vaxt imka- 
nınız olsa, onda ödəyərsinz. Götürün onu. O, çox yaxşı alınıb və 
əgər siz bu paltarda gözəl görünərsinizsə, əla olar. Bu da paltar. 
Nə vaxt imkanınız olsa, pulunu ödəyərsiniz. 

Meyda qəlbini çulğalayan böyük minnətdarlıq hissinin yal- 
nız milyonda birini kəkələyə bildi, donu götürdü və evə tələsdi. 
Dükandan çıxarkən üzünə yağış damcısı düşdü. Qız buna əhə- 
miyyət verməyib gülümsədi. 

Mağazaları faytonlarla dolaşan xanımlar, siz bunu başa düşə 
bilməzsiniz. Qarderoblarını ata pulları hesabına dolduran qızlar, 
siz də bunu anlamazsınız, Meydanın Şükranlıq günündə soyuq 
yağış damcısını hiss etməməsinin səbəbi sizə heç zaman çata 
bilməz. 

Saat beşdə qız əynində al-qırmızı don küçəyə çıxdı. Güclü 
yağış yağır, şiddətli külək onu suya qərq edirdi. Çətirlərini aşağı 
endirən adamlar plaşlarının düymələrini möhkəm bərkidərək 
qızın yanından qaça-qaça ötür, evə, ya da tramvaylara doğru 
tələsirdilər. Onların əksəriyyəti belə tufanda aydın yay günlə- 
rində olduğu kimi rahat gəzişən bəxtəvər gözlü gözəl qıza 
təəccüblə baxırclı. 

Təkrar edirəm, pul kisəsi ağzına kimi dolu, tez-tez paltar 
dəyişən xanımlar, siz bunu anlamazsınız. Daim gözəl əşyalar 
barəsində düşünə-düşünə, bayramda al-qırmızı don geyinmək 
naminə düz səkkiz ay ac qalmağın nə demək olduğunu təsəv- 
vür edə bilməzsiniz. Yağış, dolu, qar yağır, külək əsir, qasırğa 
tüğyan edir: sizin üçün nə fərqi var, düzdürmü? 

Meydanın nə çətiri, nə də qaloşu var idi. Onun al-qırmızı 
donu vardı və o, bu paltarda küçəyə çıxmışdı. Qoy lap dünya 
dağılsın! Tamarzı ürək ildə, heç olmasa, bir dəfə xoşbəxtliyin 
bir damlasını hiss etməlidir. Yağış isə hələ də yağır, damcılanıb 
qızın barmaqlarının ucundan sürüşürclü. 

Kimsə tindən çıxıb qızın yolunu kəsdi. O, başını qaldırdı. 
Bu, mister Remsi idi, heyranlıqdan və maraqdan gözləri alışıb- 
yanırdı. 

— Miss Meyda, – o dedi, – siz təzə paltarda çox gözəlsiniz. 
Təəssüf ki, naharda iştirak etmədiniz. Siz tanıdığım qızların ən 
ağıllısısınız. Yağışlı havada gəzinti qədər heç nə insan sağlam- 
lığına xeyir verə bilməz. Olarmı, mən də sizinlə gəzim? 

Meyda qızardı və asqırdı. 


em 

Beldi Budz şüşəyə sarı uzanıb onu götürdü. Nəyi götürməyə 
uzanmasından asılı olmayaraq, adətən, o... amma burada söh- 
bət Beldidən getmir. O, bu dəfə birinci və ikincidən fərqli olaraq 
özünə bir barmaq artıq süzdü. Beldi məsləhətçi kimi çıxış edir- 
di. Məsləhətçininsə haqqını ödəmək lazımdır. 

— Sənin yerində olsaydım, indi kral idim, — Beldi elə inamla 
söylədi ki, qoburu cırıldadı, şporu1 cingildədi. 

Enliətək stetsonunu peysərinə sarı itələyən Ueb İger parlaq 
saçlarını qarışdırdı. Lakin bərbərlərə məxsus bu qayda işə yara- 
madığından o, Beldiyə daha yüksək ixtiraçılıq nümunəsi göstər- 
məyə çalışdı. 

— Kraliçaya evlənmək heç də onun kölgəsinə çevrilmək 
demək deyil, — Ueb bildirdi və iztirablarına son qoydu. 

— Şübhəsiz, — Beldi hüsn-rəğbətlə desə də, hələ də onda 
oyun kartlarının məziyyətləri ilə dərindən məşğul olan bir ada- 
mın üzücü ehtirası hiss olunurdu. — Əslində, kral sənsən. Yerin- 
də olsaydım, təkrar paylanmasını tələb edərdim. Sənə gərəksiz 
kartları sırıyıblar... deyim sən kimsən, Ueb İger? 

— Kim? — Ueb soruşdu, onun solğun mavi gözlərində ümid 
qığılcımları parladı. 

— Sən şahzadə-konsortsan. 

— Bir az yavaş ol, — Ueb dedi, — mən sənə heç vaxt söyüş 
öyrətməmişəm. 

— Bu, — Beldi izah etdi, — oyun kartları arasında tituldur, 
amma o, rüşvət götürmür. Başa düş, Ueb, bu möhürlə Avro- 
pada bəzi heyvanları damğalayırlar. Təsəvvür et ki, sən, yaxud 
mən və yaxud hər hansı bir holland hersoqu kral ailəsinin bir 
üzvü ilə evlənir. Bir müddətdən sonra da o qadın kraliça olur. 
O zaman biz kim oluruq — kral? Əslal Tacqoyma mərasimində 
bizim yerimiz haradasa – kiçik kral tövlələrinin birinci mehtəri ilə 


1 Şpor — mahmız 

kral yataq otağının doqquzuncu əzəmətli qoruyucusunun ara- 
sıncla ola bilər. Xeyirimiz isə yalnız ondan ibarətdir ki, onlarla 
birlikdə şəkillərimiz çəkilir və varislərin dünyaya gəlməsi üçün 
məsuliyyət daşıyırıq. Bu, fırıldaqla oyun oynamaqdır. Bəli, Ueb, 
sən şahzadə-konsortsan. Mən sənin yerində olsaydım, səltənət 
fasiləsi və yaxud habeas corpus, ya da buna bənzər nəsə təşkil 
edərdim. Hər şeyi qurban vermək naminə olsaydı belə, mən 
kral olardım. 

Beləliklə, Beldi sözlərinin təsdiqi olaraq kral icraçısı Varvik- 
sayağı stəkanını boşaltdı. 

— Beldi, — Ueb təntənəli şəkildə dedi, — biz uzun müddət 
eyni düşərgədə inək otarmışıq. Hələ uşaqlıqdan eyni otlaqda 
atılıb-düşüb, eyni cığırları tapdamışıq. Öz ailə sirlərimi təkcə 
sənə açıram. Mən Santa Mak-Allister ilə evləndiyim zaman sən 
Nopalito rançosunda adi bir at təlimçisi idin. Mən isə başçınız 
idim, bəs indi kiməm? Yüyəndəki toqqa qədər də dəyərim 
yoxdur. 

— Qoca Mak-Allister Qərbi Texasda mal-qara kralı olduğu 
vaxt, — Beldi iblisə xas hiyləgərliklə yaltaqlandı, — sən kozır idin. 
Elə sən də rançoda onun kimi ağa idin. 

— Doğrudur, — Ueb razılaşdı, — amma bu, onun mənim 
Santanı kəməndə salmaq cəhdimi anlayana kimi belə idi. Sonra 
o, məni otlağa, evdən kifayət qədər uzağa göndərdi. Qoca 
öldükdən sonra Santanı “mal-qara kraliçası” adlandırmağa baş- 
ladılar. Mən yalnız mal-qaraya baxıram. Bütün işləri o özü idarə 
edir, bütün pullar onun sərəncamındadır. Hətta turistləri naha- 
ra qonaq etmək üçün bir cöngə belə sata bilmərəm. Santa 
“kraliçadır”, mən isə mister “Heç kim”. 

— Sənin yerində olsaydım, artıq kral idim, — islahedilməz 
monarxist Beldi Budz təkrar etdi, — kraliça ilə evlənən adam hər 
vəziyyətdə — istər duza qoyulmuş olsun, istərsə qaxac edilmiş 
— eyni zamanda da hər yerdə – otlaqdan ta piştaxtaya qədər — 
onunla eyni olmalıdır Ueb, çoxları Nopalitodakı sözün sənə 
məxsus olmadığına qəribə baxır. Mən missis İqer barədə xoşa- 
gəlməz bir şey demək istəməzdim, o, Rio-Qrancianın ən gözəl 
qadınıdır, amma kişi öz evinin ağası olmalıdır. 


e 

İqerin təmiz qırxılmış qarabuğdayı sifəti dəyişib, incidilmiş, 
melanxolik bir ifadə aldı. Sifətinin ifadəsi, qarışıq sarışın saçları 
və sadəlövh mavi gözləri məktəblini xatırladırdı, elə bil, kimsə 
dəstəbaşı yerini möhkəmcə qamarlayıb əlindən almışdı. Amma 
onun yetmiş düymlük qüvvətli vücudu və kəmərinə taxdığı 
tapançalar belə bir müqayisə üçün yolverilməz idi. 

— Sən məni necə adlandırdın, Beldi? — o soruşdu. — Həmin 
o konsert nə deməkdir? 

— “Konsort”, — Beldi düzəliş etdi, — “şahzadə-konsort”. Bu, 
lüzumsuz kartlara verilən təxəllüsdür. Sən öz məziyyətlərinlə 
birlikdə haradasa kozır valetlə üçlük arasında qərar tutmusan. 

Köksünü ötürən Ueb İqer vinçestrinin çexolunun kəmərini 
döşəmədən qaldırdı. 

— Mən bu gün rançoya qayıdıram, – o, laqeyd tərzdə dedi. 
— Səhər öküz naxırını San-Antonioya yola salmalıyam. 

— Quru gölə qədər səninlə yol yoldaşıyam, — Beldi bildirdi. 
— San-Markosdakı düşərgəmdən mal-qaranı çıxarıblar, ikiillikləri 
seçib ayırırlar. 

Atlarına minən bu hər iki companeros! səhər susuzluqlarını 
yatırmaq üçün durduqları dəmiryol qəsəbəsindən uzaqlaşdı. 

Quru gölün yanında yolları ayrıldığı üçün atlarını saxlayıb 
papiros çəkdilər. Yolun çox hissəsini bir kəlmə belə danışmadan 
qət etmişdilər. Sükutu yalnız at dımaqları arasında əzilən otun 
titrək səsi və taxta üzəngilərin altında itib-batan kolun xışıltısı 
pozurdu. Texasda söhbət nadir hallarda rabitəli alınır. İki cümlə 
arasında bir mil yol getmək, nahar etmək, qətl törətmək müm- 
kündür, bütün bunlar inkişaf etməkdə olan tezisə heç bir xələl 
gətirmir. Buna görə də Ueb on mil arxada başladıqları söhbətə 
müqəddiməsiz-filansız qayıtdı: 

— Bilirsən, Beldi, Santa həmişə belə müstəqil olmayıb. Sən 
qoca Mak-Allisterin bizi bir-birimizdən uzaq saxladığı, qızın 
görüşmək üçün mənə necə işarə verdiyi günləri xatırlayırsan. 
O, fermaya bir tüfəng gülləsi məsafəsində yaxınlaşsam, məni 
dəlmə-deşik edib aşsüzənə çevirəcəyinə söz vermişdi. Qızın 
göndərdiyi işarəni xatırlayırsan... ürək, üstündə də xaç. 

— Mən? — Beldi sərxoşlara xas küsəyənliklə dedi. — Ay səni, 
qoca mehtər! Xatırlayırammı? Lənətəgəlmiş uzunayaqlı qumru 
quşu, düşərgədəki bütün uşaqların sizin o heroqliflərdən xəbəri 
vardı? Onları “Çarpaz sümüklü qarın” adlandırırıq. Həmişə də 
rançodan bizə gətirilən yükün üstündə görərdik. Un kisələrinin 
üstündə kömürlə, qəzetlərdə isə karandaşla çəkilərdi. Bir dəfə 
qoca Mak-Allisterin rançodan göndərdiyi təzə aşpazın kürəyinə 
də tabaşirlə çəkildiyini görmüşdüm. Düz sözümdür, vallah! 

— Atası Santanı, — Ueb qısaca izahat verdi, — mənə yazmaya- 
cağına və xəbər göndərməyəcəyinə söz verməyə məcbur etmişdi. 
Bax elə ona görə də o, “ürək və xaç” işarəsini fikirləşib tap- 
mışdı. Nə vaxt məni görmək istəsəydi, həmin işarəni gözümə 
sataşsın deyə hara gəldi çəkərdi. Və elə bir hal olmayıb ki, bu 
işarəni görüb həmin gecə qanad açıb rançoya uçmayım. Onunla 
kiçik at tövləsinin arxasındakı ağaclıqda görüşərdim. 

— Bundan xəbərimiz vardı, — Beldi söhbəti uzatdı, — sadəcə, 
özümüzü bilməyən kimi göstərirdik. Hamımız sizi dəstək- 
ləyirdik. Bilirdik ki, atını düşərgədə niyə həmişə hazır vəziy- 
yətdə saxlayırsan. Yükün üstündə “sümüklü mədəni” görərkən 
başa düşürdüm ki, bu gecə qoca Pinto ot yemək əvəzinə yol 
ölçəcək. Skerrini xatırlayırsan... o çoxbilmiş at təlimatçısını? 
КоПесдәп olan oğlanı deyirəm, sərxoşluqdan müalicə olunmaq 
üçün otlağa gəlmişdi. Skerri harada “sevgilinin yanına gəl” 
möhürünü görürdüsə, bax bu cür qaldırıb deyərdi: “Hə, bu gecə 
dostumuz Leandr yenə Qellispunktu üzüb keçəcək”. 

— Santa, — Ueb dedi, — axırıncı dəfə mənə xəbər göndərəndə 
xəstə idi. Düşərgəyə qayıtdığım vaxt o dəqiqə hiss etdim və 
həmin gecə Pintona qırx mil yolu dördayaq çapdım. Qız ağac- 
lıqda yox idi. Mən də evə getdim, qapının ağzında məni qoca 
Mak-Allister qarşıladı. 

— Sən ölmək üçün bura gəlmisən? — o dedi. — Bu gün alın- 
mayacaq. İndicə meksikalını sənin arxanca göndərdim. Santa 
səni görmək istəyir. Otağa keç, onunla danış. Çıxandan sonra 
mənimlə söhbət edərsən. 

Santa yataqda uzanmışdı və ağır xəstə idi. Amma elə bil, 
gülümsədi və əllərimiz bir-birinə qovuşdu. Necə gəlmişdimsə, 

elə o vəziyyətdə də çarpayının yanında oturdum - dəri şalvarda 
və sair... 

— Neçə saatdır atının addım səslərini eşidirəm, Ueb, — o dedi. 
— İnanırdım ki, gələcəksən. İşarəni gördün? — pıçıltı ilə soruşdu. 

— Düşərgəyə qayıdan kimi, — cavab verdim. — Kartof-soğan 
kisələrinin üstünə çəkilmişdi. 

— Onlar həmişə bir yerdədir, — o, nəvazişlə dedi, — bütün 
həyatları boyu. 

— Onlar birlikdə gözəl olur, — dedilər, — həm də pörtlədilmiş 
ətlə. 

— Mən ürəyi və xaçı nəzərdə tuturam, — o dedi, — bizim işa- 
rəni. Sevgi və əzab — onun mənası budur. 

Qoca Dok Mesaqrov da orada idi; içdiyi viski və əlində tut- 
duğu palma yarpağından olan yelpik onu möhkəm əyləndirirdi. 
Hə, tezliklə Santa yuxuya getdi. Dok əlini onun alnına qoyub 
mənə dedi: “Hərarəti salmaq üçün pis dərman deyilsiniz. Lakin 
indi getsəniz, yaxşı olar. Çünki diaqnoza əsasən, yüksək dozada 
sizə ehtiyac yoxdur. Qız yuxudan ayıldığı zaman tam sağlam 
vəziyyətdə olacaq”. 

Mən otaqdan с̧саб qoca Mak-Allisterlə görüşdüm. 

— O yatır, — dedim. — İndi siz məndən aşsüzən düzəldə bilər- 
siniz. Fürsəti əldən buraxmayın: tüfəngimi yəhərin üstündə 
qoyub gəlmişəm. 

Qoca gülüb dedi: 

— Qərbi Texasın idarə etməyi ən yaxşı bacaran adamına 
qurğuşun boşaltmaqla nə əldə edəcəyəm? Beləsini haradan 
tapacağam? Nə üçün səni yaxşı hədəf hesab edirəm? Çünki 
kürəkənim olmaq istəyirsən. Ueb, sən bir ailə üzvü kimi mənə 
yaramırsan. Nopalitoda isə səndən istifadə edə bilərəm, amma 
bir şərtlə ki, malikanə işlərinə burnunu soxmayacaqsan. Yuxa- 
rya qalx, uzan yat. Bu məsələni oyandıqdan sonra müzakirə 
edərik. 

Şlyapasını gözünün üstünə endirən Beldi Budz ayağını 
yəhərin qaşından çıxardı. Ueb cilovu çəkib tərpənməz dayan- 
mış atı hərəkətə gətirdi. Qərbdə qəbul olunmuş qaydaya əsa- 
sən, kişilər bir-birinin əlini sıxdılar. 

— Adios, Beldi, — Ueb dedi, — səninlə görüşüb söhbət etdi- 
yim üçün şadam. 

Atlar yerdən elə səs-küylə götürüldülər ki, elə bil, bir dəstə 
bildirçin uçdu, sonra onlar üfüqün müxtəlif nöqtələrinə doğru 
istiqamət aldılar. Təxminən yüz yard" getdikdən sonra Beldi atını 
çılpaq bir təpənin üstündə saxlayıb fəryad qopardı. O, yəhərin 
üstündə yellənirdi. Piyada olsaydı, torpaq ayağının altından qaçıb 
onu udardı. Yəhərin üstündə isə həmişə tarazlığını saxlaya bilir, 
viskiyə qalib gəlir və ağırlıq mərkəzinə həqarətlə baxırdı. 

Yəhərin üstündə oturmuş Ueb siqnal eşidib arxaya çevrildi. 

— Sənin yerində olsaydım, — Beldinin rişxənd dolu cingiltili 
səsi eşidildi, — artıq kral idim. 

Növbəti gün səhər saat səkkizdə Nopalitodakı evin qarşı- 
sında atdan düşən Bed Terner şporlarını cingildədə-cingildədə 
eyvana tərəf addımladı. Bu səhər iribuynuzlu mal-qara sürüsünü 
San-Antonioya aparmalı idi. Missis İqer eyvanda qırmızı saxsı 
küpə ilə sünbülçiçəyini sulayırdı. 

“Kral” Mak-Allisterdən qızına çoxlu müsbət keyfiyyət miras 
qalmışdı: qətiyyət, gümrahlıq və böyük cəsarət, inadkarlıq və 
özünəinam, buynuzlu və dırnaqlı heyvanlar üzərində hökmran- 
lıq edən monarxa məxsus vüqar. Mak-Allister sürətinə görə 
allegro, xasiyyəti etibarilə fortissimo idi. Santa bütün bu keyfiy- 
yətləri mənimsəyə bilmişdi, amma qadına məxsus şəkildə. Bir 
çox cəhətləri ilə o, inək sürüsü hələ evə kral əzəməti bəxş etmə- 
mişdən çox-çox əvvəllər ucsuz-bucaqsız yaşıl otlaqların ağu- 
şuna aldığı anasını xatırladırdı. Yaraşıqlı qamət, zəriflik, gözəl- 
lik, amiranə baxışlarındakı sərtlik anasından, krallara məxsus 
müstəqil görkəm isə Mak-Allisterdən miras qalmışdı. 

Ueb göstəriş almaq məqsədi ilə müxtəlif düşərgələrdən 
gəlmiş bir neçə idarəedən şəxslə birlikdə eyvanın sonunda 
dayanmışdı. 

— Xoş gördük! — Bed dedi, — şəhərdə mal-qaranı kimə təh- 
vil vermək lazımdır? Həmişə olduğu kimi — Barberəmi? 

Belə suallara cavab vermək kraliçanın səlahiyyətinə aid idi. 
Təsərrüfatın bütün alğı-satqı və maliyyə məsələlərini o, öz zərif 

əllərində saxlayırdı. Mal-qaranın idarə edilməsi məsələləri isə 
ərinə etibar edilmişdi. Mak-Allisterin “kral” olduğu dövrlərdə 
qız onun katibi və köməkçisi idi. Beləliklə, o, öz işini ağıllı və 
səmərəli şəkildə davam etdirirdi. Santa sualı cavablandırmağa 
macal tapmamış şahzadə-konsort sakit səslə qərar verdi: 

— Sürünü Simmerman və Nesbitin ağılına təhvil ver. Bu 
barədə yaxın vaxtlarda Simmermanla danışmışam. 

Bed hündür dabanları üstündə geri çevrildi. 

— Dayanın, – Santa onu tələsik çağırdı. O, ərinə nəzər saldı: 
qadının inadcıl boz gözlərindən təəccüb oxunurdu. 

— Bu nə deməkdir, Ueb? — qadın soruşdu və qaşları arasında 
xırda qırışlar əmələ gəldi. — Mən Simmerman və Nesbitlə alver 
eləmirəm. Artıq beş ildir bizdən satışa gedən mal-qaranı Barber 
alır. Onun xidmətindən imtina etmək fikrim yoxdur, — sonra 
Bed Temerə sarı çevrildi, — mal-qaranı Barberə təhvil verin, — 
qadın sözünə qətiyyətlə yekun vurdu. 

Eyvanda asılmış, içində su olan səhəngə etinasızlıqla baxan 
Bed ayağını ayağının üstünə aşırdı. 

— İstəyirəm bu sürü Simmerman və Nesbitə göndərilsin, — Ueb 
dedi və mavi gözləri qəzəblə parladı. 

— Cəfəngiyatdırl — Santa dözümsüz şəkildə dilləndi. — Bed, 
siz dərhal yola düşməlisiniz ki, “Kiçik qarağac” suvatında nahar 
edə biləsiniz. Barberə deyərsiniz ki, bir aydan sonra bizdə yarar- 
sız danaların yeni partiyası olacaq. 

Bed gizlicə Uebə nəzər saldığı zaman onların baxışları toq- 
quşdu. Ueb duydu ki, bu baxışlarla o, bağışlanmasını xahiş edir, 
amma bunun həm də təəssüf hissi olduğunu anladı. 

— Sürünü, – o, sərt şəkildə dilləndi, — təhvil verərsən... 

— Barberə, — Santa dərhal onun sözünü kəsdi. — Bununla da 
məsələyə nöqtə qoyuruq. Yenə nəsə gözləyirsiniz, Bed? 

— Xeyr, — Bed dedi. Amma getməzdən əvvəl quyruğunu üç 
dəfə yellətmək üçün inəyə nə qədər vaxt lazımdırsa, düz o 
qədər ləngidi, axı kişi həmişə kişinin tərəfində olur, hətta filis- 
tinlilər də o şəkildə Samsona yiyələndikləri üçün bərk qızarıblar. 

— Öz ağana qulaq as! — Ueb qışqırdı. O, şlyapasını çıxardı və 
arvadına elə təzim etdi ki, az qaldı, şlyapa döşəməyə toxunsun. 

— Ueb, – Santa eyhamla dilləndi, – bu gün özünü çox məna- 
SIZ aparırsan. 

— Saray təlxəyi qulluğzunuzdadır, əlahəzrət, — Ueb dəyişmiş 
səsi ilə astadan dedi. — Ondan daha nə gözləmək olar ki? İca- 
zə verin, fikrimi bildirim. Mən “mal-qara kraliçasına” evlənənə 
qədər kişi idim. Bəs indi kiməm? Bütün düşərgənin gülüş hədə- 
fil Amma mən yenidən kişi olacağaml 

Santa diqqətlə ona baxdı. 

— Səfehliyi burax, Ueb, — sakitcə dedi. — Sənin xətrinə dəyə- 
cək heç nə etməmişəm. Məgər mən mal-qaranın idarə edilməsi 
işlərinə qarışıram? Amma işin kommersiya məsələlərini səndən 
yaxşı bilirəm. Atamdan öyrənmişəm. Ağıllı ol. 

— Kral və kraliçalar, — Ueb dedi, — zövqümə uyğun deyillər 
— əgər özüm əsas fiqur deyiləmsə... Mən mal-qara otarıram, sən 
isə tac gəzdirirsən. Çox gözəll Özgə oyununda səkkizlik olmaq- 
dansa, inək düşərgəsində lord-kansler olmağı üstün tuturam. Bu, 
sənin rançondur, ona görə də mal-qaranı Barber alır. 

Uebin atı atlar üçün nəzərdə tutulmuş yerdə bağlanmışdı. 
O, evə daxil olub yalnız uzaq səfərlər üçün istifadə etdiyi adyal 
düyünçəsini, plaşını, xam göndən hazırlanmış uzun kəməndini 
götürdü. Bütün bunları tələsmədən kəmərlə yəhərə bağlayıb 
bərkitdi. Santa bənizi ağarmış şəkildə onun hərəkətlərini izlə- 
yirdi. 

Ueb sıçrayıb yəhərin üstündə oturdu. Ciddi, qırxılmış sifəti 
sakit olsa da, gözlərindəki qığılcım inadından xəbər verirdi. 

— Frio vadisindəki Hondo suvatının yaxınlığında, — o dedi, 
— inək-buzov sürüsü otlayır. O sürünü meşədən uzaqlaşdırmaq 
lazımdır. Canavarlar üç buzovu parçalayıb. Xəbər verməyi unut- 
muşdum. Lütfən, Summsa tapşır, o sürünün qayğısına qalsın. 

Santa yüyəndən yapışdı və düz ərinin gözünün içinə baxdı. 

— Sən məni atmaq istəyirsən, Ueb? — sakitcə soruşdu. 

— Yeniclən kişi olmaq istəyirəm, — o cavab verdi. 

— Tərifəlayiq işində sənə uğurlar arzulayıram, — o, gözlənil- 
məz soyuqluqla söylədi və dönüb evə getdi. 

Ueb İqer Qərbi Texas topoqrafiyasının imkan verdiyi qədər 
birbaşa cənub-şərq istiqamətinə yol aldı. Üfüqə çatdığı zaman, 





вн - 
- 





12 oHENRİ 


görünür, o, mavi ənginliklərdə əriyib yoxa çıxırdı. O vaxtdan 
etibarən Nopalito rançosunda ondan nə xəbər vardı, nə ətər. 
Başda bazarlar olmaqla günlər həftə eskadronlarını, həftələr 
bədr gecələrinin komandası altında aylardan ibarət və bayraq- 
larında “Tempus fugit”" yazılmış alayları yaradır, aylar isə illərin 
ucu-bucağı bilinməyən düşərgələrində nizamla addımlayırdı. 
Lakin Ueb İger daha öz kraliçasının malikanəsində görünmürdü. 

Bir dəfə Rio-Qrandenin çayaşağı hissələrindən olan Barto- 
lomye adlı bir şəxs Nopalito rançosuna gəlib çatanda acdığını 
hiss etdi. Consuetudine” onu bu qonaqpərvər krallıqda dərhal 
nahar süfrəsinə dəvət etdilər. O isə danışırdı ki, guya, ondan su 
püskürürmüş, sanki, onu hökmdar əsası ilə vurmuşlar. Qaradin- 
məz çobanlar əsasən belə olurlar: dinləyicilərdən kim qulağına 
pambıq tıxamayıbsa, onların diqqətinə layiq görülürlər. 

— Missis İqer, — o, dil-boğaza qoymurdu, — bu günlərdə 
Hidalqo mahalındakı Senko rançosunda bir adamla rastlaşdım. 
Onun da adı İqer idi, Ueb İqer. Təzəlikcə onu oraya işlər müdiri 
təyin etmişdilər. Ucaboy, sarışın bir adamdır, özü də həmişə 
susur, Bəlkə, o, sizin qohumlardandır? 

— əƏrimdir, — Santa gülər üzlə cavab verdi. — Onu Seykoda 
təyin etməklə düz iş görüblər. Mister İqer Qərbdə ən yaxşı 
maldarlardan biridir. 

Şahzadə-konsortun yoxa çıxması nadir hallarda monarxiya 
nizam-intizamına xələl gətirir. Kraliça Santa atasının ən sadiq 
vassallarından olan Remsi adlı bir şəxsi baş qoruqçu təyin 
etmişdi. Yəni Nopalito rançosunda bütün işlər rəvan və rahat 
gedirdi. Təkcə geniş çəmənliklərdəki otlar körfəzdən əsən sahil 
küləyinin sayəsində dalğalanırdı. Təcrübələrin müsbət nəticələ- 
rini nəzərə alaraq iribuynuzlular üçün xüsusi otlaq sahəsi ayır- 
mışdılar. Onların şöhrəti yalnız miniklə gedilməsi mümkün olan 
preriyalara?, yarğanlara və cəngəlliklərə qədər yayılmışdı. Digər 
rançolarda ayılıb gözlərini sildilər və narazılıqla uzunayaqlıları 
seyr etməyə başladılar. 

TVaxt qaçır (/at.) 


2 Qəbul edilmiş qaydaya görə 7 ) 
3 Preriya — Şimali Amerikada çö 

Elə bunun nəticəsi idi ki, bir dəfə qaralmış, diribaş, boynuna 
ipək yaylıq salmış, revolverlərlə bəzənmiş, özünü frandlara" 
bənzədən üç gənc meksikalı “Vaqueros”un” müşayiəti ilə tələm- 
tələsik özlərini Nopalito rançosuna çatdırıb, aşağıdakı işgüzar 
məktubu “kraliçaya” təqdim etdilər. 

“Missis İger — Ranço Nopalito. 

Möhtərəm ülyahəzrətli 

Seyko rançosunun sahibləri tərəfindən mənə sizdən sesseks 
cinsindən olan iki və üçillik 100 baş buzov almaq tapşırılmışdır. 
Əgər sifarişi yerinə yetirə bilsəniz, heyvanları məktubu təqdim 
edən şəxsə təhvil verməkdən çəkinməyin. Qəbz tezliklə sizə 
göndəriləcəkdir. 

Hörmətlə: Uebster İqer, 

Seyko rançosunun işlər müdiri”. 

İş həmişə işdir — hətta, az qala, “xüsusilə krallıqda” sözünü 
yazacaqdım. 

Həmin axşam yüz baş heyvanı otlaqdan gətirib evin yanın- 
dakı tövləyə saldılar ki, səhər təhvil versinlər. 

Görəsən, gecə ev sükuta qərq olduğu zaman Santa İqer bu 
işgüzar məktubu sinəsinə sıxaraq üzünü balışa söykəyib, qüru- 
runun (özünün və yaxud onun) günlərlə dilinə gətirməyə imkan 
vermədiyi adı öz-özünə pıçıldayıb hönkürdümü? Yoxsa işgüzar- 
lıqla bu məktubu da digər kağızların arasına tikib, mal-qara 
kraliçasına layiq tərzdə öz təmkinini qoruyub saxladı? Həvəsiniz 
varsa, özünüz fikirləşib bir qərara gəlin: amma unutmayın ki, 
kral ləyaqəti müqəddəsdir. Və burada hər şey gizli saxlanılır. Lakin 
bəzi mətləbləri öyrənə biləcəksiniz. 

Gecəyarı qara rəngli sadə paltar geyinən Santa gizlicə evdən 
çıxdı, palıd ağaclarının altında bir qədər yubandı. Preriya, sanki, 
dumana qərq olmuşdu. Seyrək duman içində sayrışan ay işığı 
solğun-narıncı rəngə çalırdı. Amma hər budaqdan oyunbaz 
qaratoyuqların fit səsləri eşidilir, füsunkar güllərin ətri ətrafa 
yayılır, tarlada isə oynaqlaşan balaca, parlaq tüklü dovşanlar 
adama lap uşaq bağçasını xatırladırdı. Üzünü cənub-şərqə sarı 


1 Frand — bəzək-düzəkli orden 
2“Vaqueros” — mehtər (isp.) 

tutan Santa həmin istiqamətdə üç hava öpüşü göndərdi. Onsuz 
da, heç kim görünmürdü. 

Sonra sakitcə əlli yard məsafədə yerləşən dəmirçixanaya 
yollandı. Qadının orada nə etdiyini yalnız fərz etmək mümkün 
idi. Kürə qızdırıldı və asta çəkic səsləri eşidilməyə başladı. 

Tezliklə o, dəmirçixanadan çıxdı. Bir əlində dəstəyi qəribə 
formaya malik əşya, o biri əlində isə yalnız damğavuranların 
düşərgəsində təsadüf edilən daşınan kürə var idi. Üstünə ay 
işığı düşən qadın tələm-tələsik sesseks cinsindən olan mal- 
qaranın salındığı tövləyə sarı qaçdı. 

Darvazanı açıb tövləyə girdi. Bu heyvanların əksəriyyəti 
tünd-sarı rəngdə idi. Amma onların arasında digərlərindən fərq- 
lənən süd rəngli bir düyə də vardı. 

Beləliklə, Santa əvvəllər onda görmədiyimiz bir şeyi silkə- 
ləyib çiynindən yerə saldı — bu, kəmənd idi. Kəməndin ilgəyini 
sağ əlinə, açılmış ucunu isə sol əlinə aldı və heyvanların sıx olan 
yerinə yaxınlaşdı. 

Onun hədəfi ağ düyə idi. Kəməndi tulladı. Kəməndin ilgəyi 
buynuzun birinə ilişsə də, sürüşüb çıxdı. Santa bir də tulladı — 
kəmənd düyənin ayaqlarına sarıldığından o, bütün ağırlığı ilə 
yerə sərildi. Santa panter kimi düyənin üstünə cumdu. Amma 
düyə qalxıb onu itələyərək ot saplağı kimi yerə yıxdı. 

Santa yenidən təşəbbüs göstərdi. Qorxmuş heyvan iri göv- 
dəsini tövlənin divarlarına çırpmağa başladı. Cəhd uğurla nəti- 
cələndi: ağ düyə yenə də yerə yıxıldı və qalxmağa macal tap- 
mamışdı ki, cəld kəməndi dirəyə dolayan Santa onu sadə, lakin 
möhkəm düyünlə bərkitdikdən sonra xam dəridən olan buxovla 
düyənin üstünə atıldı. 

Bir anın içində (rekord vaxt olmasa da) heyvanın ayaqlarına 
buxov vuruldu və Santa yorğun, təngnəfəs halda bir müddət 
tövlənin divarına söykənərək dayandı. 

Sonra darvazanın ağzında qoyulmuş kürəyə tərəf qaçdı və 
ağarıncaya qədər qızdırılmış qəribə formalı damğanı sürüyüb 
içəri gətirdi. 

Damğa ağ düyəyə toxunduğu vaxt onun bağırtısı sakit 
əsəbləri və Nopalitonun yaxınlığında olan etibarlı şəxslərin vic- 

danını oyatmalı idi. Amma belə olmadı. Santa isə dərin sükuta 
qərq olmuş gecənin içində quş kimi pərvazlanıb evinə uçdu və 
çarpayıya uzanıb hönkürməyə başladı... o elə hönkürdü ki, 
sanki, kraliçalar da adi rançmenlərin arvadlarına məxsus ürəyə 
malikdirlər, bu kraliçalar, əgər birdən ərləri təpələrin arxasından 
peyda olarsa, ya da mavi ənginliklərdən qayıdıb gələrsə, əvvəl- 
ki şahzadə-konsortları həvəslə kral elan edərdilər. 

Səhər revolverlərlə bəzənmiş diribaş gənclər “Vaqueros”un 
müşayiəti ilə sesseks cinsindən olan heyvanları preriyalardan 
keçirərək Seyko rançosuna apardılar. Qarşıda doxsan mil yol 
onları gözləyirdi. Otlaq və suvatlarda dayanmaqla bu yolu qət 
etmək üçün altı gün tələb olunurdu. 

Mal-qara Seyko rançosuna çatanda alaqaranlıq idi. Ranço- 
nun başçısı heyvanları sayıb qəbul etdi. 

Səhər saat səkkizdə Nopalitoya yaxın kolluqdan çıxan bir 
atlı şporlarını cingildədə-cingildədə tələsik evə sarı addımla- 
yırdı. Atı ağır-ağır nəfəs alır, başını yorğun halda sallayıb səndə- 
ləyirdi. 

Amma öz mərhəmət hisslərinizi Belsxazardan xırda xalları 
olan bu kəhərə boş yerə sərf etməyin. Nopalitonun otlaqlarında 
uzaq məsafələr üzrə rekordun yəhərlənməmiş, naz içində bəs- 
lənən sahibi indi başdan-başa şəfqətlə əhatə olunub. 

Atlı səndələyə-səndələyə evə daxil oldu. Elə bu vaxt iki qol 
onun boynuna dolandı, kimsə qadına və kraliçaya məxsus səslə 
qışqırdı: Ueb... oy, Ueb! 

— Mən əclaf olmuşam, – Ueb İger dedi. 

— Ss-s, — Santa pıçıldadı, — gördün? 

— Gördüm, – Ueb dedi. 

Bir Allah bilir onlar nəyi nəzərdə tuturdular. Qısası, növbəti 
haciisələri oxusanız, bunu anlayacaqsınız. 

— Mal-qara kraliçası sən ol, — Ueb dedi, — və bacarsan, hər 
şeyi unut. Mən yaramaz koyot olmuşam. 

— 55-51 — Santa yenidən pıçıldayıb barmagını onun dodaqla- 
rının üstünə qoydu. — Burada artıq kraliça yoxdur. Bilirsən mən 
kiməm? Mən Santa İgerəm – krala məxsus yataq otağının birin- 
ci ledisi. Bura gəl. 

Qadın onu eyvandan sağda yerləşən otağa sarı apardı. 
Otaqda nənni asılmış, nənnidə isə infant! yatmışdı — bütün dün- 
yanı həyasızcasına vecinə almayan qırmızımtıl, gümrah, qığıl- 
dayan qəşəng bir infant. 

— Bu rançoda kraliça yoxdur, — Santa təkrar etdi. — Krala bax, 
Ueb, onun gözləri eynən səninkidir. Diz çök və onun qüdrətinə 
tabe ol. 

Elə bu vaxt eyvandan şpor cingiltisi eşidildi, Bed Temer 
peyda olub, təxminən, ildən bir qədər az vaxt keçməsinə bax- 
mayaraq, eyni sualla müraciət etdi: 

— Xoş gördükl Mal-qara artıq yoldadır. Onu Barberə aparım, 
yoxsa... 

O, birdən Uebi gördü, sözü yarımçıq qaldı. 

— Ba-ba-ba-ba-ba-ba, — kral yumruqlarını havada oynadaraq 
nənnidən çığırmağa başladı. 

— Sahibinə qulaq as, Bed, — Ueb bir il əvvəl olduğu kimi riş- 
xəndlə dedi. 

Vəssalam. Amma bir hadisəni xatırlamaq yerinə düşərdi: 
Seko rançosunun sahibi qoca Kuin Nopalito rançosundan aldığı 
sesseks cinsindən olan mal-qara sürüsünə baxarkən təzə işlər 
müdirindən soruşdu: 

— Uilson, Nopalito rançosunun möhüründəki işarə necədir? 

— X, xətt, Y, — Uilson cavab verdi. 

— Mən də elə bilirdim, — Kuin dedi. — Amma bir bu ağ düyə- 
yə fikir ver. Ona ayrı damğa vurulub: ürək və xaç. Bu nə dam- 
ğadır belə? 


1 İnfant — İspaniya və Portuqaliyada monarxiya dövründə şahzadə 

Bu sətirlərin müəllifi mən — Sanderson Pratt hesab edirəm ki, 
Birləşmiş Ştatların təhsil sisteminin hava bürosunun sərənca- 
mında olması daha məqsədəuyğundur. Bu fikrin lehinə kifayət 
qədər dəlil göstərə bilərəm. Yaxşı, deyin görüm, nə üçün bizim 
professorları meteorologiya departamentinin ixtiyarına verə 
bilmərik? Onlara oxumağı öyrədiblər, deməli, səhər qəzetlərini 
asanlıqla gözdən keçirib, havanın necə olacağı barədə baş kon- 
tora teleqraf göndərə bilərlər. Bu məsələ digər tərəfdən də 
maraq doğurur. İndi sizə havanın mənə və Aydaho Orinə necə 
dünyəvi təhsil verdiyi barədə danışmaq istəyirəm. 

Bitter-Rut sıra dağlarına məxsus Montan dağının arxasında 
qızıl axtarırdıq. Bir saqqallı gənc, bilmirəm nəyə arxayın olub 
avans vermişdi. Biz də dağları dolaşır, oraları bir balaca eşələ- 
yirdik. Özümüzlə götürdüyümüz ərzaq ehtiyatı isə sülh konfran- 
sının davam etdiyi müddətdə bir ordunu təmin edə bilərdi. 

Gözəl bir gündə Karlosdan gələn poçtalyon yanımızda 
düşərgə salıb, üç banka gavalı mürəbbəsi yedikdən sonra bizə 
təzə qəzet verərək getdi. Qəzetdə necə olacağı əvvəlcədən 
hiss olunan hava barədə məlumatlar verilmişdi. 

Həmin axşam qar yağdı, güclü şərq küləyi əsdi. Aydaho ilə 
birlikdə düşərgəmizi yuxarı hissəyə, köhnə, kimsəsiz bir dax- 
maya köçürdük və bunun yalnız noyabr çovğunu olduğunu 
düşündük. Hamar yerlərə üç fut hündürlüyündə qar yağandan 
və hava kəskin soyumağa başlayandan sonra anladıq ki, yolları 
qar tutub. Qar üstünü örtənə kimi bir topa yanacaq götürə 
bilmişdik. Ərzağımız da iki ay bizə bəs edərdi. Belə ki, təbiət 
özü üçün istədiyi qədər coşub qəzəblənə bilərdi. 

Adam öldürmək sənətini inkişaf etdirmək istəyirsinizsə, iki 
adamı on səkkiz fut eni, iyirmi fut uzunu olan bir daxmaya salıb 
qapısını bağlayın. İnsan övladı buna tab gətirə bilməz. 


1 Himeney — Qədim Yunanıstanda nikah allahı, toy mahnısı 

Lopa-lopa qar yağdığı zaman biz zarafatlaşaraq qəhqəhəylə 
gülür, qazançadan götürdüyümüz buğdanı tərifləyərək çörək 
adlandırırdıq. Üçüncü həftənin sonunda Aydaho belə məzmun- 
da bir fərmanla çıxış edir: 

— Bilmirəm hava şarından tənəkə qazanın dibinə düşən 
qatıq hansı səsi çıxarardı, amma məncə, bu, sizin danışıq üzv- 
lərinizin ifadə etdiyi ölü fikirlərin gurultusu ilə müqayisədə məf- 
tunedici bir musiqi kimi səslənərdi. Hər gün çıxardığınız yarım- 
çeynənmiş səslər inək gövşəməsini xatırladır. Fərq ondadır ki, 
inək tərbiyə görmüş zat olaraq nəyi varsa, özündə saxlayır, siz 
İsə yox. 

— Mister Qrin, — deyirəm, — siz nə vaxtsa mənim dostum 
olmusunuz, və elə bu da mənə “topal və pırtlaşıq tüklü iti, 
yoxsa sizi seçmək imkanı verilsəydi, indi bu daxmanın sakinlə- 
rindən biri quyruğunu bulayırdı” fikrini çılpaqlığı ilə söyləməyə 
mane olur. 

Bir neçə gün bu tərzdə söhbət etdik. Sonra isə, ümumiy- 
yətlə, heç nə danışmırdıq. Aydaho ilə mətbəx ləvazimatlarını 
bölürdük, o, ocağın bir tərəfində yemək hazırlayırdı, mənsə o 
biri tərəfində. Qar pəncərəyə qədər qalxdığı üçün bütün günü 
odu qoruyub saxlamağa məcbur olurduq. 

Sizə bəyan edim ki, nə Aydahonun, nə də mənim təhsilim 
var. Olsa-olsa, qrifel taxtasında oxumağı, ya da hesablamağı 
bacarırdıq: “Əgər Conun üç alması, Ceymsin isə beş...” Biz heç 
vaxt universitet diplomuna xüsusi maraq göstərməmişik. 
Sadəcə, dünyanı dolaşaraq müəyyən bilgilərə sahib olmuşduq 
və çətin vəziyyətlərdə onlardan istifadə etməyi bacarırdıq. 
Amma qar bizi Bitter-Rutda daxmaya qovduğu zaman ilk dəfə 
anladıq ki, əgər Homeri, yaxud yunan dilini, kəsri və elmin ali 
sahələrini öyrənsəydik, indi — tənha qaldığımız bir vaxt düşün- 
məyə ehtiyatımız olardı. 

Mən Şərq kollecindən olan gənclərin bütün Qərb boyu 
kovboy düşərgələrində necə işlədiyinin şahidi olmuşdum və 
məndə belə təəssürat yaranmışdı ki, təhsil onlara ilk baxışda 
göründüyündən daha az əngəl yaradır, məsələn, Sneyk-Riverdə 
Andru Mak-Vilyamsın minik atını qotur tutmuşdu: və o, on mil 

yolu özünü nəbatatçı adlandıran qəribə adamlardan birinin 
arxasınca araba sürmüşdü. Amma buna baxmayaraq, at gəbər- 
mişdi. 

Bir dəfə səhər Aydaho odun parçası ilə daxmanın o qəclər 
də böyük olmayan taxçasını eşələyirdi — adamın əli ora çat- 
mazdı. Döşəməyə iki kitab düşdü. Mən onlara sarı gedəndə 
Aydaho ilə göz-gözə gəldik. Həftə ərzində o, ilk dəfə danışma- 
ga başladı. 

— Barmaqlarınızı yandırmayın, — dedi, — sizdən yalnız yatmış 
tısbağaya yoldaş olar. Amma mən vicdanla davranacağam. 
Bununla sizə zınqırovlu ilan ünsiyyəti və don vurmuş şalğam 
həssaslığı bəxş edib dalınızdan dəyən valideynlərinizdən çox 
iş görmüş olaram. Sizinlə tuz çıxana qədər oynayacağıq, udan 
seçdiyi kitabı, uduzan isə o birisini götürəcək. 

Oynadlıq və Aydaho oyunu uddu. О, istədiyi kitabı, mənsə 
o birini götürdüm. Sonra daxmanın müxtəlif künclərinə çəkilib 
mütaliə ilə məşgul olduq. 

Mən on unsiya! xalis külçəyə belə bu kitab qədər sevinmə- 
mişdim. Aydaho da kitaba uşaq nabata baxdığı kimi baxırdı. 

Mənim kitabım o qədər də böyük deyildi: eni beş düym, 
uzunluğu altı düym olardı. Kitabın adı isə belə idi: “Herkimer: 
zəruri biliklərin sorğu kitabı”. Bəlkə də, səhv edirəm, amma 
fikrimcə, bu, bütün kitabların arasında ən əhəmiyyətlisi idi. Onu 
hələ də saxlayıram, oradakı məlumatların hesabına istənilən 
adamı beş dəqiqə ərzində əlli dəfə uda bilərəm. Nə Solomon, 
nə də “Nyu-York tribun”? ona çata bilər! Herkimer onların hər 
ikisini cibində gəzdirər. Bu şəxs, yəqin ki, ömrünün əlli ilini bu 
kitaba həsr edib və belə bir hikmətə sahib olana qədər milyon 
mil yol qət edib. Orada bütün şəhərlərin əhalisinin statistikası, 
qızların yetkinlik dövrünü müəyyənləşdirmək üsulu, dəvənin 
dişlərinin sayı barədə məlumatlar verilmişdir. Bu kitabdan dün- 
yanın ən uzun tuneli, göydəki ulduzların sayı, suçiçəyi xəstəli- 
yinin neçə gündən sonra üzə çıxdığı, qadın boynunun ölçüsü, 
qubernatorların hansı “veto” hüquqlarına malik olması, Roma 


! Unsiya — 29,86 qrama bərabər aptek ölçüsü 
2 Tribun — ictimai xadim, natiq, publisist 

akveduklarının? tikilmə tarixi, üç parç pivədən içmədiyin halda 
neçə funt düyü alındığı, Men ştatı Oqesta şəhərinin illik orta 
temperaturu, bir akr” torpağı adi toxumsəpənlə əkmək üçün nə 
qədər yerkökü toxumunun lazım olması, padzəhrlərin növləri, 
sarışın adamın başındakı tüklərin sayı, yumurtaların qorunub 
saxlanma qaydası, dünyadakı bütün dağların hündürlüyü, bütün 
müharibələrin tarixi, suda batanlara və günəş şüasına məruz 
qalan adamlara kömək etmək üsulları, bir funtda neçə mismarın 
olması, dinamitin necə düzəldilməsi, güllərin suvarılması, yata- 
ğin salınması, həkim gələnə qədər görülən tədbirlər və daha 
bir çox məsələlər barədə məlumatlar əldə etmək mümkün idi. 
Bəlkə də, Herkimer nəyisə bilmirdi, amma mən kitabda bunu 
hiss etmədim. 

Oturub düz dörd saat onu oxudum. Elmin bütün möcüzələri 
bu kitabda cəmlənmişdi. Mən qarı da, Aydaho ilə olan ixtilafı da 
unutmuşdum. O, kətilin üstündə sakitcə oturmuş, sarışın saqqa- 
lnn altında nəcib və sirli bir ifadə gizlənmişdi. 

— Aydaho, — mən soruşdum, - sənə hansı kitab düşüb? 

Görünür, Aydaho da köhnə hesabı unutmuşdu. Çünki hər 
cür acıqdan kənar mülayim bir səslə cavab verdi. 

— Mənə? — dedi. — Çox güman ki, bu, Ömər Хәууаглди?. 

— Ömər Xəyyam, bəs sonra? — soruşdum. 

— Sonra heç nə, Ömər Xəyyam, vəssalam, — o dedi. 

— Yalan deyirsən, — Aydahonun gözümə kül üfürdüyünü 
düşündüyüm üçün incimiş halda söylədim. — Hansı axmaq 
kitabı yalnız adlarla doldurar?.. Lap elə Ömər X. Spupendayk, 
yaxud Ömər X. Mak-Suini və ya Ömər X. Cons olsun. Adam 
kimi söylə, daha qurumaq üçün asılmış köynəyin ətəyini çeynə- 
yən buzov təki sözünün sonunu çeynə-tüpür eləmə. 

— Mən sənə olanı dedim, Sandi, — Aydaho sakitcə dilləndi. 
— Bu, şeir kitabıdır, müəllifi Ömər Xəyyamdır. Əvvəlcə mənasını 
anlamadım, amma bir qədər dərinə getdikdən sonra gördüm 
ki, burada həyat var. Onu iki qırmızı adyala belə dəyişmərəm. 


1 Akveduk — su kəməri 
2 Akr — İngiltərə və Amerikada ölçü vahidi 
3 Söhbət XI əsrdə yaşamış fars şairi Ömər Xəyyamdan gedir. 

— Yaxşı, qoy olsun, sağlıqla oxu, — dedi. — Mən qərəzsiz 
təqdim olunmuş faktlara üstünlük verirəm, çünki onların 
üstünclə baş işlətməyə dəyər, deyəsən, mənə düşən də belədir. 

— Sənə düşən, – Aydaho dedi, – statistikadır, — bütün elm- 
lər arasında ən az əhəmiyyət kəsb edəni. O, sənin başını xarab 
edəcək. Mənəsə qoca Xəyyamın eyhamlar sistemi xoş gəlir. 
O, bir növ, şərab satışıyla məşgul olan agenti xatırladır. Onun 
əsas tostu belədir: “Hər şey heçdir”. Görünür, o artıq öd ifra- 
zından əziyyət çəkir. Amma onu elə yüksək dozalı spirtlə qarı- 
şdırir ki, ən ədəbsiz söyüşü belə butulkanı məhv etməyə çağırış 
kimi anlaşılır. Bəli, bu, poeziyaclır, — Aydaho dedi, — belə ki, 
sənin müdrikliyin fut və düymlərlə ölçüldüyü krecit dükanlarını 
görməyə gözüm yoxdur. Əgər təbiət sirlərinin fəlsəfi əsaslarını 
izah etmək lazım gələrsə, qoca Xəyyam sənin oglanını geridə 
qoyar — yağıntıların illik orta normasından ta döşlərin ölçüsünə 
qədər. 

Aydaho ilə həyatımız beləcə davam edirdi. Gecə-gündüz 
oxuduğumuz kitabla başımızı qatırdıq. Şübhəsiz, bizi hər cür 
biliklərlə təmin edən qar çovğunu İdi. Əgər siz o vaxtlar — qar 
əriməyə başlayanda mənə yaxınlaşıb “Sanderson Pratt, bir 
kvaciratfutluq damı yeşiyi doqquz dollar əlli sent olan dəmirlə 
örtmək üçün nə qədər pul lazımdır?” — soruşsaydınız, mən elə 
cəld cavab verərdim ki, bu cavabın sürəti belin dəstəyi boyu 
saniyədə yüz doxsan iki mil sürətlə hərəkət edən işığın sürətinə 
bərabər olardı. Bunu çoxları edə bilərmi? Gecəyarı istənilən 
tanışlarınızdan birini oyadıb — dərhal cavab vermək şərti ilə — 
insan skeletində dişləri istisna olmaqla neçə sümüyün oldu- 
gunu, yaxud Nebraska ştatının parlamentində “veto”nu ləğv 
etmək üçün səslərin neçə faizinin tələb olunduğunu soruşun. 
Cavab verə bilər? Sınayın, o zaman özünüz əmin olarsınız. 

Aydahonun şeir kitabından nə səmərə əldə etdiyini dəqiq 
bilmirəm. Ağzını açan kimi şərab üzrə agentini tərifləməyə baş- 
layırdı. Amma bu, məni qane etmirdi. 

Məsələ burasındadır ki, Ömər Xəyyam barədə məlumatlar 
bu kitabdan məhz Aydahonun vasitəçiliyi ilə sızırdı. Mən onun 
həyata baxışını quyruğuna bağlanmış konserv bankasına baxan 

itin baxışlarına bənzədirdim. Yarımcan olana kimi qaçır, sonra 
oturub dilini çıxararaq bankaya baxır və deyir: 

“Madam ki ondan qurtula bilmirik, onda gedib yeməkxana 
küncündə oturub onu öz hesabımza dolduraq”. 

Bundan savayı, o, deyəsən, farsdır. Mənsə bir dəfə də olsun 
eşitməmişəm ki, İran türk xalçalarından və Malta pişiklərindən 
savayı yaddaqalan nəsə istehsal etsin. 

Həmin yaz Аудаһо ilə varlı bir mənbəyə rast gəlmişdik. 
Bizim qaydalara əsasən, əldə etdiklərimizi satıb işimizi davam 
etdirə bilərdik. Hər birimiz podratçımıza səkkiz min dollarlıq qızıl 
təhvil verdikdən sonra Roza adlı kiçik bir şəhərə yollandıq. Şəhər 
Salmon çayının sahilində yerləşirdi və məqsədimiz burada din- 
cəlmək, adam kimi yeyib-içmək və saqqalımızı qırxmaq İdi. 

Roza mədən şəhəri deyildi. O, ucqar, səs-küydən uzaq bir 
yerdə yerləşirdi və yerli şəhərlərə məxsus əxlaqsızlıq burada 
da hökm sürürdü. Rozada üç mil uzunluğunda tramvay xətti 
var idi və Aydaho ilə bütün həftəni eyni vaqonda gəzir, yalnız 
gecələr “Axşam şəfəqləri” hotelinin yanında düşürdük. Xeyli 
gəzə bilmişdik, özümüz də artıq mütaliə etmiş adamlar idik. 
Tezliklə Rozanın yüksək cəmiyyətinə daxil ola bildik. Bizi təmtə- 
raqlı axşam məclislərinə dəvət edirdilər. Yanğınsöndürən 
komandasının şərəfinə bələdiyyə binasında təşkil olunmuş yaxşı 
melodeklomasiya və çoxlu bildirçin yeyilməsi üzrə müsabiqə- 
nin keçirildiyi xeyriyyə axşamlarının birində Roza mühitinin 
kraliçası missis D. Ormond Sempsonla tanış olduq. 

Şəhərdəki yeganə ikimərtəbəli evin sahibi dul qadın Missis 
Sempson idi. Ev sarı rənglə boyanmışdı və haradan baxsan, 
pəhriz günü irland saqqalındakı yumurta sarısı kimi aydın görü- 
nürdü. Aydaho ilə məndən savayı, düz iyirmi iki adam bu sarı 
evə iddialı idi. 

Notlar və bildirçin sümükləri zaldan çıxarıldıqdan sonra rəqs 
başlandı. İyirmi üç pərəstişkar missis Sempsona yaxınlaşıb 
rəqsə dəvət etdi. Mən tustepdənf əl çəkdim və qadından onu 
evə ötürmək üçün icazə istədim. Bax elə bu hərəkətimlə də 
mən özümü göstərə bildim. 


1 Tustep — roqs adı 

Yolda o, mənə dedi: 

— Ah, bu gün ulduzlar nə gözəl və parlaqdır, mister Pratt! 

— Öz vəziyyətlərinə rəğmən, — dedim, – kifayət qədər gözəl 
görünürlər. Bax o böyük ulduz bizdən altı yüz altı milyard mil 
uzaqda yerləşir. Otuz altı il lazımdır ki, onun işığı gəlib bizə çat- 
sın. On səkkiz fut uzunluğu olan teleskopla — on üçüncü kəmiy- 
yətin ulduzları da daxil olmaqla — qırx üç milyon ulduzu görmək 
mümkündür. Əgər hansısa biri batarsa, onu yenidən görmək 
üçün sizə iki min yeddi yüz il lazım gələr. 

— Oyl — missis Sempson dedi. — Bu barədə heç nə bilmir- 
dim. Çox istidir, bu rəqslərin ucbatından tamam tər içindəyəm. 

— Nəzərə alsaq ki, bədəninizdə iki milyon tər vəzisi var və 
onların hamısı eyni vaxtda fəaliyyətdədir, təəccüblənməyə ehti- 
yac qalmayacaq, — dedim. — Hər biri düymün dörddəbiri uzun- 
luğunda olan tərötürücü damarlan bir-birinin ucuna bağlasaq, 
uzunluğu yeddi milə çatar. 

— Məryəm anal – missis Sempson söylədi. — Elə bil, suvar- 
ma kanallarını təsvir edirsiniz, mister Pratt. Bu cür elmi bilikləri 
haradan mənimsəmisiniz? 

— Müşahidələrimdən, — cavab verdim. 

— Mister Pratt, — qadın dedi, – mən mədəniyyətə həmişə 
hörmət bəsləmişəm. Şəhərimizin kütbeyin səfehləri arasında 
təhsil görmüş şəxslərin sayı o qədər azdır ki, adam mədəni 
centimenlərlə söhbət edəndə bundan, sözün əsl mənasında, 
zövq alır. Lütfən, istədiyiniz vaxt mənə qonaq gələ bilərsiniz. 

Bax bu şəkildə ikimərtəbəli evin sahibəsinin iltifatını qazana 
bildim. Həftənin ikinci və beşinci günləri qadının qonağı olur, 
Herkimerin orijinalında aşkar edilmiş, təsnif edilmiş, təsvir edil- 
miş dünya möcüzələrindən danışırdım. Aydaho və şəhərin 
digər donifuanları onların sərəncamında qaları günlərin hər dəqi- 
qəsindən İstifadə edirdilər. 

Mən bilmirdim ki, Aydaho qoca X. M.-in eşq fəndlərinin 
köməyi ilə missis Sempsona təsir göstərmək istəyir. Vərdiş 
etdiyim yolla qadına bir səbət yabanı gavalı apardığım axşam 
məsələdən xəbər tutdum. Onun gözləri parlayır, şlyapası isə 
hədələyici tərzdə qaşlarından birinin üstünə sarı əyilmişdi. 

— Mister Pratt, — o, söhbətə başladı, — səhv etmirəmsə, mis- 
ter Qrin sizin dostunuzdur? 

— Artıq doqquz ildir, — mən cavab verdim. 

— Onunla əlaqəni kəsin, — qadın dedi, — o, centlmen deyil. 

— Başa düşün, xanım, — mən söylədim, — o, ədəbsizlik, israf- 
çılıq və yalandan irəli gələn çatışmazlığın adi hal aldığı şəhərin 
sakinlərindən biridir. Lakin heç vaxt, hətta ən gərgin vəziyyət- 
lərdə belə onun centİimenliyini inkar etməyə hünərim çatmayıb. 
Ola bilsin, öz geyimi, sırtıqlığı və bütün ekspozisiyaları ilə yaxşı 
təsir bağışlamasın, amma təbiəti etibarilə köklüyə olduğu kimi, 
aşağı dərəcəli cinayətlərə də meyilli deyil. Doqquz il Aydaho ilə 
bir yerdə olan adam kimi onu məzəmmət edə bilmərəm və 
başqalarının da bunu etməsini istəməzdim. 

— Mister Pratt, çox təqdirəlayiq haldır ki, siz öz dostunuzu 
müdafiə edirsiniz, — missis Sempson dedi, — amma bu heç də 
vəziyyəti dəyişmir, çünki o, mənə hər qadının ciddiliyinə xələl 
gətirə bilən təhqiramiz bir təklif edib. 

— Ola bilməz! — dedim. — Yəni Aydaho belə bir zarafata yol 
verib? Bunu, daha çox, məndən gözləmək olardı. Onun yalnız 
bir günahı var, buna da çovğun səbəb olub. Bir dəfə biz qar 
yağdığı üçün dağlarda ləngiməli olduq və dostum riyakar, 
ədəbsiz şeirlərin qurbanına çevrildi. Görünür, bu şeirlər onun 
davranışına təsir edib. 

— Məhz belədir, — missis Sempson dedi. — Onu tanıdığım 
andan bəri Rubay Ate adlandırdığı bir qadının allahsız şeirlərini 
ifadəli tərzdə mənə oxuyur. Şeirlərinə əsasən qiymət versən, 
başa düşərsən ki, bu yaramaz qadın həyatda nələr görməyib. 

— Deməli, Aydaho yeni kitab əldə eləyib, — dedim, — əvvəllər 
oxuduğu kitabın müəllifinin “mon de plume”si! X. M. idi. 

— Yaxşısı budur, o, elə həmin qadından yapışsın, — missis 
Sempson söylədi, — onun necəliyindən asılı olmayaraq. Bu gün 
isə o, bütün sərhədləri aşdı. Ondan üstünə məktub ükilmiş gül 
dəstəsi almışam. Siz, mister Pratt, tərbiyə görmüş qadını seçə 
bilirsiniz, eyni zamanda mənim Roza mühitində hansı möv- 
qeyə malik olduğumdan da xəbərdarsınız. Bir anlığa təsəvvür 


TTəxəllüs (7.) 

edin ki, özümlə bir bardaq şərab və bir kömbə çörək götürüb 
kişi ilə meşəyə qaçır və mahnı oxuya-oxuya onunla ağacların 
altında atılıb-düşürəm. Mən nahar vaxtı azca qırmızı şərab 
içirəm, amma bu, o demək deyil ki, kolların arasında şərab içə- 
içə hansısa iblisi əyləndirmək vərdişim var. Əlbəttə, o özü ilə 
şeir kitabı gətirəcəyini də məktubda yazmışdı. Amma yox, 
yaxşısı budur, öz cəncəlli gəzintisinə tək getsin. Ya da özü ilə 
Rubay Atesini götürsün. O ki şıllaq atmayacaq, məgər onun 
şərabdan daha çox çörək götürməsi qadının xoşuna gəlməyə- 
cək? Hə, mister Pratt, centlmen dostunuz barədə indi nə fikir- 
dəsiniz? 

— Görürsünüz, xanım, — dedim, — böyük ehtimalla Ayda- 
honun təklifi öz-özlüyündə poeziya olub: sizin xətrinizə dəy- 
mək məqsədi güdmürmüş. Yəqin, bu, məcazi şeirlər imiş. Belə 
şeirlər qanun və qaydaları təhqir edir, amma poçtlar onların 
yayılmasına icazə verir, çünki elə hesab edirlər ki, müəllif 
düşündüyünü yazmır. Əgər siz buna barmaqarası baxsaydınız, 
Aydahonun yerinə şad olardım, — dedim. — Və qoy bizim fikir- 
lərimiz poeziyanın rəzil sərhədlərini aşıb hesab və faktların yük- 
səkliyinə qalxsın. Bizim fikirlərimiz, — dedim, – yəqin ki, bu 
ecazkar günlə səsləşir. Bura istidir, düzdür? Amma unutmayaq 
ki, soyuq hava kütləsi ekvatordan on beş min fut hündürlükdə 
yerləşir. Qırx və qırx doqquzuncu dərəcə en dairəsində isə 
onun yerləşdiyi hündürlük dörd min futdan doqquz min futa 
qədər olur. 

— Ax, mister Pratt, — missis Sempson söylədi, — bu yaramaz 
Rubayın şeirləri əsəblərimi korladıqdan sonra sizdən eşitdiyim 
ecazkar faktlar mənə böyük sevinc bəxş edir. 

— Gəlin yolüstü bu tirin üstündə oturaq, — mən dedim, — və 
şairlərin zalımlığını, əxlaqsızlığını unudaq. Təsdiq edilmiş faktla- 
rın, qəbul olunmuş ölçülərin və çəkilərin uzun sütunu mövcud- 
dur, gözəlliyi burada axtarmaq lazımdır. Üstündə oturduğumuz 
tirdə, missis Sempson, — söylədim, – statistika istənilən poema- 
dan gözəldir. Kəsikdəki halqalar göstərir ki, bu ağac altı yüz il 
yaşayıb. O, iki min fut dərinlikdə üç min ildən sonra kömürə 
çevrilir. Dünyanın ən dərin kömür şaxtası Nukasti yaxınlığındakı 

Killinqvortda yerləşir. Uzunluğu dörd fut, eni üç fut, hündürlüyü 
iki fut səkkiz düym olan yeşik bir ton kömür tutur. Arteriyanı kəs- 
misinizsə, onu yaranın yuxarı hissəsindən möhkəm sıxıb bağla- 
yırsınız. İnsan ayağında otuz sümük var. London Taueri min 
səkkiz yüz qırx birinci ildə yanıb. 

— Davam edin, mister Pratt, davam edin, — missis Sempson 
dedi, — sizin ideyalarınız çox orifinaldır, adama rahatlıq gətirir. 
Məncə, dünyada statistikadan gözəl heç nə ola bilməz. 

Lakin Herkimeri iki həftə sonra tam dəyərləndirəsi oldum. 

Bir gecə qışqırıq səsinə yuxudan oyandım: “Yanğın!” Yerim- 
dən sıçrayıb geyindim və maraq üçün hoteldən çıxdım. Missis 
Sempsonun evinin yandığını görəndə qulaqbatırıcı fəryad 
qopara-qopara iki dəqiqədən sonra özümü hadisə yerinə çat- 
dırdım. 

Aşağı mərtəbəni bütövlükdə alov bürümüşdü. Rozanın 
bütün əhalisi və itləri hadisə yerinə toplaşmışdı: çığıran çığırır, 
hürən hürür və yanğınsöndürənlərə mane olurdu. Aydahonu 
altı yanğınsöndürən tutub saxlasa da, dartınıb onların əlindən 
çıxmağa çalışırdı. Dediklərinə görə, bütün aşağı mərtəbə yanıb 
külə dönüb, kim getsə, salamat dönə bilməyəcək. 

— Missis Sempson haradadır? — soruşdum. 

— Onu heç kəs görməyib, — yanğınsöndürənlərdən biri 
cavab verdi. — Yuxarıda yatır. Ora keçməyə çalışsaq da, bacar- 
madıq, komandamızın nərdivanlarını da hələ gətirib çıxarma- 
yıblar. 

Alovun işıqlandırdığı yerə qaçıb döş cibimdən sorğu kitabını 
çıxardım. Kitabı əlimdə hiss etdiyim an özümdən asılı olmadan 
güldüm – mənə elə gəldi ki, həyəcandan bir az sərsəmləyirəm. 

— Xerki, dostum, — səhifələri çevirərək dedim, — sən mənə 
heç vaxt yalan deməmisən, heç vaxt məni pis vəziyyətdə qoy- 
mamısan. Kömək et, dostum, kömək etl 

117-ci səhifədə dayandım: “Bədbəxt hadisə zamanı nə 
etmək lazımdır”, — barmağımla vərəqin aşağı hissəsinə doğru 
hərəkət edib lazım olan nöqtəyə çatdım. Əhsən, Herkimer, o 
heç nəyi unutmayıbl 

117-ci səhifədə yazılmışdı: 

“Tüstü və yaxud qazdan boğulma zamanı ən yaxşı çarə 
kətan toxumuclur. Gözün kənarlanna bir neçə toxum qoymaq 
lazımdır”. 

Kitabı təzədən cibimə qoyub yanımdan qaça-qaça keçən bir 
oğlanı saxladım. 

— Al, — ona pul verib dedim, – aptekə yüyür və bir dollarlıq 
kətan toxumu alıb tez bura gətir. Cəld, işinə görə bir dollar ala- 
caqsan, — sonra qışqırdım, — indi biz missis Sempsonun yanında 
olmalıyıq! — və pencəyimi, şlyapamı soyunub kənara tulladım. 

Dörd yanğınsöndürənlə orada olan bəzi vətəndaşlar məni 
tutub saxlamağa çalışdılar. 

— Bu evə getmək elə ölümə getmək deməkdir, — dedilər. 
— Döşəmə artıq uçmağa başlayıb. 

— Necə yəni?.. Hər şey cəhənnəm olsun! — qışqırır, həm də 
gülürdüm. Baxmayaraq ki güləcək halda deyildim. — Öz gözlə- 
rim olmasa, kətan toxumunu başqasının gözünə necə qoya 
bilərəm? 

Yanğınsöndürənlərin sifətini cırmaqladım, bir vətəndaşı 
təpiklə vurdum, birinə isə yandan zərbə endirib yerə sərdim. 
Sonra evə daxil oldum. Əgər sizdən əvvəl ölsəm, məktub yazıb 
cəhənnəm odunun bu divarların arasındakı yanğından nə 
dərəcədə ağır olduğunu bildirərəm, amma nəticə çıxarmağa 
tələsməyin. Mən restoranda təcili sifariş əsasında hazırlanan 
toyuq kimi oradan-buradan yanmışdım. Tüstü və alovun təsirin- 
dən iki dəfə döşəməyə yıxılıb, az qala, Herkimeri rüsvay edə- 
cəkdim. Amma yangınsöndürənlər üstümə azca su püskürdüb 
mənə kömək etdilər, beləliklə, özümü missis Sempsonun ota- 
gına yetirə bildim. O, tüstünün təsirindən huşunu itirmişdi. 
Qadını adyala büküb çiynimə aldım. Aydın məsələdir ki, döşə- 
mə söylənilən qədər xəsarət almamışdı, yoxsa tab gətirərdimi? 
Bu barədə heç düşünməyə dəyməzl 

Mən qadını evdən əlli yard kənara apanb çəmənliyin üstünə 
uzatdım. Əlbəttə ki, missis Sempsonun iyirmi iki namizədinin 
hamısı əlində su bardağı onu xilas etmək məqsədi ilə başımıza 
toplaşdı. Elə bu an oglan qaçaraq özünü yetirib kətan toxu- 
munu gətirdi. 

Adyalın ucunu missis Sempsonun başından kənarlaşdırdım. 
O, gözlərini açıb dedi: 

— Bu sizsiniz, mister Pratt? 

— Ş-ş-ş, — dedim. — Dərman qəbul etməmiş danışmayın. 

Bir əlimi onun boynunun arxasına keçirib, sakitcə başını 
qaldırdım, o biri əlimlə kətan toxumları olan bağlamanı eşələ- 
dim: sonra ehtiyatla ona sarı əyilib gözünün kənarlarına bir neçə 
toxum qoydum. 

Elə bu vaxt kənd həkimi çaparaq özünü yetirdi, fınxırıb, mis- 
sis Sempsonun nəbzini yoxlamaq məqsədi ilə biləyindən yapış- 
dı və maraqlandı ki, mənim bu səfeh hərəkətimin mənası nədir? 

— Bilirsiniz, imalə borusu, — dedim, — mən həkimlik fəaliyyəti 
ilə mütəmadi məşğul olmuram, amma buna baxmayaraq, 
nüfuzlu şəxslərə istinad etməyi bacarıram. 

Pencəyimi gətirdilər və mən sorğu kitabını çıxardım. 

— Yüz on yeddinci səhifəyə baxın, — dedim. — Tüstü və qaz- 
dan boğulma zamanı kətan toxumunu gözün kənarlarına qoy- 
malı, düzdürmü? Onun tüstü udduğunu, ya da qastrohippono- 
tamik əsəblərin oyanmasına təsir göstərdiyini söyləyə bilmə- 
rəm, amma Herkimer bunu təklif edir və xəstənin yanına birinci 
çatan da odur. Əgər konsilium təşkil etmək istəyirsinizsə, etiraz 
etmirəm. 

Qoca həkim kitabı götürdü, eynəyinin və yanğınsöndürən 
fənərinin köməyi ilə onu nəzərdən keçirdi. 

— Qulaq asın, mister Pratt, — dedi, — görünür, diaqnoz qoyar- 
kən lazım olan sətrə istinad etməmisiniz. Boğulmaya qarşı 
resept belədir: “Xəstəni mümkün qədər tez havaya çıxarın və 
onu arxası üstə uzadaraq başını qaldırın”. Kətan toxumu isə 
yuxarı sətirdə göstərildiyi kimi “gözə toz və kül düşdüyü” 
zaman istifadə olunan vasitədir. Amma... 

— Qulaq asın, — missis Sempson onun sözünü kəsdi, — məncə, 
konsiliumda mən də öz sözümü deyə bilərəm. Bilirsiniz, bu 
kətan toxumunun mənə həyatımdakı bütün dərmanlardan daha 
çox xeyri oldu. 

Sonra o, başını qaldırdı və çiynimə söykəyib dedi: “Sandi, 
əzizim, ondan bir az da o biri gözümə qoy”. 

Beləliklə, əgər siz sabah, ya da nə zamansa Rozada dayan- 
malı olsanız, missis Prattın — keçmiş missis Sempsonun yaraşıq 
verdiyi açıq-sarı rəngli təzə, gözəl bir ev görəcəksiniz. Əgər 
onun kandarından içəriyə ayaq qoysanız, bilin ki, qonaq ota- 
ğının ortasındakı mərmər masanın üstündə qırmızı tumacla 
yenidən cildlənmiş, insan xoşbəxtliyinə və insan zəkasına aid 
bütün suallara cavab verə bilən “Zəruri biliklərin Herkimer sorğu 
kitabı” var. 

Biz “Üçbucaq-O” damğası vurulmuş mal-qara sürüsünü Frio 
vadisinə apardığımız zaman dimdik dayanmış quru ağac buda- 
ğı üzəngimə ilişdiyindən ayağım burxuldu və bir həftə düşər- 
gədə uzanıb qaldım. 

Məcburi işsizliyin üçüncü günü ərzaqla dolu furqona sarı 
süründüm və düşərgənin aşpazı Cedson Odomun söz yağışı 
altında heç bir kömək olmadan arabanın içində uzandım. Ced 
monoloqlar ustası kimi doğulsa da, həmişə olduğu kimi peşə 
seçdiyi zaman da səhvə yol vermiş və ömrünün çox hissəsini 
auditoriyadan məhrum olmuşdu. 

Beləliklə, səhrada susmağa məhkum olunmuş Cedin səbir- 
sizliklə gözlədiyi şəxsə çevrilmişdim. Vaxtaşırı könlümdən 
xəstələrə məxsus təbii bir istək — bizim ərzaq payımıza daxil 
olmayan nəsə yemək keçirdi. Xəyalən özümü “acı təəssüflərin 
mənbəyi, ilk məhəbbət kimi şirin” olan anamın mətbəxində hiss 
edirdim. Belə anların birində soruşdum: 

— Ced, kökə bişirə bilirsən? 

Ced antilop ətini əzməyə hazırlaşdığı altıgülləli tapançasını 
kənara qoyub qarşımda dayandı. Onun duruşu mənə hədələyici 
göründü. Parıltılı mavi gözləri ilə mənə soyuq və şübhəli 
baxdığı üçün onun nifrəti barədə təəssüratım bir az da artdı. 

— Qulaq as, — o, təmkinlə danışmağa çalışsa da, açıq-aşkar 
qəzəbini gizləyə bilmirdi. — Lağ edirsən, yoxsa ciddi soruşur- 
san? Bəlkə, uşaqlardan kimsə kökələrlə bağlı kələk barədə sənə 
nəsə söyləyib? 

— Nə danışırsan, Ced, ciddi sözümdür. Mən hətta təpədəki 
atımı və yəhərimi də yaxşı qızardılmış yağlı kökə ilə bir bardaq 
təzə patkaya dəyişərdim. Məgər kökə ilə bağlı nəsə baş verib? 

Ced mənim eyhamsız danışığımı eşitdikdə yumşaldı. Fur- 
qondan qəribə kisələr, tənəkə şüşələri götürdü və kölgəsində 
uzandığım kolun dibinə qoydu. Mən onun gətirdiyi əşyaları 

tələsmədən necə yerbəyer etdiyini, çoxsaylı ipləri necə açdığını 
müşahidə edirdim. 

— Yox, heç nə olmayıb, – Ced işinə davam edə-edə dedi, 
— bu, sadəcə, mənimlə Qotur Eşşək dərəsindən olan qırmızıgöz 
çoban, bir də miss Uillela Lirayt arasında yaşanan məntiqi bir 
uyğunsuzluq idi. Nə olar, qoy sənə danışım. 

O vaxt San-Miquelada qoca Bill Tumanın mal-qarasını ota- 
rırdım. Hələ bu vaxta kimi bircə dəfə də olsun böyürməsəm də, 
mələməsəm də, xortuldamasam da, məndə konservləşdirilmiş 
yemi gəvələmək istəyi yarandı. Beləliklə, öz cırtdanımın belinə 
sıçrayıb Nueses dərəsini adlayaraq Pimiyentə, Emsli Telfer 
əminin dükanına çapdım. 

Günorta saat üçə yaxın atın cilovunu ağacın budağına bağ- 
layıb, Emsli əminin dükanına qədər iyirmi addımlıq yolu piyada 
getdim. Sıçrayıb piştaxtanın üstündə oturaraq ona bildirdim ki, 
bütün göstəricilər dünyadakı meyvələrin məhvolma təhlükəsin- 
dən xəbər verir. Bir dəqiqədən sonra artıq bir kisə suxarı, uzun 
dəstəyi olan qaşıq, içində ərik olan ağzı açılmış banka, ananas- 
lar, albalılar, gavalılar əldə etmişdim. Emsli əmi isə yaxınlıqda 
əlləşir və balta ilə sarı qapaqları qırırdı. Mən özümü alma əhva- 
latınacan olan Adəm kimi hiss edirdim. Şporları piştaxtaya 
taxıb, iyirmi dörd düymlük qaşığımla silahlandığım an birdən 
təsadüfən Emsli əminin dükanının yaxınlığında yerləşən evinin 
pəncərəsinə baxclım. Orada bir qız dayanmışdı — tam təchiz 
olunmuş vəziyyətdə; əlində tutduğu kroket çəkici yelləyir, mey- 
və konservləşdirilməsi sənayesində mənə məxsus təşviqetmə 
üsulunu müşahidə edirdi. 

Mən piştaxtadan enib beli Emsli əmiyə verdim. 

— Qardaşım qızıdır, — o dedi. — Miss Uillela Lirayt, Palestina- 
dan! qonaq gəlib. İstəyirsən, səni onunla tanış edim? 

“Müqəddəs torpaqdan”, — öz-özümə dedim və fikirlərim 
tövləyə salınan qoyun sürüsü kimi bir-birinə qarışdı. Niyə də 
yox? Axı Palestinada da mələklər olub... 

— Əlbəttə, Emsli əmi, — ucadan söylədim, – miss Liraytla 
tanış olmaq çox xoş olar. 


! Palestina — söhbət hazırda Oklahoma ştatındakı Amerika şəhərindən gedir. 

Emsli əmi məni həyətə apardı və bizi bir-birimizə təqdim etdi. 

Mən qadınlarla münasibətdə heç vaxt ağciyər olmamışam. 
Onu da anlaya bilməmişəm ki, nə üçün bəzi kişilər mustanqı 
tez əhliləşdirməyi bacarır, qaranlıqda üzlərini qırxa bilir, örtül- 
məsi zəruri olan yerə bürünmüş mitkol parçasını gördükdə isə 
birdən iflic olmuş kimi, Allah bilir, tərləyib kəkələməyə başlayır- 
lar. Səkkiz dəqiqədən sonra miss Ulllala ilə birlikdə əmioğlu- 
əmiqızı kimi kroket şarlarını uçururduq. Qız məhv etdiyim mey- 
və konservlərinin sayına görə məni sancır, mən isə bir o qədər 
də təşvişə düşməyib Həvva adlı birisini xatırlayır, ilk rastımıza 
çıxan otaqdaca meyvələrə görə baş verəcək səhnəni xəyalım- 
daca quraşdırırdım... “Elə bil, Palestinadayıq, düzdür?” — mən 
elə həlim və sakit söylədim ki, sanki, öz həmyaşıdımı kəməndə 
salmağa çalışırdım. 

Bax bu üsulla miss (Паја Liraytda tezliklə özümə qarşı rəğ- 
bət yaratdım və getdikcə dostluğumuz daha da möhkəmləndi. 
Qız Pimiyent vadisində, əslində, yaxşı olan səhhətinin düzəl- 
məsi üçün qırx dərəcə istiliyi hava şəraitinə görə yaşayırdı. 

Əvvəllər onu görmək üçün həftədə bir dəfə buraya gəlirdim. 
Sonra hesablayıb gördüm ki, səfərimin sayını iki dəfə artırası 
olsam, onunla iki dəfə artıq görüşə bilərəm. 

Necə oldusa, həftələrin birində üçüncü görüş üçün vaxt 
ayırası oldum. Bax elə o zaman da kökələrlə qırmızıgöz çoba- 
nın oyununa düşdüm. 

Həmin axşam ağzımda bir şaftalı və iki gavalı piştaxtanın 
üstündə oturmuşdum, Emsli əmidən miss Ulllalanın nə etdiyini 
soruşdum. 

— O, — Emsli əmi dedi, — Qotur Eşşək vadisindən olan Cek- 
son Quşla at gəzintisinə çıxub. 

Bir şaftalı, iki gavalı çəyirdəyini udduqdan sonra aşağı düşə 
bildim. Sonra dükandan çıxıb, atım bağlanan ağaca tərəf getdim. 

— О, at gəzintisinə çıxıb, — mən cırtdanımın qulağına pıçıl- 
dadım, — Quş Ceklə — Çoban vadisindən olan Qotur Eşşəklə... 
sən bunun nə demək olduğunu anlayırsan, dostum? 

Çal atım özünəməxsus şəkildə ağladı. O, kovboy atı idi və 
qoyun çobanlarını sevmirdi. 

Mən qayıdıb Emsli əmidən soruşdum: “Sən qoyun çobanı 
dedin?” 

— Hə, qoyun çobanı dedim, — Emsli əmi təkrar etdi. — Düz 
eşitmisən: qız Cekson Quşla gedib. Onun səkkiz otlaq sahəsi 
və Şimal qütbündən cənuba dogru səpələnmiş dörd min baş 
əla cins merinosu var. 

Dükandan çıxıb onun kölgəsinclə oturdum və kürəyimi kak- 
tus koluna söykədim. Qumu götürüb qeyri-ixtiyari çəkmələri- 
min boğazına tökür, Ceksonlar cinsindən olan quşlara dair 
monoloqlar söyləyirdim. 

Ömrümdə heç bir qoyun çobanını şikəst etməmişdim, bunu 
heç lazım da bilməmişdim. Nə vaxtsa onlardan biri ilə rastlaş- 
mışam. O, at üstündə gedə-gedə latın qrammatikasını oxu- 
yurdu, ona heç barmağımı da toxundurmadım. Digər kovboy- 
lardan fərqli olaraq, qoyun çobanları məni heç vaxt əsəbiləşdir- 
mirdilər. Mən, daha çox, masa arxasında oturub yemək yeyən, 
ştiblet geyinən və adamla cürbəcür mövzularda söhbət edən 
mızıları şikəst edib eybəcər hala salmaq istəyirdim. Bəzən elə 
olur ki, yaxınlıqdan ötərkən onlara dovşana baxdığın kimi baxır, 
hələ bir xoş söz də deyərək havalar barəclə söhbət etməli olur- 
san. Əlbəttə, nə orada, nə də başqa bir yerdə heç bir içki məclisi 
ola bilməzdi. Ümumiyyətlə, mən onlarla münasibət saxlamağı 
gərəkli hesab etmirdim. Öz xeyirxahlığım sayəsində onlara 
rahat nəfəs almağa imkan verdiyimə görədir ki, indi belələrin- 
dən biri miss Llillala Liraytla gəzintiyə çıxmışdı. 

Havanın qaralmasına bir saat qalmış onlar atlarını çapa-çapa 
geri döndülər və Emsli əminin darvazasının qarşısında dayarı- 
dılar. Qoyun adam Uillalaya atdan düşməyə kömək etdi və 
onlar bir müddət dayanıb bir-birinə ədalı, fəndgir sözlər söylə- 
dilər. Sonra isə qanadlanmış Cekson yəhərin üstünə atılaraq 
qazançayaoxşar şlyapasını qaldırdı və öz qoyun rançosuna 
dogru yol aldı. Bu müddət ərzində çəkməmi qumdan təmizlə- 
yib kaktusdan aralandım. Pimiyentdən yarım mil uzaqlaşma- 
mışdı ki, çal atımın belində ona çatdım. 

Mən bu çobanı “qırmızıgöz” adlandırsam da, əslində, belə 
deyildi. Onun görmə aləti boz, kirpikləri qırmızı, saçı isə sarı 

olduğundan, adama qırmızıgöz təsiri bağışlayırdı. Qoyun çoba- 
nına bir baxl.. O, ən yaxşı halda qoyunqapan yırtıcı quşu, 
boynuna sarı rəngli ipək yaylıq bağlamış, ayağına bantikli baş- 
maqlar geymiş böcəyi xatırladırdı. 

— Xoş gördük! — dedim. — Siz hazırda atış fəndlərinə görə 
Cedson Həqiqi Ölüm adlı adamla yanaşı gedirsiniz. Adətən, 
atəş açana qədər özümü naməlum adamlara belə təqdim edi- 
rəm, çünki meyitin əlini sıxmağı xoşlamıram. 

— Bəs beləl — o, tam sakit dilləndi. — Sizinlə tanışlığıma 
şadam, mister Cedson. Mən isə Qotur Eşşək vadisindən Cekson 
Quşam. 

Elə bu an bir gözüm təpənin üstündə kəkliyi, o biri gözüm 
isə qarağacın quru budağına qonmuş qırğını gördü. Qırx beş 
kalibrli tüfəngimdən dalbadal atəş açaraq onları vurdum. 

– Üçündən ikisi, — dedim. — Quşlar, yəqin ki, gülləmə necə 
tuş gəldiklərini sizə söyləyiblər. 

— Sərrast atəşdir, — qoyun çobanı gözünü qırpmadan dedi. 
— Elə olub ki, üçüncü dəfə atəş açarkən hədəfə dəyməyəsiniz? 
Keçən həftə gözəl yağdı, mister Cedson, indi otlar yaxşı göyə- 
rəcək, 

— Yalançı bülbül, — onun fasonlu atına bir az da yaxınlaşaraq 
dedim, — kor valideynləriniz sizə Cekson adını versələr də, cik- 
kildəyən quşa çevrilmisiniz. Gəlin yağışın və təbiət hadisələ- 
rinin təhlilinə son qoyub tutuquşuların lüğətinə daxil olmayan 
məsələlər barədə danışaq. Siz pimiyentli gənc qızlarla at gəzin- 
tisinə çıxmaq kimi pis vərdişə yiyələnmisiniz. Mən, — dedim, 
— yaramaz hərəkətlərinə görə qızardılmış quşcuğazları çox 
görmüşəm. Miss Uillelanın Ceksonlar cinsindən olan quşcu- 
gazların qoyun yunundan düzəldilmiş yuvasına ehtiyacı yox- 
dur. Bu zarafata son qoymaq niyyətiniz var, yoxsa dəfn məra- 
siminə işarə vuran “Həqiqi Ölüm” ləqəbimlə üzbəüz qalmaq 
istəyirsiniz? 

Cekson Quş əvvəlcə azca qızardı, sonra güldü. 

— Ax, mister Cedson, — o dedi, — siz səhvə yol verirsiniz. Bir 
neçə dəfə miss Liraytın yanına gəlmişəm, amma məqsədim 
düşündüyünüz kimi olmayıb. 

Mən əlimi tapançaya sarı uzatdım. 

— Lakin bəzi yaramazlar, — dedim, — cəsarət edib ədəbsiz... 

— Bir dəqiqə səbir edin, — quşcugaz dilləndi, — imkan verin, 
izah edim. Arvad mənim nəyimə gərəkdir? Siz mənim rançomu 
görəsiniz... Yeməyi özüm bişirir, paltarımı özüm çitəyirəm. 
Yemək məni qoyunlardan ayıran yeganə həzz mənbəyidir. 
Mister Cedson, nə vaxtsa miss Liraytın bişirdiyi kökələrin dadı- 
na baxmısınız? 

— Mən? Yox, — dedim, — onun aşpazlıq bacarıqlarından 
xəbərim belə yoxdur. 

— Bu ki, – o dedi, — Epikürün ambroziya1 tonqalında qızar- 
dılmış qızıl bürclər toplusudur. Mən kökələrin hazırlanması 
reseptini əldə etmək üçün həyatımın iki ilini qurban verərdim. 
Elə buna görə də miss Liraytın yanına gəlirdim, — Cekson Quş 
dedi, — amma onu öyrənmək mənə qismət olmadı. Bu qədim 
resept artıq yetmiş beş ildir ailə tərəfindən sirr olaraq qorunub 
saxlanılır. Yalnız nəsildən-nəslə ötürülür, kənar adamlara onun 
sirrini açmırlar. Əgər resepti əldə edə bilsəydim, rançoda özü- 
mə о kökələrdən bişirər, ən xoşbəxt adam olardım, — Quş 
söyləcli. 

— əminsiniz ki, — ona dedim, — kökə yoğuran əllərin arxa- 
sınca düşməmisiniz? 

— Əminəm, — Cekson dedi. — Miss Lirayt gözəl qızdır, lakin 
təkrar edirəm: mənim niyyətimin sərhədləri qastro... — o, əlimin 
qobura uzandığını görüb ifadəsini dəyişdi: — Bu resepti əldə 
etmək istəyini aşmır, — sözünə yekun vurdu. 

— Görünür, siz o qədər də pis adam deyilsiniz, — mən nəza- 
kətli olmağa çalışaraq dedim. — Az qala, qoyunlarınızı yetim 
qoymaq fikrinə düşmüşdüm, amma bu dəfə uçub getməyinizə 
imkan verirəm. Lakin unutmayın: kökələrdən möhkəm yapışın 
və sousa yersiz həssaslıq qarışdırmağı ağlınıza belə gətirməyin, 
yoxsa rançonuzcla oxunan nəğmələri eşitməyə bilərsiniz. 

— Səmimiyyətimə inandığınız üçün, — çoban söylədi, — xahiş 
edirəm mənə köməklik göstərəsiniz. Miss Liraytla möhkəm 

dostsunuz, bəlkə də, о, mənim üçün etməciyini sizin xətrinizə 
edər. Əgər o resepti mənə çatdıra bilsəniz, bir də onun yanına 
getməyəcəyimə söz verirəm. 

— Buna deyərəm kişi söhbəti, — Cekson Quşun əlini sıxdım. 
— Xidmət göstərəcəyimə şadam, bacardığımı əsirgəməyəcəyəm. 

O, Qotur Eşşək istiqamətindəki kaktusluğa sarı çöndü. Mən 
isə şimal-qərbə, qoca Bill Tumanın rançosuna doğru yol aldım. 

Yalnız beş gündən sonra yenidən Pimiyentə qayıda bildim. 
Miss Uillela ilə Emsli əmigildə gözəl bir axşam keçirdik. O, 
mahnı oxuyur, ədəb-ərkanla operalardan parçalar ifa etməklə 
pianoya əzab verirdi. Mən isə zınqırovlu ilanın təqlidini çıxarır, 
Sneki Mak-Fi tərəfindən ixtira edilmiş yeni inək soymaq üsulu 
və Sent-Luisə səfərim barədə danışırdım. Qarşılıqlı münasibə- 
timiz möhkəmlənmişdi. Belə olduğu üçün, məncə, Cekson 
Quşu uzağa uçmağa sövq etmək yerinə düşər. Ona kökə resep- 
ti ilə bağlı vəd verdiyimi xatırlayaraq miss Uilleladan öyrənib 
resepti çatdırmaq qərarına gəldim. Bundan sonra Qotur Eşşək- 
dən olan quşu yenidən tutsam, qanacllarını kəsərəm. 

Beləliklə, saat ona yaxın yaltaqcasına gülümsəyərək miss 
Uillelaya dedim: “Bilirsiniz, yaşıl çəmənlikdə otlayan sarışın 
öküzdən daha çox xoşuma gələn bir şey varsa, o da patka sür- 
tülmüş yaxşı isti kökənin dadıdır”. 

Oturduğu fortepiano kətilindən sıçrayan missis Uillela qəri- 
bə nəzərlərlə mənə baxdı. 

— Doğrudur, — qız söylədi, — onlar, həqiqətən, ləzzətli olur. 
Siz necə dediniz, mister Odom, Sent-Luisdə şlyapanızı itirdiyi- 
niz küçə necə adlanırdı? 

— Kökə küçəsi, — göz vurub dedim və bununla da bildirmək 
istədim ki, guya, onlara miras qalmış resepti bilirəm və məni 
aldatmaq mümkün deyil. — Orada olan nədir, missis Uillela, 
— soruşdum, — onları necə hazırladığınızı söyləyin. Kökələr 
barədə fikirlər fayton təkəri kimi beynimdə fırlanır. Hə, sonra... 
bir funt əla növ un, səkkiz düjün yumurta, sonra... İnqrediyent- 
lərdən ibarət kataloqda daha nələr var? 

— Məni bağışlayın, indi qayıdıram, — miss Ulillela mənə 
çəpəki baxaraq sürüşüb kətildən düşdü. Cəld o biri otağa qaçdı, 

sonra Emsli əmi əynində həmişəki jileti və əlində bir bardaq 
suyla yanıma gəldi. O, stəkan götürmək üçün masaya sarı çevri- 
ləndə arxa cibindəki silahı gördüm. 

“Belə-belə işlərl — fikirləşdim. — Madam ki onları silahla 
qoruyur, deməli, bu ailə öz aşpazlıq reseptlərinin üstündə möh- 
kəm əsir. Ailələr tanıyıram ki, heç nəsil düşmənçiliyində belə 
silaha əl atmayıb”. 

— Bunu iç görüm, – Emsli əmi su olan stəkanı mənə uzatdı. 
— Sən bu gün at belində çox gəzmisən, Ced, hər şeyin səbəbi 
gün şüasıdır. Çalış, başqa şeylər barədə fikirləşəsən. 

— Kökəni necə bişirmək lazım olduğunu bilirsən, Emsli əmi? 
— soruşdum. 

— Onların anatomiyasına yaxşı bələd deyiləm, — Emsli əmi 
dedi, — amma mənə elə gəlir ki, kifayət qədər böyük tava, azca 
xəmir, soda və qarğıdalı unu götürüb lazımi qədər yumurta və 
zərdabla qarışdırmaq gərəkdir. Nə olub, Ced, qoca Bill yazda 
mal-qaranı yenidən Kanzas-Sitiyə qovmaq istəyir? 

Kökə bişirmək peşəsinə mən yalnız həmin axşam yiyələnə 
bildim. Cekson Quşun bu məsələdə uğursuzluğa düçar olması 
təəccüblü deyildi. Bir sözlə, bu mövzudan əl çəkib Emsli əmi ilə 
mal-qara və qasırğalar barədə söhbət etdim. Sonra isə miss 
Uillela otağa gəlib “gecəniz xeyrə qalsın” söylədi, mən isə 
onlardan ayrılıb atımı rançoya sarı çapmağa başladım. 

Bir həftə sonra Cekson Quşla görüşdüm. O, Emsli əmigildən 
gəlirdi. Mən ona sarı yollandım. Biz yolüstü dayanıb mənasız- 
mənasız danışası olduq. 

— Nə oldu, alyanaqlarınızın detalları ilə bağlı siyahını əldə 
edə bildinizmi? — ondan soruşdum. 

— Təsəvvür edirsiniz, hələ yox, — Cekson dedi, — görünür, 
məndə heç nə alınmayacaq. Siz necə, cəhd etdiniz? 

— Etdim, — dedim, — bu, çəmənlik itini qoz qabığı ilə yuva- 
sından çıxarmaq kimi bir şeydir. Onların üstündə bu dərəcədə 
əsmələrinə baxsaq, bu resept, yəqin ki, talismandır. 

— Demək olar, geri çəkilməyə hazıram, — Cekson elə məyus 
halda dedi ki, ona yazığım gəldi. — Amma öz rançomda yeyib 
ləzzət almaq üçün bu kökələrin necə bişirildiyini öyrənməyi çox 

arzulayırdım. Gecələr də gözümə yuxu getmir, elə hey onların 
necə gözəl olduqları barədə düşünürəm. 

— İşinizi davam etdirin, — dedim, — mən də əl çəkməyəcə- 
yəm. Axırda, yəqin ki, hansımızsa kəməndi buynuza keçirər. 
Yaxşı, hələlik, Ceksi. 

Bu vaxta kimi münasibətlərimizin dinc məqsədli olduğunu 
özün də gördün. Onun miss Ulllelaya pərəstiş etmədiyinə əmin 
olduqdan sonra böyük səbirlə bu sarışın düşüyü müşahidə 
edirdim. Onun iştahasını təmin etmək üçün miss Uillelaya miras 
qalmış reseptin sirlərini əvvəlki kimi öyrənməyə çalışırdım. 
Lakin “kökə” kəlməsini dilimə gətirən kimi qızın gözlərində 
tutqunluq və şübhə yaranır və o, mövzunu dəyişməyə çalışırdı. 
Təkid etməyə başladıqda isə otaqdan sivişib çıxır, Emsli əmini 
bir bardaq su və qoşalülə qısa cib silahı ilə yanıma göndərirdi. 

Bir dəfə əlimdə mavi rəngli minaçiçəyindən ibarət iri gül 
dəstəsi ilə çaparaq mağazaya gəldim, — çiçəkləri Zəhərlənmiş 
Köpək çəmənliyində bitən yabanı güllərin arasından toplamış- 
dım. Emsli əmi gözlərini qıyaraq gül dəstəsinə baxdı: 

— Təzə xəbəri eşitməmisən? 

— Mal-qara bahalanıb? 

— Uillela ilə Cekson Quş dünən Palestinada nikah kəsdiriblər, 
— dedi. — Bu gün səhər məktub almışam. 

Gül dəstəsi əlimdən sürüşüb suxarı çəlləyinə düşdü: yeni 
xəbər qulaqlarımda əks-səda verib, köynəyimin yuxarı sol cibin- 
dən keçərək ayaqlarımı zərbəyə məruz qoyana qədər gözlədim. 

— Bir də təkrar edə bilərsənmi, Emsli əmi, — xahiş etdim, 
— ola bilsin, düz eşitmədim, deyəsən, hər baş düyənin səksənə 
getdiyini, ya da buna bənzər nəsə söylədin? 

— Dünən evləniblər, — Emsli əmi dedi, — Bakoya və Niaqara 
şəlaləsinə bal ayına gediblər. Doğrudanmı, bu müddət ərzində 
heç nə hiss etməmişdin? Cekson Quş Ulillelanı atla gəzintiyə 
dəvət etdiyi həmin gündən qıza pərəstişkarlıq edirdi. 

— Həmin gündən? — bağırdım. — Bəs o, kökələr barədə nə 
çərənləyirdi? Sən izah elə... 

“Kökələr” kəlməsi ağzımdan çıxan kimi Emsli əmi yerindən 
sıçrayıb daldalı getdi. 

— Kimsə kökələrlə başımı tovlayıb, — dedim, – və mən 
bunun axırına çıxacağam. Yəqin, sənə hər şey məlumdur. 
Söylə, yoxsa səndən oladya! düzəldəcəyəm. 

Piştaxtanın üstündən hoppanıb Emsli əmiyə yaxınlaşdım. 
O, qobura əl atdı, lakin pulemyotu yeşikdə olduğundan ona 
heç iki düym də yaxınlaşa bilmədi. Köynəyinin yaxasından yapı- 
şıb onu küncə sıxdım. 

— Kökələr barədə hər şeyi danış, — dedim, — yoxsa özün 
kökəyə çevriləcəksən. Miss Uillela onları bişirə bilir? 

— Ömründə bir dənəsini də bişirməyib, mənsə onları heç 
görməmişəm, – Emsli əmi qətiyyətlə söylədi. — Yaxşı, sakit ol, 
Ced, sakit ol. Həyəcanlandığından başındakı yara ağlını çaşdırır. 
Çalış, kökələr barədə fikirləşməyəsən. 

— Emsli əmi, — dedim, — mənim başımda yara yoxdur, amma 
görünür, ağlımı itirirəm. Cekson Quş mənə dedi ki, miss Uillela- 
nın yanına kökə hazırlamağın qaydasını öyrənmək üçün gəlir 
və inqrediyentlərin siyahısını əldə etməyimi xahiş etdi. Mən 
ona kömək göstərdim, nəticə isə göz qabağındadır. O nə edib? 
Bu qırmızıgöz çoban mənə bəngotu yedizclirib məgər? 

— Yaxamı burax, — Emsli əmi dedi, — hər şeyi danışacağam. 
Görünür, Cekson Quş səni aldadıb. Uillela ilə gəzintidən bir gün 
sonra o, bura gəldi və sən kökələr barədə danışdığın zaman 
ehtiyatlı olmağımızı tövsiyə etdi. Dedi ki, bir dəfə düşərgədə 
kökə bişiriləndə uşaqlardan kimsə sənin başına tava ilə vurub. 
Bundan sonra hirsləndiyin və yaxud həyəcanlandığın zaman 
yara səni narahat edir və sən, sanki, dəliyə çevrilib kökələr 
barədə sərsəmləməyə başlayırsan. O dedi ki, sənin fikirlərini 
yayındırıb sakitləşdirmək lazımdır, belə olduqda təhlükə aradan 
qalxar. Buna görə də Uillela ilə mən əlimizdən gələni eləyirdik. 
Hə, — Emsli əmi dedi, — Cekson Quş kimi qoyun çobanlarına 
az-az rast gəlmək olur. 

Ced başına gələn hadisəni danışa-danışa kisə və bankalar- 
dan götürdüyü porsiyaları məharətlə bir-birinə qarışdırdı. 
Hekayənin sonunda qarşıma qalay boşqabda bir cüt alyanaq, 

qəşəng kökə qoydu. Sonra haradansa bir parça yağ və bir şüşə 
qızılı rəngli sirop çıxardı. 

— Bu hadisə çoxdan olub? — soruşdum. 

— Üç il keçib, — Ced cavab verdi. — Onlar indi Qotur Eşşək 
rançosunda yaşayırlar. Amma o vaxtdan onları görməmişəm. 
Deyilənə görə, Cekson Quş başımı kökələrlə tovladığı müd- 
dətdə fermasını yırğalanan kürsülərlə, pərdələrlə bəzəyirmiş. 
Artıq qəm-qüssəni kənara qoymuşam. Amma uşaqlar hələ də 
mənə gülürlər. 

— Bu kökələri həmin məşhur resept əsasında hazırlamısan? 
— soruşdum. 

— Sənə axı dedim: heç bir resept yox İdi, — Ced dilləndi. 
— Uşaqlar özləri onların dəlisi olana qədər elə hey qışqırıb səs- 
küy salırdılar. Mən də bu resepti qəzetdən kəsib götürdüm. Hə, 
necədir? 

— Çox gözəl, — dedim. — Özün niyə dadına baxmırsan, Ced? 

Onun ah çəkdiyini gördüm. 

— Mən? — Ced soruşdu. — Onları heç dilimə də vurmuram. 

Həmin günlər maldarlar özlərini padşah kimi hiss edirdilər. 
Onlar sürünün hökmdarı, otlaqların əmiri, çəmənliklərin lordu, 
mal ətinin qrandları" idilər. Əgər həvəsləri olsaydı, qızıl kareta- 
larda belə gəzə bilərdilər. Dollarlar üstlərinə yağış kimi yağırdı. 
Onlara elə gəlirdi ki, pulları lazım olduğundan çoxdur. Maldar 
özünə qabırğalarında yara əmələ gətirən iri qapaqlı, qiymətli 
daşlarla bəzədilmiş qızıl saat aldıqdan, gümüş mismar və 
anqara dərisindən Kaliforniya yəhəri hazırladıqdan, bir də hər 
rast gələni sayı-hesabı bilinməyən içkiyə qonaq etdikdən sonra 
qalan pullarını hara sərf etməli idi? 

Evli olan kəmənd hersoqlarının izafi kapitaldan azad olmaq 
üçün imkanları o qədər də məhdud deyildi. Adəmin qabırğa- 
sından yarananlar bu məsələyə kifayət qədər yaradıcı yanaşa 
bilirdilər. Pul kisələrini yüngülləşdirməyin bu dahi nümayənclə- 
lərinin sinələrində gizlətdikləri illərlə orada mürgüləyə bilərdi — 
əgər istisna hallar baş verməsəydi. Amma belə olduqda da, 
mənim zavallı qardaşlarım, o pullar tamamilə puça çıxa bil- 
məzdil 

Bir dəfə arvadı tərəfindən qovulmuş Uzun Bill Lonqli uğurun 
sevincini daha çox dadmaq məqsədi ilə Friodakı Serkl Branç 
barının yanındakı cəngəlliyi buraxıb, şəhərə gəldi. Onun kapi- 
talı, təxminən, yarım milyon idi və gəliri durmadan artırdı. 

Uzun Bill bütün elmi dərəcələrini mal-qara düşərgəsində və 
çöllərdəki həyat yolunda qazanmışdı. Bəxti və qənaətcilliyi, 
düşünən başı və vüqarlı vücudunda parlayan iti gözləri onu adi 
kovboydan sürü sahibinə çevirmişdi. Sonra maldarlıqda canlan- 
ma yaranmış və tale tikanlı kaktusların arasından ehtiyatla keçib 
onun rançosunun kənarıncla pərvəriş tapmışdı. 

Lonqli kiçik qərb şəhəri olan Çapparozada özünə dəbdəbəli 
villa tikdirmişdi. Sonra elə burada da kübar öhdəliklərinin cəng 

arabasına zəncirlənmiş əsirinə çevrilmişdi. О, cəmiyyətin dayağı 
olmağa məhkum edilmişdi. Əvvəlcə ilk dəfə tövləyə salınmış 
mustanq kimi şıllaqladı, sonra isə dərindən ah çəkib şporlarını 
və qamçısını divardan asdı. Fani həyat onu sıxırdı, harasa çıxıb 
getmək isə artıq gec idi. O, Çapparozada Birinci Milli Bankı 
yaratdı və onun prezidenti seçildi. 

Bir dəfə bankda sifəti babasil rəngdə, qalın şüşəli eynək 
taxmış çirkin bir adam peyda oldu və xidmət kartını baş müha- 
sibin pəncərəsindən içəri uzatdı. Beş dəqiqədən sonra bankın 
bütün işçiləri növbəti təftişə gəlmiş müfəttişin göstərişlərinə 
əməl etmək üçün ora-bura qaçışırdılar. 

Müfəttiş mister C. Edqar Toddun çox təcrübəli olduğu üzə 
çıxdı. 

Öz işini tamamlayan müfəttiş şlyapasını başına qoydu və 
bankın prezidenti mister Uilyam R. Lonqlinin şəxsi kabinetinə 
daxil oldu. 

— Hə, işlər necədir? — Bill gurultulu səsini alçaldaraq uzada- 
uzada tənbəlcəsinə soruşdu. — Zövqünüzü oxşamayan bir şey 
axtarıb tapa bildinizmi? 

— Bankdakı hesabatlar qaydasındadır, mister Lonqli, — 
müfəttiş cavab verdi. — Verilən borclar da — təkcə bir hal istisna 
olmaqla — qaydaya uyğun tərtib edilmişdir. Amma bir dənə çox 
xoşagəlməz sənəd var ki, fikrimcə, onun sizi necə ağır vəziy- 
yətə sala biləcəyi heç ağlınıza da gəlmir. Tomas Mervin adlı 
birisinə elə ilk tələbinə əsasən ödənmiş on min dollar borcu 
nəzərdə tuturam. Qanuna əsasən o, nəinki fərdi şəxslərə ver- 
məli olduğunuz maksimal məbləği aşır, həm də ödəniş zamanı 
heç bir zəmanət və təminat verilməmişdir. Beləliklə, siz Milli B 
anklar barədə qaydaları ikiqat pozmusunuz və cinayət məsul- 
liyəti daşıyırsınız. Əgər bu barədə baş nəzarətçiyə məruzə 
etsəm — bunu etmək borcumdur – şübhəsiz, o, işi ədliyyə depar- 
tamentinə verəcək və sizi məhkəməyə cəlb edəcəklər. Gördü- 
yünüz kimi, vəziyyət çox ciddidir. 

Bill Lonqli fırlanan kreslosuna söykənərək oturmuş, əllərini 
boynunun ardına qoyub, uzun ayaqlarını irəli uzatmışdı. Vəziy- 
yətini dəyişmədən kreslonu azca fırladıb müfəttişin üzünə 

baxdı. Müfəttiş bankirin dodaqlarındakı mehriban təbəssümü, 
mavi gözlərindəki istehzadan xəbər verən qığılcımı sezdikdə 
təəccübləndi. О, vəziyyətin ciddiliyini dərk etsə də, zahiri 
görünüşündən bunu hiss etmək mümkün deyildi. 

— Əlbəttə, düz buyurursunuz, — Lonqli bir qədər təkəbbürlə 
dilləndi, — axı siz Tomas Mervini tanımırsınız. Bu borc barəclə hər 
şey mənə məlumdur. Onun təminatı yoxdur, lakin arada Tom 
Mervinin verdiyi söz var. Mən artıq çoxdan anlamışam ki, ada- 
mın verdiyi sözə güvənə bilərsənsə, bu, əsl zəmanətdir. Əlbət- 
tə, onu da bilirəm ki, hökumət başqa cür düşünür. Deməli, bu 
borcla bağlı Tom Mervini görməliyəm. 

Müfəttiş elə vəziyyətə düşdü ki, sanki, babasili şiddətlən- 
mişdi. O, qalın şüşələrin arxasından təəccüblə çöl bankirinə baxdı. 

— Bilirsiniz, — Lonqli, görünür, öz arqumentlərinin əsaslı 
olduğuna zərrə qədər də şübhə etmirdi, ona görə də iltifatla 
sözünə davam etdi, — Tom eşitmişdi ki, Rio-Qrandadakı Daş 
bərədə hər birinin qiyməti səkkiz dollara ikiillik mal-qara satılır. 
Fikrimcə, qoca Leandro Qarsio onları qaçaqmalçılıq yolu ilə 
sərhəddən keçirdiyindən, tez də başından eləmək istəyirdi. 
Kanzac-sitidə bu inəklərin hər birini aşağısı on beş dollara sat- 
maq olar. Tom bunu bilirdi, elə mən də. Əlində nağd altı min 
dolları var idi, mən də ona əlavə olaraq on min verdim ki, bu 
işi təşkil edə bilsin. Onun qardaşı Ed hələ üç həftə əvvəl mal- 
qaranı bazara çıxarıb. Yəqin, indilərdə qayıdar. Pulu gətirən kimi 
Tom borcunu ödəyəcək. 

Müfəttiş öz qulaqlarına çətinliklə inanırdı. Əslində, o, bütün 
bunları eşidən kimi poçta gedib baş nəzarətçiyə təcili teleqraf 
göndərməli idi. Amma o, bunu etmədi. Əvəzində təsirli və acı 
bir nitq söylədi. Düz üç dəqiqə danışdı və bankiri fəlakət qarşı- 
sında olduğuna inandıra bildi. Sonra isə xilasedici dar bir bacanı 
ona nişan verdi. 

— Bu gün axşam Xilldelə yola düşürəm, — o dedi, — oradakı 
bankı təftiş etməliyəm. Geri dönərkən Çapparozaya baş çəkəcə- 
yəm. Sabah düz saat on ikidə sizin bankda olacağam. Əgər 
həmin müddətə borc ödənərsə, hesabatda bu barədə heç nə 
göstərməyəcəyəm. Əks halda öz vəzifəmi yerinə yetirməliyəm. 

Sonra müfəttiş təzim edib getdi. 

Birinci Milli Bankın prezidenti kreslosuna sərələnib yarım 
saat yerindən tərpənmədi, sonra yüngül bir siqar çəkdi və 
Tomas Mervinin kontoruna yollandı. 

Parusin şalvar geyinmiş Mervin görünüşcə maldar olsa da, 
gözlərinin ifadəsi filosoflara məxsus xəyalpərəstlikdən xəbər 
verirdi. O, ayaqlarını masanın üstünə qoyaraq oturmuş, xam 
gön kəmərdən qırmanc düzəldirdi. 

— Tom, — Lonqli masaya söykənib soruşdu, — Eddən xəbər var? 

— Hələ ki yoxdur, — Mervin işinə davam edərək cavab verdi. 
— Yəqin, iki-üç gündən sonra gələr. 

— Bu gün bizim banka müfəttiş gəlmişdi, — Bill sözünə davam 
etdi. — Bütün künc-bucağı eşələdi, sənin borc kağızını görəndə 
şahə qalxdı. İkimiz də hər şeyin qaydasında olduğunu bilirik, 
amma Allah qorusun, bu, bank qaydalarını pozmaq deməkdir. 
Hesabıma görə, sən növbəti təftişə qədər borcu ödəməli idin, 
amma bu it oğlu heç kimin gözləmədiyi vaxtda peyda oldu. 
İndi əlimdə bir sentim də nağd pul yoxdur, yoxsa özüm sənin 
yerinə ödəniş edərdim. O, sabaha kimi vaxt verib, sabah, düz 
günorta vaxtı ya mən kağızla birlikdə pulu masanın üstünə 
qoymalıyam, ya da... 

— Ya da nə? – Mervin soruşduqda Billin dili dolaşdı. 

— Hə... görünür, o zaman Sem dayı məni hər iki ayağı ilə 
tapdayacaq. 

— Çalışaram pulları vaxtında çatdırım, — Mervin gözünü 
kəmərlərdən çəkmədən dedi. 

— Sağ ol, Tom, – Lonqli qapıya sarı çevrilib dedi. — Bilirdim 
ki, nə mümkündürsə, edəcəksən. 

Mervin qırmancı döşəməyə tullayıb şəhərdəki digər banka 
yollandı. Bu, Kuper və Kreqin şəxsi bankı idi. 

— Kuper, — Mervin şəriklərdən birinə müraciət etdi, — mənə 
on min dollar pul lazımdır. Bu gün, ya da uzağı sabah səhərə. 
Burada altmış min dollar dəyərində evim və torpaq sahəm var. 
Hələlik təminatım bunlardan ibarətdir. Amma hazırda bir əmə- 
liyyat edirəm və bu, bir neçə gündən sonra mənə söylədiyim- 
dən iki dəfə artıq qazanc gətirəcək. 

Kuper öskürməyə başladı. 

— Amma Allah xatirinə, imtina eləməyin, — Mervin dedi. 
— Bilirsiniz, mən on min dollar borc götürmüşəm - ilk tələblə 
qaytarmaq şərti ilə. İndi onu istəyirlər. Pulu tələb edən adamla 
on il düşərgələrdə, çöllərdə bir adyal altında yatmışıq. O, nəyim 
varsa, tələb eləyə bilər, mən də verərəm. Əgər desə ki damarla- 
rındakı bütün qanı mənə ver, rədd cavabı almaz. Ona bu pullar 
çox lazımdır. Başına yaramaz bir... nə isə, qısası, ona pul lazım- 
dır, mən də onu mütləq tapmalıyam. Kuper, siz ki bilirsiniz, 
mənim vədimə bel bağlamaq olar. 

— Şübhəsiz, — Kuper nəzakətlə cavab verdi. – Amma mənim 
şərikim var. Borclar barədə sərəncam verməkdə sərbəst deyi- 
ləm. Bundan başqa, ən etibarlı təminatınız olduğu halda belə sizə 
bir həftədən tez borc verə bilməyəcəyik. Elə bu gün pambıq 
tədarükü üçün Rokdellə, Mayers qardaşlarına on beş min dollar 
göndərdik. Pul aparan adam bu axşam rayli ilə yola düşür. Yəni 
kassamız müvəqqəti olaraq boşalmışdır. Sizə heç cür xidmət 
göstərə bilməyəcəyimizə görə çox təəssüflənirəm. 

Mervin kiçik, sadə bəzənmiş kontoruna qayıdıb yenidən qır- 
manc düzəltməklə məşğul olmağa başladı. Gündüz saat dörd- 
də o, Birinci Milli Banka gedib Bill Lonqlinin masasının qarşı- 
sında dayandı. 

— Bill, çalışaram axşama pulu sənə çatdırım. Çatdıra bilmə- 
səm, deməli, sabaha qaldı. Sənə bunu demək istəyirdim. 

— Yaxşı, Tom, — Lonqli halını pozmadan dedi. 

Axşam saat doqquzda Tom Mervin tirdən düzəldilmiş evin- 
dən gizlicə çıxdı. Ev şəhər kənarında yerləşirdi və çətin ki bu 
saatlarda burada kiməsə rast gəlmək olaydı. Mervinin başında 
ətəkləri endirilmiş şlyapa, belində iki dənə altıgülləli tapança 
var idi. O, kimsəsiz küçəni tələsik keçib, dəmiryoluna aparan 
qumlu yolla addımlamağa başladı. Şəhərdən iki mil aralıda, 
qatarlann su götürdüyü iri çənin yanında dayandı, sifətinin aşağı 
hissəsini qara rəngli ipək dəsmalla sarıdı və şlyapasını alnına 
endirdi. 

On dəqiqədən sonra Çapparozadan Rokdellə yola düşən 
axşam qatan çənin yaxınlığında sürətini azaltdı. 


— 

Mervin hər əlində bir tapança kolların arxasından çıxıb 
parovoza doğru götürüldü. Elə bu an iki uzun, qüvvətli əl onu 
arxadan qucaqlayıb yerdən qaldırdı və üzüstə otun üstünə atdı. 
Kiminsə qüvvətli dizi kürəyinə dirənmiş, dəmir barmaqları isə 
biləklərini sıxırdı. Maşinist su götürdükdən sonra qatar sürətini 
artıraraq gözdən itənə kimi onu uşaq təki bu vəziyyətdə tutub 
saxladılar. Buraxdıqları vaxt ayağa qalxıb qarşısında Bill Lonqlini 
gördü. 

— Tom, axı bu, lazım olduğundan artıq hərəkətdir, — Lonqli 
dedi. — Axşam Kuperlə görüşdüm və söhbətiniz barədə mənə 
danışdı. Sizə gələndə isə tapança İlə harasa tələsdiyinin şahidi 
oldum. Mən də səni izləməyə başladım. Hə, indi gedək evə. 

Onlar geri dönüb şəhərə doğgru yol aldılar. 

— Ağlıma başqa heç nə gəlmədi, — Tom bir qədər susduq- 
dan sonra dilləndi. — Sən borcunu tələb edirdin, mən də öz 
vəzifəmə əməl etməyə çalışırdım. Bəs indi necə olacaq, Bill? 
Əgər sabah səni ilişdirsələr, nə edəcəksən? 

— Bəs bu gün səni 1lişdirsəydilər, sən nə edəcəkdin? — Lonqli 
xəbər aldı. 

— Heç ağlıma da gəlməzdi ki, nə vaxtsa kolların arasında 
gizlənib qatar güdə bilərəm, — Mervin fikirli halda söylədi, — amma 
ilk tələblə borcun qaytarılması... bu, tamam ayrı məsələdir. Söz 
vermişəm, deməli, sözümün üstündə durmalıyam. Qulaq as, 
Bili, bu xəfiyyə başının üstünü alana kimi qarşıda hələ on iki 
saatımız var. Nəyin bahasına olursa olsun, bu pulu əldə 
etməliyik. Bəlkə, sınayaq... vay! Əzizim! Tom! Eşidirsən?.. 

Mervin ayağı tutduqca qaçmağa başladı. Lonqli də onun 
arxasınca. Amma elə bir hadisə baş verməmişdi, sadəcə, hara- 
dasa qaranlığın içində adama xoş təsir bağışlayan fit səsi eşidi- 
lirdi: kimsə cidd-cəhdlə “Kovboyun gileyi” adlı melanxolik 
mahnını fışqırıqlayırdı. 

— Bu mahnını təkcə o bilir, – Mervin qaça-qaça dedi. — Mərc 
gələrəm... 

Onlar artıq artırmanın qarşısında idilər. Tom təpiklə qapını 
açıb içəri girəndə ayağı otağın ortasına qoyulmuş çamadana 
ilişdi. Dərisi yanıb qaralmış, kvadratşəkilli çənəsi olan cavan bir 

oğlan üst-başı tamam toz içində çarpayıda uzanmışdı və qəh- 
vəyi rəngli siqar tüstülədirdi. 

— Necə oldu, Ed? — Mervin təngnəfəs soruşdu. 

— Belə də, hər şey qaydasındadır, — işgüzar gənc tənbəl- 
tənbəl cavab verdi. — Elə indicə gəlmişəm – onun yarısında. 
Hamısını yerbəyer etdim. Hər birini on beş dollardan. Ey, bəs- 
dir çamadanımı təpiklədini Onun içində iyirmi doqquz min 
“yaşıl” var, onlarla bir qədər mədəni davranmaq lazımdırl 

Görünür, kral və kraliçasız keçinmək mümkün deyil. Kral 
heybətli bir qoca İdi, o, altıgülləli tapançalar və şporlar gəzdirir, 
elə zil səslə çığırırdı ki, preriyanın zınqırovlu ilanları kaktus kolla- 
rının altındakı yuvalarında gizlənməyə tələsirdilər. Tacqoyma 
mərasiminə qədər onu Ben Şeptun çağırırdılar. Əlli minlərlə akr 
torpağa və elə bu miqdarda da mal-qaraya sahib olduqdan 
sonra — hətta özü belə sayını itirmişdi — onu mal-qara kralı 
O”Donnel adlandırmağa başladılar. 

Kraliça Laredadan olan meksikalı qadın idi. Yaxşı, mülayim 
həyat yoldaşı olduğundan Benə evin divarları arasında səsini o 
dərəcədə alçaltmağı təlqin etmişdi ki, daha o danışanda evdəki 
qab-qacaq sınıb yararsız hala düşmürdü. Ben kral olduqdan 
sonra qadın Espinoze rançosundakı qalereyada oturub qamış- 
dan həsir toxumağı sevirdi. Amma var-dövlət başlarından 
aşdıqdan sonra San-Antoniodan arabalarla yumşaq kreslolar və 
dəyirmi masalar gətirildi və o, qarasaçlı başını aşağı salıb 
Danainin taleyinə şərik oldu. 

““Le”se majeste™ -yə yol verilməsin deyə əvvəlcə kral və 
kraliça sizə təqdim olundu. Amma onlar “şahzadənin özünü 
itirməməsi və şirin özünü gicliyə qoyması barədə povest” adlan- 
dırılması mümkün olan bu hekayədə heç bir rol oynamırlar. 

Şahzadə sağ-salamat ömür sürən kral qızı Jozefa O`Donnel 
idi. Anasından ona ürəyiyumşadlıq və əsmər subtropik gözəllik 
miras qalmışdı. Əlahəzrət Ben O”Donneldən isə o, cəsarəti, 
aydın düşüncəni və insanları idarə etmək qabiliyyətini mənim- 
səyə bilmişdi. Bu ahəngdarlığa tamaşa etmək üçün dünyanın o 
başından belə durub buraya gəlməyə dəyərdi. lozefanın tələsik 
atdığı altı güllədən beşi ipin ucunda hərlənən tənəkə tomat 
qutusuna dəyirdi. O, ağ rəngli pişik balasını yöndəmsiz paltar- 
larla bəzəyə-bəzəyə saatlarla onunla əylənə bilərdi. Karandaşı 

1 Əlahəzrətin təhqir olunması (/7.) 

xoşlamayan qız min beş yüz qırx beş baş ikiillik dananın hər 
birini səkkiz dollar əlli sentə satarkən nə qədər mənfəət əldə 
etmək mümkün olduğunu şifahi hesablaya bilirdi. Espinoza 
rançosunun uzunluğu qırx, eni otuz mildir və bunun əsas hissə- 
sini icarəyə götürülmüş torpaqlar təşkil edir. lozefa at belində 
onun hər milini təftiş eləmişdi. Bu yerlərdə qızı hər kovboy tanı- 
yır və onun sədaqətli vassalı hesab olunurdu. Espinozanın 
kovboy dəstələrindən birinin başçısı Ripli Qivns onu ilk dəfə 
görən kimi kral ailəsi ilə qohum olmaq qərarına gəldi. Bu, 
özünə güvənmək idimi? Əsla yox. Sadəcə, o zamanlar Nueses 
məmləkətində hər adamı adam hesab edirdilər. Bir də ki “mal- 
qara kralı” titulunun, ümumiyyətlə, kral sülaləsinə aidiyyəti yox- 
dur. Onun sahibi, əsasən, mal-qara soyğunçuluğunda parlaq 
qabiliyyətinə görə bu tacı daşıyır. 

Bir dəfə Ripli Qivns itmiş birillik danalardan soraq tutmaq 
məqsədi ilə at belində “İki qarağac” rançosuna gedəsi oldu. 
Geri dönərkən gecikmişdi, Nueses çayının sahilindəki Ağ At 
bərəsinə çatanda artıq hava qaralırdı. Bərədən onun düşərgəsi- 
nə on altı mil, Espinoza rançosundakı malikanəyə isə on iki mil 
məsafə vardı. Qivns əldən düşmüşdü. Ona görə də bərədə 
gecələmək qərarına gəldi. 

Çay burada gözəl, balaca bir körfəz əmələ gətirmişdi. Sahil 
iri ağaclar və sıx kolluqlarla örtülmüşdü. Talanın körfəzdən əlli 
yardlıq hissəsində qıvrım meskit otları bitmişdi ki, bu da at üçün 
axşam azuqəsi, atlı üçünsə yataq ola bilərdi. Qivns atı hörüklə- 
yib yəhəraltını qurumağa qoydu. Oturub ağaca söykəndi və 
papiros eşdi. Birdən çayı əhatə edən cəngəllikdən gur və qəzəbli 
nərilti eşidildi. At təhlükə hiss etdiyindən yerindən tərpənib 
fınxırdı. Qivns papirosunu çəkə-çəkə kəmərini yerdən qaldırdı 
və hər ehtimala qarşı tapançanın barabanını fırlatdı. Böyük bir 
durnabalığı səs-küylə körfəzə doğru üzürdü. Balaca boz dovşan 
sıçrayıb pişik kimi pəncələri üstə oturdu və bığlarını tərpədərək 
məzəli şəkildə Qivnsə baxdı. At yenidən otları didməyə 
başladı. 

Şəfəq sönərkən — Meksika şirinin soprano oxuduğu vaxtda 
— ehtiyat tədbiri görmək xələl gətirməz. Bəlkə də, onun mahnısı 

cavan danaların və yağlı qoyunların nadir hallarda ələ düşmə- 
sindən bəhs edir, yaxud adamla tanış olmaq ehtirasından xəbər 
verirdi. 

Otun üstündə yoldan ötən birinin atdığı meyvə konservinin 
boş qutusu vardı. Onu görən Qivns sevincindən güldü. Yəhərə 
sarınmış gödəkcəsinin cibinə azca döyülmüş qəhvə qoymuşdu. 
Qara qəhvə və papiros! Kovboya daha nə lazımdır]! 

İki dəqiqənin içində Qivns balaca bir tonqal qaladı. Qutunu 
götürüb körfəzə getdi. Sahilə on beş addım qalmış sol tərəfdə 
otları didişdirən, belinə qadın yəhəri qoyulmuş at gördü. Düz 
suyun kənarında isə dizi üstə oturmuş Jozefa O“Donnel ayağa 
qalxmaq üzrə idi. O, elə indicə su içmişdi, ovcundakı qumu 
çırpıb əllərini təmizləyirdi. Qivns elə bu vaxt ondan əlli yard 
sağda — sakvistan budaqlarının altında gizlənmiş Meksika şirini 
gördü. Onun sarı gözləri aclıqdan alışıb-yanırdı: onlardan altı 
fut aralıda isə poynter" quyruğu kimi düz quyruq görünürdü. 
Yırtıcı bütün pişik cinsindən olan heyvanlar kimi arxa pəncələ- 
rinin üstündə yüngülcə yırğalanırdı. 

Qivns bacardığını elədi. Onun tapançası otun üstündə qal- 
mışdı və ona qədər otuz beş yard məsafə vardı. Qivns çığıra- 
çığıra özünü şirlə şahzadənin arasına atdı. 

Özünün danışdığına görə, döyüş qısa və bir az da nizamsız 
alındı. Döyüş yerinə yetişən Qivns iki zəif güllə səsindən sonra 
havada tüstü zolağı gördü. Sonra da yüz funtluq Meksika şiri 
onun üstünə yıxılıb oğlanı zərblə yerə sərdi. O necə çığırdığını 
yaxşı xatırlayır: “Burax, bu, qaydalara uyğun deyill”. Sonra isə 
üst-başı ota sürtülmüş, ağzı bulaşmış halda, qarağacın kötüyünə 
toxunan alnında iri şiş — soxulcan kimi sürünərək şirin altından 
çıxdı. Şir tərpənməz uzanmışdı. Pərt olmuş Qivns bunun kələk 
olduğundan şübhələnərək şiri yumruğu ilə hədələyib çığırdı: 
“Dayan, mən hələ səninlə...” — və elə bu an da özünə gəldi. 

Əvvəlki yerində sakitcə dayanan lozefa gümüş sağanaqlı 
otuz səkkiz kalibrli tapançasını yenidən doldururdu. Bu dəfə 
ondan xüsusi sərrastlıq tələb olunmamışdı: yırtıcının başı ipin 
ucunda yırğalanan tomat qutusundan daha asan nişangah idi. 


1 Poynter — hamartüklü tula cinsi 


ŞAHZADƏ VƏ PUMA 


Qızın dodaqlarına və qara gözlərinə qonmuş təbəssüm lovğa- 
lıqdan xəbər verirdi. Uğursuz rıitsar — xilaskar cəngavər müvəf- 
fəqiyyətsizliyə uğradığından qəlbinin necə alışıb-yandığını hiss 
edirdi. Onun arzuladığı şey gör harada başına gəlmişdi... 
Amma bütün bunlar Kupidon bürcünün yox, Momus bürcünün 
altında baş vermişdi. Görünür, qalmaqalçı, səssiz gülüşlə dolu 
satira meşədə — elə bumumuzun ucunda imiş. Bu, “Senyor Qivns 
və onun müqəvva şirlə məzəli döyüşü” vodevilindən savayı bir 
şey deyildi. 

— Sizsiniz, mister Qivns? — lozefa özünəməxsus asta, üzün- 
tülü səslə soruşdu. — Çığırmaqla, az qala, mənim atəş açma- 
gıma mane olacaqdınız. Yıxılanda başınız əzilməyib ki? 

— Əsla, — Qivns sakit səslə cavab verdi. — Heç ağrıtmadı da. 

O, utana-utana əyilib öz gözəl şlyapasını heyvanın altından 
dartıb çıxartdı. Şlyapa əzilib elə hala düşmüşdü ki, sanki, onu 
məxsusi olaraq hansısa komik nömrə üçün hazırlamışdılar. 
Sonra o, dizi üstə çöküb ağzı açıq qalmış şirin qəzəbli başını 
nəvazişlə sığalladı. 

— Bədbəxt qoca Billl — kədərli halda ucadan söylədi. 

— Nə? – Jozefa sərt səslə soruşdu. 

— Sizin, əlbəttə, xəbəriniz yox idi, miss Jozefa, — Qivns ürə- 
yinin böyüklüyü kədərini üstələyən adam kimi dilləndi. — Siz 
günahkar deyilsiniz. Mən onu xilas etmək istəyirdim, amma sizi 
xəbərdar etməyə yubandım. 

— Kimi xilas etmək istəyirdiniz? 

— Billi deyirəm. Bütün günü onu axtarmışam. Axı o, düz iki 
il bizim düşərgənin sevimlisi olub. Bədbəxt qocal Heç dovşan- 
ları belə incitməzcli. Uşaqlar eşitsələr, dəli olacaqlar. Amma 
sizinlə oynamaq istədiyini haradan biləcəkcliniz ki... 

lozefanın ona inadla dikilmiş qara gözləri qəlbini odladı. 
Ripli Qivns bu sınağa tab gətirdi. O, dayanıb fikirli-fikirli tünd- 
şabalıdı, qıvrım saçlarını qarışdırdı. Gözlərinə kədər çökmüşdü, 
qara sifətindən qüssə oxunurdu. Jozefa təlaşa düşdü. 

— Sizin istəkliniz burada nə gəzirdi? — sonuncu dəlilinə 
əsaslanaraq soruşdu. — Axı Ağ At bərəsinin yaxınlığında heç bir 
düşərgə yoxdur. 

— Bu quldur hələ dünən düşərgədən qaçıb, — Qivns səlis 
cavab verdi, — təəccüblüdür, necə olub ki, koyotlar onu qorxut- 
mayıblar? Bilirsiniz, keçən həftə bizim mehtər Cim Vebster 
düşərgəyə teryer cinsindən olan bir küçük gətirmişdi. Bu 
küçük, demək olar ki, Billin həyatını zəhərə döndərdi: o, bütün 
düşərgə boyu Billi qovur, arxa pəncələrini saatlarla çeynəyirdi. 
Hər gecə Bill küçükdən gizlənərək uşaqlardan birinin adyalının 
altına soxulub orada yatırdı. Görünür, əli hər yerdən üzülüb, 
yoxsa qaçmazdı. O, həmişə düşərgədən uzaqlaşmaqdan qor- 
xardı. 

Jozefa qəzəbli heyvanın cəsədinə baxdı. Qivns onun bir 
zərbə ilə birillik dananı öldürməyə qadir pəncəsini nəvazişlə 
şappıldatdı. Qızın sarışın sifəti al-qırmızı rəng aldı. Görəsən, bu, 
əsl ovçunun layiq olmayan ovu öldürdüyü vaxt keçircliyi xəcalət 
hissi idimi? Baxışları mülayimləşdi, aşağı endirdiyi kirpiklərin- 
dən isə sevincə bürünmüş istehza süzülməyə başladı. 

— Mən çox təəssüflənirəm, — qız dedi, — amma o, elə 
nəhəng idi və elə hündürə tullandı ki... 

— Bədbəxt Bill acıbmış, — Qivns ölünü müdafiə etməyə 
tələsdiyindən onun sözünü kəsdi. — Biz düşərgədə onu yedi- 
rəndə həmişə tullanmağa məcbur edərdik. O, bir tikə ət almaq 
üçün torpağın üstünə yıxılıb yumalanardı. Sizi görəndə ona 
yemək verəcəyinizi düşünüb. 

lozefanın gözləri birdən bərəldi. 

— Axı mən sizi də güllələyə bilərdiml — qız ucadan söylədi. 
— Siz bizim aramıza tullandınız. İstəklinizi xilas etmək naminə öz 
həyatınızla risk edirdiniz! Bu çox gözəldir, mister Qivns. Hey- 
vanları sevən adamlar mənim xoşuma gəlir. 

Bəli, bu an qızın gözlərindən heyranlıq oxunurdu. Nəhayət, 
rüsvayçı sonluğun xarabalığında qəhrəman doğulmuşdu. Qivn- 
sin üzünün ifadəsi “Heyvanlara havadarlıq cəmiyyəti”ndə ona 
yüksək mövqe vəd edirdi. 

— Mən onları həmişə sevmişəm, — o dilləndi, — atları, itləri, 
Meksika şirlərini, inəkləri, alliqatorları... 

— Alliqatorları görməyə gözüm yoxdur! — jozefa tələsik etl- 
razını bildirdi. — Sürünən, çirkli məxluqlardırl 





ŞAHZADƏ VƏ PUMA 


— Məgər mən “alliqatorları” söylədim? — Qivns sözünə 
düzəliş etdi, — doğrusu, antilopu nəzərdə tuturdum. 

lozefanın vicdanı onu bir az da dərinə getməyə məcbur 
etdi. O, məyus halda əlini irəli uzatdı. Gözlərində yaş damcıları 
parladı. 

— Xahiş edirəm, məni bağışlayın, mister Qivns. Axı mən 
qadınam: əvvəlcə, təbii ki, qorxmuşdum. Billi güllələdiyimə 
görə çox təəssüflənirəm, lap çox. Siz, bəlkə də, təsəvvür edə 
bilmirsiniz necə xəcalət çəkirəm. Bilsəydim, heç vaxt belə bir iş 
görməzdim. 

Qivns qızın uzanmış əlini ovcunun içinə aldı. O, alicənablığı 
Billin itirilməsindən doğan kədərə qalib gələnə kimi qızın əlini 
buraxmadı. Nəhayət, məlum oldu ki, qızı bağışlayıb. 

— Xahiş edirəm, daha bu barədə danışmayın, miss Jozefa. 
Bill öz görkəmi ilə hər qızı qorxuya sala bilərdi. Mən uşaqları 
birtəhər başa salaram. 

— Doğrudan? Siz mənə nifrət etməyəcəksiniz ki? — Jozefa 
inamla ona bir qədər də yaxınlaşdı. Qızın gözləri nəvazişlə, 
hətta çox böyük nəvazişlə dolu idi və bu gözlərə məftunedici 
bir sükut çökmüşdü. — Mən kimliyindən asılı olmayaraq, pişi- 
yimi öldürən adama nifrət edərdim. Həyatınızı riskə qoymaqla 
onu xilas etməyə cəhd göstərməyiniz sizin tərəfinizdən çox 
cəsur və təqdirəlayiq hərəkətdirl Çox az, çox az adam belə 
hərəkət edərdil 

Məğglubiyyətdən doğan qələbə! Dramaya çevrilmiş модем 
Eşq olsun sənə, Ripli Qivns! 

Gün batmışdı. fozefanın malikanəyə tək getməsinə, əlbəttə, 
yol vermək olmazdı. Qivns tənəli baxışlarına baxmayaraq, yeni- 
dən atını yəhərləyib qızla gedəsi oldu. Onlar atlarını yumşaq 
çəmənlikdə yanaşı çapırdılar — şahzadə və heyvanları sevən 
adam. Preriyanın qoxusu — bərəkətli torpağın və gözəl çiçəklə- 
rin ətri onları şirin xəyalların qoynunda uçururdu. Uzaqda — 
təpənin üstündə koyotların səsi eşidilirdi. Heç nədən qorxmağa 
dəyməz! Amma hər halda... 

lozefa ilə Qivns yanaşı gedirdilər. Qızın balaca əli, elə bil, 
nəsə axtarırdı. Qivns əli tutdu. Atlar da ayaqlarını bir atırdılar. 


"- 

Əllər yavaş-yavaş bir-birinə qovuşdular və onlardan birinin 
sahibi dilləndi: 

— Mən əvvəllər heç vaxt qorxmamışam, — lozefa söylədi, 
— amma özünüz fikirləşin, əsl vəhşi şirlə rastlaşmaq necə qorxu- 
ludur! Bədbəxt Bill! Məni ötürdüyünüzə görə çox şadaml.. 

O“Donnel qalereyada oturmuşdu. 

— Allo, Rip! — o çığırdı. — Sənsən? 

— O, məni ötürürdü, – Jozefa dedi. — Yolu itirdiyimdən gecik- 
mişdim. 

— Son dərəcə məmnunam, - mal-qara kralı bildirdi. — Gecəni 
burada qal, Rip, düşərgəyə sabah gedərsən. 

Amma Qivns qalmaq istəmədi. O, düşərgəyə getmək qəra- 
rına gəldi. Öküz sürüsünü sübh tezdən ötürmək lazım idi. O, 
üzr istəyib atın belinə sıçradı. 

Bir saat sonra çıraqlar söndürüldüyü zaman Jozefa gecə 
köynəyində qapiya yaxınlaşıb, kərpic döşənmiş dəhlizdən uca 
səslə kralı səslədi: 

— Qulaq as, atacan, sən “Qulağıkəsik iblis” adlı Meksika 
şirini xatırlayırsan? Mister Martinin qoyun çobanı Qonsolesi və 
Salado rançosunda əlli buzovu parçalayan şiri nəzərdə tuturam. 
Bu gün onunla Ağ At bərəsinin yaxınlığında hesablaşdım. 
Yerindən sıçramaq istəyəndə mən öz otuz səkkiz kalibrli 
silahımdan atəş açıb ona iki güllə vurdum. Qoca Qonsales öz 
maçetesi1 ilə onun sol qulağını eybəcər hala salmışdı, ondan 
tanıdım. Sən özün də belə sərrast atəşə qol qoymazdınmı, ata? 

— Sən mənim qoçaq qızımsanl — Ben Şeptun zülmət içində 
olan kral otağından gurultulu səslə dilləndi. 


1 Мас̧еге — iri Meksika bıçağı 


RANÇODA SANATORİYA 


Əgər siz rinqlərin xronikasını izləmisinizsə, bu hadisəni 
asanlıqla yadınıza sala bilərsiniz. Doxsanıncı illərin əvvəlində 
sərhəd çaylarından birinin qarşı sahilində çempionun bu ада 
iddiası olan adamla cəmi bir dəqiqə və bir neçə saniyəlik 
görüşü oldu. 

Çox qısa bir döyüş – nadir hadisə və rəsmi aldanış. Belə ki, 
O, əsl idmanın qədir-qiymətini bilənlərin ümidlərini boşa çıxar- 
dı. Reportyorlar ondan mümkün olduğu qədər çox qoparmağa 
çalışırdılar. Amma onların quraşdırdıqlarını çıxsaq, döyüş çox 
maraqsız təsir bağışlayırdı. Çempion öz qurbanını, sadəcə, 
döşəməyə sərdi və arxasını ona çevirib bağırdı: “Bilirəm ki, bu 
meyit bir də ayağa qalxmayacaq”. Sonra dor ağacı təki uzun 
qolunu əlcəyi çıxarmaq məqsədi ilə sekundanta uzatdı. 

Bununla da o məqama aydınlıq gəlir ki, növbəti günün 
səhəri dan yeri ağarar-ağarmaz əyinlərində dəbli jilet olan və 
rəngbərəng qalstuk bağlamış məyus centlmenlər dəstəsi San- 
Antonio vağzalında pulman ҹас̧опипдап yerə tökülüşdü. “Sisəy” 
Nak-Qayrın düşdüyü acınacaqlı vəziyyət qismən bununla izah 
olunur: o, vaqondan yerə sıçrayanda platformanın üstünə yıxılıb 
San-Antonio sakinlərinin eşitməyə vərdiş etdiyi xırıltılı səslə 
öskürməyə başladı. Bu hadisə o zaman baş verdi ki, Nueses 
mahalından olan maldar Kertis Reydler — Allah ona yar olsun! — 
səhər şəfəqinin solğun işığında platformanın üstündən keçirdi. 

Maldar səhər tezdən oyanmışdı. Evə tələsdiyindən cənub 
istiqamətində hərəkət edən qatara yetişmək istəyirdi. İdmanın 
uğursuz havadarının yanında dayanıb texaslılara məxsus üzücü 
tələffüzlə soruşdu: 

— Nə olub, özünü pis hiss edirsən, zavallı? 

“Sisəy” Mak-Qayr — yüksək dərəcəli keçmiş boksçu, jokey, 
kələkbaz, barların və idman klublarının daimi müştərisi — onu 
“zavallı” adlandıran adama acıqla baxclı. 


1 

— Sürüş buradan, Teleqraf Dirəyi, — xırıltılı səslə dedi. — Mən 
hələ zəng eləməmişəm. 

Yenidən başlanan öskürək onu üzü üstə çevrilməyə məcbur 
etdiyindən taqətsiz halda yük arabasına söykəndi. Səbirlə öskü- 
rəyin keçməsini gözləyən Reydler platformaya qalaqlanmış ağ 
şlyapalara, qısa paltolara və qalın siqarlara nəzər saldı. 

— Sən, yəqin, şimaldansan, oğul? — öskürək səngiməyə baş- 
ladığı zaman soruşdu. — Boksa baxmağa gəlmişdin? 

— Boks! — Mak-Qayr donquldandı. — Topaldıqaç oyunu idi? 
Onu bir zərbə ilə həkim xəstəni məzara göndərdiyindən daha 
tez döşəməyə sərərdim. Boks! — O çeçəyib öskürdü, sanki, mal- 
dar üçün deyil, ürəyini boşaltmaq naminə danışırdı: — Düzgün 
uduş! Yox bir, məni bir də bu qarmaqla tuta bilməzsən. Belə 
tələ yeminə Rokfellerin özü də tüpürər. Birə qarşı beş. Korkalı 
bu oğlan üç raunda tab gətirə bilmədi — gör mən kimə pul qoy- 
muşaml Hamısını qoydum, axırıncı sentə qədər... artıq Cim 
Dileni ilə Otuz yeddinci küçədəki alış-veriş etdiyim gecə Koba- 
kında taxta kəpəyinin iyini hiss edirəm. Birdən... hə, Teleqraf 
Dirəyi, heç olmasa, siz söyləyin: öz sərvətini iki sarsağın döyü- 
şünə sərf etmək üçün adam nə dərəcədə yaramaz olmalıdır? 

— Bir şey ki həqiqətdir, daha nə demək olar, — qüdrətli mal- 
dar dedi. — Pullar artıq puça çıxıb. Sən isə, oğul, yaxşı olardı ki, 
mehmanxanaya gedəsən. Bu, pis öskürəkdir. Ağciyərindir? 

— Hə, çətin ki məndən əl çəksinl — cavabı eşidildi. — Artıq 
ləzzət almışam. Qoca yapalaq dedi ki, buna yarım il dözərəm, 
bəlkə də, bir il — əgər allyuru" dəyişib, cilovu əlimdə saxlaya- 
ramsa. Bax elə buna görə ağlımı başıma cəm etmək üçün hara- 
dasa oturmaq qərarına gəldim. Bəlkə, elə bu səbəbdən birə 
qarşı beş olduğu halda risk etdim. Min dollar dəmir pul ehtiya- 
tım var idi. Uduş olduğu təqdirdə Dileninin kafesi də mənə 
qalacaqdı. Kimin ağlına gələrdi ki, bu qanmazı elə birinci raund- 
da yerə sərəcəklər? 

— Hə, səninki gətirməyib, — Reydler, Mak-Qayrın arabaya 
söykənmiş incə vücudunu nəzərdən keçirdi. — İndi isə, mehman- 
xanaya gedib dincəl. Burada “Mencer” var, “Maverik” var... 


1 Allyur — yorğa at 


RANÇODA SANATORİYA 


— “Beşinci küçə” də var, “Voldorf-Astoriya” da var, — Mak- 
Qayr onu yamsıladı. — Siz eşitmədiniz nə dedim? Mən yanıb kül 
olmuşam. Əynimdəki bu şalvardan və on sentdən başqa heç 
nəyim yoxdur. Bəlkə, Avropaya yollanmağın, ya da şəxsi yax- 
tamda səyahətə çıxmağın mənə daha çox xeyri olar?.. Ey, 
mənə qəzet verin! 

O, on sentini qəzet satan oglanın üstünə atıb “Ekspress” 
götürdü və kürəyini arabaya rahat söykəyib, fərasətli mətbuatın 
var gücü ilə bəzədiyi Vaterloo barədə hesabatlarla tanış olmağa 
başladı. 

İri qızıl saatına baxan Kertis Reydler əli ilə Mak-Qayrın çiy- 
ninə toxundu. 

— Gedək, oğul, — dedi. — Qatarın gəlməsinə üç dəqiqə qalır. 

Kinayəli danışmaq, görünür, Mak-Qayrın qanında idi. 

— Sizə nə olub axı, mən bir qara qəpiyim də olmadığını söy- 
lədim, yoxsa bir dəqiqə keçməmiş qumarda bank udmağımın, 
yaxud mərcdə qələbə çalmağımın şahidi olmusunuz? Yolunuza 
davam edin, dostum. 

— Mənimlə rançoma gedəcəksən və sağalana qədər orada 
yaşayacaqsan, — maldar dedi. — Yarım ildən sonra xəstəliyin 
yadından çıxacaq, balaca. — Bir əli ilə Mak-Qayrı qaldırıb qatara 
sarı apardı. 

— Bəs əvəzini nə ilə ödəyəcəyəm? — Mak-Qayr onun əlindən 
çıxmaq üçün azca səy göstərərək soruşdu. 

— Ödəmək? Nəyə görə? — Reydler təəccübləndi. Onlar 
karıxmış halda bir-birinə baxdılar. Hər ikisinin fikri öz oxu və 
oxunun əksi istiqamətində fırlanan konusşəkilli dişli ötürücülərin 
çarxları kimi dolaşmağa başladı. 

Cənuba gedən qatarların sərnişinləri maraqla bu cütlüyə 
baxır və əksliklərin bu dərəcədə nadir uyğunluğuna təəccüblə- 
nirdilər. Mak-Qayrın boyunun uzunluğu beş fut bir düym olardı. 
Xarici görünüşünə görə o, Dublinin, bəlkə də, elə İokoqamanın 
sakini ola bilərdi. İti baxışları, sivri yanağı və çənəsi, arıq, məğ- 
rur sifətində çapıqları, çoxlu əngəl işlərdən xəbər verən cılız və 
möhkəm bədəni olan və eşşəkarısı kimi dalaşqan olan bu oğlan 
bu yerlər üçün yeni və yaxud qeyri-adi hadisə deyildi. Reydler 

isə ayrı mühitdə böyümüşdü. Altı fut iki düym boyu, enli kürək- 
ləri olan Reydler, necə deyərlər, safqəlbli bir insan idi. Qərb və 
cənub, sanki, onda birləşmişdi. Bu cür tiplər rəsm əsərlərində 
çox az təsvir olunurlar. Çünki bizim rəsm qalereyalarımız çox 
miniatür idi, kinematoqrafiya isə Texasda hələ geniş vüsət 
almamışdı. Reydler kimi yekəpər bir kişinin obrazını yaxşı təsvir 
etmək üçün yalnız çox nəhəng, rahat, sadə və çərçivəyə sığma- 
yan freska lazım idi. 

Ekspress onları sürətlə cənuba doğru aparırdı. Preriyanın 
yaşıl düzənlikləri meşəni yarıb, geniş sahələrə səpələnmiş ağac- 
ların baş-başa verib əmələ gətirdiyi qaranlığa qovuşurdu. Bura 
İnək krallarının mülkü olan rançolar ölkəsi idi. 

Mak-Qayr küncə sıxılaraq oturmuşdu və maldarın sözlərinə 
böyük inamsızlıqla qulaq asırdı. Onu, Allah bilir, haraya çəkib 
aparan bu nəhəng qoca, görəsən, nə oyun oynamaq fikrinə 
düşüb? Mak-Qayrın ağlına ən az gələn fikir qocanın təmənnasız 
yaxşılığı ola bilərdi. “O, fermer deyil, — əsir düşündü, — kələkbaza 
da oxşamır. Görəsən, bu hərif kimdir? Bax a, “Sisəy”, onun 
kartlarına nişan vurulmayıb ki? indi istəsən də, istəməsən də, ayrı 
yolun yoxdur. Sənin tez inkişafda olan vərəmin, bir də cibində 
beş sentin var. Belə ki, yerində sakit otur. Sakit otur və gör onun 
niyyəti nədir”. 

San-Antoniodan yüz mil aralıda — Rinkonada qatardan 
düşüb Reydleri stansiyada gözləyən tarataykayal oturdular. 
Mənzilbaşına çatana qədər otuz mil gedəsi oldular. Görünür, 
səyahətin məhz bu hissəsi ürəyi şübhə ilə dolu Mak-Qayra 
əsirliyinin əsl mahiyyətini aça bildi. Onlar məxmər təkərlər 
üstündə firavanlıq içində mürgüləyən savanna” boyunca hərə- 
kət edirdilər. Bir cüt sürətli ispan atı usanmadan löhrəm yeriyir, 
hərdən isə öz təşəbbüsləri ilə dördayaq çapırdılar. Hava adamı 
şərab kimi kefləndirir, mədən suyu kimi sagğlamlaşdırırdı və 
səyahətçilər hər bir udumda tarla çiçəklərinin xoş ətrini ciyərlə- 
rinə çəkirdilər. Yol otların arasında azca itdiyindən Reydlerin 
mahir əlləri ilə idarə olunan taratayka yaşıl çöl dalğalarının üstü 


1 Taratayka — ikitəkərli araba 
2 Savanna — seyrək ağaclar və kolluq olan düzənlik 

ilə üzürdü. Uzaqdan zorla gözə çarpan hər meşə zolağı nişan 
ağacı rolunu oynayır, təpələrin hər əyriliyi isə üfüqdə istiqaməti 
müəyyənləşdirərək məsafəni göstərirdi. Oturacağa qısılan Mak- 
Qayr isə qaşqabaqlı və inamsız halda diqqətlə maldara baxır, 
ətraflardakı kimsəsiz səhradan başqa gözünə kimsə görün- 
mürdü. 

“Görəsən, niyyəti nədir? — bu fikir onu rahat buraxmırdı. — Bu 
yekəpərin nə fırıldağı var axı?” 

Yalnız üfüq xəttinin dördüncü ölçüsü ilə hüdudlanmış ucu- 
bucağı görünməyən səhranın qoynunda Mak-Qayr insanlara 
darısqal şəhər məhəllələrinin sakinlərinə məxsus nəzərlərlə 
baxırdı. 

Кеудег bir həftə əvvəl preriyada atla getdiyi vaxt naxırdan 
ayrı düşmüş, yanıqlı-yanıqlı mələyən düyə ilə rastlaşmışdı. 
Reydler tələsmədən əyilib bu bədbəxti yəhərin üstünə qaldırmış 
və gətirib rançodakı kovboyların himayəsinə vermişdi. Mak- 
Qayr haradan bilsin ki — bir də axı bu, onun ağlına necə yerləşə 
bilərdi — o da Reydlerin gözündə, təxminən, həmin düyəyə — 
xəstə, kiminsə qayğısına ehtiyacı olan kimsəsiz məxluqa bən- 
zəyir. Reydler görəndə ki kömək edə bilər, bu, ona kifayət edir- 
di. Onun düşüncəsinə görə, bütün bunlar məntiqli, deməli, 
həm də düzgün hesab oluna bilər. Reydlerin təsadüfən San- 
Antonioda rast gəldiyi Mak-Qayr hesabca yeddinci naxoş idi. 
Bu şəhərin dansqal küçələrində minlərlə xəstə vərəmclən əzab 
çəkirdi. Maldarın beş qonağı sağalana və gözlərində minnət- 
darlıq yaşı qonaqpərvər ev sahibi ilə vidalaşana kimi Solito 
rançosunda yaşayacaqdı. Altıncı buraya bir az gec gəlib düş- 
müşdü. Amma əzabdan qurtardıqdan sonra bağın sakit guşə- 
sində — qollu-budaqlı ağacın altında əbədi rahatlıq tapmışdı. 

Buna görə də tarataykanı eyvana yaxın sürən Reydler hima- 
yəçisi olduğu xəstəni əsgi düyünçəsi kimi qaldırıb verandada 
yerləşdirəndə гапс̧ода heç kim təəccüblənmədi. 

Mak-Qayr vərdiş etmədiyi mənzərəyə ötəri nəzər saldı. 
Solito rançosundakı bu ev mahalda ən yaxşı ev sayılırdı. Ev 
atlarla yüz mil uzaqlıqdan gətirilmiş kərpicdən tikilmişdi. Amma 
o, birmərtəbəli olub dörd otaqdan ibarət idi, torpaq sahəsi və 

“qalereyka” adlanan veranda ilə əhatə olunmuşdu. Atların, 
itlərin, yəhərlərin, arabaların, bir sözlə, kovboy həyatına məxsus 
əşyaların müxtəlif çeşidləri müflis olmuş idmançının paytaxt 
sakinlərinə xas düşüncələrini alt-üst etdi. 

— Budur, artıq evdəyik, — Reydler sevincək dedi. 

— Hə, amma çox uzaq yerdir! — Mak-Qayr öskürəkdən qıc 
olmuş vəziyyətdə verandanın döşəməsinə sərildi. 

— Çalışarıq yerin rahat olsun, oğul, — ev sahibinin mülayim 
səsi eşidildi. — Evimiz dəbdəbəli olmasa da, genişdir, sizə də 
elə bu lazımdır. Bu da otağınız. Nə lazım olsa, utanma, soruş. 

Reydler Mak-Qayrı evin şərq tərəfində yerləşən otağına 
apardı. Döşənməmiş döşəmə təmiz yuyulmuşdu. Sərin külək 
pəncərələrin ağ pərdələrini yellədirdi. Otağın ortasında yırğala- 
nan böyük kreslo, iki adi stul və üstündə qəzetlər, tənbəki çubuq- 
ları, tənbəkilər, şporlar, tüfəng patronları qalaqlanmış uzun masa 
qoyulmuşdu. Divarlardan yaxşı aşılanmış bir neçə maral və bir 
dənə də nəhəng, qara qaban başı boylanırdı. Küncdə qatlanan 
geniş parusin çarpayı yerləşdirilmişdi. Solito rançosundakı 
qonaq otağı bütün mahal sakinlərinin gözündə şahzadəyə layiq 
iqamətgah sayılırdı. Mak-Qayr onu gördükdə hırıldadı. Cibin- 
dən beş sent çıxarıb tavana sarı tulladı. 

— Elə bilirsiniz pul məsələsində yalan danışıram? İndi, istə- 
səniz, üst-başımı da axtara bilərsiniz. Bu, sərvətimin axırıncısı 
idi. Yaxşı, bəs bunların haqqını kim ödəyəcək? 

Reydlerin aydın, boz gözləri çallaşmış qaşlarının altından 
düz Mak-Qayrın qara, xırda gözlərinə zilləndi. O, bir qədər sus- 
duqdan sonra halını pozmadan dedi: 

— Sən hər dəfə pul barədə danışanda xətrimə dəyirsən, 
oğul. Bir dəfə dedin, kifayətdir. Mən qonaqlardan pul götürmü- 
rəm. Adətən, onlar da pul təklif etmirlər. Şam yeməyi yarım 
saatdan sonra hazır olacaq. Bax, buradakı bardaqda su var, 
qalereyada asılmış o biri qırmızı bardaqda isə içməli sərin su 
qoyulub. 

— Bəs zəng haradadır? — Mak-Qayr ətrafı nəzərdən keçirərək 
soruşdu. 

— Zəng? O, nəyinə gərəkdir? 

— Zəng etmək üçün... Nəsə lazım olanda. Mən ki bacarmı- 
ram... qulaq asınl — o, birdən qəzəblə bağırdı. — Məni buraya 
sürüyüb gətirməyi xahiş etməmişəml Sizdən pul istəməmişəml 
Sizdə mərhəmət hissi oyatmaq niyyətim olmayıb — özünüz 
mənə qəmiş oldunuz! Mən xəstəyəm! Hərəkət edə bilmirəm! 
Amma buranın əlli milliyində nə xidmətçi var, nə də kokteyl! 
Oh, ilahil Mən nə bəlaya düşdüml — Mak-Qayr taxta uzanıb 
təlaş içində hönkür-hönkür ağlamağa başladı. 

Reydler qapıya yaxınlaşıb, xidmətçini çağırdı. Düzqamətli, 
iyirmiyaşlı qırmızıyanaq meksikalı cəld otağa daxil oldu. 
Reydler onunla ispan dilində danışmağa başladı. 

— İllario, xatırlayırsansa, payızdan etibarən San-Karlos düşər- 
gəsində vaquero vəzifəsində də çalışacağına söz vermişdim? 

— Sİ, Sesor, cənabınızın əmri belə idi. 

— Onda qulaq as. Bu Sesorito — mənim dostumdur. Bərk 
xəstədir. Ona xidmət edəcəksən. Onun yanında ol və bütün 
göstərişlərinə əməl et. Bu işə qayğı və dözüm göstərmək lazım 
gələcək. Sağaldıqdan, ya da... sağaldıqdan sonra səni vaquero 
yox, de lya Pedras rançosunda mayordomof təyin edəcəyəm. 
Yesta bueno?” 

— Sİ, si, mil gracias, SesorP — İllario minnətdarlıq əlaməti 
olaraq bir dizini yerə qoymaq istəyəndə Reydler ayağı ilə onu 
zarafatyana itələyib donquldandı: 

— Yaxşı, yaxşı, balet nömrələri lazım deyil... 

On dəqiqədən sonra İllario Mak-Qayrın otağını tərk edib 
Reydlerin qarşısında dayandı. 

— Kiçik Sesor, — dedi, — sizə təzim edir (Reydler bu çıxışı İlla- 
rionun lütfkarlığının hesabına qeydə ala bildi) və xahiş edir ki, 
ona doğranmış buz, isti vanna, qızardılmış çörək, ingilis arağı, 
bütün pəncərələrin örtülməsi, bərbərin çağırılması, bir qutu 
“Nyu-York repald” siqareti gətirilməsini və teleqram göndər- 
mək istədiyini sizə çatdırım. 

Reyciler aptek şkafından bir şüşə viski çıxardı. 
1 Atlara baş mehtər (isp.) 


? Yaxşı? (isp.) 
3 Bəli, bəli, sağ olun, Senyor! (isp.) 

— Budur, apar ver ona, — dedi. 

Solito rançosunda terror rejimi belə tətbiq olundu. İlk 
həftələr Mak-Qayr ucqar otlaqlardan Reydlerin sonuncu nailiy- 
yətinə tamaşa etmək üçün gələn kovboyların qarşısında ağına- 
bozuna baxmadan özünü tərifləyir, lovğalanırdı. Mak-Qayr 
onlar üçün yeni hadisə idi. O, müdafiənin və hücumun bic 
fəndləri ilə lovgalanır və kovboyları boks sənətinin incəliklərin- 
dən agah edirdi: peşəkar idmançıların həyatının gizli tərəflərindən 
danışırdı. Onun jarqon sözlərlə dolu nitqi kovboyları heyrət- 
ləndirir və əməlli-başlı əyləndirirdi. Hərəkətləri, qəribə ədaları, 
dilindəki qaba sözlər və prinsipləri ilə Mak-Qayr onları ovsun- 
lamışdı. Sanki, başqa aləmdən təşrif gətirmiş məxluq 141, 

Qəribə də olsa, düşdüyü yeni aləm onun üçün, elə bil, möv- 
cud deyildi. O, kərpiclər və əhənglər dünyasından gəlmiş 
mükəmməl bir eqoist idi. Ona elə gəlirdi ki, tale onu mənasız 
bir aləmə tullayıb və burada təkəbbürlü reminissensiyalarının 
bir neçə dinləyicisindən savayı heç nə əldə edə bilməyib. Nə 
preriyanın günəş şəfəqinə qərq olmuş sərhədsiz düzənlikləri, 
nə də aylı gecələrin əsrarəngiz sakitliyi qəlbini riqqətə gətir- 
mirdi. Avroranın ən parlaq rəngləri belə onu idman fumalının 
çəhrayı səhifələrindən ayıra bilmirdi. Cansıxıcı söhbətlər devizi, 
Otuz yeddinci küçədəki tənbəki isə səylərinin nəticəsi idi. 

İki aydan sonra səhhətinin pisləşməsindən şikayətlənməyə 
başladı. O, bu andan etibarən Solito rançosu üçün bəlaya, taun 
xəstəliyinə, kabusa çevrildi. Sanki, cin, ya da ərköyün qadın idi 
— bir küncdə oturub sızıldayır, inildəyir, şikayətlənir, lənətlər 
yağdırırdı. Bütün şikayətləri yalnız bir fikrə xidmət edirdi: istə- 
yinin əleyhinə olaraq onu cəhənnəm alovuna atıblar və baxım- 
sızlıq, rahatsızlıq ucbatından burada məhv olur. Lakin səhhəti- 
nin, guya, günbəgün pisləşməsi səbəbindən məyus-məyus 
fəryad qopardığı vaxtlarda onun zərrə qədər də dəyişilmədiyini 
sezmək olardı. Qara muncuq kimi xırda gözlərində iblisə 
məxsus həminki parıltı vardı, səsi elə əvvəlki kimi sərt idi, sifəti 
də əvvəlki kimi görünürdü - dərisi tarım çəkildiyindən sümük- 
ləri çıxmışdı, arıqlığı son həddə çatdığından, sanki, bundan artı- 
ğina yer qalmamışdı. Axşamlar almacıq yanaqlarında görünən 

qırmızılıq isə belə düşünməyə əsas verirdi ki, termometr xəstə 
vəziyyəti, yəqin ki, qeydə ala bilir, lakin qulaq asarkən Mak- 
Qayrın yalnız ağciyərlə nəfəs aldığını, zahiri görünüşünün isə 
əsla dəyişmədiyini müəyyən etmək olardı. 

İlario durmadan ona xidmət göstərirdi. Görünür, rütbəsinin 
artırılması ilə bağlı vəd oğlanı tələyə salmışdı. Yoxsa Mak- 
Qayrın yanında olmaq onun üçün cəhənnəm əzabı idi. Xəstənin 
göstərişi ilə otaqdakı bütün pəncərələr kip örtülmüş, pərdələr 
endirilmiş, təmiz havanın otağa daxil olması üçün bütün yollar 
kəsilmişdi. Beləliklə, Mak-Qayr xilası üçün lazım olan yeganə 
ümiddən də özünü məhrum etmişdi. Acı tənbəki tüstüsündən 
nəfəs almaq mümkün deyildi. Mak-Qayrın yanına gələn hər kəs 
tüstünü ciyərlərinə çəkməli və bu şeytanın dava-dalaş karyerası 
ilə bağlı ağına-bozuna baxmadan lovğa-lovğa danışdığı söhbət- 
lərə qulaq asmalı idi. 

Lakin ən təəccüblüsü Mak-Qayr ilə ev sahibi arasında yaran- 
mış münasibət idi. Xəstə öz himayədarına şıltaq uşaq öz həlim 
xasiyyətli atasına xor baxdığı kimi baxırdı. Reydler evdən uzaq- 
laşan kimi Mak-Qayr qüssəyə qərq olur, qaşqabağını sallayıb 
susurdu. Amma o, kandardan ayağını içəri basan kimi tikanlı, 
acı eyhamlarla ona hücum edirdi. Reydlerin qəyyumluq etdiyi 
adama münasibəti də ağlabatan deyildi. Görünür, o özü də 
Mak-Qayrın ona ünvanladığı dəhşətli ittihamlara inanır, özünü 
zülmkar, qəddar firon hesab edirdi. Yəqin, qonağının saglamlı- 
ğina görə məsuliyyət hiss etdiyi üçün tövbəli adam təki səbirlə, 
itaətkarlıqla onun məzəmmətlərinə qulaq asırdı. 

Bir dəfə necə oldusa, Reydler Mak-Qayra dedi: 

— Çalış daha çox təmiz havada olasan, oğul. İstəyirsən hər 
gün mənim tarataykamı götür, gəzintiyə çıx. Bir həftə uşaqlarla 
örüşdə yaşa. Orada sənin üçün yaxşı şərait yaradaram. Təmiz 
havada, torpağa da yaxın — bu, sənin tez sağalmağına kömək 
edər. Filadelfiyalı bir oğlan tanıyırdım, səndən də ağır xəstə idi. 
Bir dəfə necə olursa, Qvadelupada azır və iki həftə qoyun otla- 
gında yaşayıb, quru torpağın üstündə yatmalı olur. Sonra sürət- 
lə sağalmağa başlayır. Hava da, torpaq da insana şəfa verir. 
İstəyirsən, atla gəzintiyə çıx. Mənim rahat atım da var... 

— Mən sizə nə etmişəm? — Mak-Qayr zarıdı. — Məgər sizi 
aldatmışam? Məni buraya gətirməyə məcbur etmişəm? Xahiş 
etmişəm? İndi də “sürüş örüşə” deyirsiniz, hə? Orada uzunçu- 
luq etməkdənsə, mənə bıçaq batırsaydınız, daha yaxşı olardıl 
“Ata minib gəzintiyə çıxl” Mən heç ayağımı da ardımca sürüyə 
bilmirəml Aydındır? Beşyaşlı uşaq məni yumruqla vursa, özü- 
mü ondan qoruya bilmərəm. Sizin lənətə gəlmiş rançonuz axırı- 
ma çıxdı. Burada nə yeməyə bir şey tapılır, nə də ki baxmağa. 
Danışmağa da adam yox — boks yastığını omar salatından ayır- 
mağı bacarmayan vəhşi sürüsündən savayıl 

— Bura, doğrudan da, darıxdırıcıdır, — Reydler karıxmış halda 
özünə haqq qazandırmağa çalışdı. — Hər şey boldur, amma 
sadədir. Bir də ki əgər nəsə lazımdırsa, uşaqları göndərək, şəhər- 
dən gətirsinlər. 

Serkl Bar düşərgəsindən olan kovboy Çed Merçison öz 
fikrini birinci bildirdi: Mak-Qayr hiyləgər və riyakar adamdır. 
Çed otuz mil uzaqdan onun üçün yəhər qaşına sarıyaraq bir 
səbət gilas gətirmişdi. Tüstülü otaqda bir az oturduqdan sonra 
çıxıb öz şübhələrini açıq-aşkar sahibinə bildirdi. 

— Onun əli almazdan möhkəmdir, — Çed dedi. — O, “düz, 
qısa günəş kələfi”ni mənə göstərəndə elə bildim məni mustanq 
şıllaqladı. Bu cavan oğlan sizi vicdansızcasına aldadır, Kert. О, 
elə mənim kimi naxoşdur. Adam söyləməyə utanır, amma bu 
düşük burada müftə yaşamaq naminə sizi ələ salır. 

Əgər Reydler bir neçə gün sonra heç bir gizli niyyət güdmə- 
dən Mak-Qayrı müayinə etdirməsəydi, safqəlbli maldar Çedin 
aşkara çıxardıqlarını qulaqardına vuracaqdı. 

Bir dəfə günorta vaxtı iki nəfər rançoya gəlib arabadan endi: 
atlarını hörükləyib evə girdilər və nahar etmək üçün bir az ləngi- 
dilər: burada hamı özünü həmişə süfrəyə dəvət olunmuş hesab 
edir — bu diyarın adəti belədir. Məlum oldu ki, gəlmələrdən biri 
san-antoniolu böyük tibb xadimidir. Kimin dəyərli məsləhətləri 
qəfil gülləyə tuş gəlmiş inək maqnatına lazım ola bilərdi? 
Həkimi indilərdə qatara minmək üçün stansiyaya aparmalı 
idilər. Nahardan sonra onu kənara çəkən Reydler İyirmidollarlıq 
kağız pulu ovcuna basdı: 

— Həkim, bir cavan oğlanı müayinə etməkdən boyun qaçır- 
mayın, burada, qonşu otaqdadır. Onun agır dərəcəli vərəm 
olduğundan ehtiyat edirəm: Bilmək istəyirdim vəziyyəti pis- 
dirmi, biz onun üçün nə edə bilərik? 

— Nahara qonaq etdiyiniz üçün sizə nə qədər borcluyam? 
— həkim eynəyin üstündən ev sahibinə baxdı. Reydler iyirmi- 
dollarlığı qaytarıb cibinə soxdu. Həkim Mak-Qaynn otağına yol- 
landı. Qalereykanın küncünclə qalaqlanmış yəhərlərinin üstündə 
oturarı maldar isə tibbi rəyin xoşagəlməz olacağı halda özünü 
lənətləməyə hazırlaşırdı. 

Bir neçə dəqiqədən sonra həkim gümrah halda Mak-Qayrın 
otağından çıxdı. 

— Sizin cavan oglan, — o, Reydlerə dedi, — məndən sağlam- 
dır. Ciyərləri təzəcə çapdan çıxmış dollar kimi təmizdir. Nəbzi 
qaydasındadır, temperaturu və tənəffüsü də həmçinin. Nəfəs 
alması dörd düym təşkil edir. Xəstəlikdən heç bir əlamət yox- 
dur. Düzdür, bakterioloii analiz etməmişəm, amma əminəm ki, 
oncla vərəm çöpləri yoxdur. Adımı diaqnozun altından qeyd 
edə bilərsiniz. Hətta tənbəki ilə otağın ağır havası da ona zərər 
yetirə bilməyib. Öskürür? Ona deyin ki, bunu etməyə ehtiyac 
yoxclur. Onun üçün neyləyə biləcəyinizlə maraqlanırsınız? Məs- 
ləhətim — onu ya teleqraf dirəkləri basdırmağa, ya da mustanq- 
lara təlim verməyə göndərin. Yaxşı, bizim atlar hazırdır. Sağlıqla 
qalın, ser. — Həkim atını çaparaq ani başlayan şiddətli sərin 
külək təki hərəkətə gəlib yoluna davam etdi. 

Reydler sürahidəki meskit kolunun yarpağını qopardı və 
fikirli halda çeynəməyə başladı. 

Mal-qaranın damşğalanma mövsümü yaxınlaşırdı. Növbəti 
günün səhəri baş sürəkçi Ross Harqis işin görüləcəyi San-Karlos 
düşərgəsinə getmək üçün rançonun həyətində tabeliyində olan 
uşaqlardan iyirmi beşini ayırdı. Saat altıda atlar yəhərlənmiş, 
ərzaq arabalara yüklənmişdi. Kovboylar bir-birinin ardınca atla- 
rın belinə sıçraclıqları zaman Reydler onlardan bir qədər gözlə- 
məyi xahiş etdi. Mehtər oğlan darvazaya yəhərlənmiş bir at da 
gətirdi. Reydler Mak-Qayrın otağına yaxınlaşıb qapını taybatay 
açdı. O, yarıçılpaq vəziyyətdə çarpayıda uzanıb tənbəki çəkirdi. 

— Qalx! — maldar dedi və səsi ovçunun mis şeypurunun səsi 
kimi qaba çıxdı. 

— Nə olub? — Mak-Qayr karıxmış halda soruşdu. 

— Ayağa qalx, geyin. Mən evimdə zınqırovlu ilanın olmasına 
da dözərdim, amma yalançıya burada yer yoxdur. Həl Neçə 
dəfə təkrar etməliyəm?! — Mak-Qayrın boynundan yapışıb onu 
yataqdan qaldırdı. 

— Qulaq asın, 4054 — Mak-Qayr özündən çıxmış halda çığır- 
dı. — Sizə nə olub, dəli olmusunuz? Mən xəstəyəm, görmür- 
sünüz? Yerimdən dəbərsəm, ölərəml Sizə nə etmişəm? Məgər 
xahiş etmişdim ki... — həmişəki tərzdə zarımağga başladı. 

— Geyin! — Reydler səsini qaldırdı. 

Mak-Qayr başını itirmiş halda söyüş söyə-söyə paltarını 
axtarır, heyrətlənmiş baxışlarını qəzəbli maldarın nəhəng vücu- 
dundan çəkmir, titrəyən əlləri ilə şalvarını və köynəyini birtəhər 
əyninə keçirirdi. Reydler yenidən onun boynundan yapışıb 
həyətdən keçirdi və darvazaya bağlanmış atın yanına gətirdi. 
Kovboylar ağızları açıq vəziyyətdə atların belində yırgalanırdılar. 

— Bu cavan oğlanı da özünlə götür, — Reydler Ross Harqisə 
dedi, — onu da işə cəlb elə. Qoy lazım olduğu qədər işləsin, hara- 
da olsa yatsın, nə versələr yesin. Bilirsiniz, uşaqlar, mən onun 
üçün hər şeyi etmişəm, özü də ürəkdən. Dünən San-Antonio- 
dan olan həkim onu müayinə edib dedi ki, ciyərləri qatır ciyəri 
kimi təmizdir və ümumiyyətlə, öküztək sağlamdır. Bir sözlə, 
onu sənə tapşırıram, Ross. 

Ross Harqis cavab əvəzinə yalnız qaşqabaqla gülümsədi. 

— İşə bir baxl — Mak-Qayr qəribə bir istehzalı təbəssümlə 
Reydleri nəzərdən keçirərək uzada-uzada dedi. — Deməli, qoca 
yapalaq mənim sağlam olduğumu deyib? O dedi ki, mən hiy- 
ləgərəm, eləmi? Deməli, onu mənim yanıma siz göndərmişdi- 
niz? Elə bilirdiniz özümü tülkülüyə vurmuşam? Sizcə, mən 
yalançıyam? Qulaq asın, dost, mən tez-tez kobudluq etmişəm, 
amma bu yalnız... əgər bircə dəfə mənim yerimdə olsaydınız... 
hə, unutdum... mən ki sağlamam... qoca yapalaq belə söyləyib. 
Yaxşı, dost, işləyib əvəzini çıxaram. Bax o zaman da mənimlə 
haqq-hesab edərsiniz! 

Quş kimi atılıb atın belində oturdu, yəhər qaşına keçirilmiş 
qırmancı götürdü və atı qamçılamağa başladı. Vaxtilə Xotor- 
nada at yarışında qoyulan məbləği birə on qaldıran “Oglan”ı 
finişə birinci çatdıran “Sisəy”in ayağı yenidən üzəngidə idi. 

Atlı dəstə darvazadan yel kimi aralandıqda Mak-Qayr irəlidə 
gedir, arxasınca çaparaq toz-duman qaldırmış kovboyların 
ruhlandırıcı çığırtılarını eşidirdi. 

Amma heç bir mil getməmişdi ki, geridə qalmağa başladı: 
atlılar örüşü keçib hündür cəngəlliklərin arası ilə çapdıqları vaxt 
o artıq arxada sürünürdü. Qalın meşəliyə girdikləri zaman isə 
yüyəni çəkib atı saxladı və dəsmal çıxarıb dodaqlarına yaxınlaş- 
dırdı. Dəsmal al-qırmızı qana boyanmışdı. O, dəsmalı tikanlı 
kolluğa tulladı, heyrətlənmiş atına xırıltılı səslə “getdik!” deyə- 
rək kovboyların arxasınca çapdı. 

Axşam Reydler Alabama şəhərində yaşayan qohumundan 
məktub aldı. Qohumlarından biri ölmüşdü, Reydlerdən miras 
bölgüsündə iştirak etmək üçün ora gəlməsini xahiş edirdilər. 
Dan yeri ağaranda o artıq öz tarataykasında preriyanı keçib stan- 
siyaya tələsirdi. 

Evə yalnız iki aydarı sonra qayıtdı. Malikanə boşalmışdı — 
təkcə onun olmadığı müddətdə evə nəzarət edən İlario burada 
idi. O, ağanın olmadığı müddət ərzində işlərin necə getdiyi 
barədə məlumat verməyə başladı. Dedi ki, mal-qara hələ dam- 
galanmayıb. Tez-tez qasırğa olduğundan ora-bura qaçışan hey- 
vanları damgalamaq çətin olur. Düşərgə indi Qvadelupa vadi- 
sində — malikanədən iyirmi mil aralıda yerləşir. 

— Hə, yeri gəlmişkən, — Reydler nəyisə xatırlayaraq qəfil 
soruşdu. — Uşaqlarla düşərgəyə göndərdiyim o oglan necədir, 
— Mak-Qayrı soruşuram? İşləyir? 

— Bilmirəm, — İlario cavab verdi. — Kovboyların indi nadir 
hallarda rançoya yolu düşür. Cavan buzovlarla bağlı qayğıları 
çoxdur. Yox, onun barəsində heç nə eşitməmişəm. Yəqin ki, 
çoxdan ölüb. 

— Nə çərənləyirsən? — Reydler soruşdu. — Necə yəni ölüb? 

— Çox ağır vəziyyətdə idi, — İlario çiyinlərini çəkərək dedi. 
— Bilirdim ki, buradan getdikdən sonra heç bir ay belə yaşamaz. 

— Cəfəngiyatdırl — Reydler donquldandı. — Görürəm, səni də 
barmağına dolaya bilib. Həkim onu müayinə edib dedi ki, mes- 
kit agacı kimi sağlamdır. 

— O, belə dedi? — İlario gülümsəyərək soruşdu. — Həkim 
onun heç üzünü də görməyib. 

— Aydın danış görüm! – Reydler əmr etdi. — Nədir, mənimlə 
nə oyun oynayırsan? 

— Mak-Qayr, – Напо sakit səslə dedi, — həkim otağa girəndə 
qalereyada su içirdi. O, məni müayinə edib başladı barmaqları 
ilə ora-buramı döyəcləməyə. – İlario sinəsini göstərdi. — Mən 
heç nə başa düşmədim. Sonra o, qulağını söykəyib dinlədi. Bax 
gah buranı, gah da buranı... Nə üçün? Sonra bir şüşə çubuq 
çıxarıb ağzıma soxdu. Əlimi tutub bax beləcə yoxlamağa baş- 
ladı. Bir də mənə sakit səslə iyirmi, treinta, cuarental, — deyə 
saymağı tapşırdı. Kim bilir, — İlario təəccüb əlaməti olaraq əllə- 
rini yelləyib sözünü yekunlaşdırdı, — o, bütün bunları nəyə görə 
eləyirdi? Bəlkə, zarafat etmək istəyirdi? 

— Atların hansı buradadır? — Reydler yalnız bunu soruşdu. 

— Raysano kiçik tövlənin arxasında otlayır, Sesor. 

— Yəhərlə, tezi 

Bir neçə dəqiqədən sonra Reydler atın üstünə sıçrayıb 
gözdən itdi. Görkəmcə gözəl olmasa da, amma itiayaq quşun 
şərəfinə əbəs yerə Raysano adı verilməyən at yol zolaqlarını 
makaron kimi gəmirərək var gücü ilə yüyürürdü. İki saatdan 
azca sonra Reydler o qədər də hündür olmayan təpənin üstün- 
dən Qvadelupa döngəsi boyunca yayılmış düşərgəni seyr 
edirdi. Bəd xəbər eşidəcəyindən qorxduğu üçün ürəyi bərk 
döyünə-döyünə düşərgəyə yaxınlaşdı. Tələsik cilovu kənara 
tulladı. Sadəlövhlüyü ucbatından bu dəqiqələrdə özünü Mak- 
Qayrın qatili hesab edirdi. 

Düşərgədə kovboyları şam yeməyinə gözləyən aşpazdan 
savayı kimsə yox idi. O, dana ətinin iri tikələrini boşqablara 
çəkir, qəhvə içmək üçün masanın üstünə dəmir parçlar düzür- 
dü. Reydler ona əzab verən məsələ barədə dərhal soruşmağa 
ürək eləmədi. 


"Otuz, qırx (isp.) 

— Düşərgədə hər şey qaydasındadır, Pit? — o, inamsız halda 
soruşdu. 

— Belə də, — Pit təmkinlə cavab verdi. — İki dəfə azuqəsiz 
qalmışıq. Qasırğa bizim üçün zavala çevrildi — mal-qaranı bir 
yerə toplayana kimi cəngəlliyin qırx mil ətrafını dolaşası olduq. 
Mənə təzə qəhvədan lazımdır. Bu il mığmışalar tamam azğın- 
laşıb. 

— Bəs uşaqlar necədir... hamısı sağ-salamatdırmı? 

Pit optimist görünməyə çalışırdı. Bir də ki belə məqamda 
kovboyların sağlamlığı ilə maraqlanmaq nəinki yersiz idi, həm 
də iradəsizlikdən xəbər verirdi. Sahibinin ağzından bu sözləri 
eşitmək qəribə təsir bağışlayırdı. 

— Qalanları heç iki dəfə masa arxasına dəvət etmək lazım 
gəlmir, — o, nəhayət, söylədi. 

— Qalanları? — Reydler xırıltılı səslə təkrar etdi. O, özündən 
asılı olmadan ətrafa nəzər salıb gözləri ilə Mak-Qayrın məzarını 
axtarmağa başladı. Gözləri qarşısında Alabama qəbiristanlığın- 
da bu yaxınlarda gördüyü ağ rəngli daş lövhəyə bənzər lövhə 
canlandı. Amma bunun mənasız olduğunu dərk etdiyindən tez 
də özünə gəldi. 

— Bəli, — Pit dedi. — Qalanları. Kovboy düşərgəsində dəyişik- 
liklər baş verir — təxminən iki aydan bir. Bir də görürsən ki, kim- 
sə yoxdur. 

Reydler özündə cəsarət toplayıb dedi: 

— Bəs o oğlan, hansı ki bura göndərmişdim, — Mak-Qayrı 
soruşuram... О... 

— Qulaq asın, — Pit hər iki əlində tutduğu qarğıdalı unundan 
bişirilmiş iri çörək tikələrini başı üstünə qaldıraraq onun sözünü 
kəsdi. — Vicdanınız necə yol verdi o cür xəstə cavanı kovboy 
düşərgəsinə göndərdiniz? Bu oğlanın bir ayağının qəbirdə 
olduğunu anlamayan o həkimi mis əyirməli yaxşı bir tapqırla 
möhkəm kötəkləmək lazım idi. Amma döyüşkən oğlan idi hal 
Bilirsiniz necə bir mərəkə qopardı? Elə birinci axşam uşaqlar 
onu “kovboy ritsarlar” ilə tanış etmək qəranna gəldilər. Ross Har- 
qis dəri quncla ona birini çəkəndə təsəvvür edirsiniz bədbəxt 
uşaq nə etdi? Bu şeytan yerinclən sıçrayıb Ross Harqisi əzişdirdi. 


"su 

Bəli, Ross Flarqisi əzişdirdi. Onu necə lazımdır döyüb, əməlli- 
başlı payını verdi. Ross qalxıb sürünə-sürünə uzanmaq üçün yer 
axtarmağa başladı. Amma Mak-Qayr dərhal kənara çəkildi, üzü 
üstə otun üstünə ypulıb qan tüpürməyə başladı. Qanqusma – 
xəstəliyinin məhz belə olduğunu öz baytarınıza çatdırın. On 
səkkiz saat yataqda qaldı və onu heç kim yerindən dəbərdə 
bilmədi. Sonra isə Ross Harqis — hansı ki onu əzişdirənləri çox 
sevir — işə girişib, Qrenlandiyadan başlamış Kitaylandaya qədər 
bütün həkimləri lənətlədi. Conson Yaşıl Budaqla ikisi Mak-Qayrı 
sürüyüb alaçığa apardılar və bir-birinin sözünü kəsərək zorla 
ona çiy ət yedirib, çoxlu viski içirdilər. 

Amma görünür, cavan oğlanın sağalmaq fikri yox idi. Gecə 
gizlicə alaçıqdan çıxıb, yenidən otun üstünə uzandı — bir yandan 
da narın yağış yağırdı. “Çəkilin! — onlara dedi. — Rahat ölməyə 
imkan verin. Mən yalançı və riyakaram. Hə, indisə yaxamdan əl 
çəkin!” 

— O, iki həftə beləcə uzanıqlı qaldı, — aşpaz sözünə davam 
etdi, — heç kəslə bir kəlmə danışmadı, sonra İsə... 

Havaya yayılan göy gurultusuna bənzər tappıltı səsləri eşi- 
dildi və iyirmi nəfər gənc kentavr cəngəllikdən çıxıb düşərgəyə 
soxuldu. 

— Ay Allah, əydahalar və zınqırovlu ilanlar! — aşpaz özünü 
ora-bura vuraraq çığırdı. — Üç dəqiqədən sonra onlara yemək 
verməsəm, başımı üzəcəklər. 

Reydlerin gözü gur tonqalın yanında sıçrayıb atdan düşən, 
şən-şən dişlərini ağardan, dərisi qaralmış balacaboy oğlana 
dikilmişdi. O, Mak-Qayra oxşamırdı, amma hər halda... 

Bir neçə saniyədən sonra Reydlerin bir əli oglanın əlində, о 
biri isə onun çiynində idi. 

— Oglum, oğlum, hə, indi necəsən? — o, çətinliklə soruşa 
bildi. 

— Torpağa yaxın demişdiniz? – Mak-Qayr Reydlerin əlini 
polad təki möhkəm əli ilə sıxaraq bağırdı. — Mən dediyiniz kimi 
etdim — və budur, görürsünüz ki, sağ-salamatam, gücüm də 
artıb. Anladım ki, təlxəklik edirmişəm. Sağ olun, qoca, yaxşı ki, 
məni buraya göndərdiniz. Amma qoca yapalağın işi həngamə 

idi, hə? Meksikalı oğlanın sinəsini necə döyəclədiyini pəncərə- 
dən gördüm. 

— Bəs nə üçün susurdun, ay daşürək? — maldar əsib-coşdu. 
— Nə üçün həkimin səni müayinə etmədiyini söyləmədin? 

— Əl çəkinl Başımı xarab etməyin, — həmişə olduğu kimi, 
hirsli-hirsli deyindi. — Siz məndən soruşdunuz məgər? Nitqinizi 
bitirib məni çölə tulladınız, mən də bununla razılaşdım. Amma 
bilirsiniz, dostum, inəklərlə cıdıra çıxmaq gözəl əyləncədir. Elə 
buradakı uşaqlar da əladırlar — qismətimə ən yaxşı komanda ilə 
gəzmək düşüb. Mənə burada qalmağa icazə verərsiniz, qoca? 

Reydler sual dolu nəzərlərlə Ross Harqisə baxdı. 

— Bu yaramaz, — Ross rəğbətlə dedi, — bütün kovboy düşər- 
gəsində ən qoçaq sürəkçidir. Həm də elə dalaşır ki, qabağında 
tab gətirmək mümkün deyil, 

Bal ayının coşqun çağları idi. Mənzili parlaq qırmızı xalça, 
yeməkxanadakı panelin üstünə düzülmüş qalay qapaqları olan 
altı saxsı pivə parçı və əklil qoyulmuş portyerlər bəzəyirdi. 
Cənclərə elə gəlirdi ki, hələ də səmada uçurlar. Heç biri “Çayın 
kənarındakı çəmənlikdə novruzgülünün necə saralıb-soldu- 
gunu” heç vaxt görməmişdi: əgər buna bənzər mənzərə gözlə- 
rinə sataşsaydı, şübhəsiz, ona nəzər yetirərdilər — lakin şairin 
fikrincə, bütün bunlara çiçək açan novruzgülünü görmək baca- 
rığı olan əsl insanın haqqı çatır. 

Gəlin yırğalanan kresloda otursa da, ayaqları torpaqda idi. 
Şirin xəyallara dalmışdı. Onu adamların Qrenlandiya, Bəlucistan 
və Tasmaniya adalarında keçirilən toy mərasimi haqqında Körpə 
Mak-Qarri ilə nə danışdıqları düşündürürdü. Ümumiyyətlə, bu, 
elə də böyük əhəmiyyət kəsb etmirdi. Londondan ta Cənub Xaç 
bürcünə kimi ortaçəkili elə boksçu tapılmazdı ki, dörd saat, 
xeyr, dörd raund Körpə Mak-Qarrinin qarşısında tab gətirə 
bilsin! Budur, artıq üç həftədir o, məhz bu qıza məxsusdur: qızın 
çeçələ barmağına toxunmaq kifayət idi ki, məşhur çempionların 
qarşısında aciz qaldıqları bu şəxsi əyilməyə məcbur etsin. 

Özümüz sevdiyimiz zaman “sevgi” sözü bizim üçün “fəda- 
karlıq” və “dönüklük” sözləri ilə sinonim olur. Divar qonşula- 
rımız sevəndə isə bu söz təkəbbür və sırtıqlıq mənasını verir. 

Gəlin tuflidə olan ayaqlarını bir-birinin üstünə aşırdı və kupi- 
donların naxış vurduğu tavanı dalğın-dalğın süzdü. 

— Əzizim... — o, Antoniyə Romanı qutuda yaşadığı evə gətir- 
mək istəyini bildirən Kleopatra görkəmində dedi, — əzizim, mən 
məmnuniyyətlə şaftalı yeyərdim. 

Mak-Qarri qalxıb paltosunu və şlyapasını geyindi. O, ciddi, 
qamətli, sentimental və cəsarətli idi. 

— Мә olar, — elə soyuqqanlı dedi ki, sanki, söhbət İngiltərə çem- 
pionu ilə döyüş şərtlərinə imza atmaqdan gedir. — İndi gətirərəm. 

— Amma tez gəl, – gəlin söylədi. — Yoxsa sənsiz darıxaram. 
Bax a, yaxşısını, yetişmişini seç. 

Uzun sürən coşqun viclalaşmadan sonra – sanki, Körpə yad 
ölkələrə təhlükəli səfər ərəfəsində idi — o, küçəyə çıxdı. 

Burada tərədclüd etməsi heç də əsassız deyildi. Çünki yazın 
ilk çağları idi və nəm küçələrdə, soyuq mağazalarda yayın qızıl 
başlanğıcının arzu edilən şirəli meyvəsini çətin ki, əldə etmək 
mümkün olsun. Meyvə alveri edən italyanların dükanı yerləşən 
tinə çatıb dayandı və papiros kağızına bükülmüş portagalları, 
parıldayan alyanaq almaları və günəşin xiffətini çəkən solğun 
bananları həqarətli baxışlarla seyr etməyə başladı. 

— Şaftalı var? — o, sevdalananlardan ən sevdalısı olan həm- 
vətəni Danteyə müraciət etdi. 

— Şaftalı yoxdur, senyor, — alverçi ah çəkdi. — Yalnız bir 
aydan sonra olacaq. İndi vaxtı deyil. Yaxşı portağallar var. Ala- 
caqsınız? 

Körpə cavab vermədən ondan aralanıb axtarışa davam etdi. 
O, köhnə dostu və pərəstişkarı Castesu O”Kellexenin yanına 
yollandı. Bu şəxs ucuz restoranlar, gecə kafesi və keqelbanıf 
özündə birləşdirən müəssisənin sahibi idi. O”Kellexeni yerində 
tapdı — restoranı gəzib nizam-intizama nəzarət edirdi. 

— Səninlə təcili işim var, Kel, — Körpə ona müraciət etdi. 
— Qarım şaftalı yemək həvəsinə düşüb. Əgər cəmi bircə şaftalın 
varsa da, mənə ver. Yox, əgər çoxdursa, onda bir neçəsini ver, 
lazım olar. 

— Bütün evim sənə qurbandır, – O”Kellexen cavab verdi. 
— Amma orada şaftalı tapa bilməzsən. İndi vaxtı deyil. İlin bu 
çağında hətta Brodveydə də şaftalı tapmaq mümkün deyil. Çox 
təəssüflənirəm. Əgər qadının nəyəsə möhkəm iştahası yara- 
nıbsa, vermək lazımdır. Bir də indi artıq gecdir, bütün meyvə 
mağazaları bağlıdır. Necə bilirsən, bəlkə, sahibən elə portağal- 
lara qane olacaq? Elə indilərdə bir yeşik seçmə portagal almı- 
şam, bəlkə... 

— Yox, Kel, sağ ol. Yarış şərtlərinə əsasən, yalnız şaftalılar 
tələb olunur, əvəzetməyə yol verilmir. Gedib axtarım. 


1 Keqelban — keql oynanılan yer 

Körpə qərb küçələrindən birinə çıxdığı zaman gecədən 
keçirdi. Mağazaların çoxu bağlanmışdı. Açıq olanlarda isə şaftalı 
soruşduqda, az qala, adama gülürdülər. 

Lakin haradasa, uca divarların arxasında bir gəlin oturub xarici 
ölkələrdən gətirilmiş meyvəni gözləyirdi. Doğrudanmı, ortaçəkili 
çempion onun üçün şaftalı tapa bilməyəcəkdi? Doğrudanmı, o, 
fəsillərin, iqlimlərin və təqvimlərin sərhədlərini aşa-aşa sevgilisini 
sarı, ya da çəhrayı rəngli şirəli bəhərlə sevindirməyəcəkdi? 

İrəlidə gözəl təbiətin məftunedici rəngləri ilə bəzədilmiş 
işıqlı vitrin görünürdü. Amma Körpə ora yetişməyə macal tap- 
mamış işıq söndü. O, bütün cəsarətini toplayıb meyvə alver- 
çisini mağazanın qapısını bağladığı yerdə yaxaladı. 

— Şaftalı var? — qətiyyətlə soruşdu. 

— Siz nə danışırsınız, ser? Yalnız iki-üç həftədən sonra. İndi 
bütün şəhəri axtarsanız da, tapa bilməzsiniz. Əgər haradasa bir 
neçə portagal varsa, onlar da şüşəbənddə yetişdirilib. Onların 
heç yerini də deyə bilmərəm. Məgər adamların pullarını göyə 
sovurduqları bahalı mehmanxanaların adını çəkməyə dəyərmi? 
Əgər İstəyirsinizsə, sizə gəmi ilə elə bu gün gətirilmiş qəşəng 
portağallar təklif edə bilərəm. 

Yaxın tinlərin birinə çatan Körpə bir anlıq dayanıb fikrə get- 
di. Sonra qətiyyətlə qaranlıq dalana tərəf çevrildi və yaşıl fənərli 
eyvanı olan evə sarı yollandı. 

— Kapitan buradadır? — o, növbətçi polis çavuşundan soruşdu. 

Elə bu an növbətçinin arxasından kapitan göründü. O, mülki 
geyimdə idi və həddən artıq məşğul adam təsiri bağışlayırdı. 

— Xoş gördük, Körpə! — boksçunu salamladı. — Elə bilirdim 
artıq toy səyahətinə çıxmısınız. 

— Dünən qayıtmışam. Hazırda Nyu-Yorkun oturaq vətənda- 
şıyam. Hətta bələdiyyə işləri ilə də məşğul oluram. Kapitan, 
deyin görüm, bu gün gecə Denver Dikin müəssisəsini ələ keçir- 
mək istəyərdinizmi? 

— İstərdiml — kapitan bığlarını tərpədərək dedi. — Amma 
Denveri iki ay əvvəl bağlamışıq. 

— Doğrudur, — Körpə razılaşdı. — Refferti iki ay əvvəl onu Qırx 
üçüncü küçədən sıxışdırıb çıxarıb. İndi o, sizin məhəllədə məs- 

kunlaşıb və orada heç vaxt görünməmiş oyun gedir. Denverlə 
şəxsi haqq-hesabım var. İstəyirsiniz sizi oraya aparım? 

— Mənim məhəlləmdə? – kapitan çığırdı. — Əminsiniz, Kör- 
pə? Əgər belədirsə, bunu böyük xidmətiniz kimi dəyərləndiri- 
rəm. Parolu necə, bilirsiniz? Biz ora necə daxil olacağıq? 

— Qapını sındıraraq, — Körpə cavab verdi, — üstünə dəmir 
çəkməyə hələ macal tapmayıblar. Özünüzlə on adam götürün. 
Yox, mənə oraya girmək olmaz. Denver məni öldürmək istə- 
yirdi. Elə bilir ki, keçən dəfə onu satmışam. Yeri gəlmişkən, o, 
səhv edir. Hər halda, tələsin, kapitan. Evə tez qayıtmalıyam. 

On dəqiqə keçməmiş kapitan və tabeliyində olan iki nəfər 
şəxs bələdçilərin arxasınca zahirən ədəbli təsir bağışlayan, 
gündüzlər onlarca mühüm firma ilə iş görülən binanın qaranlıq 
girişinə daxil oldular. 

— Üçüncü mərtəbə, dəhlizin sonu, — Körpə sakitcə dedi. — Mən 
irəlidə gedərəm. 

Körpə balta ilə silahlanmış iki yekəpər gəncə qapını gös- 
tərdi. 

— Nəsə sakitlikdir, — kapitan şübhə ilə dedi. — Səhv etmədi- 
yinizə əminsiniz, Körpə? 

— Qapını sındırın, — Körpə cavab əvəzinə əmr etdi. — Əgər 
səhv edərəmsə, buna görə özüm cavab verəcəyəm. 

Baltalar şaqqıltı ilə mühafizə olunmayan qapıya sancıldı. 
Deşilmiş yerdən gur işıq süzülməyə başladı. Qapı yıxıldı və bas- 
qın iştirakçıları tapançaları hazır vəziyyətdə əraziyə soxuldular. 

Genis zal Qərbdə doğulmuş sahibin zövqünə uyğun olaraq 
qeyri-adi tərzdə bəzədilmişdi. Bir neçə masanın arxasında oyun 
gedirdi. Zalda olan əlli daimi müştəri nəyin bahasına olursa 
olsun, polisin əlindən canını qurtarmaq üçün çıxışa doğru 
yüyürdü. Polis dəyənəkləri işə düşdü. Amma oyunçuların çoxu 
aradan çıxa bildi. 

Təsadüf elə gətirmişdi ki, bu gecə Denver Dik də öz iştirakı 
ilə pritonu şərəfləndirirdi. O, say çoxluğunun basqın iştirakçıla- 
rını əzişdirməyə imkan verdiyini nəzərə alıb çağırılmamış 
qonaqlara birinci olaraq özü hücum etdi. Lakin onların arasında 
Körpəni gördüyü andan heç kim və heç nə barədə düşünə 

bilmədi. Ağır çəkili idmançılara xas iribədənli Dik həyəcanla 
nisbətən zərif görünən düşməninin üstünə atıldı. Onlar bir- 
birinə sarınmış halda pilləkənlərlə üzüaşağı yumbalandılar. Yal- 
nız ikinci mərtəbədəki meydançada bir-birindən aralanıb ayağa 
qalxa bildilər. Körpə iyirmi minlik əmlakını itirmək təhlükəsinin 
təşvişə saldığı iki yüz funt çəkili güclü duyğular həvəskarının 
onu amansızcasına qolları arasında sıxdığı ana qədər istifadəsiz 
qalan peşəkarlığını, nəhayət ki, işə saldı. 

Rəqibini yerə uzadandan sonra Körpə yuxarıya yüyürüb 
qaça-qaça qumarxanadan keçdi, alaqapı ilə ayrılmış nisbətən 
kiçik otağa girdi. 

Burada çini və gümüşü qablarla bəzədilmiş və qaydaya 
görə, qumarda udmuş cənabları qonaq etmək üçün bahalı və 
təmtəraqlı təamlar düzülmüş uzun masa var idi. Masanın bəzə- 
dilməsi də Qərb ştatlarının birindən paytaxta təşrif gətirən 
centimenin gücündən və ekzotik zövqündən xəbər verirdi. 

Döşəməyə qədər sallanan dümağ süfrənin altından qırx beş 
ölçülü parıltılı ştiblet görünürdü. Körpə ondan yapışıb dartdığı 
zaman əynində frak və ağ qalstuk olan zənci ofisiant peyda oldu. 

— Qalx! — Körpə əmr etdi. — Sən də bu mənfur gəlir mənbə- 
yində işləyirsən? 

— Bəli, ser, işləyirdim. Məgər bizi yenə də dolaşdırdılar, ser? 

— Belə görünür. İndi isə cavab ver görüm, sizdə şaftalı var? 
Əgər yoxdursa, deməli, nokauta düşmüşəm. 

— Oyun başlayanda üç dülün şaftalı var 141, amma qorxuram 
centimenlər onların hamısını yemiş olsunlar. Bəlkə, siz yaxşı 
sulu portağallara üstünlük verəsiniz, ser? 

— Buraları alt-üst elə, — Kömə qəti şəkildə əmr etdi, — mənə 
hökmən şaftalı lazımdır. Cəld ol, yoxsa məsələ pisliklə qurtara 
bilər. Əgər bu gün bir də kimsə mənimlə portağal barədə danış- 
sa, dərisini boğazından çıxaracağam. 

Denver Dikin səxavəti nəticəsində çətinliyə düşmüş, masa- 
nın əsaslı axtarışından sonra oyun həvəskarlarından birinin 
epikürçü çənəsindən qalan yeganə şaftalını əldə etmək müm- 
kün oldu. O, dərhal Körpənin cibində bərqərar oldu və bizim 
yorulmaz furafir öz qəniməti ilə birgə geri döndü. Küçəyə çıx- 

dıqda o, kapitanın adamlarının əsirləri polis faytonuna itələ- 
dikləri tərəfə baxmadan tələsik evinə sarı addımladı. 

İndi ürəyi sakit idi. Adətən, çoxlu təhlükəli sınaqlardan çıxan 
və gözəl xanımlarının şərəfinə şücaətlər göstərən Dəyirmi Masa 
rıtsarları evə belə qayıdardılar. Öz xanımından buna bənzər 
göstəriş alan Körpə onu həyata keçirə bilmişdil Düzdür, məsələ 
yalnız şaftalı ilə bağlı idi, amma hələ də fevral qarı ilə örtülmüş 
şəhərdə gecəyarı şaftalı əldə etmək qəhrəmanlıq deyildimi? 
Xanımı şaftalı xahiş etmişdi, o, Körpənin arvadı idi, və budur, 
itirməkdən qorxduğu üçün bərk-bərk yapışdığı və əli ilə qızdır- 
dığı şaftalı artıq onun cibində idi. 

Körpə yolunun üstündəki gecə aptekinə girib eynəyinin 
arxasından sual dolu nəzərlərlə baxan sahibə müraciət etdi: 

— Qulaq asın, mərhəmətli insan, istəyirəm qabırğalarımı 
yoxlayasınız, görüm hamısı qaydasındadırmı? Dostumla bir 
balaca incikliyimiz oldu və mən birinci, ya da deyəsən, ikinci 
mərtəbədən üzüaşağı pilləkənlərlə yumbalandım. 

Aptekçi diqqətlə onu müayinə etdi. 

— Qabırğalarının hamısı salamatdır, — onun rəyi eşidildi. 
— Amma bu hissədə qançır əmələ gəlib və buna əsasən demək 
olar ki, siz “Ütü” göydələnindən yıxılmısınız. Özü də bir yox, ən 
azı, iki dəfə. 

— Bunun əhəmiyyəti yoxdur, — Körpə dedi. — Sizdən yalnız 
paltar şotkasını mənə verməyinizi xahiş edirəm. 

Gəlin çəhrayı abajurlu lampanın işığında oturub gözləyirdi. 
Yox, hələ dünyada möcüzələr əskilməyib. Onun istəyi ilə bağlı 
yeganə bir söz — qoy bu lap mənasız bir şey olsun: çiçək, nar və 
yaxud az qala, yaddan çıxmışdı — elə şaftalının özü — onun 
qarşısında tab gətirməyə aciz olan əri gecənin, geniş aləmin 
üstünə yeriyib arvadının arzusunu yerinə yetirər. 

Budur, o, qadının oturduğu kreslonun qarşısında əyilib şaf- 
talını onun ovcuna qoyur. 

— Dəcəl oğlan! — gəlin nəvazişlə deyindi. — Məgər mən şaf- 
talı xahiş etmişdim? Böyük məmnuniyyətlə portağal yeyərdim. 

Allah səni xoşbəxt eləsin, təzə gəlinl 


— 

Qız yenə də əynində boz rəngli paltar, qaş qaralan kimi səs- 
küysüz balaca parkın sakit guşəsinə gəldi. Skamyada oturub 
kitabı açdı. Gün işığında hələ yarım saat mütaliə etmək olardı. 

Təkrar edirik: qızın əynində boz rəngli sadə paltar var idì — 
paltar o qədər sadə İdi ki, biçiminin və görünüşünün eyibsizliyi 
nəzəri cəlb etmirdi. Çalmaşəkilli şlyapasından sallanan tor örtük 
qızın sakit və gözəl üzünü örtmüşdü. O, dünən də, srağagün də 
eyni vaxtda bura gəlmişdi və bir adamın bundan xəbəri var idi. 

Bu barədə bilən cavan oğlan Təsadüf adlı böyük səcdəgahın 
mərhəmətinə bel bağlayıb canını fəda edərək yaxınlıqda dola- 
şırdı. Dindarlığı səmərə verdi — qız səhifəni çevirən zaman kitab 
əlindən sürüşüb skamyadan iki addım aralıda yerə düşdü. 

Cavan oğlan vaxt itirmədən kitaba sarı atılıb götürdü və qıza 
təqdim etdi. Bu zaman o, bizim parklarda, digər ictimai yer- 
lərdə kök salmış və tində postda dayanan polisin ehtiramını 
qazanmağa hesablanmış nəzakətlə ümidin qarışığı olan qay- 
daya ciddi əməl edirdi. Xoşagəlimli səslə hava barədə nəsə 
söyləməyə çalışdı — bu, yer üzündəki bədbəxtliklərin bir çoxuna 
görə məsuliyyət daşıyan adi mövzu İdi — və qismətini gözlədiyi 
zaman yerində donub-qaldı. 

Qız tələsmədən onun ciddi kostyumuna və heç bir məxsusi 
ifadə əks etdirməyən üzünə nəzər saldı. 

— İstəsəniz, otura bilərsiniz, — o, nüfuzedici sakit qadın səsi ilə 
dedi. — Düzü, oturmagınızı istəyərdim. Onsuz da, qaranlıq düşüb, 
oxumaq mümkün deyil. Söhbət etməyə üstünlük verərdim. 

Təsadüfün qulu məmnuniyyətlə skamyada oturdu. 

— Bilirsiniz ki, — adətən, parkda mitinq keçirən natiqlərsayağı 
təmtəraqla danışmağa başladı, — bu vaxta kimi gördüyüm 
qızların ən gözəlisiniz? Dünən gözümü sizdən çəkə bilmirdim. 
Balaca, bəlkə də, kiminsə sizin o qəşəng gözlərinizin təsirindən 
başını itirdiyindən heç xəbəriniz də olmadı. 

— Kim olursunuzsa olun, — qız soyuq səslə söylədi, — amma 
unutmayın ki, mən lediyəm. Elə indicə söylədiyiniz ifadəyə 
görə sizi bağışlayıram — səhviniz, şübhəsiz, sizin mənsub oldu- 
gunuz mühit üçün təbiidir. Mən sizə oturmağı təklif etdim, əgər 
bu, sizə məni “balaca” adlandırmağa əsas verirsə, təklifimi geri 
götürürəm. 

— Allah xatirinə, bağışlayın, — cavan oğlan yalvardı. Üzün- 
dəki özündənrazılıq itaət və peşmanlıqla əvəz olundu. — Səhv 
etdim, bilirsiniz, demək istəyirəm ki, qızlar, adətən, parkda... 
siz, əlbəttə, bunu bilmirsiniz, amma... 

— Bu mövzunu kənara qoyaq. Əlbəttə, nə demək istədiyinizi 
bilirəm. Yaxşısı budur, mənə yanınızdan ötüb öz yolları ilə 
gedən bu adamlar barədə danışasınız. Onlar hara gedirlər? Nə 
üçün belə tələsirlər? Xoşbəxtdirlərmi? 

Cavan oglan ani olaraq şux görkəmini itirdi. Dərhal cavab 
vermədi — indi ona məhz hansı rolun tapşırıldığını anlamaq 
çətin idi. 

— Bəli, onları müşahidə etmək çox maraqlıdır, — o, nəhayət, 
öz həmsöhbətinin damarını tutduğuna əmin olaraq uzada- 
uzada söylədi. — Həyat tapmacaddır. Bəziləri şam etməyə gedir, 
digərləri... hm... başqa yerə. Adam bilmək istəyir ki, onlar necə 
yaşayırlar. 

— Mən - yox, - qız dedi. — Məni hər şey çox da maraqlan- 
dırmır. Yalnız ona görə burada otururam ki, heç olmasa, bir 
müddət döyünən böyük insan ürəyinə yaxın ola bilim. Həyatım 
o qədər uzaqdır ki, onun döyüntüsünü eşidə bilmirəm. Deyin 
görüm, anlaya bilirsiniz nə üçün sizinlə belə danışıram, mister... 

— Parkensteker, -qıza kömək edən cavan oglan ümidlə və 
sual dolu nəzərlərlə ona baxdı. 

— Yox, — qız incə barmağını qaldırıb azca gülümsədi. — O, 
kifayət qədər məşhurdur. Bəzi soyadları qeyd etmək üçün 
qəzetlərə heç nə mane ola bilməz. Hətta portretlər də. Bu qul- 
luqçu toru və şlyapası mənə özümü gizlətməyə imkan verir. 
Bilirsiniz, hər dəfə sürücü mənə necə baxır, özü də elə bilir ki, 
onun baxışlarından xəbərim yoxdur. Açıq deyirəm: beş, yaxud 
altı məxfi soyad mövcuddur, və təsadüf elə gətirib ki, mən 

doğularkən soyadım bu soyadlar siyahısına daxil olub. Bütün 
bunları yalnız sizə deyirəm, mister Stekenpot... 

— Parkensteker, — cavan oğlan ciddi şəkildə düzəliş verdi. 

— ... mister Parkensteker, ona görə də İstəyirəm ki, həya- 
tımda, heç olmasa, bircə dəfə əsl adamla söhbət eləyim - elə 
bir adamla ki, mənfur var-dövlətin parıltısı, ya da, necə deyərlər, 
“yüksək ictimai mövqe” onu korlamayıb. Ah, siz inanmazsınız 
puldan necə yorulmuşam - daim pul, pull Ətrafımda olanlardan 
həmçinin — hamı marionet kimi oyunbazlıq edir, özü də eyni 
tərzdə. Əyləncələrdən, brilyantlardan, gəzintilərdən, hər cür 
təmtəraqdan bezmişəm. 

— Lakin mən həmişə düşünmüşəm ki, — cavan oglan qətiy- 
yətsiz şəkildə söylədi, — pul heç də pis şey deyil. 

— Lazım qədər vəsaitin olması, əlbəttə, yaxşıdır. Amma 
adamın milyonlarla pulu olanda... — qız fikrini ümidsiz şəkildə 
tamamladı. — Yeknəsəqlik, ətalət... bütün bunlar insana kədər 
aşılayır. Gəzintilər, nahar məclisləri, teatrlar, ballar, şam yemək- 
ləri — hamısı zənginliyin qızıl suyuna salınıb. Bəzən şampan 
qədəhinə salınan buzun çırtıltısı belə məni dəli edir. 

Adama elə gəlirdi ki, mister Parkensteker qıza səmimi şəkil- 
də və maraqla qulaq asır. 

— Varlıların həyatı və yüksək cəmiyyət barədə oxumağı 
və onlarla bağlı söhbətlərə qulaq asmağı həmişə xoşlamı- 
şam, — oğlan danışmağa başladı. — Görünür, mən bir qədər sno- 
bam!. Amma hər şey barədə dəqiq məlumat almağı sevirəm. 
Mənim təsəvvürümə görə, şampanı butulkada soyumağa qoyur- 
lar, qədəhə buz salmırlar. 

Qızın gülüşü lətafətli alındı — görünür, oğlanın iradı onun 
kefini açmışdı. 

— Hər halda, nə vaxtsa sizə məlum olacaq ki, — qız yumşaq 
tərzdə izah etdi, — biz — tənbəl zümrənin adamları ənənələri tez- 
tez pozaraq əylənirik. Buzu şampanın içinə salmaq son vaxtlar 
dəbə düşüb. Bu ədabazlıq ilk dəfə tatar knyazının gəlişi şərəfinə 
Uoldorfda verilən nahar məclisində edildi. Amma tezliklə bu 


1 Snob — aristokrat cəmiyyətin zövq və ədalarını kor-koranə təqdim etməyə 
çalışan adam 

şıltaqlığı başqa bir şey əvəz edəcək. Bir həftə əvvəl Medisonda 
təşkil olunmuş ziyafətdə hər qab-qacaq dəstinin yanına yaşıl 
rəngli layka əlcək qoyulmuşdu ki, zeytun yeyərkən ondan isti- 
fadə olunsun. 

— Hə, — cavan oğlan itaətkarlıqla etiraf etdi, — yüksək züm- 
rənin intim dairələrinin bütün bu təfərrüatı və əyləncələri geniş 
ictimaiyyətə məlum deyil. 

— Hərdən... — qız onun öz avamlığını etiraf etməsini yüngül 
baş hərəkəti ilə təsdiqləyib sözünə davam etdi, — hərdən düşü- 
nürəm ki, kaş aşağı zümrədən olan bir adamı sevə biləydim. 
Amma zəhmətkeş olsun, tüfeyli yox. Şübhəsiz, zənginliyin və 
nəcibliyin tələbləri mənim meylimdən güclüdür, məsələn, indi 
iki nəfər məni təngə gətirib. Onlardan biri alman knyazlığının 
hersoqudur. Mənə elə gəlir ki, o ya evlidir, ya da evli olub və 
arvadını öz azğınlığı, qəddarlığı ilə, az qala, dəli eləyib. Başqa 
namizəd ingilis markizidir. Elə zabitəli, elə qənaətcil adamdır 
ki, məmnuniyyətlə hersoqun qəddarlığına üstünlük verərdim. 
Lakin bunları danışmağa məni nə məcbur edir, mister Pokens- 
teker? 

— Parkensteker, — cavan oğlan zorla eşidiləcək tərzdə 
kəkələyə-kəkələyə dedi. 

Qız ictimai mövqeləri arasındakı fərqə dəlalət edəcək səviy- 
yədə sakit, etinasız nəzərlərlə oğlana nəzər saldı. 

— Peşəniz nədir, mister Parkensteker? — qız soruşdu. 

— Çox ciddi peşəm vardır. Lakin həyatda daha çox şeyə nail 
olmağa çalışıram. Aşağı zümrədən olan adamı sevə biləcəyiniz 
barədə fikirləriniz ciddidirmi? 

— Əlbəttə. Amma mən “kaş ki sevə biləydim” söylədim. 
Hersoq və markizi unutmayın. Hə, adamın özü xoşuma gələrsə, 
onun nə kimi peşəyə malik olmasının əhəmiyyəti yoxdur. 

— Mən işləyirəm, — mister Parkensteker bildirdi, — restoran- 
ların birində. 

Qız azca səksəndi. 

— Yəqin ki, ofisiant deyilsiniz? — o, az qala, yalvarışla soruş- 
du. — Hər bir zəhmət fədakarlıq tələb edir, lakin... fərdi xidmət, 
başa düşürsünüz, lakeylər və... 

— Xeyr, ofisiant deyiləm. Kassirəm... — Park boyunca uzanan 
üzbəüz küçədə “Restoran” sözü yazılmış lövhədəki elektrikli 
hərflərin işığı ətrafa yayılırdı. — Bax o restoranda kassir işləyirəm. 

Qız zərif əl işi olan bilərziyindəki bambalaca saata baxıb 
tələsik ayağa qalxdı. O, kitabı kəmərindən asılmış qəşəng, kiçik 
çantasına güclə yerləşdirə bildi. 

— Nə üçün işdə deyilsiniz? — soruşdu. 

— Bu gün gecə növbəsindəyəm, — cavan oğlan dedi. — Mənim 
hələ bir saat vaxtım var. Bu, yəqin ki, bizim sonuncu görüşümüz 
deyil? Sizi görəcəyimə ümid bəsləyə bilərəmmi? 

— Bilmirəm, ola bilsin. Amma bəlkə də, bir daha ərköyünlük 
etmədim. Tələsməliyəm. Məni ziyafət gözləyir, sonra da teatr- 
dakı loja — təəssüflər olsun ki, yenə də həmin qırılmaz mühit. 
Yəqin, bura gələrkən parkın yanında – tində dayanan avtomobili 
görmüsünüz? Dümağ. 

— Təkərləri də qırmızı? — cavan oğlan qaşlarını qaldıraraq 
fikirli halda soruşdu. 

— Bəli, Bura həmişə o avtoda gəlirəm. Pyer məni yolda göz- 
ləyir. O elə bilir ki, parkın o biri tərəfindəki mağazada vaxtımı 
öldürürəm. Siz elə bir həyat yolu təsəvvür edirsiniz ki, bu yolda 
adam öz sürücüsünü də aldatmağa məcbur olsun! Sağlıqla qalın. 

— Artıq qaranlıq düşüb, — mister Parkensteker dedi, — parkda 
o qədər kobud adamlar var ki, İcazə verin, sizi ötürüm... 

— Azca da olsa istəyimlə hesablaşırsınızsa, — qız qətiyyətlə 
cavab verdi, — mən gedəndən sonra on dəqiqə bu skamyadan 
qalxmayın. Buna görə sizi günahlandırmıram, amma hər ehti- 
mala qarşı bilməlisiniz ki, avtomobillərdə sahiblərinin mono- 
qramı olur. Bir daha salamat qalın. 

Qız tələsik və vüqarla addımlayaraq küçənin qaranlığında 
gözdən itdi. Parkdan çıxıb avtomobil dayanan tinə çatana qədər 
oğlan arxadan qızın yaraşıqlı vücudunu seyr etdi. Sonra tərəd- 
düdsüz və qızı xəyanətkarcasına təqib edərək bir saniyə gözdən 
qoymadan paralel yolla ağacların, kolların arxasında gizlənə- 
gizlənə getməyə başladı. 

Qız tinə çatarkən ağ avtomobilə sarı çevrilib ona ani nəzər 
saldı və yanından ötüb yolu keçdi. Kebin arxasında gizlənən 

oğlan qızın bütün hərəkətlərini izləyirdi. Üzbəüz səkiyə keçən 
qız işıqlı lövhəsi olan restoranın qapısını itələyib açdı. Bu, hər 
əşyası parlayan restoranlardan idi, tamam ав rənglə boyanmış, 
hər tərəfdən şüşələrlə əhatə olunmuşdu: burada ucuz qiymətə 
dadlı xörəklər yemək olardı. Qız restoran boyu irəliləyib gizli 
bir yerdə gözdən itdi, sonra yenidən peyda oldu. Amma bu 
dəfə şlyapasız, tor duvaqsız idi. 

Şüşədən olan giriş qapısının yaxınlığında kassa yerləşirdi. 
Kassa arxasında oturmuş sarışın qız saatına baxıb kətildən 
düşdü. Boz paltarlı qız isə onu əvəz etdi. 

Cavan oğlan əlini cibinə salıb yavaş-yavaş geri qayıtdı. 
Tində o, yerə düşmüş kağız üzlüklü kitab gördü. Ülz qabığından 
qızın oxuduğu kitabı tanıdı. Ehtiyatla qaldırıb adını oxudu: 
“Şəhrizadın yeni nağılları”, müəllifin adı Stivenson idi. Oğlanın 
əlindəki kitab otluğa düşdü və o, tərəddüd içində bir an yerin- 
dən tərpənə bilmədi. Sonra ağ avtomobilin qapısını açıb otura- 
саҝа yayxandı və sürücüyə üç kəlmə söz dedi: 

— Kluba sür, Anri. 

Sizi usandırmaqdan ehtiyatlanan müəllif bu hekayəyə hən- 
dəsi səciyyə daşıyan qızğın söhbətlə müqəddimə verməyi 
özünə borc bilir. 

Təbiətdəki hadisələr dairə boyunca hərəkətdədir. İncəsənət 
isə düz xətt boyunca. Təbii olan hər şey dairəvi, süni olan hər 
şey isə yöndəmsizdir. Boranda azan adam özü də bilmədən 
dairələr azır; şəhər adamının düzbucaqlı otaqlara və meydan- 
çalara alışmış ayaqları onu düz xətt boyunca özündən uzaq- 
laşdırır. 

Uşağın dairəvi gözləri məsumluğun səciyyəvi nümunəsidir, 
qəmzəli xanımın düz xətt şəkli alana qədər qıyılmış gözləri 
İncəsənətə zorla daxilolmadan, ağızın düz xətt şəkli alması hiy- 
lə və məkrdən xəbər verir, məsum öpüşçün dairələnmiş dodaq- 
larda kim Təbiətin ehtiraslı lirik pıçıltılarını hiss etməyib ki? 

Gözəllik — kamilliyə yetişmiş Təbiət deməkdir. Dairəvilik isə 
onun əsas atributudur: misal üçün, bütöv ayı, borc kassasının 
üstündəki qızıl kürəni, kilsənin günbəzini, dairəvi qaragilə piro- 
qunu, nişan üzüyünü, sirkin səhnəsini, kasanı, çaypulu kimi ofi- 
sianta verdiyiniz qəpiyi təsəvvür edin. Düz xətt digər tərəfdən 
Təbiətdən kənaraçıxmanı bildirir. Təkcə Venera qurşağını ingilis 
bluzunun qırışı ilə müqayisə etmək kifayətdir. 

Biz düz xətt boyunca hərəkət edərkən iti bucaq altında 
döndüyümüz zaman xasiyyətimiz dəyişikliyə məruz qalır. Belə- 
liklə, Təbiət onun çox sərt qanunlarına uyğunlaşan İncəsənətlə 
müqayisədə daha elastikdir. Nəticə etibarilə tez-tez çox qəribə 
hadisələr müşahidə olunur: məsələn: mavi qızılgül, ağac spirti, 
respublikaçıların lehinə səs verən Missuri ştatı, suxarıda bişmiş 
gül kələmi və Nyu-York sakini. 

Təbii xüsusiyyətlər, daha çox, böyük şəhərlərdə yoxa çıxır. 
Səbəbini etikada deyil, həndəsədə axtarmaq lazımdır. Küçələrin 
və binaların düz xətləri, qanun və ədalətin düzxətli xüsusiyyətə 

malik olması, heç zaman düz xətdən kənara çıxmayan səkilər, 
hətta istirahət və əyləncə vaxtlarında belə heç nəyi güzəştə 
getməyən ciddi, sərt qaydalar — bütün bunların hamısı Təbiətin 
əyri xəttinə meydan oxuyur. 

Bu səbəbdən böyük şəhərlərin dairənin kvadratlanması 
məsələsini həll etdiyini söyləmək olar. Bu riyazi müqəddimə 
taleyin özünə aid olan hər şeyi sındırmaq, əzmək və öz tinlərinə 
oxşar forma vermək vərdişinə malik şəhərə gətirdiyi Kentukki 
vendettası barədə bir hekayədən əvvəl yaranmışdır. 

Bu vendetta Kemberlend dağlarında Foluel və Harkness 
ailələri arasında başlanmışdı. Qan düşmənçiliyinin ilk qurbanı 
Bill Harknessin opossumal qarşı təlim görmüş ov iti oldu. 
Harknesslər Foluellər nəslinin başçısını öldürməklə bu ağır 
itkinin əvəzini çıxdılar. Foluellərin də cavabı yubanmadı. Onlar 
seçmə tüfənglərini yağlayıb, Bill Harknessi itinin arxasınca opos- 
sumun ağacın kəsilməsini gözləmədən öz istəyi ilə ovçunun 
yanına sürünüb düşdüyü dünyaya yola saldılar. 

Vendetta qırx il ərzində sürətlə inkişaf etdi. Harknessləri 
evlərinin işıqlı pəncərəsindən, kotanın arxasında, yuxuda, iba- 
dətə gedərkən yolda, dueldə, ayıq vaxtlarında və əksinə, tək 
olduqları, yaxud ailəvi şəkildə gözəl aləmə keçid üçün hazır- 
laşdıqlan vaxt və islaholunmaz vəziyyətdə güllələyirclilər. Foluel- 
lərin nəslinin nümayəndələri də eynən bu tərzdə — öz ölkələri- 
nin adət və ənənələrinə uygun şəkildə vurulurdular. 

Nəhayət, şəcərə ağacı səylə budandıqdan sonra hər tərəf- 
dən bir adam sağ qaldı. Bu zaman Kol Harkness, görünür, nəsil- 
lərarası ədavətin kifayət qədər şəxsi səciyyə aldığı qənaətinə 
gəldiyindən, Foluellər nəslinin sonuncu qisasçısının hüquqlarına 
saymazlıq göstərərək gözlənilmədən Kemberlenddən yoxa çıxdı. 

Sem Foluel qan düşməninin Nyu-Yorkda sağ-salamat yaşa- 
dığından bir il sonra xəbər tutdu. Bunu eşidən kimi həyətə çıxıb 
paltar yuyulan böyük qazanı üzü üstə çevirdi, qurumu yığdı, 
donuz piyi ilə qarışdırdı və alınan qarışıqla çəkmələrini təmiz- 
lədi. Sonra vaxtilə qoz qabığı rəngində olan, indi isə qara rəngə 


1 Opossum — Amerikada yaşayan kisəli siçovul 

boyanmış kostyumunu, ağ köynəyini, yaxalığını geyindi və 
sadəlik sevən adama layiq alt paltarlarını xalçadan tikilmiş yol 
çantasına qoydu. Mismardan asılmış seçmə tüfəngini götürdü, 
amma ah çəkərək qaytarıb yerindən asdı. Qisası Kemberlenddə 
tərifəlayiq və əxlaqa uyğun hərəkət hesab etsələr də, Nyu- 
Yorkda Brodvey göydələnləri arasında, günün günortaçağı 
kiminsə ovuna çıxılmasının necə qarşılanacağı məlum deyildi. 
Uzun müddət komodun yeşiyində yatıb qalmış köhnə, lakin 
etibarlı kolt mərkəzi şəhərlərdə vendetta etmək üçün ən müna- 
sib silah idi. Sem tapançanı və dəri qında yerləşdirdiyi ov bıça- 
ğını yol çantasına qoydu. Qatırın belində dəmiryol stansiyasına 
yola düşərkən sidr meşəsinin yaxınlığında çevrilib kədərli 
nəzərlərlə Foluellərin ailə qəbiristanlığına, şamağacından düzəl- 
dilmiş ağ başdaşılarındakı yazılara baxdı. 

Foluel axşamdan bir az keçmiş Nyu-Yorka çatdı. O hələ də 
dairəvi hərəkətdə olan təbiətin qanunlarına tabe olduğu üçün 
qaranlığa qərq olmuş, qəlbini və beynini qapamağa, digər qur- 
banları kimi onu da ştamplamağa hazır böyük şəhərin 11, aman- 
sız, İti və sərt döngələrini əvvəlcə hiss etmədi. Kebmen səmi- 
şinlərin arasında Semi qamarladı. Bir vaxtlar o, qoz ağacından 
yarpaqla birgə düşən qozları belə qamarlayardı. Keb onu çək- 
mələrinə və xalçadan tikilmiş yol çantasına uyğun mehmanxa- 
naya apardı. 

Səhər Foluellər ailəsinin sonuncu nümayəndəsi Harknesslərin 
sonuncusunun gizləndiyi şəhərə gəzintiyə çıxdı. Koltu pencə- 
yinin altına soxub, dar kəmərlə bərkitdi: ov bıçağı yaxalığından 
yarım düym aşağı kürəyinin arasında asılmışdı. Ona yalnız bir 
şey məlum idi — Kol Harkness bu şəhərdə faytonla gəzir və Sem 
Foluel onu öldürməlidir. Beləliklə, səkiyə çıxan kimi gözlərini 
qan tutdu və ürəyi intiqam hissi ilə alışıb-yanmağa başladı. 

Mərkəzi küçələrin səs-küyü onu bir az da irəli getməyə sövq 
etdi. Ona elə gəlirdi ki, Frankfurt, yaxud Lorel-sitidə olduğu 
kimi, pencəksiz, bir əlində pivə parçı, digərində isə qırmanc 
tutmuş Kolu indicə küçədə görəcək. Lakin artıq bir saat keçmə- 
sinə baxmayaraq, Kol hələ də rastına çıxmamışdı. Bəlkə də, o, 
Semi pəncərədən, ya da qapı arxasından güllə ilə vurmaq üçün 





DAİRƏNİN KVADRATI 


pusqu qurmuşdu. O, bir müddət bütün qapı və pəncərələri 
diqqətlə nəzərdən keçirdi. 

Günortaya yaxın şəhər Semlə it-pişik oyunundan yoruldu- 
gundan onu öz düz xətləri arasında möhkəmcə sıxdı. Sem 
Foluel şəhərin iki böyük xətt boyunca uzanan nəqliyyat yolunun 
kəsişdiyi yerdə dayandı. O, dörd tərəfinə baxıb öz orbitindən 
çıxaraq, ruletkaların və dərəcələrin köməyi ilə müxtəlif sahələrə 
bölünmüş, düzbucaqlı müstəviyə çevrilmiş planetimizi gördü. 
Bütün canlı məxluqlar sistemə salınmış, sərhədlərlə hüdudlan- 
mış yollar, cığırlar, relslər boyunca hərəkət edirdilər. Həyatın 
rişəsi üçüncü dərəcədən alınmış kök, ölçüsü kvadratın ölçüsü 
idi. İnsanlar sıra ilə yanından keçir, səs-küydən qulaq tutulurdu. 

Sem daş binanın sivri tininə söykəndi. Yanından minlərlə 
yad adam ötür, heç kəs ona fikir vermirdi. Ona elə gəldi ki, artıq 
ölüb, kabusa çevrilib və heç kim onu görmür. Bu şəhər qəlbini 
tənhalıqdan doğan kədərlə doldurdu. 

Yoldan ötənlər arasından ayrılan kök bir adam ondan bir 
neçə addım kənarda tramvay gözləməyə başladı. Sem hiss 
olunmadan ona yaxınlaşdı, küçənin səs-küyünü batırmaq üçün 
qulağına ucadan dedi: 

— Rankis donuzlarının çəkisi bizimkilərdən ağırdır, çünki 
orada palıd qozaları fərqlidir, bizimkilərdən yaxşıdır... 

Gonbul adam kənara çəkildi və qorxduğunu gizlətmək üçün 
qızardılmış şabalıd aldı. 

Sem hiss etdi ki, belə vəziyyətdə mütləq içmək lazımdır. 
Küçənin o biri tərəfində kişilər hərlənən qapılardan harasa girib- 
çıxırdılar. Qapının arasından şüşələr düzülmüş panltılı piştaxta 
görünürdü. Qisasçı yolu keçib ora girməyə çalışdı. İncəsənət 
burada da tamaşaların məlum dairəsini yaratmışdı. Semin əli 
qapı dəstəyini tapa bilmədi — o, əbəs yerə misdən üz çəkilmiş 
düzbucaqlı palıd panel boyunca hərəkət etməyə çalışırdı. Qapı- 
nın, heç olmasa, balaca bir çıxıntısı da yox idi ki, yapışasan. 

O, pərtlikdən qıpqırmızı olub özünü itirmiş halda qapıdan 
aralandı, pilləkənin üstündə oturdu. Akasiyanın arxasından 
kimsə dəyənəklə qabırğasına ilişdirdi. 

— Get buradan! — polis dedi. — Çoxdan burada veyillənirsən. 

Növbəti küçədəki qəfil fit səsindən Semin qulağı guruldadı. 
Geri çevrilərkən yerfındığı qızardılan manqalın arxasından qaş- 
qabaqla baxan bir yaramazı gördü. Küçəni keçmək istəyəndə 
İsə at qoşulmamış, öküz səsinə oxşar səs çıxaran və his çəkmiş 
lampa iyi verən nəhəng bir maşın yanından keçib dizini əzdi. 
Keb onun təkər topuna ilişmişdi. Faytonçu işarə verdi ki, lütfkar- 
hq belə hadisələr üçün deyil. Bərkdən siqnal verən sürücünün 
həyatda ilk dəfə faytonçu ilə həmrəy olduğu üzə çıxdı. İpək 
“sanjan” jaket geyinmiş kök qadın dirsəyi ilə kürəyindən vurub 
onu itələdi, qəzetsatan oğlan isə tələsmədən üstünə banan 
qabığı tullayaraq onun haqqında qərar çıxardı: “İstəməsən belə, 
bu cür məqamı əldən buraxmaq olmazl” 

İşini qurtaran Kol Harkness faytonu talvarın altında saxladı 
və memarın cəsarətli ideyası əsasında təhlükəsiz ülgüc! forma- 
sında tikilən binanın iti bucağı arxasına döndü. Elə bu vaxt yol- 
dan tələsik ötən adamların arasında bütün doğmalarının və 
yaxınlarının son qan düşməni olan şəxsi gördü. 

O, yerində quruyub qaldı və silahsız yaxalandığından ani 
olaraq özünü itirdi. Lakin Sem Foluelin dağlılara məxsus iti göz- 
ləri artıq onu almışdı. 

Ani sıçrayışdan yoldan ötənlər kənara səpələndilər və o, 
azca gözdən yayına bildi. Birdən Semin çığırtısı eşidildi: 

— Xoş gördük, Koll Səni görməyimə necə də şadaml 

Brodveyin tinlərinin birində — Beşinci küçə ilə İyirmi üçüncü 
küçənin kəsişdiyi yerdə Kemberlenddən olan qan düşmənləri 
bir-birinin əlini sıxdı. 


Tİti bucağa malik “göydələn ütü” 

Miss Pozi Kerinqton haqlı olaraq öz şöhrətindən yararlanırdı. 
Onun həyatı Kranberi Komers adlı balaca bir kənddə heç bir şey 
vəd etməyən Boqs soyadı ilə başlanmışdı. On səkkiz yaşında 
paytaxt komediya teatrında Kerinqton soyadını və xor artisti 
mövqeyini qazana bilmişdi. Bundan sonra o, aləmə səs salmış 
“Yalan və yalançı” musiqili komediyasında “Quşcuğaz” okte- 
tinclə fiqurant, “Fol de Rol”da cücü rəqsini oynayan solo nömrə- 
sinə və nəhayət, “Kralın hamam xalatı” operettasında Toynet 
rolunu oynayaraq — tənqidçilərin rəğbətini qazandığı üçün bu 
rol ona uğur qazandırmışdı — bütün pillələri asanlıqla qət edə 
bilmişdi. Bu hekayəyə başladığımız zaman miss Kerinqton artıq 
şöhrət, tərif və şampan dənizində üzürdü və uzaqgörən antre- 
prenyor" her Timoti Qoldşteyn ona mötəbər bir sənədi imza- 
latdıra bilmişdi. Bu sənədə əsasən, qız qarşıdakı bütün mövsüm 
ərzində Dayd Riçin “Qaz işığında” adlı yeni pyesində oynamağa 
razılıq verirdi. 

əsrin gənc, istedadlı oğlu, xarakterik rolların ifaçısı mister 
Haysmis “Qaz işığında” pyesində komik baş kişi personalı olan 
Sol Heytoser rolunu anqağlement” kimi almaq ümidi ilə vaxt itir- 
mədən her Timotinin hüzuruna gəldi. 

— Əzizim, — Qoldşteyn ona dedi, – əgər bu rolu ala bilirsi- 
nizsə, alın. Onsuz da, miss Kerinqton mənə qulaq asmayacaq. 
O artıq “kənd sadəlövhləri” ampluasına uyğun an yaxşı aktyor- 
lardan imtina edib. Deyir ki, əgər əsl Heytoser tapılmasa, ayağı 
səhnəyə dəyməyəcək. Bilirsiniz, o, əyalətdə böyüyüb, Brodvey- 
dən gətirilmiş oranjereya bitkisini saman çöpünə keçirib tarla otu 
təsvir etmək istəyəndə miss Pozi özündən çıxır. Zarafatla ondan 
soruşdum ki, bu rola Lenman Tompson yarayar, ya yox? “Yox, 
— dedi, — nə onu, nə Con Dryumu, nə də Cim Korbeti istəyirəm, 


! Antreprenyor — şəxsi teatr, sirk və s. saxlayan adam 
2 Anqafement — müqavilə ilə artist çağırılması 

turnepsi tumiketdən ayıra bilməyən bu payızbülbüllərinin heç 
biri mənə lazım deyil. Qəlp şeyə ehtiyac yoxdur”. Məsələ belə- 
dir, əzizim, Sol Heytoseri oynamaq istəyirsinizsə, miss Kerinq- 
tonu inandırmağa çalışın. Sizə uğur diləyirəm. 

Növbəti gün Haysmis artıq qatarla Kranberi Kornersə yola 
düşmüşdü. O, bu ucqar və darıxdırıcı yerdə üç gün qaldı. Axta- 
rıb Boqsları tapdı, bu soyun üçüncü və dördüncü nəsli də daxil 
olmaqla bütün tarixini su kimi əzbərlədi. O, Kranberi Komersin 
tarixini və yerli koloritini də diqqətlə öyrəndi. Kənd miss 
Kerinqtona çata bilməmişdi. Haysmisin fikrinə görə, səhnədə 
deyilən “o vaxtdan dörd il keçib” sözlərində olduğu kimi, 
Terpsixora kahinəsi də buradan xeyli vaxt uzaqlaşmışdı və get- 
diyi müddət ərzində kənddə çox az dəyişikliklər olmuşdu. Kran- 
beri Korners çalarını xamelyona uyğun şəkildə qəbul edən 
Haysmis elə xamelyona çevrilmiş halda da şəhərə qayıtdı. 

Hər şey balaca zirzəmidə baş verdi... Məhz burada Haysmis 
öz aktyor sənəti ilə parlamağa müvəffəq oldu. Əhvalatın yerini 
dəqiqləşdirməyə ehtiyac yoxdur: “Kralın hamam xalatı” tama- 
şası qurtardıqdan sonra miss Pozi Kerinqtonu görmək üçün 
yalnız bir zirzəmi mövcuddur. 

Burada olanların hamısının diqqəti masalardan birinin arxa- 
sındakı balaca bir dəstədə idi. Qaydaya görə zərif, cazibədar, 
tündxasiyyət, qəşəng, şan-şöhrətdən nəşələnmiş miss Kerinq- 
tonu birinci qeyd etmək lazımdır. Sonra gur səsli, qıvrımsaç, 
yöndəmsiz, hansı möcüzə nəticəsindəsə pəncəsi ilə kəpənək 
tutmağı bacarmış ayı kimi narahat her Qoldşteyni. Növbəti 
adam isə mətbuata xidmət göstərən, kədərli, daim ayıq-sayıq, 
ona müraciətlə söylənilən bir ifadəni korrespondensiya üçün 
mümkün hesab edən bir şəxs idi. Ən nəhayət, adı restoran 
hesablarının tərs üzündə qızıl təki parlayan, saç düzümü nəzəri 
cəlb edən cavan bir oglan. Onlar masa arxasında oturmuşdular, 
musiqiçilər çalır, xidmətlərinə ehtiyacı olanların hamısına dəyiş- 
məz qaydada arxasını çevirmiş lakeylər isə öz çətin vəzifələrini 
yerinə yetirmək naminə ora-bura vurnuxurdular. Bütün bunlar 
səkidən doqquz fut aşağıda baş verdiyindən, adama xoş təsir 


bağışlayırdı. 

On bir qırx beşdə zirzəmiyə bir nəfər də gəldi. Birinci skrip- 
ka lya əvəzinə lya bemolu çaldı, klarnet zəngulələrin ortasında 
xoruz buraxdı, miss Kerinqton fısıldadı, saç düzümü diqqəti 
çəkən oğlan isə zeytun tumunu uddu. 

Yenicə gələn şəxsin görkəmi qəribə və Кәпас̧ибауаҝ̆и idi. 
Arıq, yöndəmsiz, kətan rəngli saçları olan bu cavan oglan ağzı- 
açıq vəziyyətdə işığın və adamların bolluğundan ağlını itirib qal- 
mışdı. Qoz qabığı rəngli kostyum geyinmiş, açıq-mavi qalstuk 
taxmışdı. Kostyumun qollarından dörd düym aşağıda arıq əlləri, 
şalvarın altından isə elə bu məsafədə ayağına geyindiyi ağ 
corabları nəzəri cəlb edirdi. O, stulun birini yerindən tərpədib o 
birisinə oturdu, qıçını masanın ayağına ilişdirib, ona yaxınlaşan 
lakeyin üzünə baxaraq yaltaqcasına gülümsədi. 

— Mənə bir stəkan imbir pivəsi, — o, ofisiantın nəzakətli 
müraciətinə cavab olaraq dedi. 

Zirzəmidəkilərin hamısının baxışı yad adama dikilmişdi. O, 
qırmızı turp kimi təzə və dırmıq kimi sadə idi. Gözlərini bərəldib 
ətrafı elə nəzərdən keçirdi ki, sanki, donuzlar kartof ləkinə 
soxulmuşdlular. Nəhayət, baxışları miss Kerinqtonun üzərində 
dayandı. O, xoş təəssüratdan pörtərək ayağa qalxdı və 
gülümsəyə-gülümsəyə qızın masasına yaxınlaşdı. 

— Necəsiniz, miss Pozi? — gerçəkliyi bir şübhə doğurmayan 
ləhcə ilə soruşdu. — Yoxsa məni tanımadınız? Mən Bill Samer- 
səm, Samersləri xatırlayırsınız, dəmirçixananın arxasında yaşa- 
yırdılar? Aydın məsələdir ki, siz Kranberi Kornersdən getdiyiniz 
müddət ərzində bir az böyümüşəm. Bilirsiniz, Liza Perri deyirdi 
ki, şəhərdə sizinlə görüşə bilərəm. Axı Liza Ben Stanfildə ərə 
getdi. O deyir ki... 

— Nə danışırsınız? — miss Pozi cəld onun sözünü kəsdi. — Liza 
Perri ərə gedib? O cür çillərlə?1 

— İyunda gedib, — qeybətcil gülümsədi. — İndi o, qədim 
Tatam-Pleysdə yaşayır. Xem Rayli isə dindar olub. Qoca miss 
Blizers evini kapitan Spunerə satıb, Voterslərin kiçik qızı musiqi 
müəlliminə qoşulub qaçıb, mart ayında isə məhkəmə binası 
yandı, əminiz Vaylı konstebl seçdilər, Matilda Hoskins əlinə 
iynə keçirib özünü öldürdü. Tom Bidl isə Salli Lazropa girişib, 





һј 


12 онемај 


deyirlər bir axşamı belə boş buraxmır, elə hey onların eyvanının 
qarşısında veyillənir. 

— O dombalangözə? - miss Kerinqton bir az qaba tərzdə 
ucadan soruşdu. — Axı Tom Bidl nə vaxtsa... bağışlayın, dostlar, 
bu dəqiqə gəlirəm. Tanış olun. Bu, mənim köhnə tanışım 
mister... adınız nə oldu? Hə, mister Samers. Mister Qoldşteyn, 
mister Rikets, mister... oy, sizin soyadınız? Nə isə, fərqi yoxdur: 
Conni. İndi isə gəlin gedək və mənə bəzi şeylər barədə danışın. 

Qız onu arxasınca küncdəki boş masaya sarı apardı. Her 
Qoldşteyn tosqun çiyinlərini dartıb, ofisiantı çağırdı. Müxbir 
yüngülcə hərəkətə gəlib absent! sifariş verdi. Saç düzümü ilə 
seçilən gənc İsə melanxoliyaya qapıldı. Zirzəmidəkilər gülür, 
stəkanlarını cingildədir, Pozinin adi proqramından fərqli şəkildə 
onlara bəxş etdiklərindən zövq alırdılar. Bəzi skeptiklər” isə 
“reklam”la bağlı pıçıldaşır və məsələdən hali adamlar kimi 
gülümsəyirdilər. 

Pozi Kerinqton əlini çirklənmiş yaraşıqlı çəkməsinə söykəyib 
tamaşaçıları — ona şöhrət bəxş edən iqtidarı unutmuşdu. 

— Mən nəsə Bill Samers adlı birini xatırlamıram, — o, kənd 
adamının məsum, mavi gözlərinə baxıb dalğın şəkildə dedi. 
— Amma Sameersləri xatırlayıram. Yəqin, oralarda dəyişikliklər 
olub. Mənimkiləri çoxdan görmürsən? 

Bu zaman Xaysnis kozırını işə saldı. Sol Heytoser rolu təkcə 
komizm deyil, həm də pafos tələb edirdi. Qoy miss Kerinqton 
əmin olsun ki, o, bunun da öhdəsindən layiqincə gələ bilər. 

— Miss Pozi, — “Bill Samers” söhbətinə davam etdi, — sizin 
valideynlərinizin evində cəmi üç gün bundan əvvəl olmuşam. 
Doğrusu, orada elə böyük dəyişikliklər baş verməyib. Mətbəxin 
pəncərəsi önündəki yasəmən kolu düz bir fut boy atıb, amma 
həyətdəki qarağac quruduŞğundan onu kəsiblər. Hər halda, hər 
şey əvvəllər olduğu kimi deyil. 

— Anam necədir? — miss Kerinqton soruşdu. 

— Onu axırıncı dəfə görəndə eyvanda oturub masa üçün 
süfrə tikirdi, — “Bill” dedi. — Ananız qocalıb, miss Pozi. Amma 


1 Absent — yovşan arağı 
? Skeptik — skeptisizmin tərəfdarı 

evdə hər şey əvvəllər olduğu kimidir. Ananız mənə oturmağı 
təklif etdi. “Təkcə o hörmə kürsüyə toxunmayın, Uilyam, — dedi. 
— Pozi gedəndən ona əl dəyməyib. Kəsib doğradığı önlüyü də 
kürsünün üstünə necə atıbsa, eləcə də qalır. Ümid edirəm ki, 
— ananız dedi, — Pozi onu nə vaxtsa tikib tamamlayacaq”. 

Miss Kerinqton amiranə səslə lakeyi çağırdı. 

— Bir pint! şampan, soyuq olsun, — qısaca əmr etdi. — Hesabı 
Qoldşteynə təqdim et. 

— Günəşin şüası eyvana düşürdü, — Kranberi salnaməçisi 
sözünə davam etdi, — ananız isə düz üzü günəşə tərəf oturmuş- 
du. Deməli, mən ona dedim ki, bəlkə, azca kənara oturasınız. 
“Yox, Uilyam, – dedi, — mən yalnız belə oturmalıyam ki, yolu 
görə bilim, yerimdən tərpənə bilmərəm. Hər gün vaxt tapan 
kimi hasara sarı boylanıb baxıram ki, görüm mənim Pozim gəlir- 
mi. O, evdən gecə gedib, səhər tozun içində yalnız onun balaca 
başmaqlarının izini görə bildik. O vaxtdan bəri daim düşünürəm 
ki, nə vaxtsa o, hay-küylü həyatdan usanıb arıasını xatırlayacaq 
və elə bu yolla da geri dönəcək”. 

— Geri döndüyüm zaman, – “Bill” söhbətinə yekun vurdu, 
— evinizin qarşısındakı koldan bax bunu dərdim. Ağlıma gəldi 
ki, bəlkə, elə, doğrudan da, sizi şəhərdə görə bildim, doğma 
yurddan gətirilmiş nəyisə qəbul etmək sizin üçün xoş olar. 

O, qızılgülü pencəyinin cibindən çıxardı — rəngi solmuş, 
saralmış, bu vulqar zirzəminin ağır havasında Roma səhnəsin- 
dəki şirlərin isti nəfəsi qarşısında bakirə qız təki başı əyilməz 
olan zərif qızılgülü. 

Miss Pozinin gur, amma ahəngdar gülüşü “Zəngçiçəkləri”ni 
ifa edən orkestrin səsini batırdı. 

— Ay Allah, — o, şövqlə çığırdı, — görəsən, dünyada bizim 
Kranberidən darıxdırıcı nəsə varmı? Düzdür, indi mən orada 
heç iki saat da qala bilmərəm -— sıxıntıdan ölərəm. Lakin sizinlə 
görüşümə çox şadam, mister Samers. İndi isə icazənizlə evə 
gedib yaxşıca yatmalıyam. 

O, qızılgülü qəşəng ipək paltarının yaxasına taxıb ayağa 
qalxdı və her Qolcişteyn tərəfə amiranə baxışla nəzər saldı. 


1 Pint — ölçü vahidi 

Yoldaşlarının hər üçü və “Bill Samers” miss Pozini onu göz- 
ləyən kebin yanına kimi ötürdülər. Bütün büzmələri və lentləri 
uğurla faytona yerləşdirildikdən sonra miss Kerinqton vidalaşa- 
raq dişlərinin və gözlərinin zərif parıltısını hamıya bəxş etdi. 

— Evə qayıtmazdan əvvəl mənə baş çəkin, Bill, — ucadan 
dedi və bərq vuran fayton yerindən tərpəndi. 

Haysmis əynindəki maskarad kostyumla her Qoldşteynlə 
birlikdə balaca bir kafeyə yollandı. 

— Hə, necədir? — aktyor gülümsəyərək soruşdu. — Necə bilir- 
siniz, o, Sol Heytoser rolunu mənə verəcək? Gözəl miss bir az 
da olsun şübhələnmədi. 

— Orada nə danışdışınızı eşitmədim, — Qoldşteyn dedi, — 
amma kostyumunuz və hərəkətləriniz — okey. Ugurunuzun 
şərəfinə içirəm. Elə günü sabah miss Kerinqtona baş çəkib rol 
məsələsi ilə bağlı söhbətə girişməyinizi məsləhət görürəm. Ola 
bilməz ki, o, sizin qabiliyyətinizə etinasız yanaşsın. 

Növbəti gün səhər on bir qırx beşdə dəblə geyinmiş yara- 
şıqlı Haysmis yaxasında fuksiya çiçəyi, inamla miss Kerinqtonun 
hoteldəki dəbdəbəli apartamentində peyda oldu. 

Onu aktrisanın fransız qulluqçusu qarşıladı. 

— Çox təəssüflənirəm, — madmazel Hortenz dedi, — mənə 
tapşırıblar ki, bunları sizə çatdırım. Çox təəssüfl Miss Kerinqton 
teatrla bütün müqavilələrə xitam verib yaşamaq üçün ora getdi 
— necə adlanır, yadımdan çıxdı? Hə, Kranberi Komersə. 

Miss Medora Martin bir yeşik boya və molbertlə" yaşıl dağ- 
ların ətəyində yerləşən Harmoniya qəsəbəsindən Nyu-Yorka 
gəldi. 

Miss Medora digər bacılarına rəhm etməyən ilk şaxtaların 
aman verdiyi payız qızılgülünə bənzəyirdi. Rəssamlığı öyrən- 
mək üçün əxlaqsız Vavilona gedərkən Harmoniya qəsəbəsində 
danışırdılar ki, o, dəli, yaramaz, özbaşına bir qızdır. Nyu-Yorkda 
isə ilk dəfə Vest-Saydadakı ucuz pansionatda öz masasının 
arxasında göründükdə oranın sakinləri bir-birindən soruşdular: 

— Bu yaraşıqlı qarımış qız kimdir? 

Bütün qüvvəsini toplayan Medora öz imkanlarına uyğun 
ucuz bir otaq kirayələdi və keçmiş bərbər, öz peşəsini qarlem 
rəqs siniflərinin birində öyrənmiş professor Ancelinidən həftədə 
iki dəfə rəssamlıq dərsi almağa başladı. Burada ona axmaqlıq 
etdiyini söyləyən heç kim yox idi. Çünki bu böyük şəhərdə 
hamımızın nəsibi eynidir. Basten Герајлп və leromun keçmiş 
şagirdləri bizlərdən kimin saçını pis qırxmayıb və yaxud tustepi 
düz öyrətməyib ki? Nyu-Yorkda ən kədərli mənzərə – əgər pik 
vaxtlarda kütlənin davranışı nəzərə alınmazsa — İstedadsızlığın 
qabiliyyətsiz qullarının məyus-məyus yeriməsidir. İncəsənət 
onlar üçün xeyirxahlıq ilahəsi deyil, öz pərəstişkarlannı üstlərinə 
yağan daşlara və ayaqqabı qəliblərinə əhəmiyyət vermədən 
tənqidçilərin qapısı ağzında miyovuldayan küçə pişiklərinə 
çevirən Tsirseydir. Bəziləri doğma ucqar diyarlarına sürünə- 
sürünə gedib çıxırlar, orada isə onları kəlamlardan alınmış südə 
qonaq edirlər: “Sizə demişdik axı”, bəziləri də bizim ilahəyə 
məxsus məbədin həyətində onun süfrəsinin qırıntılarını yeyə- 
yeyə donmaq üçün qalırlar. Nəhayət, kimsə bu faydasız xid- 
mətdən bezir. Bu zaman qarşımızda iki yol görünür: ya hansısa 


1 Molbert — rəssam dəzgahı 

mağaza sahibinin yanında işə girib faytonlarla bakaleya1 daşı- 
malı, ya da bohema? girdabında batmalıyıq. Sonuncu gözəl 
səslənir, lakin birinci daha sərfəlidir. Çünki baqqal işimizə görə 
zəhməthaqqı ödədiyi zaman kirayəyə frak götürüb – şablon 
yumor burada daha çox yerinə düşür — xərçənglərin harada 
qışladıqlarını bohemaya göstərə bilərik. 

Miss Medora girdabı seçdiyindən bizə bu kiçik hekayə üçün 
süjet verə bildi. 

Professor Ancelini onun etüdlərini çox təriflədi. Bir dəfə qız 
parkdakı şabalıd ağacının eskizini ona göstərəndə professor 
dedi ki, ondan ikinci Roza Boner alınacaq. Lakin hərdən (bütün 
dahi rəssamların özünəməxsus şıltaqlığı olur) o, qızın işini kəs- 
kin və amansızcasına tənqid edirdi, məsələn, bir gün Medora, 
Kolumb meydanındakı heykəlin və onun memarlıq işlərinin 
şəklini səliqə ilə çəkmişdi. Professor istehza ilə gülümsəyərək 
eskizi bir kənara tulladı və Cottonun əlinin cəmi bircə hərəkəti 
ilə ideal çevrə çəkdiyini söylədi. 

Həmin gün yağış yağırdı, Harmoniyadan göndərilən pul 
yubanırdı, Medoranın başı ağrıyırdı, professor isə ondan borca 
İki dollar pul istəmişdi, bir yandan da sənət mağazasından 
satılmamış bütün akvarellərini geri qaytarmışdılar və... mister 
Binkli onu şam yeməyinə dəvət etmişdi. 

Mister Binkli pansionun kefcil daimi müştərilərindən biri idi. 
O artıq qırx doqquz yaşı haqlamışdı və bütün günü şəhərin 
mərkəzi bazarlarının birində — balıq mağazasında oturardı. 
Axşam saat altıdan sonra isə frak geyinər, İncəsənətlə bağlı boş- 
boğazlıq edərdi. Gənclər onu sırtıq adlandırırdı. O, bohemanın 
ən seçmə nümayəndələrindən hesab olunurdu. Heç kimə sirr 
deyildi ki, o, ümidverici bir gəncə — hətta onun hansısa rəsmi 
“Peka”da yerləşdirilmişdi — on dollar borc vermişdi. Bax bəziləri 
bu şəkildə tilsimlənmiş mühitə soxulur, bəziləri də yağlı şam 
yeməyinə qonaq olurdular. 

Axşam saat doqquzda mister Binklinin qoluna girmiş 
Medora pansiondan çıxdıqda digər sakinlər ona qibtə ilə baxır- 


1 Bakaleya — yeyinti şeyləri 
2 Bohema - sərsəri hoyat sürən ziyalılar təbəqəsi və s. 

dılar. O, öz açıq-mavi bluzka və büzməli tor-tor yubkasında idi; 
çəhrayı pudra yaxdığı al yanağı, qəhvəyi çantasına yığdığı dəs- 
mal və otağının açarı ilə birlikdə bir dəstə payız yarpağına bən- 
zəyir və gözəl görünürdü. 

Qırmızısifət və çalbığlı mister Binkli isə məşhur romançılar 
kimi boynu qalın qırçınlı dar frakda çox ciddi təsir bağışlayırdı. 

Onlar gur işıqlı Brodvey tinindən burulub, yalnız seçilmişlə- 
rin daxil olmasına icazə verilən bohema yeməkxanalarından ən 
məşhuruna – Terens kafesinə çatdılar. 

Yaşıl dağların ətəyindən gəlmiş Medora yol yoldaşının arxa- 
sınca kiçik masaların arası ilə addımlayırdı. 

Qadın həyatında yalnız üç dəfə buludların üstü ilə uçur, 
sevincdən ayağının altını görmür. Birinci dəfə — ərə gedərkən, 
ikinci dəfə — müqəddəs bohemaya daxil olarkən və üçüncü dəfə 
— əlində qonşunun ölü toyuğu öz bostanından çıxdığı zaman. 

Müştərilər masaların arxasında ya üç-üç, ya da dörd-dörd 
oturmuşdular. Ofisiant ətrafda arı kimi fırlanır, süfrələrin üstün- 
dəki büllur və gümüş qab-qacaqlar bərq vururdu. Şam yemə- 
yinə başlanğıc kimi sadə orqanizmlərin yaranmasından əvvəlki 
tarixdə çox qədim qranit qayaların reseptinə uyğun qaydada 
hazırlanmış fransız çörəyi başıbəlalı şəhərlilərə təqdim olundu — 
ev kökələrinin dadına baxan Allahlar gülümsədi, diş həkimləri 
isə öz parıltılı qızıl lövhələrinin kölgəsi altında sevinclərindən 
rəqs etməyə başladılar. 

Binklinin gənclərdən birinə dikilmiş gözləri bohemanın nüma- 
yəndəsinə xas məxsusi bir şövqlə parlayırdı, — bu gözlərdə 
əldaha baxışları, pivə qədəhinin işıltısı, rəssam ilhamı və dilənçi 
zəhlətökənliyi əks olunmuşdu. 

Cavan oglan yerindən sıçradı. 

— Xoş gördük, dünyagörmüş Binklil — ucadan dedi. — Bizim 
masanın yanından ötüb-keçmək ağlınıza belə gəlməsin. Başqa 
tanışlarla şam etməyəcəksinizsə, bizimlə əyləşin. 

— Nə olar, dost, — balıq mağazasının sahibi Binkli dedi. — Siz 
ki bilirsiniz, mən mister Vandeykin, mister Madder... e-e... miss 
Martinin, həm də sevimli muz... e-e... boheması arasında dolaş- 
mağı xoşlayıram. 

Bohemanın iştirakçıları bir-biri ilə tez tanış oldular. Miss Eliza 
və miss Tuanetta da burada idi — onlar böyük ehtimalla model 
idilər — Henri Cems və Sen-Refi barədə söhbət edirdilər və bu, 
onlarda heç də pis alınmırdı. 

Medora həzz içində idi, Elizlumanın arxa otaqlarının birində 
məskunlaşmış kefli trubadurların ifa etdiyi musiqidən başı hərlə- 
nirdi. Bu aləm nə onun bu günə kimi olan təsəvvürlərinə, nə də 
Qarrimanın nəzarət etdiyi dəmiryollarına uyğun gəlirdi. O, yaşıl 
dağların sakininə xas şəkildə zahirən sakit görünsə də, qəlbi 
Andaluzyanın ehtiraslı alovuna bürünmüşdü. Masanın arxasında 
bohema əyləşmişdi. Havadan çiçəklərin və gül kələminin qoxu- 
su gəlirdi. Gülüş və gümüşlər cingildəyir, xanımlara eşq elan 
olunur, şərab və meyvə təklif edilirdi, qədəhlərdə şampan, söh- 
bətlərdə isə fərasət bərq vururdu. 

Vandeyk qara-qıvrım saçlarını qarışdırıb, qalstukunu say- 
mazyana kənara dartdı və Madderə tərəf əyildi. 

— Qulaq as, Maddi, — duyğulu halda pıçıldadı, — hərdən bu 
filisterin on dollarını qaytarıb onu başımdan eləmək istəyirəm. 

Madder lif rəngli uzun saçını qarışdırıb, qalstukunu saymaz- 
yana kənara dartdı. 

— Ağlına belə gətirmə, Vandi, — cavab verdi. — Pul xərclənər, 
amma İncəsənət yaşayar. 

Medora qeyri-adi yeməklər yeyir, qarşısına qoyulmuş stə- 
kanda şərab içirdi. Şərab Vermontdakı evində olduğu rəngdə 
idi. Ofisiant başqa qədəhə qaynar içki süzdü, amma həmin 
içkinin dadı soyuq qarşılandı. Qızın qəlbi heç vaxt belə sakit 
olmamışdı. 

Orkestr Medoraya tanış şarmankalarda kədərli vals ifa edir- 
di. O, astadan zümzümə edə-edə başını vəznə uyğun yırğala- 
mağa başladı. Madder masanın arxasından qıza baxıb, Binklinin 
onu hansı dənizdən ovladığını düşünərək təəccübləndi. Qız ona 
baxıb gülümsədi və hər ikisi şərab dolu qədəhlərini qaldırdı. 

İncəsənəti rahat buraxan Binkli artıq siyənək balığına məx- 
sus görünməmiş gedişlərlə boşboğazlıq edirdi. Miss Eliza mis- 
ter Vandeykin palitraya oxşayan qalstukunun sancağını düzəl- 
dirdi. Kənar masaların birinin arxasında oturan filister elə hey 

nə haqdasa üyüdüb-tökürdü, anlamaq olmurdu ki, leroma, 
yoxsa Ceroma barədə danışır. Məşhur aktrisa həvəslə monoq- 
ramlarla dəbdə olan corablar haqqında söhbət edirdi. Universal 
mağazanın corab şöbəsinin satıcısı olan qadın hündürdən dram 
barədə çərənçilik edir, yazıçı Dikkensi söyürdü. Xüsusi masanın 
arxasında oturan jurnal redaktoru ilə fotoqraf kəmşirin şərab 
içirdilər. Qəşəng gənc qadın isə məşhur heykəltəraşa deyirdi: 

— Öz yunanlarınızla bir yerdə açılın başımdanl Qoy sizin 
Venera Miliseyski Koqenin yanında manekenliyə qəbul olunsun, 
bir aydan sonra onun əyninə yalnız plaş geyindirib baxmaq 
olacaq! Sizin o yunan və romalılarınızı yenidən basdırmaq 
lazımdır! 

Bohema bu cür əylənirdi. 

Saat on birdə mister Binkli Medoranı pansiona ötürdü və 
giriş qapısının pillələrində nəzakətlə təzim edərək vidalaşdı. Qız 
otağına qalxıb qazı yandırdı. 

Elə bu zaman mis səhəngdən çıxan cin kimi otaqda qəfildən 
puritan vicdanının nəhəng kabusu peyda oldu. Medoranın 
dəhşətli əməli öz nəhəng vücudu ilə onun qarşısında dayan- 
mışdı. Qız, həqiqətən də, “günahkar olub şərabın badədə necə 
qızarıb, necə qığılcım saçdığına baxmışdı”. O, gecəyarı aşağı- 
dakı məktubu yazclı: 

“Mister Biriya Hoskinsə, 

Harmoniya, Vermont. 

Əlahəzrət! 

Bu gündən etibarən həmişəlik ölmüşəm. Günah və cina- 
yətlə ləkələnmiş həyatımı sizinki ilə birləşdirib, onu məhv 
etmək bahasına olsa belə, sizi çox sevirdim. Bu günahkar alə- 
min cazibəsi qarşısında tab gətirə bilməyib Bohemanın girda- 
bında çirkaba batdım. Əxlaqsızlığın elə dərin uçurumuna yuvar- 
lanmışam ki, onun dibindən heç cür qurtula bilmərəm. Qəra- 
пта qarşı çıxmaq faydasızdır. Elə dərinliyə yıxılmışam ki, 
oradan çıxmaq mümkün deyil. Məni unutmağa çalışın. Mən 
Bohemanın gözəl, lakin günahkar əlçatmazlığında həmişəlik 
azmışam. Salamat qalın. 

Nə vaxtsa sizin olan Medora”. 

Medora səhər öz qərarını götür-qoy etdi. Səmadan qopmuş 
dan ulduzu artıq özünü talesiz hesab edirdi. Onunla Harmoni- 
yanın çiçək açmış alma ağacları arasında uçurum görünürdü. 
Alovlu məlaikə onu ümidsiz cənnətin qapılarından qovdu. 
Bohemanın girdabı bir axşam Binklinin və Mummanıni köməyi 
ilə onu öz ağuşuna almışdı. 

Yalnız bir yol qalırdı: dəbdəbəli, amma əxlaqsız həyat sür- 
mək. Bir də heç vaxt Vermontun müqəddəs meşəsinə yaxınlaş- 
mağa cəsarəti çatmayacaq. Amma o, ad-sansız yaşamayacaq — 
tarixdə elə hay-küylü, məşhur adlar var ki, onları öz həyatı üçün 
nümunə seçəcək. Kamilla, Lola Montes, Mariya Stüart, Zaza” — 
Medora Martinin adı gələcək nəsillər üçün belə adlarla yanaşı 
çəkiləcək. 

Medora iki gün evdən bayıra çıxmadı. Üçüncü gün hansısa 
İumalı vərəqləyərkən Belçika kralının portretini görəndə həqa- 
rətlə güldü. Əgər qadın qəlbinin bu görkəmli ovçusu onun 
yolunun üstünə çıxarsa, qızın məğrur gözəlliyi qarşısında müt- 
ləq baş əyərdi. O, nə qocalara, nə də cavanlara rəhm edəcək. 
Bütün Amerika, bütün Avropa onun qaranlıq, lakin dəfedilməz 
hakimiyyətinin təsiri altına düşəcək. 

Hələ ki nə vaxtsa can atdığı həyat haqqında düşünmək ona 
ağır gəlirdi — yəni yaşıl dağların ətəklərində Hoskinslə əl-ələ 
gəzdiyi, Nyu-Yorkun bütün poçtlarından rəsmlərinə gələn 
sifarişlərlə bağlı arzuladığı həyat barədə... 

Son səhvi bu arzuları məhv etdi. 

Dördüncü gün Medora pudralandı, dodaqlarını boyadı. Bir 
dəfə o, məşhur Karteri Zaza rolunda görmüşdü. O, güzgünün 
qarşısında laqeyd görkəm alıb ucadan dedi: “Zitl Zitl” Onun bu 
sözü “həvəs”lə həmqafiyə alındı. Lakin onu tələffüz edən kimi 
həmişəlik Harmoniyanı itirdi. Bohemanın girdabı onu özünə 
çəkdi. İndi geriyə yol yoxdur və Hoskins heç vaxt... 

Qapı açıldı, Hoskins otağa daxil oldu. 

1 Mumma — şampan növü 

? Kamilla — “Kameliyalı (çiçək) xanımlar”ın ingilis variantının qadın qəhrə- 
manı, Lola Montes — Bavariya kralı I Lüdovikin məşuqəsi, Zaza — Bertonun 
eyniadlı pyesinin qadın qəhrəmanı, aktrisa və kurtizarıka (yüksək zümrələrə məx- 
sus yüngül əxlaqlı qadın) 

— Dori, — dedi, — nə üçün sifətini tabaşirə və qırmızı boyaya 
bulamısan? 

Medora əlini irəli uzatdı. 

— Çox gecdir, — qız təntənəli şəkildə dedi. — Qərar qəbul 
edilmişdir. Mən artıq o aləmə mənsubam. Əgər istəyirsinizsə, 
məni lənətləyə bilərsiniz. Bu, sizin haqqınızdır. Məni azad 
buraxın, seçdiyim yolu getməyə imkan verin. Qoy doğmalarım 
bir də adımı tutmasınlar. Nə qədər ki nəşə burulğanında dolaşıb 
bohemanın parıltılı, lakin boş həyatını yaşayacağam, hərdən 
mənim üçün dua edərsiniz. 

— Dəsmalı götür, Dori, — Hoskins dedi, — üzünü sil. Məktu- 
bunu alan kimi yola çıxdım. Sənin bu rəssamlığın yaxşı heç nə 
vəd etmir. Axşam qatarına iki bilet almışam. Tez əşyalarını 
çamadana yığ. 

— Taleyimlə mübarizə aparmaq gücündə deyiləm, Biriya. Nə 
qədər ki bu mübarizədə tam qüvvədən düşməmişəm, çıx get. 

— Bu molbert necə yığılır, Dori? Əşyalarını yığ da, axı qatar 
yola düşənə kimi hələ nahar da etməliyik. Ağcaqayın ağacları 
çiçəkləyib, Dori, özün görəcəksən. 

— Doğrudan, çiçəkləyib, Biriya? 

— Özün görəcəksən, Doril Səhər günəşinin şüaları altında 
lap yaşıl dənizə oxşayırlar. 

— Ah, Biriyal 

Qız vaqonda birdən soruşdu: 

— Təəccüblüdür, məktubumu aldığın halda nə üçün arxamca 
gəldin? 

— Hə, o məktub cəfəngiyatdır! — Biriya dedi. — Mənə kələk 
gələ bilməzsən. Sən o Bohemaya necə gedə bilərdin ki, məktu- 
bunun üstünə “Nyu-York” möhürü vurulmuşdu? 

(Hekayələr silsiləsi) 
1. CEF PİTERS FƏRDİ MAQNİT KİMİ 


Cef Piters müxtəlif üsullarla pul qazanırdı. Bu üsullar Cənubi 
Karolina ştatının Çariston şəhərinin sakinlərinin düyüdən yemək 
hazırlamaq üçün istifadə etdikləri reseptlərdən az deyildi. 

Mən hər şeydən çox onun gəncliyi ilə bağlı hekayələri din- 
ləməyi xoşlayıram: o, küçələrdə maz və öskürəyə qarşı toz 
alveri edib, yarıac-yarıtox yaşayıb, bütün aləmlə dostluq edib və 
pulu qurtarana kimi taleyi ilə “oryol-reşka” oyunu oynayıb. 

— Bir dəfə Arkanzasda Balıqçı Dağı qəsəbəsinə yolum düş- 
müşdü, — o danışırdı. — Əynimdə maral dərisindən kostyum, 
ayağımda mokasin, barmağımda Teksarkanda bir aktyordan 
aldığım otuzkaratlıq brilyant üzük vardı, saçlarım da uzun idi. 
Bilmirəm üzüyə dəyişdiyi həmin cib bıçağı o aktyorun nəyinə 
gərək idi. 

O zaman mən məşhur hind şəfavericisi “doktor Vof-Xu” 
idim. Əlimdə əzəmətli “Xəstələri dirçəldən cövhər”dən başqa 
heç nə yox İdi. Cövhər həyatverici otlardan düzəldilmişdi, Çokto 
qəbiləsinin başçısının arvadı gözəl Ta-kva-la onu təsadüfən icad 
etmişdi. Gözəl qadın milli xörəyə — Qarğıdalı bayramı ərəfəsində 
hər il paylanılan it ətindən hazırlanmış soyutmaya zinət vermək 
məqsədilə göy-göyərti yığanda bu otlardan tapmışdı. 

Bu hadisədən əvvəl yaşadığım şəhərdə işlər yaxşı getmirdi: 
cəmi beş dollarım qalmışdı. Balıqçı Dağına yetişən kimi yolumu 
aptekdən saldım, orada mənə borc olaraq qapaqları ilə birlikdə 
on iki ədəd səkkizunsiyalıq" şüşə qab verdilər. Etiketlər və digər 


1 Unsiya — 29,86 qr-a bərabər köhnə aptek ölçüsü 

ləvazimatlar çamadanımda hazır idi. Mehmanxanada kranından 
su gələn nömrə tutandan həyat yenidən mənə gözəl görün- 
məyə başladı. “Xəstələri dirçəldən cövhər”lə dolu butulkalar 
qarşımclakı masanın üstündən sıra ilə düzülmüşdü. 

— Bu, şarlatanlıq idimi? Xeyr, ser. Şüşə qablardakı təkcə su 
deyildi. Ona iki dollarlıq kinə və on sentlik anilin boyası qatmış- 
dım. Çox illər sonra həmin yerlərə təzədən getdiyim zaman 
adamlar yenə də o dərmandan verməyimi xahiş edirdilər. 

Həmin axşam araba kirayə edib Baş küçədə alverə başla- 
dım. Balıqçı Dağı dağ adlansa da, malyariyanın tüğyan etdiyi 
bataqlıq ərazidə yerləşirdi, mən diaqnoz qoyurdum, burada 
əhali məhz ürək və xənazir xəstəliklərinə qarşı miksturaların" 
çatışmazlığından əziyyət çəkirdi. Cövhər vegetarian naharlarda 
verilən ət buterbrodu təki tez yerbəyer oldu. Artıq hər biri əlli 
sentdən olmaqla iyirmi dörd şüşə satmışdım ki, birdən kiminsə 
arxadan ətəyimi dartdığını hiss etdim. Bunun nə olduğunu 
bilirdim. Cəld arabadan yerə sıçradım və sinəsində gümüş 
alman ulduzu parlayan subyektin ovcuna beş dollar basdım. 

— Konstebi”, — dedim, — necə də gözəl axşamdırl 

O isə soruşdu: 

— Dərman adlandırdığınız bu qeyri-leqal burdanın satışı 
üçün şəhər patentiniz varmı? Şəhərdən sənəd almısınız? 

— Xeyr, almamışam, — cavab verdim, — buranın şəhər oldu- 
gunu bilmirdim. Sabah onu tapa bilsəm, patent alaram. 

— O zaman bu andan etibarən satışı saxlamağa məcburam, 
— polis dedi. 

Daha alver edə bilmədiyimdən mehmanxanaya qayıtdım 
və baş verənlər haqqında mehmanxana sahibinə danışdım. 

— Balıqçı Dağında sizə hərəkət eləməyə imkan verməzlər, 
— o dedi. — Heç nə alınmayacaq. Doktor Hoskins merin kürə- 
kənidir, özü də şəhərdə yeganə həkimdir, hakimiyyət orqanları 
icazə verməz ki, özünü şəfaverici adlandıran kimsə onun işini 
əlinclən alsın. 


1 Mikstura — qaşıq dərmanı 
2 Konstebl — İngiltərə və ABŞ-da aşağı polis rütbəsi 


— 

— Axı mən təbabətlə məşğul olmuram, — dedim. — Müxtəlif 
şeylərin satışı üçün ştat idarəsindən patentim var. Şəhərdən 
məxsusi şəhadətnamə tələb etsələr, onu da alaram, vəssalam. 

Növbəti gün səhər merin dəftərxanasına getdim, dedilər ki, 
o hələ gəlməyib və nə vaxt gələcəyi də məlum deyil. Ona görə 
də doktor Vof-Xunun yenidən mehmanxanaya qayıdıb, məyus 
halda kresloda oturaraq siqaret çəkib gözləməkdən savayı heç 
bir yolu yox idi. 

Bir qədər gözləmişdim ki, yanımda göy qalstuk taxmış bir 
gənc oturaraq məndən saatı soruşdu. 

— On birin yarısı, — dedim, – siz Endi Takkersiniz. Bəzi əməl- 
lərinizdən xəbərdaram. Cənub ştatlarında yayılan “Kupidon 
universal bağlaması”nı siz yaratmısınız. Qoy yadıma salım... 
onun İçində nə var idi? Hə, hə, Çili brilyantı ilə bəzədilmiş nişan 
üzüyü, kartofu toz halına salan maşın, İçində sakitləşdirici dam- 
alar olan şüşə və Doroti Vemonunf portreti — hamısı da cəmi 
əlli sentə. 

Endi onu xatırladığımı görüb məmnun oldu. Bu adam iste- 
dadlı küçə fırıldaqçısı idi, ən başlıcası isə öz peşəsinə hörmət 
edirdi və yalnız üç yüz faiz xalis mənfəətlə kifayətlənirdi. Ona 
dəfələrlə qeyri-leqal narkotik alveri təklif etsələr də, heç kəs 
onu düz yolundan döndərə bilmədi. 

Mənə ortaq lazım olduğundan, birlikdə işləməyə razılaşdıq. 
Mən ona Balıqçı Dağındakı vəziyyət barədə məlumat verib, 
burada gənəgərçək yağı adı ilə maliyyə əməliyyatları aparma- 
ğın çətin olduğunu söylədim. Endi elə bu gün səhər qatarı ilə 
gəlmişdi. Onun öz işləri də ürəkaçan deyildi və bu şəhərdə 
Evrika-Sprinqsdə” yeni zirehli gəminin tikintisi üçün qurban top- 
lamaq fikrində idi. Danışmaq üçün eyvana çıxdıq. 

Növbəti günün səhəri nömrədə tək-tənha oturmuşdum, 
Tom əmi adlı bir şəxs gəlib, doktorun hakim Benksin evinə təşrif 
gətirməsini xahiş etdi. Sonra məlum oldu ki, hakim həm də 
merdir və bərk naxoşlayıb. 

— Mən həkim deyiləm, — dedim, - niyə həkim çağırmırsınız? 


1 Doroti Vernon — ingilis əyanının XVI əsrdə yaşamış qızı 
2 Evrika-Sprinqs — dənizdən uzaqda yerləşən kurort 

— Ah, cənab, — Tom əmi dedi, — doktor Hoskins şəhərdən 
iyirmi mil aralıdadır... kəndə gedib... xəstə üstünə çağırıblar... 
o, şəhərdə yeganə həkimdir, hakim Benksin isə vəziyyəti ağır- 
dır... məni o göndərib. Xahiş edirəm, onun yanına gedəsiniz. O, 
ÇOX, çox xahiş edir. 

— Bir insan kimi məmnuniyyətlə gedərəm və onu müayinə 
edərəm, — dedim və “Xəstələri Dirçəldən Cövhər” olan flakonu 
cibimə qoyub şəhərə — merin malikanəsinə yollandım. Bu, 
şəhərdə ən gözəl ev idi, mansardası, qəşəng damı və həyətdəki 
çəmənlikdə çuqundan düzəldilmiş iki it heykəli vardı. 

Mer Benks yataqda uzanmışdı, adyalın altından yalnız baken- 
bardları və ayaq barmaqları görünürdü. Elə vahiməli səslər 
çıxarırdı ki, bu, San-Fransiskoda olsaydı, hamı zəlzələ baş verdiyini 
düşünüb xilas olmaq üçün parklara tökülüşərdi. Çarpayının yanın- 
da cavan bir oglan dayanıb əlində bir parç su tutmuşdu. 

— Doktor, — mer dedi, — ağır xəstəyəm. Ölürəm. Mənə kömək 
edə bilərsinizmi? 

— Mister mer, — mən cavab verdim, — özümü Es. Ku. Lappın 
şagirdi adlandıra bilmərəm. Heç vaxt universitetdə təbabət 
öyrənməmişəm. Yalnız bir insan kimi yanınıza gəlib nə kömək 
edə biləcəyimi aydınlaşdırmaq istədim. 

— Sizə minnətdaram, — xəstə bildirdi. — Doktor Vof-Xu, bu, 
qardaşım oglu mister Bidldir. O, ağrılarımı azaltmaq istəyirdi, 
amma faydası olmadı. Ay Allah! Oy, oy, oy! — o, birdən bağırdı. 

Mister Bidlə salam verib çarpayının qırağında oturdum və 
xəstənin nəbzini yoxladım. 

— İcazə verin, qaraciyərinizə baxım, daha doğrusu, dilinizə, 
— dedim, sonra göz qapaqlarını qaldırıb uzun müddət bəbəklə- 
rini nəzərdən keçirdim. 

— Nə vaxt xəstələnmisiniz? — soruşdum. 

— Ağrılar... oy... oy... dünən axşam başlayıb, — mer cavab 
verdi, — mənə bir şey verin, doktor, xilas edin, sağaldın məni! 

— Mister Fidl, — dedim, — pərdəni qaldırın. 

— Fidl yox, Bidl, — cavan oğlan səhvimi düzəltdi. — Ceyms 
əmi, – o, hakimə müraciət etdi, — qayğanaqla vetçina yemək istə- 
mirsiniz ki? 





Bu- 
һј 

— Mister mer, — mən qulağımı onun sağ qabırğasının üstünə 
qoyub dinlədim, — siz ciddi klavikordialın klavikula soyuqdəy- 
məsinə tutulmusunuz. 

— Pərvərdigara, — o inildədi, — doğrudanmı, nəsə sürtmək, 
nəsə sarımaq, ümumiyyətlə, nəsə etmək mümkün deyil? 

Mən şlyapamı götürüb qapıya sarı yollandım. 

— Hara? — mer çığırdı. — Məni bu şiddətli klavikordların çən- 
gində ölmək üçün tək-tənha buraxıb getmək istəyirsiniz? 

— Bir mərhəmətdən o birinə yol yaxın olur, — Bidl dedi, — siz 
xəstəni buraxıb getməməlisiniz, doktor Xoa-Xo... 

— Doktor Vof-Xu, — düzəliş verdim, sonra xəstənin yanına 
qayıdıb uzun saçlarımı başımın hərəkəti ilə arxaya atdım. 

— Mister mer, — dedim, — sizin yalnız yeganə ümidiniz var. 
Dava-dərman kömək edə bilməz. Baxmayaraq ki dərmanlar heç 
də ucuz başa gəlmir, lakin onlardan da üstün bir qüvvə var. 

— O, hansı qüvvədir? — mer soruşdu. 

— Elmin proleqomenləri, — mən cavab verdim. — İdrakın sar- 
saparilla üzərində qələbəsi. Xəstələndiyinizi hiss etdiyiniz 
zaman xəstəlik və ağrıların yalnız insan orqanizmində mövcud 
olduğuna inam. Özünüzü məğlub olmuş hesab edin. Bunu 
nümayiş etdirinl 

— Hansı parafernaliyalardan danışırsınız, doktor? — mer 
soruşdu. — Sosialist deyilsiniz ki? 

— Mən psixoloji maliyyələşmənin böyük doktrinasından, 
absurdun şüuraltı müalicəsinə həsr edilmiş metoddan və məsa- 
fədən təsir edən meningitdən, fərdi maqnetizm adı ilə məşhur 
son dərəcə gözəl otaq idmanından söz açıram. 

— Bəs siz bu işi görə biləcəksinizmi, doktor? — mer soruşdu. 

— Mən Gizli Məbədin Yeganə Senedrionlarından və Əsl 
МопаоПаппаал biriyəm, — dedim. — Mən pass! etdiyim zaman 
çolaqlar yeriyə, karlar eşidə bilir. Mən medium, kolortur hip- 
nozçu və insan ruhunun spirtuoz nəzarətçisiyəm. Ann-Arbora- 
dakı sonuncu seanslarda yalnız mənim köməyim sayəsində 
“Sirkə kimi Acı” cəmiyyətinin mərhum sədrinin ruhu bacısı 
Ceyn ilə söhbət etmək üçün Yerə endi. Düzdür, hazırda, bildi- 


1 Pass — hipnozçunun əl hərəkəti 

yiniz kimi, arabada kasıblara dərman satıram, daha maqnetik 
fəaliyyətlə məşgul olmuram. Yəni sənətimi ucuz qiymətə satıb 
dəyərdən salmaq istəmirəm: kasıblardan nə ala bilərsən axıl 

— Məni hipnozla müalicə etməyi öhdənizə götürərsinizmi? 
— mer soruşdu. 

— Qulaq asın, — dedim, — harada oluramsa, tibbi cəmiyyət- 
lərlə bağlı çətinliklər meydana çıxır. Mən tibbi fəaliyyətlə 
məşgul olmuram, lakin xilasınız naminə razılıq sənədimin olma- 
masına göz yumarsınızsa, məmnuniyyətlə sizə psixoloji təsir 
metodunu tətbiq edərəm. 

— Əlbəttə, — o dedi. — Bircə tez başlayın, doktor, yenidən möh- 
kəm ağrılar hiss edirəm. 

— Qonorarım iki yüz əlli dollar olacaq, — dedim, — iki seansa 
müalicə edəcəyimə zəmanət verirəm. 

— Yaxşı, — mer dedi, — ödəyərəm. Hesab edirəm, həyatım bu 
pullardan dəyərlidir. 

Çarpayının qırağında oturub ona çəpəki baxmağa başladım. 

— İndi isə, — dedim, — diqqətinizi xəstəliyinizdən yayındırın. 
Siz sağlamsınız. Nə ürəyiniz, nə körpücük sümüyünüz, nə kürə- 
yiniz, nə də beyniniz vardır, bir sözlə, heç nəyiniz yoxdur. Ağrı- 
ları hiss etmirsiniz. Etiraf edin ki, özünüzü xəstə hesab etməklə 
səhvə yol vermisiniz. Yaxşı... indi hiss edirsiniz ki, ağrı heç vaxt 
olmayıbmış kimi sizi tərk edir, düzdür? 

— Bəli, doktor, lənət şeytana, həqiqətən də, elə bil, bir az 
yüngülləşdim, — mer dedi. — Lütfən, aldatmaqda davam edin. 
Guya, mən sağlamam, guya, sol böyrümdə bu şiş yoxdur. 
əminəm ki, bir az da davam etsəniz, məni yataqdan qaldıracaq 
və qarabaşaq bulkası ilə kolbasa yedirdəcəksiniz. 

Mən daha bir neçə pass etdim. 

— Yaxşı, — dedim, — hazırda soyuqdəymə keçdi. Perihelinin" 
sağ qanadı zəiflədi. Siz yuxulayırsınız. Gözləriniz örtülür. Xəstə- 
liyin inkişafı müvəqqəti dayandırıldı. İndi siz yatırsınız. 

Mer yavaş-yavaş gözlərini yumdu və xoruldamağa başladı. 

— Diqqət edin, mister Tidl, — dedim, — bu, müasir elmin 
möcüzəsidir. 


1 Perihel — planetin və ya kometa orbitinin Günəşə ən yaxın nöqtəsi 


— 


(14 o-HENRİ 


— Bidl, — o, düzəliş verdi. — Bəs əmimin müalicəsi üçün ikinci 
seansı nə vaxta təyin edirsiniz, doktor Pu-Pu? 

— ҸоГ-Хы, — bu dəfə mən düzəliş etdim. — Sabah səhər on 
birdə sizdə olacağam. Oyanan kimi ona səkkiz damcı skipidar" 
və üç funt bifşteks verin. Salamat qalın. 

Növbəti günün səhəri mən təyin olunmuş vaxtda gəldim. 

— Hə, mister Ridl, — o, məni yataq otağına aparan kimi soruş- 
dum, — əminizin əhvalı necədir? 

— Deyəsən, əvvəlkindən yaxşıdır, — cavan oğlan cavab verdi. 

Merin sifətinin rəngi və nəbzi qaydasında idi. İkinci seansı 
keçirdikdən sonra o, qalan ağrılarının da yox olduğunu bildirdi. 

— İndi isə, — dedim, — yataqda bir gün də əlavə uzanmalı- 
sınız ki, tam sağalasınız. Bəxtiniz gətirib ki, mən buraya, sizin 
Balıqçı Dağına gəlmişəm. Yoxsa komokupiyadlan sizi məlum və 
rəsmi təbabətin istifadə etdiyi heç bir vasitə xilas edə bilməzdi. 
Ağrınızın özünüaldatma oldugu isbat edilərək tibbi xəta olduğu 
aşkara çıxdığı bir vaxtda gəlin daha şən məsələlərdən, məsələn, 
iki yüz əlli dollar civarında qonorardan danışaq. Bircə, lütfən, 
çeklə olmasın. Mən çeklərin üz tərəfinə olduğu kimi, arxasına 
da könülsüz imza atıram. 

— Xeyr, xeyr, nağd ödəyəcəyəm, -— balışının altından pul 
kisəsini çıxaran mer dedi, beş dənə əlli dollarlıq sayıb əlində 
saxladı. 

— В141, – dedi, — qəbz alın. 

Mən qəbz yazdım, mer isə pulları mənə verdi. Onları səliqə 
ilə döş cibimdə gizlətdim. 

— İndi isə öz vəzifənizin icrasına başlayın, çavuş, — mer tam 
sağlam adam kimi gülümsəyərək söylədi. 

Mister Bidl əlini çiynimə qoydu. 

— Siz həbs olunursunuz, doktor Vof-Xu, daha doğrusu, 
Piters, — o dedi, — ştat hakimiyyət orqanlarının icazəsi olmadan 
təbabətlə qanunsuz məşgul olduğunuza görə. 

— Siz kimsiniz? — soruşdum. 

— Mən sizə deyərəm o kimdir, — mer heç nə olmamış kimi 


1 Skipidar — terpentin yağı 

çarpayıdan qalxaraq bildirdi. — O, ştatın Tibb təşkilatına xidmət 
edən xəfiyyədir. Arxanızca gəzərək sizi beş vilayətdə izləyib və 
üç gün olar ki, yaxalanmagınız üçün birlikdə plan hazırlamışıq. 
Hesab edirəm ki, bizim yerlərdə bu gündən etibarən fəaliyyə- 
tinizə həmişəlik son qoyuldu, cənab şarlatan. Ha, ha, hal Mən- 
də hansı xəstəliyi tapmışdınız? Ha, ha, hal Hər halda, bu, 
beyinin yumşalması deyildi ki? 

— Xəfiyyə?! — soruşdum. 

— Məhz belədir, — Bidl cavab verdi. — Mən sizi şerifə təhvil 
verməliyəm. 

— Hələ buna baxarıq! — deyib onun boğazından yapışdım və 
az qala, pəncərədən tullayacaqdım. Lakin o, tapançanı çıxarıb 
çənəmə söykədi və mən sakitləşdim. Ardınca qollarıma qandal 
keçirib cibimdən elə indicə aldığım pulları çıxardılar. 

— Şəhadət verirəm ki, — o dedi, — bunlar sizinlə birlikdə qeyd 
etdiyimiz həmin banknotlardır, hakim Benks. Onları polis mən- 
təqəsinclə şerifə təhvil verəcəyəm, o, sizə qəbz göndərər. Bu 
pullardan cinayət işində maddi sübut kimi istifadə etmək lazım 
gələcək. 

— Yaxşı, mister Bidl, — mer dedi. — İndi isə, doktor Vof-Xu, 
— о, mənə müraciət etdi, — nə üçün maqnetizminizin köməyi 
ilə qandallardan azad olmursunuz? 

— Gedək, çavuş, — mən qürurla dilləndim. — Əlac yoxdur, 
gərək taleyimizlə barışaq. — Sonra isə qoca Benksə tərəf çevrilib 
qandalları silkələdim: — Mister mer, çox keçməz ki, fərdi maq- 
netizmin böyük qüvvə olduğuna, hətta sizin hakimiyyətinizdən 
də güclü olduğuna əmin olarsınız. Onun qalib gələcəyini öz 
gözlərinizlə görəcəksiniz. 

O, həqiqətən də, qalib gəldi. 

Darvazaya çatan kimi xəfiyyəyə dedim: 

— İndi isə qandalları aç, Endi, yoldan keçənlərin qarşısında 
yaxşı deyil... 

Nə? Əlbəttə, bu, Endi Takker idi. Bu plan başdan-başa onun 
ixtirası idi: bu yolla biz növbəti müştərək biznes üçün pul əldə 
edə bildik. 





— 

2. DAĞILMIŞ TREST 


— Trestin özünəməxsus zəif nöqtəsi var, — Cef Piters dedi. 

— Bu fikir lap... — mən dedim, — “Nə üçün dünyada polislər 
vardır?” sualı kimi mənasız görünür. 

— Xeyr, xeyr, — Cef dedi. — Polislə trest arasında ümumi heç 
nə yoxdur. Mənim söylədiyim epiqramdır... məğzdir... yaxud 
necə deyərlər, kvintessensiyadır1. Bu trest yumurtaya oxşayıb- 
oxşamamasından asılı olmayaraq hansı mənanı daşıyır? Yumur- 
tanı sındırmaq üçün qabığını döyəcləyirsən. Lakin tresti yalnız 
içindən dağıtmaq mümkündür. Otur və quş balasının qabığı 
içəridən nə vaxt dağıdacağını gözlə. Bir diqqət edin, yenicə 
təşkil edilmiş kollec və kitabxanalardan ayrılmış balalar bütün 
ölkə boyunca necə civildəşirlər. Bəli, ser, hər trest sinəsində öz 
ölümünün toxumunu gəzdirir. Bu, Corciya ştatında zənci-meto- 
distlərin qopardığı mərəkənin lap yaxınlığında xoruzun ban- 
lamaq istəməsinə, ya da respublika partiyasının üzvünün Texas 
qubematorluğuna namizədliyini irəli sürməsinə bənzəyir. 

Zarafatla Cefdən soruşdum Kİ, ona rəngbərəng, zolaqlı, 
dama-dama və xal vurulmuş karyerası dövründə “trest” adı 
verilmiş təşkilata rəhbərlik etmək nəsib olmayıb ki?! Təəccü- 
bümə səbəb ola biləcək bir günahını etiraf etdi. 

— Yalnız bir dəfə, — dedi, — və heç vaxt Nyu-Cersi ştatının 
möhürü doğmalarını qanuni şəkildə soymağa imkan verən bu 
cür mötəbər və həqiqi sənədi təsdiq etməmişdi. Hər şey bizim 
ixtiyarımızda idi — su, hava, polis, səbir və istehlakçılara son 
dərəcə gərəkli olan dəyərli ərzaqlara bölünməz monopoliya. 
Monopoliya və trestlərin düşmənlərindən heç kim bizim müəs- 
sisədə nöqsan tapa bilməzdi. Rokfellerin kiçik neft fırıldaqları 
ONUNLA müqayisədə miskin kerosin dükanı kimi görünürdü. 
Lakin bütün bunlara baxmayaraq, biz yandıq. 

— Yəqin, gözlənilməz əngəllər meydana çıxdı? — soruşdum. 


1 Kvintessensiya — nəyinsə mahiyyəti 

— Xeyr, ser, hər şey söylədiyim kimi oldu. Biz özümüzü məhv 
etdik. Albert Tenninson dediyi kimi: ud özü çatlaq! imiş. 

Xatırlayırsınızsa, Endi Takkerlə bir neçə il birlikdə işlədiyimiz 
barədə danışmışdım. Endi bütün hərbi kələklərə bələd olan 
təcrübəli, dahi bir adam idi. Başqalarının dollarlarını qənimət 
kimi mənimsəyə bilmirdisə, bunu özünə təhqir hesab edirdi. O, 
təhsil görmüşdü, bundan savayı, xeyli səmərəli məlumata malik 
idi. Kitablardan zəngin təcrübə əldə etmişdi, ideya və cürbəcür 
mübahisəli məsələlərlə bağlı istənilən mövzuda saatlarla danışa 
bilərdi. Elə bir fırıldaq iş yox idi ki, onu sınaqdan keçirməsin. 
Doğulduğu Fələstin barədə mühazirədən, Atlantik-sitidə sehrli 
fənərin köməyi ilə paltarbiçənlərin illik toplantısının şəklini 
göstərməkdən başlamış Konnektikutda dəniz suyundan, ceviz- 
dən çəkilmiş saxta ağac spirtinə kimi. 

Bir dəfə yaz vaxtı necə oldusa, qısa müddətə yolumuz Mek- 
sikaya düşdü. Filadelfiyalı bir kapitalist Çixuaxuadakı mədən 
gümüşünün yarısına görə bizə iki min beş yüz dollar pul ödədi. 
Bəli, belə gümüş mövcud idi. İşlər öz axarı ilə gedirdi. Gümüşün 
qalan yarısının haqqı isə ya iki, ya da üç min dollar təşkil edirdi. 
Sonralar düşünürdüm: görəsən, bu gümüş kimə məxsus idi? 

Endi ilə Birləşmiş Ştatlara qayıtdıqdan sonra Texasda balaca 
bir şəhərə rast gəldik. O, Rio-Qrandanın sahilində yerləşirdi. 
“Quş Şəhəri” adlansa da, orada heç bir quş yaşamırdı. İki min 
əhalisi var idi, əksəriyyəti də kişi. Fikrimcə, onların dolanışıqla- 
rını təmin edən əsas vasitə şəhərin ətrafındakı sıx çaporal kolları 
idi. Sakinlərin bəziləri maldar, bəziləri qumarbaz, bəziləri at 
dəllalı idi, bəziləri isə — belələri çoxluq təşkil edirdi — qaçaqmal- 
çılıqla məşgul olurdu. Endiylə elə bir mehmanxanaya düşdük ki, 
bura kitab şkafı ilə koma arasında orta bir şeyi xatırladırdı. 
Yenicə çatmışdıq ki, yağış başladı. Necə deyərlər, Nuh Ağrı 
dağına qalxıb bütün səma kranlarını açmışdı. 

Endi ilə içən olmasaq da, şəhərdə üç içkixananın fəaliyyət 
göstərdiyini bilirdik, şəhər sakinləri bütün günü десәуапыпа- 
dək üçbucaqlı xətt boyunca içkixanaların birindən o birinə 
keçirdi. Onların hər biri pullarını necə xərcləyəcəyini gözəl bilirdi. 


1 ”Udda çat” — Albert Tennisonun “Merlin” poemasında məşhur ibarə 

Üçüncü gün yağış azca dayandı, palçıqlı təbiəti seyr etmək 
üçün Endi ilə şəhərə yollandıq. Quş Şəhəri, Rio-Qranda ilə 
əvvəllər çay axan enli və dayaz bir dərənin arasında salınmışdı. 
Çayın suyu yağışlardan çoxaldığı üçün indi onu köhnə məcra- 
sından ayıran torpaq bənd tamamilə suyun altında qalmışdı. 
Endi uzun müddət torpaq bəndi seyr etdi. Bu adamın ağlı heç 
vaxt onu aldatmırdı. Yerindən tərpənmədən ağlına gələn ide- 
yanı mənə də dedi. Bax trestin əsası elə bu zaman qoyuldu. 
Sonra isə şəhərə qayıdıb ideyanı gerçəkləşdirməyə başladıq. 

Əvvəlcə “Mavi ilan” adlanan baş saluna yollanıb onu öz 
mülkiyyətimizə keçirdik. Bu, bizə min iki yüz dollara başa gəldi. 
Sonra isə meksikalı Conun barına baş çəkib havadan-sudan 
danışa-danışa söhbətarası bu barı beş yüz dollara ala bildik. 

Səhər yuxudan oyanan Quş Şəhəri özünün adaya çevrildi- 
yinin şahidi oldu. Çay torpaq bəndi yarıb köhnə məcrasına 
qovuşmuşdu, bütün şəhər uğultulu su axını ilə əhatə olun- 
muşdu. Yağış dayanmadan yağırdı, şimal-qərb istiqamətində 
gözə dəyən buludlar yaxın iki həftə ərzində altı ortaillik çökün- 
tüdən xəbər verirdi. Lakin əsl faciə qarşıda idi. 

Quş Şəhəri yuvasından uçub qanadlarını silkələdi və bütün 
şəhər içki ardınca yollandı. Vayl Meksikalının barı bağlıdır, digər 
xilasedici məntəqələr də həmçinin. Təbil ki, hamının ağzından 
heyrət və yanğının doğurduğu eyni çığırtı eşidilir və şəhər 
sakinləri elliklə “Mavi Пап”а sarı yüyürdülər. Bəs onlar “Mavi 
ilan”da nəyin şahidi oldular? Səkkizayaqlı istismarçı spruta! bən- 
zər piştaxtanın bir ucunda sağında və solunda kolt” tutan Cef 
Piter oturub və qalığı ya dollarla, ya da güllə ilə qaytarmağa hazır 
vəziyyətdədir. Müəssisədə üç barmen, divarda isə on fut uzun- 
luqda lövhə gözə dəyir. Lövhədə yazılıb: “Hər içkinin qiyməti 
bir dollar”. Endi odadavamlı kassanın arxasında əyləşib: əynin- 
dəki göy rəngli kostyum, damağındakı əla növ siqar gözləmə 
mövqeyində olduğundan xəbər verir. Yanında iki polis nəfəri 
olan polis rəisi də buradadır: trest onlara havayı içki vəd edib. 

Bəli, ser, bir dəqiqə keçməmiş Quş Şəhəri anladı ki, qəfəsin 


1 Sprut — dəniz heyvanı 
2 Kolt — xüsusi sistemə malik tapança, yaxud pulemyot 

qapısı bağlanıb. İğtişaş gözləsək də, hər şey sakit ötüşdü. Sakin- 
lər artıq bizim əlimizdə olduqlarını başa düşmüşdülər. Ən yaxın 
dəmiryolu stansiyası otuz mil aralıda idi. Çayın suyunun iki 
həftədən tez yatmayacagını inamla söyləmək olardı. O vaxta 
kimi keçid mümkün deyildi. Şəhərin sakinləri söyüş söysələr 
də, bunu nəzakətlə edirdilər. Sonra isə dollarları piştaxtanın 
üstünə elə yağdırırdılar ki, səsi ksilofendə" çalınan popurriyə” 
bənzəyirdi. 

Quş Şəhərində yelbeyinlik yaşına çatmış min beş yüzə yaxın 
kişi yaşayırdı, əksəriyyəti qüssədən ölməmək üçün gün ərzində 
üç stəkandan ta iyirmi stəkana kimi içirdi. Nə qədər ki yağış 
azalmamışdı, “Mavi ilan” içmək üçün yeganə yer idi. Bu, əsl 
dahiyanə dələcluzluq kimi gözəl və sadə idi. 

Səhər saat ona yaxın piştaxtaya yagan gümüş dolların sürəti 
bir qədər azaldı, ciqanı” tustep və marşlar əvəz etməyə başladı. 
Pəncərədən çölə baxarkən müştərilərimizdən, təxminən, iki yüz 
nəfərin əmanət kassalarının qarşısında növbəyə düzüldüyünü 
gördüm. Anladım ki, onlar bizim səkkizayaqlının nəm və sürüş- 
kən caynaqları üçün yeni dollarlar əldə etməyə çalışırlar. 

Günorta vaxtı hamı dəbdəbəli həyat sürən adamlar təki 
nahar etmək üçün evə yollandı. Biz bu qısamüddətli sakitlikdən 
yararlanaraq barmenlərə qəlyanaltı etməyə icazə verdik, özü- 
müz isə gəliri hesablamağa başladıq. Min üç yüz dollar qazan- 
mışdıq. Hesabımıza görə, Quş Şəhəri iki həftə ada olaraq qalsa, 
trestimizin o qədər vəsaiti olacaq ki, onun bir qismini Çikaqo 
universitetinin professor və dosent heyətinə yeni yataqxana 
tikilməsinə xərcləyə, bir hissəsini isə torpaq sahəsini öz hesa- 
bına aldığı təqdirdə Texasın hər bir ləyaqətli kasıbına ferma 
hədiyyə edə bilərik. 

Endi, onsuz da, lovğalıqdan şişib partlayırdı. Axı bütün plan 
onun ağlının məhsulu idi. O, odadavamlı kassanın arxasından 
çıxdı və siqarlardan ən irisini çəkməyə başladı, salunda yalnız 
beləsini tapmaq olardı. 


1 Ksilofen — musiqi aləti: 
? Popurri — musiqili pyes 
3 Ciqa — İrlandiya milli rəqsi 

— Cef, — o dedi, – fikrimcə, bütün Yer kürəsində “Piters, Tak- 
ker və Şeytan” ticarət evi kimi zəhmətkeş zümrəni fərasətlə 
istismar edən ikinci belə zəli tapılmaz. Biz günəş kələfi hissəsin- 
dən kiçik istehlakçıya böyük zərbə vurduq. Bəlkə, elə deyil? 

— Elədir, — mən cavab verdim, – belə çıxır ki, bizim daha 
qolfla məşğul olmağa, yaxud özümüzə şotland yubkaları sifariş 
verib tülkü ovuna getməyə ehtiyacımız yoxdur. Bir sözlə, içki ilə 
bağlı bu fokus uğurlu alındı. O, mənim də ürəyimcədir, — dedim, 
— piyin pisi də vərəmdən yaxşıdır. 

Endi ən yaxşı arpa içkisindən özünə bir stəkan süzüb, onu 
təyinatı üzrə yola saldı. Onu tanıdığım müddət ərzində birinci 
dəfə idi ki, içdiyinin şahidi olurdum. 

— Bu, bir növ, Allaha ürəyini açmaqdır, — o, məsələyə bu 
şəkildə aydınlıq gətirdi. 

Sonra bütün bütləri ehtiramla yad edib işimizin şərəfinə bir 
stəkan da boşaltdı. Bir-birinin ardınca davamı da gəldi — Şimali 
Sakit okean yolundan başlamış marqarin zavodları, dərsliklər 
sindikatına və şotland mədən federasiyasına kimi bütün sənaye- 
mizin şərəfinə içildi. 

— Endi, Endi, — ona dedim, – qardaşlıq monopoliyamızın 
şərəfinə içmək təqdirəlayiqdir, lakin saglıqlara aludə olma, dost. 
Bilirsən ki, ən görkəmli və hamının nifrətinə layiq milyarder- 
lərimiz açıqrəngli çayla suxarıdan savayı heç nə yemirlər. 

Endi arakəsmənin arxasına keçdi və bir neçə dəqiqədən 
sonra əynində təmtəraqlı kostyum oradan çıxdı. Baxışları elə 
kəskin və elə öldürücü idi ki, fikrimcə, bu yalnız nəciblik və 
paklığa çağırış ola bilərdi. Bu baxışlar heç xoşuma gəlmədi. 
Endiyə narahatlıqla nəzər saldım: görəsən, viski onunla nə oyun 
oynayırdı belə? Həyatda iki hadisənin axırının necə qurtaracağı 
məlum deyil: kişi birinci dəfə, qadın isə axırıncı dəfə içdikdə. 

Müəyyən vaxtdan sonra Endinin “milçəyi” əqrəbə çevrildi. 
Zahirən o, ədəbli görünür, tarazlığını saxlamağa çalışırdı. Lakin 
daxili sürpriz və ekspromtlarla zəngin idi. 

— Cef, — o dedi, — bilirsən mən nəyəm? Mən kraterəm!, can- 
h krater. 


1 Krater — vulkan ağzı 


ALİCƏNAB DƏLƏDUZ 


— Bu fərziyyədir, — dedim, — isbata ehtiyacı yoxdur. 

— Bəli, mən odpüskürən kraterəm. Belə olduğu zahirən də 
görünür. Lakin daxilimdə azad olmaq istəyən söz və sözlər 
kombinasiyası qaynayır. Milyonlarla sinonim və nitq azadlığa 
can atır və mən hər hansı bir müvafiq nitqi söyləməsəm, rahat- 
laşa bilmərəm. Nə zaman içirəm, — Endi söylədi, — natiqlik sənə- 
tinə meylim yaranır. 

— Burada pis heç nə yoxdur, — dedim. 

— Lap uşaqlıqdan, — Endi davam etdi, — alkoqol məndə rito- 
rika və deklamasiyaya ehtiyac doğurur. Brayanın? ikinci seçki 
kampaniyası zamanı mənə iki porsiya cin” verdilər və elə olurdu 
ki, gümüş barədə Billinin özündən belə iki saat artıq çıxış edir- 
dim. Lakin nəticə etibarilə mənə imkan verirdilər ki, şəxsi təcrü- 
bəmə əsasən qızılın daha yaxşı olduğu qənaətinə gəlim. 

— Əgər sənin artıq sözlərdən azad olmağa ehtiyacın varsa, 
— dedim, — çay qırağına get və istədiyin qədər danış. Yadımda- 
dır, qoca bir boşboğaz var idi — adı da Kantarid — dəniz kənarına 
gedib ürəyini boşaldardı. 

— Yox, — Endi bildirdi, — mənə auditoriya, tamaşaçı lazımdır. 
Hiss edirəm ki, indi imkan verilsə, senator Bevriç, Gənc Sfinks 
Uobaşa ləqəbini qazana bilərəm. Mən auditoriya toplayıb natiq- 
lik həvəsimi söndürməliyəm, Cef. Yoxsa o, daxilimdə yükə 
çevriləcək və özümü missis Sautvortun qızıldan cildlənmiş dəb- 
dəbəli topluları kimi hiss edəcəyəm. 

— Bəs sən boğazını yormaq üçün hansı mövzunu sınaqdan 
keçirmək istəyirsən? — soruşdum. — Teoremlərin və tezislərin 
varmı? 

— İstənilən mövzuda, — Endi cavab verdi, — mənim üçün 
fərqi yoxdur. Bütün sahələrdə eyni dərəcədə natiqlik qabiliy- 
yətim var. Rus mühacirətindən, Kitsin poeziyasından, yeni 
tariflərdən, Kabil ədəbiyyatından, yaxud su borularından danışa 
bilərəm. Arxayın ola bilərsən, dinləyicilərim gah ağlayacaq, gah 


! Vilyam (Billi) Brayan (1860-1925) — bir neçə dəfə prezident postuna nami- 
zəd olub, proqramının bəndlərinin birinə qızıl standartının gümüşlə əvəzlənməsi 
daxil edilib. 

2 Cin — ingilis arağı 

şikayətlənəcək, gah hıçqıracaq, gah da göz yaşlarını sel kimi 
axıclacaqlar. 

— Nə etmək olar, Endi, — dedim, — əgər vəziyyətin bu qədər 
dözülməzdirsə, get, bütün söz resurslarını mülayim və dözümlü 
yerli sakinlərdən birinin başına yağdır. Əlaltılarımızın köməkliyi 
ilə sənsiz də işin öhdəsindən gələrik. Şəhərdə nahar fasiləsi 
tezliklə qurtaracaq, bildiyin kimi, duzlu donuz əti yanğı əmələ 
gətirir. Gecəyarısına kimi əlavə min beş yüz dollarımız da 
olacaq. 

Beləliklə, Endi “Mavi ilan”dan çıxdı və küçədən ötənlərdən 
birini saxladığını, onunla söhbətə girişdiyini gördüm. Heç on 
dəqiqə keçməmişdi ki, ətrafına kiçik bir dəstə toplaşdı. Bir 
qədər də keçdi, bir də baxdım tində dayanıb, əllərini ölçə-ölçə 
nəsə danışır, ətrafındakı adamların sayı da çoxalıb. Sonra o 
çönüb getməyə başladı, dəstə də onun arxasınca. O, hələ də 
danışırdı. Endi camaatı Quş Şəhərinin əsas küçəsi boyunca arxa- 
sınca aparır və yoldan ötənlər də onlara qoşulurdu. Bu, mənə 
nə vaxtsa kitabdan oxuduğum bir kələyi xatırlatdı: bir nəfər elə 
hey tütək çalır və bu, o vaxta kimi davam edir ki, o, şəhərdəki 
bütün uşaqları öz arxasınca apara bilir. 

Bir saat, iki saat, üç saat keçdi, amma içmək üçün bir “quş” 
belə yanımıza uçub gəlmədi. Küçədə ördəklərdən savayı kimsə 
gözə dəymirdi. Aradabir yaxınlıqdan keçib dükana gedən 
qadınlar görünürdü. Bu arada yağış da tamam kəsmişdi. 

Elə bu vaxt bir kişi çəkmələrinin palçığını təmizləmək üçün 
qapımızın ağzında dayandı. 

— Əzizim, — ondan soruşdum, – nə baş verir? Səhər burada 
başgicəlləndirici bir şənlik var idi, indisə bütün şəhər, divarla- 
rında kərtənkələlər sürünən Tir və Sifon xarabalıqlarını xatırladır. 

— Bütün şəhər, — o cavab verdi, — yun anbarlarının qarşısın- 
dakı Sperriyə toplaşıb dostunuzun nitqinə qulaq asır. Nə barədə 
danışdığını bilmirəm, amma müxtəlif səslər çıxara bilir. 

— Deməli, məsələ belə imiş, — dedim. – Hə, fikrimcə, o, tez- 
— 1 Pifers, şair Robert Brauninqin Qammaelfndən olan qisasçı — siçovultutan 


cadugər barədə nəql etdiyi əfsanəni xatırlayır: əfsanəyə görə, cadugər tütək 
çalaraq şəhərin bütün uşaqlarını mağaraya aparar və orada məhv edərmiş. 

liklə fasilə edəcək: sine gua поп", çox tezliklə, çünki alverimiz 
ziyan görə bilər. 

Axşama kimi bizə heç bir müştəri müraciət etmədi. Saat 
altıda iki meksikalı eşşəklərinin belində Endini saluna gətirdi. 
Sərxoşu yatağa uzatdıq. O isə hələ də əllərini-ayaqlarını oyna- 
daraq boşboğazlıq edirdi. 

Kassanı bağladım və nə baş verdiyini öyrənmək üçün 
şəhərə çıxdım. Tezliklə bir adamla rastlaşdım və o, mənə bütün 
əhvalatı danışdı. Sən demə, Endi iki saat dayanmadan danışıb. 
Bu adamın sözlərinə görə, elə gözəl bir nitq söyləyib ki, beləsini 
nəinki Texasda, heç bütün Yer kürəsində eşitməyiblər. 

— Bəs o, nə barədə danışırdı? — soruşdum. 

— Spirtli içkilərin zərəri barədə, — o cavab verdi. — O, nitqini 
tamamlayan kimi Quş Şəhərinin bütün sakinləri bir il ərzində 
ağızlarına spirtli içki vurmayacaqları barədə sənədə imza atdılar. 


3. MÜASİR KƏND ƏYLƏNCƏLƏRİ 


Cef Pitersin həmişə xatırlamağa ehtiyacı olur. Hər dəfə 
ondan maraqlı bir macəra danışmasını xahiş etdikdə adamı 
inandırmağa çalışır ki, guya, həyatı Trollopun” uzun romanı kimi 
hadisələrdən xalidir. Lakin onu özü də hiss etmədən tələyə 
salmaq olar, məsələn, mən qarmağa düşməsi üçün hər dəfə bir 
neçə əhvalat quraşdırmalı oluram. 

— Müşahidələrimə görə, – bir dəfə dedim, — Qərb fermerləri 
arasında varlı olmalarına baxmayaraq, köhnə populist” kumirlər 
hərəkatına maraq göstərənlər çoxalıb. 

— İndi elə bir mövsümdür ki, — Cef cavab verdi, — hər yerdə 
canlanma hiss olunur. Fermerlər harasa tələsirlər, siyənək balıqları 


! Bunsuz mümkün deyil. lat.) 

2 Antoni Trollop (1815-1882) — ingilis yazıçısı 

3 Populistlər — 1891-ci ildə yaradılmış kiçik burjuaziya partiyası: dəmir yol- 
larının və teleqrafların dövlətə verilməsi, gəlir vergisinin daxil edilməsi, torpaq 
mülkiyyətinin məhdudlaşdırılması və bu kimi islahatlar uğrunda mübarizə aparır- 
dılar. 

saysız-hesabsız dəstələrlə harasa üzür, ağacların qatranı süzülür, 
Konemo çayında da artıq buzlar əriməyə başlayıb. Mən 
fermerlərə azacıq bələdəm. Bir dəfə hətta həmkarları kimi sür- 
tülmüş yolla getməyən fermer tapdığımı düşünüb sevinmişdim 
də. Lakin Endi Takker mənim necə bir səhvə yol verdiyimi isbat 
etdi, O, “Fermer kimi doğulmusansa, maymaq kimi öləcəksən, 
— dedi, — fermerlər bütün siyasi boşboğazlıqlara, səsvermələrə 
və baletlərə əhəmiyyət vermədən cəmiyyət içinə çıxmağı 
bacaran insanlardır. Əgər onlar olmasaydı, bilmirəm kimlərə 
fırıldaq gələrdik”. 

Bir səhər Endi ilə oyanıb gördük ki, cəmi altmış səkkiz sent 
pulumuz qalıb. Bu əhvalat Cənubi İndianadakı sarı şam meşəli- 
yində baş vermişdi. Bundan bir gün əvvəl qatardan necə tullan- 
dığımız barədə danışmayacağam: bu haqda düşünmək belə 
qorxuludur, çünki qatar elə sürətlə hərəkət edirdi ki, vaqonun 
pəncərəsindən gördüyümüz şeyin əvvəlcə salun olduğunu fikir- 
ləşdik. Tullanandan sonra məlum oldu ki, bu, bir-birindən iki 
məhəllə aralıda yerləşən fərqli-fərqli şeylərmiş — aptek, bir də 
iri su çəni. 

Bilmək istəyirsiniz ki, ilk fürsətdəncə istifadə edib qatardan 
nə üçün tullanmışdıq? Saxta qızıl saatlar, bir də Kentukki sərhə- 
dindən keçirə bilmədiyimiz bir partiya Alyaska brilyantı ilə bağlı 
dolaşıq məsələ vardı. 

Oyanan kimi xoruzların banladığını eşitdim: ətrafda xlorid 
turşusunun iyinə bənzər qoxu hiss olunurdu: aşağı mərtəbədə 
döşəməyə nəsə ağır bir şey çırpıldı: sonra kişi xeylağının söyüşü 
eşidildi. 

— Endi, — dedim, — üzün gülsünl Deyəsən, kəndə gəlib çıx- 
mışıq. Aşağıda kimsə təmiz qızıl külçəsini yoxlamaq üçün yerə 
çırpır. Gedək payımıza düşəni fermerdən alaq. Başını tovlaya- 
rıq, sonra da xudahafiz. 

Fermerlər həmişə mənim üçün ehtiyat fondu rolunu oyna- 
yıblar. Hər dəfə işlərim axsayanda dörd yolayrıcına gedir, 
onlardan birini aşırmasından yapışaraq söhbətə tutur, qeyri-adi 
səslə kələyim haqqında danışır, bu arada isə gözucu əmlakını 
nəzərdən keçirir, sonra da təkcə onun üçün qiymətli olan açarı, 

bülövü, bir də sənədi geri qaytararaq heç bir əlavə sual vermə- 
dən sakitcə gözdən itirəm. Düzdür, fermerlər bizim üçün kiçik 
ov sayılır. Adətən, Endi ilə daha vacib işlərlə məşgul oluruq. 
Lakin hərdən, nadir hallarda fermerlərin də bizə faydası toxunur 
— lap maliyyə nazirinin Loll-stritin ağalarına faydası olduğu 
kimi... 

Aşağı endikdə gözəl bir əkin sahəsində olduğumuzu gör- 
dük. İki mil aralıda — təpənin üstündə ağaclıqlarla əhatələnmiş 
ağ rəngli iri ev görünürdü, ətrafında isə anbarlar, otlaq, tala və 
fligellər" vardı. 

— Bu, kimin evidir? — sahibimizdən soruşduq. 

— Bu yurd, — o cavab verdi, — o cümlədən meşə, torpaq və 
bag yerləri bizim camaatın ən qabaqdagedənlərindən biri olan 
fermer Ezra Planketindir. 

Səhər yeməyindən sonra Endi ilə cəmi səkkiz sentdən ibarət 
kapitalımız qaldığı halda bu torpaq maqnatının horoskopunu 
tərtib etməyə başladıq. 

— Onun yanına tək gedəcəyəm, – dedim. – Bir fermerə qarşı 
ikimiz birdən — çox olar. Bu lap Ruzveltin” cüt yumruqla bir ayı- 
nın üstünə getməsinə bənzəyər. 

— Qoy olsun, — Endi razılaşdı. — Məncə də belə bir bostan- 
çıya qarşı centlmen olmaq lazımdır. Bəs bu Ezranı ovlamaq 
üçün hansı tələdən istifadə etməyi fikirləşirsən? 

— Fərqi yoxdur, — cavab verdim. — Çamadana əl atdıqda ras- 
tıma ilk nə çıxsa, tələ ola bilər. Güman ki, gəlir vergisinin qəbul 
qəbzlərini özümlə götürəcəyəm: bir də kəsmik və alma qabı- 
gindan yonca balı hazırlamaq üçün resepti, bir də Mak-Qominin 
xərəklərinə sifariş blanklarını... bunların, əslində, Mak-Kormikin 
otçalan maşınına yazıldığı sonra aşkarlanacaq: bir də balaca qızıl 
külçə və vaqonda tapdığım mirvari boyunbağı; bir də... 

— Kifayətdir, — Endi dedi. — Bu tələlərin istənilən biri işə 
yarayar. Bax һа, Cef, elə et ki, bu qarğıdalıəkən sənə çirkli pul- 
lar verməsin. Yalnız təzələri, təmizləri olsun. Bu, Əkinçilik 


1 Fligel — əsas binanın yanında tikilmiş ev və ya əlavə tikili, bina 
2 ABŞ prezidenti Teodor Ruzvelt (1858 —1919) dərgilərdə ovçuluqdakı “fəda- 
karlıqları” ilə öyünərdi. 

Departamenti, bizim bürokratiyamız, bizim ərzaq sənayemiz 
üçün əsl rüsvayçılıqdır — gör bir fermerlər bizimlə necə çirkli, 
necə əzik-üzük pullarla hesablaşırlar. Onlardan bəzən elə dol- 
larlar almışam ki, sənin təcili yardım karetində qapdığın bakte- 
riyalar onların yanında heç nədir. 

Yaxşı. At tövləsinə gedib ikitəkərli araba kirayələdim. Yaxşı 
geyindiyimə görə əvvəlcədən ödəniş tələb etmədilər. Fermaya 
yaxınlaşıb, atı hörüklədim. Eyvanın pilləkənində dümağ flanel 
kostyumlu, çəhrayı qalstuklu, barmağında brilyant üzük və 
başında idman kepkası olan modabaz bir subyektin oturduğunu 
gördüm. “Yəqin, yaylağa çıxanlardandır” — düşündüm. 

— Fermer Ezra Planketi necə görə bilərəm? — subyektdən 
soruşdum. 

— Qarşınızdadır, — o dedi. — Sizə nə lazımdır? 

Cavab vermədim. Donub yerimdə qaldım və “əli belli” 
kəndli barədə şən mahnını mızıldanmağa başladım. Əli belli 
adama bir baxl Fermeri gözdən keçirə-keçirə özümlə götürdü- 
yüm əhəmiyyətsiz sənədlərin tresti darmadağın etmək üçün 
İstifadə olunan oyuncaq silah qədər ümidsiz olduğunu anladım. 

O, sınayıcı nəzərlərlə mənə baxdı: 

— Hə, deyin görüm, sizə nə lazımdır? Görürəm pencəyinizin 
sol cibi yaman şişib. Qızıl külçədir, düzdür? Verin, verin, elə 
mənə də kərpic lazım idi. Unudulmuş gümüş mədəni barədə 
nağıl isə məni qətiyyən maraqlandırmır. 

Deduksiya qanunlarına inandığım üçün özümü başıboş 
axmaq kimi hiss etdim. Buna baxmayaraq, səliqə ilə dəsmala 
bükdüyüm qızıl külçəni cibimdən çıxardım. O, əlində silkələ- 
yərək külçənin çəkisini yoxladı: 

— Bir dollar səksən sent. Yarayar? 

— Bu qızılın hazırlanması üçün istifadə olunan qurğuşun 
dediyiniz qiymətclən baha başa gəlib, — qürurla söyləyib külçəni 
cibimə qoydum. 

— İstəmirsinizsə, lazım deyil, sadəcə, onu kolleksiyam üçün 
almaq istəyirdim, — fermer dedi. — Heç bir həftə olmaz ki, birini 
almışam. Əvvəlcə beş min dollar tələb edirdilər, sonra iki dol- 
lar on sentə qədər düşəsi oldular. 

Elə bu vaxt evdən telefon zəngi eşidildi. 

— Otağa keçin, gözəl oğlan, — fermer dedi. — Necə yaşadı- 
gıma baxın. Hərdən tənhalıqdan darıxıram. Yəqin, Nyu-Yorkdan 
zəng edirlər. 

Otağa keçdik. İçəridəki mebel Brodvey maklerlərinin 
satdıqları mebellərdən idi: palıd ağacından masalar, iki telefon, 
ispan dərisi ilə üzlənmiş kreslolar, taxtlar, qızılı çərçivələrdə 
yağlı boya ilə çəkilmiş rəsmlər — çərçivələrin eni bir futdan az 
olmazdı — küncdə isə təzə xəbərləri tıqqıldadan teleqraf aparatı. 

— Allo, allo! — fermer çığırdı. — Ricent-teatrdır? Bəli, bəli, 
sizinlə danışan “Mərkəzi doqquzdon”! malikanəsindən Plan- 
ketdir. Cümə günü axşam tamaşasında mənə birinci sırada dörd 
yer saxlayın. Həmişəki yerləri. Bəli. Cümə günü. Salamat qalın. 

— Hər iki həftədən bir havamı dəyişmək üçün Nyu-Yorka 
gedirəm, — fermer dəstəyi asıb məni məsələdən agah etdi. — 
İndianapolisdə on səkkiz saatlıq ekspressə atılır, on saat Brod- 
veyin bəyaz gecələrinclə vaxt keçirir, evə isə düz toyuqlar hinə 
girən vaxt — qırx səkkiz saatdan sonra qayıdıram. Bəli, bəli, 
Habbardın” təsvir etdiyi mağara dövrünün geridə qalmış gənc 
fermeri kimi son vaxtlar geyinib-kecinib bir az yontalanmışam, 
düz deyil? Necə düşünürsünüz? 

— Elə bil, — dedim, — mən də indiyə qədər etibar etdiyim 

aqrar ənənələrin bir qədər xatalı olduğunu hiss etməyə başla- 
yıram. 
— Düzdür, gözəl oglan, — o dedi. — Çox keçməz, “çay qıra- 
gındakı çəmənlikdə” bitən primula? bizə — kəndli-kündlüyə əla 
qalın kağızda nəşr edilmiş “Çiçəklərin dili”nin üstündəki fron- 
tispis? kimi görünər. 

Elə bu vaxt yenidən telefon zəngi eşidildi. 

— Allo, allol — fermer dedi. — A-a, bu, Milldeyli Perkinsdir? 
Mən axı sizə demişdim bu ayğır üçün səkkiz yüz dollar çoxdur. 
Necə, at artıq sizdədir? Yaxşı, göstərin görək. Aparatdan kənara 


! Doqquzdon — kol adı 

2 Habbard (1856-1915) — Amerika yazıçısı 

3 Primula — çoxillik bəzək bitkisi 

4 Frontispis — kitabın birinci səhifəsində verilən şəkil 


: 

çəkilin. Buraxın, qoy dairə boyu yortma yerisin. Cəld, bir az da 
cəld... bəli, bəli, eşidirəm. Hə, bir az da cəld... kifayətdir. Onu 
telefona yaxınlaşdırın. Bir dəqiqə gözləyin. Yox, bu at mənə 
lazım deyil. Necə? Yox. Havayı da versəniz, istəmirəm. O 
axsaqdır. Bundan başqa, ciyərləri də xəstədir. Salamat qalın. 

— Hə, gözəl oglan, — o, yenidən mənə müraciət etdi, — özü- 
nüz görürsünüz də, artıq kəndli-kütlü də saç-saqqalını qırxdırıb, 
özünü sahmana salıb. Siz isə uzaq keçmişin qalığısınız. Heç 
Tom Lousonun özünün belə ağlına gəlməz ki, müasir aqrarları 
qəfildən yoxlamağa gəlsin. Bu gün həftənin hansı günüdür? 
Şənbə, ayın on dördü? Hə, görürsünüz də, bizim kimi kənd 
adamları da hadisələrdən geri qalmamağa çalışırlar. 

O, məni stolun yanına apardı, stolun üstündəsə qəribə bir 
aparat qoyulmuşdu, onun da qulağa taxıb dinləmək üçün iki 
hissəsi vardı. Mən elə belə də etdim. Qadın səsi qətllər, bəd- 
bəxt hadisələr və siyasi həyatın digər sarsıntıları barədə məlu- 
matlar verirdi. 

— Eşitdikləriniz, — fermer izah etdi, — Nyu-York, Çikaqo, Sent- 
Luis və San-Fransisko qəzetlərinin bu günə olan yeniliklərinin 
xülasəsidir. Son xəbərlər teleqraf vasitəsilə bizim kənd büro- 
suna ötürülür, oradan da isti-isti abunəçilərə çatdırılır. Bu masa- 
nın üstündəkilər Amerikanın ən yaxşı qəzet və lİurnallarıdır. 
Növbəti jurnallarda dərc olunacaq məqalələrdən parçalar da 
verilib. 

Vərəqin birini götürüb oxudum: “Növbəti məqalələrin korrek- 
turası. 1909-cu ilin iyul fumalı “Sentyuri” xəbər verəcək ki...” və s. 

Deyəsən, öz işlər müdirinə zəng edən Fermer on beş baş 
cersey qoyununu altı yüz dollara satmağı, doqquz yüz akr tor- 
pağa buğda səpməyi və süd trolleybusuna çatdırılması üçün 
daha iki yüz bidon südü stansiyaya aparmağı tapşırdı. Sonra 
mənə Henri Kley fabrikinin istehsal etdiyi birinci növ siqardan 
təklif edərək bufetdən bir şüşə yaşıl şartrez" çıxardı və gedib 
teleqrafın lentinə baxdı. 

— Qaz səhmlərinin qiyməti artıb, — dedi. — Çox yaxşı. 

— Bəlkə, sizi bal da maraqlandırır? — soruşdum. 

1 Şartrez — ətirli likör növü 

— Qəmişini çəkl — o çığırıb əlini qaldırdı. — Yoxsa it çağıra- 
cağam. Mən artıq sizə dedim ki, boş vaxt itirməyin mənası yox- 
dur. Məni tovlaya bilməzsiniz. 

Bir neçə dəqiqədən sonra əlavə etdi: 

— Bilirsiniz nə var, gözəl oglan, bəlkə, gedəsiniz? Mən, 
əlbəttə, qalmagğınıza şad olardım, amma təcili işlərim var: bir 
jurnal üçün “Kommunizm xülyası” adlı məqalə yazmalıyam, 
sonra isə axşamayaxın “Cıdır yollarının yaxşılaşdırılması assosia- 
siyası”nın iclasında olmalıyam. Bir də dava-cərmanlarınıza inan- 
madığımı artıq bilirsiniz. 

Mən daha nə edə bilərdim, ser? Arabaya sıçradım, at da 
çevrilib məni hotelə gətirdi. Onu artırmanın yaxınlığında saxla- 
dım, özüm isə Endinin yanına qaçdım. O, öz nömrəsində idi, 
fermerlə görüşüm barədə danışdım və söhbətimizi sözbəsöz 
təkrar etdim. O qədər özümü itirmişdim ki, oturduğum yerdəcə 
süfrənin qıraqlarını didişdirir, heç nə barədə düşünə bilmirdim. 

— Neyləmək olar, — deyib pərtliyimi gizlətmək üçün kədərli 
və axmaq bir mahnını mızıldanmagğa başladım. 

Endi otaqda var-gəl edir, bığının sol ucunu gəmirirdi, bu isə 
onun hansısa planı götür-qoy etdiyinə işarə idi. 

— Себ, – o, nəhayət, dilləndi, — sənə inanıram: üzü üzlər gör- 
müş bu kəndli barədə söylədiklərinin hamısı doğrudur. Lakin 
sən məni tam inandıra bilmədin. Ola bilməz ki, onda əvvəlki 
səfehliyindən zərrə qədər də bir şey qalmasın və o, qəzavü- 
qədərin onun üçün nəzərdə tutduğu vəzifələrdən belə asanlıqla 
üz döndərə bilsin. Cef, de görüm, heç vaxt məndə dinə qarşı 
xüsusi meyil hiss etməmisən ki? 

— Necə deyim, – onun hisslərini təhqir etməmək üçün 
dedim, — o qədər dindar adam görmüşəm ki, içlərindəki inam 
üzə vurarsa, onu dümağ dəsmalla silsən belə, dəsmalda ləkə 
qalmaz. 

— Bütün ömrümü dünya yaranandan bəri mövcud olan 
təbiətin öyrənilməsinə həsr etmişəm, — Endi dedi, – və ilahi 
qüvvə tərəfindən yaradılan hər şeyin ali məqsəd naminə yara- 
dıldıgına inanıram. Fermerləri də Allah hədər yerə yaratmayıb: 
onların vəzifəsi bizim kimi centimenləri yedirib-içirmək və 

geyindirməkdən ibarətdir. Yoxsa Allah bizə bu beyni niyə verir- 
di ki? Mən əminəm ki, israillilərin səhrada qırx gün qidalandıq- 
ları manna) fermerlərin məcazi anlamından başqa bir şey deyil, 
o məna bu günə kimi öz əhəmiyyətini itirməyib. İndi isə, — Endi 
dedi, — öz nəzəriyyəmi sınaqdan keçirəcəyəm: yalançı siviliza- 
siyanın bağışladığı zahiri parıltıya və digər bəzək-düzəyə bax- 
mayaraq, “fermersənsə, deməli, səfehsən”. 

— Sən də əliboş qayıdacaqsan, — dedim. — Bu fermer qoyun 
ağılının əl-qolunu bağlamasından özünü qurtara bilib. О, elek- 
trikin, təhsilin, ədəbiyyatın və idrakın ən yüksək nalliyyətləri ilə 
müdafiə olunur. 

— Hər halda, sınaqdan keçirəcəyəm, — Endi dedi. — Təbiətin 
elə qanunları var ki, onları “Kəndlərdə Evə Pulsuz Çatdırma” 
kimi bir xidmət də dəyişə bilməz. 

Endi kiçik anbarda gözdən itib dama-dama kostyumla ora- 
dan çıxdı, boz və sarı rəngli damaların hər biri ovuc boyda idi. 
Başında pariltilı silindr, əynində göy rəngdə çilləri olan açıq-qır- 
mızı filet vardı. Bığı əvvəllər qum rəngində idi, indi isi baxıram 
ki, göyə çalır, elə bil, mürəkkəbə batırıblar. 

— Dahi Barnum”il — dedim. — Sən nə yaman bəzənmisənl.. 
Elə bil, fokusçusan, bu dəqiqə sirkdə səhnəyə çıxacaqsan. 

— Yaxşı, — Endi sözümü kəsdi. — Araba hələ də artırmanın 
yanındadır? Gözlə, tezliklə qayıdacağam. 

İki saatdan sonra Endi geri döndü, otağa girib masanın 
üstünə bir dəstə dollar qoydu. 

— Səkkiz yüz altmış dollar, — dedi. — Məsələ belə oldu: onu 
evdə yaxaladım. Əvvəlcə məzələnməyə başladı. Bir kəlmə də 
demədim, yunan qozlarının qabıqlarını çıxarıb masanın üstündə 
diyirlətdim. Bir qədər fit çaldıqdan sonra köhnə düsturu işə sal- 
dım, – hə, centimenlər, yaxına gəlin və bu balaca şara baxın. Buna 
görə sizdən pul tələb olunmur. Bax o, burada idi, indi isə yoxdur. 
Tapın görüm, haradadır? Əllərin məharəti baxışları aldadır. 

Danışa-danışa fermerə göz qoyurdum. Bir az sonra hətta 


1 Manna – фил əfsanələrdə: guya, səhrada dolaşan israillilər üçün göydən 
tökülən azuqə 
2 Barnum — vaxtilə məşhur olan sirk sahibi 

alnında tər damcıları görünməyə başladı. O gedib giriş qapısını 
bağladı, sonra qayıdıb gözünü qırpmadan bir müddət şara 
baxdı və dedi: 

— İyirmi dollar qoyuram, çünki sizin noxudunuzun hansı 
qabığın altında gizlədildiyini bilirəm. Bax bunun... 

— Sonrasını danışmağa dəyməz, — Endi davam etdi. — Onun 
cəmi səkkiz yüz altmış dolları var idi. Oradan çıxanda məni dar- 
vazaya qədər ötürdü. Əlimi bərk-bərk sıxdı və gözləri dolmuş 
halda dedi: 

— Əziz dost, sağ ol, neçə illərdir belə zövq almamışdım. 
Sənin bu qabıqlarla oyunun mənə hələ mülkədar deyil, sadəcə, 
fermer olduğum o illəri, geriyə dönülməsi mümkün olmayan o 
xoşbəxt çağları xatırlatdı. Sənə uğurlar olsun. 

Bu yerdə Cef Piters susdu və anladım ki, onun hekayəti 
tamamlandı. 

— Siz elə fikirləşirsiniz ki... – mən söhbətə başladım. 

— Bəli, — Cef dedi, — buna bənzər bir şey... Qoy fermerlər 
tərəqqi yolunu seçib siyasətlə əylənsinlər. Fermada yaşamaq, 
doğrudan da, darıxdırıcıdır, bir də yaddan çıxarma ki, onlar qoz 
qabıqları ilə əvvəllər də oynamalı olublar. 


4. BÜTÜN DÜNYANI DAĞIDAN ƏL 


— Bizim dahilərin əksəriyyəti, — dedim (baş vermiş hadi- 
sələrə əsaslanaraq), — qazandıqları uğurlara görə hansısa 
möhtəşəm qadının köməyinə borclu olduqlarını etiraf edib. 

— Doğrudur, — Cef Piters dilləndi. — Tarixi əsərlərdə və əsa- 
tirlərdə Janna d” Ark, madam Uel, missis Kodl’, Həvva və qədim 
dövrün digər qadınları barədə oxumuşam. Lakin bizim dövrün 
qadınları, fikrimcə, istər biznesdə, istərsə siyasi həyatda, 
demək olar, faydasızdırlar. Müasir qadın nəyə yarayır? Axı indi 
kişilər daha yaxşı bişirir, daha yaxşı yuyub-ütüləyirlər. Ən mahir 
xidmətçilər, xəstə baxıcıları, bərbərlər, stenoqrafçılar, klerklər 


1 Kodl — deyingən arvad, amerikan yumoristin əsərində persona) 


— 

kişilərdir. Qadınlar yalnız vodevillərdə oynadıqları qadın rolları 
ilə kişiləri üstələyə bilirlər. 

— Mən elə bilirdim qadın həssaslığının, qadın hiyləgərliyi- 
nin... necə deyim... peşənizdə sizə misilsiz xidməti olub?! 

— Doğrudur, — Cef ciddi tərzdə başını tərpətdi, — ilk baxışdan 
elə görünür. Əslində, qadın hər cür nəcib dələduzluqda etibar- 
sız yoldaşdır. Hamıdan daha çox etibar etdiyiniz bu qadının elə 
bir vaxtda dürüst olmaq damarı tuta bilər ki, bütün işi batırar. 
Şəxsən mənim başıma belə bir şey artıq gəlib. 

Vaxtilə Ərazidə dostlaşdığım Bill Xambl haradansa beyninə 
yerləşclirmişdi ki, Birləşmiş Ştatlar hökuməti gərək onu şerif 
təyin etsin. O zaman Endi ilə təmiz və qanuni işlə məşğul olur- 
duq – yəni əlağacı satırdıq. Əgər onun başını burub dodağınıza 
yaxınlaşdırmaq ağlınıza gəlsəydi, ayıq-sayıqlığınızın mükafatı 
olaraq yaxşı buğda viskisi ilə boğazınızı yaşlaya bilərdiniz. Polis 
hərdənbir zəhləmizi tökürdü və Bill şerif olmaq istəyini bildi- 
rəndə o dəqiqə ağlıma gəldi ki, onun bu vəzifədə olması “Piters 
və Takker” ticarət evinə faydalı ola bilər. 

— Cef, — Bill mənə dedi, — sən oxumuş, təhsil görmüş adam- 
san, bundan başqa, təkcə mənbəyə deyil, həm də fakt və nəti- 
cələrə əsaslanan məlumatlara maliksən. 

— Doğrudur, — dedim, — bu məsələdə heç vaxt peşmanlıq 
çəkməmişəm. Mən elmə ucuz ticarət sahəsi kimi baxıb, pulsuz 
təhsil uğrunda mübarizə aparanlardan deyiləm. Hələ bir de 
görüm, — soruşdum, — insan həyatı üçün ədəbiyyat, yoxsa at 
yarışları daha qiymətlidir? 

— E-e... əlbəttə, yaxşı atlar... daha doğrusu, demək istəyirdim 
ki, şairlərlə dahi yazıçılar daha irəlidə gedirlər, — Bill cavab verdi. 

— Tamamilə doğrudur, — dedim. — Əgər belədirsə, o zaman 
nə üçün maliyyə və humanitar sahənin dahiləri cıdır meydanına 
bizi iki dollara, kitabxanaya isə havayı buraxırlar? Bunu təhsil 
və müflisləşmə ilə bağlı yuxarıda qeyd olunan iki qaydanın 
kütləyə tətbiq edilməsi adlandırmaq olarmı? 

— Sənin ritorikan və məntiqinlə ayaqlaşmaq mənim işim 
deyil, — Bill dedi. — Səndən bir şey İstəyirəm: Vaşinqtona get 
və mənim üçün şerif vəzifəsini əldə elə. Bilirsən, intriqalar və 

böyük mətləblər haqqında danışmaq mənlik deyil. Mən sadə 
adamam və bu vəzifəni almaq istəyirəm. Vəssalam. Müharibə- 
də heç yeddi adam da öldürməmişəm, amma doqquz uşağım 
var. May ayının birindən Respublikaçılar partiyasının üzvüyəm. 
Yazıb-oxumağı bacarmıram, bu vəzifənin mənə verilməməsi 
üçün heç bir səbəb də görmürəm. Fikrimcə, sənin yoldaşın mis- 
ter Takker də ağıllı adamdır və sənə bu işdə köməyi dəyə bilər. 
Vaşinqtonda içki, rüşvət və trolleybus biletinə görə sizə min dol- 
lar avans verirəm. Əgər bu işi düzüb-qoşa bilsəniz, min dollar da 
alacaqsınız. Bundan başqa, qaçaqmal sayılan spirtli əlağaclarınızı 
düz bir il rahat satmaq imkanınız olacaq. Hesab edirəm sən 
vətənpərvərsən və bu işi Ulu Atamızın! Pensilvaniya dəmiryolu- 
nun ən uzaq stansiyasında yerləşən” Ağ Viqvamından” keçir- 
məyə kömək edə biləcəksən. 

Məsələni Endiyə danışdım və bu, onun çox xoşuna gəldi. 
Endi mürəkkəb adam idi. Kəndləri dolaşıb sadəlövh fermerlərə 
bifşteks əzmək üçün alət, ayaqqabı üçün dabankeş, saç burmaq 
üçün maşa, dırnaq bıçqısı, kartofu toz halına salan maşın, burğu 
və kamerton” satmaq onun üçün kiçik iş idi. Endinin ürəyi 
rəssam ürəyi idi və onu moizəçinin, ya da əxlaq müəllimlərinin 
ürəyi kimi kommersiya ölçüləri ilə dəyərləndirmək olmurdu. 
Beləliklə, biz Billin təklifini qəbul edib qatara mindik və Vaşinq- 
tona doğru istiqamət aldıq. 

Vaşinqtonda Cənubi Dakota küçəsindəki mehmanxanada 
yerləşdikdən sonra Endiyə dedim: 

— Bax, Endi, həyatımızda birinci dəfədir şərəfsiz işlə məş- 
gul olmağa hazırlaşırıq. Hələ bu vaxta qədər bizə senatorları 
rüşvətlə ələ almaq nəsib olmamışdı, amma nə etmək olar, 
Billin xətrinə bu işə getməliyik. Nəcib və namuslu məsələyə 
görə azca dələduzluğa yol vermək olar, amma bu çirkin və 
iyrənc işdə də hər şeydən daha yaxşısı düzlükcür. Kartlar artıq 
açılıb, heç bir kələyin də faydası yoxdur. Sənə nə təklif edirəm: 


1 Ulu Ata — Billin dilində respublikanın prezidenti 

2 Pensilvaniya diy. şərq stans. — ABŞ-ın paytaxtı Vaşinqton 

3 Ağ Viqvam — prezidentin yaşadığı Ağ ev 

4 Kamerton — çalğı alətlərini kökləmək üçün səsindən istifadə edilən kiçik 
polad alət 

gəl seçki kampaniyası komitəsinin sədrinə beş yüz dollar verib 
qəbz alaq, sonra qəbzi prezidentin masasının üstünə qoyub 
ona Bill barədə məlumat verək. Əminəm ki, prezident bu cür 
açıq şəkildə vəzifə almağa çalışan namizədi qiymətləndirməyi 
bacarar və öz vaxtını siyasi intriqalara sərf etmək istəməz. 

Endi mənimlə razılaşdı. Lakin bu ideyanı qaldığımız hoteldə 
işləyən bir xidmətçi ilə müzakirə etdikdən sonra ondan imtina 
etdik. Xidmətçi Vaşinqtonda vəzifə almağın bir yolunun oldu- 
gunu bizə izah etdi: senatla əlaqəsi olan hər hansı bir qadının 
köməyindən yararlanmaq lazım idi. O, bizə belə bir qadının 
ünvanını verib, ona müraciət etməyi məsləhət gördü: onun adı 
missis Everi idi, xidmətçi əmin etdi ki, o, diplomatik dairələrdə 
və yüksək cəmiyyətdə mühüm adamdır. 

Səhəri gün Endi ilə qadının evinə getdik: bizi qəbul otağına 
apardılar. 

Bu missis Everi gözlər üçün əsl sakitləşdirici məlhəm idi. 
Saçları iyirmidollarlıq qızıl istiqraz rəngində idi, mavi gözləri 
vardı və ümumiyyətlə, o, elə gözəl idi ki, iyul fumallarının üz 
qabığındakı qızlar onun yanında Mononqaxela çayında üzən 
kömür barilarındakı aşpaz arvadlara bənzəyirdilər. 

Everi açıq-gümüşü rəngli paltar geyinmişdi, qulaqlarından 
barmaq boyda brilyantları olan sırğalar sallanırdı. Əlləri çılpaq 
idi, biri ilə telefonla danışır, o birisi ilə çay içirdi. 

Bir qədər keçdikdən sonra soruşdu: 

— Hə, əzizlərim, sizə nə lazımdır? 

Mən ona nə üçün gəldiyimiz və nə qədər ödəyə biləcəyimiz 
haqda qısaca danışdım. 

— Bu, elə də çətin iş deyil, — o cavab verdi. — Qərbdə kimi 
istəsən, vəzifəyə təyin etmək mümkündür. Görək bizə kimin 
köməyi dəyə bilər. Ərazidən olan deputatlarla əlaqəyə girməyin 
mənası yoxdur. Fikrimcə, bizə lazım olan adam senator Snay- 
perdir: o özü də Qərb ştatlarındandır. Görək o, mənim xüsusi 
menyumda hansı işarə ilə qeyd olunub? 

O, yeşiyindən S hərfi ilə işarələnmiş kağızlar çıxardı. 

— Hə, — qadın dedi, — ulduzla işarələnib, bu isə onun xidmət 
göstərməyə hazır olduğundan xəbər verir. Gözləyin, bir baxım. 

“Əlli beş yaşı var, ikinci dəfə evlənib, presviterian) məzhəbin- 
dəndir, sarışın qadınları, Lev Tolstoyu, pokeri və tısbağa qızart- 
masını sevir”. Hə, hə, əminəm ki, dostunuz Bammeri Brazili- 
yaya diplomatik nümayəndə təyin etməyə müvəffəq olacağam. 

— Bammer yox, Xambi, — dedim. — Özü də Birləşmiş Ştat- 
larda şerif. 

— Həl — missis Everi dilləndi. — Bu cür o qədər işim var ki, 
hərdən dolaşıq salıram. İşinizlə bağlı bütün qeydləri verin, mis- 
ter Piters, dörd gündən sonra yanıma gələrsiniz. Fikrimcə, o 
vaxta kimi bütün məsələlər həll olunar. 

Endi ilə mehmanxanaya qayıtdıq. Oturub gözləyirdik. Endi 
otaqda ora-bura var-gəl edir, bığının sol ucunu gəmirirdi. 

— Çox ağıllı qadındır, həm də gözəldir... nadir hallarda belə 
olur, Cef, — o dedi. 

— Hə, lap “Epidermis” adlanan əfsanəvi quşun yumurtala- 
rından hazırlanmış omlet kimi nadir hadisədir, — cavab verdim. 

— Belə qadın, — Endi dedi, — kişiyə dəbdəbəli həyat və şan- 
şöhrət bəxş edə bilər. 

— Çətin ki, — mən etiraz etdim. — Vəzifə almaq üçün qadının 
kişiyə ən böyük köməyi ona tez yemək hazırlamaq, bir də rəqib 
namizədin arvadının vaxtilə mağaza oğrusu olması barədə 
şayiə buraxmaqdan ibarət ola bilər. Qadına işgüzar məsələlərə 
və siyasətə qoşulmaq Alcernon Çarlz Suinbemnə? tikiş sənayesi 
işçilərinin balına rəhbərlik etmək yaraşan kimi yaraşır. Onu da 
bilirəm ki, — Endiyə dedim, — qadının hərdən ərinin siyasi təşəb- 
büslərinin təşkilatçısı kimi səhnəyə çıxması da düzgün hərəkət- 
dir. Lakin bu, nə ilə qurtarır? Fərz edək ki, bir adam rahat yaşayır 
və yeri yaxşıdır — ya Əfqanıstanda konsul, ya da Delaver-Raritan 
kanalında şlüz? gözətçisidir. Və günlərin bir günü o, arvadının 
qaloş geyindiyinin və üçaylıq ərzaq ehtiyatını bülbül qəfəsinə 
yığdığının şahidi olur. “Kurorta gedirsən?” — deyə soruşur və 
gözlərində ümid qığılcımları parlayır. “Yox, Artur, — qadın cavab 


1 Presviterian — İngiltərə və Amerikada protestant məzhəblərindən biri 

2 Alcernon Çarlz Suinbern (1837-1909) — ingilis şairi 

3 Şlüz — suyu müxtəlif səviyyədə olan çay və ya kanaldan gəmiləri buraxmaq 
üçün xüsusi qurğu 

verir, — Vaşinqtona gedirəm. Biz əbəs yerə burada məhv olu- 
ruq. Sən ya Sent-Bricet sarayında Fövqəladə Yaltaq, ya da 
Porto-Riko adasında Baş Qapıçı olmalısan. Gözlə, bu yeri sənin 
üçün alıb qayıdacağam”. 

— Bax həmin ledi, — Endiyə dedim, — on beş yaşında ikən 
kabinet üzvlərindən birinin ona anlaşılmaz xətlə yazdığı əlli 
məktubdan, Belçika kralı Leopoldun Smitsonovski elmi institu- 
tuna göndərdiyi təqdimat məktubundan və sarı xırda çilləri olan 
çəhrayı rəngli ipək paltarından silah kimi istifadə edərək bütün 
Vaşinqton hökuməti ilə təkbətək mübarizəyə girişib. — Gör 
sonrası necə oldu? — davam etdim. — O, məktubları öz geyimi 
kimi sarı-çəhrayı axşam qəzetlərinə bükür, Baltimor-Ohayo 
dəmiryol vağzalının palmalı salonunda təşkil olunmuş ziyafətə 
yollanır və prezidentə yaxınlaşır. Ticarət və əmək nazirinin doq- 
quzuncu köməkçisi, Göy otağın birinci adyutantı, bir də başqa 
bir adam (şəxsiyyətini müəyyənləşdirmək olmadı) artıq qadını 
gözləyirdilər və o, peyda olan kimi əlindən... bir də ayağından 
yapışdılar. Qadını B! Cənub-Qərb küçəsinə aparıb tindəki zirzə- 
minin İyukunun üstünə qoydular. Vəssalam. Onun haqqında 
sonradan eşitdiklərimiz bundan ibarətdir ki, o, Çin diplomatik 
nümayəndəsinə məktub yazaraq Arturun çay mağazasında 
xidmətçi işləməsinə kömək göstərməsini xahiş edib. 

— Deməli, — Endi dedi, — sən missis Everinin bizim Bili üçün 
şerif yerini düzəldəcəyinə inanmırsan? 

— Yox, İnanmıram, — cavab verdim. — Hər şeydən şübhə- 
lənən adam təsiri bağışlamaq istəməzdim, lakin fikrimcə, o, 
səninlə mənim edə biləcəyimizdən artıq heç bir iş görə bilməz. 

— Bax bunu yalan deyirsən, — Endi etiraz etdi, — mərc də 
gələ bilərəm... ümumiyyətlə, mən qadınların istedadı və diplo- 
matik qabiliyyəti barədə yüksək fikirdəyəm. 

Təyin olunmuş vaxtda Everinin evinə gəldik. O, elə gözəl 
görünürdü ki, ölkədəki vəzifələrlə bağlı sərəncam verməyi istə- 
nilən kişi böyük məmnuniyyətlə ona etibar edərdi. Lakin mənim 
zahiri gözəlliyə o qədər də etibarım yoxdur. Ona görə də qadın 


1 B — Vaşinqtonda bəzi küçələri hərflə adlandırırlar. 

Birləşmiş Ştatların iri möhürünun bəzədiyi sənədi bizə təqdim 
edəndə təəccübləndim. Sənədin arxa tərəfində isə gözəl xətlə 
və iri hərflərlə “Uilyam Henri Xambi” yazılmışdı. 

— Siz bu sənədi hələ üç gün bundan əvvəl ala bilərdiniz, 
mənim əzizlərim, — o gülümsəyərək dedi. — Onu əldə etmək 
çox asan başa gəldi, bir işarəmlə hər şey yoluna düşdü... İndi 
isə salamat qalın. Sizinlə söhbət etmək xoşdur, lakin çox məş- 
gulam və düşünürəm ki, məni bağışlayarsınız. Bu gün bir nəfəri 
səfir, iki nəfəri konsul, daha on adamı isə nisbətən kiçik vəzifə- 
lərə düzəltməliyəm. Yatmağa belə vaxtım yoxdur. Xahiş edi- 
rəm, evə çatan kimi mister Xambla salamımı yetirəsiniz. 

Beş yüz dolları ona təqdim etdik. O, pulları saymadan yazı 
masasının gözünə atdı. Billin təyinatı barədə sənədi cibimizə 
qoyub oradan uzaqlaşdıq. 

Həmin gün yola çıxdıq. Billə belə bir məzmunda teleqram 
göndərdik: “İşlər düzəldi, qədəhləri hazırla”, özümüzü də çox 
gözəl hiss edirdik. 

Endi yolboyu zəhləmi tökürdü ki, qadınları yaxşı tanımıram. 

— Yaxşı, — mən dedim, – etiraf edirəm ki, bu qadın məni 
heyrətləndirdi. Birinci dəfədir vədinə vaxtında əməl edən və 
heç nəyi qarışıq salmayan qadına rast gəlirəm. 

Arkanzasa yaxınlaşdığımız zaman aldığımız sənədi çıxarıb 
baxclım, sonra da oxumaq üçün dinməzcə Endiyə uzatdım. 
Sənədi gözdən keçirən Endi araya çökmüş sükuta xələl gətir- 
məmək üçün bir kəlmə belə danışmadı. 

Sənədlə bağlı hər şey qaydasında idi: o, saxta deyildi və Bill 
Xamblın adına yazılmışdı, amma iş orasındadır ki, Billi Florida 
ştatının Ded-siti şəhərində poçt müdiri vəzifəsinə təyin etmiş- 
dilər. 

Littl-Rok stansiyasında qatardan düşüb sənədi poçtla Billə 
göndərdik. Özümüz isə şimal-şərqə, Yuxarı göl istiqamətinə üz 
tutduq. 

O vaxtdan etibarən bir də Bill Xamblı görmədim. 

— Siz artıq, — Cef Piters dedi, — qadın məkrinin mənə heç 
vaxt böyük inam aşılamadığı haqda dediklərimi eşitdiniz. Hətta 
ən sadə fırıldaqlarda belə qadına iştirakçı və şərik kimi bel bağ- 
lamaq olmaz. 

— Cözəl komplimentdir, — dedim. — Məncə, onların hər cür 
haqqı çatır ki, özlərini vicdanlı insan adlandırsınlar. 

— Nə üçün də vicdanlı olmasınlar, — Cef söylədi, — hər halda, 
kişilər onların naminə ya kələk işlədir, ya da iş vaxtından artıq 
işləyirlər. Nə qədər ki duyğuları və saçları öz təbiiliyini itirməyib, 
onlar biznesə yarayırlar. Bütün bunlar baş verdikdən sonra isə 
onlara beş uşağı, girov qoyulmuş evi olan və bozarmış çənlərlə 
yüklü araba atı kimi tövşüyən kişi lazımdır, misal üçün, Kair 
şəhərində Endi ilə kömək istədiyimiz həmin dul qadını götürək 
— o, evlənmə ilə bağlı qurduğumuz kiçik bir fırıldaqda bizə 
yardım etmişdi. 

Adamın reklam üçün kifayət qədər pulu olanda – məsələn, 
dəstəsinin qalınlığı araba qoşqusunun nazik hissəsi boyda — 
evlənmə kontoru açır. Bizim altı min dollara yaxın pulumuz var 
idi və onu iki ay ərzində ikiqat artırmaq fikrində idik, Nyu-Cersi 
ştatında rəsmi razılıq almadan bu cür işlərlə iki aydan artıq məş- 
ğul olmaq mümkün deyildi. 

Ona görə də, təxminən, belə bir elan hazırladıq: 

“Gözəl zahiri görkəmi olan, otuz iki yaşlı, üç min dollar kapi- 
tala, geniş malikanəyə malik yaraşıqlı dul qadın ikinci dəfə ərə 
getmək istəyir. Varlı olmayan, lakin zərif qəlbli ər arzulayır. Onun 
fikrincə, ləyaqətli şəxslərə daha çox kasıbların arasında rast gəl- 
mək olar. Qadına sədaqətli olduğu, kapitalını düzgün idarə 
etməyi bacardığı təqdirdə yaşlı, yaxud yaraşıqlı olmayan kişi- 
lərə qarşı heç bir iddiası olmayacaq. 

İzdivaca girməyi arzu edənlər zəhmət çəkib aşağıdakı 
ünvana müraciət edə bilərlər: İllinoys ştatı, Kair şəhəri, Piters və 
Takkerin evlənmə kontoru, Subay Qadının adına”. 

— Bura qədər işlər yaxşı gedir, — bu ədəbi nümunəni quraş- 
dırdıqdan sonra dedim. — Bəs bu qadını haradan tapacağıq? 

Endi əsəbi halda mənə baxırdı. 

— СеГ, – o dedi, — sənin incəsənət sahəsində bu dərəcədə 
realist olduğunu bilmirdim. Qadın nəyinə lazımdır? Onun bu 
işə nə dəxli var? Birjada islanmış səhmlər satanda məgər onlar- 
dan, həqiqətən də, su damcılamasının zəruri olduğu haqda 
düşünürdün? Evlilik barədə elanla hansısa bir qadın arasında nə 
əlaqə var axı? 

— Qulaq as, — dedim, — özün də birdəfəlik yadında saxla. 
Qanunun hər leqal nöqtəsindən qeyri-qanuni olaraq yayındığım 
bütün işlərdə həmişə bir qaydanı əsas götürmüşəm: satılan 
məhsul göz qabağında olmalıdır ki, onu görmək və istədiyi an 
alıcıya təqdim etmək mümkün olsun. Yalnız bu üsulla, bir də 
şəhərin nizamnaməsini və qatarların hərəkət cədvəlini əsaslı 
şəkildə öyrənməklə polislə toqquşmadan yayınmaq mümkün- 
dür. Çünki bəzən beşdtollarlıq əsginasla siqar işə yaramaya bilər. 
Yəni mütləq yaraşıqlı dul qadın tapmalıyıq. Ya da müştəriyə 
təqdim etmək üçün buna ekvivalent digər məhsul olmalıdır, 
kataloqumuza daxil edilən yaraşıqlı və yaxud çirkin, mövcud 
olan və yaxud olmayan nələrdənsə istifadə etmək olar. Əks 
halda beynəlxalq məhkəmənin kamerası bizi gözləyir. 

Endi bir anlıq fikrə getdi və əvvəlki düşüncələrindən imtina 
etməli oldu. 

— Yaxşı, — o dedi, — bəlkə, həqiqətən də, bizə dul qadın 
lazımdır. Çünki birdən poçt, ya da məhkəmə idarəsi kontoru- 
muzu təftiş etmək istəyə bilər. Amma sonu nikahla bitməyən 
eşq macəralarına vaxt itirməyə razı olan dul qadını haradan tapa 
bilərik? 

Belə bir qadını gözaltı etdiyimi söyləclim. Sodalı su alveri ilə 
məşgul olan və yarmarkalarda çadırda diş çəkən köhnə dostum 
Ziki Trotter bir il əvvəl içki yerinə həzmi yaxşılaşdıran dərman 
içərək arvadını dul qoymuşdu. Onların evində çox olmuşdum 
və mənə elə gəlirdi ki, bu qadını öz tərəfimizə çəkə bilərik. 

Qadının yaşadığı qəsəbə cəmi altmış mil aralıda yerləşirdi. 
Dərhal qatarla yola düşdüm və onu əvvəlki yerdə — günəbaxan 


— 

bağının içində, çevrilmiş çanaq üstündə cikkildəşən cücələrin 
olduğu həmin evdə tapdım. Əgər bəzi xırda məsələləri nəzərə 
almasaq, missis Trotter bizim elan üçün tam yarayırdı: o, yaşlı 
idi, nə pulu, nə də zahiri gözəlliyi vardı. Lakin onun üzərində 
işləmək olardı, çünki bir o qədər də kifir deyildi. Bir də mən bu 
dul qadına, az da olsa, pul qazandırmaqla mərhum dostumun 
xatirəsinə hörmət edəcəyim üçün çox şad idim. 

— Məgər bu, xeyirxah bir işdir, mister Piters? — planım barə- 
də qadına danışdıqdan sonra o soruşdu. 

— Missis Trotterl — mən ucadan dedim. — Endi ilə hesabla- 
mışıq ki, bu əxlaqdan məhrum olan böyük ölkənin, heç olma- 
sa, üç min kişisi qəzetdəki elanı oxuduqdan sonra sizin qəşəng 
əllərinizə, bir də mövcud olmayan pullarınıza və mülkünüzə 
sahib çıxmağa çalışacaq. Ən azı, üç min kişi isə var-dövlətinizə 
tamah salıb — bunlar mənfur yaramazlar, bəxtsiz adamlar, avara- 
lar olacaq — sizə yalnız öz yarımcan vücudunu, tənbəl, həris 
əllərini təqdim etmək istəyəcək. — Endi ilə, — mən əlavə etdim, 
— bu sosial parazitlərə yaxşıca dərs vermək istəyirik. Çətinliklə 
olsa da, Ali Mənəvi və Şəfqətli Evlilik Agentliyi adı altında 
korporasiyanın əsasını qoymaq fikrindən imtina etdik. Hə, indi 
görürsünüz bizim necə ali və xeyirxah məqsədimiz var? 

— Bəli, bəli, — qadın cavab verdi, — mister Piters, sizin pis heç 
bir əmələ qadir olmadığınızı, əslində, çoxdan anlamalıydım. Bəs 
mənim işim nədən ibarət olacaq? Bu üç min əclafın hər birindən 
ayrı-ayrılıqda imtina etməliyəm, yoxsa onların düfüniə ölçülən 
sürüsünü birdən rədd etmək hüququm var? 

— Sizin vəzifəniz, missis Trotter, — dedim, — yaxşı gəliri olan 
sadə bir iş olacaq. Sizi rahat bir mehmanxanada yerləşdirəcəyik, 
hər cür qayğıdan uzaq olacaqsınız. Müştərilərlə sənədləşmələri 
və ümumiyyətlə, nikah bürosu ilə bağlı bütün məsələləri Endi 
ilə öz üzərimizə götürürük. Amma əlbəttə, ola bilər ki, dəmir- 
yolu bileti almağa pulu çatan hansısa dəliqanlı bir aşiq sizin 
qəlbinizə sahib olmaq məqsədi ilə Kairə gələr... Belə olduğu 
təqdirdə özünüz zəhmət çəkməli olacaqsınız... yəni ona qapını 
siz göstərməlisiniz. Həftəyə iyirmi beş dollar alacaqsınız, meh- 
manxana xərcləri də bizim hesabımıza olacaq. 





ALİCƏNAB DƏLƏDUZ 


Bunları eşidən missis Trotter dedi: 

— Beş dəqiqədən sonra hazır olacağam. Yalnız pudra qutu- 
sunu götürüm, qapının açarını isə qonşu qadına verəcəyəm. 
Məni artıq iş başında hesab edə bilərsiniz: məvacibim də gərək 
bu dəqiqədən etibarən hesablansın. 

Beləliklə, mən missis Trotteri Kairə gətirdim. Şəhərə çatdığı- 
mız zaman şübhə yaranmasın deyə onu yaşadığımız mənzildən 
uzaqda – rahat bir ailə hotelində yerləşdirdim. Sonra gedib Endi 
Takkerə hər şeyi olduğu kimi danışdım. 

— Əla, — Endi Takker dedi. — İndi ki vicdanın rahat, tilovun və 
tələ yemin də hazırdır, o zaman gəl balıq ovuna çıxaq. 

Elanımızı bütün ərazi boyu işə saldıq. Bircə elan kifayət 
edirdi. Sayı çox olsaydı, gərək işə o qədər klerk və saçıburuq 
qız götürəydik ki, çeynədikləri saqqızın marçıltısı poçt və tele- 
qraf direktorunun belə qulağına çataydı. Banka missis Trotterin 
adına iki min dollar pul qoyduq, çek kitabçasını da özünə ver- 
dik ki, şübhələnənlərə göstərə bilsin. Onun təmiz qadın oldu- 
gunu bildiyimdən pulları etibar etməkdən qorxmurdum. 

Elanın hesabına qayğımız artmışdı. Sutkanın on iki saatını 
bizə gələn məktublara cavab hazırlamaqla keçirirdik. 

Gün ərzində yüz məktub alırdıq. 

Yaraşıqlı dul qadınla evlənməyə, onun kapitalının yükünü 
çəkməyə hazır olan, məhəbbətlə dolu, lakin kasıb kişilərin 
həyatda çox olduğuna heç vaxt şübhə etməmişdim. 

Onların əksəriyyəti bir qara qəpiyinin belə olmadığını, işlə- 
mədiyini, kimsə tərəfindən başa düşülmədiyini yazırdı. Lakin 
bildirdiklərinə görə, bütün bunlara baxmayaraq, çox böyük sev- 
giyə və əsl kişiyə məxsus digər xüsusiyyətlərə malik idilər və 
dul bir qadın bundan istifadə edərdisə, yalnız xoşbəxt olardılar. 

Hər müştəri Piters və Takker kontorundan cavab alırdı. 
Onlardan hər birinə bildirilirdi ki, səmimi, maraqlı məktubu 
dul qadında dərin təəssürat oyadıb və o, namizədin özü haq- 
qında daha ətraflı yazmasını, bir də mümkün oldugu təqdirdə 
fotosunun əlavə olunmasını təvəqqe edir. Piters və Takker 
ikinci məktubun dul qadının qəşəng əllərinə təqdim edilməsi 
üçün qonorarın iki dollar təşkil etdiyini və bu pulun məktuba 

əlavə edilməsinin zəruri olduğunu müştərilərin nəzərinə çat- 
dırırdı. 

Planımızın necə sadə və gözəl olduşunu artıq özünüz də 
görürsünüz. Dul qadınla evlənmək istəyən həmin alicənab firil- 
daqçıların, təxminən, doxsan faizi hansı yollarlasa iki dollar əldə 
edib bizə göndərirdi. Əlbəttə, bir az zəhmət çəkməli olurduq, 
Endi ilə aradabir donquldanırdıq da: bütün günü zərfləri açaraq 
bir-birinin ardınca dollar çıxarmaq asandır məgər? 

Bəzi müştərilər şəxsən özləri kontora təşrif gətirirdilər. 
Onları missis Trotterin yanına göndərirdik və qadın özü onlarla 
söhbət edirdi, yalnız üç, ya da dörd müştəri kontora dönüb 
pulunun geri qaytarılmasını xahiş edirdi. Uzaq rayonlardan 
məktublar daxil olmağa başladığı zaman isə Endi ilə gün ərzin- 
də zərflərdən iki yüz dollar çıxarmalı olurduq. 

Bir gün nahardan sonra, işimizin qızğın çağında pulları siqar 
qutularına yığmağa başladım: qutunun birinə iki dollar, digərinə 
bir dollar qoyurdum, Endi isə bu vaxt fitlə mahnı çalırdı: “Nikah 
zəngi o qadın üçün çalınmır”: birdən kontorda balacaboy, çevik 
bir subyekt peyda oldu və gözlərini divarlar boyunca elə gəz- 
dirdi ki, elə bil, Qensboronun muzeydən yoxa çıxmış rəsminin 
izini axtarırdı. Onu görən kimi özümü bir az da dartdım, çünki 
düzgün işlə məşgul idik və bizə yersiz irad tutmaq mümkün 
deyildi. 

— Bu gün yaman çox məktub almısınız, — həmin adam dedi. 

— Gedək, — deyib şilyapamı götürdüm. – Sizi çoxdan gözlə- 
yirdik. Məhsulumuzu indi göstərərəm. Vaşinqtondan çıxdığınız 
vaxt Тедди" səhhəti yaxşı idimi? 

Onu “Rivervyu” mehmanxanasına aparıb missis Trotter ilə 
tanış etdim. Sonra qadının adına qoyulmuş iki min dollarlıq bank 
kitabçasını göstərdik. 

— Bir növ, bütün işlər qaydasındadır, — xəfiyyə dedi. 

— Doğrudur, — cavab verdim, — əgər subaysınızsa, bu qadın- 
la danışmağınıza icazə verirəm. Sizdən iki dolları tələb etmirik. 


1 Teodor (Teddi) Ruzvelt — 1901—1909-cu illərdə ABŞ prezidenti. Ruzvelt 
barədə danışarkən, Piters gələn adama onun peşəsi barədə məlumatı olduğunu 
göstərmək istəyirdi, bu adam hökumətin göstərişi ilə paytaxtdan gələn xəfiyyə idi. 

— Sağ olun, — dedi. — Subay olsaydım, məmnuniyyətlə... 
sağlıqla qalın, mister Piters. 

Üç ayın tamam olmasına az qalmış haradasa beş min dollara 
yaxın pul toplaya bilmişdik, ona görə də işi dayandırmaq qəra- 
rına gəldik: hər yerdən üstümüzə şikayətlər yağırdı, missis Trot- 
ter də artıq yorulmuşdu — qadın şəxsən onu görmək istəyən 
pərəstişkarların öhdəsindən gələ bilmirdi: bir də, deyəsən, bu 
artıq onun heç xoşuna da gəlmirdi. 

Beləliklə, işimizə xitam vermək, axırıncı həftənin zəhmət 
haqqını ödəmək, vidalaşmaq və müvəqqəti saxlamaq üçün 
verdiyimiz iki min dollarlıq çek kitabçasını geri almaq məqsə- 
dilə missis Trotterin yanına getdim. 

Qadının yaşadığı otağa girdim. Gördüm ki, o, məktəbə 
getmək istəməyən qız uşağı kimi oturub ağlayır. 

— Yaxşı, yaxşı, — dedim, — nə üçün ağlayırsınız? Kimsə xətri- 
nizə dəyib, yoxsa eviniz üçün darıxmısınız? 

— Xeyr, mister Piters, — o cavab verdi. — Sizə bütün həqiqəti 
söyləyəcəyəm. Həmişə Zikinin dostu olmusunuz, ona görə 
mən də heç nəyi gizlətməyəcəyəm. Mister Piters, mən aşiq 
olmuşam. Bir şəxsə vurulmuşam, özü də elə möhkəm vurul- 
muşam ki, onsuz yaşaya bilmərəm. Ömrüm boyu arzuladığım 
bütün məziyyətlər onda cəmləşib. 

— Bəs problem nədəclir? — soruşdum. — Götürün onu, sağlı- 
gınıza qismət. Əlbəttə, əgər sevgi qarşılıqlıdırsa. O da sizə qarşı 
bu cür iztirablı hisslər keçirirmi? 

— Bəli, — qadın cavab verdi. — O, sizin elanınız əsasında yanı- 
ma gələn centlmenlərdən biridir və iki min dolları ona vermə- 
yənə qədər mənimlə evlənmək istəmir. Adı Uilyam Uilkinsondur. 

Bunu deyib o, yenidən ağlamağa başladı. 

— Missis Trotter, — ona dedim, – elə bir adam tapılmaz ki, 
qadının sevgisinə məndən artıq ehtiram bəsləsin. Bundan baş- 
qa, siz nə vaxtsa mənim ən yaxın dostlarımdan birinin həyat 
yoldaşı olmusunuz. Təkcə məndən asılı olsaydı, deyərdim ki, 
iki min dolları götürün və qəlbinizə hakim kəsilmiş o adamla 
xoşbəxt olun. Pulları asanlıqla sizə verə bilərik, çünki pərəstiş- 
karlarınızdan beş min dollardan artıq vəsait qoparmışıq. Lakin 


— 


Bu. 
һј 

mən Endi Takkerlə məsləhətləşməliyəm. O, xeyirxah adam olsa 
da, işbazdır. Bizim bu işdə payımız bərabərdir. Onunla danışa- 
ram, baxım görüm nə edə bilirəm. 

Endinin yanına qayıdıb məsələni ona danışdım. 

— Elə belə də bilirdim, — Endi dedi. — Həmişə buna bənzər 
bir şeyin baş verəcəyini hiss edirdim. Ürəyin sarı simlərinə toxu- 
nan bu cür məsələlərdə qadına güvənmək olmaz. 

— Amma Endi, – dedim, — bizim günahımız ucbatından qadı- 
nın qəlbinin qırılacağı barədə düşünmək adama ağır gəlir. 

— Ah, əlbəttə, — Endi dilləndi. — Мә buna görə də, Cef, 
deyim nə etmək istəyirəm. Sən həmişə yumşaq, zərif xasiyyətli 
insan olmusan, mənsə cansıxıcı, quru və həddindən artıq ehti- 
yatlı. Lakin sənə güzəştə getməyə hazıram. Missis Trotterin 
yanına gedib de ki, qoy bankdan iki min dolları götürüb seçdiyi 
adama versin və onunla xoşbəxt olsun. 

Yerimdən sıçrayıb düz beş dəqiqə Endinin əlini sıxdım, 
sonra isə missis Trotterin yanına qayıdaraq qərarımızı ona çat- 
dırdım. O, sevindiyindən bərkdən hönkürdü. 

İki gündən sonra əşyalarımızı yığışdırıb şəhərdən getməyə 
hazırlaşırdıq. 

— Necə fikirləşirsən, səfərdən əvvəl missis Trotterə baş çək- 
mək istəyərdin? — mən ondan soruşdum. — O, səninlə tanışlı- 
ğına çox şad olar və sənə öz təşəkkürünü bildirər. 

— Deyəsən, bu, mümkün olmayacaq, — Endi cavab verdi. 
— Qorxuram qatara gecikək. 

Bu söhbəti edə-edə mən dollarları yığdığımız xüsusi qurşağı 
belimə bağlayırdım - biz pulları üstümüzdə həmişə bu qayda 
ilə gəzdirərdik. Birdən Endi cibindən bir dəstə qalın banknot 
çıxarıb onların da digər kapitala əlavə olunmasını söylədi. 

— Bu nədir? — soruşdum. 

— Bu, missis Trotterdən bizə çatası iki min dollardır. 

— Onlar sənin əlinə haradan düşüb? 

— Özü verib, — Endi cavab verdi. — Düz bir ay idi ki, axşamlar 
onun yanında olurdum... həftədə üç dəfə... 

— Deməli, Uilyam Uilkinson sənsən? — soruşdum. 

— Dünənə kimi, — Endi cavab verdi. 

6. İNCƏSƏNƏTDƏ ƏDALƏT 


— Mən heç vaxt iş ortağım Endi Takkerin “nəcib dələduz- 
luğ”un qanunlarını tapdalamasının qarşısını ala bilmirdim, — Cef 
Piters bir dəfə mənə dedi. 

Endi alicənab deyildi: o, kifayət qədər böyük fantaziyası olan 
adam idi. Pul qazanmaq üçün bəzən elə fırıldaq, elə fövqəlbəşər 
maliyyə üsullarına əl atırdı ki, onlara dəmiryolu şirkətləri belə 
veto qoyardı. 

Şəxsən mən ən yaxın adamımdan belə qarşılığında heç nə 
vermədən bir dollar da götürməzdim – bu ya saxta qızıl medal- 
yon, ya bağ çiçəklərinin toxumu, ya ağrıya qarşı maz, ya birja 
kağızları, ya birə üçün toz, ya da heç olmasa, şapalaq olardı. 
Görünür, mənim ulu babalarımdan hansısa bir vaxtlar Yeni İngil- 
tərədən" gəlib və polisdən davamlı qorxu hissi də mənə irsən 
onlardan keçib. 

Lakin Endinin nəsil şəcərəsinin mənşəyi fərqli idi. O, ehtimal 
ki, öz geneologiyasının yalnız hansı maliyyə şirkətinə qədər 
gedib çıxdığını öyrənə bilərdi. 

Bir dəfə yayda biz Orta Qərbdə yaşayaraq Ohayo vadisində 
ailə albomları, başağrısı üçün toz və tarakan dərmanı satmaqla 
məşgul idik. Birdən Endinin başında elə bir yeni maliyyə ideyası 
yarandı ki, o, məhkəmə orqanları tərəfindən təqib olunurdu. 

— Cef, – о dedi, — məncə, artıq bu bostançılarla saşollaşmalı, 
diqqətimizi daha əlverişli və daha məhsuldar sahəyə yönəltmə- 
liyik. Göydələnlərin ən sıx yerinə soxulub böyük maralları ovla- 
maq ideyası xoşuna gəlir? 

— Necə deyim, idiosinkraziyamın” hansı həddə olduğu sənə 
məlumdur. Mən indi məşgul olduğumuz kimi təmiz, leqal biz- 
nesə üstünlük verirəm. Pul alanda alıcıya nəzəri cəlb edən əşya 


| Yeni İngiltərə — xüsusi dindarlığı ilə fərqlənən puritanların yaşadığı Şimal- 
Şərqi ştatlar 

2 İdiosinkraziya — orqanizmin bəzi şeylərə qarşı xəstəlik dərəcəsində 
həssaslığı 

təqdim edirəm ki, onunla başını qatıb mənim hansı istiqamətdə 
aradan çıxdığıma fikir verə bilməsin. Amma ağlına təzə nəsə 
gəlibsə, Endi, danış, qulaq asaq. Əgər əvəzində yaxşı bir şey 
təklif olunursa, xırda dələduzluğa o qədər sədaqətli deyiləm ki, 
ondan imtina edə bilməyim. 

— Fikirləşmişəm ki, — Endi dedi, — el arasında “Pittsburq mil- 
yonerləri” adlandırılan Amerika Midaslarınıni böyük sürüsünə 
kiçik basqın həyata keçirək — özü də itlərdən və yegerlərdən” 
istifadə etmədən, sakitcə. 

— Nyu-Yorkda? — soruşdum. 

— Yox, Əzizim, — Endi dedi. — Pittsburqda. Onlar, adətən, 
orada dolaşırlar. Nyu-Yorku sevmirlər. Nadir hallarda orada 
olurlar, xüsusilə də bunu kimsə gözləyirsə. 

Nyu-Yorkda görünən Pittsburq milyonerləri qəhvə fincanına 
düşən milçək kimidirlər — adamlar onlara baxıb danışır, lakin 
zövq almırlar. Nyu-York bu adamlara ona görə gülür ki, onlar bu 
şəhərdə lağlağıya və snoblara çox pul xərcləyirlər. Əslində, 
onun burada xərci çıxmamalıdır. Bir dəfə on beş milyonluq 
Pittsburq sakininin Nyu-Yorkda on gün yaşadıqdan sonra tərtib 
etdiyi xərclərin siyahısını gördüm. Bu siyahı aşağıdakı kimi tər- 


tib olunmuşdu: 

Dəmiryolu ilə o baş və bu baş üçün dollar sent 
gedişhaqqı (-----------———————-------————————————21 00 
Hotelə getmək və oradan qayıtmaq 

üçün kebə ödənilən gedişharıqı--———————— 00 
Bir günü beş dollardan hotel xərci -—--——————50 00 
Çaypulu ----------------------------——----------------------5750 00 
Yekun ---------------————————————-———-— 5823 00 


— Bax bu, Nyu-Yorkun səsidir, — Endi davam etdi. — Bu şəhər 
başdan-başa ofisiantla doludur. Əgər ona çaypulunu çox ver- 


1 Midas — yunan əsatirində Frigiya çarı, bir əfsanəyə görə, qulaqları eşşək 
qulaqları olub, onları qalpağınn altında gizləyərmiş, digər əfsanəyə görə isə 
toxunduğu hər bir əşyanı qızıla çevirmək qüdrətinə malik imiş. 


2 Yeger — peşəkar ovçu və s. 

sən, paltarasan oğlanla birlikdə sizi lağa qoyacaq. Pittsburq 
sakini pul xərcləmək və həyatdan zövq almaq istədiyi zaman 
evdə oturur. Biz onu elə orada da yaxalayacağıq. 

Hə, qısası, Endi ilə birgə albomumuzu, Paris tərəvəzini və 
antipir tozunu tanışlarımızdan birinin zirzəmisində gizlədib 
Pittsburqa yollandıq. Endinin qeyri-qanuni zorakılıq əməlləri ilə 
bağlı əvvəlcədən hazırlanmış proqramı yox idi. Lakin o hesab 
edirdi ki, məqam yetişərsə, əxlaq qaydalarına zidd olan instinkt 
vəziyyətə uyğun olaraq hərəkətə keçəcək. 

Özümü mühafizə etmək keyfiyyətimə və düzgünlüyümə 
güzəştə gedən Endi söz verdi ki, onun təşkil etmək istədiyi 
biznesdə fəal iştirak edərəmsə, qurbanların öz pulları müqabi- 
lində ala biləcəkləri şeyi gözlə görməsi, toxunmaqla, iyləməklə, 
yaxud da Аадгпада hiss etməsi mümkün olacaq. Bir sözlə, vic- 
danım rahat ola bilər. Yəni artıq vicdan əzabı çəkmədən qeyri- 
qanuni işə daha gümrah bir əhvali-ruhiyyədə qol qoydum. 

— Endi, — Smitfild-strit adlanan tüstüyə qərq olmuş yolla 
birlikdə addımladığımız zaman ona dedim, – sən bu koks" 
kralları və çuqun qəlib hersoqları ilə necə tanış olmaq fikrində- 
sən? Ümumiyyətlə, ziyafətlərdə özümü aparmaq bacarığımın 
və çəngəl-bıçaqla rəftar etmək qabiliyyətimin aşağı olduğunu 
deyə bilmərəm, amma burada ucuz siqar istehlakçılarının 
qonaqlıqlarına yol tapmaq sənin düşündüyündən də çətindir. 

— Bizim onlarla yaxınlıq etməyimizə, — Endi cavab verdi, 
— yalnız tərbiyəmiz mane ola bilər. Onlarla müqayisədə daha 
yüksəklərdə dayanırıq. Yerli milyonerlər sadə, xeyirxah adam- 
lar, heç bir iddiası olmayan demokratlardır. Düzdür, onlar kobud, 
eyni zamanda da nəzakətsizdirlər. Hərəkətlərində ədəb-mərifət 
hiss olunmur, çox sırtıq və lovğadırlar. Demək olar, hamısı qara 
camaatın içindən çıxıb və nə qədər ki şəhərin tüstütəmizləyəni 
yoxdur, elə zülmət içində də qalacaqlar. Əgər özümüzü sadə, 
iddiasız aparıb salonlardan qaçmasaq və metal relslərin idxal 
vergisi kimi yüksək tutsaq, bu milyonerlərlə yaxın vaxtlarda heç 
bir iş görə bilməyəcəyik. 


1 Koks — daş kömür və ya torfdan alınan yanacaq 

Beləliklə, Endi ilə üç-dörd gün şəhəri dolaşıb hər şeyi ölçüb- 
biçdik. Milyonçuları artıq üzdən tanıyırdıq. 

Onlardan biri hər gün qaldığımız mehmanxananın yanından 
keçir, qapının ağzında dayanıb, küçəyə bir şüşə şampan gətiril- 
məsini tələb edirdi. Lakey şampanı gətirib qapağını açır, o isə 
şərabı birbaşa şüşədən içirdi. Varlanana kimi zavodda şüşədü- 
zəldən fəhlə işlədiyi o dəqiqə hiss olunurdu. 

Bir axşam Endi nahara gəlmədi və yalnız saat on birdə 
mənim nömrəmdə peyda oldu. 

— Bir nəfərə ilişmişəml — dedi. — On iki milyonluqdur, nefti, 
zavodları, daşınmaz əmlakı, təbii qazı var. Yaxşı adamdır, özünü 
təkəbbürlü aparmır. Bütün var-dövlətini son beş ildə qazanıb. 
İndi isə xeyli muzdlu professor tutub ki, ədəbiyyatı, incəsənəti 
və bu cür digər cəfəngiyatları ona öyrətsinlər. Onu birinci dəfə 
gördüyüm zaman Metal trestinin nümayəndəsini mərcdə təzə- 
cə udmuşdu. Elə o səbəbdən də bu gün Allegen poladəritmə 
zavodunda dörd intihar hadisəsi baş verəcək. Mərcin məbləği 
on min idi. Qələbə münasibətilə hamı onu təbrik edir, o da 
əvəzində həmin şəxsləri bir stəkan viskiyə qonaq edirdi. Nədən- 
sə, İlk baxışdan onun xoşuna gəldim, mənimlə nahar etmək 
arzusunda olduğunu bildirdi. Razılıq verdim, Brilyant prospek- 
tindəki restorana getdik, birlikdə oturduq, mozel içdik, istir- 
diyyə raqusu! və alma kökəsi yedik. 

Sonra o, mənə Liberti-stritdəki mənzilini göstərmək istədi. 
On otaqdan ibarət ev balıq dükanlarının üstündə yerləşir, vanna 
otağı isə mənzilin yuxarı mərtəbəsindədir. O, bu iqamətgahın 
on səkkiz min dollara başa gəldiyini söylədi. Mən ona inanıram. 

Otağın birində qırx min dəyərində şəkillər, digərində isə 
iyirmi min dollarlıq müxtəlif qədimi əşyalar var. Adı Skadderdir, 
qırx beş yaşındadır, pianinoda ifa etməyi öyrənir, onun neft 
mədənləri hər gün on beş min barrel neft hasil edir. 

— Nə olsun, – dilləndim, — bütün bunlar gözəl səslənsə də, 
faydası nədir? Bu şəkillərdən bizə nə? Elə neftdən də? 

Endi dalğın halda çarpayıda əyləşdi: 


1 Raqu — xırda doğranmış ət və ya balıq qovurması 

— Xeyr, — o dedi, — xeyr, bu adam adi yaramaz deyil. O, 
mənə qədim əşyalarla dolu balaca şkafını göstərəndə koksun 
qızdırdığı soba qapısı kimi qıpqırmızı qızarmışdı. O deyir ki, 
əgər daha bir neçə iri əməliyyat keçirə bilsə, C. P. Morqanın 
qobelen və farfor muncuq kolleksiyası onunkularla müqayisədə 
sehrli fənər işığındakı dəvəquşu boğazı kimi olacaq. Sonra o, 
mənə bir əşya da göstərdi, — Endi davam etdi, — bunun çox 
qəşəng bir şey olduğunu dərhal hiss etmək mümkün idi. Fil 
sümüyündən hazırlanmışdı. O deyirdi ki, bu əşyanın iki min il 
yaşı var. Şanagüllə çiçəyinin içində qadın sifəti təsvir olun- 
muşdu. Skadder kataloqa baxdı və yazılanlara əsasən hər şeyi 
izah etdi. Xafra adlı misirli həkkak İsanın doğum tarixindən 
əvvəl neçənci ildəsə firon İkinci Ramzes üçün iki belə əşya 
düzəldibmiş. İkincisi yoxa çıxıb və indiyə qədər də onu tapa 
bilməyiblər. Antikvar siçovulları onu əldə etmək ümidiylə bütün 
Avropanı ələk-vələk eləyirlər, lakin əbəs yerə. Skadder də iki 
min dollarını boş yerə sərf edib. 

— Kifayətdir, — dedim, — bunlar mənasız söhbətdən başqa 
bir şey deyil. Düşünürdüm ki, Pittsburqa milyonerlərə işi necə 
görmək lazım olduğunu öyrətmək üçün gəlmişik. Amma belə 
çıxır ki, onlar bizə incəsənətdən dərs keçirlər. 

— Eybi yox, bir az səbirli ol, — Endi mehribanlıqla cavab 
verdi. — Tüstü hələ dağıla da bilər. 

Növbəti gün səhər tezdən Endi hoteldən çıxıb bir də saat on 
ikidə qayıtdı. O, məni öz nömrəsinə dəvət etdi və cibindən qaz 
yumurtası boyda düyünçə çıxartdı. Açdığı zaman içində Endi- 
nin dünən milyonerin evində gördüyü fil sümüyündən düzəldil- 
miş əşyanın oxşarı vardı... 

— Bir saat əvvəl, — Endi dedi, — toz basmış cürbəcür köhnə 
əşyalar satılan yerli mağazalardan birində idim. Orada girov da 
qəbul edilir. Hansısa qədim xəncərin altında bu tarixin qoyuldu- 
gunu gördüm. Girov götürənin dediyinə görə, bu əşya neçə 
ildir burada yatıb qalıb və onu ya ərəblər, ya türklər, ya da çayın 
aşağı hissəsinclə yaşayan kafirlərdən biri gətirib. Bu əşyaya görə 
iki dollar təklif etdim. Görünür, onun mənə lazım olduğu gözlə- 
rimdən hiss edildiyindən satıcı ən aşağısı üç yüz otuz beş dollar 

ödəyəcəyim təqdirdə sövdələşmənin baş tutacağını dedi, onu 
da söylədi ki, bundan aşağı pul vermək onun uşaqlarının boğa- 
zından kəsmək deməkdir. Nəhayət, mən onu iyirmi beş dolla- 
ra ala bildim. 

— Cef, — Endi sözünə davam etdi, — bir bax. Bu, Skadderin 
mənə haqqında danışdığı firon əşyasının ikinci nüsxəsidir. 
Onlar iki damcı su kimi bir-birinə bənzəyir. Məncə, o, nahardan 
əvvəl salfeti yaxasına hansı sürətlə keçirirsə, elə o cür də bu 
əşyaya iki min dolları sayacaq. Nə üçün də bu, o əşyanın əsli 
olmasın? Çox güman ki, bunu da o qoca qoruqçu düzəldib. 

— Nə üçün də yox? – dedim. — Amma biz milyonerimizi bu 
əşyanı könüllü şəkildə qəbul etməyə necə vadar edəcəyik? 

Bu məsələ ilə bağlı Endinin tam işlənib hazırlanmış planı 
vardı və indi də onu necə həyata keçirdiyimiz barədə danışım. 

Mən göy rəngli eynək tapdım, qara sürtuk geyindim, saçla- 
rımı qarışdırdım və professor Pikklmana çevrildim. Başqa meh- 
manxanaya gedib qeydiyyata düşdüm və Skadderə teleqram 
göndərib, incəsənətə aid vacib bir məsələ ilə əlaqədar yanıma 
təşrif gətirməsini xahiş etdim. Bir saat keçməmişdi ki, o, liftlə 
otağım yerləşən mərtəbəyə qalxırdı. Konnektikut siqarlarının 
və neftinin iyini canına hopdurmuş boşboğaz bir kişi... 

— Allo, pofessl — o çığırdı. — Siz nə ilə məşğulsunuz? 

Saçlarımı əvvəlkindən də artıq qarışdırıb göy rəngli eynəyin 
arxasından ona baxdım. 

— Ser, — ona müraciət etdim. — Siz Pensilvaniya ştatı, Pitts- 
burq şəhərinin sakini Kornelius T. Skaddersinizmi? 

— Bəlil — o, yenə də çığırdı. — Gəlin bu münasibətlə içək. 

— Mənim, – ona dedim, – belə təhlükəli və mənasız əylən- 
cələrə nə həvəsim, nə də vaxtım var. Nyu-Yorkdan bura biz... 
daha doğrusu, incəsənətə aid bir işlə əlaqədar gəlmişəm. Mənə 
məlumdur ki, siz firon İkinci Ramzes dövründən qalmış fil 
sümüyündən həbə sahibsiniz. Onun üstündə şanagüllə çiçəyi 
fonunda çariça İsidanın başı təsvir olunub. Bu incəsənət əsərin- 
dən yalnız iki dənə hazırlanıb. Onlardan biri itmiş hesab olu- 
nurdu. Bu yaxınlarda lomb... Vyanada yerləşən aztanınan 
muzeylərin birində onu tapmaq xoşbəxtliyi mənə nəsib oldu. 

Sizdə saxlanılan o biri nüsxəni də almaq istərdim. Qiyməti nə 
qədər olacaq? 

— Lənətə gələsən, professor! — Skadder qışqırdı. — Doğru- 
danmı, siz onu tapmısınız? İstəyirsiniz mən özümünkünü sizə 
satım? Xeyr, xeyr! Kornelius Skadderin öz kolleksiyasını satma- 
ga ehtiyacı yoxdur. O sənət əsəri sizdədirmi? 

Oyuncağı Skadderə göstərdim. O, əşyanı diqqətlə nəzər- 
dən keçirdi. 

— Hə, hə, haqlısınız, — dedi. — Bu, mənimkinin ikinci tayıdır. 
Həmin burunlar, həmin xətlər... Sizə deyimmi nə edəcəyəm? 
Satmayacağam, amma alacağam. Sizə iki min beş yüz verirəm. 

— Yaxşı, satmırsınızsa, onda mən satıram, — razılaşdım, — və 
lütfən, iri əsginaslarla olsun. Vaxt itirməyi xoşlamıram. Akva- 
riumda açıq mühazirə oxumaq üçün elə bu gün Nyu-Yorka 
qayıtmalıyam. 

Skadder qəbz yazıb onu aşağıya — mehmanxananın konto- 
runa göndərdi, orada qəbzi pulla əvəz edib mənə gətirdilər. O, 
öz Misir əşyasını götürdü, mən isə pulları alıb mehmanxanaya 
—Endinin yanına yollandım. 

Endi otaqda var-gəl edir, tez-tez saata baxırdı. 

— Hə, nə oldu? — o soruşdu. 

— İki min beş yüz, — cavab verdim. — Nağd. 

— Bizim cəmi on bir dəqiqə vaxtımız var, — o dedi. — Qatar 
indi yola düşəcək. Çamadanı götür, getdik. 

— Niyə tələsirik? — ondan soruşdum. – İş təmiz işdir. Əgər 
bizim Misir əşyası saxta olsa belə, üstü tezliklə açılmayacaq. 
Buna vaxt lazımdır. Skadder onun həqiqi olduğuna əmindir. 

— O, elə həqiqidir, — Endi dedi. — O, Skadderin öz əşyasıdır. 
Dünən onun kolleksiyasını seyr etdiyim vaxt Skadder otaqdan 
bir dəqiqəliyə çıxmışdı, mən də o əşyanı cəld cibimə soxdum. 
Tez elə, çamadanı götür, aradan çıxaq. 

— Bəs onda nə üçün... — soruşdum, – sən ikinci nüxsəni 
girov mağazasından götürdüyünü söyləyirdin? 

— Oh, — Endi cavab verdi, — sənin düzgünlüyünə hörmət 
etmək xətrinə... təki vicdan əzabı çəkməyəsən... 


— 

7. KİM DAHA BACARIQLIDIR? 


Cef Piterslə Provensano restoranının xəlvət bir guşəsində 
oturmuşduq. İkimizin də qabağında “spagetti” vardı və Cef 
mənə dələduzların üç növü haqqında danışırdı. 

Hər qış o, “spagetti” yemək, sincab dərili kürkünə bürünə- 
rək şərq çayı boyunca paroxodların üzməsini seyr etmək və 
Fulton-stritin hazır paltar mağazalarının birindən Çikaqoda tiki- 
lən geyim almaq üçün Nyu-Yorka gəlirdi. İlin qalan üç fəslində 
isə vaxtını Spokandan Tampaya" qədər işləməyə münasib yer 
axtarmağa sərf edərdi. O, öz peşəsi ilə öyünər və onun məziy- 
yətlərini özünəməxsus etik fəlsəfənin köməyi ilə tam ciddi 
şəkildə müdafiə edərdi. Onun peşəsi yeni deyildi. O, öz yaxın 
adamlarının nadinc və ağılsız dollarlarını etibarlı, mehriban və 
geniş sığınacaqla təmin edirdi. 

Cef hər il qış tətillərində aradan çıxaraq üz tutduğu daşlı 
düzənliklərdə başına gələn macəralar haqda danışmağı sevirdi, 
onun bu xasiyyətini oğlan uşağının axşam vaxtı meşədə fit çal- 
mağı sevməsi ilə müqayisə etmək olardı. Elə buna görə də 
Cefin Nyu-Yorka gəldiyi vaxtı öz təqvimimdə qeyd edir və 
əyləşdiyimiz bu Provensano guşəsində, qollu-budaqlı fikusla” 
divardakı palazzo della? arasındakı şərabla dolu masa arxasında 
söhbətə başlayıram. 

— İki növ dələduzluq var ki, zərərlidir, — Cef dedi, — və onlar 
qanunverici hakimiyyət tərəfindən məhv edilməlidir. Bunlardan 
biri Uoll-stritdəki alver, o biri isə sındırmaq yolu ilə oğurluqdur. 

— Hə, əlbəttə, biri ilə bağlı hamı sizinlə razılaşar, — mən gülə- 
gülə dedim. 

— Xeyr, xeyr, sındırmaqla oğurluq özü də qadağan edilib, 
— Cef deyəndə düşündüm ki, bəlkə də, yersiz gülmüşəm. 


1 Tampa — bu adda bir şəhər Vaşinqton ştatında, Birləşmiş Ştatların şimal- 
qərbində, biri isə Floridada mövcud idi. 

2 Fikus — həmişəyaşıl bəzək bitkisi 

3 Palazzo della — hansısa İtaliya sarayı təsvir olunmuş rəsm əsəri 

— Üç ay əvvəl, — o, sözünə davam etdi, — qeyri-leqal sənətin 
yuxarıda adını çəkdiyim hər iki növünün nümayəndələri ilə sina 
qua grata! olmaq xoşbəxtliyi mənə nəsib oldu. Tale məni Soy- 
ğunçular İttifaqının üzvü və bizim Con D.? Napoleonlarından biri 
ilə eyni anda qarşılaşdırdı. 

— Maraqlı əlaqələndirmədir, — əsnəyə-əsnəyə dedim, — sizə 
danışdım ki, keçən həftə Ramapos çayı sahilində bir güllə ilə 
həm ördək, həm də sünbülqıranı necə vurdum? 

Cefdən başına gələn əhvalatı qoparmağın yolunu bilirdim. 

— Dayanın, qoyun əvvəlcə ictimai həyatın hərəkətini tor- 
mozlayan və öz məhvedici baxışları ilə ədalət çeşməsini zəhər- 
ləyən bu poliplər” barədə sizə söhbət açım, — Cef bu sözləri 
deyəndə gözləri ədalətlə cəza kəsmiş kimi alışıb-yanırdı. 

— Artıq söylədiyim kimi, üç ay əvvəl axmaq bir kompani- 
yaya düşmüşdüm. Bu vəziyyət insan həyatında iki halda baş 
verə bilər — ya bir qəpiksiz qaldığı, ya da dövlətli olduğu zaman. 

Bəzən qanuni işlərlə məşgul olduqda da uğursuzluq zola- 
ğına düşə bilərsən. Mən də yolayrıcında lazım olmayan tərəfə 
dönərək səhvən Pivayn adlı balaca bir şəhərə düşdüm. Ora get- 
məməliydim, çünki keçən yaz bu şəhəri təngə gətirmiş, ona 
böyük xəsarət yetirmişdim. Yerli sakinlərə altı yüz dollarlıq 
cavan meyvə ağacları — armud, gavalı, albalı, şaftalı ağacları 
satmışdım. Sən demə, o vaxtdan bəri şəhər sakinləri gözlərini 
yoldan çəkmədən səbirsizliklə oradan bir də nə vaxt keçəcəyimi 
gözləyirmişlər. Mənsə heç nədən şübhələnmədən şəhərin əsas 
küçəsinclən adlayıb “Büllur saray” aptekinə çatdım və hər ikimi- 
zin — özümün də, boz atımın da artıq mühasirəyə düşdüyünü 
gördüm. 

Billin yüyənindən yapışan Pivayn sakinləri meyvə ağaclarına 
yaxın bir mövzuda mənimlə söhbətə girişdilər. Onlardan bir 
neçəsi qoşqunun qayışını filetimin qol yerindən keçirərək məni 
öz meyvə bağlarında gəzdirdi. Bədbəxtlik onda idi ki, meyvə 


1 Sina qua grata — Cef latın diplomatik termini “persona grata”nı (arzuolunan 
şəxs) ifadə etmək istəyir. 

2 Con D. – ABŞ-ın iri kapitalistlərindən biri Rokfelleri belə adlandırırdılar. 

3 Polip — bağırsaqboşluqlular sinfindən olan dəniz heyvanı 


e 


12 oHENRİ 


ağacları onlara bağlanmış lövhələrdəki yazılara heç cür uyğun 
gəlmək istəmirdi. Əksəriyyəti cır armud və çaqqal gavalısı idi, 
aralarında cökə və balaca palıd da vardı. Məhsul vəd verən 
yeganə ağac isə eşşəkarısının yuva saldığı və budağından bir 
qadın döşlüyünün asılı qaldığı cavan qovaq idi. 

Bu səmərəsiz gəzintini şəhər kənarına qədər davam etdirən 
yerli sakinlər orada onlara olan borcuma görə pullarımı və qızıl 
saatımı müsadirə etdilər, Billi və arabanı isə girov kimi özlərində 
saxladılar. Mənə də dedilər ki, göyəm ağaclarında iyun şaftalı- 
ları yetişdiyi vaxt qayıdıb əşyalarımı geri ala bilərəm. Sonra 
qoşqu qayışını qolumdan açıb barmaqlarını Qayalı dağlara tuş- 
ladılar, mən də asta-asta keçilməz meşələrə və bol suyu olan 
çaylara dogru yol aldım. 

Özümə gəldiyim zaman Arkanzas-Texas dəmiryolunda 
şpalların üstü ilə hansısa şəhərə doğru getdiyimi anladım. 
Pivayn sakinləri mənə çeynənə bilən qatrandan başqa heç nə 
saxlamamışdılar, elə onun hesabına da həyatımı xilas edə bil- 
dim. Şpal yığınının üstündə oturub qatrandan bir parça dişlə- 
dim, fikirlərimi və gücümü səfərbər etməyə çalışdım. 

Birdən yanımdan sürətli yük qatarı ötüb-keçdi, şəhərə 
yaxınlaşdığı üçün sürətini azaltmışdı. Elə bu vaxt vaqondan 
qara bir şeyin uçub iyirmi addım kənarda tozun içinə düşdü- 
yünü gördüm. Sonra o ayağa qalxıb qara kömür parçalarına, 
yol kənarındakı nida işarələrinə tüpürməyə başladı. Qarşımda 
yumrusifət, yük vaqonuna deyil, yataqlı kupeyə uyğun geyin- 
miş, şən təbəssümlü — çətin ki belə kirli sifətdə bu cür şən 
təbəssümə təsadüf edəsiniz — cavan bir oğlanın dayandışını 
gördüm. 

— Yıxıldınız? — soruşdum. 

— Xeyr, — o cavab verdi. — Tullandım. Lazım olan yerə çat- 
mışam. Bu, hansı şəhərdir? 

— Hələ xəritəyə baxa bilməmişəm, — dedim. — Özüm sizdən 
beş dəqiqə əvvəl bura gəlib çıxmışam. Sizcə, necə şəhərdir? 

— О qədər də mülayim görünmür, – o cavab verib, bir əli ilə 
o birisini yoxladı. — Elə bil, bura, bax, bu çiynim... amma yox, 
hər şey qaydasındadır. 

O, şalvarının tozunu təmizləmək üçün əyilənclə cibindən 
doqquz verşokluq) poladdan düzəldilmiş yaxşı bir kilidaçan 
sürüşüb yerə düşdü. Onu qaldırıb ehtiyatla mənə baxdı, sonra 
gülümsəyərək əlini mənə uzatdı. 

— Qardaş, — dedi, — səmimi salamımı qəbul eti Keçən yay 
Nissurinin cənubunda gördüyüm adam deyilsənmi? Orada bir 
çay qaşığı gül tozunu yarım dollara satır və alıcıları inandırırdın 
ki, onu lampaya töksələr, kerosin heç vaxt partlamaz. 

— Kerosin, doğrudan da, heç vaxt partlamır, — ona cavab 
verdim. — Yalnız qaz partlayır. 

Hər halda, onun uzanan əlini sıxdım. 

— Adım Bill Bassetdir, — o dedi, — peşə qürurumu lovğalıq 
hesab etməsəydin, hazırda Missisipi çayının suvardığı torpaq- 
larda gəzən ən yaxşı ev oğrusu ilə tanış olduğumu deyərdim. 

Nə isə... Həmin Bassetlə şpalların üstündə yanaşı oturduq 
və eyni ixtisas üzrə çalışan rəssamlar kimi özümüzü tərifləməyə 
başladıq. Məlum oldu ki, onun da cibində siçanlar oynayır, 
beləliklə, biz bir-birimizə tez isinişdik. O, ən istedadlı ev oğru- 
sunun nə üçün bəzi hallarda yük qatarı ilə səyahətə çıxmasının 
zəruri olduğunu mənə izah etdi. Littl-Rokda satqın qulluqçu, az 
qala, onu ələ verəcəkmiş, bu səbəbdən də aradan çıxmalı olub. 

— Mənim peşəm bundan ibarətdir, — Bill Basset məni başa 
saldı, — uğur qazanmaq üçün qadın ləçəklərindən də istifadə 
etməyə məcburam. Mənə qiymətli əşyaları və yaraşıqlı qulluq- 
çusu olan ev göstər. Sonra arxayın ola bilərsən ki, gümüşlər 
xəzəl kimi üstümüzə yağacaq, mən İsə şato içə-içə göbələkli 
salfetlərə tüpürəcəyəm. Polis oğurluğu yaxın adamlardan birinin 
törətdiyini bildirəcək, çünki qoca sahibənin şəriət dərsi keçən 
bir qardaşı oğlu var. Əvvəlcə mən qıza bir az təzyiq göstərirəm, 
sonra isə qız artıq məni evə buraxır — mən də mumun köməyi 
ilə açar yerlərini əldən keçirirəm. Amma o Littl-Roklu qulluqçu 
məni pis vəziyyətdə qoydu: başqa bir qızla tramvayda gördük- 
dən sonra — elə həmin gecə məni evə buraxmalı idi — qapını 
açarla bağladı. Məndəkilərsə ikinci mərtəbənin qapıları üçün 
hazırlanmış açarlar idi... bəli, ser, o, əsl Dalila kimi hərəkət etdi. 


1 Verşok – 4,4 sm-ə bərabər uzunluq ölçüsü 





Bu- 
һј 





12 онемај 


Billin söhbətinin davamından məlum oldu ki, o, öz kilidaça- 
nını işə salmağa cəhd eləsə də, qız əsl itbazlar kimi bütün müm- 
kün gurultulu səslərdən istifadə edib. Nəticədə Bill vağzala 
gedən yoldakı bütün hasarları aşaraq qaçmaq məcburiyyətində 
qalıb. Baqalı olmadığından onun vağzala girməsinə maneçilik 
törədiblər. Lakin bütün bunlara baxmayaraq, o, yola düşməkdə 
olan yük qatarına atıla bilib. 

— Hə-ə, — keçmişdə qazanılan pullar haqda memuarları bir- 
birimizə danışdıqdan sonra Bill dedi, — indi nahar etmək istərdim. 
Yəqin ki, şəhərin bütün qapıları fransız kilidi ilə bağlanmayıb. 
Elə böyük yaramazlıq etmədən azacıq cibxərcliyi qazanmağa 
nə deyərsən? Yəqin ki, yerli səfehləri soymaq üçün saçbitirən 
dava-clərman, yaxud qızıl suyuna çəkilmiş zəncirli saat, yaxud 
da, nə bilim, qadağan olunmuş başqa mallar gətirmisən? 

— Yox, — cavab verdim, — hamısı Pivaynda, çamadanımda 
qaldı — pataqoniya brilyantıyla bəzədilmiş sırğalar, qızıl olmayan 
baş sancaqları... Nə qədər ki qovaq ağacları yapon gavalısı gəti- 
rərək bütün bazarları doldurmayıb, orada da qalacaq. Belə bir 
şeyin olacağına bel bağlamaq isə çətin məsələdir, hər halda, bizə 
kömək etməsi üçün Lüter Berbankı" bura dəvət edə bilmərik. 

— Nə etmək olar, — Basset dedi, — o zaman başqa yol axtar- 
malıyıq. Bəlkə, hava qaralandan sonra hansısa qadına yalvar- 
yaxar edib baş sancağı istəyim. Sonra da onunla Postuşes-Fermer 
bankının seyfini açaram. 

Söhbət əsnasında stansiyaya səmişin qatarının yaxınlaşdı- 
ğını gördük. Vaqondan başına silindr qoymuş bir kişi sıçrayıb 
düşdü, özü də hamının düşdüyü tərəfdən yox, əks istiqamət- 
dən: və yolboyu hoppana-hoppana düz üstümüzə gəlməyə 
başladı: balacaboy, gonbul, uzunburun, siçovul gözlərinə bən- 
zər gözləri olan bir adam idi. Amma bahalı paltar geyinmişdi, 
əlində də yol çantası vardı. Çantanı elə ehtiyatla tutmuşdu ki, 
elə bil, içində yumurta, ya da dəmiryolu səhmləri aparırdı. 
Şpalların üstü ilə yanımızdan keçdiyi vaxt, sanki, yaxınlıqda 
şəhər olduğunun fərqində belə deyildi. 

— Getdikl — Bill ayağa qalxdı. 

1 Lüter Berbank — amerikalı bağban-seleksioner 

— Hara? — soruşdum. 

— Necə hara? — Bill cavab verdi. — Yoxsa səhralıqda oldu- 
gunu və elə bu dəqiqə qabağına manna töküldüyünü unutmu- 
san? Bəlkə, qarğaların qanadlarının səsini də eşitmirsən? Ay 
səni, peyğəmbər İliya!! 

Naməlum kişiyə meşənin kənarında yetişə bildik. Kimsəsiz 
bir yer idi, günəş də artıq qürub etmişdi. Yəni onu tutub saxladı- 
ğımızı heç kim görə bilməzdi. Bill silindri kişinin başından 
götürüb paltarının qolu ilə sığalladı, sonra yenidən geri — yerinə 
qoydu. 

— Bu nə deməkdir, ser? — naməlum adam soruşdu. 

— Adətən, silindr geyindiyim vaxtlarda, — Bill cavab verdi, 
— çətinliyə düşən kimi onu başımdan götürər, paltarımın qolu ilə 
sığallayardım. İndi isə silindrim olmadığı üçün sizinkindən isti- 
fadə etməyə məcbur qaldım. Elə çətin vəziyyətə düşmüşəm ki, 
bilmirəm haradan başlayım, sizi narahat etməyimizin səbəbini 
necə izah edim. Bəlkə, ilk tanışlıq üçün əvvəlcə cibinizi eşə- 
ləyək?1. 

Bill səliqə ilə gəlmə adamın ciblərini axtardı, sifətində ikrah 
hissi əks olunmuşdu. 

— Saatı da yoxdur, — dedi. — Utanmırsınız, məgər siz alebastr 
heykəlsiniz? Restoranın baş lakeyi kimi geyinmisiniz, amma 
pulunuz bir qrafın pulundan da azdır. Heç tramvay üçün qəpik- 
quruş da yoxdur. Bəs biletiniz haradadır? 

Gəlmə adam heç bir qiymətli əşyasının olmadığını bildirdi. 
Amma Basset onun əlindən çantasını aldı. Oradan corab, yaxa- 
lıqlar və qəzet parçası çıxdı. Sonra o, əlini gəlmə adama uzatdı. 

— Qardaş, — dedi, — səmimi salamımı qəbul et. İcazə ver, 
dostların üzrxahlığını sənə çatdırım. Mən Bill Bassetəm — ev 
oğrusu. Mister Piters, lütfən, mister Alfred E. Rikslə tanış olun. 
Bir-birinizin əlini sıxın. 

Sonra Bill yenidən gəlmə adama müraciət etdi: 

— Mister Piters öz peşəsi ilə cinayət və günah məsələlərində 
sizinlə mənim aramda orta yeri tutur. O, aldığı pulun əvəzində 


I İliya — bibliyaya görə, peyğəmbər İliyanı səhralıqda qarğalar yeməklə 
təmin edirlər. 

həmişə nəsə verir. Sizinlə tanışlığa çox şadam, mister Riks — 
sizinlə və mister Piterslə. İlk dəfədir ki, üç peşəni — soyğunçu- 
luq, dələduzluq və bank işini təmsil edən Akulaların Milli Sino- 
dunun plenar iclasında iştirak edirəm. Mister Piters, lütfən, 
mister Riksin etibarnaməsini nəzərdən keçirin. 

Bill Bassetin mənə təqdim etdiyi qəzet parçasında Riksin 
böyük şəkli çap olunmuşdu. Çikaqoda çıxan bu qəzetin hər 
sətrində onun ünvanına nifrinlər yağdırılırdı. Yazılanlardan anla- 
dım ki, bu Riks Florida ştatının suyun altında qalmış torpaqlarını 
hissələrə bölərək Çikaqodakı dəbdəbəli kontorunda sadəlövh 
adamlara satıb. O, yüz min dollara yaxın vəsait topladığı vaxt 
isə həmişə pislik törətməyə hazır hiyləgər və narahat adamlar- 
dan biri (məndən aldıqları qızıl saatı turşunun köməyi ilə yoxla- 
yan belələrini yaxşı tanıyıram) ucuz qiymətə aldığı torpaq sahə- 
sinə ekskursiya təşkil edir, istəyir görsün ki, o sahəni hasara 
almağa ehtiyac var, ya yox? Ona məxsus torpaq sahəsinin sər- 
hədlərini müəyyənləşdirmək məqsədilə özü ilə yerölçən mütə- 
xəssis də götürür. Sahilə yaxınlaşdıqları zaman qəzet səhifələ- 
rində “Cənnət vadisi” adı ilə tərənnüm edilən həmin mülk yeri- 
nin Okiçobi gölünün dibində olduğunu görürlər. Həmin şəxsin 
torpaq sahəsi otuz altı fut dərinlikdə yerləşirdi, bundan başqa, 
alliqator və durnabalığıları çoxdan o əraziyə sahiblənmişdilər, 
onlarla üz-üzə gəlmək isə çətin məsələ idi. 

Təbil ki, torpaq sahəsinin sahibi Çikaqoya qayıdır və Alfred 
E. Riks üçün elə bir isti hava təşkil edir ki, adətən, hava bürosu 
şaxta olacağını xəbər verəndə belə isti olur. Riks ittihamın əsas- 
sız olduğunu sübut etməyə çalışsa da, alliqatorların mövcud- 
luğu faktını inkar etmək mümkün deyildi. Tezliklə qəzetlərdə 
bütün bunlar haqqında məqalələr dərc olunduğundan Riks 
yanğın pilləkənlərinin köməyi ilə evdən çıxır və təcili qaçmaq 
məcburiyyətində qalır. Hakimiyyət orqanları onun pullarının 
saxlandığı bankı vaxtında xəbərdar etdiyindən Riks üstündə 
nəyi varsa, onunla aradan çıxıb. Özü ilə təzə corablarını və qırx 
ölçülü yaxalıqlarını götürə bilib. Pul kisəsində təsadüfən qatarla 
ödənişsiz getmək hüququ verən blank olduğu üçün bu səhra- 


1 Sinod — protestant kilsəsində: ruhanilər məclisi 

liqdakı şəhərə qədər gəlib çıxıb, elə burada da Üçüncü İliya kimi 
— amma bu dəfə qarğasız — Bill Bassetlə mənim “başıma düşüb”. 

Söhbət əsnasında Alfred E. Riks bir neçə dəqiqə sızıldadı və 
ac olduğunu bildirdi, and içib inandırmağa çalışdı ki, yemək 
almaq üçün bir senti belə yoxdur. Parabola və sillogizmlərdən 
istifadə edərək deyə bilərik ki, biz — üç nəfər zəhmət, ticarət və 
kapitalı təmsil edirdik. Amma ticarət üçün kapital olmadıqda 
əməliyyat uğursuz başa çatır. Kapitalın pulu olmadıqda isə bifş- 
teks və soğan olan yerlərdə tam durğunluq hökm sürür. Kilida- 
çanı olan adam bunu yaxşı başa düşürdü. 

— Quldur qardaşlar! — Bill Basset danışmağa başladı. — Mən 
hələ heç vaxt yoldaşımı çətinlikdə tək qoymamışam. Mənə elə 
gəlir ki, o balaca meşəlikdə əşyasız bir ev var. Gəlin orada məs- 
kunlaşaq və havanın qaralmasını gözləyək. 

Doğrudan da, ağaclıqda kimsəsiz bir daxma gözə dəyirdi. 
Hər üçümüz ora yollandıq. Axşam düşdükdən sonra bizə sakit- 
cə gözləməyi tapşıran Bill Basset yarım saatlığa harasa getdi. 
Tezliklə qayıdıb bir parça çörək, donuzun döş ətindən hazırlan- 
mış qızartma və piroq gətirdi. 

— Uoşita küçəsindəki fermerdən borc götürmüşəm, -— dedi. 
— Yeyin, için, kef eləyin. 

Ay çıxıb daxmamızı işıqlandırırdı. Döşəmənin üstündə 
oturur və ay işığının altında kef edirdik. Bill Basset özünü 
öyməyə başladı. 

— Hərdən, — o dedi (ağzı yeməklə dolu idi), — düşünəndə ki 
siz öz peşənizi mənimkindən üstün tutursunuz, dəli oluram. 
Yaxşı, deyin görüm, birdən mən sizi doyuzdurub ayağa qaldır- 
masaydım, neyləyəcəkdiniz? Məsələn, elə sən, Riks. 

— Etiraf etməliyəm ki, mister Basset, — mister Riks danış- 
mağa başladı, amma ağzı piroqla dolu olduğundan söylədiklə- 
rini anlamaq olmurdu, — etiraf etməliyəm ki, bu cür xoşagəlməz 
vəziyyətdə hadisələrin gedişini yaxşı istiqamətə dəyişmək 
gücündə deyiləm. Təbii ki, vərdiş etdiyim iri əməliyyatlar, adə- 
tən, əvvəlcədən böyük məbləgli xərclər tələb edir. Mən... 

— Bilirəm, bilirəm, Riks, — Bill Basset onun sözünü kəsdi. 
— Nitqinə davam etməyə bilərsən. Əməliyyata başladığın vaxt 

sənə beş yüz dollar lazımdır ki, sarışın bir makinaçını işə götü- 
rəsən və kontorunun dörd otağı üçün kreditlə aldığın palıd ağa- 
cından olan mebellərin ilk ödənişini edəsən. Bundan savayı, 
sənə əlavə beş yüz dollar da lazımdır ki, qəzetlərdə elan verə- 
sən. Hələ iki həftə də gözləməlisən ki, tilovuna balıq düşsün. 
Çətin məqamda sənə kömək üçün müraciət etmək – sakinləri 
qazdan boğulandan sonra evlərin bələdiyyələşdirilməsini tələb 
etməyə bənzəyir. Qardaşım Piters, elə sənin fırıldağın da dərhal 
gəlir gətirmir. 

— Oy, oy, oy, – mən dilləndim. – Pəriyə bax bir... Nədənsə, 
hələ ki sehrli əsanın köməyi ilə zirzibili qızıla çevirdiyini görmü- 
rəm. Sehrli üzüyü sürtərək bu arüq-urtuq yeməkləri hamımız 
əldə edə bilərdik. 

Basset bir az da bərkdən güldü: 

— Gözləyin, miss Zoluşka, indi arxanızca altı at qoşulmuş 
karet gələcək. Bəlkə, başlanğıc üçün paltarınızın qolunda nəsə 
bir layihə gizlətmisiniz? 

— Oğlum, — ona dedim, - səndən on beş yaş böyük olsam 
da, həyatımı sığortalaya bilmək üçün hələ kifayət qədər cava- 
nam. Əvvəllər də çox çətin vəziyyətlərdə qalmışam. Şəhərin 
işıqları burdan heç yarım mil də uzaqlıqda deyil. Mənim müəlli- 
mim qeyri-qanuni zirzibillə alver edən fırıldaqçıların ən dahisi — 
Monteqyu Silver idi. Hazırda bu küçədən paltarı yağ ləkəsinə 
bulaşmış yüzlərcə adam ötüb-keçir. Mənə qazolin lampası, 
içinə parça qırığı qoyulmuş bir qutu və dəyəri iki dollar olan, 
xırda hissələrə bölünmüş bir parça ağ Kostilya sabunu ver... 

— Hanı, iki dollarım var ki? — Bill Basset sözümü kəsdi. 

Bu oğru ilə mübahisə etməyin mənası yox idi. 

— Xeyr, – o dedi, — hər ikiniz köməyə ehtiyacı olan tifillərsi- 
niz. Kapital öz kontorunu bağlayıb, Ticarət isə pəncərələrin pər- 
dəsini endirib. İkiniz də gözləyirsiniz ki, Zəhmət peyda olub 
təkərləri hərəkətə gətirsin. Etirazınız yoxdur ki? Əla. Bu gün Bill 
Bassetin nəyə qadir olduğunu sizə göstərəcəyəm. 

O, Rikslə mənə daxmadan uzaqlaşmamağı, səhərəyaxın 
qayıtsa belə, onu gözləməyi məsləhət gördü. Sonra şəhərə 
yollandı, biz onun nəşə dolu fışqırığını hələ bir müddət eşitdik. 

Alfred E. Riks başmaqlarını çıxardı, pencəyini soyundu, silin- 
drini ipək dəsmala bükdü və döşəməyə uzandı. 

— Mürgüləməyə çalışacağam, — mızıldandı. — Bu gün 
mənimçün çox üzücü olub. Gecəniz xeyrə qalsın, mister Piters. 

— Mtorfeyə salam deyərsiniz, — dedim. — Mən bir az da otu- 
гасаҝ̆агп. 

Gecə saat ikiyə yaxın (Pivaynda qalan saatım olmasa Да, 
deyə bilərəm) bizim zəhmətkeş qayıtdı, Riksi oyatdı və bizi 
daxmanın ay işığının daha çox işıqlandırdığı hissəsinə dəvət 
etdi. Sonra döşəməyə hər biri min dollar olan beş bağlama tul- 
ladı və yumurta üstündə qaqqıldayan toyuq kimi onlara baxıb 
qaqqıldamağa başladı. 

— Artıq sizə bu balaca yer barədə məlumat verə bilərəm, 
— söylədi. — Bu şəhər Rokki-Sprinqz adlanır və burada mason 
məbədi tikilir, yəqin ki, mer vəzifəsinə demokratlardan olan 
namizədi tezliklə digər populist namizəd gülünc vəziyyətə 
salacaq: hakim Takerin arvadı isə plevrit xəstəliyindən əziyyət 
çəkirmiş, amma indi vəziyyəti nisbətən yaxşıdır. Mənə lazım 
olan əsas məlumatları almaq üçün bu xırda mövzularda söhbət 
etmək məcburiyyətində qaldım. Şəhərdə “Etibarlı Ağacqıran və 
Qənaətcil Əkinçi İnstitutu” adlı bank fəaliyyət göstərir. Dünən 
axşam bank bağlananda orada iyirmi üç min dollar var idi, 
amma bu gün səhər açılarkən gümüş monetdən ibarət cəmi on 
səkkiz min pul qalacaq: elə buna görə də sizin üçün bundan 
artığını gətirmədim. Hə, Kapital və Ticarət, indi nə deyirsiniz? 

— Mənim gənc dostum, - Alfred E. Riks əllərini göyə qaldı- 
raraq dedi. — Doğrudanmı, siz o bankı soymusunuz? Ay, ay, ay! 

— Çətin ki bunu soyğunçuluq adlandırmaq olar, — Basset 
cavab verdi. — Soyğunçuluq qaba sözdür. Mənim işim yalnız 
bankın hansı küçədə yerləşdiyini müəyyənləşdirməkdən ibarət 
idi. Şəhərdə o qədər sakitlik hökm sürür ki, tində dayanıb seyfin 
gizli mexanizminin necə çıqqıldadığını eşidə bildim: “sağa qırx 
beş, sola iki dəfə on səkkiz, sağa altmış, sola on beş” — çox 
aydın, sanki, universitet futbol komandasının kapitanı öz dəli- 
qanlılarına göstəriş verirdi. Amma uşaqlar, — Basset fikrinə 
davam etdi, — bu şəhərdə erkən oyanırlar. Dan yeri söküləndə 

artıq hamı ayaq üstə olur. Onlardan nə üçün çox yatmadldıqlarını 
soruşanda isə dedilər ki, səhər yeməyi o vaxt hazır olur. Hə, 
sizcə, əkilmək vaxtı deyil? Ansambl artıq dağılır. Sizi maliyyə- 
ləşdirməyə hazıram. Nə qədər lazımdır? Sən de, Kapital. 

— Gənc və əziz dostum, – sünbülqırana oxşayan Alfred E. 
Riks ayaq üstə qalxaraq dedi, — Denverdə dostlarım var, onlar 
mənə kömək etməyə hazırdırlar. Əgər yüz dollarım olsa, mən... 

Basset pul bağlamasını açıb Riksə sarı beş dənə iyirmidollar- 
hq tolazladı. 

— Bəs sənə, Ticarət, nə qədər lazımdır? — o, mənə dedi. 

— Pullarını gizlə, Zəhmət, — cavab verdim, — mən hələ bu 
vaxta kimi namuslu zəhmətkeşləri istismar etməmişəm. Həmi- 
şə maymaq və səfehlərin pullarını mənimsəmişəm. Bu pullar 
onlara gərək deyil, yalnız ciblərini yandırır. Küçədə dayanıb 
brilyant qaşlı qızıl üzüyü üç dollara satanda cəmi iki dollar altmış 
sent qazanıram. Bəs o neyləyir? Məgər mən bilmirəm ki, o, bu 
üzüyü hansısa qıza bağışlayıb əvəzində yüz iyirmi beş dollarlıq 
üzük dəyərində nəsə tələb edəcək? Yəni onun xalis gəliri yüz 
iyirmi iki dollar olacaq. Kim daha çox qazanır — mən, yoxsa o? 

— Bəs zavallı qadına lampasını partlayışdan qorumaq üçün 
bir çimdik qumu əlli sentə satanda necə, onun ümumi gəlirini 
hansı hesaba yazırsan? Unutma Ki, qumun bir tonu qırx sentdir. 

— Başa düş, — ona dedim, – mən qadınlara lampanı yaxşı 
təmizləməyi və ona vaxtında kerosin tökməyi öyrədirəm. O, 
mənim məsləhətimə əməl etdiyi təqdirdə lampası partlamaz. 
Onun qumu varsa, hər halda, partlayışın olmayacağını bilir və 
beləliklə, qayğısının biri azalır. Bu, təxminən, “sənayedə xristian 
elmi” adlanır. Qadın əlli sent ödəyərək Rokfelleri və missis 
Eddinif1 birdəfəlik razı salır. Bu iki “qızıl əkizlərinə” eyni zaman- 
da qazanmaq imkanı verməyi hər adam bacarmaz. 

Alfred E. Riks az qaldı Bill Bassetin çəkmələrini yalasın. 

— Gənc və əziz dostum! – o dedi, — sizin səxavətinizi heç 
vaxt unutmaram. Allah sizə yar olsun. Amma yalvarram, cina- 
yətlərinizə son qoyun və özünüzə ləyaqətli yol seçin. 


1 Missis Eddi — “Elm və sağlamlıq” kitabının müəllifi, “Xristian elmi” adlı 
şarlatan dini təlimin yaradıcısı 

— Ay səni, zavallı siçan, — Bill dilləndi, — yuvana gir və səsini 
kəs. Sizin bütün doqma və prinsiplərinizin mənimçün heç bir 
əhəmiyyəti yoxdur. Soyğunçuluğun yüksək əxlaqlı sistemi sizə 
nə verib? Ehtiyac və səfalət. Hətta oğurluq sənətini ticarət və 
sənaye nəzəriyyəsi ilə ləkələməyi sevən Piters qardaş da müflis 
olub. Piters qardaş, — o, yenidən mənə müraciət etdi, — yaxşısı 
budur, sən də bir qədər dollar götürəsən. Lütfən, buyur... 

Yenə də mən ona pullarını cibində saxlamasını tövsiyə 
etdim. Çünki heç vaxt sındırmaq yolu ilə edilən oğurluğa hör- 
mət bəsləməmişəm. Heç vaxt adamlardan müftə pul götürmə- 
mişəm, onlara həmişə əvəzində nəsə vermişəm, məsələn, 
əhəmiyyətsiz balaca bir suvenir — qoy bir də aldanmasınlar 
deyə. 

Alfred E. Riks yenidən Bill Bassetə təzim edib bizimlə sağol- 
laşdı. Dedi ki, fermaların birindən at götürəcək, yaxın stansiyaya 
qədər atla, oradan isə qatarla Denverə gedəcək. Bu zavallı 
soxulcan, nəhayət ki, sürünüb oradan çıxdıqdan sonra rahat 
nəfəs almağa başladım. Belə adamlar təkcə insanlıq üçün deyil, 
bütün sənaye peşələri üçün rüsvayçılıqdır. Onun əzəmətli plan- 
larının və dəbdəbəli kontorlarının nəticəsi nə oldu? Özü üçün 
bir tikə çörəyi belə namusla qazana bilməyib tanımadığı şəxsə 
borclu qaldıl Düzdür, ona bir az yazığım gəlirdi, amma getmə- 
sinə sevindim. Çünki tükənmiş adam olduğunu anlamışdım. 
Başlanğıc üçün böyük kapitalı olmayan belə bir adamın əlindən 
nə gələ bilərdi ki? O, arxası üstə çevrilmiş tısbağa kimi kömək- 
siz idi. Adi qız uşağından əhəmiyyətsiz bir daş qələmi belə 
aldadıb almağa bacarığı çatmazdı. 

Bill Bassetlə təklikdə qaldığım zaman ağlıma balaca bir tica- 
rət sirrini ehtiva edən maraqlı bir kombinasiya gəldi. Fikirləşdim 
ki, zəhmətlə biznesin fərqini bu oğruya sübut edəcəyəm. O, 
mənim peşə qüruruma möhkəmcə toxunmuşdu. 

— Sizin bəxşişiniz mənə lazım deyil, mister Basset, — dedim, 
— lakin əgər bizim bu təhlükəli zonadan, maliyyə vəziyyətinə 
ədəbsizcəsinə zərər vurduğunuz bu şəhərin ərazisindən birlikdə 
uzaqlaşmağımızın xərcini çəksəniz, sizə minnətdar olaram. 

Bill Basset razılaşdı və elə ilk qatarla qərbə doğru yola düşdük. 

Arizonada Los-Perros adlı balaca bir şəhərə çatdığımız 
zaman Billə təklif etdim ki, burada bəxtimizi sınayaq. Bu şəhər- 
də qoca müəllimim Monteqyu Silver rahatca ömür sürürdü. 
Hazırda o, öz işindən uzaqlaşmışdı. Amma əmin idim ki, vızıl- 
dayan bir milçəyi nəzarətdə saxladığımı görsə, tor hörmək üçün 
mənə pul verəcək. Təklifimə cavab verən Bill Basset bütün 
şəhərlərin onun üçün eyni olduğunu bildirdi, çünki əsasən gecə- 
lər işləyirdi. Beləliklə, biz Los-Perrosda qatardan düşdük, bu, 
gümüşlü sahədə yerləşən gözəl, balaca bir şəhər idi. 

Mənim əla bir planım vardı və onun köməyi ilə ucuna daş 
bağlanmış dəyənəklə vururmuşam kimi Bill Bassetin düz pey- 
sərindən zərbə endirmək istəyirdim. Məqsədim, yatdığı vaxt 
ondan pul oğurlamaq deyildi. Amma ona ciddi olmağı öyrət- 
mək və qatardan düşdüyümüz zaman onda qalan dörd min 
yeddi yüz əlli beş dolları mənimsəmək istəyirclim. Kapitalın 
yerləşdirilməsi barədə ona işarə vurarkən bütün bədəni ilə mənə 
sarı çevrilib aşağıdakı ifadə və terminlərdən istifadə etdi: 

— Piters qardaş, — dedi, — ideyan pis deyil. Tezliklə hansısa 
müəssisəyə pul yatırmaq fikrindəyəm. Bilirsən nə edəcəyəm, 
Piters qardaş? Qumarxana açacağam. Dələduzluqdakı ətalət 
məni üzür. Əlimdə yumurtaçalan gəzdirib satmaq fikrində deyi- 
ləm. Amma qumar işi gümüş qaşıqların oğurluğu Uoldorf- 
Astoriya hotelində xeyriyyəçilik bazarında təmizləyici lələk 
satmaq arasında yaxşı kompromisdir. 

— Deməli, mister Basset, — dedim, — siz mənim təklifimi 
müzakirə etməkdən boyun qaçırırsınız? 

— Mən nə toyuq, nə də tilova gələn balışam, — o cavab 
verdi, — siz bunun ümidsiz iş olduğunu hələ də anlamamısınız? 

Beləliklə, Basset otaq kirayə edib mebel, bir də divardan 
asmağa iki-üç şəkil almaq barədə düşünməyə başladı. Elə həmin 
axşam müəllimim Monti Silverin yanına getdim. O, kommersiya 
planımla tanış olduqdan sonra mənə borc olaraq iki yüz dollar 
verdi. Bütün şəhərdə yalnız bir mağazada oyun kartları satılırdı. 
Ora yollanıb bütün kartları aldım. Növbəti gün səhər tezdən — 
mağaza açılan kimi kartları geri qaytarıb dedim ki, şərikim fikrini 
dəyişib və mənə qumarxana açmaq üçün pul vermədiyindən, 

kartlar da gərək olmadı. Mağaza sahibi onları yarı qiymətinə 
geri götürməyə razılıq verdi. 

Bəli, bəli, bəli, bu kombinasiyanın hesabına mən yetmiş beş 
dollar itirəsi oldum. Lakin kartlar bütün gecəni mənim ixtiyarımda 
olduğundan yorulmadan çalışdım və onların hər birinə nişan 
vurdum. Bu, əsl zəhmət idi. Sonra isə kommersiya işə yaradı, 
“suya atdığım” çörək souslu şirin pudinqlər şəklində geri qayıt- 
mağa başladı. 

Əlbəttə, Basset qumarxana açanda ora gedən birinci adam 
mən idim. O, mənim nişan vurduğum kartları almışdı, çünki 
şəhərdə başqa kartlar satılmırdı. Mən isə bu kartları saçımı qır- 
xan bərbərin iki güzgünün köməyi ilə mənə göstərdiyi peysə- 
rimdən daha yaxşı tanıyırdım. 

Oyun başa çatdığı zaman artıq beş min dollarım, bir az da 
xırda pulum var idi. Bill Bassetə isə yalnız VVanderlusti, bir də 
xoşbəxtlik rəmzi kimi aldığı qara pişik qaldı. Getmək istədiyim 
zaman o, mənim əlimi sıxdı. 

— Piters qardaş, — dedi, — mənim biznes istedadım yoxdur. 
Mən “qara işlər” üçün yaranmışam. Məşhur ev oğrusu öz kili- 
daçanını əl tərəzisinə dəyişdirməyə çalışdıqda heç də ağıllı iş 
tutmur. Lakin sən kartlarla məharətlə davranırsan, lap suda 
batmış adam kimi bəxtin gətirir, işin avand olsun, xudahafiz. 

Ondan sonra bir də Bill Basseti görmədim. 

— Hə, Cef, — dostumun söhbəti yekunlaşdırdığına əmin olduq- 
dan sonra soruşdum, — ümid edirəm ki, pullarınızı qoruyub sax- 
laya bilmisiniz? Nə vaxtsa həyatınızı dəyişib daha səmərəli kom- 
mersiya ilə məşğul olmaq istəsəniz, ondan istifadə edə bilərsiniz. 

— Əlbəttə! — Cef səsinə nəcib bir ton verərək dedi. — Arxayın 
ola bilərsiniz, bu beş mini hədərə sərf etmərəm. Mən onları lazı- 
mi qaydada qoruyuram. 

O, əsl qalib kimi əli ilə yan cibini şappıldatdıı. 

— Bunlar qızıl mədənlərinin səhmləridir. Hər səhmin qiyməti 
bir dollardır. Gəliri beş yüz faizdən aşağı deyil, vergiyə də 
düşmür. “Mavi Köstəbək Mədəni” bir ay əvvəl açılıb. Sizə də 
dollarlarınızı ora qoymağı tövsiyə edirəm. 


1 Səyahətə meyil (alm.) 

— Bəzən, — mən dedim, – bu mədənlər heç... 

— Yox, bu, mötəbər işdir, — Cef sözümü kəsdi. — Əlli min dol- 
larlıq külçənin istehsalına on faiz təminat verilir. — O, cibindən 
uzunsov bir zərf çıxarıb masanın üstünə qoydu. 

— Onu hər yerdə özümlə gəzdirirəm, — dedi. — Çünki bankir 
kassamı sındırar, oğru isə şantaj yolu ilə onu məndən almağa 
çalışar. 

Səhmlərə baxmağa başladım. Onlar çox gözəl görünürdü. 

— Ah, bunlar Koloradoda buraxılıb, — dedim. — Yeri gəlmiş- 
kən, Cef, siz Billə görüşdüyünüz o stansiyadakı bankirin adı nə 
idi? Sonra Denverə gedən bankiri soruşuram. 

— O qurbağanın adı Alfred E. Riks idi, — Cef cavab verdi. 

— Deməli, belə, — dedim. — Sizin səhmdar şirkətinizin sədrinin 
səhmlərinin üstündəki imzası A. L. Frederiksdir. Düşünürəm ki... 

— Göstərin birl — Се? bağıraraq kağızı əlimdən aldı. 

Həmsöhbətimi üzücü fikirlərdən birtəhər yayındırmaq məq- 
sədi ilə lakeyi çağırıb bir şüşə də barber sifariş etdim. Belə 
vəziyyətdə ancaq bu cür hərəkət edə bilərdim. 


8. DONUZ ETİKASI 


San-Fransisko — Nyu-York ekspress qatarının papirosçəkən- 
lər üçün nəzərdə tutulan vaqonunda Cefferson Piterslə qarşılaş- 
dım. Uobaş çayının qərbində yaşayan sakinlər içində təkcə ona 
əsl fərasət qismət olmuşdu. O, beyninin hər iki yarımkürəsin- 
dən, üstəlik, beyinciyindən istifadə etməyi yaxşı bacarırdı. 

Cefin peşəsi qanuna zidd olmayan fırıldaqçılıq idi. Dul qadın- 
lar və yetimlər ondan qorxmaya bilərlər: o yalnız insanlarda artıq 
olan şeyləri mənimsəyir. Daha çox, özünü balaca quşşəkilli 
hədəflə müqayisə etməyi xoşlayır, yəni istənilən bədxərc adam, 
yaxud ehtiyatsız əmanətçi iki-üç yararsız dollarla onu nişan ala 
bilər. Tütün onun danışıq qabiliyyətinə yaxşı təsir göstərir, bunu 
bildiyimdən iki yoğun və tezalışan “breva” siqarının köməyi ilə 
onun sonuncu macərasının tarixçəsini öyrənə bildim. 

— Bizim peşənin ən çətin tərəfi, — Cef dedi, — dələduzluq 
etmək üçün ehtiyatsızlığa yol vermədən vicdanlı, etibarlı və 
təmiz partnyor tapmaqdır. Özgənin əmlakını mənimsəmə 
sahəsində əməkdaşlıq etdiyim ən yaxşı peşəkarlar belə bəzən 
kələkbaz çıxırlar. 

Ona görə də keçən yay hələ heç bir kələkbaz ilanın soxul- 
madığı ucqar bir yerə yollandım ki, görüm cinayət sahəsində 
istedadı olan, amma hələ uğur qazana bilməmiş gənc bir adam 
tapa bilirəmmi. 

Bir şəhərciyə gəlib çıxdım, ilk baxışdanca yararlı yer olduğu 
görünürdü. Adəmin arzularının müsadirə edilməsindən hələlik 
xəbərsiz olan şəhər sakinləri mal-qara və quş saxlayır, ilanları 
öldürərək, sanki, cənnət bağında xoşbəxt yaşayırdılar. Şəhərcik 
NMaunt-Nebo adlanırdı və təxminən, Kentukki, Qərbi Virciniya 
və Şimali Karolina ştatlarının kəsişdiyi yerdə yerləşirdi. Nədir, 
məgər bu ştatlar bir-biri ilə həmsərhəd deyil? Nə isə, şəhərcik 
haradasa oralara yaxın bir yerdə idi. 

Sakinləri vergiyığan olmadığıma inandırmaq üçün bir həftə 
vaxt sərf etməli oldum: bir gün yerli icmaların qaymaqlarının 
toplaşdığı mağazaya gedib onları yoxlamağa başladım. 

— Çentlmenlər, — dedim (artıq burnumuz kifayət qədər sür- 
tüldüyündən, qurudulmuş alma çəlləyinin ətrafına yığışmışdıq), 
— centlmenlər, məncə, siz dünyanın ən məsum xalqısınız: hər 
cür kələkbazlıq və günahdan uzaqsınız. Bütün qadınlarınız 
xeyirxah və cəsur, bütün kişiləriniz namuslu və öz sözünün 
ağasıdır. Elə buna görə də burada ideal həyat hökm sürür. 

— Bəli, mister Piters, — mağaza sahibi bildirdi, – düz deyirsiniz: 
biz alicənab, amma ləng və kiflənmiş adamlarıq və bu dünyada 
bizclən yaxşısını tapmaq mümkün deyil, amma siz Ruf Tatamı 
tanımırsınız. 

— Görürsünüz, – şəhər konstebli söhbətə qoşuldu, – о, Ruf 
Tatamı tanımır. Axı onlar harada tanış ola bilərdilər? O, dar ağa- 
andan qaçan əclaflar arasında ən yaramazıdır. Yeri gəlmişkən, 
Yans Qudlonun ölümünə görə aldığı biraylıq həbs cəzası bitib, 
onu hələ üç gün əvvəl azadlığa buraxmalı olduğum indi yadıma 
düşür. Amma eybi yoxdur: əlavə iki-üç günün zərəri olmaz. 

— Nə danışırsınız? — mən ucadan dedim. — Ola bilməz! Doğ- 
rudanmı, sizin Maunt-Neboda belə axmaq adamlar var? Kimin 
ağlına gələrdi: qatill 

— O daha pis əməllərlə məşğul olur, — mağaza sahibi dillən- 
di, — donuz oğurlayır. 

Dərhal bu mister Tatamı axtarmaq qərarına gəldim. Kons- 
tebl onu barmaqlıqlar arxasından buraxdıqdan iki-üç gün sonra 
onunla tanış olub şəhər kənarına dəvət etdim. Bir şalbanın 
üstündə oturduq və işlə bağlı söhbətə girişdik. 

Mənə birpərdəli tamaşa üçün kəndli görkəmi olan adam 
lazım idi. Onu əyalətdə saxlamaq niyyətim vardı və Ruf Tatam, 
elə bil, nəzərdə tutduğum rol üçün yaradılmışdı. 

Nəhənglərə məxsus uca boyu, Qarriet bibinin hələ balaca 
qız ikən oynatdığı farfor itin gözləri kimi göy və riyakar gözləri 
vardı. Saçları Vatikandakı diskobolun saçları təki dalğalı idi, rəngi 
isə amerikalı rəssamın çəkdiyi, amerikalıların isə qonaq otağında 
divar kağızının dəlik-deşiyini örtmək üçün asdığı “Böyük Kan- 
yonda qürub” rəsmini xatırladırdı. Bu, əsl Kəndli Maymaq idi 
və sadəcə, mükəmməl idi. 

Öz işim barədə ətraflı danışdıqdan sonra onun bu andan 
etibarən hər şeyə hazır olduğunu anladım. 

— Qətl məsələsini kənara qoyaq, — dedim. — Bu, əhəmiy- 
yətsiz və xırda işdir. Soyğunçuluq və kələkbazlıq sahəsində 
dəyərli hansısa işiniz varmı ki, nümunə kimi göstərəsiniz, mən 
də sizin münasib tərəfdaş olduğunuz qərarına gəlim? 

— Necə? – o, sözü cənublulara məxsus tərzdə uzadaraq 
soruşdu, — məgər sizə mənim barəmdə danışmayıblar? Bütün 
Sineqorda nə ağ, nə də qaradərili elə bir adam tapılmaz ki, çoş- 
qanı belə cəld və kimsənin görüb-eşidə bilməyəcəyi bir şəkildə 
sakitcə oğurlasın, hətta poqonlulardan da yayına bilsin. Mən 
donuzu gecə, gündüz, necə lazımdır, harada lazımdır, istər pəyə- 
dən, istər talvarın altından, istər təknənin arxasından, istərsə də 
meşədən səssiz-səmirsiz oğurlaya bilərəm: və sizi əmin edirəm 
ki, kimsə nə ciyilti, nə də xortultu eşidər. Əsas məsələ donuzu 
tutmaqda və aparmaq üsulundadır. Ümid edirəm, — donuz ağıl- 
larının bu alicənab dağıdıcısı sözünə davam edir, — donuz oğur- 

luğu sahəsində dünya çempionu kimi tanınmağıma çox qal- 
mayıb. 

— Şöhrətpərəstlik yaxşı məziyyətdclir, — deyirəm, — burada, 
xəlvət bir yerdə donuz oğurluğu mötəbər peşə sayıla bilər, amma 
orada, mister Tatam, bu kiçik şəhərin sərhədlərindən o üzdəki 
aləmdə peşəniz qaba vulqarlıq təsiri bağışlayar. Hər halda, o, sizin 
istedadlı olduğunuza şəhadət verir. Sizi özümə kompanyon götü- 
rürəm. Hazırda min dollar kapitalım var və ümid edirəm sadəlövh 
kəndli görkəminizclən istifadə edərək pul bazarında dəyərli olan 
“Həmişəlik bağışla” səhmlərini qazana bilərik. 

Beləliklə, mən Rufu işə götürdükdən sonra Maunt-Nebonu 
tərk etdik, dağdan düzənliyə endik, yolboyu onu planlaşdırdı- 
gım bu qeyri-qanuni işdə oynayacağı rola alışdırmağa çalışdım. 
Bundan əvvəl iki ay Florida sahillərində bikar dolaşdığımdan 
özümü əla hiss edirdim, beynimdə qalaqlanmış kələk və layi- 
hələr artıq sıxlıq yaradırdı. 

Üz tutduğumuz Orta Qərbin bütün fermer rayonları boyun- 
ca doqquz mil enliyində iz buraxmaq niyyətində idim. Lakin 
Leksinktona çatdığımız zaman orada Binkli qardaşlarının sirki 
ilə qarşılaşdıq. Ətraf mahaldakı kəndli-kütlülər də buna görə 
şəhərə axışıb gəlmişdilər və əldətikilmə yekə çəkmələri ilə 
küçənin döşənmiş hissələrini tapdaq-tapdaq edirdilər. Mən 
indiyədək heç bir sirki cib soyaraq xırda-xuruş qazanmadan 
əldən buraxmamışam. Buna görə də sirkin yaxınlığında missis 
Pivi adlı nəcib bir dul qadından içində stolu olan iki otaq kirayə 
götürdük. Sonra Rufu hazır paltarlar mağazasına aparıb təpə- 
dən dırnağa kimi centimensayağı geyindirdim. Qoca Misfisklə 
birlikdə onu təzə paltarlarla təchiz etdikdən sonra düşündüyüm 
kimi çox cəlbedici oldu. Bəli, geyim gözəl təsir bağışlayırdı: 
yaşıl damalı mavi mahud kostyum, aşılanmış dəri rəngində 
jilet, al-qırmızı qalstuk və şəhərdəki bütün çəkmələrin ən sarısı. 

Bu, Rufun ömrü boyu geyindiyi ilk kostyum idi. Bu vaxta 
kimi o, sadəcə, nanka! köynəklər və öz doğma diyarında evdə 
tikilmiş şalvarlar geyinərdi. Belə ki, o, bu təzə kostyuma görə 
burnuna təzə üzük keçirmiş vəhşi İqorot kimi sevinirdi. 





| Nanka — adətən, sarı rəngli qalın və kobud pambıq parça 

Elə həmin axşam sirkə yollanıb onun yaxınlığında “qabıq” 
oyunu təşkil etdim. Ruf özünü yad adam kimi aparmalı, mənə 
qarşı oynamalı idi. Ona oyuna qoymaq üçün bir ovuc saxta 
qəpik vermişdim. Bu qəpiklərdən bir ovuc da uduşa görə ona 
ödəmək üçün cibimdə saxlamışdım. Xeyr, məsələ ona etibar 
etmədiyimdə deyildi: sadəcə, ortaya əsl pullar qoyulduqda 
mən şarları uduzma istiqamətinə yönəldə bilmirəm. Əlim qalx- 
mir, barmaqlarım üsyan edir. 

Mən masanın üstündə noxud dənəsinin hansı qabığın altın- 
da gizlədildiyini tapmağın necə asan olduğunu göstərməyə 
başladım. Savadsız sarsaqlar başıma toplaşır, dirsəkləri ilə bir- 
birini itələyir, oyun zamanı bir-birini qızışdırırdılar. Məhz bu vaxt 
Ruf oyuna qoşulmalı, qəpiklərdən ən xırdası ilə risk etməli, 
bununla da digərlərini oyuna cəlb etməli idi. Bəs görəsən, o 
haradadır? Yoxdur. Bir-iki dəfə uzaqdan gözə dəydi: dayanıb 
afişaları gözdən keçirirdi, ağzı da nabatla dolu idi. Amma yaxına 
gəlmədi ki gəlmədi. 

Tamaşaçılardan kimsə pul qoymağa səy göstərdi, lakin 
köməkçisiz “qabıq” oyunu yemsiz tilovla balıq tutmağa bənzə- 
yir. Cəmi qırx iki dollar gəlirlə oyunu bağladım, halbuki bu qan- 
mazlardan, ən azı, iki yüz udmaq fikrim var idi. Saat on birdə 
evə qayıdıb, yatağa uzandım. Fikirləşirdim, yəqin, sirk Rufu elə 
cəzb edib ki, oradakı musiqi və digər şimikləndirici amillər 
qalan hər şeyi unutdurub. Səhər ona bizim işin prinsipləri barə- 
də yaxşı bir dərs vermək qərarına gəldim. 

Morfey mənim çiyinlərimi yenicə yatağa basmışdı ki, birdən 
yaşıl alma yeyib partlamaya düşən uşagın çığırtısına bənzər 
səslər eşitdim. Yerimdən sıçrayıb qapını açdım və alicənab dul 
qadını səslədim. O, başını otağından çıxaranda soruşdum: 

— Missis Pivi, madam, zəhmət olmasa, körpənizi susdurun, 
imkan verin nəcib insanlar rahat yata bilsinlər. 

— Ser, — o cavab verdi. — Bu, mənim körpəm deyil. Ciyildə- 
yən donuzdur, iki saat əvvəl onu dostunuz mister Tatam öz 
otağına gətirib. Əgər siz heyvanın əmisi, yaxud əmisi oğlusu- 
nuzsa, hörmətli ser, mən çox İstərdim Kİ, onun ağzını özünüz 
yumasınız. 

Mən mədəni cəmiyyətdə zərurət hesab edilən paltarlardan 
birini əynimə keçirib Rufun otağına getdim. O, ayaq üstə dayan- 
mışdı, içəridə lampa yanırdı. O, tənəkə tavaya boz rəngli ciyil- 
dəyən donuz üçün süd tökürdü. 

— Bu nə deməkdir, Ruf? — soruşdum. — Öz vəzifənizə laqeydlik 
edib oyunumu batırdınız. Donuzu haradan almısınız? Nəyinizə 
lazımdır? Görünür, təzədən köhnə peşənizə qayıtmısınız. 

— Lütfən, inciməyin, Cef, — o cavab verdi. — Zəifliyimi mənə 
bağışlayın. Bilirsiniz, donuz oğurluğunu çox sevirəm. Bu, qanı- 
ma işləyib. Bu gün, sanki, qəsdən elə bir gözəl məqam yarandı 
ki, özümü saxlaya bilmədim. 

— Nə etmək olar? — dedim. – Bəlkə, siz, həqiqətən də, klep- 
todonuz xəstəliyinə tutulmusunuz. Ola bilsin ki, donuz saxlanı- 
lan ərazidən çıxdıqdan sonra qəlbiniz daha ali və daha gəlirli 
cinayətlərə meyil göstərəcək. Sadəcə, başa düşə bilmirəm ki, 
siz öz vicdanınızı belə murdar, kəmağıl, zərərli və çığırğan hey- 
vanın vasitəsilə necə ləkələyə bilirsiniz. 

— Məsələ ondadır ki, — o dedi, — siz, Cef, donuzlara rəğbət 
bəsləmirsiniz. Onları anlamırsınız, mənsə anlayıram. Məncə, bu 
heyvan qeyri-adi istedada və böyük intellektə malikdir: indicə 
O, otaqda arxa ayaqları üstündə gəzirdi. 

— Kifayətdir, — dedim. — Mən yatmağa gedirəm. Əgər sizin 
sevimli donuzunuz, həqiqətən дә, agıllıdırsa, iltifat göstərib onu 
başa salın ki, özünü sakit aparsın. 

— O acmışdı, — Ruf söylədi. — İndisə yatacaq və daha siz 
onun səsini eşitməyəcəksiniz. 

Yaxınlıqda mətbəə maşını, ya da əllə işləyən çap maşını 
olarsa, aclətən, səhər yeməyindən əvvəl qəzet oxuyuram. 
Səhəri gün yerimdən erkən oyanıb giriş qapısının ağzından 
poçtalyonun yenicə gətirdiyi “Leksinqton qəzeti”ni götürdüm. 
İlk gözümə sataşan iki sütundan ibarət elan oldu: 

BEŞ MİN DOLLAR MÜKAFAT 

Göstərilən məbləğ dünən axşam Binkli qardaşları sirkindən 
yoxa çıxmış və yaxud oğurlanmış Beppo adlı təlim keçmiş 
məşhur donuzu sağ-salamat qaytaran şəxsə təqdim olunacaq. 

C. B. Tepli, sirkin direktoru. 


"su 

Qəzeti büküb cibimə qoydum və Rufun yanına getdim. O, 
demək olar ki, geyinmişdi, donuza süd və alma qabığı yedirirdi. 

— Salam, xoş gördük, hamınızın sabahı xeyir olsunl — ürək- 
dən və mehribanlıqla dedim. — Deyəsən, oyanmışıq? Hələ donuz 
səhər yeməyi də yeyir? Onunla bağlı fikriniz nədir, dostum? 

— Səbətə qoyub, — Ruf cavab verdi, — Maunt-Neboya, anama 
göndərəcəyəm. Qoy mən qayıdana kimi qadının başını qatsın. 

— Qəşəng donuzdurl — deyib belini tumarladım. 

— Amma dünən onu nalayiq sözlərlə söyürdünüz, — Ruf dedi. 

— Düzdür, — cavab verdim, — bu gün isə o, gün işığında 
olduqca qəşəng görünür. Bilirsiniz, fermada böyüdüyüm üçün 
donuzları çox sevirəm. Lakin həmişə günəşin batması ilə eyni 
vaxtda yatağa uzandığımdan lampa işığında donuzu görə 
bilməzdim. Bilirsiniz nə etmək istəyirəm, Ruf: bu donuza görə 
sizə on dollar verirəm. 

— Donuzu satmaq istəmirəm! — o dedi. — Başqası olsaydı, 
satardım, amma bunu yox. 

— Nə üçün? – soruşdum və onun məsələnin nə yerdə oldu- 
ğunu anladığını fikirləşdiyimdən təşvişə düşdüm. 

— Çünki, — o dedi, — bu, bütün həyatım boyu etdiyim qoçaq- 
lıqların ən yaxşısıdır. Özgə heç kim belə bir igidlik göstərə 
bilməzdi. Əgər nə vaxtsa uşaqlarım və ailəm olarsa, ocaq başın- 
da oturub onlara atalarının tamaşaçı ilə dolu sirkdən donuzu 
necə oğurladığını danışacağam. Bəlkə, elə nəvələrimə də 
danışdım. O zaman onlar mənimlə fəxr edəcəklər. Məsələ belə 
oldu: orada bir-biri ilə birləşmiş iki çadır qurulmuşdu. Qısa 
zəncirlə bağlanmış it taxta səkinin üstündə uzanmışdı. Çadırlar- 
dan birində bədəni ağ qıvırcıq tüklərlə örtülmüş pəhləvana və 
bir xanıma rast gəldim. Donuzu götürüb qalın kətanın altı ilə 
sürünə-sürünə bayıra çıxdım. O, siçan balasından da sakit idi: 
heç ciyildəmirdi də. Onu pencəyimin altına soxub qaranlıq 
küçəyə çıxana kimi yüzlərlə adamın arasından keçəsi oldum. 
Çətin ki bu donuzu satam, Cef. İstəyirəm onu anam saxlasın, o 
zaman mənim bu məşhur əməlimin şahidi olar. 

— Donuz o qədər yaşamaz, — dedim, — siz buxarının yanında 
oturub qocalara xas boşboğazlığa başlayana kimi o ölər. Nəvə- 

ləriniz yalnız sizin sözlərinizə inanmalı olacaqlar. Ona görə də 
sizə yüz dollar verirəm. 

Ruf heyrətlə mənə baxdı. 

— Donuz sizin üçün belə böyük dəyərə malik ola bilməz, 
— dedi. — O, nəyinizə gərəkdir? 

— Bilirsiniz, – mən mehribanlıqla gülümsədim, — ilk baxışdan 
məndə rəssamlara xas coşqunluğun olduğuna inanmaq çətin- 
dir, lakin incəsənətə böyük həvəsim var. Kolleksiya toplayıram: 
cürbəcür donuzlardan ibarət kolleksiya. Məşhur və nadir donuz- 
ların axtarışı məqsədi ilə bütün dünyanı dolaşmışam. Uobaşa 
vadisində xüsusi donuz rançom var, orada ən qiymətli cinslər 
— merinosdan tutmuş polyak-çin cinslərinə qədər fərqli nümu- 
nələr toplamışam. Bu heyvanın cins donuz olduğunu düşünü- 
rəm, Ruf. Məncə, bu, əsl berkşirdir. Elə buna görə də onu almaq 
İstəyirəm. 

— Əlbəttə, sizin işinizə yaradığım üçün şad olardım, amma 
mənim də bədii istedadım var, — Ruf cavab verdi. Məncə, donu- 
zu hamıdan yaxşı oğurlamağı bacaran adam da sənətkardır. 
Donuz — mənim ilham pərimdir. Xüsusilə də bu donuz. Siz 
mənə iki yüz əlli dollar da versəniz, onu satmaram. 

— Yox, qulaq asın, — alnımın tərini silərək dedim. — Məsələ 
pulda yox, incəsənətdədir, hətta incəsənətdən də çox, insan- 
lıga sevgidədir. Donuz bilicisi və onu sevən şəxs kimi mən bu 
berkşir donuzunu əldə etməyə borcluyam. Doğmalara müna- 
sibət nöqteyi-nəzərindən bu, mənim vəzifəmdir. Əks halda 
vicdanım mənə əzab verəcək. Donuz özü bu qiymətə dəyməz, 
amma insanların ən yaxşı xidmətçisi və dostu olan donuzlara 
haqsızlıq etməmək üçün sizə beş yüz dollar təklif edirəm. 

— Cef, — donuz esteti cavab verdi, — mənimçün məsələ 
pulda yox, duygğudadır. 

— Yeddi yüz, — dedim. 

— Səkkiz yüz verin, — o dilləndi, — və mən o duyğunu qəl- 
bimdən silib atıram. 

Gizli kəmərimdən pul çıxarıb qırx dənə iyirmidollarlıq saydım. 

— Onu otağıma aparıb qapını bağlayıram, — dedim, — biz 
nahar edənə kimi qoy orada qalsın. 





һил - 
— 

Donuzun arxa ayaqlarından yapışdım. O, sirkdəki buxarla 
işləyən orqan kimi ciyiltili səslər çıxarmağa başladı. 

— Onu mənə ver görüm, — Ruf donuzu qoltuğuna vuraraq əli 
İlə onun burnunu tutdu və yatmış körpə uşaq kimi mənim 
otağıma apardı. 

Rufa qəşəng kostyum geyindirdiyim andan etibarən onda 
cürbəcür geyimlərə meyil yaranmışdı. Nahardan sonra özünə 
bənövşəyi corab almaq üçün Misfiskin yanına gedəcəyini bil- 
dirdi. O gedən kimi mən divar kağızı vuran örə xəstəliyinə 
tutulmuş təkqollu adamtək vumuxmağa başladım. Qoca bir 
zəncini arabası ilə birlikdə kirələdim, donuzu kisəyə salıb ağzını 
ciyə ilə bağladıqdan sonra sirkə getdim. 

Soraqlaşa-soraqlaşa Corc B. Teplini kiçik bir çadırda tapdım. 
O, iti baxışlara malik kök bir adam idi, əyninə qırmızı fufaykaf 
geyinmiş, başına qara araqçın qoymuşdu. Fufaykanın yaxasına 
dördkaratlıq brilyant sancaq taxmışdı. 

— Corc B. Tepli sizsiniz? — soruşdum. 

— And içə bilərəm ki, mənəm, — o cavab verdi. 

— Onda sizə deyə bilərəm Ki, tapmışam və gətirmişəm. 

— Fikrinizi dəqiq ifadə edin, — o soruşdu. — Nə gətirmisiniz? 
Asiya боајап? üçün dəniz donuzu, yoxşa müqəddəs kəl üçün 
qarayonca? 

— Yox ƏŞİ, — dedim. — Mən sizə təlim keçmiş Bepponu gətir- 
mişəm: o, arabada kisənin içindədir. Bu gün səhər onu çöl qapı- 
sının qarşısındakı bağçada tapmışam. Güllərin dibini eşələyirdi. 
Sizin üçün fərq etməzsə, mən öz beş min dollarımı xırda yox, 
İri əsginaslarla almaq istərdim. 

Corc B. Tepli cəld çadırdan çıxdı və məndən arxasınca get- 
məyimi xahiş etdi. Biz köndələn çadırlardan birinə girdik. 
Oradakı çəmənlikdə boynuna çəhrayı rəngli lent bağlanmış 
his kimi qapqara bir donuz uzanmışdı və bir kişi ona kök 
yedirirdi. 

— Ey, Mak, – Tepli qışqırdı. — Bu gün səhər bizim dünya şöh- 
rətlimizlə heç nə baş verməyib ki? 


1 Fufayka — toxunma isti köynək 
2 Boa — tropik ölkələrdə yaşayan çox böyük zəhərsiz ilan 

— Onunla? Xeyr! — kişi cavab verdi, — gecə saat birdə yemək 
istəyən xor solisti kimi gözəl iştahası var. 

— Belə cəfəngiyat haradan aglınıza gəlib? — Tepli mənə müra- 
ciətlə soruşdu. — Gecə donuz ətindən çoxlu kotlet yemisiniz? 

Mən qəzeti çıxarıb elanı ona göstərdim. 

— Saxtadiırl — dedi. — Bundan xəbərim yoxdur. Dördayaqlılar 
səltənətinin dünya şöhrətli möcüzəsini öz gözlərinizlə gördü- 
nüz. Onun öz səhər yeməyini necə fövqəltəbii bir mərifətlə 
yediyinin də şahidi oldunuz, gözləriniz şahiddir ki, o nə oğur- 
lanıb, nə də azıb. Hələlik. Sağlıqla qalın. 

Məsələnin nə yerdə olduğunu anlamağa başladım. Arabaya 
oturub Ned əmiyə yaxınlıqdakı xiyabana sürməsini əmr etdim. 
Orada donuzu kisədən çıxardım, səliqə ilə tarazlayıb, ona elə bir 
təpik ilişdirdim ki, ciyiltisindən düz iyirmi fut aralıda — xiyabanın 
o biri başında yerə düşdü. 

Sonra Ned əmiyə əlli sentini verib qəzet redaksiyasına get- 
dim. Bütün bu baş verənləri qısa və aydın şəkildə öz qulaqla- 
rımla eşitmək istəyirdim. Elanlar üzrə agenti balaca pəncərəyə 
çağırdım. 

— Mən mərc gəlmişəm və bəzi məsələləri təfsilatı ilə öyrən- 
mək istərdim, — dedim. — Sizə donuzla bağlı elan verən şəxs 
kök, uzun qara bığlı, sol ayağı qıc olmuş adam deyildi ki? 

— Xeyr, — agent cavab verdi. — O, ucaboy, arıq adam idi, 
saçları qarğıdalı rəngində, özü də oraniereya çiçəyi kimi bəzən- 
mişdi. 

Nahar vaxtı çatanda missis Pivinin yanına qayıtdım. 

— Mister Tatam üçün isti şorba saxlayaqmı? — qadın soruşdu. 

— Onu çox gözləməli olacaqsınız, — dedim. — Ona isti şorba 
saxlamaq üçün kömür mədənlərinin hamısını və hər iki yarım- 
kürənin bütün odun meşələrini sərf etməlisiniz. 

— Beləliklə, görürsünüz də, — Cef Piters öz hekayəsini tamam- 
laclı, — etibarlı və təmiz partnyor tapmaq necə çətin işdir. 

— Lakin, — uzunmüddətli tanışlığımızın mənə belə bir sual 
üçün haqq verdiyini düşündüyümdən soruşdum, – sizin qay- 
dalarınız da ikimənalıdır. Əgər ona qəzetdə vəd olunan müka- 
fatı yarıya bölməyi təklif etsəydiniz, o zaman itkiyə... 


"su 

Cef gözlərində nəcib adamlara məxsus məzəmmətlə sözü- 
mü kəsdi. 

— Tamamilə ayrı-ayrı şeylərdir və onları bir-birinə qarışdır- 
maq olmaz, — dedi. — Həyata keçirməyə çalışdığım şey bütün 
qanunlara əsasən icazə verilən, əxlaqa uyğun sadə bir alverdir. 
Ucuz alıb, baha satmaq — Uoll-strit bu prinsip üzərində qərar 
tutmayıbmı? Orada “kəllər” və “ayılar”, burada isə donuz. Nə 
fərqi var? Məgər donuz tükü buynuzlara və heyvan dərisinə 


uyğun gəlmir? 


1 “Kəllər” və “ayılar” — Amerika birialarının xoş terminləri 

Vaşinqton şəhərində qərbdə yerləşən kiçik məhəllədə küçə- 
lər bir-birinə qarışıb “dalan” adlanan qısa zolaqlara bölünür. Bu 
dalanlar qəribə tinlər və əyri xətlər əmələ gətirir. O küçələrdən 
biri hətta iki dəfə öz-özü ilə kəsişir. Onun çox dəyərli olan bu 
cəhətini bir rəssam üzə çıxarmağa müvəffəq oldu. Fərz edək ki, 
mağazanın pul toplayanı əlində boya, kağız və qalın kətan üçün 
hesab kağızı həmin küçə ilə gedir və bir sent belə toplamadan 
evinə yollanarkən özü ilə rastlaşır! 

Beləliklə, incəsənət adamları şimala açılan pəncərələr, XVIII 
yüzilin dam örtükləri, holland mansardaları və ucuz mənzil axta- 
rışı ilə gəlib yavaş-yavaş özünəməxsus cəhətləri olan Qrinviç- 
Villic məhəlləsinə yığışmışdılar. Sonra da Alüncı küçədən bir 
neçə qalay parç və bir-iki manqal gətirib burada “koloniya” 
yaratmışdılar. 

Syu və Consinin studiyası üçmərtəbəli kərpic evin yuxarı 
mərtəbəsində yerləşirdi. Consi Coanna adının qısaldılmış şəkli- 
dir. Qızlardan biri Men ştatından, o biri isə Kaliforniyadan gəl- 
mişdi. Onlar Səkkizinci küçədə yerləşən balaca bir restoranda 
ümumi masanın arxasında tanış olmuşdular. İncəsənət, kasnı 
salatı və paltarların dəbdə olan qolları ilə bağlı fikirləri üst-üstə 
düşdüyü qənaətinə gəlmiş, nəticədə ümumi studiya yaran- 
mışdı. 

Bu hadisə may ayında baş vermişdi. Noyabrda həkimlərin 
pnevmoniya adlandırdıqları qaşqabaqlı yabançı gözə görünmə- 
dən bütün koloniyanı dolaşır, soyuq barmaqları ilə gah birinə, 
gah da o birinə toxunurdu. Şərq ölkələrində bu qaniçən onlarca 
qurbana səbəb olmuş, həmişə cəsarətlə addımlamışdı. Lakin 
burada, mamır basmış bu dalanların dar labirintlərində ayağını 
arxasınca zorla sürüyürdü. 

Cənab Pnevmoniyanı heç cür nəzakətli qoca centlmen 
adlandırmaq olmazdı. Kaliforniya mehindən bənizi solmuş zərif 

bir qızı qanlı əlləri olan, təngnəfəs, qüvvətli qoca kütbeyinə 
çətin ki layiqli rəqib hesab etmək olardı. Beləliklə, o, qızı da 
yatağa saldı, Consi rənglənmiş dəmir çarpayıda tərpənməz 
uzanaraq holland pəncərəsinin kiçik çərçivəsindən qonşu kərpic 
evin lal divarlarını seyr edirdi. 

Bir səhər həkim qayğılı halda pırtlaşıq çal saqqalını tərpət- 
məklə Syunu dəhlizə çağırdı. 

— Onun təkcə bir şansı var... Hə, daha doğrusu, demək olar 
ki, ondan bir, — o, termometrin civəsini silkələyərək dedi. — O 
da yalnız özü yaşamaq istədiyi təqdirdə. İnsanlar tabut 
düzəldənlərin marağına uyğun davrandığı zaman bizim bütün 
farmakopeya öz əhəmiyyətini itirir. Sizin balaca xanım qərara 
gəlib ki, artıq sağalmayacaq. O, nə barədə düşünür? 

— O... o, boya ilə Neapolitan körfəzinin şəklini çəkmək istə- 
yirdi. 

— Boya ilə? Boş şeydirl Onun qəlbində elə bir şey varmı ki, 
həqiqətən də, haqqında düşünməyə dəysin, məsələn, kişilər? 

— Kişilər? — Syu soruşdu və səsi dodaq qarmonunun səsi 
kimi kobud çıxdı. — Doğrudanmı, kişilər barədə düşünməyə 
dəyər... Xeyr, doktor, buna bənzər heç nə yoxdur. 

— Hə, onda o, sadəcə, zəif düşüb, — həkim qərar verdi. — Mən 
elm aləminin bir nümayəndəsi kimi gücüm çatan hər şeyi edə- 
cəyəm. Amma pasiyentim öz matəm mərasimində neçə karetin 
olduğunu saymağa başladıqda dərmanların şəfaverici təsirini 
əlli faiz azalmış hesab edirəm. Əgər siz onun bu qış nə cür qollu 
paltarların dəbdə olacağı barədə, heç olmasa, bir dəfə sual 
verməsinə nail ola bilsəniz, əmin olun ki, onun ondan bir şansı 
beşdən biri ilə əvəz olunacaq. 

Həkim getdikdən sonra Syu tələsik emalatxanaya girib 
yapon kağız salfeti islanana qədər ağladı. Sonra əlində cizgi 
taxtası fit çala-çala cəsarətlə Consinin otağına yollandı. 

Consi üzü pəncərəyə tərəf uzanmışdı, adyalın altından onu 
zorla sezmək olurdu. Consinin yuxuya getdiyini düşündüyün- 
dən Syu fit çalmağı dayandırdı. 

O, taxtanı qurdu və lİumaldakı bir hekayə üçün tuşla şəkil 
çəkməyə başladı. Gənc rəssamların İncəsənətdə yolu gənc yazı- 

çıların ədəbiyyata körpü salmaq üçün jurnallarda çap etdirdik- 
ləri hekayələrə illüstrasiyalar çəkməklə başlayır. 

Syu hekayə üçün qəşəng brici geyinmiş, gözündə monoul/ 
olan aydaholu kovboy şəklini çəkməyə təzəcə başlamışdı ki, 
qulağına bir neçə dəfə təkrarlanan pıçıltı səsi gəldi. O, cəld çar- 
payıya yanaşdı. Consinin gözləri geniş açılmışdı. O, pəncərəyə 
baxıb sayır, sonra yenə də tərsinə saymağa başlayırdı. 

— On iki, — dedi, bir qədər gözlədikdən sonra — on bir, 
sonra: on və doqquz, nəhayət: səkkiz və yeddi, demək olar ki, 
eyni vaxtda... 

Syu pəncərəyə baxdı. Orada sayılası nə vardı, görəsən? 
Təkcə kimsəsiz, hüznlü həyət və iyirmi addım aralıdakı kərpic 
evin lal divarları gözə dəyirdi. Düyün-düyün, gövdəsi kökündən 
çürüməyə başlayan, tamam qocalıb əldən düşmüş bir sarmaşıq 
da kərpic divarın yarısına qədər uzanmışdı. Payızın soyuq nəfəsi 
söyüdü yarpaqlarından məhrum etmiş, çılpaq budaqları isə 
kərpiclərə sığınmışdı. 

— Orada nə görmüsən, əzizim? — Syu soruşdu. 

— Altı, — Consi zorla eşidiləcək səslə cavab verdi. — İndi onlar 
daha sürətlə tökülür. Üç gün əvvəl yüzə yaxın olardılar. Sayan- 
da başım hərlənirdi. İndi isə asanlıqla saya bilirəm. Bax, biri də 
düşdü. Beşi qaldı. 

— Beş dənə qalan nədir, əzizim? Öz Syuna deyə bilərsən? 

— Yarpaqlar. Sarmaşıqda. Axırıncı yarpaq düşəndə mən 
öləcəyəm. Artıq üç gündür bunu bilirəm. Məgər həkim sənə 
deməyib? 

— Bu cəfəngiyatı birinci dəfədir eşidirəml — Syu əla bir ikrah 
hissi ilə qızın söylədiklərinə etiraz etdi. — Qoca sarmaşıqdakı 
yarpaqların saşalmaşınla nə əlaqəsi ola bilər? Elə bir sarmaşığı 
sevməyə də başlamısan, yaramaz qız! Səfeh olma. Hələ bu gün 
səhər həkim dedi ki, tezliklə sağalacaqsan... Dayan görüm, o, 
necə dedi?... sənin birə qarşı on şansın var. Bu, Nyu-Yorkda 
tramvayla gedən, ya da təzə evlərin yaxınlığından keçən bizim 
kimi adamlar üçün balaca göstərici deyil. Bir az bulyon yeməyə 

çalış və öz Syuna imkan ver ki, şəkli tez çəkib redaktora satsın 
və xəstə qıza şərab, özünə isə donuz ətindən kotlet ala bilsin. 

— Daha şərab almağa ehtiyac yoxdur, — gözünü diqqətlə 
pəncərəyə zilləyən Consi cavab verdi. — Bax, biri də düşdü. Yox, 
bulyon istəmirəm. Deməli, yalnız dördü qaldı. Axırıncı yarpağın 
da düşməsini görmək istərdim. O zaman öləcəyəm. 

— Consi, əzizim, — Syu ona tərəf əyilərək dedi, — mənə söz 
verirsən ki, işimi qurtarana kimi gözünü açıb pəncərəyə sarı 
baxmayacaqsan? Sabah bu İllüstrasiyanı təhvil verməliyəm. 
Mənə işıq lazımdır, yoxsa pəncərənin pərdəsini endirərdim. 

— Məgər başqa otaqda çəkə bilməzsən? – Consi soyuq 
tərzdə soruşdu. 

— Sənin yanında olmaq istəyirəm, – Syu cavab verdi. – Həm 
də bu yaramaz yarpaqlara baxmagını istəmirəm. 

— İşi nə vaxt bitirəcəyini söylə, — bənizi ağarmış Consi 
yıxılmış heykəltək tərpənməz vəziyyətdə dedi, — çünki mən 
yarpağın necə düşdüyünü görmək arzusundayam. Gözləmək- 
dən yorulmuşam. Fikirləşməkdən yorulmuşam. Məni saxlayan 
nə varsa ondan azad olmaq, bu zavallı, solğun yarpaqlardan 
biri kimi aşağıya doğru uçmaq istəyirəm. 

— Çalış yatasan, — Syu dedi. — Bermanı çağırmalıyam, ondan 
istifadə edib qızılaxtaran zahidin şəklini çəkmək istəyirəm. 
Uzağı bir dəqiqəyə qayıdıram. Mən qayıdana kimi yerindən 
dəbərmə ha. 

Qoca Berman aşağı mərtəbədə, onların studiyasının altında 
yaşayırdı. Onun artıq altmışdan yuxarı yaşı vardı və qıvrım 
saqqalı Moisey Mikelancelosayağı məzhəkəli başından cırtdan 
bədəninə sarı uzanmışdı. Berman incəsənətdə uğursuz adam 
sayılırdı. O, daim şedevr yaratmağa hazırlaşsa da, onu hələ heç 
başlaya da bilməmişdi. Artıq neçə ildir bir tikə çörək naminə 
lövhə, reklam və buna bənzər cızma-qaralardan savayı heç nə 
çəkmirdi. O, gənc rəssamlara poza verməklə də müəyyən 
qədər qazana bilirdi. Çünki peşəkar naturaçılar bu rəssamların 
cibinə uyğun gəlmirdilər. O, içki düşkünü olmasına baxmaya- 
raq, hələ də gələcək şedevri barəsində danışmaqda davam 
edirdi. Qalan məsələlərdə isə çox zalım bir qoca olub hər cür 

sentimentallığa istehza ilə yanaşır və özünü iki gənc rəssam qız 
üçün məxsusi olaraq təhkim edilmiş gözətçi it hesab edirdi. 

Syu ardıc giləmeyvəsi iyi verən Bermanı aşağı mərtəbənin 
yarımqaranlıq hücrəsində tapdı. Otağın bir küncündə, molbertin 
üstündə artıq iyirmi beş ildir toxunulmayan, şedevrin ilk ştrix- 
lərini qəbul etməyə hazır kətan qoyulmuşdu. Syu Consinin fan- 
taziyası və yarpaq kimi zərif, kövrək bu qızın dünya ilə daya- 
nıqsız əlaqəsinin zəifləyəcəyi təqdirdə onların əlindən uçub 
gedə biləcəyi haqda qocaya danışdı. Qoca Berman – görəsən, 
kimin qırmızı gözləri bu dərəcədə aydın yaşara bilərdi — belə 
axmaq fantaziyalara rişxənd edərək qışqırdı. 

— Nə? — o çığırdı. — Bu, nə axmaqlıqdır belə, lənətə gəlmiş 
sarmaşıqdan tökülən yarpaqlar ölümə səbəb ola bilər? İlk dəfə 
eşidirəm. Yox, sizin idiot zahidiniz üçün poza vermək arzusun- 
da deyiləm. Siz o qızın öz başını belə cəfəngiyatla doldura 
bilməsinə necə imkan vermisiniz? Ah, zavallı balaca miss Consil 

— О, çox xəstə və zəifdir, — Syu dedi, — qızdırmadan başında 
cürbəcür xəstə fantaziyalar yaranır. Çox yaxşı, mister Berman, 
mənə poza vermək istəmirsinizsə, heç lazım da deyil. Amma... 
məncə, siz mənfur bir qocasınız... mənfur qoca boşboğaz. 

— Bax, əsl qadın belə olarl — Berman ucadan dedi. — Kim 
dedi mən poza vermək istəmirəm? Gedək. Mən sizinlə gedi- 
rəm. Yarım saatdır deyirəm ki, poza vermək istəyirəm. Ay 
Allahi Miss Consi kimi yaxşı bir qızın xəstələnməsinin heç yeri 
deyildi. Öz şedevrimi yaradan kimi hamımız buradan gedəcə- 
yik. Bəli, bəlil 

Onlar yuxarı qalxanda Consi mürgüləyirdi. Syu pəncərənin 
pərdəsini axıra kimi buraxıb Bermana işarə etdi ki, o biri otağa 
keçsin. Orada pəncərəyə yaxınlaşıb qorxu içində qoca sarma- 
şığa baxmağa başladılar. Sonra heç bir söz demədən bir-birinə 
nəzər saldılar. Qarqarışıq soyuq, leysan yağış yağırdı. Berman 
əynində göy rəngli köynək, qızılaxtaran zahid kimi qayanı əvəz 
edən üzü üstə çevrilmiş çaydanın üstündə oturdu. 

Növbəti gün səhər qısa sürən yuxudan oyanan Syu, Con- 
sinin qüssəli və geniş açılmış gözlərini aşağı endirilmiş yaşıl 
pərdədən çəkməcliyinin şahidi oldu. 

— Onu qaldır, baxmaq istəyirəm, — Consi qətiyyətlə pıçıldadı. 

Syu yorğun halda rəfiqəsinin dediyinə əməl etməli oldu. 

Bəs nə baş vermişdi? Çox şiddətli yağışdan və bütün gecəni 
sakitləşməyən güclü küləkdən sonra kərpic divarda sarmaşığın 
yeganə — sonuncu yarpağı görünürdül Hər halda, saplağına sarı 
ləkələrin və çürümənin yavaş-yavaş iz saldığı tünd-yaşıl rəngli 
yarpaq yerdən iyirmi fut yuxarıda yerləşən budağın üstündə 
əzəmətlə boylanırdı. 

— Bu, sonuncu yarpaqdır, — Consi dedi. — Düşünürdüm, o, 
bu gecə mütləq düşəcək. Gecə küləyin səsini eşidirdim. O, bu 
gün düşəndə mən öləcəyəm. 

— Allah köməyin olsun! — Syu yorğun başını yatağa tərəf 
əyərək dedi. — Özünü düşünmürsənsə, heç olmasa, məni 
düşünl Bəs sənsiz mənim halım necə olacaq? 

Lakin Consi cavab vermədi. Sirli uzaq səfərə hazır qəlb 
həyatdakı hər şeyə qarşı biganə olur. Xəstə fantaziyası Consiyə 
daha güclü təsir göstərərək, onu həyat və insanlara bağlayan 
bütün telləri bir-birinin ardınca məhv edirdi. 

Bir gün keçdi. Onlar hətta alaqaranlıqda belə yeganə yarpa- 
ğin kərpic divara toxunan saplağın üstündə olduğunu görürdü- 
lər. Axşam düşdükdən sonra şimal küləyi qalxdı və yağışın 
holland dam örtüklərindən üzüaşağı yumbalanan damcıları fasi- 
ləsiz olaraq pəncərələri döyəcləməyə başladı. 

Hava işıqlanan kimi rəhmsiz Consi yenidən pərdənin qaldı- 
rilmasını tələb etdi. 

Sarmaşıq yarpağı hələ də öz yerində idi. 

Consi uzanmış halda uzun müddət yarpağı seyr etdi. Sonra 
Syunu çağırdı və qaz plitəsində onun üçün toyuq bulyonu qız- 
dırmasını xahiş etdi. 

— Mən pis qız olmuşam, Syudi, — Consi dedi. — Bəlkə də, 
bu sonuncu yarpaq budağın üstündə mənim nə dərəcədə 
yaramaz olduğumu sübut etmək üçün dayanıb. Öz ölümünü 
arzulamaq günah işdir. İndi sən mənə azca bulyon, ardınca isə 
portveynlii süd verə bilərsən... amma yox: əvvəlcə güzgünü 

gətir, sonra isə balışları ətrafıma düz, oturub sənin necə yemək 
hazırladığına baxacağam. 

Bir saatdan sonra Consi dedi: 

— Syudi, ümid edirəm nə vaxtsa boya ilə Neapolitan körfə- 
zinin rəsmini çəkə biləcəyəm. 

Günorta həkim gəldi, Syu bəhanə ilə onun arxasınca dəhlizə 
çıxdı. 

— Şanslar bərabərləşib, — həkim Syunun titrəyən balaca əlini 
sıxaraq dedi. — Yaxşı qulluq edə bilsəniz, qələbə çalarsınız. İndi 
isə aşağı mərtəbədəki bir xəstəyə baş çəkməliyəm. Soyadı 
Bermandır. Deyəsən, rəssamdır. Sətəlcəm olub. Artıq yaşlaşıb, 
çox zəifdir, xəstəliyi isə ağır forma alıb. Sağalmasına ümid 
yoxdur, amma bu gün xəstəxanaya göndərəcəklər, onun üçün 
ora rahat olar. 

Növbəti gün həkim Syuya dedi: 

— Qız artıq təhlükəli vəziyyətdən çıxıb. Siz qalib gəldiniz. 
İndi yalnız yaxşı qida və qulluq — başqa heç nə lazım deyil. 

Həmin gün axşam Syu tamamilə gərəksiz olan açıq-göy 
rəngli şərfi toxuyub qurtardıqdan sonra Consinin çarpayısına 
yaxınlaşdı və bir əli ilə qızı yastıqqarışıq qucaqladı. 

— Sənə bir söz deməliyəm, ağ siçan, — o dedi. — Mister Ber- 
man bu gün xəstəxanada sətəlcəmdən ölüb. Onun xəstəliyi 
cəmisi iki gün çəkdi. Bir gün əvvəl qapıçı bədbəxt qocanı öz 
otağında döşəmənin üstündə uzanmış vəziyyətdə tapıb. Huşu- 
nu itiribmiş. Başmaqları və paltarları tamamilə islanmış, buz 
kimi soyuq imiş. Heç kim onun belə dəhşətli bir gecədə hara 
çıxdığını anlaya bilməyib. Sonra yana-yana qalan fənər, yerin- 
dən tərpədilmiş nərdivan, kənara atılmış bir neçə kist, bir də 
sarı və göy boyaları olan palitra tapıblar. Pəncərəyə sarı bax, 
sarmaşığın sonuncu yarpağına nəzər sal, əzizim. Küləyin onu 
yerindən tərpədib əsdirə bilməməsi səni təəccübləndirmir? Hə, 
əzizim, Bermanın şedevri budur — onu sonuncu yarpağın düş- 
düyü həmin gecə yaradıb. 

Bədbəxtlik Laredoda baş vermişdi. Bütün günahlar Balaca 
Lyanoda idi — o, adamları öldürmək vərdişini meksikalılarla 
məhdudlaşdırmalı idi. Lakin Balacanın yaşı iyirmini təzəcə 
adlamışdı və Rio-Qrandeni sərhədləri daxilində isə iyirmiyaşlı 
biri üçün təkcə meksikalılarla kifayətlənmək yaxşı hal hesab 
olunmurdu. 

Hadisə qoca Xusto Baldonun qumarxanasında oldu. Poker 
oynanılırdı və oynayanların hamısını bir-birinə dost hesab etmək 
olmazdı. Bu cür hallar tez-tez, adətən, uzaqdan buraya xoş- 
bəxtlik arxasınca gələn adamlar arasında müşahidə edilir. 
Mübahisə iki dama kimi əhəmiyyətsiz bir məsələ üstündə düş- 
dü, tüstü seyrələndə isə məlum oldu ki, Balaca nəzakətsizlik 
edib, rəqibi də hədəfi düz nişan ala bilməyib. Öldürülən adam 
meksikalı deyildi, bir neçə rançonun sahibi olan adlı-sanlı ailə- 
dən çıxmışdı. O, Balaca ilə, təxminən, eyni yaşda olardı, ətrafın- 
da dostları və müdafiəçiləri də vardı. Düz nişan ala bilmədiyin- 
dən — gülləsi Balacanın sağ qulağından düymün on altıda bir 
hissəsi qədər uzaqlıqda ötüb-keçmişdi — daha sərrast atıcı olan 
Balacanın hərəkəti yaxşı çıxmadı. 

Hətta sərhəd ərazisi üçün belə şübhəli ad-san qazanmış, 
ətrafında isə nə müşayilətçisi, nə də dostları olan Balaca qərara 
aldı ki, hazırda bu danılmaz cəsurluğuna uyğun gələn ən düz- 
gün hərəkət “dabanına tüpürmək” adlı manevr ola bilər. 

Qisasçılar cəld bir yerə cəm olub onun arxasınca düşdülər. 
Onlarcian üçü Balacaya dəmiryol stansiyasının bir neçə addım- 
lığında çata bildi. Oğlan onları gördükdə dişlərini ağartdı, 
amma bu, adətən, onun həyasız və qəddar əməllərini müşayiət 
edən tutqun təbəssüm idi. Və o, əlini tapançaya belə uzatma- 
dan təqibçilər geri çəkilməli oldular. 

Bir sözlə, Balaca axırıncı toqquşmada, adətən, onu döyüşə 
həvəsləndirən həmişəki kədərli öldürmək yanğısını hiss etmədi. 

Bu, kartların və rəqiblərin bir-birinə dediyi iki-üç centlmenə 
yaraşmayan epitetin doğurduğu tam təsadüfi mübahisə idi. 
Gülləsinin gənc yaşlarında həyatına son qoyduğu həmin qədd- 
qamətli, məğrur, qarabəniz gənc hətta Balacanın xoşuna da 
gəlmişdi. İndi isə o artıq qan tökülməsini istəmirdi. Harasa 
uzaqlara gedib cib dəsmalı ilə üzünü örtərək günəşin altında, 
yaşıl otların üstünclə uzanıb yatmaq istəyirdi. Nə qədər ki belə 
bir əhvali-ruhiyyədə idi, hətta meksikalılar belə qorxmadan 
onun gözünə görünə bilərdilər. 

Balaca heç kimdən çəkinmədən sərnişin qatarına əyləşdi və 
artıq beş dəqiqədən sonra şimala doğru hərəkət edirdi. Amma 
bir neçə mil getdikdən sonra qatar Uebbada dayandıqda o, bu 
qaçış üsulundan imtina etmək qərarına gəldi. Qarşıdakı stansi- 
yalar teleqraflı idi, Balaca isə elektriki və buxarı xoşlamırdı. O, 
yəhərə və mahmızlara üstünlük verirdi. 

Öldürdüyü adamla tanış deyildi. Amma onun Xudalqo ran- 
çosundakı Koralitos düşərgəsindən olduğunu bilirdi, onu da 
bilirdi ki, bu rançodan olan kovboylar xətirlərinə dəyən adam- 
dan Kentukki ştatındakı qan düşmənlərindən daha sərt qisas 
alırlar. Buna görə də Balaca bir çox dahi fatehlərə məxsus müd- 
rikliklə Koralitos düşərgəsinin qisasından özünü qorumaq üçün 
böyük çapparal kolluqlarından və kaktuslardan yararlanmaq 
qərarına gəldi. 

Stansiyanın yaxınlığında dükan, dükanın yanında isə qara- 
gac və meskit kolları arasında alıcıların atları gözə dəyirdi. Onla- 
rın əksəriyyəti başını aşağı salıb tənbəlcəsinə mürgüləyirdi. 
Təkcə biri — uzunayaqlı, qu boynu kimi uzun boynu olan xallı 
qara kəhər fınxırır, dırnaqları ilə torpağı eşirdi. Balaca atın belinə 
sıçradı, dizləri ilə onu sıxaraq sahibinin qamçısını yüngülcə ona 
toxundurdu. 

Lovğa partnyorunun ölümü etibarlı vətəndaş kimi Balacanın 
şöhrətinə azca xələl gətirmişdi, amma bu sonuncu hərəkəti onu 
şərəfsizlik zülmətinə bürüdü. Rio-Qrandcieni sərhədləri daxilində 
insanın canını almaq bəzən əhəmiyyətsiz bir şeyi həyatdan 
məhrum etmək kimi qəbul edilir, lakin siz kiminsə atını oğurla- 
yırsınız, o, buna görə kasıblayır və əgər siz ələ keçirsinizsə, o 

zaman bu hərəkətiniz sizə də var-dövlət gətirə bilmir. Artıq 
Balacanın geriyə yolu yox idi. 

Xallı qara kəhərin belində o, özünü nisbətən arxayın hiss 
edirdi. Atı beş mil dördayaq çapdıqdan sonra düzəngah adam- 
larının sevdiyi yortma yerişə keçdi və şimal-şərqə, Nueses çayı 
istiqamətinə üz tutdu. O, təhlükəsizliyini təmin edə biləcək 
yerlərə — tikanlı kollar və kaktusların arası ilə uzanan əyri-üyrü 
xəlvət cıgğırlara, düşərgələrə və kimsəsiz rançoya yaxşı bələd 
idi. Balaca yalnız şərqə doğru irəliləyirdi; o, heç vaxt okean 
görməmişdi və ağlına gəldi ki, nadinc dayçanın ağzını Meksika 
körfəzinə tərəf yönəltsin. 

Beləliklə, o, üç gündən sonra Korpus-Kristonun sahilində 
dayanıb sakit dənizin xəfif ləpələrini seyr edirdi. 

“Qərarsız adam” şxununun1 kapitanı Bun matrosun müha- 
fizəsi altında sahildə yırğalanan qayığın yaxınlığında idi. O, yola 
düşməyə hazırlaşırdı ki, birdən gündəlik həyatı üçün zəruri olan 
bir şeyi — sıxılmış tənbəkini götürmədiyini xatırladı. Matroslar- 
dan birini unutduğu yükün arxasınca göndərdi. Matrosu gözlə- 
yən kapitan cibində saxladığı ehtiyat tənbəkini çeynəyə-çeynə- 
yə qumun üstü ilə var-gəl edirdi. 

Ayağına dikdaban çəkmə geymiş boylu-buxunlu, əzələli bir 
gənc suya girdi. Üzdən gənc olmasına baxmayaraq, sifətini 
vaxtından əvvəl sarmış sərtlik yetkin kişilərə məxsus təcrübə- 
dən xəbər verirdi. Təbiətən qarabəniz olan üzü istinin və küləyin 
təsirindən qəhvəyi rəngə çalırdı. Hindulara məxsus qara və düz 
saçı vardı, üzünə hələ ülgüc dəyməmişdi: soyuq göy gözləri 
alışıb-yanırdı. Sol dirsəyini bədənindən azca aralı saxlamışdı. 
Çünki şəhərin polisləri sədəfdən dəstəyi olan qırx beş kalibrli 
tapançanın axtarışında idilər. Bu cür tapançalar, adətən, jiletin 
sol qolunda, qoltuğun altında gizlətmək üçün böyük idi. O, 
kapitan Bunun çiyinləri üstündən Çin imperatoruna məxsus 
soyuq və anlaşılmaz sakit baxışlarla körfəzə baxmağa başladı. 

— Deyəsən, körfəzi almağa hazırlaşırsınız, dostum? — kapi- 
tan dedi. Az qala, unudacağı tənbəki ilə bağlı hadisə onu kina- 
yəli əhvali-ruhiyyəyə kökləmişdi. 


1 Ӱхип — iki və ya üçdorlu yelkənli gəmi 

— Xeyr, — Balaca sakit səslə cavab verdi, — çətin ki. Mən onu 
heç vaxt görməmişəm. Ona görə də, sadəcə, baxıram. Siz 
necə, onu satmağa hazırlaşmırsınız ki? 

— Bu reysdə yox, — kapitan dedi. — Buenos-Tierrasa qayıtdı- 
ğım zaman ödəniş haqqını sizə bağlı halda göndərərəm... Bax, 
odur, gəlir, saqqız çeynəyən o tənbəl lap ceyran kimi nazlanır. 
Düz bir saat əvvəl yola düşməli idim. 

— Bu, sizin gəminizdir? — Balaca soruşdu. 

— Mənimkicir, — kapitan cavab verdi, — siz şxunu gəmi adlan- 
dırdığınız üçün mənim də yalan danışmaq haqqım var. Lakin 
düzünü desəm, bu şxun Miller və Qonsalesə məxsusdur, qarşı- 
nızdakı bu adam isə, sadəcə, onun şkiperi" qoca Semuel Bundur. 

— Yolunuz harayadır? — qaçaq soruşclu. 

— Cənubi Amerika sahillərinə, Buenos-Tierrasa. Sonuncu 
dəfə orada olduğum zaman o ölkənin necə adlandırıldığı 
yadımda deyil. Yüküm tikinti üçün ağacdan, dəmir layından, bir 
də şəkər qamışı üçün bıçaqdan ibarətdir. 

— O, necə ölkədir? — Balaca soruşdu. — Oralar istidir, yoxsa 
soyuq? 

— İstidir, əzizim, — kapitan cavab verdi, — mənzərə və gözəl- 
lik baxımından, həm də, ümumiyyətlə, cografi cəhətdən əsl 
itirilmiş cənnətdir ki var. Adamı hər səhər yuxudan yeddi 
bənövşəyi quyruğu olan quşların nəğməsi, küləyin çiçəkləri və 
qızılgülləri əsdirərək əmələ gətirdiyi füsunkar səslər oyadır. Bu 
ölkənin sakinləri işləmirlər: orada yataqdan qalxmadan əlini 
uzadıb şüşəbənddə yetişdirilmiş bir səbət seçmə meyvə topla- 
maq olar. Orada istirahət günü yoxdur, buza görə pul ödəmir- 
lər, mənzilhaqqı yoxdur, orada heç bir narahatlıq yoxdur, məna 
yoxdur, ümumiyyətlə, orada heç nə yoxdur. Ora yatmağı və 
bəxtinə düşəcək şeyləri gözləməyi sevən adamlar üçün böyük 
ölkədir. Yediyiniz bananların, роггадаПапп, ananasların hamısı 
oradan gətirilir. 

— Bu, mənim xoşuma gəlir, — nəhayət, söhbətə maraq 
göstərməyə başlayan Balaca dilləndi. — Məni ora aparmaq üçün 
nə qədər İstəyirsiniz? 


1 Şkiper — kapitan 

— İyirmi dörd dollar, — kapitan Bun cavab verdi, — yemək və 
mənzilbaşına çatdırılma da bura daxildir. Kayut ikinci növ ola- 
caq. Birinci növ yoxumuzdur. 

— Sizinlə gedirəm, — Balaca maral dərisindən pul kisəsini 
çıxararaq dedi. 

Havasını dəyişmək məqsədilə Laredoya getdiyi zaman üç 
yüz dollar pulu vardı. Valdodakı duel əyləncə mövsümünü 
yarımçıq qoysa da, aradan çıxmaq üçün iki yüz dollara qənaət 
etməsinə səbəb olmuşdu, elə bu pullar da onu qaçmağa sövq 
etdi. 

— Yaxşı, əzizim, — kapitan dedi. — Ümid edirəm, ananız bu 
hoqqabazlığınıza görə məni qınamayacaq. 

O, əlinin hərəkəti ilə matroslardan birini çağırdı. 

— Sançes sizi qayığa aparar, yoxsa ayaqlarınızı islada bilərsiniz. 


ek... 


Birləşmiş Ştatların Buenos-Tuerrasdakı konsulu hələ keflən- 
məmişdi. İndi saat on biri göstərirdi, qədim operettalardan 
kövrək ariyalar oxumaq və ciyiltili səsi olan tutuquşusuna banan 
qabıqları tullamaq kimi hərəkətlər etdiyi o fərəhli anlara o, 
adətən, saat üç-dörd radələrində çatırdı. Bu səbəbdən də asta 
öskürək səsi eşitdikdə qamakdanf boylanıb konsulluğun qapısı 
ağzında dayanan Balacanı gördü. O, hələ ki böyük dövlətin 
nümayəndəsinə yaraşan tərzdə qonaqpərvərlik və nəzakət 
nümayiş etdirə bilirdi. 

— Narahat olmayın, — Balaca mehribancasına dedi. — Mən 
bir dəqiqəliyə gəlmişəm. Dedilər şəhərdə gəzməyə başlamaz- 
dan əvvəl sizə baş çəkmək lazımdır. Mən Texasdan elə indicə 
paroxodla gəlib çatmışam. 

— Sizi görməyimə şadam, mister... — konsul dilləndi. 

— Spreq Dalton, — o dedi, — bu ad mənim özümə də gülməli 
görünür. Rio-Qranedə məni Balaca Lyano deyə çağırırdılar. 

— Mən Tekerəm, - konsul dedi. — Bax o qamış stulda əylə- 
şin. Əgər kapitalınızı yerləşdirmək məqsədilə gəlmisinizsə, sizə 


1 Qamak – tor yelləncək 

yaxşı məsləhət verə bilən bir şəxs lazımdır. Bu qaraşınlara yaxşı 
bələd olmaq gərəkdir, yoxsa nəyin varsa, hamısını — qızıl 
plomba kimi əlinizdən alarlar. Siqar istəyirsiniz? 

— Təşəkkür edirəm, — Balaca dilləndi. — Mən üstümdə qarğı- 
dalı küləşi və tənbəki kisəsi olmadan bir dəqiqə belə yaşaya 
bilmərəm. — O, papiros ləvazimatlarını çıxarıb özünə papiros 
eşdi. 

— Burada ispanca danışırlar, — konsul dedi. — Sizə tərcümə- 
çi lazımdır. Əgər nədəsə kömək edə bilərəmsə, xidmətinizdə 
hazıram. Meyvə plantasiyaları, ya da konsessiya almaq niyyəti- 
niz varsa, o zaman buranın bütün giriş və çıxışlarını bilən adam 
tapmaq lazımdır. 

— Mən özüm ispanca danışıram, — Balaca dedi, — özü də 
ingilis dilindən dəfələrlə yaxşı. Gəldiyim yerlərdə hamı ispanca 
danışır. Bir də, mənim nəsə almaq niyyətim yoxdur. 

— Siz ispanca danışırsınız? — Teker dalğın şəkildə soruşdu. O, 
Balacanı diqqətlə nəzərdən keçirdi. — Siz elə ispana oxşayırsınız, 
— sözünə davam etdi, — həm də Texasdansınız. Heç iyirmi yaşı- 
nız belə olmaz, ən çoxu iyirmi bir yaş vermək olar. Maraqlıdır, 
görəsən, cəsur oğlansınız, yoxsa əksinə? 

— Nədir, mənə görə hansısa işiniz var? — texaslı gözlənilməz 
fərasət nümayiş etdirdi. 

— Siz təklif qəbul edərsiniz? — Teker soruşdu. 

— Danmaşın yeri yoxdur, — Balaca cavab verdi, — işim bir 
balaca əngələ düşüb... Laredoda davaya düşdüm və bir ağ 
adamı öldürdüm: bir nəfər də meksikalı gözə dəymədi. Sizin 
bu tutuquşular və meymunlarla dolu ölkənizə yalnız çiçək iylə- 
mək məqsədilə gəlmişəm. İndi məsələnin nə yerdə olduğunu 
anladınız? 

Teker qalxıb qapını örtdü. 

— Əlinizi mənə göstərin, — dedi. 

O, Balacanın sol əlini əlinə alıb diqqətlə onu nəzərdən keçirdi. 

— Alınar, — o, həyəcan içində söylədi. — Dəriniz ağac kimi 
möhkəm, körpə uşaq dərisi kimi sağlamdır. Bir həftəyə sağalar. 

— Əgər məndən yumruq döyüşü üçün istifadə etmək niy- 
yətiniz varsa, — Balaca dedi, — pul qoymağa tələsməyin. Güllə 

atmaq lazım gələrsə, razıyam. Amma yalın əllə döyüşmək 
mənim işim deyil. 

— Tamam başqa məsələdir, — Teker dedi. — Zəhmət olmasa, 
bura yaxınlaşın. 

O, pəncərəyə yaxınlaşıb sahildən üzüyuxarı uzanan təpəni 
örtmüş meşəliyin tünd-yaşıl yarpaqları arasından görünən iki- 
mərtəbəli, geniş qalereyalı ağ evi göstərdi. 

— Bu evdə yaşayan, — Teker dedi, — əsilzadə kastil centimeni 
və arvadı səni bağrına basıb ciblərini pulla doldurmağın həsrə- 
tindədirlər. Orada qoca Santos Urike qalır. Ölkənin qızıl mədən- 
lərinin yarısı ona məxsusdur. 

— Siz təsadüfən dəli olmamısınız ki? — Balaca soruşdu. 

— Oturun, — Teker dedi, — indi sizi başa salaram. On iki il 
əvvəl onların uşağı itib. Xeyr, o ölməyib, düzdür, buradakı 
uşaqların əksəriyyəti ölür, çünki çiy su içirlər. Amma o ölməyib. 
Oğlanın səkkiz yaşı vardı, əsl şeytan balası idi. Burada hamının 
bundan xəbəri var. Bura qızıl axtarmaq məqsədi ilə gələn hansı- 
sa amerikalılar senyor Urikeyə məktubla müraciət etmişdilər. 
Onlar oğlana çox diqqət göstərirdilər, uşağın başını ştatlarla 
bağlı əhvalatlarla doldurmuşdular. Onların gedişindən, təxmi- 
nən, bir ay sonra oğlan yoxa çıxdı. Mülahizələrə görə, o, gəmi- 
nin anbarında gizlənərək Yeni Orleana gedib. Deyirlər, guya, 
sonralar kimsə onu bir dəfə Texasda görüb, lakin daha bir də 
onun haqqında heç nə danışılmadı. Qoca Urike onun axtarışına 
minlərlə dollar sərf etdi. Daha çox anası əzab çəkirdi. Oğlan 
onun üçün hər şey demək İdi. Qadın hələ də matəm saxlayır. 
Amma deyilənə görə, oğlunun nə vaxtsa qayıdacağına inanır. 
Oğlanın sol əlinə caynaqlarında nizə tutmuş uçan qartal şəkli 
döyülüb. Bu, qoca Urikenin İspaniyadan ona miras qalmış ger- 
binə bənzər bir təsvirdir. 

Balaca asta-asta sol əlini qaldırıb maraqla onu seyr etdi. 

— Məsələ elə bundadır, — Teker yazı masasının altından 
qaçaqmalçılıqla gətirilmiş viski şüşəsini çıxararaq dedi. — Siz 
ayıq-sayıq adamsınız. Mən bunu edə bilərəm. Hədər yerə 
Sandakanada konsul olmamışam. Bir həftədən sonra dəyənəkli 
həmin qartal sol əlinizdə elə görünəcək ki, sanki, siz elə onunla 

birlikdə dünyaya gəlmisiniz. Özümlə buraya iynə dəsti və tuş 
gətirmişəm: inanırdım ki, siz nə vaxtsa yanıma gələcəksiniz, 
mister Dalton. 

— Lənət şeytana, — Balaca onun sözünü kəsdi, — məncə, 
adımı artıq sizə demişəm. 

— Yaxşı, qoy olsun Balaca. Onsuz da, uzun sürməyəcək. Bəs 
senyorita Urike necə, xoşunuza gəlir? Dəyişiklik üçün pis səs- 
lənmir, düzdür? 

— Nə vaxtsa oğul rolunu oynadığım yadıma gəlmir, — Balaca 
dedi. — Valideynlərim olubsa da, mən elə ilk dəfə qığıldamağa 
başlayanda o biri dünyaya köçüblər. Planınız nədən ibarətdir? 

Teker divara söykəndi, stəkanını yuxarı qaldırdı və onu işıq- 
da seyr etməyə başladı. 

— İndi isə, — o dedi, — biz sizin bu işdə iştirak etmək arzu- 
sunda olub-olmadlışınızı və buna nə dərəcədə razılıq verə bilə- 
cəyinizi aydınlaşdırmalıyıq. 

— Sizə bura necə gəlib düşdüyüm barədə məlumat vermi- 
şəm, — Balaca soyuqqanlılıqla söylədi. 

— Yaxşı cavabdır, — konsul dedi. — Lakin bu dəfə sizə o dərə- 
cədə uzaq getmək lazım gəlməyəcək. Planım belədir. Bu ticarət 
markasını əlinizə döydükdən sonra qoca Urikeni məsələdən 
xəbərdar edirəm. İndi isə onların ailə xronikasından bildiyim nə 
varsa, hamısını sizə danışacağam ki, söhbət üçün özünüzə 
mövzu hazırlaya biləsiniz. Xarici görünüşünüz uygun gəlir, 
ispanca danışırsınız, bütün faktlar sizə məlumdur, Texas barədə 
danışa bilərsiniz, döymə də ki öz yerində. Onlara qanuni varisin 
qayıtdığını bildirəndə və deyəndə ki bilmək istəyir, onu qəbul 
edib bağışlayacaqlar, ya yox, o zaman nə baş verəcək? Onlar 
qanad açıb buraya uçacaqlar və boynuna sarılacaqlar. Pərdə 
enir, tamaşaçılar qəlyanaltı etmək üçün çıxır və foyedə gəzi- 
şirlər. 

— Siz danışmaqda olun, — Balaca dedi. — Dostum, mən 
ancaq indilərdə sizin düşərgədə atın belindən enmişəm və 
əvvəllər sizinlə rastlaşmaq mənə nəsib olmayıb. Əgər bu işi 
təkcə valideyn xeyir-duası ilə tamamlamaq istəyirsinizsə, görü- 
nür, sizinlə bağlı böyük səhvə yol vermişəm. 

— Sizə təşəkkür edirəm, — konsul dedi, — Çoxdandır fikirlə- 
rimi belə düzgün anlayan adama rast gəlmirəm. Qalan məsə- 
lələr çox sadədir. Əgər onlar sizi hətta az müddətə qəbul 
etsələr belə, bu, kifayətdir. Təkcə imkan verməyin ki, onlar sizin 
sol çiyninizdə xal axtarsınlar. Qoca Urike evindəki balaca seyfdə 
həmişə əlli mindən yüz min dollara qədər pul saxlayır. Həmin 
seyfi çəkmə qarmağı ilə asanlıqla açmaq olar. Pulları əldə 
edirsiniz. Yarısı döyməyə görə mənə çatır. Sərvətimizi bölürük, 
qarşımıza çıxan İlk səfeh paroxoda minib Rio-de-laneyroya əkili- 
rik. Birləşmiş Ştatlarsa, əgər mənim xidmətlərim olmadan keçi- 
nə bilmirsə, qoy cəhənnəm olsun. Que dike, Sesor?. 

— Bu, mənim xoşuma gəlir, — Balaca başını yırgalayaraq 
dedi. — Razıyam. 

— Deməli, razılaşdıq, — Teker sevindi. — Qartalı əlinizə həkk 
edənə kimi bağlı yerdə qalmalısınız. Siz burada, arxa otaqda 
yaşaya bilərsiniz. Mən özüm özümə xidmət edirəm, simic 
dövlətimin mənə bəxş etdiyi bütün rahatlıqla sizi təmin edə- 
cəyəm. 

Teker bir həftə vaxt təyin etməsinə baxmayaraq, səbirlə 
Balacanın əlinə döydüyü şəkil yalnız iki həftədən sonra onu 
qane etdi. İşi tamamlayan Teker bir oğlan uşağını çağırıb aşağı- 
dakı məzmunda məktubu hədəfə aldığı qurbanına göndərdi: 


“El senor Don Santos Ürique, 
La Casa Blanca. 


Möhtərəm ser! 

İcazənizlə bildirim ki, bir neçə gün bundan əvvəl Birləşmiş 
Ştatlardan Виепоз-Пегаза gəlmiş cavan bir oğlan qonaq qis- 
mində mənim evimdədir. Səhv edə biləcəyimi ehtimal etdiyim 
üçün ümid yaratmaq istəməsəm də, bəzi dəlillərə əsasən hesab 
edirəm ki, o, sizin çoxdan itkin düşmüş oğlunuzdur. Bəlkə də, 
onu görmək məqsədi ilə mənim evimə gəlməyiniz məqsədə- 
uyğun olardı. Bu cavan oğlan, həqiqətən, sizin oğlunuzdursa, 


1 Nə deyirsiniz, senyor? (isp.) 

onun evə qayıtmaq niyyəti vardır. Lakin bura gələndə buna 
cəsarət etməmişdir, çünki qəbul olunacağına tam əmin deyil. 
Sizin sadiq nökəriniz Tonson Teker”. 


Yarım saatdan sonra – bu, Buenos-Tierras üçün çox tez 
hesab olunur — senyor Urikenin qədim landosuf konsulun evinə 
yaxınlaşdı. Yalınayaq faytonçu bir cüt kök, ləng atı səs-küylə 
qamçılaya-qamçılaya sürərək gətirib mənzilbaşına çatdırdı. 

Çal bığları olan ucaboy kişi ekipaidan çıxdı və başdan-ayağa 
matəm geyimində olan xanımına düşməyə kömək etdi. 

Hər ikisi tələsik evə daxil oldu, Teker onları təmtəraqlı dip- 
lomatik təzimlə qarşıladı. Yazı masasının yanında qaralmış sifə- 
tinin yaraşıqlı cizgiləri nəzəri cəlb edən, qara saçları səliqə ilə 
daranmış qədd-qamətli bir cavan dayanmışdı. 

Senyora Lirike sərt hərəkətlə qalın duvagını yuxarı qaldırdı. 
Qadın artıq cavan deyildi, saçları ağarmağa başlamışdı, amma 
dolu, yaraşıqlı bədəni və zeytun yağı çəkilmiş təravətli dərisi 
basklar” yaşayan əyalətin qadınlarına xas gözəllik nişanələrini 
hələ də qoruyub saxlaya bilmişdi. Əgər onun gözlərinə baxıb 
dərinliyində kök salmış ümidsiz kədəri duya bilsəydiniz, o 
zaman bu qadının yalnız xatirələrlə yaşadığı sizə aydın olardı. 

O, əzablı tərəddüdlər içində uzun müddət cavan oğlanı seyr 
etdi. Sonra iri, qara gözlərini oğlanın üzünclən ayırıb onun sol 
qoluna sarı yönəltdi, bütün otağı lərzəyə salan hönkürtü ilə 
“Oğlum!” – çığırıb Balaca Lyanonu sinəsinə sıxdı. 


kkk 


Bir aydan sonra Tekerin çağırışı ilə Balaca konsulluğa gəldi. 

O, əsl ispan caballero olmuşdu. Kostyum təmiz Amerika 
istehsalı idi və zərgərlər də Balaca üçün hədər yerə zəhmət çək- 
məmişdilər. O, özünə papiros eşəndə barmağında çox qəşəng 
bir brilyant üzüyün bərq vurduğunu görmək olardı. 


1 Lando — dördnəfərlik açıq karet 


2 Bask — İspaniyanın şimal-qərbində və Fransanın bəzi cənub-qərb vilayət- 
lərində yaşayan xalq 

— İşlər necədir? — Teker soruşdu. 

— Belə də, — Balaca sakit tərzdə cavab verdi. — Bu gün birinci 
dəfə iquana1 ətinin qızartmasını yemişəm. Sabe”, bunlar elə 
yekə kərtənkələlərdir ki... Amma hesab edirəm ki, donuz əti ilə 
bişirilmiş Meksika paxlası ondan dadsız deyil, Siz iguana qızart- 
masını sevirsiniz, Teker? 

— Yox, digər həşəratları da sevmirəm, — Teker cavab verdi. 

Saat üç idi və bir saatdan sonra o, həzzin zirvəsində olacaqdı. 

— Artıq işlə məşğul olmağın vaxtıdır, oğul, — o, sözünə 
davam edərkən pörtüb qızarmış sifətinin ifadəsi yaxşı təsir bağış- 
lamırdı. — Siz mənə qarşı düzgün hərəkət etmirsiniz. Artıq 
dördüncü həftədir fərsiz oğul rolunu oynayırsınız, amma arzu 
etsəydiniz, hər gün qızıl qabda yağlı dana əti yeyə bilərdiniz. 
Nədir, mister Balaca, yoxsa elə bilirsiniz ki, uzun müddət məni 
pəhrizdə saxlamaqla xeyirxahlıq edirsiniz? Nə baş verib? Məgər 
Casa Blancada sizin gözlərinizə pula bənzər heç nə dəymir? 
Bircə mənə deməyin ki, onları görməmisiniz. Hamı qoca Urike- 
nin pullarını harada saxladığını bilir, həm də Amerika dollarla- 
riyla, başqa heç bir pulu qəbul etmir. Hə, indi işlər necədir? 
Bircə yenə də “belə də” demək fikrinə düşməyin. 

— Əlbəttə, — öz brilyantına baxıb ləzzət alan Balaca dedi. 
— Orada çoxlu pul var. Hesabda o qədər güclü olmasam da, 
cəsarətlə deyə bilərəm ki, ata kimi qəbul etdiyim adamın seyf 
sandığı o tənəkə qutusunda beş yüz min dollardan çox pul var. 
Bundan başqa, o, hərdən seyfin açarını mənə verir ki, nə vaxtsa 
sürüdən ayrı düşmüş balaca Fransisko olduğuma inandığını 
sübut etsin. 

— Bəs onda nəyi gözləyirsiniz? — Teker acıqla ucadan soruş- 
du. — Unutmayın, mən istənilən an sizi ifşa edə bilərəm — bir 
sözüm kifayət edər. Əgər Urike sizin fırıldaqçı olduğunuzu 
öyrənərsə, necə düşünürsünüz, başınıza nə gələcək? Oy, siz bu 
qocanı hələ yaxşı tanımırsınız, texaslı mister Balaca. Buranın 
qanunları sizin üçün xardal yaxması deyil. Sizi meydanın hər 
tinində qurbağa kimi yerə sərib elə əzişdirərlər ki, dəyənək 


1 İquana — ağac kərtənkələsi 
2 Bilirsiniz fisp.) 

üstünüzdə tikə-tikə olar. Sonra da qalıqlarınızı alliqatorlara" yem 
edərlər. 

— Məmnuniyyətlə sizə deyə bilərəm ki, əziz dost, — Balaca 
şezlonqda” yerini rahatlayaraq dedi, – heç bir dəyişiklik gözlə- 
nilmir. Mənim üçün belə də pis deyil. 

— Axı bu necə olur? — Teker stəkanı yazı masasına döyəclə- 
yərək soruşdu. 

— Sizin kələyiniz rədd edilir, — Balaca dedi. — Bir də mənimlə 
danışanda, lütfən, mənə don Fransisko Urike deyə müraciət 
edin. O zaman sizə cavab verəcəyimə əmin ola bilərsiniz. Pol- 
kovnik Lirikenin pullarına toxunmayacağıq. Onun balaca tənəkə 
seyfi Laredodakı Birinci Milli Bankda saat mexanizimi ilə işləyən 
seyf qədər təhlükəsiz vəziyyətdədir. 

— Deməli, məni aldatmaq qərarına gəlmisiniz? — konsul 
soruşdu. 

— Tamamilə doğrudur, — Balaca gümrah səslə cavab verdi. 
— Aldatmaq qərarına gəlmişəm. İndi isə nə üçün belə etdiyimi 
sizə izah edim. Polkovnikin evində keçirdiyim birinci axşam 
məni yataq otağına apardılar. Döşəməyə atılmış adyaldan söh- 
bət belə gedə bilməz: əsl çarpayı və bu kimi şeylərlə bəzənmiş 
əsl otaq idi. Yuxulamağa macal tapmamışdım ki, uydurma 
anam otağa gəlib üstümdəki adyalı düzəltdi. “Pançito, — qadın 
dedi, — itkin düşmüş balaca oğlum, Allah öz qüdrəti ilə səni 
mənə qaytarıb. Mən daim ona dua edəcəyəm”. O, təxminən, 
bu cür sözlər və buna bənzər cəfəngiyat danışdı. Elə bu vaxt 
burnuma yağış damcısı düşdü. Mən bunu unuda bilmərəm, 
mister Teker. O andan etibarən hər şey eyni tərzdə davam edir. 
Vəziyyət elə bu cür də qalmalıdır. Düşünməyin ki, mənə sərf 
etdiyi üçün bu cür danışıram. Siz fikirlərinizi özünüz üçün saxla- 
yın. Mənim qadınlarla az ünsiyyətim olub, eyni zamanda anam 
da olmayıb, amma bu qadını axıra kimi aldatmalıyıq. O, bir 
dəfə bu ağrını yaşayıb, ikinci dəfə dözməz. Mən əsl yarama- 
zam, bəlkə də, iblisəm, amma bu yola məni Allah vadar etmə- 
sə də, onu axıra kimi qət edəcəyəm. Bir də, lütfən, mənim 


! Alliqator — Amerika timsahı 
2 Şezlonq — uzanıb dincəlmək üçün xüsusi kürsü 

haqqımda danışanda yaddan çıxarmayın ki, don Fransisko 
Urikeyəm. 

— Mən elə bu gün əsl həqiqəti bəyan edəcəyəm, hamıya 
kim olduğunu söyləyəcəyəm, deyəcəyəm ki, sən mənfur xəya- 
nətkarsan, — Teker təngnəfəs dedi. 

Balaca ayağa qalxdı, öz polad əli ilə sakitcə Tekerin boğa- 
zından yapışdı və onu otağın küncünə sarı itələdi. Sonra sol 
qolunun altından sədəf dəstəkli qırx beş kalibrli tapançasını 
çıxarıb soyuq lüləsini konsulun ağzına dirədi. 

— Bura necə gəlib düşdüyümü sizə danışmışam, — onun 
sifətində əvvəlki soyuq təbəssüm var idi. — Əgər buradan 
gedəsi olsam, səbəbi siz olacaqsınız. Bunu unutmayın, dost. 
Hə, indi deyin görüm, mənim adım nədir? 

— E-e-e... don Fransisko Urike, — Teker çətinliklə də olsa, 
deyə bildi. 

Pəncərədən təkər taqqıltısı, çığırtı və taxta şallaqların kök 
atların belinə çırpılıb çıxardığı səslər eşidildi. 

Balaca tapançanı gizləyib qapıya sarı getdi, sonra yenidən 
qayıdıb tir-tir əsən Tekerə yaxınlaşdı və sol əlini ona uzatdı. 

— Bir səbəb də var, — o, pıçıltı ilə dedi, — elə buna görə də 
hər şey belə qalmalıdır. Laredoda öldürdüyüm o cavan oğla- 
nın da sol əlində belə bir şəkil var idi. 

Don Santos Urikenin qədim landosu səs-küylə evə 
yaxınlaşdı. Faytonçu daha bağırmırdı. Dalğalanan lentlərlə 
bəzədilmiş ağ yaxalıqlı qəşəng paltar geyinmiş senyora Urike 
ekipa)ldan başını çıxardı. Qadının gözləri xoşbəxtlikdən alışıb- 
yanırdı. 

— Sən buradasan, oğul? — o, kostil qadınlara məxsus lətif 
səslə soruşdu. 

— Madre mia, yo vengo (gəlirəm, ana), — gənc Fransisko Uri- 
ke cavab verdi. 





FƏRQLİ MƏKTƏBLƏR 


Qoca Cerom Uorren Şərqi 50 küçəsində yerləşən 35 saylı 
yüz min dollarlıq evdə yaşayırdı. O, şəhərin işgüzar mühitində 
makler kimi tanınırdı və o qədər varlı idi ki, yalnız sağlamlığı 
naminə kontoru yerləşən istiqamətdə bir neçə məhəlləni piyada 
getdikdən sonra fayton çağırırdı. 

O, köhnə dostunun Siril Skot" üçün əla tipaj ola biləcək 
Hilbert adlı oglunu oğulluğa götürmüşdü. Hilbert rəssam idi, 
boyaları tübikdən” hansı sürətlə sıxıb çıxarırdısa, elə o sürətlə də 
uğur qazana bilmişdi. Qoca Ceromun ailəsinin digər üzvü isə 
mərhum arvadının qardaşı qızı Barbara Ross idi. Bu adam, elə 
bil, qayğı çəkmək üçün yaranmışdı, öz ailəsi olmasa da, qoca 
Cerom çiynində özgə yükünü daşımağı bacarırdı. 

Hilbert və Barbara tam həmrəylik şəraitində yaşayırdılar. 
Ətrafda hamı fikirləşirdi ki, bu cütlüyün analoyun? qarşısında 
dayanaraq qoca Ceromun pullarını silkələyib alacaqları haqda 
keşişə söz verəcəkləri xoşbəxt gün o qədər də uzaqda deyil. 
Lakin bu yerdə hadisələrin gedişinə bəzi çətinlikləri əlavə etmək 
lazım gəlir. 

Otuz il əvvəl — qoca Ceromun gənc Cerom olduğu vaxt- 
larda onun Dik adlı bir qardaşı vardı. Dik var-dövlət həvəsi ilə 
— özünün, ya başqasının, fərqi yoxdur — Qərbə yollanmışdı. 
Uzun müddət ondan heç bir səs-soraq çıxmaclı. Amma bir gün 
qoca Cerom ondan məktub aldı. Məktub duzlanmış ət və qəh- 
və xıltı iyi verən cızıqlı kağızda əyri-üyrü xətlə yazılmışdı. Sanki, 
bu xətt astma, istifadə edilən orfoqrafiya isə xoreya? xəstəliyin- 
dən əziyyət çəkirdi. 

Məlum oldu ki, böyük yolda Fürsəti ələ keçirərək onu səxa- 
vətli olmağa məcbur etmək Dikə nəsib olmayıb, əksinə, onun 








1 Siril Skot — ingilis bəstəkarı və şairi 

? Tübik — içərisində maye olan borucuq 

3 Analoy — kilsədə üzərinə ikona və dua kitabları qoyulan hündür masa 
1 Xoreya — əl-ayağın qeyri-ixtiyari titrəməsindən ibarət əsəb xəstəliyi 

özünü var-yoxdan tam məhrum ediblər. Məktuba əsasən, işinin 
artıq bitdiyini başa düşmək olardı: səhhəti elə bir ağır həddə 
çatmışdı ki, artıq viski də kömək edə bilmirdi. Otuz il qızıl axta- 
rib, amma zəhmətinin yeganə nəticəsi — göndərilən kağızdan 
belə məlum olurdu — on doqquz yaşlı qızı idi. Elə həmin qızı da 
bütün yolxərcini çəkərək hazırda Şərqə, qoca Ceromun yanına 
yola salmışdı ki, ya ölüm, ya da evlilik onları ayırana kimi əmisi 
onu yedirtsin, geyindirsin, təsəlli versin və qayğısını çəksin. 

Qoca Ceromu körpü-adam hesab etmək olardı. Hamı bilir 
ki, dünya Atlasın çiyinlərində dayanır, Atlas dəmir barmaqlışın 
üzərində dayanır, dəmir barmaqlıq isə tısbağanın belində quraş- 
dırılıb. Tısbağa da nəyinsə üstündə dayanmalıdır axı — o da qoca 
Cerom kimi adamlardan quraşdırılmış körpünün üstündə durur. 

Bilmirəm insanı əbədi həyat gözləyir, ya yox. Əgər gözlə- 
mirsə, onda bilmək istərdim, görəsən, qoca Cerom kimi insan- 
lar nə vaxt onlara çatan mükafatı alacaqlar? 

Onlar Nevada Uorreni vağzalda qarşıladılar. Qız bəstəboy 
idi, dərisi möhkəm qaralmışdı, amma çox sağlam və gözəl 
görünürdü, özünü elə sərbəst aparırdı ki, siqar fabrikinin kom- 
mivoyalörüf belə ona göz vurmazdan əvvəl əməlli-başlı götür- 
qoy edərdi. Ona baxanda insan özündən asılı olmadan qızı qısa 
ətəkdə və dəri çəkmədə, özü də ya şüşə şarlara atəş açdığı 
yerdə, ya da vəhşi atları əhliləşdirən vəziyyətdə təsəvvür edirdi. 
Amma о, adi ağ bluzda və qara ətəkdə 141 və adam bilmirdi 
onun haqqında nə fikirləşsin. Qız yükdaşıyanların səylə əlindən 
almağa çalışdıqları ağır yol çantasını rahatca daşıyırdı. 

— Sizinlə dostluq edəcəyik, bu, mütləq belə olacaq, — Bar- 
bara dedi və Nevadanın qaralmış sağlam yanağını çimdiklədi. 

— Ümid edirəm, — Nevada cavab verdi. 

— Əzizim, mənim balam] – qoca Cerom dedi. — Evimə xoş 
gəlmisən, mənim yanımda doğma atanın evindəki kimi yaşaya 
bilərsən. 

— Sağ olun, — Nevada dedi. 

— Sizə əmiqızı deməyə icazə verərsinizmi? — Hilbert üzün- 
dəki özünəməxsus cazibədar təbəssümlə qıza müraciət etdi. 


1 Kommivoyalör — ticarət agenti 

— Zəhmət olmasa, çantanı götürün, — Nevada dedi. — Onun 
milyon funt qiyməti var. Çantanın içində, — o, Barbaraya izah 
etdi, — atamın altı mədəndən götürdüyü nümunələr var. Mənim 
hesabıma görə, bir tonunun dəyəri doqquz sentə yaxındır, 
amma atama onları özümlə götürəcəyimə söz vermişdim. 


İl 


Bir kişi və iki qadın, ya da bir qadın və iki kişi və yaxud bir 
qadın, bir kişi və bir aristokrat arasında yaranmış adi çətinlikləri 
— bir sözlə, bu problemlərdən hər birini — üçbucaq adlandırmaq 
qəbul edilmişdir. Lakin bu üçbucaqları daha dəqiq müəyyən- 
ləşdirmək lazımdır. Onlar həmişə bərabəryanlıdır və heç vaxt 
bərabərtərəfli olmur. Beləliklə, Nevada Uorrenin gəlişindən 
sonra o, Hilbert, bir də Barbara Ross belə bir məcazi üçbucaq 
yaratdılar, özü də Barbara burada hipotenuzun yerini tutmuşdu. 

Bir gün qoca Cerom səhər yeməyindən sonra şəhərin işgü- 
zar hissəsində yerləşən “milçəkqapan”ına getməmişdən əvvəl 
uzun müddət oturub Nyu-York qəzetləri arasında ən darıxdlırıcı 
səhər qəzetini oxuyurdu. O, xarakterindəki müstəqilliyi və 
sadəlövhlükdən doğan səmimiyyəti ilə mərhum qardaşından 
fərqlənən Nevadanı qəlbən sevməyə başlamışdı. 

Qulluqçu qadın miss Nevada Uorrenə məktub verdi. 

— Buyurun, onu kuryer oglan gətirdi, — qulluqçu dedi. — O, 
cavab gözləyir. 

Nevada bu vaxt dodaqaltı ispan valsını zümzümə edərək 
küçədən keçən fayton və avtomobilləri seyr edirdi. O, zərfi aldı 
və yuxarı sol küncündəki qızılı rəngli kiçik palitradan onun 
Hilbertdən gəldiyini anladı. 

Zərfi açıb bir müddət diqqətlə məktubu oxudu, sonra ciddi 
görkəmlə əmisinə tərəf gedib onun yanında dayandı. 

— Cerom əmi, Hilbert, doğrudan, yaxşı adamdır? 

— Nə üçün soruşursan, mənim balam? — qoca Cerom qəzeti 
möhkəm xışıldadaraq xəbər aldı. — Əlbəttə, yaxşı adamdır. Onu 
özüm tərbiyə etmişəm. 


1 Hipotenuz — düzbucaqlı üçbucaqda düz bucaq qarşısındakı tərəf 

— Deməli, o, kimsəyə elə-belə nəsə yazmaz, yəni tama- 
milə... demək istəyirəm gizli saxlanılmalı və hər adama oxun- 
ması mümkün olmayan nəsə? 

— Hələ bir belə hərəkər eləsin görüm... — əmi dedi və qəzet- 
dən səliqə ilə bir parça cırıb ayırdı. - Amma nə üçün bu barədə... 

— Əmi, bu məktubu oxuyun, o göndərib, deyin görüm 
burada yazılanlar normaldırmı, yəni hər şey qaydasındadırmı? 
Axı sizin şəhərdə nəyin necə qəbul olunduğunu yaxşı bilmirəm. 

Qoca Cerom qəzeti döşəməyə tolazladı, o, qocanın ayaqları 
altında qaldı. Hilbertin məktubunu qızdan alıb iki dəfə diqqətlə 
oxuduqdan sonra bir də təkrar gözdən keçirdi. 

— Ah, qızım, – o, nəhayət ki, dilləndi, — az qala, qanımı 
qaraltmışdın, halbuki mən öz oğluma etibar edirəm. O, eynən 
öz atasıdır: onun atası qızıl içində təmiz brilyant idi. O, sadəcə, 
sizin bu gün saat dörddə Barbara ilə birlikdə onunla Lonq- 
Aylendə gedib-gedə bilməyəcəyinizi soruşur. Mən yazıldığı 
kağızı çıxmaq şərti ilə məktubda pis heç nə görmədim. Bu cür 
mavi rəngi görməyə gözüm yoxdur. 

— Getməyim düzgün olarmı? 

— Əlbəttə, əlbəttə, mənim balam, əlbəttə. Niyə də olmasın? 
Düzünü desəm, sənin ehtiyatlı və təmizqəlbli olmağın xoşuma 
gəlir. Get, mütləq get. 

— Mən necə hərəkət etməli olduğumu bilmirdim, — Nevada 
utana-utana dedi, — fikirləşdim ki, yaxşısı budur, əmimdən 
soruşum. Siz necə, əmi, bizimlə gedə bilərsinizmi? 

— Mən? Yox, yox, yox! Bir dəfə bu oğlanın sürdüyü maşında 
gəzmişəm. Mənim üçün kifayət edər! Amma Barbara ilə sən 
gedə bilərsiniz, bu çox yaxşı olar. Bəli, bəli. Mənsə getməyəcə- 
yəm. Yox, yox, qətiyyən yox! 

Nevada qapıya sarı yüyürüb xidmətçiyə dedi: 

— Gedəcəyik, arxayın ola bilərsiniz. Miss Barbaranın əvəzinə 
mən cavab verirəm. Kuryerə deyin ki, o, mister Uorrenə elə 
belə də çatdırsın: “Gedəcəyik, arxayın ola bilərsiniz”. 

— Nevadal — qoca Cerom qızı çağırdı. — Bağışla, mənim 
balam, məktuba cavab verməyin yaxşı olmazdımı? Ona bir 
neçə sözlə cavab yaz. 

— Boş yerə vaxtını almaq istəmirəm, — Nevada sevincək 
dedi. — Hilbert başa düşər, o, hər şeyi anlayır. Ömrümdə bir 
dəfə də avtomobildə gəzməmişəm: amma İblis Çayında İtmiş 
At dərəsi boyunca kanoedəf üzmüşəm. Hələ baxarıq, hansı 
daha böyük risk tələb edir? 


İl 


Təxminən, iki ay keçmişdi. 

Barbara yüz min dollarlıq evin kabinetində oturmuşdu. Bura 
onun üçün ən münasib yer idi. Dünyada kişilərin və qadınların 
müxtəlif qayğılardan azad olmaq istəyi ilə üz tutduqları çox yer 
var. Bu məqsədi həyata keçirmək üçün monastırlar, qəbiristan- 
lıqlar, kurortlar, tövbə hücrələri, zahid hücrələri, vəkil kontorları, 
gözəllik salonları, dirifabl” və kabinetlər mövcuddur, amma ən 
yaxşısı kabinetlərdir. Üçbucağın ən uzun tərəfi olduğunu anla- 
maq üçün hipotenuza, adətən, çox vaxt tələb olunur. Amma 
əbədi davam edən vəziyyət mövcud deyil. 

Barbara evdə tək idi. Cerom əmi ilə Nevada teatra getmiş- 
di. Barbara isə getmək istəməmişdi. O, evdə qalıb kimsəsiz 
otaqda başını nə iləsə qatmaq fikrində idi. Əgər siz də, miss, 
gözəl nyu-yorklu xanım olsaydınız və sizin olacağını düşündü- 
yünüz cavan oglana Qərbdən gəlmiş qarabuğdayı, diribaş bir 
cadugərin hər gün qarmaq atdığını görsəydiniz, musiqili kome- 
diyanın ucuz parıltısına tamaşa etmək həvəsinizi itirərdiniz. 

Barbara palıd yazı masasının arxasında oturmuşdu. Qızın 
sağ əli masanın üstündə idi, barmaqları isə möhürlənmiş 
məktubu narahat-narahat didişdirirdi. Məktub Nevada Uorrenə 
ünvanlanmışdı, zərfin sol yuxarı küncündə Hilbertin balaca qızılı 
palitrası əks olunmuşdu. Məktub saat doqquzda çatdırılmışdı, 
bu vaxt Nevada artıq evdə yox idi, getmişdi. 

Barbara bu məktubda nə yazıldığını bilmək üçün hətta öz 
mirvari boyunbağısından belə keçməyə hazır idi. Lakin zərfi buxa- 
rın, sapın, sancağın, ya da qəbul olunmuş qaydaların hansınınsa 
= 1 Kanoe— yüngül idman qayığı 

köməyi ilə açmağa cəsarət edə bilmirdi — cəmiyyətdəki möv- 
qeyi buna mane olurdu. Qız məktubu işığa tutub baxır, zərfi var 
gücü ilə sıxır, heç olmasa, bir neçə sətrini oxumağa çalışırdı, 
lakin heç nə alınmırdı. Hilbert dəftərxana ləvazimatlarından yax- 
şı baş çıxarırdı. 

On ikinin yarısında teatr həvəskarları evə qayıtdılar. Füsun- 
kar qış gecəsi idi. Faytondan düşüb qapıya yaxınlaşana kimi üst- 
başları çəpəki yağan qar dənələri ilə örtülmüşdü. Qoca Cerom 
həlim bir səslə küçələrdəki faytonçuların və tünlüyün qarasına 
deyinirdi. Qızılgül kimi qızarmış Nevada göy yaqut gözlərindəki 
parıltı ilə dağlarda atasına məxsus daxmanın ətrafında viyilti 
salan gecə fırtınaları haqda danışırdı. Bugecəki hadisələrin 
davamı olaraq Barbara qəlbindəki soyuq hisslərlə yuxuya get- 
mişdi, özü də sakitcə xoruldayırdı — ağlına bundan yaxşı heç 
nə gəlməmişdi. 

Qoca Cerom dərhal yuxarı — öz isidicisinin və kinəsinin 
yanına qalxdı. Nevada qaçaraq kabinetə — yeganə gur işıqlan- 
dırılan otağa getdi, kresloya çöküb dirsəyinə qədər uzanan 
əlcəklərini açmaq üçün bitib-tükənmək bilməyən bir işə girişdi, 
eyni zamanda da ona “hadisə” kimi görünən tamaşa haqqında 
danışmağa başladı. 

— Hə, mister Filds hərdən lap gülməli olur... — Barbara dedi. 
— Burada sənə çatası məktub var, əzizim, kuryer onu siz gedən- 
dən az sonra gətirdi. 

— Kimdəndir? — Nevada əlcəyinin düyməsini dartışdıraraq 
soruşdu. 

— Yalnız ehtimal edə bilərəm ki... — Barbara gülümsədi. — Zərfin 
küncündə Hilbertin “palitra” adlandırdığı bəzək təsvir olunub, 
lakin o, məktəbli qızların məktublarındakı zərlə bəzədilmiş ürək 
şəklini xatırladır. 

— Maraqlıdır, görəsən, o, mənə nə yazıb? — Nevada etina- 
sız səslə soruşdu. 

— Biz qadınlar hamımız bir-birimizə bənzəyirik, — Barbara 
dedi. — Məktubun məzmununu möhüründən anlayırıq, sonuncu 
vasitə kimi qayçıdan istifadə edib onu açır və aşağıdan yuxarıya 
doğru oxuyuruq. Bax beləl 





FƏRQLİ MƏKTƏBLƏR 


O, əlində tutduğu məktubu qaldırıb masanın üstündən 
Nevadaya tərəf atmağa hazırlaşdı. 

— Çaqqal yesin bunları! — Nevada hündürdən dedi. — Bu 
bitib-tükənməyən düymələr məni lap boğaza yığdı. Dəri şalvar- 
lar belə bunlardan yaxşıdır. Barbara, xahiş edirəm, məktubu aç 
OXU. 

— Əzizim, doğrudanmı, Hilbertin sənə ünvanladığı məktubu 
açmağımı istəyirsən? O, sənə yazılıb, başqasının onu oxuması, 
yəqin ki, xoşuna gəlməzl 

Nevada cəsarətli, sakit, göy yaqut gözlərini əlcəklərdən 
ayırdı. 

— Heç kim mənə hamıya oxunması mümkün olmayan nəsə 
yaza bilməz, — dedi. — Cəld ol, Barbaral Bəlkə, Hilbert sabah 
yenə də onun avtomobilində gəzməyə getməyimizi xahiş edir? 

“Marağı pişiyi məhv edər” — xalq məsəlində belə deyilir. 
Maraq bundan da betər fəlakətlər törətməyə qadirdir. Yalnız 
qadına məxsus olan və pişik həyatına zidd hesab edilən hisslər 
isə bütün dünyanı pişikdən məhrum qoya bilər. 

Barbara bir qədər kədərli və təkəbbürlü görünüşlə məktubu 
açdı. 

— Qoy olsun, əzizim, — qız dilləndi, — əgər istəyirsənsə, mən 
onu sənin üçün oxuyaram. 

O, zərfi kənara tullayıb tələsik məktubu gözdən keçirdi, onu 
bir də oxuyub, iti və hiyləgər baxışlarını Nevadaya sarı yönəltdi. 
Amma Nevada üçün bu dəqiqə bütün dünya əlcəklərdən ibarət 
idi və gənc, amma məşhurlaşmaqda olan rəssamın məktubu 
Marsdan göndərilən xəbərdən artıq məna daşımırdı. 

Barbara on beş saniyəyə yaxın müddət ərzində Nevadanı 
diqqətlə süzdü, sonra üzündə güclə hiss ediləcək təbəssüm 
peyda oldu və onun təsiri ilə ağzı düymün on altıda biri qədər 
açıldı, gözləri isə düymün iyirmidə biri qədər yığılaraq bala- 
calaşdı. 

Əsrlər boyu heç bir qadın başqa bir qadın üçün müəmma 
olaraq qalmayıb. Biri o birinin qəlbinə, ağlına işıq sürəti ilə nüfuz 
edə bilir, öz bacısının fikirlərini gizlədən sirr pərdəsini ustalıqla 
qaldırır və ən gizli arzularını oxuyur, ən məkrli niyyətlərindəkı 

səfsəfəni daraqdan tük çəkən kimi çəkir və rişxəndlə barmaqları 
arasında fırladaraq hiss etdiyi ilk şübhə üzündəncə küləyə verir. 

Çox-çox illər əvvəl Həvvanın oğlu Ray-parkdakı irsi iqamət- 
gahın qapısının zəngini çaldı. Onun qoluna naməlum bir qadın 
girmişdi və o, xanımı anasına təqdim etdi. Həvva gəlinini 
kənara çəkib gözəl qaşlarını çatdı. 

— Nod məmləkətindən gəlmişəm, — palma yarpağının 
köməkliyi ilə özünü bəyəndirməyə çalışan təzəgəlin nazlana- 
nazlana dedi, – siz, əlbəttə, orada olmusunuz. 

— Çoxdan oralarda olmuram, — Həvva təmkinlə cavab verdi. 
— Sizə elə gəlmir ki, orada verilən alma şirəsi həddindən artıq 
pisdir? Tut ağacı yarpağından geyindiyiniz alt köynəyi çox 
cəlbedicidir, əzizim, amma əsl əncir ağacından olan mal siz 
tərəflərdə çətin tapıla. Centimenlər bir az kərəviz içkisi içənə 
qədər gəlin bu kolun arxasına keçək. Məncə, kəpənəkqurdunun 
geyiminizdə əmələ gətirdiyi dəliklər kürəyinizi xeyli çılpaq- 
laşdırıb. 

Rəvayətə görə, göstərilən vaxtda və məkanda dünyanın 
yeganə iki qadını arasında bu şəkildə ittifaq bağlanmışdı və bu 
da o dövrkü kübar cəmiyyətin bioqrafik sorğu kitabına daxil 
edilmişdir. Elə o zamandan məsələ belə həll olunmuşdu: bir 
qadın o biri üçün əsrlər boyu şüşə kimi şəffaf qalacaq — düzdür, 
şüşəni hələ icad etmək lazım gələcəkdi — və bununla da özünün 
kişi üçün sirr olmasını sığortalayacaq. 

Barbara, guya, tərəddüd edirdi. 

— Ah, Nevada, – o çox həyəcanlı şəkildə dilləndi, — nə üçün 
məktubu açmağa məni məcbur etdin? Mən... mən, onsuz da, bu 
məktubun kənar adamların oxuması üçün yazılmadışını bilirdim. 

Nevada bir anlıq əlcəkləri yaddan çıxardı. 

— Əgər belədirsə, ucadan oxu, — dedi. — Onsuz da, artıq 
oxumusan, daha fərq etməz. Əgər mister Uorren mənə, həqi- 
qətən də, başqalarının bilməsi lazım gəlməyən bir şey yazıbsa, 
qoy bundan hamının xəbəri olsun. 

— Yaxşı, — Barbara dilləndi, — burada bax nə yazıb: 

“Əzizim Nevada, bu gün gecə saat on İkidə studiyaya, 
mənim yanıma gəlin. Mütləq gəlin”. 

Barbara ayağa qalxanda əlindəki məktub Nevaclanın dizləri 
üstünə düşdü. 

— Bunu öyrəncliyim üçün özümü çox pis hiss edirəm, — o 
dedi. — Bu, Hilbertin hərəkətinə oxşamır. Burada nəsə anlaşıl- 
mazlıq var. Hesab edək ki, mən heç nə bilmirəm, yaxşı, əzizim? 
Oldu, mən gedirəm, başım dəhşətli dərəcədə ağrıyır. Yox, ciddi 
deyirəm, mən bu məktubu anlamadım. Bəlkə, Hilbert naharda 
həddindən artıq çox yeyib, sonra hər şey aydınlaşar. Gecən 
xeyrə qalsınl 


İV 


Nevada barmaqlarının ucunda holla yaxınlaşdığı vaxt Barba- 
ranın arxasınca qapının necə örtüldüyünü aydın eşitdi. Kabinet- 
dəki tunc saat gecəyarısına on beş dəqiqə qaldığını göstərirdi. 
O, cəld giriş qapısına sarı qaçıb onu açdı və özünü boranın ağu- 
şuna atdı. Hilbertin studiyası altı məhəllə uzaqda yerləşirdi. 

Hava keçidi ilə sürətlə axaraq nisbətən səssizləşmiş çovğun 
hüznlü Şərq çayı istiqamətindən şəhərə doğru hücuma keçmiş- 
di. Yağan qarın hündürlüyü artıq bir futa çatmış, qar topası 
mühasirəyə düşmüş şəhərin divarlarında pilləkən kimi üst-üstə 
qalanmışdı. Çöldə Pompey küçələrindəki kimi sakitlik hökm 
sürürdü. Aradabir yaxınlıqdan ay işığına bürünmüş okeanın 
üstündən uçan qağayılar kimi faytonlar keçib-gedirdi, bəzən 
avtomobillər siqnal verərək — müqayisəni davam etdirək — 
maraqlı və təhlükəli səfərə çıxmış sualtı qayıqlar kimi ağappaq 
köpükləri yarıb keçirdi. 

Nevada dəniz üstündə küləyin qovduğu fırtınaquşutək qar 
yumaqlarının arasından aradabir görünüb yoxa çıxırdı. Qız 
yuxarıya, bulud papaqlarla örtülmüş, gecə işıqları ilə bəzənmiş, 
aradabir isə donmuş buxarın təsiri ilə tutqun-qəhvəyi, solğun- 
bənövşəyi, bozumtul-qəhvəyi, səma kimi mavi və külrəngi 
çalarlara bürünən binaların sırasına baxırdı. Bütün bunlar ona 
doğma Qərbin dağlarını xatırlatdığından ürəyində yüz min 
dollarlıq evdə nadir halda hiss etdiyi məmnunluq duyurdu. 

Tinclə dayanan polis bircə baxışla qızı səksəndirdi. 


"su 

— Hello, gözəlçəl — o dedi. — Gəzinti üçün gec deyilmi, hə? 

— Mən... mən aptekə gedirəm, — Nevada cavab verib tələsik 
ötüb-keçqdi. 

Bu cür bəhanələr adi həyatda ən təcrübəli adamlar üçün 
icazəni əvəz edə bilər. Görəsən, bu, qadının şüurunun olma- 
dığına, yoxsa onun Adəmin qabırğasından fərasət və məkr ehti- 
yatı ilə birgə yarandığına dəlalət edir? 

Nevada şərq tərəfə döndüyü zaman külək düz onun üzünə 
çırpılıb hərəkət sürətini iki dəfə azaltdı. Qız qarın üstündə 
dolanbaclı izlər buraxırdı, lakin o, cavan ağac təki möhkəm 
olduğundan vüqarla küləyə sinə gərirdi. Birdən qarşıda bina 
göründü. Bu binada Hilbertin studiyası yerləşirdi — tanış bir 
dərədəki iz qədər arzuolunan dönüş nöqtəsi... Biznes və ona 
düşmən olan qonşu incəsənət iqamətgahında qaranlıq və sakit- 
lik hökm sürürdü. Lift saat ondan sonra işləmirdi. 

Nevada studiya pilləkənlərinin öhdəsindən səkkiz uçuşla 
gəlib 89 saylı qapını cəsarətlə döydü. O, Barbara və Cerom əmi 
İlə burada çox olmuşdu. 

Hilbert qapını açdı, əlində karandaş, gözlərinin altında yaşıl 
kölgə, ağzında isə tənbəki çubuğu. Tənbəki çubuğu yerə düşdü. 

— Gecikmişəm? — Nevada soruşdu. — Bacardıqca tez gəl- 
məyə çalışdım. Əmimlə teatra getmişdik. Bu da mən, Hilbert! 

Hilbert Piqmalion və Qalateya arasındakı epizodu oynayırdı. 
Təəccübdən heykəl kimi donub-qalmış adamdan çətin bir 
məsələni həll etmək məcburiyyətində olan gənc oğlana çevril- 
di. O, Nevadanı otağa dəvət etdi, süpürgəni götürdü və qızın 
paltarından qarı süpürüb təmizləməyə başladı. Hilbertin karan- 
daşla təzəcə işləməyə başladığı molbertin üstündə yaşıl aba- 
İurlu iri lampa asılmışdı. 

— Siz məni çağırmışdınız, mən də gəldim, — Nevada sakit 
səslə dedi. — Məktubunuzu aldım. Nə baş verib? 

— Məktubu oxudunuz? – Hilbert havanı acgözlüklə içinə 
çəkərək soruşdu. 

— Barbara oxudu. Sonra mən də gördüm. Orada yazılmışdı: 
“Gecə saat on İkidə studiyaya, yanıma gəlin. Mütləq gəlin”. 
Fikirləşdim, yəqin, xəstələnmisiniz, amma xəstəyə oxşamırsınız. 


FƏRQLİ MƏKTƏBLƏR 


— Aha! – yersiz olsa da, Hilbert dedi. — Nevada, qoy deyim, 
gəlməyinizi nəyə görə xahiş etmişəm. İstəyirəm mənə ərə 
gələsiniz — bu gün, elə bu saat. Çovğun bizə əngəl ola bilməz. 
Razısınız? 

— Siz çoxdan hiss etməliydiniz ki, razıyam. Çovğun isə 
mənim çox xoşuma gəlir. Kilsədə və gün işığında keçirilən dəb- 
dəbəli toyları görməyə gözüm yoxdur. Amma mənə evlənmək 
təklifi etmək üçün cəsarətinizin çatacağına inanmırdım. Gəlin 
hamını heyrətə salaq — onsuz da, bu məsələ yalnız bizə aiddir, 
başqa heç kimə dəxli yoxdur! Düz demirəm? 

— Tam əmin ola bilərsiniz ki, elədir! — Hilbert cavab verdi. 
“Bu ifadəni harada eşitmişəm?” — öz-özünə düşündü. — Bir 
dəqiqə, Nevada. Mən telefonla zəng edim. 

O, balaca kabinetə keçib qapını örtdü və romantikasız 
rəqəm və hərflərə sığışdırılmış səmavi şimşəkləri harayladı. 

— Sənsən, Cek? Sən də yaman yatağan adammışsan ha, 
lənət şeytanal Tez ol, oyan görüml Bu mənəm, hə, mənəm, 
boş-boş danışmal Elə bu saat evlənirəm. Hə də. Bacını da 
oyat... nə etiraz ola bilər?.. Onu da özünlə gətirl Mənimçün 
bunu etməyə borclusanl Aqnesanın yadına sal, Ronkonkom 
gölündə batarkən onu mən xilas etmişəm. Anlayıram, bunu ona 
xatırlatmaq nəzakətsizlikdir, amma o da səninlə gəlməlidir. 
Bəli, bəlil Nevada buradadır, gözləyir. Biz çoxdan nişanlanmı- 
şıq. Qohumlar razı olmadığından bu şəkildə hərəkət etmək 
lazım gəlir. Sizi gözləyirik. Aqnesaya çox danışmağa imkan 
vermə – gətir onu bura, vəssalam! Eləyərsən? Əhsən, qoca! 
Sizinçün fayton sifariş verirəm, deyəcəyəm ki, var gücü ilə sür- 
sün. Lənətə gələsən, Cek, sən gözəl oglansanl 

Hilbert Nevadanın gözlədiyi otağa qayıtdı. 

— Köhnə dostum Cek Peyton və bacısı on ikiyə on beş 
dəqiqə qalmış burada olmalıdırlar, — o, qıza məlumat verdi. — 
Amma Cek həmişə qurdalanır. Zəng etdim ki, tələssinlər. Bir 
neçə dəqiqədən sonra gələcəklər. Mən dünyanın ən xoşbəxt 
adamıyam, Nevadal Məktubumu neyləmisiniz? 

— Bura qoymuşam, — Nevada məktubu paltarının döş hissə- 
sindən çıxardı. 


— 

Hilbert zərfi açıb məktubu diqqətlə oxudu. Sonra fikirli hal- 
da Nevadaya baxdı. 

— Sizi gecəyarı studiyaya yanıma dəvət etməyim bir az 
qəribə görünmədimi? — soruşdu. 

— Yooox, — Nevada gözlərini bərəldib cavab verdi. — Sizə 
lazımamsa, niyə də qəribə görünməlidir? Bizim Qərbdə əgər 
dost adama təcili sifariş göndərirsə — deyəsən, sizdə belə deyir- 
lər də... — əvvəlcə onun yanına tələsirlər, lazım olan işi gördük- 
dən sonra söhbətə başlayırlar. Elə orada da belə vəziyyətlərdə, 
adətən, qar yağır. Bu məsələdə xüsusi bir şey görmürəm. 

Hilbert cəld qonşu otağa keçib oradan külək, yağış və qar- 
dan qoruyacaq üst geyimlə yüklənmiş halda qayıtdı. 

— Bu plaşı geyinin, — o, plaşı Nevadaya uzadaraq dedi. — 
Bizə dörd mil getmək lazım gələcək. Qoca Cek və bacısı bir 
neçə dəqiqədən sonra burada olacaqlar. — O, paltonu əyninə 
keçirdi. — Hə, Nevadal — o dedi. — Axşam qəzetinin birinci səhi- 
fəsindəki başlığa nəzər salın bir, o, masanın üstündədir. Sizin 
Qərbdəki vilayətlər barədə yazırlar, sizinçün maraqlı olacağına 
İnanıram. 

O, düz bir dəqiqə gözlədi, guya, heç cür paltonun qolunu 
tapa bilmirdi, sonrasa çevrildi. Nevada yerindən tərpənmə- 
mişdi. Qız qəribə, dolğun nəzərlərlə düz onun üzünə baxırdı. 
Külək və qarın təsirindən qızarmış yanaqları bir az da allanmış- 
dı, amma o, baxışlarını gizlətmədi. 

— Hazırlaşırdım sizə deyəm, - qız dilləndi, — hər halda, siz... 
biz... əvvəlcə... hə, bir sözlə, qabaqcadan. Atam məni, ümu- 
miyyətlə, məktəbə göndərməyib. Mən bir kəlmə də olsun nə 
oxumağı, nə də yazmağı bacarıram. Və əgər siz... 

Pilləkəndə yatağan Cekin və qədirbilən Aqnesanın tərəd- 
düdlü addım səsləri eşidildi. 


V 
Nişan mərasimindən sonra mister və missis Hilbert Uorren 


sürətlə və rəvan hərəkət edən üstüörtülü karetdə evə tələsdik- 
ləri vaxt Hilbert dedi: 


FƏRQLİ MƏKTƏBLƏR 


— Nevada, bu gün axşam aldığın məktubda nə yazdığımı 
öyrənmək istəyirsən? 

— Danış görüm! – gəlin dedi. 

— Nə yazılıbsa, sözbəsöz deyirəm: “Əzizim miss Uorren, siz 
haqlısınız. Bu, yasəmən yox, hortenziyadır”. 

— Lap yaxşı, — Nevada dedi. — Amma bütün bunlar keçmiş- 
də qaldı. Nə deyirsənsə de, amma Barbara məni yox, özünü 
ələ saldı. 

Axmaqlar cürbəcür olurlar. Yox, xahiş edirəm, yerinizdən 
qalxmayın, hələ sizin haqqınızda danışmıram. 

Mən hər cür axmaqlıq etmişəm, təkcə birindən savayı. 
əcdadlarımdanqalma işləri alt-üst edib məni evlənməyə vadar 
edəcək işlər görmüşəm, poker, tennis oynamışam, at yarışı ilə 
məşgul olmuşam — yəni bütün məlum üsullarla puldan canımı 
qurtarmışam. Amma gicbəsərin zınqırovlu qapağını tələb edən 
rollardan birini oynamamışam: heç vaxt dəfinə axtarıcısı olma- 
mışam. Bu şimikləndirici ağılsızlıq çox adamın qəlbinə hakim 
kəsilib. Halbuki çar Midasın atının dımaq izləri ilə gedənlər ara- 
sında məhz xəzinəaxtaranların qismətinə ümid payı daha çox 
düşür. 

Etiraf etməliyəm ki — mövzudan kənarlaşıram, amma bu, 
başıbəlalı yazıçılara aid xüsusiyyətdir — mən sentimental axmaq 
olmuşam. Mey Marta Manqemi görən kimi onun ayaqlarına 
düşmüşəm. Qızın on səkkiz yaşı vardı: dərisi təzə royalın ağ 
klavişləri kimi ağappaq idi, gözəl qızıydı, onda Texas çöllərin- 
dəki balaca cansıxıcı şəhərdə yaşamağa məhkum olmuş mələ- 
yin ciddiliyi və riqqət doğuran cazibə qüvvəsi vardı, atəş vardı, 
füsunkarlıq vardı — Belçika kralının, ya da başqa bir ağılsız pad- 
şahın tacından bahalı yaqutları moruq kimi cəsarətlə qopara 
bilərdi; lakin onun bundan xəbəri yox idi, mənsə bu cür şeyləri 
ona danışmağı düzgün hesab etmirdim. Məsələ onda İdi ki, 
mən Mey Marta Manqemi tam hakimiyyətim altına almaq istə- 
yirdim. İstəyirdim o, mənimlə eyni damın altında yaşasın, hər 
gün tənbəki çubuğumla tuflilərimi elə yerdə gizləsin ki, axşam- 
lar onları heç cür tapa bilməyim. 

Mey Marta Manqemin atası üzünü sıx saqqalının və eynəyi- 
nin arxasında gizlədirdi. Bu adam yalnız böcəklər, kəpənəklər 
və cürbəcür həşəratlar — uçan, sürünən, vızıldayan, yaxud insa- 
nın boynuna, ya da yağ qabına daraşanlar üçün yaşayırdı. O ya 

etimoloq idi, ya da buna bənzər hansısa işlə məşğul olurdu. 
Bütün vaxtını iyun böcəkləri fəsiləsindən olan uçan balıqları 
ovlamağa sərf edər, sonra isə sancaq batıraraq, onlara cürbəcür 
adlar verərdi. 

Ailə təkcə ondan və Mey Martadan ibarət idi. O, qızını əla 
racibus humanus nüsxə kimi yüksək qiymətləndirərdi: qızsa 
atasının qayğısına qalardı, təki o, heç olmasa, hərdənbir yemək 
yesin, jiletini tərs üzünə geyinməsin və şüşəsində həmişə spirt 
olsun. Deyilənə görə, elm adamları huşsuzluqlarına görə başqa- 
larından fərqlənirlər. 

Məndən başqa daha bir nəfər də Mey Martanı cazibədar 
hesab edirdi. Bu şəxs Qudlo Banks adında cavan oğlan idi, 
kolleci təzə bitirmişdi. O, kitablarda yazılan nə varsa — latın, 
yunan dillərini, fəlsəfəni, xüsusilə də ali riyaziyyatı və ali məntiqi 
yaxşı bilirdi. 

Əgər həmsöhbətinin üstünə bildiyi məlumatları və elmi 
biliklərini yağdırmaq vərdişi olmasaydı, o, mənim çox xoşuma 
gələrdi. Amma elə olmasa belə, yenə də siz düşünə bilərsiniz 
ki, onunla dostuq. 

İmkan tapan kimi bir yerdə olurduq: ikimiz də bir-birimiz- 
dən Mey Martanın qəlbindən qopan küləyin hansı istiqamətə 
əsdiyini, müşahidələrimizin yelqovan kimi nə göstərdiyini öyrən- 
mək istəyirdik... Deyəsən, axı metafora çox ağır alındı. Qudlo 
Banks heç vaxt belə bir şey yaza bilməzdi. Elə ona görə də o, 
mənim rəqibim idi. 

Qudlo kitablar, ədalar, mədəniyyət, avarçəkmə, intellekt 
sahəsincləki məziyyətləri və kostyumları ilə seçilirdi. Mənimsə 
mənəvi ehtiyacım beysbol və yerli klubdakı disputlarla məh- 
dudlaşırdı, bir də yaxşı at sürə bilirdim. 

Lakin nə ikilikdəki danışdıqlarımız, nə Mey Martanı ziyarət- 
lərimiz, nə də qızla söhbətlərimiz onun hansımıza üstünlük 
verdiyini müəyyənləşdirməyə yardımçı ola bilirdi. Görünür, 
Mey Marta elə yaranışdan özünü ələ verməmək kimi fitri iste- 
dada malik imiş. 

Artıq söyləmişdim, qoca Manqem huşsuzluğu ilə seçilirdi. 
Yalnız xeyli müddət keçəndən sonra o kəşf etdi ki — yəqin, 


— 

hansısa kəpənək xəbərçilik edib — iki cavan oğlan gənc qızını 
tora salmaq istəyir, çox güman, o, elə hesab edirdi ki, qızı 
rahatlığının qeydinə qalmaq üçün yaradılmış texniki nailiy- 
yətdir. 

Heç vaxt təsəvvür etməzdim ki, elm adamı belə vəziyyət- 
lərdən yüksəkdə dayana bilər. Qudlo ilə mənim kimliyimizi 
asanlıqla müəyyənləşdirən Qoca Manqem aşkar şəkildə bizə 
onurğalıların ən aşağı dəstəsinə malik olduğumuzu göstərən 
etiket yapışdırdı, ən əsası isə o, bunu ingiliscə həyata keçirdi, 
daha Orgetorix, Rex Helvetidən — məktəbdə bundan artığını 
öyrənə bilməmişdim — kimi çətin latın dilindən istifadə etmədi. 
Bir də əlavə etdi ki, əgər nə vaxtsa bizi evinin yaxınlığında 
görsə, tutub öz kolleksiyasına qatacaq. 

Biz qasırğanın yatacağı ümidiylə, təxminən, beş gün gözə 
görünmədiik. Nəhayət, onları ziyarət etmək qərarına gəldiyimiz 
zaman isə Marta ilə atası çıxıb getmişdilər. Getmişdiləri Kirayə 
etdikləri evin qapısı bağlı idi. Onların mənzilləri bütün əşyaları 
ilə birlikdə yoxa çıxmışdı. 

Mey Martadan bir kəlmə vida sözü belə eşitmədikl Yemişan 
budaqlarına ilişdirilmiş bəyaz rəngli məktub gözə dəymirdi: 
doqqazın sütunlarına tabaşirlə heç nə yazılmamışdı, poçta da 
məktub salınmamışdı — bir sözlə, tapmacanı açmağa kömək 
edə biləcək heç nə tapılmadı. 

İki ay Qudlo Banksla birlikdə — əslində isə bir-birimizdən ayrı 
— qaçaqları tapmaq üçün cürbəcür üsullara əl atdıq. Stansiya- 
dakı kassirlərlə dostluğumuzdan, at və fayton kirayə verənlərin 
hamısından, dəmir yolundakı konduktorlardan, yeganə polisi- 
mizdən istifadə edib onları tapmaq üçün bütün vasitələri işə 
salsaq da, heç bir səmərəsi olmadı. 

Bundan sonra biz əvvəlkindən də artıq yaxın dosta, eyni 
zamanda da qəddar düşmənə çevrildik. Flər axşam işdən sonra 
Snayderin yeməlkxanasındakı arxa otağa çəkilib domino oyna- 
yırdıq və bir-birimizin nəsə bildiyini öyrənmək üçün bir-birimizə 
tələ qururduq. Elə buna görə də biz rəqib idik. 

Qudlo Banksın öz alimliyini göstərmək, məni isə “Zavallı 


qızcığaz Benni ağlayır, quşu öldüyündən” kimi şeirlərin öyrədil- 

diyi sinifdə oturtmaq üçün istehzalı manerası vardı. Lakin Qudlo 
mənim xoşuma gəlirdi, ali təhsilini isə vecimə də almırdım, 
üstəlik, mən həmişə yumşaqürəkli adam hesab olunmuşam, elə 
buna görə də özümü səbirli aparırdım. Digər tərəfdən mən axı 
ondan Mey Marta barədə öyrənmək istəyirdim, buna görə də 
onun yanımda olmasına dözürdüm. 

Bir dəfə onunla vəziyyəti müzakirə etdiyimiz vaxt o dedi: 

— Cim, hətta qızı tapsanız belə, bunun sizə nə faydası olacaq 
axı? Miss Manqem ağıllı qızdır. Bəlkə də, onun ağlı hələ lazımi 
səviyyədə inkişaf etməyib, amma ona elə tale yazılıb ki, siz ona 
belə həyatı bəxş edə bilməzsiniz. Hələ mən indiyə kimi qədim 
şair və yazıçıların cazibəsini qiymətləndirib onların həyat fəlsə- 
fəsini təblig edə bilən, müasir ədəbi cərəyanlar haqda o qızdan 
daha yaxşı danışmağı bacaran başqa birinə rast gəlməmişəm. 
Sizə elə gəlmir ki, onu axtarmağa səy göstərməklə hədər yerə 
vaxt itirirsiniz? 

— Mənsə sığınacaq arzulayıram, — dedim, — səkkizotaqlı ev 
şəklində, Texas çöllərinin ortasında, süni gölün yaxınlığında, 
palıd meşəliyində. Qonaq otağında pianolalı royal, hasara 
alınmış sahədə — başlanğıc üçün — üç min baş mal-qara, işlək 
vəziyyətdə olan tarantas da ki həmişə “sahibənin” qulluğunda 
hazır dayanacaq. Mey Marta isə rançonun bütün gəlirini özünə 
sərf edib hər gün mənim tənbəki çubuğumu və tuflilərimi elə 
yerdə gizlədəcək ki, mən onları axşamlar heç cür tapa bilmə- 
yim. Bax məsələ belə həll olunacaq. Qaldı sizin biliklərinizə, 
cərəyanlarınıza və fəlsəfənizə, onlar heç vecimə də deyil. 

— Onun üçün daha uğurlu tale yazılıb, — Qudlo Banks təkrar 
etdi. 

— Onun üçün hansı tale yazılırsa yazılsın, — mən cavab ver- 
dim, — olan olub, keçən keçib. Amma mən onu tezliklə axtar- 
mağa hazırlaşıram, özü də yunan filosoflarının və Amerika uni- 
versitetlərinin köməyi olmadan. 

— Oyun bağlandı, — Qudlo domino daşını masanın üstünə 
qoyaraq dedi. Beləliklə, biz pivə içməyə başladıq. 

Bu hadisədən bir az sonra şəhərə tanışım olan gənc bir 
fermer gəlib dördqat bükülmüş göy rəngli kağızı mənə verdi. 


— 

O, mənə təzəlikcə babasının öldüyünü söylədi. Mən qəhərimi 
boğduqdan sonra sözünə davam etdi. Demə, qoca bu kağızı 
iyirmi il qısqanclıqla qoruyub saxlayıbmış. Elə bu kağızı da iki 
qatır və torpağı becərmək üçün işə yaramayan hipotenuzla bir- 
likdə öz doğmalarına vəsiyyət edib. 

Göy rəngli kağız köhnə idi, belələrindən abolisionistlərin 
sesessionistlərə qarşı üsyanı zamanı istifadə edirdilər. Üstündə 
qeyd olunmuş tarix belə idi: 14 iyun 1863-cü il, hə, kağızda bir 
də dəfinənin gizlədildiyi yer təsvir olunmuşdu. Dəfinə üç yüz 
min dollar dəyəri olan on tay qızıl və gümüş puldan ibarət idi. 
Qoca Rendlə - yəni Cemin babasına bu məlumatları dəfinənin 
gizlədilməsində iştirak etmiş və artıq çoxdan dünyasını dəyiş- 
miş hansısa ispan keşişi çatdırmışdı... Çoxdan deyəndə, əlbəttə, 
qoca Rendlinın evində yaşanan illər nəzərdə tutulur. Qoca bütün 
bunların hamısını o keşişin söylədikləri əsasında yazmışdı. 

— Bəs nə üçün atanız bu dəfinə ilə məşğul olmayıb? — gənc 
Rendidən soruşdum. 

— O, macal tapmadı, sonra da kor oldu, — o cavab verdi. 

— Bəs özünüz nə üçün bu vaxta kimi onu axtarmağa yollan- 
mamısınız? 

— Bilirsiniz, bu məktub barədə cəmisi on ildir məlumatım 
var. Mən isə gah yer şumlamalı, gah ağac qırmalı, gah da mal- 
qara üçün yem tədarükü görməliydim: bir də gözümü açırdım 
ki, qış gəlib. Beləcə, il ili əvəz edirdi. 

Bütün bunlar mənə həqiqət kimi göründüyündən dərhal 
Rendl ilə razılığa gəldim. 

Məktubdakı təlimat xüsusi çətinliyi ilə nəzəri cəlb etmirdi. 
Dəfinə ilə yüklənmiş karvan Dolores vilayətindəki qədim ispan 
missioner qəsəbəsindən yola düşüb. O, kompas üzrə düz cənu- 
ba istiqamət götürüb və Alomito çayına çatana kimi irəliləyib. 
Dəfinənin sahibləri çayın dayaz yerindən keçərək onu kiçik bir 
dağın nisbətən hündür iki zirvəsinin arasında yerləşən və yük 
vurulmuş yəhəri xatırladan kəlləsində basdırıblar. Dəfinənin 
basdırıldığı yerə daş topaları ilə nişan vurublar. Keşişdən savayı 
bu işin bütün iştirakçıları bir neçə gündən sonra hindular tərə- 
findən öldürülüblər. Sirr monopoliyaya keçib. Bu, xoşuma gəldi. 

Rendlin fikrinə görə, biz açıq havada yaşamaq üçün zəruri 
ləvazimatlar əldə etməli və qədim ispan missiyasından lazımi 
yerə qədər olan düz xətti cızmaq üçün yerölçən mütəxəssis tut- 
malıyıq. Bundan sonra artıq üç yüz min dolların hamısını Fort- 
Uertada kefə xərcləmək olardı. Mənim bir elə təhsilim olmasa 
da, vaxta və xərclərə qənaət etməyin yolunu bilirdim. 

Ştatın Torpaq idarəsinə yollandıq və qədim missiyadan 
Alomito çayına qədər olan bütün sahələrin — əlbəttə ki, şəkilləri 
ilə birlikdə — hazırlanması üçün, necə deyərlər, “işçi” plan sifariş 
verdik. Həmin planda mən cənub istiqamətində çaya qədər bir 
xətt göstərdim. Hər sahənin sərhədlərinin uzunluğu dəqiq 
göstərilmişdi. Bu, bizə çayda lazım olan nöqtəni tapmağa 
kömək etdi. Bizimçün həmin nöqtəni beşmillik xəritədə Los- 
Animosun böyük mülkünün – hələ o zaman İspaniya kralı Filipp 
tərəfindən hədiyyə edilmişdi — dəqiq nişan vurulmuş tini ilə 
“bağlamışdılar”. 

Beləliklə, yerölçənin xidmətinə müraciət etmək lazım gəl- 
mədi. Bununla da biz vaxta və pula qənaət etmiş olduq. 

Artıq Rendl ilə birlikdə furqon və bir cüt at əldə edib əşyala- 
rımızı yüklədik. Yüz qırx doqquz mil getdikdən sonra Çikoda — 
yollandığımız yerə yaxın şəhərdə dayandıq. O şəhərin yerölçə- 
ninin köməkçisini özümüzlə götürdük. O, bizim üçün Los- 
Animos mülkünün tinini axtarmağa başladı. Planımıza əsasən, 
qərb istiqamətində beş min yeddi yüz iyirmi varas ölçdü, hisə- 
verilmiş döş əti yedi və dilicana)" oturub geri — Çikoya qayıtdı. 

Mən, demək olar ki, həmin üç yüz min dolları tapacagıma 
əmin idim. Rendlə yalnız üçdəbiri çatmalı idi, çünki bütün 
xərcləri mən öz üzərimə götürmüşdüm. Bilirdim ki, iki yüz min 
dolların köməyi ilə Mey Marta Manqemi yerin altında da olsa, 
tapıb çıxara bilərəm. Bəli, bu pulların hesabına mənim bütün 
kəpənəklərim qoca Manqemin göyərçin damının ətrafında 
pərvazlanıb uçacaqdılar. Bircə o dəfinəni tapa biləydim! 

Rendilə çayın qırağında düşərgə saldıq. Çayın o tayında sıx 
sidr kolları ilə örtülmüş onlarca kiçik dağ görünürdü. Amma heç 
biri üstündə yük olan yəhər formasında deyildi. Bu, bizi təşvişə 


1 Dilican — keçmişdə: dördtəkərli minik arabası 

salmadı. Zahiri görünüş bəzən aldadıcı ola bilir. Bəlkə, elə yəhər 
də gözəllik kimi onu seyr edən şəxsin təsəvvüründə olub. 

Biz bədəninclə birə axtaran qadın kimi sidr kolları ilə örtül- 
müş təpələri diqqətlə nəzərdən keçirirdik. Hər yamacı, hər 
zirvəni, ətraf yerləri, çalaları, cürbəcür təpələri, tinləri — hər birini 
çay boyunca iki mil yuxarı-aşağı gəzərək təftiş edirdik. 

Axtarışa dörd gün vaxt sərf etdik. Sonra kəhər və səmənd 
atı furqona qoşduq, qəhvənin və hisəverilmiş döş ətinin qala- 
nını yüz qırx doqquz mil geriyə — Konço-Sitidəki evə gətirdik. 

Geriyə döndüyümüz zaman Rendl yol boyu durmadan 
tənbəki çeynəyirdi. Mənsə atları qovurdum: çox tələsirdim. 

Nəticəsiz səfərdən qayıtdıqdan bir neçə gün sonra Оидо ilə 
yenidən Snayderin arxa otağma keçib domino oynamağa və bir- 
birimizdən yeniliklər haqda söz almağa başladıq. Qudloya dəfinə 
axtarışı məqsədi ilə getdiyim ekspedisiya barədə danışdım. 

— Əgər həmin üç yüz min dolları tapmaq mənə nəsib olarsa, 
— ona dedim, — bütün dünyanı ələk-vələk edib Mey Martanın 
harada olduğunu müəyyənləşdirərdim. 

— Onun qismətinə daha uğurlu tale yazılıb, — Qudlo dedi. 
— Mən özüm onu axtaracağam. Amma siz kiminsə bu qədər 
ehtiyatsızlıqla o qədər qəniməti basdırdığı yeri axtarmağınız 
haqda danışın. 

Mən ona hər şeyi xırda detallarına qədər təfsilatı ilə danış- 
dım. Yolun dəqiq şəkildə qeyd olunduğu planı da göstərdim. 

O, plana bilici nəzərləri ilə baxıb birdən stulun arxasına söy- 
kənərək, rişxəndlə, himayəedici və bilikli görkəmlə qəhqəhələr 
yağdırmağa başladı. 

— Axmaqsınız, Cim, — danışmaq qabiliyyəti bərpa olunan 
kimi dilləndi. 

— Sizin gedişinizdir, — əlimdəki qoşa altılığı sıxaraq səbirlə 
cavab verdim. 

— İyirmi, — Qudlo masanın üstünə tabaşirlə iki xaç qeyd etdi. 

— Nə üçün axmaq oluram? — soruşdum. — Az olub ki, 
kimlərsə nə vaxtsa basdırılmış dəfinə tapıb? 

— Çünki, — o dedi, — xəttin çayla kəsişdiyi nöqtəni hesabla- 
dığınız zaman milin əyilməsini nəzərə almamısınız. Bu yayınma 

isə qərbə doğru, təxminən, doqquz dərəcə təşkil etməlidir. 
Karanclaşı mənə verin. 

Qudlo Banks köhnə zərfin üstündə nəyisə cəld hesabladı. 

— Şimaldan cənuba, ispan missiyasından Alomito çayına 
qədər məsafə iyirmi iki mildir. Dediklərinizə əsasən, bu xətt cib 
kompasının köməyi ilə çəkilib. Əgər yayınmanı nəzərə alsaq, 
məlum olur ki, axtarmalı olduğunuz Alomito çayındakı mən- 
(бәдә dayandığınız yerdən qərbə dogru düz altı mil doqquz yüz 
qırx beş varas məsafədə yerləşir. Oh, axmaqsınız, Cim! 

— Hansı yayınmadan danışırsınız? — soruşdum. — Fikirləşir- 
dim ki, ədədlər heç zaman yalan söyləmir. 

— Maqnit oxunun yayınması, — Qudlo dedi, — həqiqi meri- 
diandan. 

O, öz üstünlüyünü nümayiş etdirəcək tərzdə gülümsəyirdi və 
bu da məni dəli edirdi. Amma sonra sifətində dəfinə axtaranlara 
məxsus qəribə, coşqun, hər şeyə üstün gələn hərislik peyda oldu. 

— Bəzən, — o, orakula" məxsus tonla söylədi, — basdırılmış 
dəfinələrlə bağlı qədim əfsanələr əsassız olmur. Dəfinənin hara- 
da yerləşdiyi təsvir olunmuş kağızı mənə verə bilərsiniz? Bəlkə, 
biz birlikdə... 

Nəticə etibarilə Qudlo Banksla sevgidə rəqib olsaq da, bu 
məsələdə yoldaşa çevrildik. Biz Xantersberqə yaxın dəmiryol 
stansiyasından dilicana oturub, Çikoya yola düşdük. Çikoda bir 
cüt at və üstüörtülü furqon kirayə edib, düşərgə həyatı üçün 
zəruri olan bütün ləvazimatları aldıq. Elə həmin yerölçən bizim- 
çün lazımi məsafəni ölçclü, lakin bu dəfə Qudlonun düzəlişini və 
yanılma ilə bağlı qeydini nəzərə aldı. Sonra yerölçənlə vidalaşıb 
onu evinə yola saldıq. 

Cəlib çatdığımız zaman artıq gecə idi. Mən atları yemləyib 
çayın sahilində tonqal qaladım və şam yeməyi hazırladım. 
Qudlo mənə kömək etmək istəsə də, bu kimi praktik məşğələ- 
lər üçün yararsız olduğu meydana çıxdı. 

Bir sözlə, mən işləyir, o isə qədim müdriklərin bizə miras 
qoyduğu yüksək fikirlərlə başımı qatırdı, yunan yazıçılarından 
uzun-uzadı sitatlar gətirirdi. 


1 Orakul — qədim dövrdə qeybdən xəbər verən kahin 

— АпаКгеоп – о izah edirdi, — qiraətlə oxuduğum zaman 
miss Manqemin ən çox xoşuna gələn yerlərdən biri bu idi. 

— Ona daha uğurlu tale yazılıb, — onun ifadəsini təkrar etdim. 

— Klassiklər cəmiyyətindən, elm və mədəniyyət mühitindən, 
— Qudlo dedi, — yüksək nə ola bilər? Siz təhsili tez-tez lağa 
qoyurdunuz. Lakin elementar riyaziyyatı bilməməzlik ucbatın- 
dan hədər yerə nə qədər güc sərf etməli oldunuzl Əgər mənim 
biliyim sizin səhvin üstünə işıq salmasaydı, dəfinəni nə vaxt 
tapacaqdınız? 

— Hələ görək o biri sahildəki təpələr nə deyəcək, — mən 
cavab verdim, — hələ yanılma məsələnizə tam əmin olmamışam. 
Mənə uşaqlıqdan öyrədiblər ki, ox düz qütb istiqamətinə baxır. 

Aydın iyun səhəri idi. Biz erkən oyanıb səhər yeməyi yedik. 
Qudlo heyrət içində idi. Döş ətini qızartdığım zaman o, ibarəli 
şəkildə Kits və Kellidən, deyəsən, elə Şellidən də nəsə danışırdı. 
Biz çayın buradakı kiçik qolundan keçib o biri sahildəki sidr 
kolları ilə örtülmüş sivri zirvəli təpələrə baxmaq istəyirdik. 

— Əzizim Ullis, — Qudlo qalaydan olan nimçələri yuduğum 
vaxt mənə yaxınlaşıb əlini çiynimə vurdu, — o sehrli məktubu 
ver, bir də baxım. Səhv etmirəmsə, orada yüklü yəhər forma- 
sında təpənin zirvəsinə necə qalxmaq lazım gəldiyini göstərən 
qeydlər olmalıdır. O, nəyə bənzəyir, Cim? Mən heç vaxt yüklü 
yəhər görməmişəm. 

— Bu da sizin təhsiliniz, — dedim. — Mənsə onu görən kimi 
tanıyaram. 

Qudlo qoca Rendldən miras qalmış kağıza baxmağa başladı 
və birdən ağzından universitet bitirmiş adama yaraşmayan 
söyüş çıxdı. 

— Bura yaxınlaşın, — o, kağızı işığa tutub dedi. — Baxın, — bar- 
mağı ilə kağızı döyəcləyərək əlavə etdi. — Göy kağızın üstündə 
— indiyə kimi mən buna fikir verməmişdim -— ağ hərflər və 
rəqəmlərlə qeyd olunub: “Molverin 1898”. 

— Hə, nə olsun? — soruşdum. 

— Bu, su nişanıdır, — Qudlo cavab verdi. — Kağız 1898-ci ildə 
hazırlanıb. Sənəddə göstərilən tarix isə 1863-cü ildir. Bu da, 
şübhəsiz, saxtakarlıqdan xəbər verir. 

— İnanmıram, — dedim. — Rendllər sadə, təhsil almamış kənd 
adamlarıdır, onlara bel bağlamaq olar. Bəlkə, kağız fabrikinin 
sahibi nəsə fırıldaq işlədib? 

Bu yerdə Qudlo özündən çıxdı — təbii ki, təhsilinin ona imkan 
verdiyi dərəcədə. Pensnesini? burnundan aşağı sürüşdürdü və 
diqqətlə mənə baxdı. 

— Tez-tez söyləyirdim ki, siz axmaqsınız, — dedi. — Hansısa 
qanmaz heyvanın sizi aldatmasına imkan vermisiniz, bu azmış 
kimi, məni də yalana cəlb etmisiniz. 

— Hansı şəkildə sizi yalana cəlb etmişəm? 

— Öz biliksizliyinizlə, — dedi, — iki dəfə planınızda kobud 
səhv olduğunu göstərmişəm, halbuki orta məktəbdə yaxşı 
oxusaydınız, bunlardan qaça bilərdiniz. Bundan başqa, — o, 
sözünə davam etdi, — bu fırıldaq təşəbbüsün hesabına əlavə 
xərcə düşmüşəm, bu da mənim cibimə görə deyil. Amma indi 
bütün bunlara son qoyuram. 

Qamətimi düzəltdim və təzəcə çirkli sudan çıxmış iri çömçə 
ilə onu dürtmələdim. 

— Qudlo Banks, — dedim, — təhsilinizə yüksək səviyyədə 
tüpürürəm. Özgələrinin biliyinə zorla tab gətirsəm də, sizin 
alimliyinizə birbaşa nifrət edirəm. O, sizə nə verib? Bu lənətə 
gəlmiş bacarığınız bütün tanışlarınıza yalnız sıxıntı bəxş edir. 
Rədd olun, — dedim, – su nişanlarınızı da, yanılmanızı da yığış- 
dırıb açılın başımdan. Onların mənə heç bir isti-soyuğu yoxdur. 
Niyyətimdcən, onsuz da, dönən deyiləm. 

Çömçə ilə çayın o tayında yüklü yəhər formasında olan 
təpəni göstərdim. 

— Mən o təpəni axtarıb, — sözümə davam etdim, – dəfinə 
olub-olmadığını yoxlayacağam. İndi qərar verin: mənimlə 
gedirsiniz, ya yox? Hansısa yanılma, ya da su nişanı sizi ruh- 
dan sala bilirsə, deməli, əsl macəraaxtaran deyilsiniz. Qərara 
gəlin. 

Uzaqda, çay sahili boyunca uzanan yolcla toz buludu görün- 
dü. Qesperusdan Çikoya poçt furqonu gedirdi. Qudlo dəsmalını 
yellədi. 


1 Pensne — gözlük 

— Bu fırıldaq işdən əl çəkirəm, – o, kal səslə dedi. — İndi yal- 
nız axmaqlar bu kağıza əhəmiyyət verə bilərlər. Bir sözlə, Cim, 
siz həmişə axmaq olmusunuz. Sizi taleyin ixtiyarına buraxıram. 

O, avadanlıqlarını yığıb furqona oturdu, əsəbi tərzdə pens- 
nesini düzəldə-düzəldə toz buludunun arasında gözdən itdi. 

Qabları yuyub atları təzə yerdə bağladıqdan sonra dayaz 
çayı keçib asta-asta sidr kollarının arası ilə yüklü yəhər formalı 
dağın zirvəsinə qalxmağa başladım. 

Əsrarəngiz iyun günlərindən biri idi. Ömrümdə heç vaxt bu 
qədər quş, bu çoxluqda kəpənək, iynəcə, cırcırama və cürbəcür 
qanadlı və sancan həşəratlar görməmişdim. 

Yüklü yəhər formasında olan dağı zirvəsindən dibinə qədər 
axtardım. Orada dəfinədən xəbər verən heç Dir şey yox idi. Nə 
daş topasına, nə də ağacda qədim çapığa rast gəldim — qoca 
Rendlin sənədində adıçəkilən üç yüz min dollarlıq dəfinənin yeri 
barədə heç bir nişan gözə dəymirdi. 

Axşamayaxın, hava sərinlədikdən sonra təpədən endim. 
Sidr meşəsindən çıxdığım zaman birdən yaşıllığa qərq olmuş 
gözəl bir vadidə olduğumu gördüm. Vadinin yaxınlığında Alo- 
mitonun qolu olan kiçik bir çay axırdı. 

Burada adam gördüyüm üçün çox təəccübləndim. Əvvəlcə 
onu hansısa vəhşi heyvana oxşatdım. Pırtlaşıq saqqalı və pəri- 
şan saçları vardı, parlaq qanadları olan iri bir kəpənəyi qovurdu. 

“Bəlkə, dəlixanadan qaçıb”, — düşündüm. Mən yalnız onun 
elm və sivilizasiya mərkəzlərindən uzaq bir yerə gəlib çıxdığı 
üçün təəccüblənirdim. 

Bir neçə addım atdıqdan sonra gözümə çayın sahilində 
üzüm tənəkləri ilə örtülmüş bir ev sataşdı. Yaşıl otlara qərq 
olmuş meydançada isə Mey Marta Manqemi gördüm: o, tarla 
çiçəklərini toplayırdı. 

Qız qamətini düzəldib mənə tərəf baxdı. Tanışlığımız 
müddətində ilk dəfə idi royalın ağ klavişi rəngində olan üzünün 
qızardığını görürdüm. Mən dinməz-söyləməz ona yaxınlaşdım. 
Dərdiyi çiçəklər sakitcə əlindən sürüşüb otun üstünə düşdü. 

— Bilirdim gələcəksiniz, Cim, — qız cingiltili səslə söylədi. — 
Atam yazmağa icazə vermirdi, amma bilirdim ki, gələcəksiniz. 


DƏFİNƏ 


Sonra nə baş verdi — bunu müəyyənləşclrməyi sizin öhdə- 
nizə buraxıram, axı orada, çayın o biri sahilində mənim bir cüt 
at qoşulmuş furqonum qalmışdı. 

Mən həmişə düşünürdüm ki, insanın həddən ziyadə yüksək 
təhsilinin — əgər ondan şəxsi mənfəəti üçün istifadə edə bil- 
mirsə — nə faydası var? Əgər onun hesabına başqaları qazanırsa, 
o biliyin mənası nədir? 

İndi Mey Marta Manqem mənimlə bir damın altında yaşa- 
yır. Palıd meşəsinin ortasında səkkiz otaqdan ibarət evimiz var, 
evdə pianolalı royal da var, çəpərlənmiş sahəyə isə müəyyən 
sayda buzov buraxılıb ki, bir müddət sonra üç min başlıq sürüyə 
çevriləcək. 

Axşam evə qayıdanda isə məlum olur ki, tənbəki çubuğunu 
və tufliləri elə yerdə gizlədiblər, heç axtarmağa belə dəyməz. 

Məgər bu, bir o qədər vacibdir? 








12 o HENRİ 


HİNDULARIN BAŞÇISI 


İş, elə bil, sərfəli olmağa başlamışdı. Amma dayanın, qoyun 
əvvəlcə əhvalatı özüm sizə danışım. O zaman biz Bill Driskolla 
birlikdə cənubda, Alabama ştatında idik. Orada ağlımıza oğur- 
luqla bağlı gözəl bir ideya gəldi. Deyəsən, sonralar Bill bu barə- 
də danışarkən: “Məndə müvəqqəti ağıl düşkünlüyü baş ver- 
mişdi” — deyirdi, lakin biz bunu çox gec anladıq. 

Orada bir qəsəbə var, kökə kimi yastı idi və bu qəsəbəni 
“Zirvə” adlandırırdılar. Orada dinc, hər şeydən razı və tez-tez 
may şüvülünün ətrafında rəqs edən kəndli-kütlülər yaşayırdılar. 

O zaman Billə mənim altı yüz dollar kapitalımız vardı, lakin 
Qərbi İllinoysdakı torpaq sahələrinin fırıldaq alğı-satqısını həya- 
ta keçirmək üçün bizə iki min də lazım idi. Mehmanxananın 
artırmasında oturub bu barədə söhbət edirdik. Yarımkəndli 
icmalarda övlada məhəbbətin çox inkişaf etdiyi barədə yekdil 
fikrə gəldik, buna və digər səbəblərə görə oğurluqla bağlı planı- 
mızı burada, belə hadisələr baş verən vaxt müxbirlərin qaldırdı- 
41 səs-küyü hər tərəfə yayan qəzetlərin təsir radiusundan uzaq- 
da daha asanlıqla həyata keçirmək olardı. Bilirdik ki, qəsəbə 
arxamızca polisdən, hansısa sentimental xəfiyyədən və “Ferme- 
rin həftəlik büdcəsi”ndəki iki-üç ifşaedici yazıdan dəhşətli bir 
şey göndərə bilməyəcək. 

Sakinlər arasında qurban kimi Ebenezer Dorset adlı ən 
nüfuzlu şəxsin yeganə oğlunu seçdik. Ata mötəbər, xəsis, vaxtı 
keçmiş girov kağızlarının həvəskarı, kilsədə yığıcı işləyən təmiz, 
namuslu bir adam, oğul isə onyaşlı, üzündə iri çilləri olan, saçı, 
təxminən, qatara gecikdiyin vaxt köşkdən aldığın jurnalın üz 
qabığı rəngində bir uşaq idi. 

Billə birlikdə apardığımız hesablamaya əsasən, Ebenezer 
oğluna görə dərhal iki min dollar ödəməli idi, bundan az ola 
bilməzdi. Amma gözləyin, əhvalatı lap əvvəldən danışım. 

Şəhərdən iki mil aralıda sıx sidr kolları bitən bir dağ var idi. 

Bu dağın arxa yamacında mağara yerləşirdi. Elə azuqəmizi də 
oraya yığmışdıq. 

Bir axşam gün batandan sonra şarabanla" qoca Dorsetin 
evinin yaxınlığından ötüb-keçdik. Uşaq küçədə dayanıb hasarın 
üstündəki pişik balasına daş atırdı. 

— Ey, oğlan! — Bill onu səslədi. — Bir paket nabat yeyə-yeyə 
arabada gəzmək istəyirsən? 

Oglan kərpic qırığı ilə düz Billin gözünə ilişdirdi. 

“Buna görə qoca əlavə beş yüz dollar da ödəməli olacaq”, 
— Bill təkərin üstündən adlayıb yerə düşə-düşə dedi. 

Bu oğlan orta çəkili boz ayı kimi döyüşürdü. Nəhayət, onu 
şarabanın küncünə yerləşdirib yola düşə bildik. Oğlanı mağara- 
ya apardıq, atı isə sidrlikdə bağladım. Hava qaralanda şarabanı 
bizdən üç mil aralıda yerləşən kirayə etdiyimiz kəndə aparıb 
təhvil verdim, oradan gəzə-gəzə, piyada dağa sarı yollandım. 

Gələndə gördüm ki, Bill sir-sifətindəki cırmaq yerlərinə 
plastır yapışdırır. Böyük qayanın arxasındakı mağaranın girişin- 
də tonqal yanır, kürən saçlarına iki qırğı lələyi taxmış oğlan isə 
qaynar qəhvədana nəzarət edir. Yaxınlaşdığım zaman əlindəki 
dəyənəklə məni nişan alıb dedi: 

— Ey, lənətəgəlmiş solğunbənizli, sən düzənlik tufanı Hindu 
Başçısının düşərgəsinə nə cürətlə gəlirsən? 

— Hələ bu, onun sakit halıdır, — Bill baldırlarındakı sıyrılmış 
yerlərə baxmaq üçün şalvarını düzəldərək dedi. — Biz hindu 
oyunu oynayırdıq. Bizimlə müqayisədə sirk sehrli fənər işığın- 
da görünən uzaq mənzərələrdir. Mən Hindu Başçının əsiri qoca 
ovçu Henkəm, özü də hava işıqlananda başımın dərisini soya- 
caqlar. Müqəddəs əzabkeşlərl Təpik atmağınsa ustasıdır bu 
oglanl 

Bəli, ser. Görünür, oğlan istədiyi qədər əylənə bilmişdi. 
Mağarada yaşamaq xoşuna gəlirdi, əsir olduğu barədə düşün- 
mək heç yadına da düşmürdü. Məni də dərhal İlan Gözü və 
Casus adlandıraraq dedi ki, cəsur döyüşçülər hərbi əməliyyat- 
dan qayıdandan sonra – yəni səhər açılan kimi tonqalda yandı- 
rılacaq. 


! Şaraban — ikitəkərli minik arabası 

Sonra şam yeməyinə oturduq və oğlan arasına döş əti 
qoyulmuş çörəklə ağzını doldurub boşboğazlıq eləməyə başla- 
dı, O, süfrə başında belə bir nitq söylədi: 

— Bura mənim çox xoşuma gəlir. İndiyədək heç vaxt meşə- 
də yaşamamışdım, amma bir dəfə opossum saxlamışam... 
keçən doğum günümdə doqquz yaşım tamam oldu. Məktəb- 
dən zəhləm gedir. Siçovullar Cimmi Talbot xalanın çil toyuğu- 
nun altındakı on altı yumurtasını yemişdi. Görəsən, meşədə əsl 
hindular var? Yenə də sous İstəyirəm. Külək nəyə görə əsir? 
Ağaclar yırğalandığına görə? Bizim beş küçüyümüz vardı. 
Henk, burnun niyə qırmızıdır? Atamın saysız-hesabsız pulu var. 
Ulduzlar istidir, görəsən? Şənbə günü Ed Uokeni iki dəfə əziş- 
dirdim. Qızları sevmirəml Öküzlər niyə böyürürlər? Portağallar 
nə üçün yumru olur? Mağarada çarpayı var? Amos Merrey altı- 
barmaqqdır. Tutuquşu danışa bilir, meymunla balıqsa yox. Düjün 
neçə deməkdir? 

Hər beş dəqiqədənbir oğlan bizə hindu olduğunu xatırla- 
dır və silah adlandırdığı dəyənəyi götürüb mənfur bəyaz bəniz- 
lilərin casuslarını öldürmək üçün barmaqlarının ucunda mağa- 
ranın girişinə yaxınlaşırdı. Aradabir qoca ovçu Henkin canına 
lərzə salan hərbi çağırışlar da eşidilirdi. Bu oğlan Billi əvvəlcədən 
qorxuya sala bilmişdi. 

— Hinduların Başçısı, — ona müraciət etdim, — bəs evə get- 
mək istəmirsən? 

— Qoy rədd olsunlar, orada nə görmüşəm ki? — dedi. — Evdə 
maraqlı heç nə yoxdur. Məktəbə getmək istəmirəm. Meşədə 
yaşamaq xoşuma gəlir. İlan Gözü, sən məni evə aparmayacaq- 
san, düzdür? 

— Hələlik hazırlaşmıram, — cavab verdim. — Biz hələ burada, 
mağarada yaşayacağıq. 

— Bax bu, əla oldul — o dedi. — Ömrümdə heç vaxt bu qədər 
sevinməmişdim. 

Saat on birdə yatmaq üçün yerimizə uzandıq. Torpaq üstü- 
nə yun adyal sərdik, Hinduların Başçısını ortada yerləşdirdik, 
özümüz isə qıraqlarda uzandıq. Qaçacağından ehtiyat etmir- 
dik. Düz üç saat bizə yatmağa imkan vermədi, elə hey qalxıb 

yerində oturur, silahını tərifləyirdi, hər budaq cırıltısı, hər yar- 
paq xışıltısı eşidilən kimi onun yeniyetmə təsəvvüründə mağa- 
raya yavaş-yavaş yaxınlaşan quldur dəstəsi canlanırdı, o, qula- 
ğinı gah mənə, gah da Billə sarı tutub: “Sakit, dostum!” – pıçıl- 
dayırdı. Nəhayət, səksəkəli halda olsa da, təzəcə yuxuya get- 
mişdim ki, gördüm kürən saçlı zalım dəniz qulduru məni oğur- 
layıb ağaca bağlayıb. 

Səhərəyaxın yuxudan Billin dəhşətli ciyiltisinə ayıldım. Bu, 
kişilərə məxsus səs tellərinin doğurduğu çığırtıya, fəryada, nalə- 
yə, bağırtıya, ümumiyyətlə, buna bənzər heç nəyə bənzəmirdi, 
yox, bu, birbaşa qadının kabus, ya da tırtıl! gördükdə çıxardığı 
xoşagəlməz, dəhşətli, həqarətli ciyilti idi. Sübh tezdən mağa- 
rada kök, qüvvətli, son dərəcə cəsur bir kişinin ciyiltisini eşitmək 
adama dəhşətli təsir bağışlayır. 

Yataqdan cəld qalxdım ki, görüm nə baş verir. Hinduların 
Başçısı Billin sinəsində oturub bir əli ilə onun saçından yapış- 
mışdı. O Diri əlində isə, adətən, döş ətini doğramaq üçün isti- 
fadə etdiyimiz iti bıçaqla dünən verdiyi hökmün icrasına — yəni 
Billin başının dərisini soymağa çalışırdı. 

Oğlanın əlindən bıçağı alıb onu təzədən yatağa uzatdım. 
Lakin bu andan etibarən Bill tamam ruhdan düşdü. O, qıraq 
tərəfcləki yatağında uzanıb oğlanın bizlə olduğu müddət ərzin- 
də gözünü belə qırpmadı. Mən də çox mürgüləyə bilmədim, 
çünki gün çıxana yaxın birdən xatırladım ki, Hinduların Başçısı 
səhər açılan kimi məni tonqalda yandıracagğına söz verib. Yat- 
mamağımın səbəbi o deyildi ki, mən əsəb keçirir, ya da qor- 
xurdum, yoxl Sadəcə, kürəyimi qayaya söykəyərək oturub 
tütün çəkdim. 

— Nə üçün belə erkən oyanmısan, Sem? – Bill məndən 
soruşdu. 

— Mən? – dedim. – Nəsə çiynim ağrıyır. Fikirləşirəm ki, bir 
qədər otursam, bəlkə, ağrı azalar. 

— Yalan deyirsən, — Bill etiraz etdi. — Sən qorxursan. O, səhər 
açılarkən səni yandırmaq istəyirdi, sən də onun belə edəcəyin- 
dən qorxursan. Elə yandıracaqdı da, əgər kibrit tapsaydı. Bu, 


1 Tirtil — burada: kəpənəkqurdu 

sadəcə, dəhşətdir, Sem. Görəsən, kim pul ödəyər ki, belə bir 
şeytan balası evə qayıtsın? Heç bu barədə düşünmüsən?! 

— Düşünürəm, - cavab verdim, — məhz bu cür xuliqanları 
valideynlər həddindən çox sevirlər. İndi isə siz Hinduların Baş- 
çısı ilə qalxıb səhər yeməyi hazırlayın, mənsə kəşfiyyat üçün 
dağın başına çıxım. 

Mən kiçik dağın kəlləsinə qalxıb ətrafı nəzərdən keçirdim. 
Şəhər istiqamətində rəzil oğruların axtarışında olan yaba ilə 
silahlanmış hörüklü və yekəpər fermerləri görəcəyimi gözləyir- 
dim. Amma əvəzində sakit bir mənzərənin şahidi oldum və 
səssizliyi aradabir hərəkətə gətirən təkcə boz qatırın belində yer 
şumlayan bir adam idi. Heç kim əlində qarmaq çay boyunca 
dolaşmırdı: atlılar ora-bura çapıb ümidsiz valideynlərə hələ heç 
bir məlumatın olmadığını xəbər vermirdilər. Gözlərim qarşısın- 
da uzanan Alabamanın o tayından əsən külək meşələrin yuxu- 
lu dincliyini pozurdu. 

— Bəlkə, — öz-özümə dedim, – canavarların quzunu ağıldan 
aparmasından hələ xəbər tutmayıblar? İlahi, canavarlara kömək 
eləl — və mən səhər yeməyi yemək üçün aşağı endim. 

NMağaraya yaxınlaşdığım zaman Billin divara spalaraq dayan- 
dığının və zorla nəfəs aldığının şahidi oldum. Oğlan isə, az qala, 
hindqozu boyda daş parçası ilə onu vurmağa hazırlaşırdı. 

— O, odun İçindən götürdüyü isti kartofu yaxama dürtdü, — 
Bill məni məsələdən agah etdi, — odu da ayağı ilə tapdaladı, 
mənsə onun qulağını dartdım. Silah üstündədir, Sem? 

Oğlandan daşı aldım və bu anlaşılmazlığı birtəhər yoluna 
qoydum. 

— Mən sənə göstərərəm! – oğlan Billə qıcandı. — Hələ heç 
kəs Hinduların Başçısına vurduğu zərbənin əvəzini almamış ötü- 
şə bilməyib. Bundan sonra özünü qorul 

Səhər yeməyi başa çatdı və oğlan cibindən ipə bərkidilmiş 
dəri parçası çıxarıb yelləyə-yelləyə mağaradan çıxdı. 

— O, indi nə hoqqabazlıq eləyir? — Bill həyəcanla soruşdu. 
— Necə fikirləşirsən, Sem, o, evinə qaçıb getməz ki? 

— Qorxma, — dedim. – O, deyəsən, bir o qədər də evinə 
bağlı adam deyil. Lakin biz girov pulunu almaq üçün plan fikir- 

ləşməliyik. Şəhərdə oğlanın itməsi ilə bağlı xüsusi narahatlıq 
hiss olunmur, bəlkə də, hələ xəbər tutmayıblar. Ola bilsin, doğ- 
maları onun Ceyn bibigildə, ya da qonşulardan kiminsə evində 
gecələməyə qaldığını fikirləşirlər. Hər halda, onu bu gün axtar- 
mağa başlayacaqlar. Axşamayaxın atasına məktub göndərib 
girovun əvəzində iki min dollar tələb eləyərik. 

Elə bu vaxt hərbi çağırışa bənzər səs eşitdik ki, bu səsi yal- 
nız Qoliaf çempionunu nokauta salan David çıxara bilərdi. 
Məlum oldu ki, Hinduların Başçısı cibindən sapanddı çıxarıb, indi 
də onu başı üzərində hərləyir. 

Mən özümü kənara çəkdim, amma bu zaman boğuq bir 
taqqıltı və yəhəri belindən çıxararkən atın nəfəs almasına bən- 
zər səs eşitdim. Yumurta boyda qara daş Billin düz başında — sol 
qulağının arxa hissəsində taqqıldadı. O, dərhal huşunu itirib 
təpəsi üstə tonqala, qabları yumaq üçün qaynar su ilə dolu 
qazanın içinə yıxıldı. Onu dartıb odun içindən çıxardım və düz 
yarım saat üzünü soyuq su ilə yumalı oldum. 

Bill yavaş-yavaş özünə gəlib oturdu, qulağının dalını ovuş- 
duraraq dedi: 

— Sem, bilirsən, Bibliyadakı sevimli qəhrəmanım kimdir? 

— Hələ bir az səbir elə, — sözünü kəsdim. — Tədricən özünə 
gələcəksən. 

— Çar İrod, — o davam etdi. — Sən getməyəcəksən, Sem, 
məni tək qoymayacaqsan, düzdür? 

Mağaradan çıxıb oğlanı tutdum, onu elə silkələdim ki, az 
qala, çilləri bir-birinə toxunacaqdlı. 

— Özünü yaxşı aparmasan, — ona dedim, — elə bu dəqiqə 
səni evinizə göndərəcəyəm. Hə, sözə qulaq asacaqsan, ya yox? 

— Mən, sadəcə, zarafat eləyirdim, — o, hirsli-hirsli dedi. — 
Qoca Henkin xətrinə dəymək istəmirdim. Bəs o, nə üçün məni 
vurdu? Mən sözə qulaq asacağam, İlan Gözü, amma məni evə 
göndərmə, icazə ver, bu gün kəşfiyyatçı oyunu oynayım. 

— Bu oyunun nə olduğunu bilmirəm, — dedim. – Axı siz bu 
cür məsələləri Billə həll edirsiniz. Bu gün o, səninlə oynayacaq. 
İndi mən qısa müddətə iş dalınca gedirəm. Get onunla barış, 
zədələdiyinə görə üzr istə, yoxsa bu dəqiqə evə gedəcəksən. 

Onları bir-birinin əlini sıxmağa məcbur etdim, sonra Billi 
kənara çəkib dedim ki, mağaradan üç mil aralıda yerləşən 
Poplar-Kov kəndinə gedirəm: şəhərdə uşağın oğurlanması ilə 
bağlı nə danışıldığını öyrənməyə çalışacağam. Bundan başqa, 
məncə, elə bu gün girov üçün pul ödənilməsi, həm də bunun 
hansı şəkildə olacağı ilə bağlı qoca Dorsetə hədələyici məktub 
göndərməliyik. 

— Bilirsən, Sem, — Bill dedi, — həmişə sənin uğrunda gözümü 
qırpmadan zəlzələdən, pokerdən, dinamit partlayışından, polis 
tutatutundan, qatara basqından, qasırğa zamanı oddan-sudan 
belə keçməyə hazır olmuşam. Bu iklayaqlı fişəngi oğurlayana 
qədər heç vaxt heç nədən qorxmamışam. O, mənim axırıma 
çıxıb. Sən məni onunla uzun müddətə tək qoyacaqsan, Sem? 

— Axşamayaxın qayıdacağam, — dedim. — Sənin vəzifən 
mən qayıdana kimi uşaqla məşgul olub, onu sakitləşdirməkdir. 
İndisə gəl elə bu dəqiqə qoca Dorsetə məktub yazaq. 

Kağızla qələm götürüb məktub yazmağa başladığımız zaman 
Hinduların Başçısı adyala bürünüb var-gəl edir, guya, mağaranın 
girişini qoruyurdu. Bill gözləri yaşara-yaşara girov üçün iki min 
dollar yox, min beş yüz istəməyimizi məndən xahiş etdi. 

— Mən, ümumiyyətlə, mənəvi nöqteyi-nəzərdən valideyn 
məhəbbətinin müqəddəsliyinə xələl gətirmək istəməzdim, 
amma kimin bu çil-çil vəhşi pişiyə görə iki min dollar ödəmə- 
yə əli gələr ki? Mən risk etməyə hazıram: qoy min beş yüz dol- 
lar olsun. Aradakı fərqi mənim hesabıma yaza bilərsən. 

Billi sakitləşdirmək üçün razılaşdım: beləliklə, biz onunla 
aşağıdakı məzmunda bir məktub quraşdırdıq: 

“Eskvayr, Ebenezer Dorsetə. 

Sizin oğlunuzu şəhərdən uzaqda etibarlı bir yerdə gizlətmi- 
şik. Nəinki siz, hətta ən mahir xəfiyyələr belə onu tapa bilməz- 
lər. Onu geri qaytarmaq üçün sonuncu və yeganə şərt belədir: 
biz min beş yüz dollar tələb edirik, pullar və sizin cavabınız aşa- 
ğıda göstərilmiş yerdə və qutuda olmalıdır. Əgər bu şərtlə razı- 
sınızsa, cavabınızı kiminlə istəsəniz saat doqquzun yarısında 
göndərə bilərsiniz. Bayquş çayından sonrakı bərənin arxasında, 
Qovaqlıq istiqamətində, buğda zəmisinin yaxınlığındakı hasa- 

rin sağ tərəfində bir-birindən yüz yard aralı üç böyük ağac ҹаг. 
Bu hasarın üçüncü ağacla üzbəüz dirəyinin dibində göndərdi- 
yiniz adam karton qutu görəcək. 

O, cavabı bu qutuya qoyduqdan dərhal sonra geriyə, şəhə- 
rə qayıtmalıdır. 

Əgər bizi ələ verməyə, yaxud tələblərimizi yerinə yetirmə- 
məyə cəhd göstərsəniz, necə deyərlər, oğlunuzu bir daha gör- 
məyəcəksiniz. 

Əgər pulları qeyd olunduğu qaydada ödəsəniz, o zaman 
oğlunuz üç saat ərzində sağ-salamat geri qaytanlacaq. Şərtimiz 
qətidir, onunla razılaşmadığınız təqdirdə sonrakı bütün əlaqə- 
lərə xitam veriləcək. 

İki cinayətkar”. 

Məktubun üstünə Dorsetin ünvanını yazıb cibimə qoydum. 
Yola düşməyə hazırlaşırdım ki, oğlan mənə yaxınlaşıb dedi: 

— İlan Gözü, sən olmadığın müddətdə kəşfiyyatçı oyunu 
oynaya bilərəm dedin də... 

— əlbəttə, oynaya bilərsən, Mister Bill də səninlə oynaya- 
caq. Amma bu, nə oyundur belə? 

— Mən kəşfiyyatçı oluram, — Hinduların Başçısı söylədi, — və 
atı şəhər qapısına doğru çaparaq hinduların gəlişindən əhalini 
xəbərdar eləyirəm. Hindu olmaq artıq məni bezdirib. İndi də 
kəşfiyyatçı olmaq istəyirəm. 

— Yaxşı, qoy olsun, — dedim. — Məncə, bundan heç bir zərər 
gəlməz. Mister Bill azğın vəhşilərin hücumunu dəf etməkdə 
sənə köməklik göstərər. 

— Nə etməliyəm? -— Bill şübhə ilə oğlana baxaraq soruşdu. 

— Sən at olacaqsan, — kəşfiyyatçı dedi. — İki əlin və iki aya- 
ğın üstündə dayanacaqsan. Yoxsa mən şəhər qapısına özümü 
atsız necə çatdıra bilərəm? 

— Yaxşısı budur, planımızı həyata keçirənə qədər onun başı- 
nı qatasan, — Billə dedim. 

Bill iki əli və iki ayağı üstündə dayandı, gözlərindəki ifadə 
tora düşən evdovşanının gözlərindəki qorxuya bənzəyirdi. 

— Şəhər qapısına qədər yol uzundur, oğlum? – o, kifayət 
qədər xırıltılı səslə soruşdu. 

— Doxsan mildir, — kəşfiyyatçı cavab verdi. — Sənsə tələs- 
məlisən ki, oraya vaxtında çata bilək. Hə, getdik! 

Kəşfiyyatçı Billin belinə sıçrayıb dabanları ilə onun böyürlə- 
rini mahmızlamağa başladı. 

— Allah xatirinə, — Bill dedi, – mümkün qədər tez qayıt, Sem! 
Hədər yerə bu qədər pul istədik, gərək mini aşmayaydıq. Qulaq 
as, sən də məni az təpiklə, yoxsa durub səni yerə çırparaml 

Poplar-Kova yollanıb poçta və dükana baş çəkdim, orada 
oturub bir az alış-verişə gələn fermerlərlə söhbət etdim. Bir 
uzunsaqqal Dorsetin oğlunun itməsi, ya da oğurlanması səbə- 
bindən bütün şəhərin bir-birinə dəyməsindən danışdı. Elə mənə 
də bunu öyrənmək lazım idi. Tənbəki aldım, sözarası noxudun 
neçəyə olduğunu soruşub məktubu gizlicə qutuya atdım və 
oradan uzaqlaşdım. Poçtmeyster mənə dedi ki, bir saatdan 
sonra buradan keçən poçtalyon şəhər poçtunu götürəcək. 

Mağaraya qayıdarkən nə Bill, nə də oğlan gözə dəyirdi. 
Ətrafda kəşfiyyat apardım, bir az cəsarətlənib iki dəfə onları 
harayladım, amma heç bir cavab almadım. Tənbəki çəkib mamır 
bitmiş təpəciyin üstündə oturaraq, hadisələrin davamını göz- 
ləməyə başladım. 

Təxminən, yarım saatdan sonra kolların arasından xışıltı eşi- 
dildi və Bill mağaranın qarşısında peyda oldu. Oğlan kəşfiyyat- 
çı klimi oğrun-oğrun onun arxasınca gəlirdi, bütün siması 
təbəssümə qərq olmuşdu. Bill dayanıb şlyapasını çıxardı və 
üzünü qırmızı cib dəsmalı ilə sildi. Oğlan ondan səkkiz fut ara- 
hda ayaq saxladı. 

— Sem, — Bill dedi, — sən məni satqın hesab edəcəksən, 
amma daha səbrim tükənib. Mən yetkin adamam, özümü də 
müdafiə etməyə qadirəm: vərdişlərim də kişi vərdişləridir, 
amma bu uşaq məni elə hala salır ki, hər şey yoxa çıxır — təkəb- 
bür də, iradə də. Oğlan getdi. Mən onu evinə yola saldım. Hər 
şey qurtardı. Əvvəllər də çox əzabkeş insanlar olub, hətta elə- 
ləri olub ki, sevimli peşələrindən ayrılmaqdansa, ölümü üstün 
tutublar. Lakin onlardan heç biri mənim kimi qeyri-adi əzabla- 
ra məruz qalmayıblar. Mən öz quldur nizamnaməmizə sadiq 
qalmaq istəyirdim, amma gücüm çatmadı. 

— Nə baş verib, Bill? — soruşdum. 

— Mən şəhərin baş qapısına kimi doxsan mil yolu — bir düym 
də oyan-buyan demirəm — hoppana-hoppana getmişəm, — Bill 
cavab verdi. — Sürgün olunmuşlar xilas edildikdən sonra mənə 
yulaf verdilər. Şəkər tozu yulafı bir o qədər də yaxşı əvəz elə- 
mir. Sonrasa mən düz bir saat izah etməli oldum ki, nə üçün 
dəliklərdə heç nə olmur, nə üçün yol iki istiqamətə dogru uza- 
nır və ot nə səbəbdən yaşıl rəngdədir. Sənə deyirəm, Sem, 
insan səbrinin də bir həddi olur. Oğlanın boynundan yapışıb 
onu dağdan üzüaşağı sürüdüm. Yolboyu məni təpiklədiyindən 
dizdən aşağı bütün ayaqlarım qançır-qançır olub, əlimdə iki-üç 
diş yeri var, baş barmağımı isə dağlamaq məcburiyyətindəyəm. 
əvəzində o getdi, — Bill sözünə davam etdi, — evinə getdi. 
Oğlana şəhərin yolunu göstərdim, sonra da onu səkkiz fut 
qabağa atan bir təpik də ilişdirdim. Təəssüf ki, girovun üçün 
alacağımız pulu itirdik, amma ya belə olmalıydı, ya da mən 
dəlixanaya düşməliydim. 

Bill tövşüyürdü, lakin onun açıq-çəhrayı simasında anlaşıl- 
maz bir dinclik və tam məmnunluq hiss olunurdu. 

— Bill, — ona müraciətlə dedim, — ailənizdə, məncə, ürək 
xəstəliyi olmayıb? 

— Yox, — Bill cavab verdi, — malyariya, bir də bədbəxt hadi- 
sələrdən başqa heç bir xroniki hal olmayıb. 

— Onda çevrilib baxa bilərsən, — dedim. 

Bill çönüb oğlanı gördü, o dəqiqə rəngi ağardı, şappıltı ilə 
torpagın üstünə yıxılıb nə etdiyini dərk etməyən adamlar kimi 
otları yoluşdurmağa başladı. Düz bir saat onun ağlını itirəcə- 
yindən qorxdum. Sonra ona dedim ki, bu işi dərhal yekunlaş- 
dırmaq lazımdır və əgər qoca Dorset razılığa gələrsə, pulu alıb, 
gecəyarıya kimi aradan çıxacağıq. Beləliklə, Bill bir az ürəklən- 
di, hətta zorla olsa belə, oğlanın üzünə gülümsəyib, səhhəti 
yaxşılaşan kimi yaponlarla müharibə etmiş rusların təqlidini 
çıxaracağına söz verdi. 

Qarşı tərəfin əlinə keçmədən pulu necə alacağımızla bağlı 
plan hazırladım, bu plan istənilən peşəkar oğrunun xoşuna gələ 
bilərdi. Altına əvvəlcə məktubumuz, ardınca isə pullar qoyulacaq 

ağac düz yolun qırağında idi, yol boyunca hasar uzanırdı, hasa- 
rın hər iki tərəfi isə boş sahələr idi. Əgər məktubun arxasınca 
gələn şəxsi polis müşahidə edərdisə, uzaqdan onları ya həmin 
yolda, ya da sahənin ortasında görmək olardı. Amma yox, əziz- 
lərimi Doqquzun yarısında mən artıq ağacın başında oturub, 
ağacqurbağasından daha məharətlə gizlənərək elçinin nə zaman 
gələcəyini gözləyirdim. 

Düz təyin olunmuş vaxtda velosipedli bir oğlan yaxınlaşdı, 
dirəyin dibindəki karton qutunu tapdı, içinə bükülü kağızı 
qoyub təzədən şəhərə qayıtdı. 

Bunun tələ olmadığını yəqinləşdirmək üçün bir saat gözlə- 
dim. Ağacdan düşüb qutudan kağızı çıxardım, düz meşəyə 
qədər hasarın dibi ilə gizlənə-gizlənə gedib yarım saatdan sonra 
mağaraya çatdım. Orada məktubu açdım, fənərə yaxın əyləşib 
Billə oxumağa başladım. Məktub mürəkkəblə, həm də çox qarı- 
şıq xətlə yazılmış, məzmunu isə belə idi: 

“İki cinayətkara. 

Сепитепәг, bugünkü poçtla sizin ödənişlə bağlı məktubu- 
nuzu aldım: pul verərəmsə, oğlumu mənə qaytaracağınızı vəd 
edirsiniz. Düşünürəm, çox lüzumsuz təklifdir, ona görə də öz 
təklifimi edirəm və siz onu qəbul edəcəksiniz. Conini evə gəti- 
rirsiniz və mənə iki yüz əlli dollar ödəyirsiniz, mən də onu geri 
götürməyə razılaşıram. Yaxşı olar gecə gələsiniz, çünki qonşu- 
lar onun itdiyini düşünürlər, mən isə onların Conini evə qayta- 
ran adamın başına nə gətirəcəklərinə cavabdeh ola bilmərəm. 

Çox hörmətlə 

Ebenezer Dorset”. 

— Ulu piratlarl — dedim. — Belə bir həyasızlıq... 

Lakin bu an Billə nəzər salıb susdum. Gözlərində elə bir yal- 
varış gördüm ki, belə bir şeyi əvvəllər nə dilsiz-ağızsız, nə də 
danışan heyvanlarda görməmişdim. 

— Sem, – dilləndi, — axı iki yüz əlli dollar nədir ki? Pulumuz 
var. Bu oğlanla bir gecə də birlikdə qalsaq, gərək məni dəlixa- 
naya yollayasan. Həm də mister Dorset əsl centimendir. Məncə, 
о, hələ israfçılıq edib belə bir alicənab təklif irəli sürür. Sən bu 
fürsəti əldən buraxmazsan, düz demirəm? 

— Düzünü desəm, Bill, — nəhayət ki, dilləndim, — bu xəzinə 
artıq mənim də əsəblərimə toxunurl Onu evinə aparıb pulu 
ödəyərik, sonra da aradan çıxıb uzaqlara gedərik. 

Elə həmin gecə oğlanı evinə apardıq. Onu dilə tutduq, başı- 
nı tovladıq, guya, atası onun üçün gümüş naxışlı tüfəng və 
mokasinlər alıb, özü də günü sabah biz onunla ayı ovuna gedə- 
cəyik. 

Ebenezerin qapısını döyərkən gecə saat on iki idi. Əslində, 
bu vaxt mən ağacın dibindəki qutudan min beş yüz dollar 
götürməli idim. Bill iki yüz əlli dolları sayıb Dorsetə təqdim etdi. 

Oğlan onu evdə qoyub getməyə hazırlaşdığımızdan xəbər 
tutan kimi paroxod fitindən betər gurultu qoparıb zəlitək Billin 
ayağına sarıldı. Atası onu Billin ayağından qoparmağa çalışdı. 

— Onu nə qədər tutub saxlaya bilərsiniz? — Bill soruşdu. 

— Əvvəlki gücüm qalmayıb, — qoca Dorset dedi, — amma on 
dəqiqə saxlaya biləcəyimə söz verirəm. 

— Bu qədər kifayət edər, — Bill bildirdi. — On dəqiqə ərzində 
Mərkəzi, Cənubi və Orta Qərb ştatlarını keçib rahatca özümü 
Kanada sərhədinə çatdıra bilərəm. 

Gecə zülmət qaranlıq, Bill isə çox kök olsa da, sürətlə qaç- 
mağıma baxmayaraq, ona yalnız şəhərdən bir mil yarım aralıda 
çata bildim. 

Oğru cəld pəncərəyə dırmaşdı və vəziyyətə alışmağa çalı- 
şarkən yerindəcə donub-qaldı. Özünə hörmət edən hər bir oğru 
əvvəlcə özgə əmlakına alışır, sonrasa onu mənimsəməyə baş- 
layır. 

Oğru şəxsi evə gəlmişdi. Miuxdanmış giriş qapısı və budan- 
mamış sarmaşıqlar ona deyirdi ki, ev sahibəsi haradasa okean 
dalğalarının yuduğu mərmər səkidə oturub, kimsənin onun tən- 
ha və uca ruhunu başa düşmədiyi haqda başıfuraikalı gənc 
dənizçiylə söhbət edir. Üçüncü mərtəbənin mövsümün sona 
çatması ilə uyuşan işıqlı pəncərəsi artıq ev sahibinin qayıtdı- 
ğından və tezliklə işığı söndürüb yatacağından xəbər verirdi. 
Sentyabr təbiətin və insan həyatının elə vaxtıdır ki, istənilən vic- 
danlı adam stenoqrafçı qadınların və damda yerləşən kabare- 
lərin mənasız və fani olduğuna qərar verir, sonra da öz içində 
xeyirxahlıq, mənəvi kamillik və sarsılmaz dəyərlərə meyil hiss 
edərək evdə oturur və öz qanuni yarını gözləməyə başlayır. 

Oğru siqaret çəkdi. Ovcu ilə gizlətdiyi kibrit alovu bir anlıq 
sifətində gözəçarpan nə vardısa — uzun burnunu, irəli çıxmış 
yanaqlarını işıqlandırdı. Oğru üçüncü kateqoriyaya ald idi. Bu 
növ hələ öyrənilməmiş və geniş yayılmamışdı. Polis bizi yalnız 
birinci və ikinci növlə tanış etmişdi. Onların təsnifatı isə çox 
sadədir. Yəni fərqləndirici əlaməti yaxalıqdan ibarətdir. 

Tutulmuş oğruda kraxmallı yaxalıq aşkar edilməzsə, bizə 
onun təhlükəli nacins, tamamilə pozulmuş tip olduğu bildirilir 
və dərhal şübhə yaranır ki, bu şəxs min səkkiz yüz yetmiş sək- 
kizinci ildə polis Xenessin cibindən qandalları oğurlayaraq həya- 
sızcasına həbsdən qaçan həmin islahedilməz cinayətkardır. 

Digər çox məşhur növün nümayəndəsi kraxmallı yaxalıq 
gəzdirən ogrulardır. Onu, adətən, “oğru-centimen” adlandırır- 
lar. Gündüzlər gah smokinqlə nahar edir, gah da üzçəkən usta- 

sayağı geyinib avaralanır, axşamlar isə öz kədərli peşəsinə — ev 
oğurluğuna qayıdır. Anasının Oşean-Qrouvcdla yaşayan çox var- 
1, füsunkar və mötəbər ledi olduğunu deyir, həbsxana kame- 
rasına göndəriləndə isə, ilk növbədə, dımaq təmizləyicisi və 
“Polis qəzeti” tələb edir. Onun hər ştatda arvadı, bütün ərazi 
boyunca nişanlısı olur, qəzetlər isə onun izdivac ehtirasının qur- 
banı olan qadınların silsilə şəkillərini dərc edir. Bu məqsədlə, 
adətən, həkimlərin imtina etdiyi patentli dərmanlarla şəfa tap- 
dığını söyləyən xəstə qadınların arxivdən götürülmüş fotola- 
rından istifadə olunur. 

Oğrunun əynində göy rəngli sviter vardı. O nə centlmenlər, 
nə də Cəhənnəm mətbəxinclən olan aşpazlar kateqoriyasına aid 
idi. Polis onu təsnif etməyə çalışarkən, şübhəsiz, çıxılmaz vəziy- 
yətdə qala bilərdi. Çünki nə həyatın dibində olan, nə də çox 
yüksəklikdə uçan abırlı, ciddi oğru barədə eşitmək hələ polislə- 
rə nəsib olmamışdı. 

Üçüncü kateqoriyaya məxsus oğru oğrun-oğrun irəliyə doğ- 
ru hərəkət etməyə başladı. O, üzünə maska taxmamış, əlində 
fənər tutmamış, ayağına kauçuk altlığı olan başmaq geyinmə- 
mişdi. Əvəzinclə otuz səkkiz kalibrli tapança ilə silahlanmışdı, 
özü də fikirli halda nanəli saqqız çeynəyirdi. 

Evdəki mebellər hələ də çexolda idi. Gümüş əşyalar göz- 
dən uzaq bir yerə — seyfə yığılmışdı. Oğru, onsuz da, bahalı 
“ova” ümid etmirdi. Yolu üçüncü mərtəbənin solğun işıqlandı- 
rılmış otağından keçirdi. Bu otaqda ev sahibi duyduğu xoş- 
bəxtlikdən sonra ağır yuxuya getmişdi, hər halda, o, tənhalıq 
yükü altında ölməmək üçün əvvəl-axır bu səadəti yaşamalı idi. 
Burada təmiz, qanuni, peşəkar qazanc üçün yararlı olan əşyaları 
“əl ilə yoxlamaq” lazım gəlirdi. Bəlkə, bir az pula, saata, qiy- 
mətli daşı olan запсаҝ̆а... bir sözlə, bu cür təəccüb doğurma- 
yacaq bir neçə əşyaya rast gələ bilərdi. Sadəcə, oğru açıq pən- 
cərəni görəndə bəxtini sınamaq istəmişdi. 

Oğru zəif işıqlandırılmış otağın qapısını sakitcə açdı. Çar- 
payıcla bir adam yatmışdı. Tualet stolunun üstündə cürbəcür 
əşyalar — bir dəstə əzik banknot, saat, açarlar, üç poker fişkası, 
bir neçə sınmış siqar və çəhrayı rəngli ipək bant qalaqlanmışdı. 

Elə oradaca səhərlər beyinin dumandan təmizlənməsi üçün isti- 
fadə olunan bir şüşə mədən suyu da vardı. 

Oğru ehtiyatla masaya doğru üç addım atdı. Yatmış adam 
həzin-həzin inildəyib gözünü açdı. Dərhal sağ əlini yastığın altı- 
na soxsa da, çıxarmağa müvəffəq olmadı. 

— Sakit uzanınl — oğru adi səslə söylədi. 

Üçüncü kateqoriyaya məxsus oğrular fışıltılı pıçıltı ilə danış- 
mırlar. Yataqdakı adam ona tuşlanmış tapançanın lüləsini görər- 
kən yerindəcə donub-qaldı. 

— Əllər yuxarıl — oğru əmr etdi. 

Onun şabalıdı çal saqqalı vardı. Abırlı, mötəbər adam təəs- 
süratı bağışlayırdı, üzündən rənginin saraldığı hiss olunurdu. Bu 
azmış kimi, indi də ovqatı təlx olmuş və həyəcanlanmışdı. O, 
yatağında oturdu və sağ əlini yuxarı qaldırdı, 

— İkincisini də, tez olunl — oğru dedi. — Bəlkə, siz sol əliniz- 
lə atəş açacaqsınız. İkiyə kimi saya bilirsiniz? Hə, cəld olun! 

— O birisini qaldıra bilmirəm, — ev sahibi xəstəhal səslə dil- 
ləndi. 

— Ona nə olub ki? 

— Çiynimdə revmatizm var. 

— Kəskin? 

— Kəskin idi. İndi isə xroniki hal alıb. 

Oğru revmatiki nişan altında saxlayaraq bir an sakitcə 
dayandı. Qənimət səpələnmiş masanı gizlicə nəzərdən keçirib 
yataqdakı adamı yenidən çaşqın nəzərlərlə süzdü. Birdən onun 
da sifətinin mənası dəyişdi. 

— Bəsdir üz-gözünüzü turşutdunuz, — ev sahibi əsəbi halda 
çığırdı. — Qarət etməyə gəlmisinizsə, eləyin. Masanın üstündə 
nə varsa götürün. 

— Üzr istəyirəm, — oğru gülümsəyərək dedi. — Məni də rev- 
matizm əldən salıb. Bilirsiniz, bəxtiniz gətirib, axı biz revmatizmlə 
köhnə dostlarıq. Mənim də sol qolumdur. Yerimdə başqası 
olsaydı, sol əlinizi qaldırmadığınız üçün sizi aşsüzənə döndərərdi. 

— Çoxdan xəstəsiniz? — ev sahibi soruşdu. 

— Beşinci ildir yaxamdan əl çəkmir. Üstündən qələm çəkə 
bilmirəm. İndi mənə yalnız bundan zövq almaq qalır. 

— Bəs zınqırovlu ilan yağından istifadə etməmisiniz? — ev 
sahibi maraqla soruşdu. 

— Qallonlarla" işlətmişəm. Əgər yağını aldığım zınqırovlu 
ilanları ipə düzsəydim, Yerlə Saturn arasındakı məsafədən sək- 
kiz dəfə çox olardı, özü də elə gurultu qoparardı ki, Valparai- 
sodakı adamlar qulaqlarını tutardılar. 

— Bəzi xəstələr “Çizelm həbləri”ndən istifadə edirlər, — ev 
sahibi dedi. 

— Fırıldaq dərmandır, — oğru cavab verdi. — Düz beş ay o zibil- 
dən içmişəm. Faydası olmayıb. Bax, “Finkelhem ekstraktı”nı içdi- 
yim, “Qalaad balzamı”ndan təpitmə qoyduğum, bir də “Pottov 
agrıkəsən pulverizatoru”ndan istifadə etdiyim vaxt, elə bil, 
xəstəliyim bir az yüngülləşmişdi. Amma düşünürəm ki, mənə 
kömək edən əsas şey sol cibimdə gəzdirdiyim at şabalıdıdır. 

— Sizi nə vaxt təngə gətirir: səhərlər, yoxsa gecələr? 

— Gecələr, — oğru cavab verdi. — İşin qızğın vaxtı. Əlinizi aşa- 
ğı salın... siz belə dayanmaqda davam... bəs “Blikerstaf qantə- 
mizləyicisi”ni necə, yoxlamısınız? 

— Xeyr, hələ yoxlamamışam. Sizdə necə, ağrılar həmişə 
olur? 

— Fasilələrlə, — o dedi. — Gözləməcliyin halda başlayır. Yuxarı 
mərtəbələrdən imtina etmək məcburiyyətinclə qalmışam — artıq 
iki dəfə yolda ilişib qalmışam, məni lap taqətdən salmışdı. 
Görün sizə nə deyirəm: bu xəstəliyə görə həkimlərə etibar 
etməyə dəyməz. 

— Mən də artıq belə hesab edirəm. Min dollar xərcləmişəm, 
hamısı da hədər gedib: sizdə şişmələr olur? 

— Səhərlər, amma yağışdan əvvəl, sadəcə, taqətim olmur. 

— Hə, məndə də elədir. Florida tərəfdə salfet boyda yara- 
maz bir bulud parçası görünən kimi onun yaxınlaşmasını anba- 
an hiss edirəm. Əgər teatrın yanından orada “Bataqlıq dumanı” 
melodramı oynanıldığı vaxt keçəsi olsam, rütubət çiyinlərim- 
dən elə yapışır ki, dişlərim tıqqıldamağa başlayır. 

— Hə, heç nə köməyə gəlmir. Cəhənnəm əzabıdır, — oğru 
dedi. 

— Haqlısınız, — ev sahibi köksünü ötürdü. 

Tapançasına nəzər salan oğru saxta bir utancaqlıqla onu 
cibinə soxdu. 

— Qulaq asın, dost, — o, pərtliyi aradan qaldırmağa çalışaraq 
dedi. — Bəs yel dərmanından necə, İstifadə etmisiniz? 

— Boş şeydir! — ev sahibi acıqla dilləndi. — Belə şeylə ancaq 
inək yağını təmizləmək olar. 

— Doğrudur, — oğru razılaşdı, — o yalnız körpə Minninin bar- 
mağını pişik cırmaqlayanda işə yarayır. Sizə açıq deyirəm: bizim 
işimiz fənadır. Həyatda yalnız bir şey bizə kömək eləyə bilər. 
Qədim, mərhəmətli, hərarət artıran, qəlbi şənləndirən içki. 
Qulaq asın, qoca... siz məndən inciməyin... bu məsələni bir 
tərəfə ataq... tez geyinin, gedək içək. Bağışlayın, əgər mən.. ay 
səni, lənətə gəlmiş! Yenə tutdu, zəhrimara qalmış! 

— Tezliklə bir həftə olacaq ki, köməksiz geyinə bilmirəm, — ev 
sahibi bildirdi. – Qorxuram Tomas artıq yatmış ola və... 

— Eybi yox, yuvanızdan çıxın, — oğru dedi, — sizə geyinmə- 
yə kömək edərəm. 

Şərtilik və nəzakət hissi güclü bir dalğa kimi ev sahibinin 
düşüncəsini öz təsiri altına aldı. O, çal saqqalını sığallamağa 
başladı. 

— Bu, çox qeyri-adidir... — o dedi. 

— Bu da köynəyiniz, — oğru əlindəkini uzatdı. — Geyinin. Yeri 
gəlmişkən, bir adam mənə demişdi ki, “Omberrinin sürtmə dər- 
manı” onu iki həftəyə elə sağaldıb ki, hətta qalstukunu da özü 
bağlayır. 

Ev sahibi qapının kandarında ayaq saxlayıb geri çevrildi. 

— Az qala, pulsuz çıxacaqdım, — o dedi, — axşamdan onları 
tualet masasının üstünə qoymuşam. 

Ogru onun əlindən tutdu. 

— Yaxşı görək, getdik, — o, bir az qaba səslə söylədi. — Mən 
sizi dəvət edirəm. İçkiyə pulum çatar. Heç onu soruşmuram, 
“Ecazkar qoz” dərmanından, bir də şamağacının iynələrindən 
düzəldilmiş mazdan necə, istifadə etmisiniz? 

Şam yeməyi sona çatdı, düşərgədə, adətən, qargıdalı qıça- 
sından papiros bükülməsi ilə müşayiət olunan sakitlik yarandı. 
Balaca göl qaratorpağın üstündə göyün Yerə düşmüş bir parçası 
kimi parlayırdı. Koyotlar hürürdü. Nalların boğuq səsi taxta yel- 
ləncək atlar kimi atıla-atıla ota sarı cuman buxovlanmış atların 
mövcudluğundan xəbər verirdi. Texas sərhəd batalyonunun 
yarımeskadronu tonqalın ətrafında yerləşmişdi. 

Düşərgədən yuxarıdakı sıx kolların arasından tanış bir səs — 
taxta üzənginin sürtünərək yaratdığı xışıltı duyuldu. Sərhədçi- 
lər diqqətlə qulaq asmağa başladılar. Onlar uca, şən səslə arxa- 
yınlıqla deyilmiş sözləri eşitdilər: 

— Hə, cəsarətli ol, qarı, Müriell Budur, artıq gəlmişik. Amma 
səfərimiz ay uzun çəkdi ha, doğrudur? Ay səni, Nuh əyyamın- 
dan qalma məxluql Hə də, doğrudan da, bəsdir öpüşdükl Özün 
də boynumdan belə bərk yapışma. Onu da deyim ki, altımız- 
dakı bu at o qədər də etibarlı deyil. Əgər bizi yuxu tutsa, ola 
bilər ki, üstünclən də atsın. 

İki dəqiqədən sonra düşərgə meydançasında əldən düş- 
müş, xal-xal boz at peyda oldu. İyirmiyaşlı uzundraz bir oğlan 
yəhərin üstündə yırgalanırdı. Onun müraciət etdiyi Müriel isə 
gözə dəymirdi. 

— Ey, dostlar, — atlı sevincək çığırdı, — leytenant Menninqə 
məktub var! 

O tələsirdi, atın yəhərini götürdü, əlinə doladığı kəməndi 
yerə qoydu və yəhərin qaşından cidan çıxardı. Yarımeskadro- 
nun komandiri leytenant Menninq məktubu oxuduğu müddət 
ərzində o, cidarın qurumuş palçığını diqqətlə qaşıyıb təmizlə- 
yir, bununla da atının qabaq ayaqlarının qayğısına qaldığını 
nümayiş etdirirdi. 

— Uşaqlar, — leytenant əli ilə sərhədçilərə işarə etdi, — bu, 
mister Cimmi Heyzdir. O, bizim hərbi hissəyə qəbul edilib. 
Kapitan Mak-Lin onu El-Pasodan bizim yanımıza göndərib. 
Heyz, atı cidarladıqdan sonra uşaqlar sizə yemək verərlər. 

Sərhədçilər təzə əsgəri gülər üzlə qarşıladılar. Eyni zaman- 
da onu sınayıcı nəzərlərlə diqqətlə süzsələr də, nəticə çıxarana 
kimi hər hansı bir mülahizə yürütməkdən özlərini saxladılar. 
Sərhədçilər təzə yoldaş seçərkən, adətən, sevgilisini sınaqdan 
keçirən qızlardan on dəfə artıq diqqətli olurlar. Çünki taleyiniz, 
adətən, qonşunuzun döyüşdə nümayiş etdirdiyi dözümdən, 
sədaqətdən, soyuqqanlılıqdan və sərrast atəşdən çox asılıdır. 

Yaxşıca şam yeməyindən sonra Heyz tonqalın ətrafında papi- 
ros çəkən yoldaşlarına qoşuldu. Zahiri görkəmi silah yoldaşları- 
nın bütün şübhələrini dağıda bilməmişdi. Onlar qarşılarında yal- 
nız günəşdən yanmış kətan rəngli saçı və xoş, hiyləgər təbəssüm 
yayan qaralmış sifəti olan uzun, arıq bir gənc görürdülər. 

— Dostlar, — təzə sərhədçi dilləndi, — indi sizi tanışım olan bir 
lediyə təqdim edəcəyəm. Kiminsə onu gözəl adlandırdığını bu 
vaxta kimi eşitməsəm də, hər halda, mənimlə razılaşarsınız ki, 
o, bir elə də pis deyil, Bura gəl, Mürfell 

O, göy rəngli flanel köynəyinin yaxasını açdı. Qoltuğunun 
altından asta hərəkətlərlə buynuzlu qurbağa çıxdı. Tikanlı boy- 
nuna İşvəkarcasına al-qırmızı lent bağlanmışdı. O, sürüşüb sahi- 
binin dizinin üstünə düşdü və tərpənməz oturdu. 

— Bax bu Mürielin, — Heyz natiqlərə məxsus əda İlə dedi, — bir 
çox gözəl məziyyətləri var. Heç vaxt mübahisə etmir, həmişə 
evdə oturur, həm iş, həm də bazar günləri bircə bu qırmızı pal- 
tarla kifayətlənir. 

— Siz bir bu murdara baxın! – sərhədçilərdən biri gülərək 
dedi. — Buynuzlu qurbağa çox görmüşəm, amma kiminsə bu 
zibili özünə yoldaş etməsinə heç vaxt rast gəlməmişdim. O, 
sizi tanıyır məgər? 

— Götürün onu, özünüz görəcəksiniz, — Heyz dedi. 

“Buynuzlu qurbağa” adı ilə tanınan qısaquyruq balaca kər- 
tənkələ tamamilə zərərsiz olur. O, nəsli kəsilmiş qədim əlda- 
halar kimi idbar olsa da, göyərçin kimi mülayimdir. 

Mürieli Heyzin dizinin üstündən götürən sərhədçi bükülmüş 
adyallardan düzəldilmiş oturacağına qayıtdı. Əsir çapalayır, cır- 
maq atır və var gücü ilə onun əlindən xilas olmağa çalışırdı. 
Sərhədçi onu azca əlində saxladıqdan sonra torpağın üstünə 
qoydu. O, öz məzəli pəncələrini yöndəmsiz, amma cəld hərə- 
kətlərlə işlədərək gəlib Heyzin ayaqlarının yanında dayandı. 

— əladır, lənət şeytanal — başqa bir sərhədçi dilləndi. — Hey- 
vanların bu qədər fəhmli olduğu heç vaxt ağlıma gəlməzdi. 


Cimmi Heyz düşərgədə sərhədçilərin sevimlisinə çevril- 
mişdi. O, sonsuz mərhəmət və səyyar həyatda çox qiymətlən- 
dirilən bitib-tükənməyən yumor hissinə malik idi. Onu öz buy- 
nuzlu qurbaşğasından ayrı təsəvvür etmək mümkün deyildi. 
Səfər vaxtı qoynunda, düşərgədə olarkən çiyninin, ya da dizi- 
nin üstündə, gecələr isə adyalının altında olan bu balaca eybə- 
cər heç vaxt onu tək buraxmazdı. 

Cimmi, əsasən, Qərbin və Cənubun kənd adamları kimi 
zarafatcıl idi. Əyləncə üçün təzə heç nə icad edə bilmədiyi və 
məzəli sözlər danışmadığı günlərin birində onun ağlına qəribə 
bir fikir gəlmiş və o da bu ideyadan bərk-bərk yapışmışdı. Yəni 
dostları əyləndirmək məqsədi ilə boynuna qırmızı lent bağlan- 
mış buynuzlu qurbağanı özüylə gəzdirmək ona çox gülməli 
görünmüşdü. Bu, gözəl ideya idi, o zaman niyə də onu axıra- 
dək davam etdirməsin? 

Cimminin qurbağa ilə münasibətinə tərif vermək çox çətin- 
dir. Buynuzlu qurbağanın belə möhkəm bağlılıq qabiliyyətinə 
malik olmasını aydınlaşdırmaq üçün əlimizdə dəlil yox idi. Cim- 
minin hisslərini təyin etmək isə çox asandır. Müriel onun fəra- 
sətinin incisiydi, ona görə də ona əziz idi. Cimmi onun üçün mil- 
çək tutur, onu küləkdən qoruyurdu. Bu oğlanın qayğıkeşliyi 
qismən də olsa xudbinlikdən xəbər verirdi, amma elə bir vaxt 
yetişcli ki, Müriel bu zəhmətin əvəzini artıqlaması ilə ödədi. 

Cimmi yoldaşlarının tam etibarını dərhal qazana bilməmişdi. 
Onlar Cimmini sadəliyinə və qəribəliyinə görə sevirdilər, lakin 


— 

hələlik təxirə salınmış hökmün iti qılıncı hələ də onun başı 
üstündən asılmışdı. Sərhədçilərin həyatı təkcə düşərgədəki 
əyləncələrdən ibarət deyildi. Onlar həm də at oğrularını təqib 
etməli, təhlükəli cinayətkarları tutmalı, cürbəcür quldurlarla 
döyüşməli, quldur dəstəsini dağıtmalı, altıgülləli tapançanın 
köməyi ilə nizam-intizam yaratmalı idilər. Öz etirafına görə, 
Cimmi daha çox kovboy idi və sərhəd döyüşlərində təcrübəyə 
malik deyildi. Buna görə də o olmadığı vaxtlarda sərhədçilər 
döyüş zamanı onun özünü necə aparacağını cidd-cəhdlə tap- 
mağa çalışırdılar. Hamıya məlumdur ki, istənilən sərhəd qoşu- 
nunun şərəf və vüqarı onun hər bir əsgərinin şəxsi hünərindən 
asılıdır. 

İki ay idi ki, sərhəddə sakitlik hökm sürürdü. Əsgərlər 
düşərgədə boş-bikar gəzişirdilər. Nəhayət, üzüntüdən əziyyət 
çəkən sərhəd keşikçilərinin böyük sevincinə səbəb olan hadisə 
baş verdi, məşhur meksikalı quldur və mal-qara oğrusu Sebast- 
yano Saldar öz dəstəsiylə Rio-Qrandeni keçib Texas sahillərini 
viran etməyə başladı. Tezliklə Cimmi Heyzə özünün nəyə qadir 
olduğunu göstərmək üçün imkan yaranacağını düşünməyə əsas 
vardı. Dəstə quldurları durmadan təqib etməyə başladı, lakin 
Saldar və adamlarının atları Loxinvar! atı kimi olduğundan onla- 
п yaxalamaq asan deyildi. 

Bir axşam sərhədçilər xeyli məsafə qət etdikdən sonra gün 
batmamış dincəlmək üçün dayandılar, yəhəri belindən götürül- 
məmiş yorğun atlar da yaxınlıqda durub sahiblərini gözləyirdi- 
lər. Adamlar donuz piyi qızardır, qəhvə dəmləyirdilər. Birdən 
Sebastyano Saldar öz dəstəsi ilə kolların arasından çıxıb qorxu- 
lu səslə bağıra-bağıra altıgülləli tapançalardan atəş açmağa baş- 
ladı. Bu, tamamilə gözlənilməz idi. Sərhədçilər əsəbi halda 
söyüş söyə-söyə vinçesterlərə əl atdılar, lakin məlum oldu ki, 
hücum sırf meksikalılara xas yalançı bir tamaşa imiş. 

Bu səs-küylü nümayişdən sonra atəş açanlar qulaqbatırıcı 
çığırtılarla çay boyunca çaparaq uzaqlaşdılar. Sərhədçilər atla- 
rın belinə sıçrayıb onları təqib etməyə başladılar, lakin iki mil 


1 Loxinvar — Valter Skottun balladasının qəhrəmanı, sevgilisini özgəsinə ərə 
vermək istəyərkən onu götürüb qaçan cəsur rıtsar 

məsafə qət etdikdən sonra atlar təngnəfəs olduğundan leyte- 
nant Menninq təqibi dayandırdı və düşərgəyə dönməyi əmr 
etdi. 

Cimmi Heyzin yoxa çıxdığı ancaq düşərgədə məlum oldu. 
Təhlükə yaranan zaman onun atına sarı yüyürdüyü bir nəfərin 
yaclına düşdü, amma bundan sonra onu heç kim görməmişdi. 
Səhər açıldı, Cimmi isə hələ də yox idi. Onun haradasa ölmüş, 
ya da yaralı olduğunu düşünən sərhədçilər ətrafı axtarsalar da, 
faydası olmadı. Bundan sonra onlar Saldarın bandasının izi ilə 
hərəkət etməyə başladılar, amma elə bil, banda yerə batmışdı. 
Menninq qərara gəldi ki, hiyləgər meksikalı öz vida tamaşasın- 
dan sonra yenidən çayın o biri sahilinə adlayıb. Doğrudan da, 
daha heç bir basqın haqda məlumat gəlmədi. 

Bu, sərhədçilərə xoşagəlməz vəziyyəti təhlil etməyə imkan 
yaratdı. Artıq qeyd olunduğu kimi, istənilən sərhəd qoşununun 
şərəf və vüqarı onun hər bir əsgərinin şəxsi hünərindən asılıdır. 
Artıq onlar Cimmi Heyzin meksikalıların gülləsinin səsindən 
qorxaraq rüsvayçılıqla qaçdığına inanırdılar. Bak Devis meksi- 
kalıların Cimmi öz atına sarı yüyürdükdən sonra bir dəfə də 
olsun atəş açmadıqlarını yaxşı xatırlayırdı. Belə ki, o öldürülə 
bilməzdi. 

Bəli, o, ilk döyüşündən sonra aradan çıxmış və qayıtmaq 
istəməmişdi. Çünki yoldaşlarının nifrətinə dözmək sinənə tuş- 
lanan tüfəng qarşısında tab gətirməkdən daha çətindir. 

Nak-Linin sərhəd batalyonundan olan Menninqin hərbi his- 
səsində də vəziyyət ürəkaçan deyildi. Bu, onların bayrağında 
ilk ləkə idi. Sərhəd xidməti ərzində hələ heç bir əsgər özünü 
qorxaq göstərməmişdi. Onların hamısı Cimmi Heyzi sevirdi və 
bir az da bu sevgi məsələni qəlizləşdirirdi. 

Günlər, həftələr, aylar ötdü, lakin dözülməz rüsvayçılığın 
kölgəsi hələ də düşərgənin başı üstündən çəkilməmişdi. 


x 

Bir il sonra bir çox dayanacaq yerlərini arxada qoyan, əlin- 
dəki silahla yüzlərcə mil məsafə qət edən leytenant Menninq, 
demək olar həmin heyətlə qaçaqmalçılarla mübarizə aparmaq 
üçün əvvəlki düşərgədən çay boyunca bir neçə mil aşağı his- 
səyə göndərilmişdi. Bir dəfə sıx meskit kolları ilə örtülmüş sahə- 
ni keçərkən kiçik yarğanlarla hissələrə bölünmüş çəmənliyə çıx- 
dılar. Keçmiş faciənin lal mənzərəsi burada onların gözləri qar- 
şısında canlandı. 

Yarğanların birində üç meksikalının skeleti gözə dəyirdi. 
Onları təkcə paltarlarından tanımaq mümkün idi. Ən iri skelet 
nə vaxtsa Sebastyano Saldar olmuş birinə aid idi. Onun qızıl 
zinətlərlə bəzədilmiş nəhəng, bahalı sombrerosuf — o, bütün 
Rio-Qranedə məşhur idi — üstündə üç güllə dəliyi ilə elə yanın- 
daca düşüb qalmışdı. Yarganın qırağında meksikalıların pas 
atmış vinçesterləri görünürdü – onların hamısının lüləsi bir isti- 
qamətə tuşlanmışdı. 

Sərhədçilər əlli yard irəli keçdilər. Orada balaca bir çalanın 
içində həmin üç nəfəri tüfəngdən nişan almış vəziyyətdə bir 
skelet uzanmışdı. Bu mənzərə bir-birini qarşılıqlı olaraq məhv 
etmək məqsədilə aparılan döyüşdən xəbər verirdi. Tənha 
döyüşçünü heç bir əlamətinə görə tanımaq mümkün deyildi. 
Ceyimi təhlil etməli olsan, yağış və günəşin gördüyü işə tama- 
şa edərək onun hər hansı bir rançmenə, ya da kovboya aid 
olduğunu söyləmək mümkün idi. 

— Kovboy olub, — Menninq dedi. — Onu təklikdə yaxalayıb- 
lar. Əhsən oğlanal Öldürülənə qədər onların payını verə bilib! 
Deməli, məhz buna görə don Sebastyano haqqında daha heç 
nə eşitmirdikl 

... Və birdən ölünün cırıq-cırıq olmuş paltarının altından 
boynuna solğun qırmızı lent bağlanmış buynuzlu qurbağa 
sürünüb çıxdı və çoxdan əbədi yuxuya getmiş sahibinin çiynində 
oturdu. O, təcrübəsiz gənc və itiyerişli boz, xal-xal at barədə 


1 Sombrero — ispaniyalılarda kənarı enli şlyapa 

hüznlü hekayəni öz sükutu ilə nəql edirdi; necə olub ki, meksi- 
kalı qulclurları təqib edərkən onlar öz yoldaşlarını geridə qoyub- 
lar və bu oglan öz dəstəsinin şərəfini qoruyarkən necə həlak 
olub. 

Sərhədçilər meyitin ətrafında sıx toplaşdılar və sanki, himə 
bəndmişlər kimi hamısı eyni vaxtda fəryadla ağlamağa başladı. 
Bu fəryad həm cənazə duası, həm matəm nitqi, həm epitafiya/, 
həm də zəfər nəğməsi idi. Həlak olmuş silahdaşlarının ruhu qar- 
şısında səslənən bu qəribə rekviyemi əgər Cimmi Heyz eşidə 
bilsəydi, yəqin ki, hər şeyi anlayardı. 


| Epitafiya — məzar kitabəsi, başdaşı yazıları 

Qoca Bill Baskom özü də bilmədən böyük şərəfə layiq 
görülmüşdü: Allah-təala onu Markiz Brodeylə eyni gündə öz 
dərgahına çağırmışdı. 

Markiz Londonda, Ricent-stritdə yaşayırdı: qoca Baskomsa 
Texasın cənub sərhədindəki Axsaq Maral çayının yaxınlığında. 
Markizin həyatına son qoyan faciə “Kauçuk və qızılağac hasila- 
tı üzrə Orta və Cənubi Amerika inhisarı” adlı partlamış sabun 
köpüyü obrazında idi. Baskomu ələ salan əcəl isə onu vahimə- 
li bir sifətdə haqlamışdı: qonşu ərazilərdən mal-qara oğurlu- 
ğunda mütəxəssis olan mədəni hinduların quldur dəstəsi onun 
dörd yüz başlıq sürüsünü aparmışdı. Baskom quldurları təqib 
etmək fikrinə düşdükdə isə onu güllələmişdilər. Markizə gəldik- 
də isə o, əlində olan hər on beş şillinqin ona, ən azı, bir funt- 
sterlinq borcun hesabına başa gəldiyinə əmin olan kimi gülləni 
alnına sıxmış, beləliklə də, hər iki qəzanın nəticəsini bərabər- 
ləşdirmişdi. 

Billin ölümü ilə onun altı övladı yetim qalmışdı. Ata onlara 
nə bir dənə damazlıq cöngə, nə də onu almaq üçün bir dollar 
pul miras qoymuşdu. 

Markizin ölümündən sonra isə onun artıq çoxdan ştatlara 
köçüb Şimali Texasda zəngin rançonun sahibi olan yeganə oğlu 
yetim qalmışdı. Bu cavan oğlan ölüm xəbərini alan kimi atın 
belinə oturaraq qonşu şəhərə yola düşmüşdü. Burada o, inan- 
dığı adamlara atı, yəhəri, tüfəngi və on beş dollar pulu istisna 
olmaqla qalan əmlakını satmağı, əldə olunan pulu isə atasının 
kreditorları ilə hesablaşmaq üçün Londona göndərmək əmrini 
vermişdi. Bu işi yekunlaşdırdıqdan sonra o, yenidən atın belinə 
sıçrayıb cənuba sarı yol almışdı. 

Günlərin bir günü Daymond Krosun Kiçik Piedroda yerləşən 
rançosuna, demək olar ki, eyni vaxtda, lakin ayrı-ayrı istiqa- 
mətlərdən iki gənc gəlib burada onlara uyğun hansısa bir işin 

olub-olmaması ilə maraqlandı. Hər ikisi təptəzə paltarda idi, 
hətta bahalı kovboy köynəyi və şalvarı geyinmişdilər. Biri 
qamətli, gündən qaralmış, saçı qısa qırxılmış, zərif üz cizgiləri- 
nə malik qarabuğdayı bir gənc, o biri isə enlikürək, qüvvətli, 
saglam və qırmızıyanaqlı, buruq-buruq kürən saçlı, yaraşıqsız, 
azca çilləri olan, üzünə yeganə gözəllik verən şən gözlərə və 
təbəssümə malik cavan bir oglan idi. 

İşlər müdiri onlara: “İş tapılar”, — dedi. Yeri gəlmişkən, ona 
bu səhər xəbər vermişdilər ki, aşpaz — məlum olduğu kimi, o, 
düşərgədə ən vacib şəxsdir — bütün ştatda adi hesab edilən və 
hamının tab gətirməli olduğu zarafat və hoqqalara dözməyib 
öz Meksika atını minərək naməlum istiqamətdə gözdən itib. 

— Hansınız yemək bişirməyi bacarırsınız? — işlər müdiri 
soruşdu. 

— Mən bacarıram, — kürən dilləndi. — Mən tarlada yemək 
bişirmişəm, ona görə də işinizə yarayaram. Amma bir şərtlə: 
imkan düşən kimi məni daha yaxşı işlə təmin edəcəksiniz. 

— Bax bu oldu əsl kişi söhbəti, — işlər müdiri sevincək dedi. 
— Məktubla Sondersin yanına gedərsiniz. Qoy sizi işə götürsün. 

Beləliklə, Daymond Krosun hesab cədvəlinə iki yeni ad da 
əlavə olundu: Con Baskom və Çarlz Norvud. Nahar etdikdən 
sonra hər iki işçi düşərgəyə yola düşdü. Gediləcək yol sadə və 
aydın idi: “Yarğan boyunca düz hərəkət edirsiniz. On beş mil 
getdikdən sonra həmin yerdə olacaqsınız”. 

Hər iki gənc bu yerlərdə qərib idi, hər ikisi cavan və cəsur 
idi, taleyin və uzaq yolun onları bura necə gətirdiyindən asılı 
olmayaraq, Kandad Verdin əyrı-üyrü yollarında bağıra-bağıra at 
çapclıqları həmin gün dostluqlarının əsası qoyuldu. 

Yolçular təyin olunmuş yerə gün batanclan sonra çatdılar. 
Düşərgənin qərargahı uzun körfəzin hündür ağaclarla örtülmüş 
sahilində yerləşirdi. Otun üstünə atılmış çadırlar və brezentdən 
düzəldilmiş anbar buradakı dayanacağın uzun müddətə nəzər- 
də tutulduğundan xəbər verirdi. 

Kovboylar kimsənin onlar üçün şam yeməyi hazırlamadığı 
düşərgəyə təzəcə qayıtmışdılar. Onlar qaçan aşpazın başına han- 
sı oyunları açmamışdılar ki?! Yəhəri götürüb atları bağladıqları 

vaxt təzə işçilər düşərgəyə gəlib çatdılar və Pink Sondersi xəbər 
aldılar. Başçı irəli çıxanda isə məktubu ona verdilər. 

İşə aid bütün məsələlər barədə sərəncam vermək səlahiy- 
yəti olan Pink Sonders aşpazdan ta işlər müdirinə kimi hamının 
eyni mövqeyə malik olduğu düşərgədə ən zarafatcıl adam 
hesab olunurdu. Məktubu oxudu və əli ilə yoldaşlarına işarə 
edərək boğazını yırta-yırta təntənəli şəkildə elan etdi: 

— Cənablar, icazə verin Markizi və Miss Sallini təqdim ediml 

Təzə işçilərin çaşqınlığı açıq-aşkar hiss olunurdu. Təzə aşpaz 
səksənsə də, “Miss Salli”nin Qərbi Texasın bütün rançolarında 
aşpaza verilən adi ayama olduğunu xatırlayıb sakitləşdi və 
səmimiyyətlə ümumi gülüşə qoşuldu. Yol yoldaşına gəlincə, bu 
nəzakətsiz hərəkət onu nəinki pərt etmişdi, hətta acıqlandır- 
mışdı da. O, cəld geri dönüb yəhərin qayışından yapışdı, 
görünür, çıxıb getmək fikrinə düşmüşdü. 

Amma Miss Salli onun çiyninə toxunub gülə-gülə dedi: 

— Eybi yox, eybi yox, Markiz. Sonders qəlbinə dəymək istə- 
mirdi — əksinəl Elə vüqarlı görkəmin və aristokratlara məxsus 
burnun var ki, bu ləqəb lap sənin boyuna biçilib. 

Miss Salli atın yəhərini götürdü. Markiz də ona baxıb qəzə- 
bini mehribanlıqla əvəz etdi, Miss Salli tələm-tələsik qollarını 
çırmayıb anbara sarı yüyürdü. 

— Hə, mən sizin yenl aşpazınızam, lənət şeytanal Tez olun, 
uşaqlar, bir az da çırpı yığın, yarım saata sizin üçün əsl şam 
yeməyi hazırlayacağam. 

Bir göz qırpımında anbarı ələk-vələk eləyərək oradan qəh- 
və, un və piy götürən Miss Sallinin diribaşlığı və səmimiyyəti 
düşərgədə ona dərhal hörmət qazandırdı. 

Yaxın tanışlıq nəticəsində Markizin də xoşagələn, şən bir 
oğlan olduğu üzə çıxdı: düzdür, o, adətən, tək qalmağa daha 
çox üstünlük verir, qaba düşərgə zarafatlarına qoşulmurdu. Lakin 
bu qaradinməzlik onun ləqəbinə uyğun gəldiyindən yersiz 
görünmürdü, hətta uşaqlar da onu bu cəhətinə görə sevməyə 
başlamışdılar. Sonders onu naxırçı təyin etmişdi, Markiz əla at 
sürməyi bacarır, kəməndlə rəftar etməkdə və damğa vurmaq- 
da digər kovboylardan geri qalmırdı. 

Tezliklə Markiz və Miss Salli arasında dostluq yaranmağa 
başladı. Şam yeməyi başa çatdıqdan, qab-qacaq yuyularaq 
yığışdırılandan sonra, adətən, onları bir yerdə görmək olardı: 
Miss Salli itburnu kökündən olan tənbəki çubuğunu tüstülədir, 
Markiz isə özünə ya təzə qamçı düzəldir, ya da atların cidarla- 
п üçün yaş kəməndlər hazırlayırdı. 

İşlər müdiri fürsət yaranan kimi aşpazın işini dəyişdirəcəyi ilə 
bağlı vədini unutmamışdı. Düşərgəyə baş çəkib onunla xeyli 
söhbət etdi. Nədənsə, Miss Salli onu ovsunlamışdı. Bir dəfə 
günorta vaxtı yoxlamadan qayıdarkən düşərgəyə dönüb ona 
dedi: 

— Sabahdan sizi yeni aşpaz əvəz edəcək. O, düşərgəyə 
çatan kimi siz dərhal malikanəyə gələrsiniz. Bütün hesabatı və 
yazışma işlərimi siz aparacaqsınız. Mənə yerimdə olmadığım 
müddətdə bütün işləri idarə etməyi bacaran bir adam lazımdır. 
Məvacib məsələsinə görə narahat olmaya bilərsiniz, Daymond 
Krosda sahibkarın marağına xidmət edən adamın xətrinə dəy- 
mirlər. 

— Oldu, — Miss Salli elə soyuqqanlılıqla dedi ki, sanki, bu 
təklifi çoxdan gözləyirdi, — arvadımla birlikdə sizin yanınızda 
məskunlaşmağıma etiraz etməzsiniz? 

— Necə, siz evlisiniz? — işlər müdiri təəccübləndi və məsə- 
lənin belə istiqamət almasının ürəyincə olmadığı açıq hiss olun- 
du. — Birinci dəfədir eşidirəm. 

— Məsələ elə ondadır ki, hələ subayam, amma evlənməyim 
pis olmazdı, — aşpaz cavab verdi. — Yeni vəzifə əldə edib, heç 
olmasa, yaşamağa yerim olana kimi bütün işlərimi təxirə sal- 
mışdım. Arvadı çadırda saxlaya bilməzdim ki. 

— Doğrudur, — işlər müdiri razılaşdı. — Düşərgə evli adamın 
yeri deyil. Nə olar, evimiz genişdir, əgər etimadımı doğrultsanız 
— buyura bilərsiniz. Ona yazın, gəlsin. 

— Oldu, — Miss Salli təkrar etdi. — Sabah yeni aşpaz məni 
əvəz edən kimi yubanmadan gələcəyəm. 

Axşam hava soyuq olduğundan kovboylar şam yeməyin- 
dən sonra tonqalın ətrafına yığışmışdılar. Qızğın zarafatları təd- 
ricən ara verdi, ortaya tam sakitlik çökdü, amma bu, kovboy 

düşərgəsində təhlükəli əlamət sayılır, çünki bu zaman mütləq 
bir hoqqa baş verir. 

Tirin üstündə oturan Miss Salli və Markiz uzaq səfər zama- 
nı uzun, yoxsa qısa üzəngilərdən hansının daha səmərəli oldu- 
ğu haqda danışırdılar. Sonra Markiz qalxıb yeni kəmənd üçün 
hazırladığı və qurumağa qoyduğu kəmərlərin asıldığı ağaca sarı 
getdi. O gedən kimi Miss Sallinin başına azca xoşagəlməz hadi- 
sə gəldi: külək Smizersin — onu həm də Qurumuş Çay adlandı- 
rırdılar — papiros çəkmək üçün bükmək istədiyi tənbəki tozunu 
onun gözünə üfürdü. Aşpaz zədələnmiş gözündən axan suyu 
sildiyi vaxt zəhlətökən cır səsinə görə Deyvis Qrammofon 
adlandırılan şəxs yerindən qalxıb nitq söyləməyə başladı: 

— Vətəndaşlar və uşaqlar, icazənizlə sizə bir sualla müraciət 
edim. Qoy hər kəs cavab versin: hətta ən hörmətli adam üçün 
belə qəbahət sayılan ən böyük biabırçılıq nədir? 

— Qumar kartları! 

— Sahibsiz buzov görərkən əlinin alında damğanın olma- 
masıl 

— Sənin burnunl 

— Adama sarı tuşlanmış tapançal 

— Susun, axmaqlarl — artıq cavan olmayan naxırçı-gonbul 
Teller dilləndi. — Foni daha yaxşı bilər, qoyun o desin. 

— Deməli belə, vətəndaşlar və uşaqlar, – Qrammeofon sözü- 
nə davam etdi. — Burada sa-da-la-dığınız biabırçılıqlar kifayət 
qədər təəssüfə layiqdir və demək olar, siz düzgün cavab ver- 
diniz, amma tam yox. Həyatda bundan böyük biabırçılıq ola bil- 
məz, — o, hələ də gözünü silən Miss Sallini göstərdi, — səda- 
qətli, gözləri qamaşmış gənc xanım yaramaz xəyanətkar onun 
qəlbini qırdığına görə ah-nalə edir. Biz kimik — insan, yoxsa 
vəhşi heyvan, niyə imkan veririk ki, hansısa aristokrat Miss Sal- 
linin hissləri ilə oynasın? Yəni biz dayanıb baxacağıq, bu parlaq 
titullu qəşəng oğlan da öz sevgilisinin duyğularını ayaqları altı- 
na salıb tapdayacaq? Axı o, öz taleyini bizə etibar edib. Nədir, 
biz əsl kişi kimi addım atmaq niyyətindəyik, yoxsa bizim xanı- 
mın acı göz yaşları tökdüyünü bilə-bilə, beləcə də oturub bu 


göz yaşı ilə islanmış çörəyi yeyəcəyik? 





MARKİZ VƏ MİSS SALLİ 


— Bu nə əclaflıqdır beləl — hiddətlənmiş Qurumuş Çay don- 
quldanclı. — Nəcib adamlar belə hərəkət etməzlər. Bu yaramazın 
bizim gözəlçəni doladığını çoxdan hiss etmişdim. Hələ bir Mar- 
kiz adlanırl Foni, de görüm, markiz — titulu olan adama deyirlər? 

— Bu, bir növ, krala bənzəyir, — Osoka tələsik izah etməyə 
başladı. — Amma rütbəcə aşağıdır. Valetdən kiçik, onluqdan 
böyükdür. 

— Xahiş edirəm məni düzgün başa düşəsiniz, — Qrammofon 
davam etdi. — Bu heç də o demək deyil ki, mən aristokratların 
əleyhinəyəm. Onların arasında da nəcib insanlar var. Özüm də 
onlarla oturub-durmuşam. Fort-Uertonun meri ilə neçə parç 
pivə içmişəm, mənimlə bir məclisdə olmaqdan hətta yarım- 
stansiyanın kassiri də çəkinməyib — onlar elə adamlardırlar ki, 
içki məsələsində istənilən adamı qatlayıb ciblərinə qoyarlar. 
Amma Markiz günahsız aşpaz xanımımızın hissləri ilə oyna- 
mağı özünə rəva bilirsə, sizdən soruşuram: buna görə o, nəyə 
layiqdir? 

— Kəmərlə yaxşıca döyülməlidiri — Qurumuş Çay çığırdı. 

— İtə elə it kimi də hörmət qoyarlar! — Osoka ümumi hisslə- 
rini ifadə etdi. 

— Tənbeh etmək, tənbeh etmək, — digərləri də xorla çığırıb 
deyilənləri müdafiə etdilər. 

Markiz onların niyyətini anlayana kimi iki nəfər onun qolun- 
dan yapışıb tirə sarı sürüdü. Hökmün icrasını yerinə yetirmək 
üçün öz-özünü vəkil etmiş Deyvis Qrammeofon əlində dəri şal- 
var hazır vəziyyətdə dayanmışdı. Kovboylar öz qaba əyləncələ- 
rinə rəğmən ilk dəfə idi ki, Markizin toxunulmazlığına qəsd 
edirdilər. 

— Bu nə hoqqadır çıxarırsınız? — o, həyəcanla gözləri bərəl- 
miş halda çığırdı. 

— Yavaş, Markiz, — yoldaşı ilə birlikdə onun qollarını tutub 
saxlayan Rub Fellouz sakitcə dedi. — Görürsən ki, uşaqlar zara- 
fat eləmək qərarına gəliblər. Səni tirin üstünə uzadıb on dənə 
ilişdirəcəklər. Qorxma, çox ağrıtmayacaq. 

Lakin qəzəbdən özündən çıxan Markiz cişlərini qıcayıb uca- 
dan anlaşılmaz nələrsə deyirdi, və birdən gözlənilməz bir qüvvə 

ilə qollarını tutub saxlayanların əlindən qurtulmağa çalışdı. Bir 
anın içinclə onu tutub saxlayan dörd gənci necə fırladısa, hərə- 
si bir tərəfə düşdü. Çığırtısını Miss Salli də eşitdi, nəhayət, göz- 
lərini silməyə ara verib yoldaşına kömək etmək üçün yüyürdü. 

Lakin elə bu vaxt kimsə hündürdən “Allol” deyə qışqırdı və 
tonqalın işıqlandırdığı məkana bir cüt itiqaçan mustanq qoşul- 
muş tarantas daxil oldu. Hamı cəld ona yaxınlaşdı: gördükləri 
şey Deyvis Qrammofonun, onsuz da, artıq onlar üçün yenilik 
olmayan hoqqasını unutmağa məcbur etdi. Daha cəzbedici 
ovun və maraqlı əyləncənin həvəsi ilə yaxın keçmişdə əsir tut- 
duqları adamı məmnuniyyətlə yaddan çıxardılar. 

Tarantas və atlar Biq Maddili maldar Sem Holliyə məxsus 
idi. Tarantası Sem idarə edirdi, onunla yanaşı üzü təmiz qırxıl- 
mış, əynində sürtuk, başında silindr olan kök bir adam oturmus- 
du. Bu, dairə hakimi mister Deyv Hekket idi, özü də tezliklə 
ikinci dəfə həmin vəzifəyə seçilməyə hazırlaşırdı. Sem müstə- 
qil seçiciləri hərəkətə gətirmək məqsədi ilə ona bütün mahalı 
və kovboy düşərgələrini gəzdirirdi. 

Tarantasdan düşən müsafirlər mustanqları ağaca bağladılar 
və tonqala doğru üz tutdular. 

Onları görən kimi qonaqları qarşılamaq vəzifə borcuna aid 
olduğu üçün Miss Salli, Markiz və Pink Sonders istisna olmaqla 
düşərgənin digər sakinləri dəhşətli çığırtılarla ətrafa yayılıb 
qaranlıqda yoxa çıxdılar. 

— Pərvərdigaral — Hekket ucadan dedi, — onlar yəni bizdən 
belə qorxurlar? Doğrudan, biz bu qədər qorxuncuq? Sizi gör- 
məyə şadam, mister Sonders. Necəsiniz? Silindrim sizin nəyi- 
nizə lazımdır, Holli? 

— Ondan qorxuram, — Holli məyus halda cavab verdi. O, Hek- 
ketin silincirini götürüb, əlində fırladaraq, indi artıq sakitlik çökmüş 
qaranlığa şübhə ilə baxdı. — Sən nə deyə bilərsən, Sonders? 

Pink gülümsədi. 

— Məncə, onu hündür bir yerdən asmaq daha yaxşı olardı, 
— o, havayı məsləhət verən adamlara məxsus etinasız tərzdə 
dilləndi. — Belə qaranlıqda məgər nəsə görmək mümkündür? 
Belə bir baş geyiminin təpəmə qoyulmasını arzulamazdım. 

Furqonun arxa təkərinin üstünə qalxan Holli silindri ən aşa- 
ди budaqların birindən asdı. O, yerə düşən kimi, ən azı, on dənə 
altıgülləli koltdan atəş açıldı və dəlik-dəlik edilmiş silindr tor- 
paşın üstünə düşdü. 

Elə bu zaman qaranlıqdan fit səsi eşidildi — sanki, iyirmi zın- 
qırovlu ilan eyni vaxtda fışıldayırdı — və hər tərəfdən kovboylar 
görünməyə başladılar. Onlar ehtiyatla ayaqlarını qaldırıb, san- 
ki, təhlükədən xəbərdar edirmişlər kimi “55-5-51” deyə-deyə 
bir-birinə müraciət edirdilər. Təntənəli sükutla silindrin ətrafına 
toplaşıb ehtiyatla ona baxmağa başladılar. Dəqiqədəbir gah bu, 
gah da o biri kovboy, sanki, izaholunmaz dəhşətin təsiri altın- 
daymış kimi kənara tullanırdı. 

— Bu, həmin o yaramaz həşəratdır ki, — kovboylardan biri 
eşidilə biləcək pıçıltı ilə dilləndi, — gecələr bataqlıq boyunca 
sürünərək qışqırır: “Villi — vallol” 

— Yox, bu, zəhərli Kipootumdur, — başqa biri fikrini bildirdi. 
— O, ölərkən sancır, torpağa basdiırılarkən bağırır. 

— Bu, bütün iyrənc həşəratların ağasıdır, — Deyvis Qrammo- 
fon söylədi. — Lakin o artıq gəbərib. Qorxmayın, uşaqlar! 

— Hələ gəbərməyib, tərpənir, kələkbaz, — Qurumuş Çay eti- 
razını bildirdi. — Bu Hayqollakumdur — qorxunc meşə əcinnəsi. 
Onun öhdəsindən gəlməyin yalnız bir üsulu var. 

O, iki yüz qırx funt çəkisi olan qoca naxırçı Telleri düzüldük- 
ləri dairənin içinə dəvət etdi. Silindrin üstündə oturan Teller isə 
bütün ağırlığını salaraq onu yastılayıb nazik kökəyə döndərdi. 

Hekket gözlərini bərəldərək baş verənləri seyr edirdi. Onun 
hirslənməyə hazırlaşdığını hiss edən Sem Holli dedi: 

— Diqqətli olun, hakim, səhvə yol verməyin. Deymonci Kros- 
da altmış səs var. Uşaqlar sizi sınamaq istəyirlər. Fikrimcə, bütün 
olanları zarafat kimi qəbul edə bilsəniz, uduzmazsınız. 

Hekket də bu tövsiyənin böyük hikmətini dəyərləndirərək 
ona əməl etdi. O, qaniçən həşərata divan tutmağı uğurla başa 
çatdıran kovboylara yaxınlaşdı və silindrin qalıqlarına nəzər 
salaraq təntənəli bir nitq söylədi: 

— Misilsiz qəhrəmanlıq göstərcliyinizə görə sağ olun, uşaqlar. 
Biz yarğan boyunca hərəkət edərkən ağacdan üstümüzə düşən 

yırtıcını siz qəhrəmancasına, hətta deyərdim ki, böyük hünərlə 
məhv edə bildiniz. İndi mən məzara kimi sizə borduyam. Siz 
həyatımı xilas etdiniz və ümid edirəm ki, yenidən hakim vəzi- 
fəsinə seçilərkən mənə səs verəcəksiniz. İcazə verin, öz kartımı 
təqdim edim. 

Bütün bu zarafatları ciddi bir görkəmdə edən kovboylar razı- 
lıqla gülməyə başladılar. 

Lakin Deyvis Qrammeofona bu azlıq etmişdi. Onun yaradıcı 
təxəyyülündə yeni ideya yaranmışdı. 

— Xeyr, dost, — o çox sərt şəkildə dedi. — Heç bir düşərgə- 
də canınızı belə asanlıqla qurtara bilməzdiniz. Adamların üstünə 
bu murdar varlığı buraxmaq zarafatdır məgər? Bəxtiniz gətirdi 
ki, insan itkisi olmadı. Siz yalnız bizim xahişimizi yerinə yetirdi- 
yiniz halda günahınızı yuya bilərsiniz. 

— Məsələ nədədir? — Hekket diqqətini topladı. 

— Sizə insanları müqəddəs nikah telləri ilə bağlamaq səla- 
hiyyəti verilib, düzdür? 

— Düzdür, — Hekket razılaşdı. — Mənim bağladığım nikah 
qanuni sayılır. 

— Bu düşərgədə böyük bir bədbəxtliyi aradan qaldırmalıyıq, 
—ağlağan vəziyyət alan Qrammeofon təntənəli şəkildə söhbətə 
davam etdi. — Bir aristokrat sadəlövh bir şəxsi ələ salır. O aristo- 
kratın qadın cinsinə məxsus göyçəkliyi olsa da, bu gözəllik çox- 
dan solmağa başlayıb. Bütün düşərgə bu həddini aşmış minlər- 
lə, bəlkə, bir az da artıq qraflar nəslinin nümayəndəsini nizam- 
intizama dəvət edib, zorla da olsa, onu fəlakətə məruz qalmış 
madmazellə birləşdirməyi özünə borc bilir. Uşaqlar! Di tez olun, 
Markiz və Miss Sallini kəməndləyib bura gətirin. Biz onları bura- 
da yubanmadan bir-birinə qovuşdurmalıyıql 

Qrammeofonun təklifi şövqlə qarşılandı. Hamı qarşıdakı 
mərasimin əsas iştirakçılarını axtarmağa başladı. 

— İcazənizlə, — havanın soyuq olmasına baxmayaraq, tərini 
silən hakim söylədi, — bilmək istərdim siz öz zarafatlarınızla nə 
qədər uzağa getmək niyyətindəsiniz. Digər şəxsi əşyalarımın 
da vəhşi heyvan sayılaraq tikə-parça edilməyəcəyinə əmin ola 
bilərəmmi? 

— Uşaqlar bu gün həmişə olduğundan daha çox özlərindən 
çıxıblar, — Sonders onu başa saldı. — Onlar iki nəfəri burada 
evləndirmək fikrinə düşüblər — bizim aşpazla naxırçını. Əlbəttə 
zarafatla. Axı siz istənilən halda Semlə birlikdə burada gecələ- 
yəcəksiniz. Ona görə də, lütf edin, bəlkə, sakitləşdilər. 

Bu müddət ərzində elçilər gəlinlə bəyi axtarırdılar. Aşpaz 
furqonun dişləsində oturub sakitcə tənbəki çəkirdi. Markiz də 
orada, yaxınlıqda idi, altında anbar olan ağaca söykənmişdi. 

Hər ikisini çəkinmədən itələyib anbara saldılar, Qrammofon 
da təşkilatçı məmur səlahiyyətini icra edərək əmr verməyə baş- 
ladı. 

— Sən, Qurumuş Çay və siz, Cimmi, Ben və Teller — cəld 
agaclığa gedib çiçək toplayın — heç olmasa, həmin meskitdən 
olsun, bir də ağılın yanında bitən ispan qılıncını da unutmayın. 
Biz onu gül dəstəsi əvəzinə gəlinə verəcəyik. Sən, Topal, öz 
qırmızı-sarı адуаһт gətir, o, miss Sallinin yubkası olacaq. Sən- 
sə, Markiz, elə belə də keçinə bilərsən: onsuz da, bəyə heç kim 
fikir vermir. 

Bu məzəli hazırlıq işləri aparıldığı vaxt mərasimin iki əsas 
iştirakçısı bir dəqiqəliyə tək qaldı. Markizin sifətindən dəhşətli 
dərəcədə həyəcanlı olduğu hiss edilirdi. 

— Bu axmaqlığa son qoymaq lazımdır, — o, Miss Salliyə 
müraciət etdiyi zaman aşpaz asma fənərin işığında onun sifəti- 
nin ölü sifəti kimi ağappaq ağardığını gördü. 

— Axı nə üçün? — o, təbəssümlə soruşdu. — Nəyə görə adam- 
ların kefini pozaq? Axı onlar bu vaxta qədər sənin belə ciddi 
şəkildə bir dəfə də olsun zəhləni tökməyiblər. Mənimlə isə qoy 
şənlənsinlər. 

— Ah! Sən heç nə anlamırsan, — Markiz köksünü ötürdü. — Axı 
Hekket ərazi hakimidir. Əgər o, bizim nikahımızı bağlayarsa... 
əlbəttə... mən bacarmaram... ahl Sən heç nə bilmirsənl 

Bu zaman aşpaz yaxına gəlib Markizin əlindən tutdu. 

— Salli Baskom, — o dedi, — mən hər şeyi bilirəml 

— Bilirsən? — Markiz kəkələdi, — və sən... sən istəyirsən?.. 

— Həyatımda heç nəyi bu qədər istəməmişəm. Bəs sən?.. 
Sakit, bura gəlirlər. 


y 

Kovboylar əllərində gəlin üçün toy pal-paltarı anbara doluş- 
dular. 

— Vəfasız koyotl — Qrammofon Markizə müraciətlə hün- 
dürdən dedi. — Bu ütü taxtasının — müsaidənizlə onu belə adlan- 
dırım — bu sədaqətli qadının qarşısında günahını yüngülləşdir- 
məyə razısan? Mehraba sakitcə və xoşluqla gedirsən, yoxsa 
əmr edirsən ki, səni kəndirlə bağlayıb aparaq? 

Şlyapasını peysərinə sarı itələyən Markiz bir yığın paxla 
kisəsinə söykənərək saymazyana dayanmışdı. Sifəti allanmış, 
gözləri alışıb-yanırdı. 

— Nə olar, əylənmək istəyirsinizsə, gəlin əylənək, — o dedi. 

Hadisələrin dalğası tezliklə gəlib ağacın altında oturub papi- 
ros çəkən Hekketi, Hollini, Sondersi də vurdu. 

Topal Uoker irəlidə addımlayaraq qarmonda hansısa həzin 
bir musiqi ifa edirdi. Arxasınca bəy və gəlin gedirdi. Aşpaz beli- 
nə ala-bəzək adyal dolamış, əlində ispan qılıncı — on beş funt 
çəkisi olan, rəngi qaçmış gül yarpağrtək ağappaq böyük çiçək 
dəstəsi aparırdı. Gəlinin şlyapası meskit kolunun budaqları və 
sarı rəngli ratama çiçəkləri ilə bəzədilmişdi. Milçəklərə qarşı 154- 
fadə olunan tor duvağı əvəz edirdi. Gənc cütlüyün arxasınca 
Deyvis Qrammofon ağır-ağır addımlayırdı. O valideyni əvəz 
edərək atın tərliyini üzünə tutub elə zar-zar ağlayırdı ki, səsini 
bir mil uzaqlıqdan eşitmək olardı. Onun dalınca kovboylar cüt- 
cüt gəlirdilər. Qonaqları dəbdəbəli geyimlərdə təsəvvür edən 
kovboylar gəlinin paltarı ilə bağlı öz aralarında fikir mübadiləsi 
aparırdılar. 

Mərasim iştirakçıları Hekketə yaxınlaşan kimi o qalxıb nika- 
hın müqəddəsliyi barədə bir neçə söz dedikdən sonra soruşdu: 

— Adınız? 

— Salli və Çarlz, — aşpaz cavab verdi. 

— Əl-ələ tutun, Çarlz və Salli! 

Bəlkə, heç vaxt belə qəribə toy olmamışdı. Amma bu, əsl 
toy idi və iştirakçılardan yalnız iki nəfərin bundan xəbəri vardı. 

Toy mərasimindən sonra kovboyların “ura” sədaları ilə 
əyləncə sona yetdi. Hamı adyala bürünüb, ancaq tezcə yuxuya 
getmək barədə düşünməyə başladı. 


MARKİZ VƏ MİSS SALLİ 


Toy paltarını soyunan aşpaz və Markiz bir dəqiqəliyə anba- 
rın kölgəliyində dayandılar. Markiz başını təzəbəyin çiyninə 
qoymuşdu. 

— Mən, sadəcə, necə qərar verəcəyimi bilmirdim, — qız dedi. 
— Atam öləndən sonra bizim güvənəcəyimiz kimsə yox idi. 
Mən ona mal-qara işlərində çox kömək etmişəm, ona görə də 
kovboy olmağa qərar verdim. Başqa necə dolana bilərdim axı? 
Bu iş mənim xüsusi olaraq xoşuma gəlmirdi, çoxdan qaçıb 
gedərdim, əgər... 

— Əgər nə? 

— Özün bilirsən... indi sən mənə izah elə. Ağlına necə gəl- 
di?.. Birinci dəfə... 

— Düşərgəyə gəldiyimiz elə ilk dəqiqələrdə. Yadındadır, 
Sonders: “Markiz və Miss Salli” — deyə bağırdı? Sənin necə çaş- 
dığını gördüm və dərhal düşündüm ki... 

— Utanmaz! Bəs nə üçün qərara gəldin ki, Miss Salli dedik- 
ləri zaman bu adın mənə aid olduğunu güman etdim? 

— Elə ona görə, — aşpaz təmkinlə cavab verdi, — çünki Mar- 
kiz adını özümə çıxdım. Mənim atam markiz Borodeyl idi. 
Ümid edirəm buna görə məni bağışlayarsan, Salli? Axı bu, doğ- 
rudan da, mənim günahım deyill 

Qərbdə dəmir məmulatları ilə alver etdiyim zaman işlə əla- 
qədar Koloradodakı Saltillo adlı balaca bir şəhərə tez-tez baş 
çəkməli olurdum. Simon Bellin orada dükanı vardı, cürbəcür 
məhsulların satışı ilə məşğul olurdu. Ona istənilən vaxt bir par- 
tiya mal sırıya biləcəyimə əmin idim. Bell özündə Qərbin və 
Cənubun səciyyəvi xüsusiyyətlərini daşıyan, yetmiş altı fut çəki- 
si olan yoğun səsli yekəpər bir adam İdi. O, xoşuma gəlirdi. 
Ona baxarkən adama elə gəlirdi ki, belə biri ya dilicanları soy- 
malı, ya da qızıl pullarla fonqlyorluq etməlidir. Lakin o, adama 
bir düfün basmadüymə, yaxud bir çarx sap uzatdığı zaman mər- 
kəzi universal mağazanın piştaxtası arxasında dayanan satıcı 
qızlardan yüz dəfə çox nəzakət və səbir nümayiş etdirir. 

Mənim Saltilloya axırıncı səfərimin iki məqsədi vardı. Birin- 
cisi, mallarımı satmaq istəyirdim, ikincisi — Bellə yaxşı məsləhət 
vermək fikrində idim: o, bu məsləhətə əməl etdiyi təqdirdə 
yaxşı bir iş qura bilərdi. 

Maunten-sitidə — bu şəhər Sakit okeanın sahilində yerləşir, 
özü də Saltillodan beş dəfə böyük olar — bir ticarət müəssisəsi 
bugün-sabah müflisləşmək ərəfəsində idi. O müəssisədə yaxşı 
alver gedirdi, hətta daha yaxşı ola bilərdi, lakin işlərin səriştə- 
siz İdarə edilməsi, bir də payçılardan birinin qumar oyununa 
aludəliyi müəssisəni müflisləşmək dərəcəsinə gətirib çıxarmış- 
dı. Bütün bunlar hələ tam açılmasa da, mən kənar yerdən məlu- 
mat almışdım. Bilirdim ki, əgər dərhal pul verilərsə, müəssisə- 
ni əsl dəyərinin dörddəbirinə əldə etmək olar. 

Saltilloya çatarkən Billin mağazasına yollandım. O, mənimlə 
başı ilə salamlaşdı və həmişə olduğu kimi, sifəti geniş bir təbəs- 
sümə büründü, lakin o, tələsmədən bir qıza nabat uzadırdı. İşi- 
ni qurtardıqdan sonra piştaxtanın arxasından çıxıb əlimi sıxdı. 

— İşə bir baxl — o dedi (məni həmişə bu sadədil zarafatla 
qarşılayardı), — siz, yəqin ki, bizim dağların mənzərəsini çək- 

məyə gəlmisiniz. Deyəsən, axı indi dəmir məmulatları satmaq 
mövsümü deyil? 

Mən Maunten-sitidəki səmərəli iş barədə Bellə danışdım. 
Əgər o, belə bir məqamdan yararlanmaq istəyərsə, mən bütün 
malımın əlimdə qalmasına və onun da öz Saltillosunda alver 
edə bilməsi üçün yardım etməyə hazır idim. 

— Cəlbedici səslənir, — o, həvəslə dedi. — Mən işimi bir az 
genişləndirməyin əleyhinə deyiləm. Bu məlumata görə sizə çox 
minnətdaram. Ancaq... yaxşı, gedək bizə, gecəni bizdə qalar- 
sınız, mən də fikirləşərəm. 

Artıq gün batdığından Saltillonun bütün iri dükanlarının bağ- 
lanmaq vaxtı idi. Satıcılar öz kitablarını örtüb, seyfi bağladılar, 
pencək və şlyapalarını geyinib evə yollandılar. Bell ikiqat palıd 
qapının siyirməsini keçirdi, bir az eyvanda dayanıb dağlardan 
əsən küləyin gətirdiyi təmiz havanı ciyərlərimizə çəkdik. 

Küçədə hündür, dolubədənli bir kişi göründü və dükanın 
artırmasına yaxınlaşdı. Onun yumşaq qara bığları, qara qaşları 
və qara-qıvrım gur saçı təbiətin bütün qanunlarına əsasən sarı- 
şın adama məxsus olmalı çəhrayı, zərif sifəti ilə qəribə təzad 
təşkil edirdi. Naməlum şəxsə zahiri görkəminə görə qırx yaş 
vermək olardı. Ağ jilet geyinmiş, başına ağ şlyapa qoymuş, qızıl 
beşdollarlıqlarla bəzənmiş zəncirli saat taxmışdı, əynində hələ 
kolleci bitirməmiş gənclərin geyinib lovgalanmağı xoşladığı çox 
qəşəng biçimli boz kostyum vardı. Əvvəlcə məni şübhəli nəzər- 
lərlə süzən naməlum adam sonra soyuq, hətta düşməncəsinə 
görünən baxışlarını Bellə dikdi. 

— Hə, necə oldu? — Bell, adətən, yad adamlara müraciət olu- 
nan tərzdə soruşdu. — İşi qaydasına qoydunuz? 

— Suala bir bax! — naməlum şəxs qəzəblə bağırdı. — Sizcə, 
nəyə görə ikinci həftədir buralarda dolaşıram? Bu gün hər şeyə 
son qoyulacaq. Bu, sizi qane edir, yoxsa sözünüzdən qaçırsınız? 

— Qane edir, — Bell cavab verdi. — Bilirdim, bunu edəcəksiniz. 

— Gəlin bir bilməyin dəl — heybətli naməlun şəxs söylədi. 
— Elə bil, əvvəllər eləməmişdim. 

— Eləmişdiniz, — Bell razılaşdı. — Mən də həmçinin. Meh- 
manxanada sizi necə yedirirlər? 

— Adamın lap dişləri sına bilər. Amma dözürəm. Yeri gəl- 
mişkən, siz mənə başqa göstərişlər verə bilməzsiniz? Bu işlə 
necə... necə daha yaxşı məşğul olmaq mümkündür? Axı bilir- 
siniz — mənim bu sahədə səriştəm yoxdur. 

— Yox, verə bilmərəm, — Bell cavab verdi. — Mən hər şeyi 
sınaqdan keçirmişəm. Özünüz yolunu axtarıb tapmalısınız. 

— Yağlamağı sınaqdan keçirmisiniz? 

— Bir çəllək yağ sərf etmişəm. 

— Bəs mis toqqalı qarınaltılar necə, işə yaramaz? 

— Heç cəhd göstərməyə dəyməz. Bir dəfə risk etmişəm — bu 
da nəticəsi. 

Bell əlini irəli uzatdı. Hətta qaranlıqda belə əlinin arxa tərə- 
fində uzun, ağ rəngli çapıq nəzərimdən yayınmadı. Bu ya dır- 
naq, ya bıçaq, ya da hər hansı iti bir alətin əmələ gətirdiyi yara 
yerinə oxşayırdı. 

— Bəs belə imiş! — naməlum şəxs laqeyd tərzdə söylədi. — 
Yaxşı, görək neyləyirik. 

Daha bir kəlmə də əlavə etmədən çıxıb getdi. Lakin on 
addım uzaqlaşmamışdı ki, çönüb ucadan dedi: 

— Mən yükü qəbul etdiyim zaman gözə görünməyin, yox- 
sa iş pozula bilər. 

— Yaxşı, — Bell cavab verdi. — Mən öz İstiqamətim üzrə hərə- 
kət edəcəyəm. 

Bu söhbətin məğzi mənimçün tamamilə qaranlıq qaldı, 
amma mənə heç bir aldiyyəti olmadığından tez də yaddan 
çıxardım. Lakin Bellə birlikdə onun evinə getdiyimiz vaxt namə- 
lum adamın qeyri-adi görkəmini unutmadışımdan dedim: 

— Sizin bu müştəriniz olduqca mızı tipdir. Mən onunla bir- 
likdə ova çıxdıqda borana düşüb qarla örtülmüş çadırda qal- 
mağı arzulamazdım. 

— Elədir, — Bell şövqlə söhbətə qoşuldu. — Böyənin dişləyib 
zəhərlədiyi əsl zınqırovlu ilandır. 

— О, Saltillo sakininə oxşamır, — dedim. 

— Doğrudur, – Bell cavab verdi. — О, Sakramentoda yaşayır. 
Bura isə iş dalınca gəlib. Onun adı Corc Rinqodur. O, mənim ən 
yaxşı dostumdur — son iyirmi ildə yeganə, əsl dostum. 

Elə pərt oldum ki, daha bir kəlmə də söyləyə bilmədim. 

Bell şəhər kənarında yerləşən sadə, rahat, kvadirratşəkilli ağ 
rəngli ikimərtəbəli evdə yaşayırdı. O, qonaq otağında gözlə- 
məyimi xahiş etdi. Bu, cansıxıcı bir otaq idi; qırmızı plüş', küləş 
həsirlər, şəbəkələrdən tikilmiş Кгијемаһ pərdələr, mumiya saxla- 
maq üçün kifayət qədər böyük şüşə şkaf və təpədən dırnağa 
kimi mineral nümunələri ilə dolu bir otaq. 

Gözlədiyim yerdə birdən elə səslər eşitməyə başlaclım ki, 
dünyanın harasında olursunuzsa olun, bu cür səslərin haradan 
gəldiyi ilə bağlı düşündükdə zərrə qədər belə yanılmazdınız. 
Bu, davakar qadın səsi idi və aşıb-daşan qəzəbinə uyğun olaraq 
getdikcə yüksəlirdi. Arada Bellin tüğyan edən bu təbiət hadi- 
səsini sakitləşdirməyə çalışan təmkinli gur səsi də qulağıma 
dəyirdi. 

Qasırğa sakitləşdi. Bununla belə, mən qadının səsini alçal- 
daraq təmkinlə, bayaqkı qəzəbini boğmağa çalışırmış kimi və 
əvvəlki fəryadından daha təsirli səslənən sözlərini eşitdim: 

— Daha qurtardı. Eşidirsən, qurtardı. Ahl Sən hələ çox peş- 
man olacaqsanl 

Bildiyimə görə, evdə Bell cütlüyündən və xidmətçilərdən 
savayı kimsə olmamalı idi. Şam yeməyi zamanı məni miss Bel- 
lə təqdim etdilər. 

İlk baxışda qadın mənə gözəl görünsə də, tezliklə onun 
gözəlliyinə qurd düşdüyünü anladım. Tez hirslənməsi, qərar- 
sızlığı, çığırğanlığı, eqoizmi, daim nədənsə narazı olması və 
özünü ələ ala bilməməsi onun gözəlliyinə xələl gətirirdi. Süfrə 
başında nümayiş etdirdiyi qeyrı-təbii şən əhvali-ruhiyyə, saxta 
mehribanlıq və itaətkarlıq bu qadının qəribə və şıltaq bir insan 
olduğunu üzə çıxarırdı. Lakin bütün bunlara baxmayaraq, şüb- 
həsiz, o, qadın idi və kişilərin nəzərini cəlb etməyə bilməzdi. 

Şam yeməyindən sonra ay işığında papiros çəkmək üçün 
stulları çəmənliyə çıxarıb oturduq. Bədirlənmiş ayın adamı 
ovsunladığı hamıya məlumdur. Onun solğun işığında, adətən, 
düz adamlar qəlbinin ən məhrəm sirlərini açar, yalançılar isə 
danışdıqları əhvalatın palitrasına öz fantaziyalarından ən əlvan 


1 Plüş — uzun xovlu məxmər 

rəngləri də əlavə edərlər. Mən təbəssümün yenidən asta-asta 
Bellin sifətini necə bürüdüyünü gördüm... 

— Doğrudan da, Corcla dostluğumuz sizə qəribə görünə 
bilər, — o dedi. — Etiraf edim ki, bir-birimizlə ünsiyyətdən xüsusi 
zövq almırıq. Lakin dostluğu eyni cür anlayırıq və bu illər ərzində 
heç vaxt bu dostluqdan dönməmişik. Mən bunu necə təsəvvür 
etməyimizlə bağlı sizdə müəyyən fikir yaratmaq istərdim. 

İnsana bir nəfər yeganə dost lazımdır. Ətrafınızda dolaşıb 
viskinizdən içən, əlini çiyninizə qoyub sizi necə sevdiyini deyə- 
rək vaxtınızı alan hər adam hələ dost deyil — hətta birlikdə eyni 
məktəbdə daş-daş oynasanız, eyni çaydan balıq tutsanız belə. 
Əsl dost tapana kimi belə biri, bəlkə də, işə yaraya bilər, lakin 
əsl dost, məncə, o şəxsdir ki, ona güvənə bilirsən — mən Corca, 
Corcsa mənə güvənən kimi. 

Çoxdan onunla müxtəlif məsələlərdə işbirliyimiz olub. Mal- 
la yüklənmiş furqonları Nyu-Meksikoya qovmuşuq, az-maz qızıl 
çıxarıb, arabir kart oynamışıq. Hər ikimiz bəzən çətinliklərə də 
düşürdük və elə bu da bizi yaxınlaşdıran əsas səbəb oldu. Bir 
də, yəqin, ona görə dostlaşdıq ki, tez-tez görüşmək üçün 
özümüzdə xüsusi ehtiyac hiss etmirdik və bir-birimizi çox təngə 
gətirmirdik. Corc şöhrətpərəst və lovğa adamdır. Ona qulaq 
asmağa başlasan, gərək dözəsən, danışdıqlarını eşidəndə hət- 
ta Uosemit vadisindəki ən böyük qeyzerlər belə geriyə, çıxdığı 
deşiyə qayıdar. Mən sakit adamam, mütaliə etməyi, dərindən 
düşünməyi xoşlayıram. Tez-tez görüşmək zərurəti yarandığı 
hallarda belə daha az görüşməyə üstünlük veririk. Əgər Corc 
rastlaşdığım bəzi dostlarsayağı əli ilə çiynimi döyəcləyib, dost- 
luğumuz haqda şirin-şirin danışmağa çalışsaydı, yerimdən dəbər- 
mədən belə onu əzişdirərdim. O da həmçinin. Necə ki mənim 
onun xüsusiyyətlərindən xoşum gəlmir, onun da mənim şakər- 
lərimdən zəhləsi gedir. Mənfur şəxsiyyətimizi bir-birimizə zor- 
la qəbul etdirməmək üçün mədəndə də ayrı-ayrı çadırlarda 
yaşayırdıq. 

Buna baxmayaraq, tədricən anladıq ki, əgər bizlərdən biri- 
nə bədbəxtlik üz verərsə, o biri axırıncı dollarını, namuslu 
sözünü, ya da yalançı şəhadətini, vinçesterdəki sonuncu gülləsi- 

ni, damarlarındakı son damla qanını belə əsirgəməz. Biz heç vaxt 
bu barədə danışmazdıq – bu, hər şeyi korlaya bilərdi — sadəcə, 
əməli işimiz bizi buna inandırmışdı. Bir dəfə mən şlyapamı 
götürüb yük vaqonuna atıldım və onun şəxsiyyətini təsdiqlə- 
mək üçün Aydahoya qədər iki yüz mil yol qət etdim. O zaman 
onu dəmir yolu qulduru hesab edib asmaq istəyirdilər. Bir dəfə 
isə yatalaq xəstəliyindən Texasın bir yerində cibimdə bir qara 
qəpik pulum və dəyişəcək alt paltarım olmadan çadırda ağna- 
dığım zaman Boyz-sitiyə, Corca xəbər göndərdim. O, elə birinci 
qatarla gəlmişdi. Bir kəlmə belə demədən yol güzgüsünü çaclı- 
ra sancaqlayıb bığını burdu, saçına nəsə çəkdi (o, təbiətən kürən 
idi), sonra xüsusi ustalıqla məni söyüb paltosunu soyundu. 

— Ay sizi, iylənmiş qoca göbələk, niyə yatırsınız? — o soruşdu. 
— Belə də səfeh olar? Yəqin, hansısa üfunətli bataqlıqdan 
doyunca içmisiniz, hə? Üstəlik, mığmığa da dişləyibsə, təbii ki, 
yatağa düşüb ciyildəməlisiniz də... 

Mən əməlli-başlı əsəbiləşmişdim. 

— Xəstəyə qulluq etmək üçün o qədər də yaxşı üsul deyil, 
— dedim. — Haradan gəlmisinizsə, ora da qayıdın: imkan verin, öz 
əcəlimlə ölüm. Sizə xəbər göndərdiyimə görə çox peşmanam. 

— Elə mən də getmək barədə düşünürdüm, — Corc dedi. 
— Kimin nə vecinə siz yaşayacaqsınız, yoxsa yox? Amma 
madam ki məni bura çağırmısınız, o zaman həzm pozğunluğu- 
durmu, örə xəstəliyidirmi, ya da nə bilim, hansı zibil xəstəlikdir 
— o sağalana kimi gərək gözləyim. 

İki həftədən sonra sağalmağa başlayan da həkimim gülə- 
gülə dedi ki, məni ayağa qaldıran onun dərmanları yox, daim 
içində olduğum əsəb gərginliyidir. 

Bax bizim Corcla dostluğumuz elə bu qaydada davam edir- 
di. Bu məsələdə heç birimiz yersiz həssaslıq göstərmirdik. 
Bütün münasibətlər qarşılıqlı kömək üstündə qurulmuşdu: yal- 
nız və yalnız kömək. Hər birimiz qarşı tərəfin daim kömək 
etməyə hazır olduğunu bilirdik. 

Yadımdadır, bir dəfə Corcla zarafat etdim — sadəcə, onu 
sınamaq istəyirdim. Sonrasa vicdan əzabı çəkdim. Onun necə 
addım atacağına şübhə ilə yanaşmağa heç bir haqqım yox idi. 

O zaman biz Sen-Luis vadisindəki balaca bir şəhərdə yaşa- 
yırdıq. Orada bir sürü qoyun və bir neçə baş iribuynuzlu heyva- 
nımız var idi. İşimiz ümumi olsa da, həmişəki kimi ayrı yaşayır- 
dıq. Yayı mənimlə qalmaq məqsədi ilə şərq ştatlarından bibim 
gəlmişdi, ona görə də balaca bir kottec kirayələdim. Qadın 
həyatımızı şənləndirmək üçün vaxt itirmədən iki inək, bir neçə 
donuz və bir az da toyuq saxlamağa başladı. Corc isə şəhərdən 
yarım mil aralı balaca bir daxmada yaşayırdı. 

Bir gün bibinin buzovu öldü. Gecə onu parçaladım, tikələ- 
rini kisəyə yığdım və məftillə sarıdım. Sonra köhnə köynək 
geyinib yaxasını cırıq-cırıq etdim, demək olar, bir qolunu tama- 
milə qoparıb tulladım, saçımı qarışdırdım, əlimə qırmızı mürək- 
kəb yaxaraq bir az da köynəyə və üzümə çəkdim. Məncə, bu 
vəziyyətdə son nəfəsinə qədər döyüşmüş adama bənzəyirdim. 
Kisəni arabaya qoyub Corcun yanına getdim. Daxmasının qar- 
şısında onu ucadan səslədim. O, əynində yaşıl pijama, ayağın- 
da laklı tufli qapıya çıxdı. Corc həmişə həddən ziyadə qəşəng 
geyinən adam olub. 

Kisəni götürüb yerə qoydum. 

— 5-5-51 — dəlicəsinə ətrafı nəzərdən keçirərək pıçıltı ilə 
dedim. — Corc, bunu götürüb evin arxasında bir yerdə gizləyin. 
Necə var, elə də saxlayın və heç... 

— Bəs nə hay-küy idi salmışdınız, — Corc soruşdu. — Allah 
xatirinə, gedin yuyunun, köynəyinizi də dəyişin. 

O, tənbəki çəkməyə başladı, mən isə qaçaraq geri döndüm. 
Səhər tezdən o, evin qarşısında — bibinin öz tərəvəz və çiçək- 
ləri ilə əlləşdiyi bağçada peyda oldu. Corc yarıya qədər əyilərək 
təzim edib komplimentlər söylədi — o, kefinə düşərdisə, bu işin 
ustası idi — və bibidən ona qızılgül kolu bağışlamasını xahiş etdi. 
Demə, evinin arxasında balaca bir çiçək ləki düzəldibmiş və ora- 
da qəşəng, faydalı bir şey əkmək istəyir. Bibi çox məmnun hal- 
da ən iri kollardan birini köklü-köməcli çıxarıb ona verdi. Sonra 
mən onu harada əkdiyini gördüm. Boş, ot bitməyən, yaxşıca 
toxalanmış bir yer idi. Nə mən, nə də Corc sonra heç vaxt bu 
məsələ ilə bağlı ağzımızdan bir kəlmə belə qaçırmadıq. 

Ay bir az da yuxarı qalxmışdı, bəlkə də, okean qabarması- 
na səbəb olmaq, ya da elifləri! öz sığınacaqlarından çıxarmaq 
istəyirdi, amma çox güman ki, daha çox Sims Belli növbəti eti- 
rafa dəvət edirdi. 

— Bundan bir qədər sonra mən Corc Rinqoya kömək etmə- 
li oldum, — Bell sözünə davam etdi. — O, qoyun və inəklərin 
köməkliyi ilə bir az qəpik-quruş qazanıb Denverə getmişdi. Onu 
orada görəndə ayağında yaşıl başmaqlar, əynində zamşa” jilet, 
bakaleya mağazasının vitrinindəki örtüyə bənzər zolaqlı kost- 
yumda lovğa-lovğa gəzirdi: saçı isə o qədər qara idi ki, zağlı 
polad rənginə çalır, gecənin zülmətində belə seçilirdi. Mən 
Denverə onun çağırışı ilə gəlmişdim. Ona təcili lazım olduğu- 
mu yazan Corc ən yaxşı kostyumumu da özümlə götürməyi 
xahiş etmişdi. Məktubu aldığım zaman həmin kostyum əynim- 
də olduğundan elə ilk qatarla da yola düşmüşdüm. Corc... 

Bell hekayəsini yarımçıq kəsdi, bir anlıq ətrafı dinşəməyə 
başladı. 

— Mənə elə gəlir ki, yoldan kimsə keçdi, — dedi. — Hə, Corc 
Denver yaxınlığındakı gölün sahilindəki kurortda məskunlaş- 
mışdı, özü də fədakarcasına gözə kül üfürürdü. O, ikimərtəbə- 
li kottec kirayələmiş, hansısa qeyrı-adi cinsdən bir it, qamak və 
on iki ədəd cürbəcür əlağacı əldə etmişdi. 

— Sims, — o, mənə 461, — burada dul bir qadın yaşayır, 
mənə diqqət göstərə-göstərə, nəhayət ki, yaxşıca bişirə bilib. 
Ondan qurtuluş yoxdur. Məsələ onda deyil ki o gözəl və cazi- 
Һәдаг deyil, sadəcə, niyyəti ciddidir, mənsə hələ evlənməyə və 
oturaq həyat tərzinə hazır deyiləm. İstər axşam qonaqlığında, 
istərsə də hotelin eyvanında — ümumiyyətlə, hər yerdə mənə 
qarmaq atır, digərləri ilə ünsiyyətə macal vermir. Bura mənim 
xoşuma gəlir, — Corc sözünə davam etdi, — buranın ən seçmə 
adamları arasında uğur qazanmışam, bir sözlə, buradan getmək 
planlanma daxil deyil. Ona görə də 5121 çağırası oldum. 

— Bəs mən nə etməliyəm? – soruşdum. 


1 Elif — Almaniya və Skandinaviya əsatirində: pəri 
2 Zamşa — yumşaq maral dərisi 

— Necə yəni, – o dedi, — siz qadını öz kursunu dəyişməyə 
məcbur etməlisiniz. Onu məndən ayırmalısınız. Mənə kömək 
etməlisiniz. Vəhşi bir pişiyin məni yediyini görsəydiniz, nə edər- 
diniz, hə? 

— Üstünə atılardım. 

— Doğrudur, — o dedi. — O zaman missis de Klintona hücum 
edin. 

— Bəs bunu necə etməliyəm? — soruşdum. — Fiziki qüvvə 
sərf etməklə, yoxsa daha yumşaq və zərif üsulla? 

— Ona pərəstişkarlıq edin, — Corc dedi. — Onu mənim izim- 
dən uzaqlaşdırın. Restorana aparın, qayıqla gəzintiyə çıxarın. 
Ətrafında dolaşın, bir addım da ondan aralanmayın. Bacararsı- 
nızsa, başdan çıxarın. Bəzi qadınlar əməlli-başlı axmaq olurlar. 
Kim bilir, bəlkə, elə o da sizə vurulacaq. 

— Bəs siz, — ondan soruşdum, — heç öz tale piyalənizi bir az 
boşaltmağa cəhd etməmisiniz? Necə deyərlər, gözqamaşdıran 
gözəlliyinizə pərdə çəkməyə çalışmamısınız? Ya da məftunedi- 
ci səsinizin iki-üç kəskin not çıxarmasına izin verməmisiniz? 
Qısası, özünüz birtəhər bu qadını uzaqlaşdıra bilməzdiniz? 

Corc sözlərimdəki istehzanı tuta bilmədi. O, bığlarını bur- 
du, başmaqlarının burnunu yerə söykəyib dabanlarını qaldırdı. 

— Sims, — dedi, – siz ki mənim qadınlara münasibətimə 
bələdsiniz. Onların hisslərinə rəhmsizlik etməyi bacarmıram. 
Bu, mənim qanımdadiır — qadınlarla həmişə nəzakətliyəm, onla- 
rın şıltaqlıqlarına həmişə göz yumuram. Lakin bu missis de Klin- 
ton, sadəcə, mənim tayım deyil. Üstəlik də, evlilik üçün yaran- 
mamışam. 

— Yaxşı, — dedim. — Əlimdən gələni əsirgəməyəcəyəm. 

Bundan sonra özümə təzə kostyum və nəzakət qaydaları 
haqda kitab alıb missis de Klintonun kölgəsinə çevrildim. O, bir 
o qədər də pis deyildi, diribaş və şux qadın idi. İlk vaxtlar mənə 
elə gəlirdi ki, bu qadını yalnız buxovlamaqla Corcun arxasınca 
düşməsinə mane olmaq mümkündür. Onu elə ram etmişdim 
ki, həvəslə mənimlə at və qayıq gəzintisinə çpur, hətta səhər- 
lər ona çiçək göndərməyi unutduğum vaxtlarda bunu ürəyinə 
salırdı. Hərdənbir onun gözucu da olsa, Corca nəzər salması 

xoşuma gəlmirdi. Corc isə həmin müddət ərzində var qüvvəsi 
ilə əylənir, istədiyi qədər cəmiyyətdə fırlanırdı. 

— Bəli, — Bell davam etdi, — missis de Klinton o vaxtlar çox 
yaxşı idi — buna söz ola bilməz. Şam yeməyində gördünüz də, 
amma o vaxtla müqayisəclə çox dəyişilib. 

— Necə?! — ucadan dedim. 

— Bir axşam qayıq gəzintisindən sonra, — Bell dedi, — mən 
missis de Klintonla evləndim. Bunu Corca söyləyənclə heyrət- 
ləndi və mənə elə gəldi ki, o, mənə öz təşəkkürünü bildirmə- 
yə hazırdır. Amma o, bu həvəsini boğa bildi. 

— Deməli, belə, — o, iti ilə oynamaqda davam edərək söy- 
lədi. — Ülmid edirəm ki, sizə elə də böyük başağrısı vermədim. 
Mənə elə gəlirdi ki, heç vaxt evlənməyəcəyəm. Bu, üç il əvvəl 
baş verib, — Bell hekayəsinə davam etdi. — Biz bu şəhərdə məs- 
kunlaşıb, təxminən, bir il bir-birimizlə nisbətən yaxşı dolandıq. 
Sonra hər şey kəlləmayallaq getməyə başladı. Son iki il ərzin- 
də həyatım yavaş-yavaş cəhənnəmə çevrildi. Yəqin, bu gün 
yuxarıda baş verən mərəkəni eşidirdiniz də? Hə, bu, həmişəki- 
lərlə müqayisədə iltifatlı bir qarşılanma mərasimi idi. O, mənim- 
lə darıxır, bu düşkün şəhər ona cansıxıcı görünür, bütün günü 
özünü didib-parçalayır, qəfəscləki panter kimi dəlilik edir. Dözüb, 
dözüb, nəhayət, iki həftə əvvəl özümə kömək çağırdım. Mənim 
çağırışımla Corc Sakramentoya gəlib çxıb. Teleqramı alan kimi ilk 
qatarla gəlib. 

Missis Bell iri addımlarla evdən çıxıb bizə sarı üz tutdu. O, 
çox həyəcanlı və təşvişli görünsə də, mehriban ev sahibəsi təki 
gülümsəməyə və sakit danışmağa çalışırdı. 

— Artıq qaranlıq düşür, — qadın dedi. — Gecdir, centimenlər, 
evə yığışmaq istəmirsiniz? 

Bell cibindən bir neçə siqar çıxarıb dedi: 

— Çox gözəl gecədir, otağa keçməyə adamın həvəsi gəlmir. 
Düşünürəm ki, mister Eymzlə bir qədər küçədə gəzişib adama 
bir siraq da çəksək, pis olmaz. Mənə təklif etdiyi alış-verişlə 
bağlı söhbət etməliyik. 

— Siz yola çıxandan sonra sağa, yoxsa sola gedəcəksiniz? 
— missis Bell soruşdu. 

— Sola, — Bell cavab verdi. 

Mənə elə gəldi ki, missis Bell rahat nəfəs aldı. 

Bell evdən yüz addım aralanıb ağacların arasında gözdən 
itdikdən sonra yolboyu uzanan sıx meşəliyə sarı çevrildi və biz 
geriyə, evə doğru yollandıq. Evdən iyirmi addım aralı ağacla- 
rın altında dayandıq. Bu manevrin mənasını heç cür anlaya bil- 
mirdim. Bu zaman at ayaqlarının səsini eşitdik — evə fayton 
yaxınlaşdı. Bell saatını çıxarıb ay işığında gözdən keçirdi. 

— Dəqiqəsi dəqiqəsinə — dedi. — Corc həmişə dəqiq olub. 

Fayton evə yaxınlaşıb qaranlıq yerdə dayandı. Bir qadın əlin- 
də iri çanta evdən çıxıb tələsik faytona sarı yollandı. Sonra fay- 
tonun necə geri qayıtdığını gördük. 

Mən Bellə baxdım. Aydın məsələdir ki, heç bir sual vermə- 
dim, lakin çox ehtimal, Bell içimi bürüyən marağı üzümdən 
oxudu. 

— O, Corca qoşulub qaçdı, – o, sadəcə, söylədi. — Corc hadi- 
sələrin gedişini daim diqqətdə saxlayırdı. Altı aydan sonra arva- 
dım məndən boşanacaq, Corc da onunla evlənəcək. Əgər o, 
kömək etməyə başladısa, heç vaxt işi yarıyolda buraxmaz. 
Onların arasında artıq hər şey həll olunub. 

“Bu nə dostluqdur belə?” — öz-özümə fikirləşdim. 

Evə qayıtdıqdan sonra Bell hansısa lüzumsuz söhbətə baş- 
ladı, mən də ona təkan verməyə çalışdım. Birdən Maunten-siti 
firması barədə söhbətimiz yadıma düşdü, Belli dilə tutmağa 
başladım ki, belə məqamı əldən buraxmasın. İndi o azaddır və 
asanlıqla harasa gedə bilər. İş isə, şübhəsiz, çox sərfəli iş idi. 

Bell bir an susub heç nə demədi. Ona nəzər saldıqda mənə 
elə gəldi ki, nəsə başqa — mənim layihəmdən çox uzaq məsə- 
lələr barədə fikrə dalıb. 

— Yox, mister Eymz, — o, nəhayət, dilləndi. — Mən bu işə qol 
qoya bilmərəm. Qayğınıza görə sizə minnətdaram, amma mən 
burada qalacağam. Maunten-sitiyə gedə bilmərəm. 

— Axı niyə? — soruşdum. 

— Missis Bell, — o cavab verdi, — Maunten-sitidə yaşamaq 
İstəməz. O, bu şəhəri sevmir və nə olursa olsun, ora getməz. 
Mən burada, Saltilloda qalmalıyam. 

— Missis Bell? — mən təəccüblə ucadan soruşdum. O qədər 
heyrətlənmişdim ki, onun sözlərində məna axtarmağa belə səy 
göstərməcim. 

— İndi izah edərəm, — Bell dedi. — Mən Corcu da, missis Bel- 
li də yaxşı tanıyıram. Corc bir o qədər də üzüyola adam deyil. 
Əgər nəsə onun xasiyyətinə uygun gəlmirsə, mənim kimi uzun 
müddət səbir edə bilməz. Onlara uzaqbaşı yarım il vaxt verirəm 
— yarım il evlilik həyatı — sonra ayrılıq baş verəcək və missis Bell 
mənim yanıma qayıdacaq. O daha heç hara gedə bilməz. 
Deməli, burada oturub gözləməliyəm. Yarım ildən sonrasa 
çamadanı götürüb elə birinci qatara minmək lazım gələcək. 
Çünki Corc çağırış göndərəcək: “Köməyə gəl, dost!” 

Molli Mak-Kiverin gecə kimi göy gözləri Balaca Bredi üzə- 
rində qələbə çaldığı vaxt o, “Tüstü bacası” quldur dəstəsinin 
sıralarını tərk etmək məcburiyyətində qaldı. Rəfiqənin nəzakət- 
li tənələri və düzlüyə inadcıl çağırışı belə bir gücə malik idi. 
Əgər bu sətirləri oxuyan kişidirsə, belə faydalı təsiri sabah 
günorta saat ikidən gec olmayaraq sınaqdan keçirməsini arzu- 
layırıq, yox, əgər qadındırsa, qoy onun səhər salamlaşması 
üçün qarşısında peyda olan sevimli şpisi" öz it sağlamlığının və 
sahibəsinin ruhi müvazinətinin təminatı olan burnunu əlləşdir- 
məyə İcazə versin. 

“Tüstü bacası” quldur dəstəsi öz adını kiçik məhəllələrdən 
götürmüşdü: bu məhəllə baca şəklində uzanaraq “Cəhənnəm 
mətbəxi” adlı məşhur rayonun ərazisində yerləşirdi. “Tüstü 
bacası” öz hisli dizlərini bükərək Onbirinci və Onikinci küçələ- 
rə paralel çay boyunca yerləşən balaca, hüznlü, cansıxıcı Klin- 
ton-parkın ətrafına dolanırdı. Tüstü bacasının heç bir mətbəxin 
onsuz keçinə bilmədiyi əşya olduğunu yada salsaq, vəziyyəti 
çətinlik çəkmədən izah edə bilərik. “Cəhənnəm mətbəxi”ndə 
cəncəl işlə məşğul olan ustalar az deyil, amma baş aşpaz kimi 
yüksək rütbəyə “Tüstü bacası” dəstəsinin üzvləri layiq görü- 
lürdülər. 

Dəstənin kimsə tərəfindən təsdiq olunmayan, lakin qardaş- 
lığın geniş vüsət almış məşhurluğundan yararlanan, geyinib- 
kecinmiş və bütün vaxtını dımaqlarına qulluq etməklə keçirən 
təmsilçiləri küçələrin tinində dayandıqları vaxt oraniereya bitki- 
si kimi qəşəng görünürdülər. Sədaqətlərinin dəqiq zəmanəti 
olan bu məşğələ onlara həm də iki yüz sözlük lüğətdən İstifa- 
də edərək öz aralarında sərbəst söhbət etməyə imkan verirdi. 
Bu, təsadüfən yoldan ötən adama bir neçə məhəllə şərqdə yer- 

ləşən istənilən mötəbər klubda eşitdiyi söhbət qədər mənasız 
və məsum görünə bilər. 

Lakin “Tüstü bacası”nın nümayəndələri təkcə baxımlı dır- 
naqları və etinasız duruşları ilə dörd yol ağzına yaraşıq vermir- 
dilər. Onların daha ciddi bir məşğuliyyətləri də var idi — sakin- 
ləri pul kisəsindən və qiymətli əşyalardan məhrum etmək. Bu, 
bir qayda olaraq səssiz, qan tökmədən, cürbəcür orijinal və az 
öyrənilmiş üsullarla həyata keçirilirdi. Onların diqqətinə layiq 
görülən sakinlərdən kimsə cibinin boşaldılmasını qəbul etmək 
istəmədiyi təqdirdə ona şikayətlə ya yaxınlıqdakı polis məntə- 
qəsinə, ya da xəstəxananın qəbul şöbəsinə müraciət etmək 
imkanı verilirdi. 

“Tüstü bacası” quldur dəstəsi polisi özünə hörmətlə yanaş- 
mağa və soyuq olmağa məcbur edir. Fironları köməyə çağıran 
polis fitinin səsi zülmətə qərq olmuş ağac budağından gələn 
bülbül zənguləsi kimi gecənin sakitliyində “Tüstü bacası”nın 
qaranlıq və dar dalanlarının sükutunu pozurdu. Göy mundirli 
adamlarasa məlum idi ki, əgər Bacadan tüstü qalxırsa, deməli, 
“Cəhənnəm mətbəxi”ndə tonqal qalayıblar. 

Balaca Bredi Molliyə ağıllı olacağına söz vermişdi. Balaca 
“Tüstü bacası” dəstəsinin üzvləri arasında ən qüvvətli, ən yara- 
dıcı, ən bəxti üzdə olan idi. Aydın məsələdir ki, uşaqlar onu itir- 
mək istəməzdilər. 

Lakin onun ləyaqət girdabına yuvarlandığını gördükdə eti- 
raz etmədilər. Bir halda ki oglan öz rəfiqəsinin məsləhətinə 
qulaq asır, “Cəhənnəm mətbəxi”ndə onun ləyaqətsiz, yaxud 
kişiyə yaraşmayan addımlar atdığını deməyəcəklər. 

Səni çox sevsin deyə qızın gözünün altını qaralda bilərsən 
— bu, şəxsi işindir, lakin onun dediyinə əməl etməlisən. 

— Kranını bagla, daha axmasın, — bir axşam Molli göz yaşı 
axıdaraq pis yoldan dönməsi üçün ona yalvardığı vaxt Balaca 
dedi. — Mən dəstədən ayrılmaq qərarına gəlmişəm. Səndən 
savayı, Molli, mənə heç nə lazım deyil. Səninlə sakit bir ömür 
yaşayarıq. İşə düzələrəm, bir ildən sonra evlənərik. Bunu sənə 
görə edirəm. Mənzil kirayələyib sarıbülbül saxlayar, tikiş maşı- 
nı, çəlləkdə əkilmiş fikus alar, namusla yaşamağa çalışarıq. 

— Аһ, Balacal — Molli dəsmalla onun çiyninə səpələnmiş 
pudranı silə-silə ucadan dedi. — Bu sözlərinə görə bütün içində- 
kilərlə birlikdə Nyu-Yorku qurban verməyə hazıraml Xoşbəxt 
olmaq üçün bizə çox şey lazım deyil. 

Balaca yaraşıqlı manietini və gözqamaşdırıcı lak tuflilərini 
kədərlə nəzərdən keçirdi. 

— Ən böyük çətinliyimiz cır-cındırla olacaq, — o dedi. — Axı 
yaxşı geyim həmişə zəif yerim olub. Bilirsən ki, Molli, ucuz şey- 
ləri sevmirəm. Bu kostyum mənə altmış beş dollara başa gəlib. 
Geyim məsələsində tələbkaram — hər şey əla növ olmalıdır, əks 
halda mənlik deyil. İşləməyə başlayaramsa — o zaman İri qay- 
çılı balaca adam, əlvidal 

— Boş şeydir, əziziml Sən göy sviter geyinsən də, qırmızı 
avtomobildəki kimi əzizsən. 

Balaca gəncliyinin ilk çağlarında, hələ atasına üstün gələ 
biləcək gücə malik olmadığı vaxtlarda lehimləmə işini öyrən- 
mişdi. O, indi bu faydalı və mötəbər peşəyə qayıtmış, emalat- 
xana sahibinin köməkçisi kimi işə başlamağa məcbur olmuşdu. 
Amma yalnız emalatxana sahibləri — daha onların köməkçiləri 
yox — noxud boyda brilyantlarla gəzməyi, senator Klorkun mali- 
kanəsini bəzəyən mərmər sütunlardan yuxarıdan-aşağı bax- 
mağı özlərinə rəva bilirlər. 

Səkkiz ay pyesin iki aktı arasındakı vaxt kimi tez ötüb-keçdi. 
Balaca təkrar cinayətə heç bir meyil göstərmədən alnının təri 
ilə çörək qazanırdı. “Tüstü bacası” dəstəsi isə, həmişə olduğu 
kimi, “böyük yolda” şuluqluq salır, polislərin başına corab hörür, 
gec qalanları yolundan saxlayır, ciblərin dinc yolla boşaldıl- 
masının yeni üsullarını icad edir, Beşinci küçədə geyinilən pal- 
tarların formasını, qalstukların isə çalarını yamsılayır, qanunu 
aşkar şəkildə tapdalaya-tapdalaya öz qaydalarına uyğun yaşa- 
yırdı. Amma Balaca verdiyi sözə və Mollisinə sadiq qalmışdı, 
halbuki çoxdan qulluq görməyən dırnaqlarının parıltısı itmişdi 
və indi o, güzgünün qarşısında on beş dəqiqə dayanaraq tünd- 
qırmızı qalstukunu elə bağlamağa çalışırdı ki, tər yeyən yer 
bilinməsin. 

Bir axşam o, qoltuğunda bağlama Mollinin yanına gəldi. 


RUS XƏZİ 


— Hə, Molli, aç görüml — əda ilə bağlamanı qıza uzadaraq 
dedi. — Sənə çatacaq. 

Qızın səbirsiz barmaqları kağız sarğını cırıq-cırıq etdi. Molli 
elə çığırdı ki, anasından ayrılmamış balaca Mak-Kiverlər otağa 
doluşdu, arxasınca isə ana Mak-Kiver gəldi, Həvvanın əsl qızı 
kimi çirkli qab-qacaq olan ləyənin yanında bir saniyə belə artıq 
dayanmağı özünə rəva bilmədi. 

Molli təzədən çığırdı və qara rəngli uzun və dalğayabənzər 
bir şey ilan təki onun boynuna sarıldı. 

— Rus xəzil — qızın yumşaq xəzə qısılan yumru yanaqlarına 
baxıb zövq alan Balaca qürurla dedi. — Gözəl şeydir. Amma 
bütün Rusiyanı ələk-vələk eləsən də, mənim Mollimə bundan 
daha çox layiq olan bir şey tapa bilməzsən. 


k k k 


Molli əllərini muftaya! keçirib Mak-Kiverlər nəslindən olan 
bir neçə körpəni arxada buraxaraq güzgüyə sarı cumdu. Reklam 
şöbəsinin redaktorlarının diqqətinə Gözəlliyin Sirrini çatdıraq 
(parlaq gözlər, qızarmış yanaqlar, füsunkar təbəssüm): Rus 
Xəzlərindən Bir Qarnitur. Məlumat almaq üçün müraciət edə 
bilərsiniz. 

Balaca ilə təklikdə qaldığı zaman Molli coşqun sevinc selini 
soyuqqanlı idarə etmək qüdrətinə malik ağlın əmələ gətirdiyi 
buz parçasının ruhuna necə nüfuz etdiyini duymağa başladı. 

— Sən xalis qızılsan, Balaca, — qız minnətdarlıqla qeyd etdi. 
— Həyatımda heç vaxt xəz gəzdirməmişdim. Amma rus xəzləri, 
deyəsən, çox baha olmalıdır axı? Yadımdadır, kimsə bunu 
mənə demişdi. 

— Məgər, Molli, sənə ucuz qiymətə alınan hansısa cır-cındır 
sırıdığımı görmüsən? — Balaca sakit və ləyaqətli səslə soruşdu. 
— Bəlkə, sən mənim artıq-urtuq şeylər satılan piştaxtaların 
yanında dolaşdığımın, ya da “istənilən mal on sentə satılır” 
yazılmış vitrinlərə göz qoyduğumun şahidi olmusan? Əgər fərz 
eləsən ki, bu yaxalıq iki yüz əlli dollara, mufta isə yüz yetmiş beş 


! Mufta — qadınların əllərinə keçirdikləri xəz 

dollaradır, o zaman səndə rus xəzlərinin qiyməti barədə 
müəyyən təsəvvür yaranmış olar. Yaxşı şeylər — mənim zəif 
yerimdir. Lənət şeytana, Molli, bu xəz sənə necə də yaraşırl 

Molli fərəhdən işıq saçaraq muftanı sinəsinə sıxdı. Amma 
tədricən sifətindəki təbəssüm çəkilməyə başladı və sınayıcı 
kədərli baxışlarla Balacanın gözlərinin içinə baxdı, Balaca güldü 
və yanaqları qızardı. 

— O fikirləri başından çıxart, — o, bir qədər kobud nəvazişlə 
dilləndi. — Axı sənə demişəm: keçmişdəkilərə son qoyuldu. Bu 
xəzi almışam, pulunu da öz cibimdən ödəmişəm. 

— Öz qazanandan, Balaca? Bir aya aldığın yetmiş beş dol- 
lardan? 

— Əlbəttə. Hər ay qazancımdan ayırırdım. 

— Qazancından ayırırdın? Dayan, axı bu necə... səkkiz aya 
dörd yüz iyirmi beş dollar... 

— Yaxşı, hesablamanı qurtarl — Balaca lüzumsuz əsəbiliklə 
ucadan dedi. — İşə başladığım zaman bir az pulum qalmışdı. 
Elə bilirsən ki, onlarla yenidən əlaqəyə girmişəm? Axı sənə o 
məsələyə son qoyduğumu demişəm. Bu xəzi düz yolla almı- 
şam, aydındır? Onu geyin, gedib gəzək. 

Molli şübhələrini dağıtmağa çalışdı. Xəz adama laylay çalıb 
yatırmağı yaxşı bacarır. Qız Balacanın qoluna girib kraliçasayağı 
küçə boyunca vüqarla addımlayırdı. Yerli sakinlərə hələ heç vaxt 
əsl rus xəzi görmək nəsib olmamışdı. Xəbər məhəlləyə sürətlə 
yayıldığından tezliklə bütün pəncərə və qapılardan üzüm salxı- 
mına bənzər başlar sallanırdı. Hər kəs Balaca Bredinin öz sevgi- 
lisinə bağışladığı qəşəng xəzə baxmaq istəyirdi. Küçə boyunca 
heyranlıq ifadəsi olaraq “ah”, “oh” sədaları eşidilir, xəzə ödənil- 
miş pulun əfsanəvi məbləği ağızdan-ağıza keçərək yayılırdı. 
Balaca əsl şahzadə görkəmində Mollinin sağ tərəfi ilə gedirdi. 
Zəhmətkeş həyatı onun əla növ və qiymətli əşyalara həvəsini 
azalda bilməmişdi və o, həmişə olduğu kimi, gözə kül üfürməyi 
xoşlayırdı. Bikarçılığa aludə olan, gözəl kostyum geyinən bir dəstə 
gənc küçənin tinində dayanmışdı. “Tüstü bacası” dəstəsinin 
üzvləri şlyapalarını qaldıraraq Balacanın rəfiqəsini salamladıqdan 
sonra yenidən sərbəstcə öz söhbətlərini davam etdirdilər. 





RUS XƏZİ 


Sensasiyaya səbəb olan cütlükdən bir az aralıda haradansa 
Baş Polis İdarəsinin xəfiyyəsi Rensom peyda oldu. Rensom 
yeganə xəfiyyə idi ki, “Tüstü bacası” rayonunda cəzasız dolaşa 
bilirdi. O, qorxaq deyildi, vicdanla hərəkət etməyə çalışırdı və 
adıçəkilən məhəllələrə baş çəkdiyi vaxt buranın sakinlərinin də 
başqaları kimi insan olduğu fikrinə əsaslanırdı. Çoxları Rensoma 
rəğbət bəsləyirdi və bəzən elə hallar olurdu ki, ona hansı istiqa- 
mətə addım atmaq lazım olduğunu xəbər verirdilər. 

— Ппдә nə çaxnaşmadlr elə? — Rensom qırmızı sviter geyin- 
miş solğun bənizli gəncdən soruşdu. 

— Hamı Balaca Bredinin öz sevgilisinin çiynindən asdığı 
bizon dərisinə baxmağa çıxıb, — gənc cavab verdi. — Deyirlər, 
ona doqquz yüz dollar pul verib. Qəşəngdir, söz ola bilməz. 

— Eşitdiyimə görə, Bredi artıq bir il olar ki, köhnə peşəsinə 
qayıdıb, — xəfiyyə dedi. — Deyəsən, daha dəstəyə baş qoşmur axı? 

— Düzdür, o işləyir, — qırmızısviterli təsdiq etdi. — Qulaq asın, 
dost, məgər xəzlər sizin sahəyə aid deyil? Deyəsən, axı qızın 
üstünclə gəzdirdiyi heyvanı lehimləmə emalatxanasıncla tutmaq 
mümkün deyil. 

Rensom gəzintiyə çıxmış cütlüyə çayın yaxınlığındakı xəlvət 
küçədə çata bildi. O, Balacanın dirsəyinə toxundu. 

— Sənə bir-iki kəlmə sözüm var, Bredi, — o, sakitcə dilləndi. 
Baxışlarını Mollinin sol çiynində gözəl görünən yumşaq xəz 
boyunca gəzdirdi. Xəfiyyəni gördükdə polisə olan əvvəlki nifrəti 
üzündən Balacanın rəngi qaraldı. Onlar kənara çəkildilər. 

— Dünən axşam Qərbi Yetmiş ikidə missis Xezkoutgildə 
olmusan? Su kəmərini təmir etmisən? 

— Bəli, — Balaca cavab verdi. — Nə olub ki? 

— Rus xəzi, dəyəri min dollar olan qamitur səninlə bir vaxt- 
da oradan yoxa çıxıb. Əlamətlərinə görə onlar sizin sevgilinizi 
bəzəyən bu xəzə bənzəyir. 

— Get... cəhənnəm ol, — Bredi hirslə dedi. — Sən bilirsən ki, 
Rensom, o işlərə son qoymuşam. Bu qarnituru dünən axşam... 

Bredi birdən sözünü kəsdi. 

— Son zamanlar namusla işlədiyini bilirəm, — Rensom dedi. 
— Səninçün bacardığım hər şeyi eləməyə hazıram. Xəzi, həqiqətən 

də, almısansa, birlikdə mağazaya gedək və mən oradan bu 
barədə arayış götürüm. Qız da bizimlə gedir, hələlik xəzi çıxar- 
maya bilər. Biz hər şeyi sakit, şahidsiz həll edərik. Belə düzgün 
olar, Bredi. 

— Gedək, — Balaca acıqla dedi, Sonra birdən dayanıb üzündə 
qəribə təbəssümlə Mollinin pərişan, qorxu yağan sifətinə baxdı. 

— Bütün bunlar boş şeydir, — o, qəmgin-qəmgin söylədi. 
— Bunlar qarının xəzləridir. Onları qaytarmalısan, Molli. Dəyəri 
lap milyon dollar olsaydı belə, onlar sənə yenə də layiq deyil. 

Kədərdən sifəti dəyişmiş Molli Balacanın qolundan yapışdı. 

— Eh, Balaca, Balaca, qəlbimi qırdın! — o, iniltili səslə dedi. 
— Səninlə necə də öyünürdüm... İndi isə onlar səni sürgünə 
göndərəcəklər — bununla da xoşbəxtliyimizə son qoyulacaql 

— Evə get! — Bredi özündən asılı olmadan çığırdı. — Gedək, 
Rensom, xəzi də götür. Gedək də, nə dayanmısan?! Xeyr, dur, 
Allaha and olsun, mən... cəhənnəmə ki, yaxşısı budur, qoy 
məni assınlar... tez evə get, Molli. Gedək, Rensom. 

Çay rayonunu yoxlamağa gedən polis Koun odun anbarının 
arxasından çıxdı. Xəfiyyə onu yanına çağırdı. Koun yaxınlaşdığı 
zaman Rensom vəziyyəti ona izah etdi. 

— Bəli, bəli, — Koun dedi. — Xəzin yoxa çıxdığını eşitmişəm. 
Sən onu tapmısan? 

Koun nə vaxtsa Molli Mak-Kiverin əmlakı olan yaxalığın 
ucunu qaldırıb diqqətlə nəzər saldı. 

— Bir vaxtlar Altıncı küçədə xəz alveri ilə məşğul olmuşam, 
— o dedi. — Hə, əlbəttə, bu, xəzdir. Alyaska xəzi. Yaxalıq on iki 
dolara, mufta isə... 

Part! Bredi əlinin içi ilə polisin ağzına möhkəm bir şillə iliş- 
dirdi. Koun yırğalansa da, müvazinətini saxlaya bildi. Molli 
çığırdı. Xəfiyyə Balacanın üstünə atıldı, Kounun köməyi ilə qan- 
dalı onun qollarına keçirdi. 

— Bu yaxalığın qiyməti on iki, muftanınkı isə doqquz 
dollardır, — polis sözünün üstündə möhkəm dayandı. — Burada 
hansı rus xəzindən söhbət gedir? 

Balaca şalban topasının üstünə çökdü, sifəti yavaş-yavaş 
qızarmağa başladı. 


RUS XƏZİ 


— Düzdür, əllaməl — o, polisə nifrətlə baxaraq dedi. — Mən 
qarnitur üçün cəmi iyirmi bir dollar əlli sent pul ödəmişəm. 
Mən, Bredi... ucuz şeyləri görməyə gözü olmayan gözəl bir 
oğlan! Bunu etiraf etməkdənsə, altı ay həbsxanada yatmağı 
üstün tutardım. Hə, Molli, sadəcə, lovga birisiyəm — mənim 
qazancımla rus xəzi almaq mümkün deyil. 

Molli onun boynuna sarıldı. 

— Mənə nə pul, nə də xəz lazımdır! — o, ucadan dedi. — Mənə 
həyatda heç nə lazım deyil, öz Balacamdan savayıl Ay səni, 
səfeh, səfeh, axmaq hindxoruzu, dəlil 

— Qandalı onun qollarından açın, — Koun xəfiyyəyə dedi. 
— O xanımın xəzinin tapıldığı barədə artıq məntəqəyə zəng 
edib məlumat veriblər — öz şkafında imiş. Cavan oğlan, mənim 
fizionomiyamla ədəbsiz davranışınıza görə bu dəfə sizi bağış- 
layıram. 

Rensom xəzi Molliyə uzatdı. Qız fərəh dolu baxışlarını 
Balacadan çəkməyərək hersoginyaya məxsus əda ilə yaxalığı 
boynuna saldı və bir ucunu kürəyinə sarı itələdi. 

— Gənc səfehlər cütlüyü, — Koun xəfiyyəyə dedi. — Gedək 
buradan. 

CONSON SUSUZ DƏRƏNİN . 
YAZIN ƏVVƏLLƏRİNDƏ İSTİ GÜNLƏRİ 


Conson Susuz Dərə şüşəni silkələdi. Deyilənə görə, qəbul 
etməzdən əvvəl şüşəni çalxalamaq lazımdır, çünki kükürd 
orada əriməmiş vəziyyətdə olur. Ardınca Susuz Dərə balaca 
sürtgəci islatdı və mayeni saçının dibinə sürtməyə başladı. 
Dərmanın tərkibinə kükürddən savayı sirkətək turş qurğuşun, 
strixnin! məhlulu və dəfnəgilas suyu qatılmışdı. Susuz Dərə bu 
resepti bazar günləri çıxan qəzetlərin birindən oxumuşdu. İndi 
isə sizə güclü bir kişinin hansı səbəbdən kosmetikanın qurba- 
nına çevrildiyini izah etmək lazımdır. 

Susuz Dərə yaxın keçmişdə qoyunçuluqla məşğul olurdu. 
Onun əsl adı Hektor idi, amma sonralar rançosu ilə əlaqədar 
olaraq adını dəyişdilər. Səbəbi də onu digər Consondan, Frio- 
nun aşağı hissəsində qoyun saxlayan və Conson Qarağaclı Çay 
adlandırılan şəxsdən fərqləndirmək idi. 

Qoyunların cəmiyyətində və onların qaydaları ilə yaşamaq, 
nəhayət ki, Conson Susuz Dərəni darıxdırmağa başladı. O 
zaman rançosunu on səkkiz min dollara satıb Santa-Rozaya 
köçdü və imkanlı adamlar kimi veyl həyatı yaşamağa başladı. 
Onun otuz beş-otuz səkkiz yaşı olardı, sakit və melanxoliyaya 
meyilli adam idi. Elə buna görə də tezliklə cansıxıcı insanların 
mükəmməl bir tipinə — sevimli atı olan subay kişiyə çevrildi. 

Bir dəfə kimsə onu bu vaxta kimi dadına baxmadığı çiyələyə 
qonaq etdi — və beləliklə, Susuz Dərə “məhv oldu”. 

O, Santa-Rozada dördotaqlı ev almış və şkafları çiyələk 
yetişdirilməsinə aid dərs vəsaitləri ilə doldurmuşdu. Evin arxa- 
sında bağ vardı, bağ bütünlüklə Susuz Dərənin saldığı çiyələk 
ləklərindən ibarət idi. Özü də bütün gününü orada keçirirdi: 
əynində köhnə boz yun köynək və qəhvəyi rəngli parusin şal- 
var, ayağında hündürdabanlı çəkmələr səhərdən axşama kimi 


1 Sirixnin — güclü zəhərlərdən biri 

mətbəx artırmasının yaxınlığındakı palıd ağacının altında qat- 
lama çarpayıda ağnayır, qəlbini əsir etmiş al-qırmızı giləmeyvə- 
nin tarixini öyrənirdi. 

Yerli məktəbin müəlliməsi miss De Vitt, Consonun “gənc 
olmasa da, çox mötəbər bir kişi olduğunu” hiss etmişdi. Lakin 
qadınlar Susuz Dərənin diqqətini cəlb etmirdi. O, qadınları, 
sadəcə, ətək geyinmiş varlıqlar hesab edirdi — ayrı heç kim, dal- 
galanan ətək görən kimi ağır, enliətək quzu yunundan hazırlan- 
mış şlyapasını yöndəmsiz hərəkətlə azacıq qaldırar, sevimli 
çiyələklərinin yanına qayıtmağa tələsərdi. 

Qədim yunan faciələrindəki xor çıxışına bənzər bu çıxışın 
yeganə məqsədi sizi elə bir məqama yaxınlaşdırmaqdır ki, 
Susuz Dərənin içində həll olunmamış kükürd olan şüşəni niyə 
silkələdiyini söyləmək mümkün olsun. Tarixin işi elə belə olur, 
belə ləng və əyri-üyrü yollarla nəql edilir, birverstlik dirəyin əyri- 
üyrü kölgələr saldığı yolla günbatana sarı can atırıq. 

Çiyələk yetişdirməyə başladığı zaman Susuz Dərə kənd 
mağazasında satılan ən ağır faytonçu qırmancını aldı. O, saat- 
larla vaxtını palıd ağacının altında keçirərək qırmancın ucuna 
bağlamaq üçün nazik kəmərlər toxuyub düzəltdi, hətta əlindəki 
şallaqla ağacın yarpağını iyirmi fut məsafədən çırpmaq olardı. 
Santa-Rozanın gənc sakinlərinin parıltılı gözləri artıq çoxdan 
yetişməkdə olan çiyələyə zilləndiyi üçün Susuz Dərə gözlənilən 
basqına qarşı silahlanırdı. Qoyunçuluqla məşgul olduğu vaxt- 
larda təzə doğulmuş quzuları da indi fit çalıb çığır-bağır salan, 
şar oynadan, Susuz Dərənin əmlakını dövrələyən çəpərin ara- 
sından vəhşi baxışlarını başa zilləyən ac canavarlardan qoru- 
duğu qiymətli giləmeyvələr qədər əzizləməzdi. 

Qonşu evdə çoxsaylı törəmələri ilə birlikdə dul qadın yaşa- 
yırdı — bizim bağbanın əsas qorxduğu da elə onlar idi. Qadının 
damarlarında ispan qanı axırdı, amma o, O”Brayan soyadlı biri- 
sinə ərə getmişdi. Susuz Dərə nəsillərin cütləşməsi məsələsinə 
yaxşı bələd olduğu üçün bu ittifaqdan əmələ gələn nəslin 
xoşagəlməz addımlar ata biləcəyini əvvəlcədən duyurdu. 

Bağları bir-birindən sarmaşıq və yabanı balqabaq gövdələ- 
rinin dolaşdığı laxlamış çəpər ayırırdı. Susuz Dərə parlayan qara 

gözlərini dəymiş giləmeyvələrə zilləyən, onların hesabını apa- 
ran gur qarasaçlı başların bir-birini əvəz etdiyini çəpərin sütun- 
ları arasından tez-tez görürdü. 

Bir dəfə axşamçağı Susuz Dərə poçta yollandı. Qayıdarkən 
əndişələrindən ən pisinin həyata keçdiyini gördü. İspan quldur- 
ları və irland mal-qara oğrularından törəyənlər dəstəsi çiyələk 
plantasiyasına hücuma keçmişdi. Susuz Dərənin təhdir edilmiş 
təsəvvürü onların ağıldakı qoyunlar qədər çox olduğunu söylə- 
yirdi, həqiqətdə isə bağda beş, ya altı uşaq olardı. Onlar ləklərin 
arasında çömələrək oturub qurbağa kimi bir yerdən başqa yerə 
tullana-tullana səssizcə seçmə giləmeyvələri yeyirdilər. 

Susuz Dərə sakitcə evə girib şallağı götürdü və talançılara 
hücuma keçdi. Uşaqlar xəbər tutmağa macal tapmamış şallaq 
evə hamıdan yaxın olan onyəşlı talançının ayaqlarına dolandı. 
Uşağın ciyiltili səsi həyəcan siqnalını əvəz etdi — hamı ürküdül- 
müş qaban balaları kimi çəpərə sarı yüyürdü. Susuz Dərə şallağı 
ilə yolboyu bir neçə iblisin səsini çıxartmağa da nail oldu. 
Bundan sonra onlar bitkilərin sarındığı süvülün altına soxularaq 
gözdən itdilər. 

Susuz Dərə bir o qədər yüngülayaq olmasa da, uşaqları ya- 
İnız çəpərə qədər təqib edə bildi. Amma nə fayda — onları hara- 
cla axtarasanl Səmərəsiz təqibə son qoyub kolların arxasından 
çıxdı — amma birdən-birə şallağı əlindən salıb yerində donub- 
qaldı, sanki, danışmaq və hərəkət etmək qabiliyyətini itirmişdi 
və bu an orqanizminin bütün enerjisi təkcə nəfəs almağa və 
müvazinətini saxlamağa yetirdi. 

Kolun arxasında Pançita O`Brayan dayanmışdı — qaçmağı 
özünə yaraşdırmayan və talançıların ən yaşlısı. Qızın on doqquz 
yaşı vardı, onun al-qırmızı lent bağlanmış gecə kimi qara-qıvrım 
saçları kürəyinə tökülmüşdü. Və qız uşağını qadından ayıran 
sərhədə artıq ayaq bassa da, hələ ki onu adlamağa tələsmirdi, 
uşaqlıq onu öz ağuşundan buraxmaq istəmirdi. 

Qız bir an qaba baxışlarla səssizcə Susuz Dərəyə baxdı, 
sonra elə onun gözləri qarşısında ağ dişləri ilə sulu giləmeyvəni 
dişləyib tələsmədən çeynəməyə başladı. Ardınca çönüb asta, 


yüngül yerişlə, gəzintiyə çıxmış hersoginya kimi vüqarla çəpərə 

sarı üz tutdu. Orada yenidən çevrilib öz qara sırtıq gözləri ilə 
bir daha Susuz Dərənin ürəyinə od saldı, məktəbli qızlarsayağı 
irişdi və pantertək cəld hərəkətlə sütunların arasından çiçəklə- 
miş hasarın o biri tərəfinə keçdi. 

Susuz Dərə qırmancı yerdən qaldırıb evə yollandı. Mətbəxin 
artırmasında cəmi iki pillə olmasına baxmayaraq, büdrədi. Evi 
yığışdırmağa və xörək bişirməyə gələn meksikalı qoca qadın 
onu şam yeməyinə çağırdı. Cavab vermədən əvvəl mətbəxdən, 
sonra otaqdan keçdi, eyvanın pilləkənində də büdrədi, küçəyə 
çıxdı və asta-asta kəndin kənarındakı meskit meşəciyinə doğru 
yol aldı. Orada torpağa çöküb səliqə ilə maldili kolunun tikan- 
larını yolmağa başladı. O, həmişə düşüncəyə dalanda belə 
edərdi. Bu vərdişə hələ o günlərdə, düşünmək üçün yeganə 
mövzusunun Külək, su və yun olduğu vaxtlarda yiyələnmişdi. 

Susuz Dərəyə bədbəxtlik üz vermişdi. Bu, elə bir bədbəxtlik 
idi ki, əgər az da olsa evlənməyə təpəriniz qalıbsa, o zaman 
Allaha dua edin ki, sizi bu bəladan hifz etsin. Onu payızın əvvə- 
lində olan isti günlər öz ağuşuna almışdı. 

Susuz Dərə gəncliyin nə olduğunu bilməmişdi. Hətta o, 
uşaqlıqda belə nadir hallarda ciddi və təmkinli ola bilirdi. Altı 
yaşında, narazı olsa da, atasına məxsus rançonun çəmənliyində 
quzuların hoppana-hoppana oynaqlaşmasını lal-dinməz seyr 
etməli olmuşdu. Gənclik illərini boşuna sərf etdi. Qəlbi yandıran 
məftunedici atəş, sevinc və hədsiz ümidsizlik, bütün ehtiraslar, 
həyəcanlar, əzablar və gənclik fərəhi ondan yan keçmişdi. 
Romeo ehtirası qəlbini heç vaxt lərzəyə gətirməmişdi: o, xəyal- 
pərvər lak olmuşdu – lakin daha sərt fəlsəfi düşüncələrlə... çünki 
arden zahidinin tənha günlərini bəzəyən acılı-şirinli xatirələr 
onun həyatını yüngülləşdirməmişdi. İndi isə Susuz Dərənin 
ömrünün payız fəslində Pançita O”Brayanın qara gözlərinin 
yalqız həqarətli baxışı ilə gecikmiş və aldadıcı yay istisi birdən- 
birə onun canına işləmişdi. 

Lakin çobanlar tərs adamlar olurlar. Susuz Dərə qışın qasır- 
galarına o qədər düşüb-çıxmışdı ki, indi mülayim yay günlərin- 
dən — onlar istər xəyali, istərsə də həqiqi olsun — üz çevirməyə 
razı deyildi. Çoxmu yaşlıdır? Hə, buna hələ baxarıq. 

Növbəti poçt vasitəsilə San-Antonioya bütün başqa ləvazi- 
matları ilə birgə son dəbli kişi kostyumu sifariş olundu: rəngi və 
biçimi firmanın öz ixtiyarına verilmişdi, qiymətin fərq etmədiyi 
bildirilmişdi. Növbəti gün ona bazar günü qəzetlərinin birindən 
kəsilmiş saçların bərpa edilməsi üçün resept göndərildi. Çünki 
Susuz Dərənin günəşin yandırdığı kürən-şabalıdı gur saçları 
artıq gümüşü rəngə çalmağa başlamışdı. 

Gənc çiyələk oğrularına qarşı tez-tez baş verən hücumlar 
nəzərə alınmazsa, Susuz Dərə, demək olar, bütün həftəni evdə 
oturdu. Bir neçə gün sonrasa o, öz payızından doğan ağılsızlığı 
ilə Santa-Roza sakinlərinin təəccübünə səbəb olacaq dəbdəbəli 
görkəmdə qəfildən peyda oldu. 

Başdan-ayağa açıq-göy rəngli anel kostyuma bürünmüşdü. 
Altından buğa qanı rəngində hündür qatlama yaxalıqlı köynək 
gözə dəyirdi: ala-bəzək qalstuk bayraqtək alışıb-yanırdı. İtiuclu 
tünd-sarı ayaqqabılar ayağını elə sıxırdı ki, elə bil, onları məngə- 
nəyə salmışdın. Zolaqlı lent bağlanmış balaca kanot qasırğa- 
larda bərkə-boşa düşmüş başı əməlli-başlı təhqir edirdi. Limon 
rəngli layka əlcəklər ağactək möhkəm əllərini may günəşinin 
həlim şüalarından qoruyurdu. Baxışları heyrətə salan, ağlı baş- 
dan çıxaran bu əndam azacıq axsaya-axsaya, əlcəklərini hamar- 
laya-hamarlaya, az qala, sürünərək yuvasından çıxdı, sifətində 
səfeh təbəssüm, küçənin ortasında dayanaraq insanları qorxut- 
du, mələkləri isə üzlərini yana çevirməyə məcbur etdi. Görün 
ovunu bivaxt vurmaq üçün Momusun oxunu götürmək məcbu- 
riyyətində qalan Amur Susuz Dərəni hansı həddə gətirib çıxar- 
mışdı. O, mifologiyanı tərs üzünə çevirib göy qurşağının bütün 
rənglərinə çalan tutuquşu kimi üsyan edirdi: simurq quşunun 
boz-qəhvəyi külündən törəmiş yorğun qanadlarını Santa-Roza 
ağacları altındakı tarın" üstünə sərmişdi. 

Susuz Dərə qonşuların ona doyunca baxması üçün onlara 
lazımi qədər vaxt verdi, küçədə xeyli dayandıqdan sonra ayaq- 
qabıların tələb etdiyi kimi ehtiyatla addımlayaraq təntənə ilə 
missis O“Brayanın doqqazından içəri keçdi. 


1 Tar — üstündə quşların oturduğu çubuq (ağacdan) 

Santa-Rozada onbiraylıq quraqlıq Susuz Dərənin Pançita 
O”Brayana vurulması barədə mövzunu sıxışdırıb aradan çıxa- 
rana kimi 41-ровата qoymadan qeybət etdilər. Axı necə danış- 
mayasan: bu, heç kimin o vaxta kimi görmədiyi, heç bir təsni- 
fata uygun gəlməyən hadisə idi, lal-kar adamın natiqlik etməsi 
ilə poçt markaları və canlı şəkillərlə edilən eşqbazlıq arasında bir 
şey idi. Bu əhvalat iki həftə davam etdikdən sonra gözlənilmə- 
dən sona çatdı. 

Susuz Dərə niyyətini missis O”Brayana bildirərkən qadın, 
şübhəsiz, elçiliyi iltifatla qarşıladı. Qız anası kimi, deməli, həm 
də Qədim Siçan Tələsi Ordeninin təsisçilərindən biri təki qadın 
Pançitanı qurban vermək üçün hazırlamağa başladı. Qızın palta- 
rının ətəklərini uzatdı, itaətsiz qıvrım saçlarını yığıb səliqəyə 
saldı, bundan sonra Pançitaya elə gəldi ki, həqiqətən də, artıq 
yetkin qızdır. Digər tərəfdən əsl kişinin, imkanlı və həsəd oya- 
dan bir şəxsin ona vurulduğunu düşünmək və küçədə yanaşı 
getdikləri vaxt qızların pərdənin arxasında gizlənərək onlara 
baxdığını hiss etmək qıza ləzzət eləyirdi. 

Susuz Dərə San-Antonioda sarı təkərli kabriolet" və əla bir 
at almışdı. Hər gün Pançitanı gəzməyə aparardı, amma heç kim 
Susuz Dərənin bu gəzinti zamanı yol yoldaşı ilə söhbət etdiyini 
görməmişdi. Piyada gəzintilər zamanı da o, eyni şəkildə qara- 
dinməz olardı. Kostyumu barədə fikirlər onu pərt etmişdi, 
maraqlı nəsə söyləyə bilməyəcəyinə olan inamı ağzını bağla- 
mışdı, Pançitanın yaxınlığı isə ona lal bir səadət bəxş edirdi. 

O, qızı axşam qonaqlıqlarına, rəqsə və kilsəyə aparırdı. O, 
gənc görünməyə çalışırdı — dünya yaranandan, yəqin, heç kim 
bu işə onun qədər güc sərf etməmişdi. Rəqs etməyi bacarmırdı, 
amma elə bir təbəssüm icaci etmişdi ki, əylənmək lazım gələn 
bütün hallarda üzündə bu təbəssümü yarada bilirdi, bu, ona elə 
bir gümrahlıq verirdi kl, başqaları bunun üçün, az qala, mayallaq 
aşmalı idilər. O, gənclərin, hətta yeniyetmələrin məclisində 
olmağa can atırdı, bu isə onlara elə təsir edirdi ki, elə bil, başla- 
rına bir çəllək soyuq su töküblər. Şuxluq yaratmağa göstərdiyi 


1 Kabriolet — minik arabası 

səmərəsiz cəhdlər onların xoşuna gəlmirdi, sanki, kimsə onlara 
kilsədə atlanbac oynamağı təklif edirdi. Bu səylər nəticəsində 
Pançitanın qəlbini hansı dərəcədə ovsunlaya bildiyini nə özü, 
nə də başqa bir kimsə söyləmək iqtidarında deyildi. 

Yağış və soyuq gətirən noyabr küləyi əsdiyi zaman axşam 
şəfəqinin xəyali parıltısı birdən söndüyü kimi, bu əhvalat da o 
cür öz sonluğuna qəflətən çatdı. 

Axşam saat altıda Susuz Dərə Pançitanın arxasınca gəlib 
onu gəzintiyə aparmalı idi. Santa-Rozadakı axşam gəzintisi elə 
bir hadisədir ki, gərək bayram geyimində olasan. Susuz Dərə 
də öz gözqamaşdıran kostyumunu qabaqcadan geyinmək istə- 
di. Hazırlığa tez başladı, tez də qurtardı və tələsmədən O”Bra- 
yanların evinə yollandı. Eyvana aparan cığır düz deyildi, dolan- 
bac idi, ona görə də Susuz Dərə doqquzdon kolunun ətrafına 
dolanmalı oldu, bu zaman qulağına bərk gülüş səsləri dəydi. O 
dayanıb yarpaqların arasından evin açıq qapısına tərəf boylandı. 

Pançita öz kiçik bacı-qardaşlarını əyləndirirdi. Əynində, 
yəqin ki, nə vaxtsa mərhum mister О"Вгауала məxsus olmuş 
pencək və şalvar var idi. Ən kiçik qardaşının mürəkkəb rəngli 
zolaqları olan və kağız lent bağlanmış həsir şlyapasını başına 
zorla pərçimləmişdi. Əllərində məxsusi olaraq bu hadisə üçün 
kəsilib tikilmiş kolenkor1 əlcəklər vardı. Tufliləri də elə bir parça 
ilə sarımışdılar ki, sarı dəri ayaqqabıları əvəz edə bilərdi. Hündür 
yaxalıq və ala-bəzək qalstuk da yaddan çıxmamışdı. 

Pançita xalis aktrisa idi. Susuz Dərə özünün dar başmaqlar 
ayağını sıxdığından sağ ayağını çəksə də, gənclərə məxsus 
qondarma yerişini, məcburi təbəssümünü, nəzakətli kavaler 
rolunu oynamağa yönəlmiş yöndəmsiz cəhdlərini tanıya bildi — 
bütün bunlar son dərəcə dəqiqliklə təsvir olunmuşdu. Susuz 
Dərə özünü ilk dəfə idi kənardan görürdü, elə bil, birdən-birə 
onun üzünə güzgü tutmuşdular. Təsdiqə heç bir ehtiyac olma- 
sa da, çox keçmədən bu da oldu. “Ana, gəl gör, Pançita mister 
Consonu necə təqlid edir”, — balacalardan biri ucadan dedi. 

Lağa qoyulmuş sarı ayaqqabıların imkan verdiyi qədər sakit 


1 Kolenkor — pambıq parça növü 

bir tərzdə Susuz Dərə çevrildi, barmaqlarının ucuncla doqqaza 
sarı üz tutdu və evinə getdi. 

Gəzinti üçün təyin edilmiş vaxtdan iyirmi dəqiqə sonra 
Pançita ag batist paltarda, başında həsir şlyapa ədəblə doqqaz- 
dan çıxub səki boyunca irəliləməyə başladı. Qonşu evin yanında 
addımlarını yavaşıdıb kavalerinin bu dərəcədə qeyri-adi, diq- 
qətsiz davranışına təəccüblənmiş görkəm aldı. 

Susuz Dərə evin qapısında göründü, eyvandan aşağı düşdü 
— bu, spektrin bütün çalarlarına bürünmüş uçub gedən yay 
günlərinin ovçusu deyildi, hüquqları bərpa edilmiş çoban idi, 
əynində yaxasıaçıq boz yun köynək, qəhvəyi rəngli parusin 
şalvar, ayağında hündürdaban çəkmələr, başında isə peysərinə 
doğru itələdiyi ağ sombrero. Ona neçə yaş verirlər versinlər, 
iyirmi, yoxsa əlli, artıq Susuz Dərə üçün bunun heç bir əhəmiy- 
yəti yox idi. Açıq-mavi rəngli gözləri Pançitanın tünd-qara 
gözləri ilə rastlaşdıqda baxışlarında buz soyuqluğu yarandı. 
Uzun əli ilə О Вгауап/апп evini göstərdi. 

— Get evə, — dedi. — Evə, ananın yanına. Gör nə axmaq ada- 
mam?! Hələ yaxşı ki, ayaqlarımın altından torpaq qaçmır! Get 
evinə, qumluqda oyna. Kişilərin arasında nə işin var?! Belə qızcı- 
gazı əyləndirmək üçün özümü tutuquşuya döndərəndə ağlım 
haradaydı, görəsən? Get evə, bir də gözlərim səni görməsin. Kaş 
bir adam tapılaydı ki, niyə belə addım atdığımı mənə izah edə 
biləydil Get evə, mən də bütün bunları unutmağa çalışaram. 

Pançita itaət göstərdi və heç bir söz söyləmədən yavaş- 
yavaş evlərinə sarı yollandı. Gedə-gedə elə hey geriyə çevrilir 
və iri cəsarətli gözlərini Susuz Dərədən ayıra bilmirdi. Doqqazın 
yanında bir anlıq dayandı və elə həmin tərzdə ona baxdıqdan 
sonra birdən çönüb, cəld evə dogru qaçdı. 

Qoca Antoniya pilətəni yandırdı. Susuz Dərə qapının ağzın- 
da dayanıb ucadan güldü. 

— Gülməli deyil? — soruşdu. — Hə, Toniya? Bu cür qoca bir 
kərgədan gənc qıza vurulub. 

Antoniya başı ilə razılaşdığını bildirdi. 

— Kifayət qədər yaşı olan adamın muchacha sevməsi yaxşı 
hal deyil, — qadın öz fikrini ciddi tərzdə bildirdi. 

— Yaxşı nə olacaqdı ki, — Susuz Dərə pərt halda dilləndi. 
— Axmaqlıqdan savayı heç nə. Bir də vicdan əzabı. 

O, axmaqlığının bütün atributlarını — göy kostyumu, ayaq- 
qabıları, əlcəyi, şlyapanı qucağında gətirib döşəməyə, Antoni- 
yanın ayaqları altına tulladı. 

— Qocana verərsən, — dedi. — Qoy geyinib antilop ovlasın. 

Axşam, erkən görünən ulduzların zəif işıq saçdığı vaxt 
Susuz Dərə çiyələk yetişdirilməsi haqda ən qalın kitabı götürdü 
və hava işıqlı ikən oxumaq üçün eyvanda əyləşdi. Bu zaman 
ona elə gəldi ki, çiyələk ləklərinin arasında kimsə var. O, kitabı 
kənara qoydu, şallağı götürdü və kəşfiyyata yollandı. 

Bu, Pançita idi. Sürünərək gizlicə çəpərin arasından keçmiş 
və bağın ortasına qədər gəlməyə müvəffəq olmuşdu. Susuz 
Dərəni görərkən dayandı və cəsur baxışlarını ona zillədi. 

Qəzəb Susuz Dərənin bütün varlığını bürüdü. Rüsvayçılığı 
ilə bağlı fikirlər onda qarşısıalınmaz güclü bir qəzəb doğur- 
muşdu. Bu uşağa görə özünü gülünc vəziyyətə qoymuşdu. O, 
öz şıltaqlığı ucbatından zamanı geri qaytarmaq istəmiş, onunla 
alver etmək qərarına gəlmişdi — nəticədə isə gülüş hədəfinə 
çevrilmişdi. Amma ağılsızlığını yalnız indi anlayırdı. Onunla 
gənclik arasında elə bir uçurum var idi ki, üstündə körpü tikmək 
mümkün deyildi — hətta bunun üçün sarı əlcəklər geyinsən də. 
Yeni yaramazlıqlar törətmək məqsədi ilə peyda olan bu zalım 
qızı görərkən Susuz Dərənin qəlbində elə şiddətli kin baş 
qaldırdı ki, elə bil, balaca oğlan uşağı idi. 

— Sənə demişdim axı: bir də bura ayaq basmal — o çığırdı. 
— Get eva! 

Pançita yaxına gəldi. 

Susuz Dərə qırmancı şaqqıldatdı. 

— Get evə! — o, qəzəblə təkrar etdi. — Komediyanı orada 
davam etdirə bilərsən. Səndən yaxşıca kişi alınardı. Məni elə 
vəziyyətə salmışdın ki, bundan yaxşısı heç ağlıma da gələ bil- 
məzdil 

Qız bir az da yaxına gəldi — sakitcə, gözlərində həmin qəri- 
bə, adamı çaşdıran, sirli parıltı vardı, bu parıltı Susuz Dərənin 
qəlbini həmişə təlatümə gətirirdi. 





CONSON SUSUZ DƏRƏNİN YAZIN ƏVVƏLLƏRİNDƏ İSTİ GÜNLƏRİ 


Şallağın səsi havada əks-səda verdi. Pançitanın ağ paltarının 
dizclən yuxarı hissəsində al-qırmızı zolaq əmələ gəldi. 

Pançita tükü belə tərpənmədən tünd-qara gözlərindəki 
həmin müəmmalı atəşlə çiyələk ləklərinin arasıyla irəliləyir, get- 
dikcə ona daha çox yaxınlaşırdı. Şallaq kişinin titrəyən barmaq- 
larının arasından sürüşüb yerə düşdü. Susuz Dərəyə çatmağa 
bir addım qalmış Pançita əllərini ona uzatdı. 

— İlahil Qızl.. — Susuz Dərə kəkələdi. — Doğrudanmı, sən... 

İlin fəsilləri bəzən yerini dəyişə bilir. Kim bilir, bəlkə, Susuz 
Dərə üçün payızın əvvəllərindəki isti havalar deyil, elə əsl yaz 
fəsli gəlmişdi?.. 

“Axşam ekspressi” Taksondan iyirmi mil qərb istiqamətində 
stansiyadan su götürmək üçün dayandı. Bu məşhur ekspressin 
parovozu sudan başqa o qədər də faydalı olmayan başqa bir 
şeyi də götürməli oldu. 

Ocaqçı şlanqı açdığı vaxt Paxla Tidbol, Akula Dodson və 
Bağırtılar qəbiləsindən Böyük Köpək Con ayamalı metis hindu 
parovoza minib, ciblərindəki artilleriya silahının üç iri dəliyini 
maşinistə göstərdilər. Bu, onda elə güclü təəssürat oyatdı ki, 
dərhal əllərini yuxarı qaldırdı, adətən, “Siz nə edirsiniz! Ola 
bilməzl” çığıraraq bu cür hərəkət edirlər. Hücum edən dəstənin 
başçısı Akula Dodsonun əmri ilə maşinist relslərin üstünə düşüb 
parovoz və tenderi! açası oldu. Bundan sonra kömürün üstünə 
dırmaşmış Böyük Köpək Con zarafat üçün iki tapançanı maşinist 
və ocaqçıya tuşlayıb parovozu qatardan əlli yard uzağa sür- 
dürdü və növbəti göstərişləri gözləmələrini təklif etdi. 

Akula Dodson və Paxla Tidbol belə gurultunun içində qızıl 
sarıdan kasıb olan sərnişinləri əldən verə bilməzdilər, ona görə 
də düz poçt vaqonunun varlı xəzinəsinə yollandılar. Bələdçini 
qəfil yaxaladılar — o, arxayın İdi ki, “Axşam ekspressi” saf sudan 
başqa zərərli və təhlükəli heç nə götürə bilməz. Paxla Tidbol 
onun başından bu yanlış fikri altıgülləli koltun köməyi ilə çıxar- 
dığı zaman ərzində Akula Dodson vaxt itirmədən dinamiti poçt 
vaqonundakı seyfin altına yerləşdirdi. 

Seyf partlayıb qızıl və kağız puldan ibarət otuz min dollarlıq 
xalis gəliri ortaya çıxardı. Sərnişinlər gah burada, gah orada 
başlarını pəncərədən çıxarıb ildırımın harada çaxdığını görmək 
istəyirdilər. Baş konduktor zəngin ipini dartırdı, lakin o, cansız 
halda asıldığı yerdəcə qalmışdı və heç bir səs çıxarmırdı. Akula 
Dodson və Paxla Tidbol qəniməti möhkəm brezent kisəyə 


1 Tender — parovozun arxasına qoşulan hissə 

yerləşdirib yerə tullandılar və hündürdabanlar üstündə büdrəyə- 
büdrəyə parovoza sarı qaçdılar. 

Maşinist qaşqabağını sallasa da, onların əmrinə soyuqqan- 
lılıqla tabe oldu və parovozu tərpənməz halda duran qatardan 
uzaqlaşdırdı. Amma buna qədər poçt vaqonunun bələdçisi 
hipnozdan ayılaraq əlində vinçester torpaq qalağının üstünə 
sıçrayıb oyunda aktiv iştirak etməyə başlamışdı. Böyük Köpək 
Con kömürlə dolu tenderdə oturub özünü güllə altında qoy- 
maqla düzgün gediş etmədiyindən bələdçi tuz kozırla onu 
aşırdı. Böyük yolun cəngavəri kürəyində güllə yarası torpağın 
üstünə düşdü və beləliklə, partnyorlarının payına düşən qəni- 
mət altıdabir qədər artmış oldu. 

Su götürülən stansiyadan iki mil aralıda maşinistə dayan- 
maq əmri verildi. Quldurlar ayrıldıqları vaxt həyasızcasına ona 
əl eləyib sərt enişdə aşağı atıldılar və yol kənanndakı sıx kolların 
arasında gözdən itdilər. Beş dəqiqədən sonra səs-küylə oradan 
çıxıb ağaca bağlanmış üç atın gözlədiyi talaya düşdülər. Atlar- 
dan biri Böyük Köpək Conun İdi: artıq nə gündüz, nə də gecə 
ona bu atın belində gəzmək nəsib olmayacaqdı. Quldurlar atın 
yəhərini və yüyənini çıxarıb onu azacllığa buraxdılar. Digər iki 
atın belinə qalxıb kisəni yəhərin kəmərinə keçirdilər və tələsik 
ətrafı nəzərdən keçirərək əvvəlcə meşənin içi ilə, sonra adam 
ayağı dəyməyən xəlvət dərə boyunca çapmağa başladılar. 
Burada Paxla Tidbolun atı mamır basmış qaya parçasına toxu- 
nub qabaq ayağını sındırdı. Quldurlar dərhal onu güllələyib 
məsləhətləşmək üçün dayandılar. Belə uzun, dolanbac yolları 
keçib gəldikləri üçün hələlik təhlükəsizlikdə idilər — vaxt hələ 
gözləyirdi. Onları sürətli təqibdən uzun millər və saatlar ayırırdı. 
Akula Dodsonun atı yüyənini yerlə sürüyərək yanlarını basa- 
basa çayın sahilindəki otu razılıqla didirdi. Paxla Tidbol kisəni 
açıb uşaqtək güldü və oradan səliqə ilə yapışdırılmış kağız pul 
dəstələrini və yeganə qızıl kisəsini çıxardı. 

— Qulaq as, qoca quldur, — o, sevinclə Dodsona müraciət 
etdi, — sən haqlı imişsən, iş alındı. Kəllən, elə bil, maliyyə nazi- 
rinin kəlləsi imiş. Arizonada kimə istəsən qabaqcadan yüz xal 
verə bilərsən. 

— At məsələsi necə olsun, Paxla? Burada oturub qalmaq 
olmaz. Səhər açılan kimi bizi təqib etməyə başlayacaqlar. 

— Hələlik sənin Bolivarın iki nəfəri belində apara bilər, — 
həyatsevər Paxla cavab verdi. — Rastlaşdığımız ilk ata sahib çıxa- 
rıq. Lənət şeytana, yaxşı ov oldu, hə? Kağızın üzərində yazılana 
inansaq, burada otuz min var — qardaşcasına hər birimizə on 
beş min düşür. 

— Düşünürdüm daha çox olacaq, — Akula Dodson çəkmələ- 
rinin bumu ilə pul bağlamalarını yüngülcə itələdi. Ardınca məyus 
baxışlarla əldən düşmüş atının islanmış böyürlərinə nəzər saldı. 

— Qoca Bolivarın, demək olar Kİ, canı çıxıb, — o, ara verə- 
verə dedi. — Heyif, sənin kəhərin ayağını sındırdı. 

— Hələ bir heyif olmasın da, — Paxla sadəlövhcəsinə dilləndi, 
— artıq əlimizdən heç nə gəlməz. Sənin Bolivarın dözümlüdür, 
bizi lazım olan yerə kimi apara bilər, orada isə atları dəyişərik. 
İşə bir bax, sən Şərqdənsən, buralarda qəribsən, biz isə Qərbdə, 
öz evimizdəyik, amma bununla belə, sənin ayağının tozu da ola 
bilmərik. Hansı ştatdan idin? 

— Nyu-York ştatından, — Akula Dodson qaya daşının üstündə 
oturub kiçik bir budağı çeynəyə-çeynəyə cavab verdi. — Mən 
Olster mahalında bir fermada doğulmuşam. On yeddi yaşımda 
evdən qaçmışam. Qərbə isə təsadüf nəticəsində gəlib düşmü- 
şəm. Əlimdə bağlama, yol ölçə-ölçə Nyu-Yorka gedib çıxmaq 
istəyirdim. Fikirləşirdim ki, orada pul qazanmağa başlayaram. 
Mənə həmişə elə gəlirdi ki, bunun üçün doğulmuşam. Yolayrı- 
cına çatdığım zaman hara gedəcəyimi bilmədim. Nə edəcəyim 
haqda yarım saat düşündükdən sonra sol tərəfə döndüm. 
Axşamayaxın sirk artistləri olan kovboylara çatıb onlarla birlikdə 
Qərbə doğru yol aldım. Tez-tez fikirləşirəm ki, görəsən, başqa 
yolu seçsəydim, taleyim necə olardı? 

— Məncə, elə bu cür də olardı, — Paxla Tidbol filosofsayağı 
cavab verdi. — Məsələ hansı yolu seçməyinizdə yox, yol seçər- 
kən içinizdə olanlardadır. 

Akula Dodson qalxıb ağaca söykəndi. 

— Çox heyiisilənirəm ki, kəhərin ayağını sındırdı, Paxla, — o, 
həssaslıqla təkrar etdi. 

— Mən də, – Paxla onunla razılaşdı, — yaxşı at idi. Amma 
Bolivar bizi mənzil başına çatdırar. Deyəsən, tərpənmək vaxtı- 
dır, Akula. İndi bunların hamısını qaytarıb yerinə qoyaram, 
sonra yola düşərik, balıq dərində axtarar, insan isə faydalı yerdə. 

Paxla Tidbol qəniməti kisəyə yığıb onu kəndirlə möhkəmcə 
sarıdı. Başını qaldırarkən Akula Dodsonun soyuqqanlı şəkildə 
əlindəki qırx beş kalibrli koltun ağzını ona sarı tuşladığını gördü. 

— Zarafatı burax, — Paxla gülümsəyərək dedi. — Tərpənmək 
vaxtıdır. 

— Yerinə oturl — Akula dedi. — Sən buradan heç yana getmə- 
yəcəksən, Paxla. Bunu söyləmək mənim üçün çətindir, amma 
yalnız bir nəfərə yerimiz var. Bolivar zorla nəfəs alır, iki adamı 
apara bilməz. 

— Düz üç il səninlə yoldaşlıq etmişik, Akula Dodson, — Paxla 
sakitcə dilləndi. — Dəfələrlə həyatımızı riskə atmışıq. Sənə qarşı 
həmişə vicdanlı olmuşam, fikirləşirdim ki, adamsan. Haqqında 
xoşagəlməz sözlər eşitmişdim: guya, iki nəfəri səbəbsiz-filansız 
öldürmüsən, amma inanmırdım. Əgər zarafat edirdinsə, kifa- 
yətdir, koltu yığışdır, yolumuza davam edək. Güllələmək istə- 
yirsənsə, güllələ, qəlbiqara, güllələl 

Akula Dodsonun sifətinə dərin bir kədər çökdü. 

— İnanmazsan, Paxla, — o, köksünü ötürdü, — kəhərin ayağını 
sındırdığı üçün necə heyifsilənirəm. 

Sifəti birdən-birə dəyişdi — indi bu sifətdə güclü qəddarlıq 
və amansız acgözlük yazılmışdı. Bu adamın qəlbinin bir anlıq öz 
varlığını göstərməsi mötəbər burjua evinin pəncərəsindən 
görünən cinayətkar üzünə bənzəyirdi. 

Həqiqətən də, Paxlaya yerindən tərpənmək nəsib deyilmiş. 
Xain dostun açdığı atəşin səsi eşidildi, bu güllənin cavabı isə 
dərənin daş-qayalarının qopardığı qəzəbli əks-səda oldu. Cina- 
yətkarın məcburi müttəfiqi — Bolivar axşam ekspressini qarət 
edən dəstənin sonuncu üzvünü cəld buradan uzaqlaşdırdı, at 
ikiqat yük daşımaq məcburiyyətindən azad olmuşdu. 

Akula Dodson meşənin içi ilə at çaparkən qarşıdakı ağaclar, 
sanki, dumana qərq olmuş, sag əlindəki tapança palıd ağacın- 
dan düzəldilmiş kreslonun əyri qoltuqaltısına çevrilmiş, yəhərə 

çəkilmiş üz isə qəribə şəklə düşmüşdü. Beləliklə, Akula gözlə- 
rini açanda gördü Ki, ayaqları üzəngidə yox, palıd ağacından 
düzəldilmiş masanın altındadır. 


wkk 


Deməli belə, elə mən də onu deyirdim ki, Uoll-stritdəki 
Dodson və Dekker makler kontorunun rəhbəri Dodson gözlərini 
açdı. Kreslonun yanında etibarlı klerki! Pibodi dayanmışdı, 
danışmağa cəsarət etmirdi. Pəncərənin altında guruldayan 
təkərlərin səsi eşidilir, elektrik ventilyatorunun vızıltısı adama 
yuxu gətirirdi. 

— Hm! Pibodi, — Dodson gözünü qırparaq dedi. — Deyəsən, 
yatmışdım. Maraqlı yuxu görürdüm. Nə olub, Pibodi? 

— “Tresi və Ullyams”dan mister Uilyams gəlib sizi gözləyir. 
O, İks, İqrek, Zetlə əlaqədar hesablaşmaq istəyir. Əgər xatırla- 
yırsınızsa, onlarla birlikdə ilişib. 

— Bəli, xatırlayıram. Bu gün onların qiyməti nə qədərdir? 

— Bir səksən beş, ser. 

— Bu qiymətlə də onunla hesablaşın. 

— Bağışlayın, ser, — Pibodi həyəcanla bildirdi, – mən Uil- 
yamsla danışmışam. O, sizin köhnə dostunuzdur, mister Dod- 
son, axı siz İks, İqrek, Zetlərin hamısını almısınız. Mənə elə 
gəlir, heç olmasa, daha doğrusu... bəlkə, xatırlamırsınız, amma 
onları sizə doxsan səkkizə satıb. Əgər o, indiki qiymətlə hesab- 
laşsa, bütün kapitalından məhrum olub evini də satmalı olacaq. 

Dodsonun sifəti bir andaca dəyişdi — indi bu sifətə güclü 
qəddarlıq və amansız acgözlük yazılmışdı. Bu adamın qəlbinin 
ani olaraq öz varlığını göstərməsi cinayətkarın hərdənbir mötə- 
bər burjua evinin pəncərəsindən üzünü göstərməsinə bənzə- 
yirdi. 

— Qoy bir səksən beş ödəsin, — Dodson dedi. — Boliver iki 
adamı belində apara bilməz. 


1 Klerk — kontor xidmətçisi 

Məhkəmə binasının artırmasında oturan barışdırıcı hakim 
Binaca Uiddep əldəqayırma gəndalaş çubuğunu tüstülədirdi. 
Axşam qaranlığında mavi-boz rəngə çalan Kemberlend dağla- 
rının kəlləsi göyə doğru uzanaraq səmanın yarısını zəbt etmişdi. 
Təkəbbürlü çil toyuq qəsəbənin “əsas prospekti” boyunca sən- 
dirləyə-səndirləyə gəzir, boş-boş qaqqıldayırdı. 

Küçədə təkər səsi eşidildi, topa-topa toz buludu yarandı və 
öküz qoşulmuş ikitəkərli araba görünclü. Rensi Bilbro öz arvadı 
ilə arabada oturmuşdu. Araba məhkəmə binasının qarşısında 
dayandı, ər-arvad aşağı düşdü. Sarı gur saçlarından başında altı 
fut hündürlüyündə çələng düzəltmiş Rensi Bilbro başdan-ayağa 
qəhvəyi rəngli aşılanmış dəri geyinmişdi. Sükuta qərq olmuş 
doğma dağların zəhmi, sanki, onu dəmir zirehə bürünmüş kimi 
göstərdi. Arvadının zahiri görkəmində isə çoxlu saç-saçağı olan 
tül və burunotunun buraxdığı iz daha çox diqqəti cəlb edirdi. 
Bütün bunların arasından isə tam həyata keçməmiş arzuların 
yaşatdığı narahatlıq və hiss olunmadan ötüb-keçən gəncliyin 
lal etirazı boylanırdı. 

Barışdırıcı hakim öz rütbəsinə hörmət əlaməti olaraq ayaq- 
larını başmaqlara keçirdi və ərlə arvada yol vermək üçün ayağa 
qalxdı. 

— Biz, — qadın dedi, səsi şamağacının budaqları arasında 
dolaşan külək uğultusunu xatırladırdı, — boşanmaq istəyirik. — 
Qadın məsələnin mahiyyəti haqda danışarkən hakim onun 
qeyri-müəyyənliyə, qeyri-dəqiqliyə, qeyri-səmimiliyə, tərəfgir- 
liyə və yaxud şəxsi mənafeyə qarşı hər hansı bir canatmaya yol 
verib-vermədiyini öyrənmək məqsədi ilə ərinə nəzər saldı. 

— Boşanmaq istəyirik, — Rensi təkrar edib təntənəli baş hərə- 
kəti ilə söylədiklərini təsiiqlədi. — Lap çatlasan da, xeyri yoxdur, 
biz bir yerdə yaşaya bilmirikl Bizim dağlar axı insanlardan uzaq- 
dadır, yəqin ki, tənhalıq hiss edirik. Əgər kişi, ya da qadın öz 

həyat yoldaşı üçün nəsə etməyə çalışırsa — bu, başqa məsələ. 
Amma qadın vəhşi pişik kimi mırıldayırsa və ya bayquş kimi qaş- 
qabaqlı oturursa, o zaman onunla yaşamaq qeyri-mümkündür. 

— Kişi avara və yaramazdırsa, əlbəttə ki, belə olacaq, — qadın 
xüsusi bir coşqunluq göstərmədən dedi. — Vaxtını cürbəcür 
zirzibillə, gizli araqçəkənlərlə boş yerə keçirirsə, sonra da içib 
günlərlə köpürsə, sənsə hələ bir onun itlərini yedirdib əziyyət- 
lərini də çəkməlisənsə... axırı belə olur! 

— Hə, qadın qazan qapağını necə gəldi tolazlayırsa, — Rensi 
də arvadının danışıq tərzinə uyğun şəkildə qalmaqal salmağa 
başladı, — hələ bir bütün Kemberlenddə ən yaxşı ov itinin üstünə 
qaynar su tökürsə, belə olacaq da. Daha ərinə şorba bişirsin... 
yox, onu görməzsən! Gecələr isə göz yummağa imkan vermir, 
cürbəcür mənasız şeylərə görə elə hey öcəşir. 

— Hə, əgər kişi vergi məmurları ilə yumruq davasına çxarsa, 
yaramaz içki düşkünü kimi ad çıxarıbsa, o zaman arvadın gözü- 
nə necə yuxu getsin? 

Barışdırıcı hakim tələsmədən vəzifəsinin icrasına başladı. O, 
mübahisə edən tərəflərə oturmaq üçün kətil və yeganə stulu 
təklif etdi, qanun külliyyatını açdı, maddələri təkrar gözdən 
keçirdi, Sonra eynəyini sildi və mürəkkəbqabını özünə sarı çəkdi. 

— Qanunda və qanunlar toplusunda, — hakim danışmağa 
başladı, — boşanmanın, necə deyərlər, onun hazırkı məhkəmə- 
nin mühakimə hüquqlarına daxil olması haqda heç nə yazılma- 
yıb. Lakin ədalət, konstitusiya və Əhdi-ətiq nöqteyi-nəzərdən 
istənilən bir sövdələşmə nə qədər pozula bilirsə, bir o qədər 
yaxşıdır. Əgər barışdırıcı hakim hər hansı bir cütlüyü nikah telləri 
ilə bağlaya bilərsə, aydın məsələdir ki, tələb olunduğu təqdirdə 
onları ayıra da bilər. Bizim məhkəmə boşanma barədə qərar 
çıxarar və ümid edirəm ki, Ali Məhkəmə bu qərarı qüvvədə 
saxlayar. 

Rensi Bilbro şalvarının cibindən balaca bir tənbəki kisəsi çıxar- 
dı. Silkələyib kisədən götürdüyü bir ədəd beşdollarlığı masanın 
Üstünə atdı. 

— Bir ayı və üç tülkü dərisi satmışam, — dedi. — Olanımız 
budur, bundan savayı yoxumuzdur. 

— Boşanmaya görə məhkəmə tərəfindən müəyyən edilmiş 
ödəmə beş dollardır, — hakim pulu soyuqqanlı tərzdə evdə 
toxunmuş jiletinin cibinə soxdu. Ardınca nəzərəçarpacaq fiziki 
və əqli gərginliklə kağızın dörddəbir hissəsində boşanma barə- 
də qərarı cızma-qara edib, qalan dörddəbir hissəsinə isə imza 
atdı və yazdıqlarını ucadan oxudu. Rensi Bilbro və arvadlı əsa- 
rətdən tam azad olunmaları barədə hökmü dinləməyə başla- 
dılar: 

“Sim hamının nəzərinə çatdırır ki, hazırda əqli cəhətdən tam 
sağlam və möhkəm yaddaşa malik Rensi Bilbro və arvadı Eriela 
Bilbro şəxsən bu gün qarşımda dayanaraq bu gündən etibarən 
və gələcəkdə bir-birini sevməməyə və bir-birinə ehtiram bəslə- 
məməyə, nə şad, nə də kədərli günlərində bir-birinə qulaq 
asmamağa söz verdilər. Beləliklə, məhkəməni ştatın ümumi 
asayişinin və şərəfinin qorunması üçün nikahın pozulması məsə- 
ləsinə cəlb etdilər. Verilən sözü geri götürmək olmaz. Allah sizə 
yar olsun. 

Pedmont mahalının barışdırıcı hakimi Binaca Uiddep. Ten- 
nessi ştatı, Pedmont mahalı”. 

Hakim vərəqlərdən birini Rensiyə uzatdığı zaman Erielanın 
səsi sənədin təqdim olunmasına mane oldu. Hər iki kişi gözünü 
ona zillədi. Onların ağır hərəkət edən ağılları qadının sifətində 
gözlənilməz bir ifadə ilə qarşılaşdı. 

— Hakim, sən hələ bu kağızı ona vermə. Bu cür iş yaxşı 
nəticə verməyəcək. Əvvəlcə mənim hüquqlarımı müdafiə elə. 
Qoy o, mənə xərclik ödəsin. Məgər bu işdir — özü boşandı, bəs 
arvad neyləməlidir? Necə bacarırsan, elə də yaşa? Mən qərara 
gəlmişəm ki, Donuz dağlarına, Ed qardaşın yanına gedim. 
Bunun üçün bir cüt başmaq almalıyam, tənbəki almalıyam və 
sair və ilaxır. Koli Rensi boşanmaq üçün ödəniş edə bilir, qoy 
mənə də xərclik versin. 

Rensi Bilbronun bu zərbəclən dili tutuldu. Onların indiyə 
kimi xərclik barədə heç bir söhbəti olmamışdı. Lakin qadınlar 
kişilərə həmişə gözlənilməz sürprizlər hazırlaya bilirlər. 

Barışdırıcı hakim anladı ki, bu məsələ yalnız hüquqi qaydada 
həll oluna bilər. Qanunlar külliyyatı bu məsələdə öz sükutuna 

sadiq qala bilərdi, lakin qadının ayaqları yalın, Donuz dağlarına 
aparan yollar isə üzüyuxarı və daş-kəsəkli idi. 

— Енеја Bilbro, — Binaca Uiddep hakim səsiylə qadına müra- 
ciət etdi, — bu dəqiqə məhkəmədə dinlənilən işlə əlaqədar hansı 
həcmdə xərcliyi kafi və uyğun hesab edirsiniz? 

— Hesab edirəm ki, — qadın cavab verdi, — başmaqlara və 
digər xərclərə beş dollar kifayət edər. Bu, əslində, ortabab xərc- 
dir, Ed qardaşın yanına isə birtəhər gedib çıxaram. 

— Göstərilən pulu, — hakim dedi, – məhkəmə elə də böyük 
məbləğ hesab etmir. Rensi Bilbro, məhkəmənin qərarına əsasən 
iddiaçıya beş dollar ödəməlisiniz, bundan sonra boşanma barə- 
də qətnamə qüvvəyə minəcək. 

— O pulu haradan alım? — Rensi köksünü ötürərək cavab ver- 
di, — Olanımın hamısını sizə verdim. 

— Əks halda, — hakim eynəyin üstündən Rensiyə qəzəblə 
baxaraq dedi, — məhkəməyə qarşı hörmətsizlik göstərdiyinizə 
görə məsuliyyətə cəlb ediləcəksiniz. 

— Bir gün gözləyə bilsəniz, — Rensi yalvarışla söylədi, — bəlkə 
də, haradansa tapıb düzəldə bilərəm. Haradan biləydim Ki, o, 
xərclik tələb edəcək? 

— İşə baxılma sabaha qədər təxirə salınır, — hakim elan etdi. 
— Məhkəmə qətnaməsinin icra olunması məqsədi ilə sabah hər 
İkiniz gəlməlisiniz. Bundan sonra boşanma barədə şəhadət- 
namə sizə təqdim oluna bilər. 

Binaca Uiddep eyvanda oturdu və başmaqlarının qaytanını 
açmağa başladı. 

— Bəlkə, Zay əminin yanına gedək? — Rensi dedi. — Gecəni 
orada qalarıq. — O, arabaya qalxdı. Епеја isə o biri tərəfdən 
qalxıb oturdu. Balaca kürən cöngə cilovun hərəkətinə tabe ola- 
raq tələsmədən yarımdairə cızıb lazım olan istiqamətə yönəldi. 
Araba yolboyu toz qaldıra-qaldıra taraq-turuq saldı. 

Hakim Binaca Uiddep gəndalaş çubuğunu tüstülətdikdən 
sonra həftəlik qəzeti açıb mütaliəyə girişdi. O, qaş qaralana 
qədər oxudu, sətirlər gözləri qarşısında rəqs etməyə başladığı 
vaxt masanın üstündəki piy şamı yandırdı və ay çıxıb şam 
yeməyinin vaxtı çatdığını bildirənə kimi oxumaqda davam etdi. 

Hakim təpənin yamacındakı qurumuş qovaq ağacının 
yaxınlığında tirdən tikilmiş komada yaşayırdı. 

Evə yollanarkən çayı keçib yolunu dəfnə kollarının arasından 
saldı. Ağacların arasından şübhəli bir şəxs çıxıb tüfəngin ağzını 
onun sinəsinə tuşladı. Soyğunçu gözünün üstünə endirdiyi şlya- 
panın və ağzına başladığı parçanın köməyi ilə üzünü gizlətmişdi. 

— Pulları bəri elə, — həmin şəxs dedi, — səsini də çıxarma. 
Mən şeytantək qəzəbliyəm, barmağım da ki, özün görürsən də, 
tətiyin üstündə necə oynayır... 

— Be-e-ş dollar... Olanım budur, — hakim pulu jiletinin cibin- 
dən çıxara- çıxara kəkələdi. 

— Bük, — əmr verildi, — tüfəngin lüləsinə sox. 

Pul təzə və şax idi. Qorxudan titrəyən yöndəmsiz barmaq- 
ların köməyi ilə də onu boru şəklində büküb (buna boyük zəhmət 
tələb olundul) tüfəngin lüləsinə soxmaq o qədər də çətin deyildi. 

— Hə, indi gedə bilərsən, — soyğunçu dedi. 

Hakim ləngiməyi lazım bilmədi. 


kök 


Növbəti gün balaca kürən cöngə arabanı dartıb məhkəmə 
binasının artırmasına yaxınlaşdırdı. Hakim Binaca Uiddep ayaq- 
qabıları ayağında, oturub müştəriləri gözləyirdi. Rensi Bilbro 
onun iştirakı ilə beş dolları arvadına təqdim etdi. Hakim gözünü 
pula zilləmişdi. Pulun ucları elə qatlanmışdı ki, sanki, onu elə bu 
saat boru şəklində bürmələyib tüfəngin lüləsinə soxmuşdular. 
Lakin Binaca Uiddep fikrini bildirməkdən özünü saxlaya bildi. 
Nə olsun ki — heç bir pula burulmaq sifarişi verilməyib. Hakim 
ər-arvadın hər birinə nikahın pozulması barədə şəhadətnamə 
təqdim etdi. 

Onlar xoşagəlməz bir sükutla yanaşı dayanıb aldıqları 
azadlıq zəmanətini qatlamağa başladılar. Eriela ürkək, inamsız 
baxışlarını ərinə dikdi. 

— Sən indi, yəqin, evə arabada... çörək şkafda, qutunun için- 
dədir. İç yağını qazançaya qoymuşam - itlərdən uzaq bir yerdə 
saxla. Gecə saatı qurmağı unutma. 

— Deməli, sən Ed qardaşın yanına gedirsən? — Rensi özünü 
məharətlə laqeyd göstərərək soruşdu. 

— Gərək gecəyə kimi özümü çatdırım. Məni gördüklərinə 
sevinməyəcəklər, amma başqa hara gedə bilərəm ki? Oranın yolu 
da özün bilirsən necədir. Daha gedim, bəlkə... görünür, vidalaş- 
malıyıq, Rensi... bəlkə də, vidalaşmaq istəməyəcəksən, amma... 

— Bəlkə, mən elə, doğrudan da, itəm, — Rensi əzab çəkən 
adamlar kimi dedi, — görürsən ki, vidalaşmaq istəmirəml... 
amma... getməyə tələsən adamın... bəlkə, vidalaşmaq heç 
vecinə də deyil... 

Erlela susdu. O, beşdollarlığı və boşanma barədə şəhadət- 
naməni səliqə ilə qatlayıb qoynunda gizlətdi. Binaca Uiddep 
gözdən itən banknotu kədərli baxışlarla süzdü. 

Fikirlər beynində hələ də sakitləşmək bilmirdi, növbəti söz- 
lərindən məlum oldu ki, o ya kifayət qədər geniş yayılmış 
həssas ruhlar kateqoriyasına, ya da nadir hallarcla təsadüf edilən 
bir növə — maliyyə dühalarına aiddir. 

— Bu gündən etibarən köhnə daxmada tək qalmalı olacaq- 
san, hə, Rensi? — Eriela soruşdu. 

Rensi Bilbro gözlərini qaçıraraq günəşin şüaları altında hazır- 
da açıq-göy rəngə çalan Kemberlend dağlarına zillədi. O, Erle- 
laya tərəf baxa bilmirdi. 

— Bəs nə cür olmalıdır ki, — dedi. — Ağlını itirib qışqıra-qış- 
qıra boşanmağı tələb edən adamı zorla necə saxlamaq olar axı? 

— O adam boşanmaq istəyər də, — Erlela kətilə sarı üzünü 
tutub dedi. — Əgər görsəydi ki, bir adam bunu o qədər də 
istəmir, o da fikrindən daşına bilərdi. 

— Bir adam nə vaxtsa demişdi ki, bunu o elə də çox İstəmir. 

— Bu bir adam isə demişdi ki, istəyir. Ed qardaşın yanına 
gedirəm. Artıq vaxtdır. 

— Görünür, daha bizim saatımızı quran olmayacaq. 

— Rensi, bəlkə, səninlə arabayla gedib saatı qurum? 

Dağlının sifətində heç bir ifadə yaranmadı. Amma arvadının 
günəş şüalarının yandırıb qəhvəyi rəngə saldığı zərif əli onun 
irəli uzatdığı iri əlinin içində itdi. Bir anın içində Ertelanın sifəti- 
nin sərt cizgiləri, sanki, daxilindən gələn nura boyandı. 

— Mən də nəzarət eclərəm ki, itlər sənin zəhləni tökməsinlər, 
— Rensi dedi. — Heyvan olmuşam, əsl heyvan. Sənsə saatı qur, 
Елеја. 

— Ürəyim orada qalıb, Rensi, bizim daxmamızda, — Eriela 
pıçıldadı. — Sən haradasansa, mənim ürəyim də oradadır. Bir 
daha dəlilik etməyəcəyəm. Gedək evə, Rensi, bəlkə, qaranlıq 
çökməmiş çata bildik. 

Hakimin burada olduğunu unudub qapıya sarı yollandılar, 
amma Binaca Uiddep onları arxadan çağırdı. 

— Tennessi ştatı adından, — o dedi, — onun qayda-qanunla- 
rını pozmağı sizə qadağan edirəm. Məhkəmə üçün bu, çox 
fərəhli haldır və iki sevən qəlbin birliyinə xələl gətirən ədavət və 
qarşılıqlı anlaşılmazlıq buludlarının dağıldığını görməyin sevin- 
dirici olmadığını söyləyə bilmərəm. Bununla belə, məhkəmə 
ştatın əxlaqının və mənəvi təmizliyinin keşiyində dayanmağa 
borcludur. O, sizə bütün qaydalara əsasən boşandığınızı xatırla- 
dır və artıq ər-arvad olmadığınız üçün matrianomal vəziyyətin 
imtiyazlarına aid nemətlərdən istifadə etmək hüququndan məh- 
rum olunursunuz. 

Eriela ərinin əlindən tutdu. Hakim orada nə danışır? O, Ren- 
sini indi — həyat hər ikisinə yaxşıca dərs verdiyi bir vaxtda onun 
əlindən almaq istəyir? 

— Lakin, — hakim sözünə davam etdi, — məhkəmə nikahın 
pozulması faktını ləğv etməyə hazırdır və elə indi təntənəli 
nikah mərasimini həyata keçirməyə başlaya bilər, bundan sonra 
hər şey yoluna düşər və məhkəmədə çəkişən tərəflər özünü 
yenidən nəcib və uca matrianomal vəziyyətə yönəltmək səla- 
hiyyətinə malik olar. Yuxarıda qeyd olunan mərasimə görə ödə- 
niş, sözün qısası, beş dollar təşkil edir. 

Hakimin son sözlərində Eriela özü üçün zəif işıq ucu görə 
bildi. Qadının əli cəld qoynuna doğru hərəkət etdi: beşdollarlıq 
oradan azadlığa buraxılan göyərçin kimi pərvazlanaraq uçdu və 
qanadlarını yığaraq hakimin masasının üstünə endi. Rensi ilə əl- 
ələ tutub onların birliyini yenidən möhkəmləndirən sözlərə 
qulaq asarkən Епејагип tunc rəngli sifəti qızarmağa başlamışdı. 

Rensi qadına arabaya minməyə kömək etdi, özü də onunla 

yanaşı əyləşdi. Balaca kürən cöngə yenidən yanmdairə azdı və 
onlar — hələ də əl-ələ tutmuş vəziyyətdə – üzü dağlara sarı yola 
düşdülər. 

Barışdırıcı hakim Binaca Uiddep eyvanda oturdu və bas- 
maqları ayağından çıxardı. liletin cibinə qoyduğu beşdollarlığı 
bir də əli ilə yoxladı. Gəndalaş çubuğunu tüstülətdi. Təkəbbürlü 
çil toyuq qəsəbənin “əsas prospekti” boyunca səndirləyə- 
səndirləyə gəzib mənasız-mənasız qaqqıldayırdı. 


CİMMİ VALENTAYNIN MÜRACİƏTİ 


Cimmi Valentaynın səylə ayaqqabı tikdiyi çəkməçi emalat- 
xanasına daxil olan gözətçi onu qazamatın dəftərxanasına 
apardı. Orada həbsxana nəzarətçisi qubernatorun bu gün səhər 
imzaladığı əfv kağızını Cimmiyə təqdim etdi. Cimmi onu yor- 
gun görkəmlə qəbul etdi, O, dördillik cəza müddətinin, demək 
olar ki, on ayını çəkmişdi, amma hesabına görə, üç aydan artıq 
oturmamalı idi. Azadlıqda Cimmi Valentayn kimi çoxlu dostun 
varsa, o zaman onun heç saçını da qırxmağa dəyməzdi. 

— Hə, Valentayn, — nəzarətçi dedi, — sabah səhər azadlığa 
çıxırsınız. Özünüzü ələ alın və adam olun. Belə götürəndə pis 
oğlan deyilsiniz, qəlbiniz təmizdir. Seyf yarmaqdan əl çəkin, 
namusla yaşayın. 

— Siz bunu mənə deyirsiniz? — Cimmi təəccüblə soruşdu. 
— Həyatım boyu bir dənə də seyf yarmamışam. 

— Hə də... — nəzarətçi gülümsədi, — əlbəttə. Hər halda, 
məsələyə bir nəzər salaq. Necə oldu ki, Sprinqfilddəki qarətə 
görə sizi həbs etdilər? Bəlkə, yüksək cəmiyyətdən olan bir 
xanımın nüfuzdan düşə biləcəyindən qorxduğunuz üçün öz 
alibinizi sübut etmək istəmədiniz? Bəlkə, məhkəmə iclasçıları 
açıq-aşkar sizi pis vəziyyətdə qoydular? Axı sizin kimi günahsız 
qurbanlarla başqa cür olmur. 

— Məni? — Cimmi heyrətlə soruşdu. — Siz nə danışırsınız? 
Mən heç vaxt Sprinqfilddə olmamışaml 

— Onu geri aparın, Kronin, — nəzarətçi gülümsədi, — və 
lazımi qaydada geyindirin. Sabah saat yeddidə onu çıxarıb bura 
gətirərsiniz. Hər halda, siz də, Valentayn, mənim məsləhətimi 
götür-qoy edin. 

Növbəti gün səhər səkkizə on beş dəqiqə işləmiş Cimmi 
qazamatın dəftərxanasında dayanmışdı. Əynində dövlətin 
məcburi qonaqlardan ayrılarkən onları təchiz etdiyi pis biçimli 
kostyum, ayağında isə sarı rəngli cırıldayan çəkmə var idi. 

Kargüzar qanunun tələb etdiyi şəkildə Cimmiyə vətəndaşlıq 
hüququnu və firavanlığını qaytarmaq məqsədi ilə dəmiryolu 
bileti, bir də beşdollarlıq kağız pul verdi. Nəzarətçi onun əlini 
sıxıb siqara qonaq etdi. Valentayn, .Ne9762, “Qubernator tərə- 
findən əfv edilmiş” sərlövhəsi altında kitaba daxil edildi, bun- 
dan sonra günəşli aləmə artıq mister Ceyms Valentayn olan 
adam çıxdı. 

Cimmi ağac yarpaqlarını valeh edən quşların nəğməsinə və 
çiçəklərin ətrinə əhəmiyyət vermədən birbaş restorana yollandı. 
Burada o, azadlığın sevincini qızardılmış toyuq və bir şüşə ağ 
çaxırla birlikdə daddı. Ardınca siqar da gəldi, bu, nəzarətçidən 
aldığı siqarla müqayisədə daha yüksək növdən idi. Oradan 
tələsmədən dəmiryol stansiyasına doğru yol aldı. Vağzal qapı- 
sının ağzında oturan korun qarşısına iyirmi beş sent tullayıb 
qatara əyləşdi. Üç saatdan sonra ştatın sərhədinə yaxın balaca 
bir şəhərdə qatardan düşdü. Mayk Dolan adlı bir şəxsin kafesinə 
gedib piştaxtanın arxasında tək-tənha növbətçilik edən sahibin 
əlini sıxdı. 

— Bağışla, bunu daha tez edə bilmədik, Cimmi, oğlum, — Dolan 
dedi, — Sprinqfilddən protest daxil olsa da, qubernator tərslik 
edirdi. Özünü necə hiss edirsən? 

— Əla, — Cimmi cavab verdi. — Mənim açarım səndədir? 

O, açarı alıb yuxarı qalxdı və evin sonunda yerləşən otağın 
qapısını açdı. Gedərkən necə qoymuşdusa, eləcə də dururdu. 
Polis Cimmiyə hücum çəkib onu həbs edərkən məşhur xəfiyyə 
Ben Praysın yaxasından qopub düşən taxma düymə hələ də 
döşəmənin üstündə idi. 

Cimmi qatlama çarpayını divardan aralayıb, xonçalardan 
birini sürüşdürərək, oradan toz basmış balaca bir çamadan 
çıxardı. Onu açıb Şərq ştatlarında olan ən yaxşı kilidaçan dəs- 
tinə sevgi ilə nəzər saldı. Bütöv bir dəst idi, davamlı poladdan 
düzəldilmişdi: burğunun son nümunəsi, tiyələr, burğu ucları, 
kilidaçanlar, kəlbətinlər və Cimminin öz ixtirası olan, çox qürrə- 
ləndiyi iki-üç təzə əşya. Bu dəsti hazırlatmağa doqquz yüz dol- 
lardan artıq xərci çıxmışdı, bunları ... adətən, orada, onun 
peşəsindən olan şəxslər üçün düzəldirdilər. 


CİMMİ VALENTAYNIN MÜRACİƏTİ 


Yarım saatdan sonra Cimmi aşağı enərək kafedən keçib- 
getdi. İndi o, zövqlə geyinmişdi, əynində qəşəng tikilmiş kost- 
yum, əlində təmizlənmiş çamadan var idi. 

— Tilova gələsi bir şey var? — Mayk Dolan hüsnrəğbətlə 
soruşdu. 

— Məndə? — Cimmi təəccüblə soruşdu. — Başa düşmürəm. 
Mən tez ovulan suxarı və doğranmış buğda istehsal edən Bir- 
ləşmiş Nyu-York şirkətinin nümayəndəsiyəm. 

Bəyanat Maykı elə vəcdə gətirdi ki, Cimmi onunla mütləq 
bir stəkan sodalı süd içməli oldu. O, ağzına spirtli içki vurmazdı. 

Məhbus Valentayn, .No9762 azadlığa buraxılandan bir həftə 
sonra İndiana ştatındakı Riçmondda son dərəcə məharətlə seyf 
qarət olundu, müqəssir özündən sonra heç bir iz qoymamışdı. 
İki həftədən sonra Loqansportda sığortalanmış mükəmməl bir 
seyfdən min beş yüz dollar götürüldü: qiymətli kağızlara və 
gümüşə toxunulmamışdı. Beləliklə də, xəfiyyələr məsələ ilə 
maraqlanmağa başladılar. Bundan sonra Cefferson-sitidəki 
qədim bank seyfində vulkan püskürməsi baş vermiş, kraterdənf 
beş min dollar kağız pul havaya uçmuşdu. Dəymiş zərər elə bir 
həddə idi ki, işin aparılması Ben Praysa tapşırıldı. Müqayisə 
nəticəsində bütün bu hadisələrdə istifadə olunan metodlar ara- 
sında son dərəcə böyük oxşarlıq aşkar edildi. Cinayət yerində 
olan Ben Prays hamının eşidəcəyi şəkildə elan etdi: 

— Bu, Modabazın — Cimmi Valentaynın dəst-xəttidir. Yenə 
də öz işindədir. Bu gizli kilidə fikir verin — onu rütubətli havada 
turp kimi asanlıqla dartıb çıxarmaq mümkündür. Bu əməli törət- 
mək üçün təkcə onun bu cür kəlbətinləri var. Baxın, siyirtmələr 
necə ustalıqla deşilib! Cimmi heç vaxt birdən artıq deşik açmır. 
Bəli, əlbəttə, bu, mister Valentayndlır. Bu dəfə heç bir vaxtından 
əvvəl azadlığa buraxılma və əfv olmayacaq, lazımi qədər otura- 
caq. Özünü gicliyə qoymağın mənası yoxdur. 

Cimminin vərdişləri Ben Praysa məlum idi. Onlara Sprindfild 
işini təhqiq edərkən bələd olmuşdu. Uzaq səfərlər, tez-tez gözdən 
itməsi, müttəfiqlərinin olmaması və yüksək cəmiyyətə marağı — 
bütün bunlar Cimmi Valentayna cəzadan yaxa qurtarmağa 


I Krater — vulkan ağzı 

kömək edirdi. Ben Praysın ələkeçməz qarətçinin izinə düşməsi 
barədə xəbər yayılan kimi sındırılmaqdan sığortalanmış 
seyflərin sahibləri rahat nəfəs aldılar. 

Gözəl günlərin birində Cimmi Arkanzas ştatında, kiçik palıd 
ağaclarından ibarət cəngəlliyin arasında, dəmiryol stansiyasın- 
dan beş mil aralıda yerləşən Elmor adlı kiçik bir şəhərdə əlində 
çamadanı poçt karetindən düşdü. Tətil dövründə evinə gəlmiş 
idmançı tələbəyə bənzəyən Cimmi taxta səki ilə mehmanxana 
istiqamətində getdi. 

Cavan bir qız küçəni adlayıb tində Cimmini keçərək, üstün- 
də “Şəhər bankı” yazılmış qapıdan içəri girdi. Cimmi Valentayn 
qızın gözlərinə baxan kimi kim olduğunu unudaraq başqa 
adama çevrildi. Qız gözlərini qaçıraraq azca qızardı. Elmorda 
Cimmisayağı ədaları və xarici görkəmi olan gənclərə az-az rast 
gəlmək olardı. 

Bankın giriş qapısında səhmdartək boş-boş gəzişən oğlan 
uşağının yaxasından yapışan Cimmi mütəmadi olaraq ona 
onsentliklər verərək şəhər barədə sorğu-suala tutdu. Tezliklə 
gənc qız yenidən bankın qapısının ağzında göründü və əlində 
çamadan tutmuş cavan oğlanın varlığına təkəbbürlü bir tərzdə 
etinasızlıq göstərərək yoluna davam etdi. 

— Bu, deyəsən, miss Polli Simpsondur? — Cimmi açıq-aşkar 
hiylə işlədərək soruşdu. 

— Xeyr, — oğlan cavab verdi, — bu Annabel Adamsdır. Atası 
bank sahibidir. Bəs siz nə üçün Elmora gəlmisiniz? Zənciriniz 
qızıldandır? Yaxın günlərdə mənə buldoq bağışlayacaqlar. Yenə 
də on sentiniz var? 

Cimmi “Plantasiyaçılar hoteli”nə getdi və orada Rolf D. 
Spenser adı altında qeydiyyata düşüb nömrə götürdü. Kontor- 
kaya! söykənərək məqsədi barədə qeydiyyatçıya məlumat 
verdi. Dedi ki, Elmora yaşamaq üçün gəlib, burada ticarətlə 
məşğul olacaq. Şəhərdə ayaqqabı ilə bağlı işlər nə yerdədir? 
O, ayaqqabı ticarəti ilə məşğul olmaq niyyətindədir. Görəsən, 
bu sahədə nə qədər şanslı ola bilər? 


1 Kontorka — hündür masa 


CİMMİ VALENTAYNIN MÜRACİƏTİ 


Cimminin kostyumu və ədaları kontorçuda təəssürat yarada 
bildi. O özü də Elmorun o qədər də çox olmayan qızıla bürün- 
müş gəncləri arasında dəb yaradan adam idi. Amma indi 
özündə nəyin çatmadığını başa düşmüşdü. Cimminin məhz 
necə qalstuk bağladığını dərk etməyə çalışdığından iltifatla ona 
məlumat ötürürdü. 

Bəli, ayaqqabı sahəsində şans ola bilər. Şəhərdə ayaqqabı 
mağazası yoxdur. Onların alveri ilə universal və parça mağaza- 
ları məşğul olur. Mister Spenserin Elmorda məskunlaşmaq 
qərarına ümid bəsləməyə dəyər. O, bu şəhərdə yaşamağın 
gözəl olduğunu özü də görəcək — buradakı insanlar çox mehri- 
bandırlar. 

Mister Spenser başlanğıc üçün vəziyyəti götür-qoy etmək 
qərarına gəldi və bir neçə gün şəhərdə qalası oldu. Xeyr, oğlanı 
çağırmaq lazım deyil. Çamadan kifayət qədər ağırdır, ona görə 
də özü aparacaq. 

Qəfildən od tutub alışan məhəbbətin yandırdığı Cimmi 
Valentaynın külündən törəyən mister Rolf Spenser adlı simurq 
quşu Elmorda qalıb müvəffəqiyyət qazandı. O, ayaqqabı mağa- 
zası açıb özünə müştərilər toplaya bildi. 

Cəmiyyət arasında da uğura imza atıb ətrafına çoxlu tanış 
toplaya bildi. O, ürəyi istəyən hər şeyə nail olmağı bacarırdı. O, 
miss Annabel Adamsla da tanış olmuşdu, günlər keçdikcə qızın 
daha çox əsirinə çevrilirdi. 

İlin sonunda mister Rolf Spenserin vəziyyəti belə idi: o, 
cəmiyyət arasında hörmət qazanmışdı, ayaqqabı ticarəti inkişaf 
etmişdi, iki həftədən sonrasa miss Annabel Adamsla evlənə- 
cəkdi. Səciyyəvi əyalət bankiri olan mister Adams, Spenserə 
iltifatla yanaşırdı. Mister Adamsın və Annabelin ərdə olan bacı- 
sının evində o, doğma adama çevrilmiş, ailənin üzvü olmuşdu. 

Amma bir gün otağının qapısını bağlayan Cimmi aşağıdakı 
məzmunda məktub yazdı, sonralar həmin məktub etibarlı bir 
ünvana, Sent-Luisdəki köhnə dostlarından birinə göndərildi: 

“Əziz dostum. 

Cələn həftənin çərşənbə günü axşam saat doqquzda sənin 
Litl-Rokda, Sallivanda olmağın lazımdır. İstəyirəm mənim bəzi 

məsələlərimi həll edəsən. Bundan savayı, sənə öz alətlərimi 
bağışlamaq fikrindəyəm. Buna görə sevinəcəyini bilirəm — belə- 
sini heç min dollara da əldə etmək mümkün deyil. Bilirsən, Billi, 
köhnə peşəmilə artıq bir ildir vidalaşmışam. Mağaza açmışam. 
Namusla çörəkpulu qazanıram və iki həftədən sonra evlənəcə- 
yəm: nişanlım dünyanın ən yaxşı qızıdır. Yalnız belə yaşamaq 
mümkündür, Billi — namusla. İndi milyon versələr də, başqası- 
nın bir dollarını belə mənimsəmərəm. Toydan sonra mağazanı 
satıb Qərbə gedəcəyəm – köhnə haqq-hesablara görə oralar 
daha təhlükəsizdir. Sənə bir də deyirəm, Billi, o mələkdir. Qız 
mənə inanır, daha nə olursa olsun, dələduzluq etmərəm. Bax a, 
hökmən Salliyə gəl, səni mütləq görməliyəm. Dəsti özümlə 
götürəcəyəm. 

Köhnə dostun Cimmi”. 

Cimmi məktubu yazdıqdan dərhal sonra, bazar ertəsi 
axşamı Ben Prays icarəyə götürülən kabrioletdə kimsənin xəbəri 
olmadan Elmora gəldi. O, tələsmədən şəhəri gəzdi və özünə 
lazım olan zəruri məlumatları topladı. Ayaqqabı mağazası ilə 
üzbəüz aptekin pəncərəsindən Rolf D. Spenseri lazımi qədər 
müşahidə edə bildi. 

— Bankirin qızı ilə evlənmək istəyirsən, Cimmi? — Ben sakitcə 
soruşdu. — Düzü, bilmirəm nə edim! 

Növbəti gün səhər Cimmi Adamsların evində səhər yeməyi 
yeyirdi. Bu gün o, özünə toy kostyumu sifariş vermək və Anna- 
bel üçün hədiyyə almaq məqsədi ilə Litl-Roka getməyə hazır- 
laşırdı. Məskunlaşdığı müddət ərzində birinci dəfə idi şəhərdən 
çıxırdı. Artıq bir ildən çox idi öz “peşəsindən” ayrıldığından ona 
elə gəlirdi ki, daha risk etmədən harasa gedə bilər. 

Səhər yeməyindən sonra bütün ailə üzvləri — mister Adams, 
Amnabel, Cimmi və Annabelin ərdə olan bacısı beş və doqquz 
yaşlı qızları ilə birlikdə şəhərin mərkəzinə yollandılar. 

Cimminin bu vaxta qədər yaşadığı mehmanxananın yanın- 
dan keçərkən o, öz otağına qalxıb çamadanı götürdü. Sonra 
birlikdə banka getdilər. Cimmi Valentaynı orada dəmiryol stan- 
siyasına aparmaq üçün dayanmış fayton və Dolf Qibson gözlə- 
yirdi. Hamı bankın oyma palıddan düzəldilmiş hündür sürahili 

ərazisinə daxil oldu — Cimmi də onlarla birgə: belə ki, mister 
Adamsın gələcək kürəkəninə görə hər yerdə sevinirdilər. Kon- 
torçular miss Annabellə evlənməyə hazırlaşan gözəl, gülərüz 
gəncin onları salamlamasından zövq alırdılar. Cimmi çamada- 
nını döşəməyə qoydu. Qəlbi bəxtəvərlik və gəncliyin coşqun 
sevinci ilə dolu Annabel şlyapasını Cimminin başına qoyub 
çamadanı qaldırdı. 

— Məndən yaxşı səyyah çıxar? — Annabel soruşdu. – İlahi, 
Rolf, necə də ağırdır? O, yəqin ki, qızıl külçələrlə doludur. 

— Ora ayaqqabılar üçün nikellənməmiş dabançəkənlər yığılıb, 
— Cimmi sakitcə cavab verdi, — onları qaytarmaq istəyirəm. 
Əlavə xərc çıxmasın deyə onları özüm aparmaq qərarına gəl- 
dim. Getdikcə yaman qənaətcil oluram. 

Elmor bankını yenicə seyfi olan anbarla təchiz etmişdilər. 
Mister Adams onunla qürrələnir və hər kəsi ona baxmağa məc- 
bur edirdi. Anbar balaca olsa da, möhkəm qapısı var idi. Onu 
üç ağır polad rəzə qapayırdı, dəstəyi bir dəfə burmaqla bağla- 
nırdı və saat mexanizminin köməyi ilə açılırdı. Üzü təbəssümə 
qərq olmuş mister Adams mexanizmin hərəkətini mister Spen- 
serə izah edirdi, görünür, o da işin məğzini anlamadlan iltifatla 
ona qulaq asırdı. Hər iki qızı — Mey və Aqatanı qəribə saat və 
düymələrin parıltısı heyrətə salmışdı. 

Hamının bu işə aludə olduğu bir vaxtda Ben Prays banka 
ehtiyatlı addımlarla daxil oldu, sürahiyə söykəndi, sanki, heç 
nədən xəbəri yoxmuş kimi içərini nəzərdən keçirməyə başladı. 
Kassirə dedi ki, ona heç nə lazım deyil, burada yalnız bir tanışını 
gözləmək niyyətindədir. 

Qadınlardan kimsə birdən çığırdı, araya çaxnaşma düşdü. 
Böyüklərin gözləmədiyi halda doqquzyaşlı Mey oynadığı yerdəcə 
bilmədən anbarın qapısını bağlayaraq Aqatanı içəridə qoymuşdu. 
O, rəzəni hərəkətə gətirmiş, mister Adamsın gözü qarşısında 
etdiyi kimi, kombinasiya ilə bağlanan kilidin dəstəyini fırlatmışdı. 

Qoca bankir qapının dəstəyinə sarı cumub onu dartışdır- 
mağa başladı. 

— Qapını açmaq mümkün deyil, — o, iniltili səslə dedi. — Saat 
qurulmayıb, birləşclirici mexanizm də quraşdırılmayıb. 

Aqatanın anası yenidən əsəbi səslə çığırdı. 

— Sakit! — mister Adams titrəyən əlini qaldırıb qışqırdı. — Susun! 
Aqata! — bacardığı qədər ucadan çığırdı. — Mənə qulaq as! 

Yaranmış sakitliyə baxmayaraq, qaranlıq anbarda qorxudan 
ağlını itirmiş qızcığazın çığırtılarını zorla eşidə bilirdilər. 

— Ә212 balam! — ana fəryad qopardı. – O, qorxudan öləcək! 
Qapını açınl Sındırın onul Siz, kişilər, niyə heç nə edə bilmirsiniz? 

— Bu qapını aça bilən adam yalnız Litl-Rokdadır, yaxınlıqda 
başqa kimsə yoxdur, — mister Adams inamsız səslə bildirdi. 
— İlahil Spenser, nə edək? Qız... o, çox tab gətirə bilməz. Orada 
hava yoxdur, bundan başqa, qız qorxudan da qıc ola bilər. 

Aqatanın ağlını itirmiş anası yumruqları ilə qapını döyəclə- 
yirdi. Kimsə fikirləşmədən dinamitdən yararlanmağı təklif etdi. 
Annabel Cimmiyə sarı çöndü, qızın iri gözlərindən həyəcan 
oxunsa da, o, hələ ümidini itirməmişdi. Qadınlara həmişə elə 
gəlir ki, heç nə məftun olduqları kişilərin imkanı və qüvvəsi 
xaricində deyil. 

— Əlinizdən heç nə gəlmir, Rolf? Bəlkə, yoxlayasınız? 

O, qıza baxdığı zaman dodaqlarında yaranmış qeyri-adi 
xəfif təbəssümün işığı süzülərək gözlərinə axdı. 

— Annabel, — o dedi, — bu qızılgülü mənə bağışlayın. 

Qulaqlarına zorla inanan qız sinəsinə sancdığı qönçəni çıxa- 
rib ona uzatdı. Cimmi qızılgülü jiletinin cibinə soxub pencəyini 
soyundu və qollarını с̧итпад. Beləliklə, Rolf D. Spenserin varlı- 
ğına son qoyuldu, onun yerini yenidən Cimmi Valentayn tutdu. 

— Qapıdan kənara çəkilin, hamı çəkilsin! — o, qısaca göstəriş 
verdi. 

Cimmi çamadanını masanın üstünə qoyub açdı. Bu andan 
etibarən ətrafında kim olur-olsun, əhəmiyyətli deyildi. 
Həmişə işə girişdiyi vaxtlarda olduğu kimi, qəribə parlaq alətləri 
cəld və səliqə ilə fit çala-çala yan-yana düzdü. Hamı yerindən 
tərpənmədən, sanki, tilsimlənmiş kimi dərin sükut içində onu 
seyr edirdi. 

Bir dəqiqədən sonra Cimminin sevimli burğusu rahat 
şəkildə metalın canına işlədi. On dəqiqədən sonra o, öz şəxsi 
rekordunu təzələyərək rəzələri araladı və qapını açdı. 

Aqata, demək olar ki, bayğın halda olsa da, sağ-salamat 
anasının əlindən yapışdı. 

Cimmi Valentayn pencəyini geyindi və bankın ərazisindən 
keçərək qapıya sarı yollandı. Ona elə gəldi ki, nə vaxtsa tanıdı- 
ğı bir səs uzaqdan onu harayladı: Rolf! Amma o dayanmadı. 

Qapının ağzında iri cüssəli bir kişi yolunu kəsmişdi. 

— Salam, Ben! – Cimmi üzündə qəribə təbəssümlə ona 
müraciət etdi. — Axır ki, məni tapa bildin! Nə olar, getdik. İndi, 
onsuz da, mənimçün fərqi yoxdur. 

Elə bu zaman, nədənsə, Ben Prays özünü çox qəribə apardı. 

— Yəqin, səhv etmisiniz, mister Spenser, — o dedi. — Məncə, 
biz tanış deyilik. Sizi, deyəsən, orada fayton gözləyir. 

Sonra Ben Prays çöndü və küçə boyunca addımlamağa 
başladı. 

Qərb ekspressi cədvəl üzrə dəqiq vaxtında, səhər saat 
səkkiz iyirmidə San-Rozarioda dayandı. Vaqonların birindən 
qoltuğunda qara rəngli böyük dəri portfel olan kişi düşdü və 
şəhərin əsas küçəsi ilə sürətlə addımlamağa başladı. Qatardan 
başqa sərnişinlər də düşdülər, amma onlar dərhal da dağılışdılar 
— kimisi dəmir yolundakı bufetə girdi, kimisi “Gümüş dollar” 
salonuna yollandı, kimisi də, sadəcə, stansiyada veyilənən ava- 
ralara qoşuldu. 

Portfelli adamın bütün hərəkətləri onun qətiyyətsiz olmadı- 
gından xəbər verirdi. Bu, saçı qısa qırxılmış, enlikürək, alçaq- 
boylu, sarışın və hamar dərisi olan ciddi sifətli bir adam idi, 
burnunun üstünü isə qızıl eynək hirslə ələ keçirmişdi. Əynində 
Şərq ştatlarında dəbdə olan parçadan tikilmiş yaxşı bir kostyum 
vardı. Görkəmindən hökmranlıq hiss olunmasa da, onun xüsusi 
qüdrətə malik mətin və təmkinli ağıl sahibi olduğunu 
düşünmək olardı. 

Gəlmə adam üç məhəllə keçdikdən sonra şəhərin işgüzar 
hissəsinin mərkəzinə gəlib çatdı. Onun hərəkət etdiyi küçə 
burada özündən heç də az gediş-gəlişli olmayan başqa bir küçə 
ilə kəsişirdi, bu yer San-Rozarionun bütün maliyyə və kommer- 
siya həyatının əsas şəbəkəsini təmsil edirdi. Tinin birində poçt 
binası yerləşirdi. O biri tini isə Rubenskinin hazır paltarlar mağa- 
zası zəbt etmişdi. Bir-birinə çəpəki yerləşən digər tinlərdə də 
şəhərin hər iki bankı — Birinci Milli Bank və Milli Maldarlıq Bankı 
yerləşirdi. Gəlmə adam məhz Birinci Milli Banka doğru üz tut- 
muşdu. Gəlib baş mühasibin masasının qarşısındakı pəncərəyə 
çatana qədər addımlarını bir dəqiqə olsun belə yavaşıtmadı. 
Bankın saat doqquzda açılmasına baxmayaraq, əməkdaşlar 
artıq öz yerlərini tutmuşdular və əməliyyata başlamağa hazırla- 
şırdılar. Səhər poçtuna başı qarışan baş mühasib pəncərəsi 
qarşısında dayanmış müsafiri dərhal görmədi. 

— İşə doqquzda başlayırıq, — o, qısaca desə də, səsində acıq 
hiss olunmurdu. San-Rozariodakı banklar böyük şəhərlərclə 
qəbul olunmuş iş saatına keçdiyi vaxtdan etibarən yuxudan tez 
oyanan cürbəcür adamlara tez-tez buna bənzər izahatlar ver- 
mək lazım gəlirdi. 

— Bunu bilirəm, — gəlmə adam soyuq tərzdə bildirdi. — İcazə 
verin, öz kartımı sizə təqdim edim. 

Baş mühasib pəncərədən içəri uzadılmış ağappaq kartı alıb 
oxudu: 

Cənab F. Ç. Nettivik 

Milli Banklar müfəttişi 

— E-e... buyurun, bura keçin, mister... e-e... Nettlvik. Siz 
bizclə ilk dəfə... biz, şübhəsiz, sizi tanımamışıq. Buyurun, bax 
bura buyurun. 

Müfəttiş ləngimədən tərtəmiz banka daxil oldu və mister 
Edlincer — baş mühasib, hər işi mükəmməl, ehtiyatla və sistemli 
şəkildə görməyi bacaran ortayaşlı mötəbər centlmen bütün 
heyəti, az qala, təntənəli şəkildə ona təqdim etdi. 

— Mən etiraf etməliyəm ki, həmişə olduğu kimi, Sem Temeri 
gözləyirdim, — mister Edlincer dedi. — Artıq dörd il olacaq ki, 
bizi müfəttiş Sem təftiş edir. Ümid edirəm siz də işlərdə möv- 
cud olan ümumi durğunluğu nəzərə alıb bizi heç nədə təqsir- 
ləndirməyəcəksiniz. Böyük məbləğdə nağd pulla öyünə bilmə- 
sək də, fırtınaya tab gətiririk, ser, tab gətirə bilirik. 

— Mister Terner və mən baş nəzarətçidən rayonları dəyiş- 
mək əmri almışıq, — müfəttiş həminki quru, rəsmi səslə bildirdi. 
— O, hazırda mənim Cənubi İllinoys və İndianadakı obyektlərimi 
təftiş edir. Əgər icazə versəydiniz, kassadan başlayardım. 

Kassir Perri Donsi artıq kassadakı bütün nağd pulları müfət- 
tişin yoxlamadan keçirməsi üçün mərmər piştaxtanın üstünə 
düzmüşdü. O, son sentə qədər hər şeyin qaydasında olduğunu 
bilirdi və qətiyyən heç nədən ehtiyat etmirdi. Lakin buna bax- 
mayaraq, yenə də əsəb keçirir, həyəcanlanırclı. Yeni müfəttişdə 
elə bir soyuqluq və laqeydlik var idi ki, adama elə gəlirdi bu 
adamın müəyyən sarsılmaz məqsədyönlü niyyəti var. Buna 
görə də onun təkcə burada olması adama ittiham aktı kimi 





12 онемај 


görünürdü. O, elə bir təəssürat yaradırdı, sanki, özü heç vaxt 
səhv etmir və başqasını da buraxdığı səhvə görə bağışlamır. 

Əvvəlcə kassanın nağd pullarına girişən Mister Nettivik 
bağlamaları əsl fokusçulara məxsus sürət və çevikliklə saydı. 
Ardınca yaş silgəci özünə sarı dartıb hər bağlamanı ayrı-ayrı 
yoxlamağa başladı. Onun nazik ağ barmaqları virtuoz-piano- 
çunun royalın dilləri üzərində gəzişən barmaqlarını xatırladırdı. 
O, qızıl dolu kisəni silkələyib zərblə piştaxtanın üstünə atdı, 
sikkələr onun çevik əllərinin altındakı mərmər taxta boyunca 
uçub dağılaraq cingilti saldı. Növbə xırda pullara çatdığı zaman 
isə nikel qəpiklər havada uçmağa başladı. O, bütün pulları 
sonuncu sentə qədər saydı. Tərəzi gətirilməsinə göstəriş verdi 
və anbarda olan hər bir gümüş kisəsini çəkdi. O, Dorsini hər bir 
kassa sənədi — bir gün əvvəlki qəbzlər, köçürmələr və s. ilə 
bağlı təfsilatı ilə sorğu-suala tutdu: bütün bunlar o qədər qüsur- 
suz nəzakətlə, eyni zamanda da sirli məna kəsb edən elə soyuq 
tonla edilirdi ki, zavallı kassirin yanaqları alışıb-yanır, dili topuq 
çalırdı. 

Yeni müfəttiş Sem Ternerə qətiyyən oxşamırdı. Sem səs- 
küylə, şən əhvali-ruhiyyə ilə banka daxil olar, hamını siqara 
qonaq edər və yolda eşitdiyi lətifələri danışmağa başlayardı. 
Dorsi ilə o, adətən, belə salamlaşardı: “A, Perril Sən hələ bütün 
kassanı yığışdırıb aradan çıxmamısan?” Nağd pulların yoxlan- 
ması proseduru da bir qədər fərqli olardı. Terner darıxan adam 
görkəmində pul bağlamalarını barmaqları ilə yoxlayar, sonra 
anbara enər, ağına-bozuna baxmadan bir neçə gümüş kisəsinə 
ayağı ilə toxunardı — bununla da məsələ yekunlaşardı. Sem 
Terner heç vaxt özünü xırda pullar səviyyəsinə endirməzdi. 
“Nədir, mən toyuğam məgər, taxıl dimdikləyim? — qarşısına 
nikel sikkələr qalaqlanan zaman deyirdi. — Kənd təsərrüfatı 
mənim sahəm deyil”. Axı Temer özü əsl texaslı idi və bankın 
prezidenti ilə çoxdan dostluq edirdi. Kassir Dorsini isə, az qala, 
uşaqlıqdan tanıyırdı. 

Müfəttiş nağd pulların hesabatını apardığı zaman bankın 
yan tərəfindən olan giriş qapısının yaxınlığında sarı-qonur rəngli 
qoca madyan qoşulmuş kabriolet dayandı və oradan Birinci 

Milli Bankın prezidenti — sadəcə, “mayor Tom” adlandırılan 
mayor Tomas B. Kinqmen düşdü. Banka daxil olub, pul sayan 
müfəttişi görərkən düz “ağılına” — o, otağının alçaq divarlarla 
ayrılmış və yazı masası qoyulan küncünü belə adlandırırdı — sarı 
üz tutdu və gələn məktubları nəzərdən keçirməyə başladı. 

Bundan bir az əvvəl, hətta mister Nettlvikin soyuq baxışla- 
rından belə yan keçən kiçik bir hadisə baş vermişdi. Müfəttiş 
kassanı yoxlamağa oturan kimi mister Edlincer bankda kuryer 
işləyən Roy Uilson adlı oglana mənalı-mənalı göz vurmuş, başı 
ilə zorla hiss olunacaq tərzdə ona əsas qapını göstərmişdi. Roy 
dərhal anlayıb, şlyapasını geyindi və qoltuğunda qeyd dəftəri 
tələsmədən qapıya sarı yönəldi. Bankdan çıxıb məlumatı çatdır- 
maq üçün küçənin o biri tərəfincləki Milli Maldarlıq Bankına 
doğru istiqamət aldı. Burada da hazırlıq mərhələsi gedirdi. Hələ 
heç bir müştəri gözə dəymirdi. 

— Ey, siz, camaatl — Roy köhnə tanışlara məxsus şəkildə 
təklif gözləmədən çığırdı. — Tez olun, tərpənin. Təzə müfəttiş 
gəlib, özü də elələrindəndir ki, ona söz çatdırmaq mümkün 
deyil. İndi bizdədir, oturub Perrinin beşsentliklərini də hesabla- 
yır. Bizimkilər bilmirlər qorxudan harada gizlənsinlər. Mister 
Ecilincer mənə işarə verdi ki, sizə xəbər verim. 

Royun sözlərini eşidən Milli Maldarlıq Bankının prezidenti 
mister Bakli — fermerlər bayramına hazırlaşan adam kimi geyin- 
miş yaşlı, tosqun kişi binanın uzaq küncünclə yerləşən kabine- 
tindən onu səslədi. 

— Mayor Kinqmen artıq bankdadır məgər? — o, oğlandan 
soruşdu. 

— Bəli, ser, elə indicə, mən bura gəlmək üçün çıxanda ban- 
ka girdi. 

— İstəyirəm mayora məktub aparasan, banka çatan kimi şəx- 
sən onun özünə təqdim edəsən. 

Mister Bakli masanın arxasına keçib yazmağa başladı. 

Birinci Milli Banka qayıdan Roy məktub olan zərfi mayor 
Kinqmenə verdi. Mayor oxuyub vərəqi bükdü və jiletinin 
cibində gizlədi. O, kürəyini kresloya söykəyib bir neçə dəqiqə 
diqqətini cəmləyib fikrə getdi. Sonra yenidən qalxıb bankın 

anbarına yollandı. Əlində qızılı hərflərlə “Hesaba alınmış vek- 
sellər” yazılmış köhnə dəbli qalın dəri qovluqla geri qayıtdı. 
Qovluqda bankın müştərilərinin borc öhdəlikləri və borcun 
təminatı üçün təqdim olunmuş qiymətli kağızlar var idi. Mayor 
kağızları saymazyana bir hərəkətlə masanın üstünə tökdü və 
onları araşdırmağa girişdi. 

Bu arada Nettivik kassadakı yoxlamanı yekunlaşdırdı. Karan- 
daşı qeydlər etdiyi vərəqin üzərində qaranquş təki qanad çalır- 
dı. Sonra o, qara portfelini açdı, qeydiyyat dəftərçəsini çıxartdı, 
cəld ora bir neçə rəqəm yazdıqdan sonra Dorsiyə tərəf çöndü 
və yaraşıqlı eynəkli gözlərini ona tuşladı. Sanki, baxışları deyirdi: 
“Bu dəfə canınızı yaxşı qurtardınız, lakin...” 

— Kassa qaydasındadır, — müfəttiş qırıq-qırıq söyləyib dərhal 
da şəxsi hesabları aparan mühasibə hücuma keçdi. Bir neçə 
dəqiqə yalnız dəftər səhifələrinin xışıltısı və balans cəcivəllərinin 
havada uçan vərəqlərinin səsi eşidildi. 

— Şəxsi hesablarla bağlı balansı tez-tez hazırlayırsınız? — 
müfəttiş birdən soruşdu. 

— E-e... ayda bir dəfə, — mühasib “buna görə mənə neçə il 
verə bilərlər” düşündüyündən kəkələyə-kəkələyə söylədi. 

— Düzdür, — müfəttiş dedi, sonra xarici banklarla olan əmə- 
liyyatların hesabatlarını hazır saxlayaraq artıq onu gözləyən 
böyük mühasibə sarı çöndü. Burada da hər şeyin qaydada oldu- 
ğu aydınlaşdı. Ardınca depozit olunmuş qiymətli əşyaların qəbz 
kitabçaları gəlirdi. Kötük sənədlər vərəqləndikcə xışıldayır — bir- 
iki-üç, — deməli beləl Qaydasındadır. Kreditlərini alan şəxslərin 
siyahısını verin, zəhmət olmasa. Təşəkkür edirəm. Hm, hm. 
Bankın imzalanmamış vekselləri? Yaxşı. 

Növbə baş mühasibə çatdı və yumşaqqəlbii mister Edlincer 
eynəyini çıxarıb, görünür, həyəcandan və səhmlərin sayına, 
müraciətlərə, banka və səhmdar kapitalına məxsus daşınmaz 
əmlaka aid sualların şiddətli atəşi altına düşdüyündən tərləmiş 
burnunu sildi. 

Birdən Nettivik kiminsə onun arxasında dayandığını hiss 
etdi və çönüb baxarkən altmışyaşlı, ucaboy, qüvvətli, səliqəli 
uzun çal saçı, qalın saqqalı olan və müfəttiş eynəyinin qorxunc 

parıltısı qarşısında kirpik belə çalmayan nüfuzedici mavi gözlü 
bir qoca gördü. 

— E-e... mister Kinqmen, bizim prezident... mister Nettlvik, 
— baş mühasib onları bir-birinə təqdim etdi. 

Əl tutub görüşdülər. Bir-birindən bu dərəcədə fərqli olan iki 
adam təsəvvür etmək çətindir. Biri düzxətli dünyanın, standart 
baxışların və rəsmi münasibətlərin mükəmməl məhsulu idi. O 
birində isə daha çox sərbəstlik, böyüklük və təbiətə yaxınlıq 
hiss olunurdu. Tom Kinqmen ənənələrə bağlı adam deyildi. O, 
indiyə qədər qatır çarvadarı, kovboy, at təlimçisi, əsgər, şerif, 
qızılaxtaran və maldar olmağa imkan tapa bilmişdi. Bank pre- 
zidenti olduqdan sonra vaxtilə onunla birlikdə at belində olan 
və gecələr çadırlarda gün keçirən köhnə çöl yoldaşları Kinq- 
mendə xüsusi dəyişiklik görmürdülər. O, Texas heyvanlarının 
qiyməti həddən ziyadə bahalaşdığı zaman varlanmış və San- 
Rozarionun Birinci Milli Bankının əsasını qoymuşdu. Təbiətən 
genişürəkli olmasına və köhnə dostlarına münasibətdə bəzən 
ehtiyatsız comərdlik göstərməsinə baxmayaraq, bankın işləri 
yaxşı gedirdi. Çünki mayor Kinqmendə təkcə heyvanları deyil, 
adamları da tanımaq bacarığı var idi. Son illər heyvandarlar 
üçün uğursuz olsa da, mayorun bankı az itkiyə məruz qalmış 
bir neçə bankdan biri idi. 

— Deməli, belə, — müfəttiş cibindən saatını çıxararaq dedi. 
— Təkcə borcları yoxlamaq qalır. Etiraz etməsəydiniz, indi də bu 
işlə məşğul olardıq. 

O, Birinci Milli Bankı, demək olar ki, rekord sürətlə, eyni 
zamanda da bütün işlərdə etdiyi kimi özünəməxsus səliqə ilə 
təftiş etdi. Bankın işləri ideal səviyyədə qaydasında idi, bu da 
məsələni asanlaşdırırdı. O, şəhərdə bir dənə də bankın oldu- 
gunu bilirdi. Hökumət hər təftişə görə ona iyirmi beş dollar 
ödəyirdi. Yəqin, burada verilən borcların və qeydə alınmış vek- 
sellərin yoxlanması yarım saatdan artıq vaxt almayacaqdı. 
Bundan sonra təcili ikinci bankın təftişinə başlayıb, 11:45-də 
yola düşən qatara çatmaq olardı. Bu gün ona lazım olan 
istiqamətdə başqa qatarlar olmadığından, əgər bu qatara çata 
bilməsəydi, burada gecələməli, sabahı — bazar gününü də bu 

darıxdırıcı qərb şəhərciyində keçirməli idi. Mister Nettivik buna 
görə bərk tələsirdi. 

— Ser, xahiş edirəm mənim masama yaxınlaşasınız, — mayor 
Kinqmen cənubluya məxsus ritmik, ahəngdar tələffüzlə, Qərb 
adamları kimi azca burnunda danışa-danışa, qalın asta səslə 
dedi. — Bu işdə sizə kömək edərəm. Bankda heç kəs hər bir 
vekselə mənim qədər bələci ola bilməz. Orada cavan bir kadr 
var, hələ ayaq üstə durmağa tam alışmayıb, o birilərin isə kürək- 
lərinin damğası çatışmır, amma vaxt gələr, hər şey tam qay- 
dasına düşər. 

Hər ikisi prezidentin masası arxasında oturdu. Müfəttiş 
başlanğıc üçün ildırım sürətiylə bütün vekselləri nəzərdən keçir- 
di, ardınca rəqəmlərə yekun vurub əmin oldu ki, ümumi yekun 
gündəlik balans kitabında qeyd olunan məbləğə uygun gəlir. 
Bundan sonra daha irihəcmli borclara keçib hər təslim aktına, 
təminat məqsədi ilə təqdim olunmuş hər sənədə müfəssəl 
şəkildə müdaxilə etməyə başladı. Məlum oldu ki, yeni müfəttiş 
qurdalanır, fırlanır, eynən izə düşən xəfiyyə kimi gözlənilmədən 
otərəf-butərəfə atılır. Nəhayət, o, səliqə ilə ayırdığı beş və 
yaxud altı kağızı qarşısına qoymaqla digərlərini kənara itələdi 
və o qədər də kəskin olmayan quru, rəsmi səslə mayor Kinq- 
menə müraciət etdi: 

— Hesab edirəm, ser, məhsuldar olmayan il və ştatımızdakı 
heyvandarlıq sahəsində mövcud olan əlverişsiz şərait nəzərə 
alınarsa, bankınız yaxşı vəziyyətdədir. Hesablar və qeydiyyat 
kitabları səliqəli, dəqiq işlənilir. Müddəti ötmüş ödəmələr azdır 
və onlara görə zərərin o qədər də çox olmadığı görünür. Mən 
sizə nisbətən irihəcmli borcların geri qaytarılmasını tələb 
etməyi, işlər yenidən canlanana qədər yalnız iki-üç aylıq qısa- 
müddətli borc verməklə kifayətlənməyi məsləhət görərdim. 
İndisə təkcə bir məsələ qalır, bununla da təftişi bitmiş hesab 
etmək olar. Qarşımda, təxminən, qırx min dollara yaxın vəsaitlə 
bağlı altı sənəd var. Siyahıya əsasən, bu məbləğin təminatı üçün 
ümumi qiyməti yetmiş min olan müxtəlif səhmlər, istiqrazlar 
və digər qiymətli kağızlar təqdim olunub. Lakin burada həmin 
kağızlar gözə dəymir. Ehtimal edirəm ki, onlar, yəqin, sizin 

seyfdə, ya da bankın anbarında saxlanılır. Mən o kağızlarla tanış 
olmaq istərdim. 

Mayor Tom mavi gözlərini cəsarətlə müfəttişə zillədi. 

— Xeyr, ser, — o, sakit, amma qəti səslə bildirdi, — həmin qiy- 
mətli kağızlar nə seyfdə, nə də anbardadır. Onları mən götür- 
müşəm. Onlar mövcud olmadığına görə bilavasitə məni cavab- 
deh hesab edə bilərsiniz. 

Nettiviki həyəcandan əsmə tutdu. O, bunu gözləmirdi. 
Ovun lap sonunda birdən izə düşmək – özü də necə bir 122 

— Bəs beləl — müfəttiş dedi. Bir az gözlədikdən sonra soruş- 
du: — Bəlkə, bir qədər təfsilatı ilə izah edəsiniz. 

— Kağızları mən götürmüşəm, — mayor təkrar etdi. — Şəxsən 
özüm üçün deyil, bədbəxtliyə düçar olmuş köhnə dostuma 
kömək etmək məqsədi ilə. Kabinetə keçək, ser, bu mövzuda 
orada söhbət etmək daha münasib olar. 

O, müfəttişi binanın sonunda yerləşən kabinetə apardı, içəri 
keçdikdən sonra qapını arxasınca örtdü. Otaqda yazı masası, 
bir adi masa və bir neçə kreslo var idi. Divardarı düz beş fut 
uzunluqda qalaylanmış buynuzları olan Texas öküzünün başı 
asılmışdı. Üzbəüz isə mayorun Şilo və Fort-Pillo yaxınlığındakı 
döyüşdə istifadə etdiyi kavaler qılıncı parlayırdı. 

Mayor kreslonu Nettlvikə sarı itələdi, özü isə pəncərənin 
qarşısında əyləşdi. Buradan poçtun binası və Milli Maldarlıq 
Bankının yapma heykəllərlə bəzədilmiş fasadı görünürdü. O, 
söhbətə başlamaq üçün tələsmirdi, ona görə də Nettlvik qərara 
gəldi ki, əmələ gələn buzu elə özü kimi soyuq – rəsmi xəbər- 
darlığın köməyi ilə qırmaq daha münasibdir. 

— Yəqin, sizə məlumdur ki, — o dedi, — verdiyiniz məlumat, 
əgər ondan imtina etmək üçün imkan tapmasanız, çox ciddi 
nəticələr törədə bilər. Həmçinin onu da bilməlisiniz ki, belə bir 
bəyanat aldığım vaxt mən də ölçü götürmək məcburiyyətində- 
yəm. Birləşmiş Ştatların komissarına müraciət etməli və... 

— Bilirəm, hamısını bilirəm, — mayor Tom əlinin hərəkəti ilə 
onun sözünü yarımçıq qoydu. — Doğrudarımı, elə fikirləşirsiniz 
ki, bank prezidentinin maliyyə qanunvericiliyinin tələblərindən 
xəbəri yoxdur? Siz vəzifənizin tələb etdiyi kimi hərəkət edin. 

Mən heç bir güzəşt xahiş etmirəm. Lakin indi ki dostumu xatır- 
ladım, o zaman Bob barədə söhbət açmaq istərdim. 

Nettivik kresloda yerini rahatladı. Bu gün San-Rozariodan 
getmək barədə söhbət belə gedə bilməzdi. Baş nəzarətçiyə 
təcili teleqraf göndərmək lazım gələcək, Birləşmiş Ştatların 
komissarından mayor Kinqmenin həbsi üçün order xahiş etmək 
lazım gələcək, bəlkə də, bunların ardınca borcların təminatı 
üçün təqdim olunmuş qiymətli kağızların yoxa çıxması səbə- 
bindən bankı bağlamaq sərəncamı veriləcək. Bu, müfəttiş 
Nettivik tərəfindən üstü açılmış birinci cinayət deyildi. İfşaları 
sayəsində gücü, az qala, onun məmur qəlbinin başqa heç cür 
pozulmayan rahatlığını sarsıdan insan ehtiraslarının tufanını 
törətmək ona həyatında bir və ya iki dəfə nəsib olmuşdu. Olub 
ki, abırlı bank işbazları onun ayağına düşüb qadın kimi zar-zar 
ağlayaraq yalvarıb mərhəmət — buraxdıqları yeganə səhvə görə 
güzəşt, möhlət istəyiblər. Bir baş mühasib onun gözləri qarşı- 
sında elə masanın arxasındaca özünü güllələyib. Və heç vaxt o, 
bu cür çətin dəqiqələrdə özünü Qərb şəhərciyindən olan bu 
sərt qoca kimi belə soyuqqanlı və ləyaqətli aparan adama rast 
gəlməyib. Netlivik hiss edirdi ki, belə insanın, heç olmasa, diq- 
qətlə dinlənilməyə haqqı çatır. Müfəttiş dirsəyini kreslonun 
dəstəyinə söykəyib, sağ əlinin barmaqlarını kvadrat formalı 
çənəsinə dayayaraq, San-Rozarlonun Birinci Milli Bankının pre- 
zidentinin etiraflarını dinləməyə hazırlaşdı. 

— Əgər dostunuz varsa, — mayor Tom azca nəsihətamiz 
tərzdə söhbətə başladı, — sınaqdan çxmış elə bir dost ki, onunla 
birlikdə qırx il oddan-sudan, mis borulardan, nə bilim, şeytan 
dişlərindən keçmisiniz — və o, sizdən kiçik bir xahiş edərsə, heç 
vaxt imtina edə bilməzsiniz. 

(Məsələn, onun üçün yetmiş min dollar dəyəri olan qiymətli 
kağızlar mənimsəmək – müfəttiş fikrindən keçirdi.) 

-Bobla mən gənclikdə kovboy olmuşuq, — mayor sözünə 
davam etdi. O, asta-asta, fasilələrlə, dalğın səslə danışırdı, 
sanki, fikri ciddi çətinliklərlə onu hədələyən indiki zamandan 
daha çox, keçmiş hadisələrlə məşğul idi. — Birlikdə Arizonada, 
Nyu-Meksikoda və Kaliforniyanın digər rayonlarında qızıl və 

gümüş axtarmışıq. Ayrı-ayrı hərbi hissələrdə xidmət etdiyimizə 
baxmayaraq, hər ikimiz altmış birinci ilin müharibəsində iştirak 
etmişik. Hindu və at оҝ̆ллаппа qarşı çiyin-çiyinə mübarizə apar- 
mışıq: bir aydan artıq Arizona dağlannda iyimi fut hündürlüyü 
olan qar yığını ilə örtülmüş komada ac qalmışıq: güclü külək 
əsdiyi vaxtlarda çölləri gəzib-dolaşmışıq — bəli, “Lövbər” ran- 
çosunda mal-qaraya damğa vurulan ağılda Bobla ilk görüşü- 
müzdən sonra cürbəcür hadisələrlə üzləşmişik. O vaxtdan 
etibarən çətin vaxtlarda bir-birimizin çox dadına çatmışıq. O 
zaman yoldaşa yardım etmək adi hal hesab olunurdu və heç 
kəs bunu özü üçün məxsusi məziyyət hesab etmirdi. Axı həmin 
yoldaşınız sabah eyni şəkildə sizin işinizə kömək edə, ya da 
zınqırovlu ilan dişləyəndə ayağınızı möhkəm sarıyıb, bir şüşə 
viski üçün atını dördayaq çapa bilər. Beləliklə, nəticə etibarilə 
bu, “xidmət xidmətə baglıdır” mənasını verirdi və əgər kimsə 
dostu ilə vicdanla hərəkət etməzdisə, eybi yox, o zaman risk 
etmiş olurdu və lazımi anda heç kimə arxalanmaya bilərdi. 
Lakin Bob bu cür gündəlik həyati məsələlərdən yüksəkdə clurar- 
dı. О, heç vaxt yarı yolda dayanmazdı. 

İyirmi il əvvəl mən bu mahalın şerifi idim, Bobu isə özümə 
baş köməkçi götürmüşdüm. Bu, maldarlıq sahəsindəki canlan- 
maya, hər ikimiz var-dövlət toplayana qədər olan dövrə təsadüf 
edirdi. Mən eyni zamanda həm şerif vəzifəsini icra edir, həm 
də vergi toplayırdım, bu da o vaxtlar mənim üçün böyük uğur 
sayılırdı. Artıq evli idim, iki uşağım — dörd yaşında oglum, altı 
yaşında qızım vardı. Mahal idarəsinin yaxınlığında yerləşən 
yaxşı bir evdə yaşayırdıq, mənzilə görə pul ödəmək lazım gəl- 
mirdi. Hətta qənaət edib bir az pul da toplaya bilmişdim. 
Dəftərxana işlərinin əksəriyyətini Bob yerinə yetirirdi. Hər ikimiz 
cürbəcür cəncəl işlərin şahidi olurduq: halbuki həm nədənsə 
məhrum ola biləcəyimizi, həm də təhlükələrin mövcudluğunu 
anlayırdıq. Bəlkə də, siz təsəvvür belə etmirsiniz, biləndə ki, 
səhər yatağından durub üzünü qırxdıqdan sonra adamlar sənə 
“mister” deyə müraciət edəcəklər, o zaman doğma damın 
altında isti və rahat yerdə oturub yağışın, dolunun pəncərələri 
necə döyəclədiyini dinləmək gözəl olur. Arvadım nadir qadın 

idi, uşaqlarımsa əsl gözəllik nümunəsi. Bundan başqa, köhnə 
dostum yanımda idi, mənimlə varlı həyatın ilk sevincini, bir də 
kraxmallanmış köynəkləri bölüşürdü — daha nə arzulaya bilərdim? 
Bəli, indi deyə bilərəm ki, o vaxtlar, həqiqətən, xoşbəxt idim. 

Mayor ah çəkib pəncərəyə ötəri nəzər saldı. Müfəttiş kres- 
lodakı vəziyyətini dəyişib o biri əli ilə çənəsinə dayaq verdi. 

— Bir dəfə qışda, — mayor hekayətinə davam etdi, — hər 
tərəfdən vergilər birdən daxil olmağa başladı və mən düz bir 
həftə vaxt tapıb pulları banka apara bilmədim. Qəbzləri qutuya 
— siqarların altına yığdım, pulları isə kisəyə doldurub hər ikisini 
dəftərxanada yerləşən böyük seyfə qoyub qapısını bağladım. 

Həmin həftə ərzində taqətdən düşmüşdüm, ümumiyyətlə, 
o zaman səhhətim yaxşı deyildi. Əsəblərim sözə baxmır, yuxu- 
suzluqdan əziyyət çəkirdim. Həkim məndə qəribə tibbi adı olan 
bir xəstəlik aşkar edib dərman yazmışdı. Bütün bunlara baxma- 
yaraq, daim o pulların fikri ilə yatağa uzanırdım. Düzdür, nara- 
hatlığım əsassız idi — seyfin etibarlı olması bir yana, kilidin şifrini 
məndən və Bobdan savayı heç kim bilmirdi. Cümə günü axşam 
kisəni seyfdə gizlədiyim zaman orada altmış beş min dollara 
yaxın sikkə pul var idi. Şənbə günü səhər, həmişə olduğu kimi, 
dəftərxanaya yollandım. Seyf bağlı idi, Bobsa öz masasının 
arxasında oturub nəsə yazırdı. Seyfi açanda pul olan kisənin 
yoxa çıxdığını gördüm. Bobu çağırdım, qarət barədə hamını 
məlumatlandırmaq üçün həyəcan siqnalı verdim. Bobun baş 
verən hadisəyə belə soyuqqanlı yanaşması məni heyrətləndirdi 
— axı bu məsələnin həm mənim, həm də onun üçün nə dərə- 
cədə ciddi olduğunu anlamaya bilməzdi. 

İki gün keçməsinə baxmayaraq, cinayətkarın izinə düşə 
bilməmişdik. Bu, adi qarət hadisəsi deyildi, çünki seyfin kilidi 
zədələnməmişdi. Ətrafda, görünür, bəzi söz-söhbətlər yayıl- 
mağa başlamışdı, elə buna görə də üçüncü gün arvadım Alisa 
və onunla birlikdə iki uşağım qaça-qaça otağa gəldilər, qadını- 
mın gözləri alışıb-yanır, ayağını yerə döyür, çığırıb-bağırırdı: 
“Əclaflar, onlar necə cəsarət edə bilərlər! Tom! Tom!” Və huş- 
suz halda qollarımın arasına düşdü. Nəhayət, onun özünə gəl- 
məsinə müvəffəq olduqdan sonra başını sinəsinə tərəf əyib Tom 

Kinqmenin adını qəbul etdiyi və onunla taleyini bölüşməyə razı 
olduğu gündən bəri ilk dəfə acı göz yaşları tökməyə başladı. 
Hələ Cek və Zilla — uşaqlar... əgər onlara dəftərxanaya daxil 
olmağa icazə verilsəydi, pələng balaları kimi Bobun üstünə elə 
atılardılar ki, onları ayırmaq mümkün olmazdı; indisə bərk qorx- 
muş bir cüt kəklik kimi bir-birinə qısılmışdılar yalnız ayaqlarının 
birini götürüb, o birini qoyurdular. Bu hadisə onlar üçün həyatın 
gizli tərəfi ilə ilk tanışlıq idi. Bir də baxdım Bob işini yarımçıq 
qoyub ayağa qalxdı və heç bir söz demədən otaqdan çıxdı. 
Məhz həmin günlərdə bizdə daimi şuranın sessiyası keçirilirdi, 
belə ki, növbəti gün səhər Bob onların yanına gedib seyfdəki 
pulları oğurladığını etiraf etdi. Onları poker oyununda uduzdu- 
gunu söylədi. On beş dəqiqədən sonra işin məhkəməyə veril- 
məsi barədə qərar qəbul edildi və illərlə mənə qardaşdan da 
əziz olan bir şəxsi həbs etmək əmri aldım. 

Orderi götürdüm, onu Boba təqdim edərək dedim: 

— Bax bu, mənim evim, bu isə dəftərxanam, orada isə Men, 
o biri üzündə Koliforniyadır, bax bu dağların arxasında Florida 
yerləşir, məhkəmə gününə qədər hara istəsən gedə bilərsən. 
Mən sənə görə cavabdehəm və məsuliyyətdən qorxmuram. 
Təyin edilmiş gün burada ol — vəssalam. 

— Sağ ol, Tom, — o hətta bir qədər də saymazyana dedi. 
— Bilirdim ki, məni qıfıl altında saxlamayacaqsarı. Məhkəmə 
gələn həftənin bazar ertəsi olacaq, əgər etiraz etmirsənsə, hələ- 
lik burada, dəftərxanada qalaram. Mümkünsə, qoy uşaqlar 
hərdən həyətə düşsünlər, onlarla oynamaq istəyirəm. 

— Burada xahiş etməli nə var? — mən etirazımı bildirdim. 
— Qoy onlar da çıxsın, sən də çıx. Əvvəllər olduğu kimi, 
istədiyin vaxt evə də gələ bilərsən. 

Görürsünüz, mister Nettlvik, oğrunu özünə dost kimi qəbul 
etməzsən, lakin dost da dərhal oğru hesab olunmaz. 

Müfəttiş cavab vermədi. Elə bu an parovozun kəskin fit səsi 
eşidildi. Cənubdan San-Rozarioya gələn qatar stansiyanın dar 
dəmir yoluna daxil olurdu. Mayor başını əyib, bir an diqqət 
kəsildi, sonra saata baxdı. Saat 10:35 idi. Qatar vaxtında gəl- 
mişdi. Mayor hekayəsinə davam etdi: 

— Beləliklə, Bob həmişə dəftərxanada olur, qəzet oxuyur, 
siqar çəkirdi. Onun vəzifəsini başqa köməkçiyə tapşırmışdım, 
baş verən hadisənin yaratdığı həyəcan da tədricən səngiməyə 
başlamışdı. 

Bir dəfə, dəftərxanada Bobla ikimiz olanda o, birdən oturdu- 
ğum masaya yaxınlaşdı. Görkəmindən tutqun və yorğun oldu- 
ğu hiss olunurdu — o, adətən, bütün gecəni hindulardan qorun- 
maq üçün keşikdə dayandığı vaxt, ya da naxıra təlim keçdikdən 
sonra belə olurdu. 

— Tom, – o dedi, — düşdüyüm bu vəziyyət hindu dəstəsi ilə 
təkbaşına döyüşməkdən, qırx mil ətrafda bir damcı su olmadığı 
halda uzanıb səhrada qalmaqdan daha ağırdır, amma eybi yox, 
dözərəm. Sən ki məni tanıyırsan. Lakin heç olmasa, mənə bir 
işarə ver, heç olmasa, de ki: “Bob, mən hər şeyi başa düşürəm”, 
o zaman mən çox yüngülləşərdim. 

Təəccübləndim. 

— Sən nə barədə danışırsan, Bob? — soruşdum. — Özün 
bilirsən, mən dağı belə yerindən oynadaram, təki sənə kömək 
edə bilim. Amma vur məni öldür, heç nə anlamıram. 

— Yaxşı, oldu, Tom, — elə bunu deyib məndən aralandı, yeni- 
dən başını qəzet və siqarla qatmağa başladı. 

Yalnız məhkəmədən bir gün əvvəl gecə onun sözlərinin 
mənasını anlaya bildim. Axşam yatağa uzandığım vaxt hiss 
etdim ki, yenə də özümü pis hiss etməyə başlayıram — əsəb 
gərginliyi və başgicəllənməsi hiss edirdim. Gecəyarıya yaxın 
yuxuya gedə bildim. Oyandığım zaman idarənin dəhlizlərinin 
birində yarıçılpaq vəziyyətdə dayandışımın şahidi oldum. Bob 
bir əlimdən, bütün ailə üzvlərimi müalicə edən həkim o biri 
əlimdən tutmuşdu, Alisa isə çiyinlərimi silkələyərək ağlayırdı. 
Məlum oldu ki, hələ axşam o, məndən gizli həkim arxasınca 
adam göndərib. Həkim gəldiyi zaman məni yataqda tapmadıq- 
larından hər tərəfi axtarmağa başlayıblar. 

— Lunatizm, — həkim dedi. 

Hamımız evə qayıtdıq və həkim lunatizmdən əziyyət çəkən 
adamların bəzən hansı qəribə işlər gördükləri barədə danış- 
mağa başladı. Gecə gəzintisindən sonra ara-sıra üşütmə hiss 





SAN-ROZARİOLU DOSTLAR 


etdiyimdən, arvadım otaqdan çıxan kimi adyal götürmək üçün 
köhnə şkafın qapısını açdım, elə bu vaxt orada gözümə nəsə 
dəydi. Adyalı şkafdan çıxararkən yerə içi pulla dolu kisə düşdü 
— həmin kisə ki, onu oğurladığına görə sabah səhər Bobu müha- 
kimə edib iş kəsəcəkdilər. 

— Lənətə gələsən səni, zınqırovlu ilanl O, bura necə düşüb? 
— bağırdım və yəqin, hamı anladı ki, həqiqətən də, mən təəc- 
cüblənmişəm və özümdə deyiləm. 

Bu zaman Bob, elə bil, yuxudan ayıldı. 

— Ay səni, bədbəxt yatağan! — o, yenə də əvvəlki Boba 
çevrilmişdi. — Onu sən bura qoyubmuşsan. Mən özüm gördüm 
sən necə seyfi açıb kisəni götürdün, sonra da arxanca düşdüm. 
Bax elə bu pəncərədən kisəni şkafda gizlədiyinin də şahidi 
olclum. 

— Bəs ay qoyunbaş, ay gic, niyə deyirdin ki, pulları sən oğur- 
lamısan? 

— Axı bütün bunları yuxulu halda elədiyini bilmirdim, — Bob 
soyuqqanlı tərzdə cavab verdi. 

Mən onun Zilla və Cek yatan otağın qapısına zillənmiş 
baxışlarını gördüm və Bob üçün “dostluq” kəlməsi altında 
nələri başa düşdüyü mənə aydın oldu. 

Mayor Tom yenidən susub pəncərəyə baxdı. Üzbəüz, Milli 
Maldarlıq Bankının fasadını bəzəyən geniş güzgülü pəncərənin 
sarı pərdəsini kimsə aşağı endirdi, günəş hələ o qədər də 
yüksəyə qalxmasa da, çətin ki onun şüasından müdafiə olun- 
maq üçün belə ciddi tədbir görmək lazım gələydi. 

Nettivik qamətini düzəltdi. O, mayora səbirlə qulaq assa 
da, onun söhbətinə xüsusi maraq göstərmirdi. Bu hekayənin 
məsələyə aidiyyəti yox idi və əlbəttə, hadisələrin sonrakı gedi- 
şinə də təsir göstərə bilməzdi. Qərbin bütün sakinləri, — müfəttiş 
düşünürdü, — son dərəcə həssas olduqları üçün əziyyət çəkirlər. 
Onlardan əsl iş adamı alınmaz. Onları, sadəcə, dostlarından 
müdafiə etmək lazımdır. 

— Görünür, mayorun daha deyiləsi sözü yox idi. Əgər demiş 
olsa belə, yenə də bu məsələ ilə bağlı heç nəyi dəyişə bilmə- 
yəcəkdi. 

— Bilmək istərdim, — müfəttiş dedi, — qiymətli kağızların oğur- 
lanması məsələsinə birbaşa aidiyyəti olan nəsə əlavə etmək istə- 
yirsinizmi? 

— Oğurlanmış qiymətli kağızlar barədə, ser? — mayor Tom 
birdən oturduğu kreslodan çevrildi və onun mavi gözləri düz 
müfəttişin üzünə dikildi. — Bununla nə demək istəyirsiniz, ser? 

O, cibindən rezin qaytanla çəkilib bərkidilmiş, səliqə ilə 
düzəldilmiş kağız bağlamanı çıxarıb Nettivikin qarşısına tulladı 
və ayağa qalxdı. 

— Bütün kağızlar buradadır, ser, sonuncu səhmlərə və istiq- 
razlara kimi. Siz nağd pulları saydığınız zaman onları veksel 
qovluğundan götürmüşdüm. Xahiş edirəm, yoxlayın ki, özünüz 
də əmin olasınız. 

Mayor qapını örtüb bankın əməliyyat otağına keçdi. Nettivik 
çaşmış, təəccüblənmiş və acıqlı halda ağır-ağır onun ardınca 
getdi. Hiss edirdi ki, nəinki onu ələ salıblar, eyni zamanda han- 
sısa çətin və onun üçün anlaşılmaz olan bir oyunda ondan piya- 
da kimi istifadə ediblər. Deməli, onun rəsmi mövqeyinə ehti- 
ramsızlıq göstəriblər, Lakin yapışmaq üçün ələ gələsi heç nə 
yox İdi. Baş verənlər barədə rəsmi hesabat yazmaq mənasız 
olardı. Və içindəki hansısa hiss müfəttişə bu iş barədə indi bildi- 
yindən artıq bir şey öyrənməyin mümkün olmayacağını söy- 
ləyirdi. 

Nettivik qeyri-ixtiyari, laqeyd bir halda mayorun ona təqdim 
etdiyi kağızları yoxlayıb hamısının siyahı üzrə düzgünlüyünə 
əmin olduqdan sonra qara portfelini götürdü və vidalaşmaq 
üçün ayağa qalxdı. 

— Hər halda, deməliyəm ki, — o, acıqla mayor Kinqmenə 
baxaraq eynəyini parıldada-parıldada dedi, — sizin hərəkətiniz, 
məni aldatmaq üçün etdiyiniz səy, onun mənasını izah etmək 
istəməsəniz də, nə işgüzar adama layiq bir addım, nə də zarafat 
təsiri bağışladı. Şəxsən mən bu cür hərəkətləri anlamıram. 

Mayor Tom ona aydın və şəfqətli baxışlarla nəzər saldı. 

— Oğlum, – o dedi, — çöllərdə və kanyonlarda, kollar ara- 
sında elə hadisələr baş verir ki, siz onları anlaya bilməzsiniz. 
Amma hər halda, icazə verin, boşboğaz qocanın cansıxıcı heka- 

yəsinə səbirlə qulaq asdığınıza görə sizə təşəkkürümü bildirim. 
Bizə — qoca texaslılara çörək vermə, amma qəhrəmannamələr, 
dostlar və gənclik barədə macəralar danışmağa şərait yarat. 
Bizdə bunu hamı bilir və ağzını açıb “ gənc olduğum zaman...” 
deyən kimi hərə bir tərəfə dağılışır. Bax bu səbəbdən də biz 
nağıllarımızı təzə adama danışmaqdan məmnunluq duyuruq. 

Mayor gülümsədi, amma bu, müfəttişi mütəəssir etmədi. 
O, sifətindəki soyuq ifadə ilə ayrılaraq bankı tərk etməyə tələs- 
di. Qəti addımlarla küçəni keçib Milli Maldarlıq Bankının giri- 
şində gözdən itdi. 

Masasının arxasında oturan mayor Tom, Royun gətirdiyi 
məktubu iletinin cibindən çıxardı. O, bayaq onun məzmunu ilə 
əlüstü tanış olmuşdu, indi isə tələsmədən bir də oxudu və bu 
vaxt gözlərində kələkbazlıqdan xəbər verən qığılcım parladı. 
Oxuduğu bundan ibarət idi: 

“Əzizim Tom! 

Bu dəqiqə mənə məlumat verdilər ki, orada, sənin yanında 
Sem dayının xəfiyyələrindən biri ağalıq edir. Bu isə o deməkdir 
ki, xəfiyyə tezliklə bizə də gələcək. Buna görə də bir işdə mənə 
köməklik göstərməyi səndən xahiş edirəm. Bu dəqiqə bizim 
kassada cəmi 2200 dollar nağd pul var, amma qanuna görə, 
20.000 dollar olmalı idi. Dünən axşam qoca Gibsondan bir 
partiya heyvan almaq üçün Kos və Fişerə 18.000 vermişəm. Bu 
alverdə onlar bir aydan sonra, azı, 40.000 qazanacaqlar, lakin 
bu gün mənim kassam müfəttişə dolu görünməyəcək. Sənəd- 
ləri isə ona göstərə bilməyəcəyəm, çünki bu pulları veksel 
əsasında yox, heç bir zəmanət olmadan, sadə qəbzlər vasitəsilə 
vermişəm — biz ki Pink Ros və Cim Fişerin qızıl kimi uşaqlar 
olduğunu, yoldaşı pis vəziyyətdə qoymadıqlarını bilirik. Cim 
Hişeri tanıyırsan: o vaxt El-Pasoda kart paylayan oyunçunu о 
güllələmişdi. Artıq Sem Bredşoya teleqrafla xəbər vermişəm ki, 
öz bankından mənə 20.000 göndərsin. Amma onları 10:35-də 
dəmir yoluna daxil olan qatarla gətirəcəklər. Əgər müfəttiş 
kassada 2200 dollar aşkar edərsə, bankı bağlayacaq, buna isə 
yol vermək olmaz. Tom, sən müfəttişi ləngitməlisən. Nə eləyir- 
sən elə, hətta bu, sənə onu iplə sarıyıb başının üstündə oturmaq 

hesabına başa gəlsə belə. Qatarın gəlişindən sonra bizim 
pəncərəyə baxarsan: görsən ki pərdəni aşağı endirdilər, deməli, 
pullar kassadadır. Buna qədər isə müfəttişi buraxma. Sənə arxa- 
yınam, Tom. 

Köhnə dostun 

Bob Bakili, 

Milli Maldarlıq Bankının prezidenti”. 

Mayor məktubu sona qədər oxuyub tələsmədən xırda his- 
sələrə böldü və səbətə tulladı. Bundan sonra özündənrazı halda 
gülümsədi. 

— Ay səni, qoca yelbeyin, qəlbin hələ də kovboy qəlbidirl 
— burnunun altında öz-özünə şövqlə danışmağa başladı. — Hə, 
iyirmi il əvvəl, şerif olduğum zaman mənə göstərdiyin xidmətin 
əvəzini indi azca da olsa, çıxa bildim. 

“Vallambrozanın mebelli evi” adlandırılan ev, əslində, 
mebellə təchiz edilmiş ev deyildi. O, bir-birinə birləşdirilmiş iki 
qədim evdən ibarət idi. Aşağı mərtəbəyə bir tərəfdən modist- 
kanın” vitrinə qoyulmuş şlyapası və şərfləri həyat verir, o biri 
tərəfdən isə diş həkiminin vahiməli sərgisi və əhdə vəfasız vəd- 
ləri — “Ağrısız müalicə” onu kədərli göstərirdi. “Vallambroza”da 
otağı həftəyə iki dollara da kirayələmək olar, iyirmi dollara da. 
Bu evin sakinləri stenoqrafçı qadınlardan, musiqiçilərdən, birja 
maklerlərindən, satıcı qızlardan, muxbirlərdən, cavan rəssam- 
lardan, firavan yaşayan dələduzlardan və digər şəxslərdən 
ibarət idi, özü də hər dəfə qapının zəngi çalınan kimi hamısı pil- 
ləkənin sürahisindən asılı qalırdı. 

Biz “Vallambroza”nın yalnız iki sakinindən — onların çoxsaylı 
qonşularına ehtiramımız yerində qalmaq şərti ilə — söhbət 
açacağıq. 

Bir dəfə axşam saat altıda Hetti Pepper “Vallambroza”dakı 
otağına (üçüncü mərtəbə, pəncərəsi həyətə açılır, həftəsi də üç 
dollar əlli sentə) qayıdanda onun bumu və çənəsi həmişə oldu- 
ğundan daha sivri görünürdü. Üzünün zərif cizgiləri dörd il işlə- 
diyi universal mağazadan son haqq-hesabını alıb cibində cəmi 
on beş sent qalan adama məxsus idi. 

Hetti üçüncü mərtəbəyə qalxana kimi onun tərcümeyi-halı 
barədə qısa məlumat verək. 

Dörd il əvvəl Hetti yetmiş beş qızla birlikdə qadın bluzları 
satılan şöbədə iş almaq arzusu ilə “Ən yaxşı universal mağaza”ya 
girdi. Namizədlərin falanqası” nəinki Qodivin bir ledisinə, hətta 
yüzünə bəs edən sarışın gözəllərdən ibarət son dərəcə maraqlı 
sərgini xatırlaclırdı. 


| İnqrediyent — mürəkkəb maddə və ya qarışığın tərkib hissəsi 
2 Modistka — şlyapaçı qadın, dərzi qadın 
3 Falanqa — piyada düzümü, icma və s. müxtəlif mənalarda 

Ümidlə gözləyən bu dəstənin arasından altı qız seçməli olan 
işgüzar, soyuqqanlı, simasız, daz cavan oğlan əl ilə naxış vurul- 
muş möhtəşəm ağ buludların altında — ucuz ətir dənizində 
boğulduğunu hiss etdi. Birdən üfüqdə yelkən görünməyə baş- 
ladı. Yaraşıqsız, kiçik yaşıl gözlərində həqarətli baxışlar, saçı 
şokolad rəngində, əynində ciddi kətan kostyum və başında 
məntiqə tam uyğun şlyapa olan Hetti Pepper öz iyirmi doqquz 
yaşından heç nəyi gizlətmədən onun qarşısında dayandı. 

“Siz qəbul olundunuzl” — daz oğlan ucadan dedi və bu, 
onun xilası oldu. Bax, Hettinin “Ən yaxşı mağaza”da işə başla- 
ması bu cür oldu. Onun həftədə səkkiz dollar almağa başlaması 
ilə bağlı hekayə isə Herkulesin, Janna d”Arkın, Unanın, İovanın 
və Qırmızıpapağın tərcümeyi-halından ibarət kompilyasiyadır1. 
Əvvəlcə ona nə qədər ödəyirdilər — bunu siz məndən öyrənə 
bilməyəcəksiniz. İndi bu məsələlər ətrafında ehtiraslar son həddə 
çatıb və mən, ümumiyyətlə, istəmirəm buna bənzər mağazanın 
sahibi olan hansısa milyonçu yanğınsöndürən nərdivanla çarda- 
ğımın pəncərəsinə dırmaşıb məni daşa bassın. 

Hettinin “Ən yaxşı mağaza”dan işdən azad edilməsi əhva- 
latı onun oraya qəbul edilməsi hadisəsinə o qədər bənzəyir ki, 
onu nağıl etməklə yeknəsəq təsir bağışlamaqdan qorxuram. 

Mağazanın hər şöbəsinin öz müdiri var — qırmızı qalstuklu, 
əlində qeydiyyat dəftəri, harada aş, orada baş olan, hər şeydən 
xəbər tutan və nə gəldi onunla qidalanan adam. Həmin şöbənin 
həftədə (ticarət statistikası bürosunun göstəricilərinə bax) aldığı 
dolların sayəsində yaşayan bütün qızlarının taleyi tamamilə bu 
adamın əlindədir. 

Hettinin işlədiyi şöbənin müdiri işgüzar, soyuqqanlı, sima- 
sız, daz cavan oğlan idi. Sahib olduğu ərazidə gəzdiyi zaman 
ona elə gəlirdi ki, maşınla bəzək vurulmuş möhtəşəm ağ bulud- 
ların arasında, ucuz ətir dənizində üzür. Şirin şeylərin bolluğun- 
dan çiyrənirdi. Hetti Pepperin kifir sifəti, zümrüd gözləri və 
şokolad rəngli saçı ona süni gözəlliklərdən ibarət səhrada arzu 
edilən yaşıl vahə kimi görünürdü. Piştaxtanın arxasındakı xəl- 


1 Kompilyasiya — müstəqil tədqiqat aparılmadan, başqalarının əsərlərindən 
istifadə yolu ilə düzəldilən əsər 

vəti yerdə o, qızın dirsəyindən üç düym yuxarıdan şəfqətlə 
çimdik götürdü, lakin elə həmin an da qızın əzələli və o qədər də 
ağ olmayan əllərinin sayəsində üç fut kənara uçub düşdü. İndi 
siz artıq bilirsiniz nə üçün otuz dəqiqədən sonra Hetti Pepper 
cibində üç ədəd mis pul “Ən yaxşı magaza”nı tərk etməli oldu. 

Bu gün səhər malın döş ətinin bir funtunun qiyməti altı 
sentdir. Lakin Hetti Pepperin universal mağazadan azad olun- 
duğu gün həmin əti yeddi sent yarıma satırdılar. Hekayəmizin 
baş tutması üçün də elə bu fakta minnətdar olmalıyıq. Əks halda, 
dörd sent saxlamadan, bəlkə də... 

Amma, demək olar ki, dünyadakı bütün hekayələrin süfeti 
aradan qaldırılması mümkün olmayan çətinliklər üzərində quru- 
lur, buna görə də, lütfən, yersiz irad tutmağa çalışmayın. 

Malın döş ətindən alan Hetti öz otağına (pəncərə həyətə 
açılır, həftəyə üç dolar əlli sent kirayə haqqı) qalxırdı. Axşam 
yeməyinə bir porsiya pörtlədilmiş isti ət, sonrasa dərin yuxu — 
və səhər o, yenidən Herkulesin, Janna 4" Агап, Unanın, İovanın 
və Qırmızıpapağın qəhrəmanlıqlarının axtarışında olacaqdı. 

Qız otağındakı balaca şkafdan gil tavanı çıxardı, kartof və 
sogan axtarışı ilə bütün kağız torbaları və paketləri eşələməyə 
başladı. Bu axtarışın nəticəsi olaraq burnu və çənəsi daha artıq 
sivriləşcli. 

Nə kartof tapıldı, nə də soğan! Məgər pörtlədilmiş ət yemə- 
yini təkcə ətdən hazırlamaq mümkündürmü? İstirdiyyə şorba- 
sını istirdiyyəsiz, tısbağa şorbasını tısbaşasız, qəhvəli tortu qəh- 
vəsiz hazırlamaq olar, amma pörtlədilmiş ət yeməyini kartofsuz 
və soğansız bişirmək qətiyyən mümkün deyil. 

Düzdür, əlacsız qaldıqda təkcə malın döş əti də adamı 
aclıqdan xilas edə bilər. Duz, istiot və bir qaşıq un əlavə edib, 
əvvəlcədən azca soyuq suda qarışdırarsan — gedər. Nyuburq 
огпаг: kimi dadlı, bayram piroqları kimi dəbdəbəli olmasa da — 
gedər. 

Hetti tavanı götürüb dəhlizin sonuna doğru getdi. “Vallam- 
broza”nın reklamına əsasən orada su kəməri var idi, amma öz 


! Omar — onayaqlı iri dəniz xərçəngi 

aramızda qalsın, ondan həmişə su gəlmirdi, gələndə də damcı- 
damcı, lakin bura texniki məsələlərlə bağlı təfərrüatların yeri 
deyil. Orada tas var idi və onun yanında bura qəhvə çöküntü- 
sünü yumaq, bir də özgə kimonolarına nəzər yetirmək üçün 
gələn vallambrozalı qadınlar tez-tez rastlaşardılar. 

Bu tasın yanında Hetti kranın altında iki iri irland kartofu 
yuyan tünd-qızılı rəngli qalın saçları və qüssəli gözləri olan bir 
qız gördü. “Vallambroza”nı Hetti qədər çox az adam tanıyırdı. 
Kimono qızın ensiklopediyası, məlumat kitabçası, agent bürosu 
idi, onun vasitəsilə bura gəlib-gedənlərin hamısı barədə məlu- 
mat əldə edə bilirdi. Adi yaşıl haşiyəli, çəhrayı rəngli kimono- 
dan o anladı ki, iki kartofu olan qız rəssamdır — miniatürlər çəkir, 
damın altında, mansardada və yaxud qəbul olunmuş ifadə ilə 
desək, studiyada yaşayır. Hetti miniatürün nə oldugunu dəqiq 
bilmirdi, amma onun ev olmadığına əmin idi. Çünki rəngsazlar 
əyinlərinə boyaya bulaşmış kombinezonlar geyinib küçədə 
həmişə adamın üstünə yeriməyə səy göstərsələr də, öz evlə- 
rində çoxlu ərzaq yedikləri hamıya məlumdur. 

Kartoflu qız incə və balaca idi, hələ evlənməmiş kişi təzə 
dişi çıxan uşağa necə münasibət bəsləyərsə, o da öz kartofları 
ilə o cür davranırdı. Sağ əlində küt çəkməçi bıçağı var idi, elə 
həmin bıçaqla da kartoflardan birini təmizləməyə başladı. 

Hetti onunla rəsmi tonda danışsa da, o dəqiqə bilinirdi ki, 
İkinci cümlədəncə onu mehriban ahənglə əvəz etməyə hazırdır. 

— Mənə aid olmayan işə müdaxilə etdiyim üçün üzr istəyi- 
rəm, — o dedi, — kartof belə təmizlənərsə, çox hissəsi itkiyə 
gedər. Bu, təzə kartofdur, qaşımaq lazımdır. Verin, göstərim. 

O, kartofu və bıçağı alıb göstərməyə başladı. 

— Oy, təşəkkür edirəm, – rəssam qız kəkələdi. — Mən bilmir- 
dim. Elə özüm də dərindən kəsdiyimə görə heyifsilənirdim. 
Amma elə bilirdim kartofu həmişə soymaq lazımdır. Bilirsiniz, 
ümidin təkcə kartofa qalıbsa, belə vəziyyətdə onun təmizlən- 
məsi də böyük məna kəsb edir. 

— Qulaq asın, əzizim, — Hetti dedi və bıçaq havada asılı 
qaldı, — sizinki də gətirmir? 

Miniatür rəssam qızın üzündə acı təbəssüm yarandı. 


ÜÇÜNCÜ İNQREDİYENT 


— Bəli, çox güman ki, belədir. İncəsənətin mənim məşğul 
olduğum sahəsinə tələbat o qədər də çox deyil. Nahar yemə- 
yinə olanım təkcə bu kartoflardır. Amma onu duz və azca yağla 
birlikdə isti-isti yemək pis olmaz. 

— Mənim balam, — Hetti dedi və ötəri təbəssüm sifətinin sərt 
cizgilərinə azca mülayimlik verdi, — taleyin özü bizi rastlaşdırıb. 
Mənim də əlim hər şeydən üzülüb. Lakin evdə ev tulası böyük- 
lüyündə bir tikə ətim var. Kartofu tapmaq üçünsə bütün üsullar- 
dan istifadə etsəm də, heç nə alınmadı, təkcə Allaha yalvarma- 
ğım qaldı. Gəlin intendant! anbarlarımızı birləşdirib qovurma 
bişirək. Yeməyi mənim otağımda hazırlayarıq. Soğan da tapsay- 
dıq, lap yaxşı olardıl Necə düşünürsünüz, əzizim, dəniz pişiyi 
xəzindən olan mantonuzun astarında keçən qışdan qalma azca 
xırda pul tapılmaz ki? Mən soğan dalınca tinə, qoca Cüzeppe- 
nin yanına qaçardım. Soğansız qovurma şimiyyatsız çay ziyafə- 
tindən betər olur. 

— Mənə Sesilya deyin, — rəssam qız söylədi. — Xeyr, mən 
artıq üç gün olar son sentimi də xərcləmişəm. 

— Deməli, soğansız keçinməliyik, — Hetti dedi. — Gözətçi 
qadından bir baş soğan borc alardım, lakin istəmirəm işsiz 
qaldığımı dərhal anlasınlar. Amma bir baş sogan yaxşı olardıl 

Satıcı qızın otağında şam yeməyi hazırlamağa başladılar. 
Sesilyanın rolu taxtın üstündə çarəsiz vəziyyətdə oturub kömək 
etməsinə icazə verilməsini xahiş etməkdən ibarət idi. 

Hetti əti soyuq duzlu suya töküb qaz pilətəsinin yeganə 
odluğunun üstünə qoydu. 

— Amma bir baş soğan yaxşı olardıl — o, kartofu qaşıyıb qur- 
tararaq dedi. 

Taxtla üzbəüz divarda Los-Anceles və Nyu-York arasındakı 
yolu səkkizdəbir dəqiqə qısaltmaq üçün tikilmiş dəmiryol 
xəttinin yeni bərəsini reklam edən parlaq, diqqəti özünə çəkən 
plakat asılmışdı. 

Öz monoloqunun arxasından boylanan Hetti gördü ki, 
qonağının yanağından yaş süzülür, gözlərisə köpüklənən dalğa- 
ların özü ilə apardığı paroxoclun ideal təsvirinə zillənib. 


! İntendant — orduda təsərrüfat işlərinə baxan adam 

— Nə oldu, Sesilya, əzizim? — Hetti işini yarımçıq qoyub 
soruşdu. — Yəqin, çox keyfiyyətsiz şəkildir? Mən pis tənqidçiyəm, 
amma düşünürəm ki, o, otağa bir qədər ruh verir. Miniatürçu rəs- 
sam bu şəklin iyrənc bir iş olduğunu dərhal söyləyə bilər. İstəyir- 
siniz onu yığışdırım... Ah, pərvərdigara, kaş soğanımız olaydıl 

Amma miniatürçü qız çevrildi və burnunu taxtın cod üzlü- 
yünə söykəyib hönkürdü. 

Bu hərəkətdə keyfiyyətsiz litoqrafiya tərəfindən təhqir olun- 
muş rəssam hissiyyatından daha dərin bir məna gizlənirdi. 

Hetti hər şeyi anlamışdı. O artıq çoxdan öz rolu ilə barış- 
mışdı. İnsan məziyyətlərini təsvir etmək üçün necə də az sözə 
malik imişikl Biz nə qədər təbiətə yaxın sözlər söyləyə biliriksə, 
bir o qədər bir-birimizi yaxşı başa düşürük. Məcazi ifadə etsək, 
“insanlar arasında ağır yük daşıyan Başlar var, Əllər var, Ayaqlar 
var, Əzələlər var, Kürəklər var” — söyləmək olar. 

Hetti Çiyin idi. Onun çiyni arıq, sivri olsa da, bütün həyatı 
boyunca insanlar bu çiyinə başlarını söykəyib (həm məcazi, həm 
də həqiqi mənada), ya bütün dərdlərini, ya da yarısını onun 
üstünə yükləyirdilər. Həyata anatomik nöqteyi-nəzərdən yanaş- 
saq — bu, başqa heç bir baxış bucağından pis deyil — yaranışdan 
Hettinin alnına Çiyin olmaq yazıldığını söyləmək mümkündür. 
Çətin ki başqa kiminsə körpücük sümükləri etimad göstərmək 
üçün bu dərəcədə uyğun gələ biləydi. 

Hettinin hazırda otuz üç yaşı var İdi və o, hələ də təsəlli 
tapmaq məqsədi ilə hər dəfə onun çiyninə gənc bir adamın başı 
söykəndiyi zaman yüngül ağrı keçirmək məziyyətindən məh- 
rum olmamışdı. Amma güzgüyə bir dəfə nəzər salması ən yaxşı 
ağrıkəsici dərman kimi həmişə ona kömək edərdi. Elə indi də 
о, qaz pilətəsinin üstündə divardan asılmış köhnə çat güzgüyə 
ciddi tərzdə baxıb, tavada pıqqapıq qaynayan ətlə kartofun 
altındakı odu bir qədər azaltdı, sonrasa taxta yaxınlaşaraq Sesil- 
yanın balaca başını öz çiyninə — tövbə hücrəsinə sıxdı. 

— Yaxşı, əzizim, — dedi, — hər şeyi olduğu kimi danışın. İndi 
görürəm sizi pərişan edən incəsənət deyil, Siz onunla bərədə 
tanış olmusunuz, doğrudur? Yaxşı da, Sesilya, sakitləşin, əzizim 
və hər şeyi öz... öz Hetti bibinizə söyləyin. 





ÜÇÜNCÜ İNQREDİYENT 


Lakin gənclik və kədər əvvəlcə romantika gəmisini arzu 
edilən adaya yönəldən hədsiz ah-nalə və göz yaşlarını izah 
etməlidir. Hər halda, çox keçmədən tövbə hücrəsinin möhkəm 
barmaqlışına qısılaraq öz səhvini etiraf edən günahkar, ya da 
müqəddəs odla əlaqəsi olan bəxtəvər qız səmimi şəkildə öz 
əhvalatını danışmağa başladı. 

— Bu hadisə cəmi üç gün əvvəl baş verib. Bərə ilə Cersi-siti- 
dən qayıdırdım. Şəkil alverçisi qoca mister Şrum mənə dedi ki, 
Nyu-Yorkda varlı bir şəxs miniatür, daha doğrusu, qızının rəs- 
mini sifariş vermək istəyir. Onun yanına gedib bəzi işlərimi gös- 
tərdim. Mən deyəndə miniatürün qiyməti əlli dollar olacaq, 
goreşənsayağı qəhqəhə çəkib güldü. Dedi portret öz çərçivəsi 
ilə birlikdə mənim miniatürümdən iyirmi dəfə böyük olsa da, 
ona cəmi səkkiz dollara başa gəlir. 

Mənim Nyu-Yorka geri qayıtmaq üçün təkcə bilet almağa 
pulum qalmışdı. Əhvalım elə idi ki, yaşamaq belə istəmirdim. 
Yəqin, bu, mənim sifətimə nəzər salanda hiss olunurdu, çünki 
onun qarşı tərəfdə oturub mənə baxdığını görəndə hiss etdim 
ki, hər şeyi anlayıb. O, yaraşıqlı idi, amma başlıcası — xeyirxah 
sifəti vardı. Özünü üzgün, bədbəxt hiss etdiyin zaman, ya da 
hər şeyə inamını itirdiyin hallarda mərhəmət insan üçün ən 
vacib amilə çevrilir. 

Mənə özümlə mübarizə aparmağa gücüm çatmayacaq 
dərəcədə çətin olduğu üçün qalxıb kayutun arxa qapısından 
yavaşca çıxdım. Сӧуәгсәдә heç kim yox idi. Cəld məhəccərin 
üstünə qalxıb suya tullandım. Ah, dostum Hetti, su necə də 
soyuq idil 

Bir anlıq ürəyimdən keçdi ki, kaş “Vallambroza”ya qayıdıb 
yenidən aclıq içində ümidlə yaşaya biləydim. Sonrasa tamamilə 
keyləşdim və hər şey mənim üçün öz mənasını itirdi. Sonrasa 
suda mənimlə yanaşı kiminsə olduğunu və mənə yardım 
etdiyini anladım. Görünür, o, arxamca çıxıb və məni xilas etmək 
üçün suya atılıb. 

Bizə böyük, ağ xilasedici kəmərə bənzər bir şey tulladılar 
və o, məni əlimi ona keçirməyə məcbur etdi. Sonra bərə geri 
hərəkət etdi və bizi dartıb göyərtəyə çıxarclılar. Ah, Hetti, bilirsən 

necə utanırdım — axı suda özünü boğmaq günahdır, bundan 
başqa, saçım da islanıb bir-birinə qarışdığından müqəvvaya 
oxşayırdım. 

Bizə göy rəngli geyimdə bir neçə kişi yaxınlaşdı. O, öz kar- 
tını onlara təqdim etdi və mənim bərənin lap uc tərəfində çan- 
tamı əlimdən saldığımı, onun arxasınca məhəccərin üstünə 
çıxarkən suya yıxıldığımı söylədiyini eşitdim. Bu zaman intihara 
cəhd edənlərin qatillərlə birlikdə həbsxanaya salındıqları barədə 
qəzetdə oxuduqlarımı xatırladım və qorxmağa başladım. 

Sonra hansısa qadınlar məni ocaqxanaya aparıb, paltarımı 
qurutmağa kömək etdilər, saçımı darayıb səliqəyə saldılar. 
Sahilə çıxdığımız zaman o yaxınlaşıb məni kebə mindirdi. Özü 
də büsbütün islanmışdı, amma elə gülürdü, elə bil, olanları şən 
bir zarafat hesab edirdi. O, adımı və ünvanımı söyləməyi mən- 
dən xahiş etdi, lakin mən demədim – axı çox utanırdım. 

— Mənasız hərəkət etmisiniz, əzizim, — Hetti nəvazişlə dedi. 
— Gözləyin, odu azca artırım. Eh, kaş bir baş soğan olaydıl 

— Belə olduqda o, şlyapasını qaldırıb, — Sesilya söhbətinə 
davam etdi, — dedi: “Çox yaxşı, amma sizi tapacağam. Suda 
boğulanı xilas etdiyim üçün mükafat almaq ümidindəyəm”. 
Beləliklə, o, kebin sürücüsünə pul verib məni hara desəm, ora 
aparmağı tapşırdı və getdi. İndisə artıq üç gün keçib, — minia- 
türçü qız inildəyə-inildəyə dedi, — amma hələ də məni tapmayıbl 

— Səbir edin, — Hetti dilləndi. — Axı Nyu-York böyük şəhər- 
dir. Bir özünüz fikirləşin, sizi tanıyana kimi o, neçə islanmış, 
saçları bir-birinə qarışmış qızı nəzərdən keçirməlidir. Ət əla bişir, 
bircə soğanı olaydıl Heç olmayan yerdə hətta sarımsaq da əlavə 
edərdim. 

Ət kartofa qoşulub sevinclə pıqqapıq qaynayırdı, cəzbedici 
qoxusu ətrafa yayılsa da, bu qoxuda açıq-aşkar çox vacib olan 
nəsə çatışmırdı və elə bu da əskik olan inqrediyenti əldə etmək 
arzusunun doğurduğu mübhəm bir kədər yaradırdı. 

— Mən, az qala, bu qorxunc çayda boğulmuşdum, – Sesilya 
tükləri ürpəşmiş halda söylədi. 

— Suyu azdır, — Hetti dedi. — İndi gedib gətirərəm. 

— Ah, nə yaxşı qoxusu var! — rəssam qız dedi. 


ÜÇÜNCÜ İNQREDİYENT 


— Bu Şimal çayının yaxşı qoxusu var? — Hetti etirazını bil- 
dirdi. — Ondan həmişə sabun zavodunun və yaş setterin! iyi 
gəlir... hə, siz qovurmanı nəzərdə tutursunuz? Doğrudan da, 
hər şey yaxşıdır, bircə kaş soğan da olaydıl Bəs necə düşünür- 
sünüz, onun pulu var idi? 

— Әп başlıcası, məncə, o, xeyirxah adamdır, — Sesilya dedi. 
— Onun varlı olduğuna əminəm, amma bu vacib deyil. O, kebin 
sürücüsünün haqqını ödəyəndə, pul kisəsində yüzlərcə, min- 
lərcə dolların olduğunu gördüm. Mən kebə minəndə onun 
avtomobilə oturduğunu və büsbütün yaş olduğu üçün sürücü- 
nün ona ayı dərisindən olan kürkünü verdiyinin şahidi oldum. 
Bu hadisə yalnız üç gün əvvəl baş veribl.. 

— Axmaqlığa bir baxl — Hetti onun sözünü kəsdi. 

— Axı islanan sürücü deyildi, — Sesilya kəkələdi. — O, maşını 
çox yaxşı idarə edirdi. 

— Deyirəm ki, siz axmaqlıq eləmisiniz, — Hetti dedi, — ona 
ünvanı verməmisiniz. 

— Mən heç vaxt sürücülərə ünvanımı vermirəm, – Sesilya 
lovğa-lovğa söylədi. 

— Ah, o, bizə lazımdırl — Hetti məyus halda bildirdi. 

— Nə üçün? 

— Qovurmaya görə, əlbəttə. Mən soğanı nəzərdə tuturam. 

Hetti bardağı götürüb dəhlizin qurtaracağındakı krana doğ- 
ru getdi. 

Qız pilləkənə yaxınlaşdığı zaman yuxarı mərtəbədən bir 
cavan oğlan düşürdü. O, yaxşı geyinsə də, xəstə və üzgün təsir 
bağışlayırdı. Onun bulanıq gözlərindən əzab oxunurdu — ya 
fiziki, ya da mənəvi. Əlində bir baş sogan tutmuşdu — doxsan- 
səkkizsentlik zəngli saat böyüklüyündə çəhrayı rəngli, hamar, 
bərk, parıldayan soğan. 

Hetti dayandı. Cavan oglan da həmçinin. Satıcı qızın baxış- 
larında və duruşunda janna 4 Arkdan, Herkulesdən, Unadan 
nəsə vardı — İova və Qırmızıpapaq rolu burada işə yaramırdı. 
Cavan oglan axırıncı pillədə dayanıb şiddətlə öskürdü. Səbəbini 
özü də bilmədən oğlana elə gəldi ki, onu tələyə salıblar, ona 


1 Setter — tula cinsi 

qarşı hücuma keçiblər, üstünə xərac qoyublar, qarət ediblər, cəri- 
mələyiblər, qorxudublar, dilə tutublar. Bütün bunların günah- 
karı Hettinin gözləri idi. Onlara nəzər salarkən qara pirat bayra- 
диип dorun kəlləsinə necə qalxdığını, sağlam dənizçinin dişləri 
arasında bıçaq tutaraq meymun cəldliyi ilə dor ipləri boyunca 
dırmaşıb onu orada necə bərkitdiyini görmək olardı. Lakin 
cavan oğlan hələ anlamırdı ki, dənizin dibinə düşməməsinə 
səbəb — hətta aralarında heç bir söhbət olmasa belə — onun qiy- 
mətli yüküdür. 

— Üzr istəyirəm, — Hetti tutqun səsinin imkan verdiyi qədər 
mehribancasına dilləndi, — bu soğanı buradan, pilləkənin üstün- 
dən tapmamısınız ki? Mənim ərzaq paketim cırlıb, elə bu səbəb- 
dən çıxdım ki, onu axtarım. 

Cavan oğlan düz yarım dəqiqə ara vermədən öskürdü. Bu 
müddət ərzində o, çox güman ki, mülkiyyətini qorumaq üçün 
cəsarət toplayırdı. Gözyaşardan qənimətini əlində möhkəm 
saxlayıb, ona basqın edən qəddar soyğunçunun hücumunu qəti 
hərəkətlə dəf edə bildi. 

— Xeyr, — o, burnunda dedi, — pilləkəndən tapmamışam. 
Onu yuxarı mərtəbədə yaşayan Cek Bivens mənə verib. İnan- 
mursıniz gedin ondan soruşun. Mən burada gözləyirəm. 

— Cek Bivensi tanıyıram, — Hetti laqeyd halda dilləndi. — O, 
kitab yazır, ümumiyyətlə, yazdıqları da cındıryıganlar barədə 
cürbəcür cəfəngiyatlardan ibarətdir. Hər dəfə poçtalyon qalın 
zərfləri geri gətirərkən onu necə söydüyünü bütün bina eşidir. 
Zəhmət olmasa deyin, siz də “Vallabroza”da yaşayırsınız? 

— Xeyr, — cavan oğlan cavab verdi, — hərdən Bivensin yanına 
gəlirəm. Biz dostuq. Mən buradan iki məhəllə aralı yaşayıram. 

— Bağışlayın, bəs siz bu soğanla nə etmək niyyətindəsiniz? 

— Onu yeməyə hazırlaşıram. 

— Çiy? 

— Bəli, evə çatan kimi. 

— Bəs evdə yeməyə bundan başqa ərzağınız yoxdur? 

Cavan oğlan bir anlıq fikrə getdi. 

— Hə, — o etiraf etdi. — Mənim evdə heç bir parça çörəyim 
də yoxdur. Qoca Cekin də, deyəsən, azuqə məsələsində vəziy- 

yəti yaxşı deyil. O, bu soğanla heç cür vidalaşmaq istəmirdi, 
amma mən elə təkid etdim ki, axırda təslim oldu. 

— Dost, — Hetti həyatın ona bəxş etdiyi ağıllı baxışlarını 
oğlandan ayırmadan arıq, lakin məna kəsb edən barmağını onun 
əlinin üstünə qoyaraq dedi. — Görünür, sizinlə də xoşagəlməz 
hadisələr baş verib, hə? 

— İstənilən qədər, — soğanın sahibi tez cavab verdi. — Amma 
bu soğan mənə məxsusdur və onu təmiz yolla əldə etmişəm. 
Lütfən, üzrlü hesab edin, mən tələsirəm. 

— Bilirsiniz nə var? — Hetti həyəcandan rəngi azca ağarmış 
halda dedi. — Çiy sogan — ümumiyyətlə, dadlı olmur. Pörtlədil- 
miş ət də sogansız yaxşı alınmır. Cek Bivensin dostusunuzsa, 
yəqin, alicənab adamsınız. Dəhlizin o başındakı otağımda bir 
qız oturub — mənim rəfiqəmdir. İkimizin də bəxti gətirməyib və 
eyni zamanda ikimizə bir parça ət və bir az da kartofumuz var. 
Artıq pörtülsələr də, onlann ruhu yoxdur. Bəs çatışmayan nədir? 
Həyatda bəzi şeylər mütləq bir yerdə olmalıdır. Hə, məsələn, 
çəhrayı muslin! və yaşıl qızılgüllər, yaxud döş ətindən qızartma 
və yumurta, yaxud irlandlar və nizamsızlıq. Bir də kartofla 
birlikdə pörtlədilmiş ət və soğan. Bir də çətinliyə düşən insanlar 
və eyni vəziyyətdə olan digər insanlar. 

Cavan oğlan yenidən öskürməyə başladı, özü də uzun-uzadı. 

Bir əli ilə soganı sinəsinə sıxmışdı. 

— Əlbəttə, şübhəsiz, — o, nəhayət, dilləndi. — Lakin artıq sizə 
dedim ki, mən tələsirəm... 

Hetti onun əlindən möhkəm yapışdı. 

— Çiy soğan yeməyin, əzizim. Payınızı nahar yeməyinə daxil 
edin və siz elə bir qovurma yeyəcəksiniz, beləsinin dadına tez- 
tez baxmaq bizlərə qismət olmur. Doğrudanmı, iki qadın gənc 
centimenin ayağına düşüb zorla onu otağa aparmalıdır ki, onları 
özü ilə birlikdə nahar etmək şərəfinə layiq görsün? Sizə heç bir 
yamanlıq etməyəcəyik. Qərara gəlin, gedək. 

Gənc adamın solğun üzünə təbəssüm qondu. 

— Nə olar, — o ruhlanaraq dedi. — Bir baş soğan zəmanət kimi 
yarayırsa, o zaman mən təklifi məmnuniyyətlə qəbul edirəm. 


1 Muslin — yun, ipək və ya pambıqdan toxunmuş parça 


— 

— Yarayar, yarayar, — Hetti dedi. — Həm zəmanət, həm də 
ədviyyat kimi. Bircə dəqiqə qapının arxasında gözləyin, mən 
rəfiqəmdən razı olub-olmadığını soruşum. Amma xahiş edirəm, 
öz zəmanət məktubunuzla birlikdə aradan çıxmayın. 

Hetti otağına girib qapını örtdü. Cavan oğlan dəhlizdə qaldı. 

— Sesiİlya, əzizim, — satıcı qız cırıldayan səsinin üstünü bacar- 
dığı qədər malalamağa çalışaraq dedi, — orada, qapının arxa- 
sında soğan var. Onunla bir yerdə isə cavan oğlan. Onu nahara 
dəvət etmişəm. Siz necə, etiraz etmirsiniz? 

— Ay Allahl — Sesilya ayağa qalxıb saç düzümündəki nizam- 
sızlığı qaydaya salaraq dedi və bərə şəkli olan plakata kədərlə 
baxdı. 

— Xeyr, xeyr, — Hetti dedi, — bu, o deyil. Bu dəfə hər şey çox 
sadədir. Siz, deyəsən, öz qəhrəmanınızın çoxlu pulu və avto- 
mobili olduğunu söyləmişdiniz. Bu isə lütün biridir, onun yemə- 
yə yalnız bir baş soğanı var. Lakin danışıq tərzi xoşagəlimlidir, 
həm də sırtıq deyil. Çox güman, o, nə vaxtsa centlmen olub, 
indi isə çətin vəziyyətə düşüb. Amma bizə soğan lazımdırl Hə, 
nə deyirsən, onu gətirim? Davranışına görə mən cavabdehəm. 

— Hetti, əzizim, — Sesilya ah çəkdi, — mən möhkəm acmı- 
şaml Fərqi nədir, o şahzadədir, yoxsa avara? Əgər yeməyə bir 
şeyi varsa, onu buraya gətirin. 

Hetti dəhlizə çıxdı. Soğanlı adam yoxa çıxmışdı. Hettinin 
bir anlıq ürəyi dayandı, yanaqlarından və burnunun ucundan 
savayı bütün sifətini boz kölgə bürüdü. Sonra yenidən həyata 
qayıtdı — dəhlizin sonunda dayanan cavan oğlanın başını küçə- 
yə açılan pəncərədən çıxardığını gördü. Qız ora tələsdi. Oğlan 
aşağıda dayanan kimisə çağırırdı. Küçənin səs-küyü qızın addım 
səslərini eşidilməz etmişdi. Qız oğlanın çiyninin üstündən nəzər 
salıb onun müraciət etdiyi adamı gördü, eyni zamanda nə 
söylədiyini də eşitdi. Oğlan geri çevrilən zaman artıq qızla 
üzbəüz dayanmışdı. 

Hettinin baxışları, sanki, metal burğutək oğlanın üzünə san- 
cılmışdı. 

— Yalan danışmayın, — qız sakit tərzdə dedi. — Siz bu soğanla 
nə etmək fikrindəsiniz? 

Cavan oğlan öskürəyə üstün gəlib cəsarətlə qızın üzünə 
baxdı. Məlum məsələ idi ki, onun növbəti rişxəndlərə dözmək 
fikri yox idi. 

— Mən onu yeməyə hazırlaşırdım, — o, ucadan və aydın 
şəkildə bildirdi, — sizə artıq demişəm. 

— Və sizin evdə bundan savayı yeməyə heç nəyiniz yoxdur? 

— Heç bir tikə çörək də. 

— Bəs siz, ümumiyyətlə, nə işlə məşğul olursunuz? 

— Hazırda xüsusi olaraq heç bir işlə. 

— Bəs onda nə üçün, – Hetti çox kəskin tərzdə dedi, — nə 
üçün başınızı pəncərəclən bayıra çıxarıb yaşıl rəngli avtomobil- 
lərin sürücülərinə göstəriş verirsiniz? 

Cavan oğlan pörtdü və bulanıq gözləri parladı. 

— Çünki, xanım, — tez-tez danışmağa başladı, — o sürücüyə 
mən zəhməthaqqı ödəyirəm və o avtomobil də mənə məxsus- 
dur, məhz bu soğan kimi, bəli, məhz bu soğan kimil 

O, soganı düz Hettinin bumunun qarşısında yelləməyə baş- 
ladı. Satıcı qız yerindən tərpənmədi. 

— Bəs onda nə səbəbə təkcə soğan yeyirsiniz, — qız son 
dərəcə həqarətli tərzdə soruşdu, — və başqa heç nədən istifadə 
etmirsiniz? 

— Mən belə söz deməmişəm, – cavan oğlan əsəbi halda 
etirazını bildirdi. – Dedim mənim evdə yeməyə heç nəyim 
yoxdur. Mən qastronomiya mağazasının sahibi deyiləm. 

— Bəs onda nə üçün, – Hetti amansızcasına sözünə davam 
etdi, — çiy soğan yeməyə hazırlaşırdınız? 

— Anam, - cavan oglan dedi, — soyuqdəyməyə qarşı həmişə 
mənə çiy soğan verərdi. Fiziki nasazlığımı xatırlatdığım üçün 
üzr istəyirəm, lakin yəqin, siz mənim bərk soyuqladığımı hiss 
etmisiniz. Mən bu soğanı yeyib, yatağa uzanmaq istəyirdim. 
Və anlamıram ki, nə səbəbə burada dayanıb sizin qarşınızda 
özümə haqq qazandırıram. 

— Harada soyuqlamısınız? — Hetti şübhə ilə soruşdu. 

Cavan oğlan, deyəsən, əsəbin ən yüksək həddinə gəlib yetiş- 
mişdi. Oradan iki vasitə ilə enə bilərdi: ya öz qəzəbini sərbəst 
buraxmalı, ya da vəziyyətin komikliyini qəbul etməli idi. O, 

düzgün yolu seçdi və kimsəsiz dəhlizi onun xırıltılı gülüş səsi 
doldurdu. 

— Hə, siz lap aləmsiniz ki, — o dedi. — Elə bu səbəbdən də 
sizi bu cür ehtiyatlı davranışınıza görə qınamıram. Qoy olsun. 
Mən islanmışdım. Bir neçə gün əvvəl bərə ilə Şimal çayını 
keçirdim və orada bir qız suya tullandı. Mən, əlbəttə... 

Hetti əlini irəli uzadaraq onun sözünü kəsdi. 

— Soğanı mənə verin, — qız dedi. 

Cavan oğlan dişlərini bir-birinə sıxdı. 

— Soğanı mənə verin, – qız təkrar etdi. 

O, gülümsəyib soğanı qızın ovcuna qoydu. 

Bu zaman Hettinin sifətində onu nadir halda ruhlandıran 
melanxolik təbəssüm yarandı. O, bir əli ilə oğlanın qoluna girib, 
о biri əli ilə otağının qapısını göstərdi. 

— Mənim əzizim, — qız dedi, — ora buyurun. Sudan çıxardı- 
ğınız axmaq qızcığaz sizi gözləyir. Gedin, gedin. Sizə üç dəqiqə 
vaxt verirəm, sonra özüm də gələcəyəm. Kartof gözləyir. İçəri 
keç, Soğan! 

Oğlan qapını döyüb içəri daxil olduğu zaman Hetti artıq 
soğanı təmizləyib onu kranın altında yuyurdu. O, qaşqabaqlı 
baxışlarını pəncərənin o tayındakı qaraqabaq damlara sarı 
yönəltdi və üzündəki təbəssüm tədricən sürüşüb yoxa çıxdı. 

— Amma hər halda, — o, pərt halda öz-özünə dedi, — hər 
halda, əti biz əldə etmişik. 

Yansi Qorinin vəkil kontorunda yaramaz bir şey vardısa, o 
da cırıldayan köhnə kreslosuna sərələnmiş Qorinin özü idi. 
Qırmızı kərpicdən tikilmiş balaca yoxsul kontorun qapısı düz 
Betelin əsas küçəsinə açılırdı. 

Betel Göy sıra dağlarının ətəyinə sığınmışdı. Şəhərin üzərinə 
kölgə salan dağların kəlləsi, az qala, səmaya dirənirdi. Bulanıq 
sarı Katoba isə uzaqlarda — lap aşağıda, kədərli vadinin dibində 
bərq vururdu. 

İyun gününün ən bürkülü vaxtı idi. Betel sərinlikdən əsər- 
əlamət olmayan kölgəlikdə mürgüləyirdi. Alver dayanmışdı. Elə 
bir sakitlik hökm sürürdü ki, kresloda yayxanan Qori məhkəmə 
zalında poker oynayan “hakim dəstəsi”nin fişkalarının səsini 
aydınca eşidirdi. Kontorun taybatay açılan arxa qapısından 
məhkəmə binasına doğru otluq boyunca tapdanmış cığır uza- 
nırdı. Bu cığırla tez-tez gedib-gəlməsi Qorinin nəyi vardısa, 
hamısını itirməsinə səbəb olmuşdu – əvvəlcə ona miras qalmış 
bir neçə min dolları, ardınca qəclim ata-baba mülkünü və nəha- 
yət, özünə ehtiramını və insan ləyaqətinin sonuncu damlasını. 
Məhkəmə işçiləri onu büsbütün talan etmişdilər. Uğursuz oyun- 
çu içki düşkününə və tüfeyliyə çevrilmişdi, qarət edildiyi adam- 
lar tərəfindən ona kart masası arxasında yer verilmədiyi günə 
kimi yaşaya bildi. Onun “sözü” artıq qəbul edilmirdi. Artıq gün- 
dəlik poker oyunu onsuz keçirilirdi, ona isə yalnız zavallı tama- 
şaçı rolu oynamasına imkan verilirdi. Şerif, mahalın katibi, şerifin 
sırtıq köməkçisi, gülərüz prokuror və “vadidən” gəlmiş solğun 
sifətli adam masanın arxasına keçir, qırxılmış qoyunun payına 
isə sükutla verilmiş məsləhət düşürdü – çalışıb yenə yunlansın. 
Bu cür sürgünedilmə tezliklə Qorini darıxdırdığından uğursuz 
cığırla burnunun altında söylənə-söylənə qətiyyətsiz addımlarla 
evinə yollandı. Masanın altındakı şüşəni götürdü, qarğıdalı 
arağından qurtumlayıb kresloya çökdü və sərxoşlugun gətirdiyi 

süstlük içində yay dumanına qərq olmuş dağları seyr etməyə 
başladı. Uzaqda — Qara Cek yamacının üstündə balaca ağ ləkə 
kimi görünən yer Lorel kəndi idi, o, bu kəndin yaxınlığında 
doğulub boya-başa çatmışdı. Qori ilə Koltrenlər arasında qan 
düşmənçiliyi də elə burada yaranmışdı. Hazırda bu zavallı və 
ütülmüş “kədər quşu”ndan savayı Qori soyuna mənsub başqa 
heç kim sağ qalmayıb. Koltrenlər nəslindən də kişilərdən yalnız 
bir nəfər sağ idi: Qorinin atasının yaşıdı olan polkovnik Ebner 
Koltren — ştatın qanunverici məclisinin üzvü, nüfuzlu və imkanlı 
bir şəxs. Vendetta bu yerlər üçün səciyyəvi idi, o, özündən 
sonra nifrətin, incikliyin və ölümün qanlı izini buraxıb gedirdi. 

Lakin Yansi Qori vendetta barəsində düşünmürdü. Onun 
dumanlanmış beyni ümidsiz halda yalnız bir problem — vərdiş 
etdiyi qüsurlardan imtina etmədən necə yaşayacağı barədə 
düşüncələrə qərq olmuşdu. Son zamanlar ailəsinin köhnə dost- 
ları yeməyinin və yatmaq yerinin qayğısına qalırdılar, amma 
viski almaq istəmirdilər, ona isə viski lazım idi. Qorinin vəkillik 
həyatı bitmişdi, artıq iki il idi heç kim ona iş vermirdi. Borcun 
içində itib-batmış, özgə hesabına yaşayan adama çevrilmişdi, 
əgər bundan da aşağı səviyyəyə enməmişdisə, səbəbi yalnız 
münasib məqamın yetişməməsi idi. “Bir dəfə də oynaya bilsəy- 
dim, — o, öz-özünə deyirdi, — yalnız bircə dəfə, mütləq uduz- 
duqlarımı qaytarardım”:, amma onun satmağa heç nəyi yox idi, 
krediti isə çoxdan tükənmişdi. 

O, yarım il əvvəl Qori ailəsinin qədim mülkünü satdığı 
adamı xatırlayanda İndi də özünü gülümsəməkdən saxlaya 
bilmirdi. “Oradan” — dağlardan iki qəribə qədim məxluq peyda 
olmuşdu – hansısa Payk Harvi və arvadı. Əl hərəkətinin müşa- 
yiəti ilə meşəli zirvələr istiqamətində işlədilən “orada” kəlməsi 
avaraların gizləndiyi, canavar və ayı yuvalarının olduğu ən keçil- 
məz cəngəlliklər, tədqiq edilməmiş dərələri göstərmək üçün 
dağlıların vərdiş etdiyi sözdür. Yansi Qorinin görüşünə gələn 
qəribə cütlük iyirmi il bu kimsəsiz yerin əldən-ayaqdan uzaq 
guşəsində, Qara Cek yamacından yüksəkdə, tənha bir daxmada 
yaşamışdı. Onların dağların lal sükutunu poza biləcək nə uşaq- 
ları, nə də itləri var idi. Payk Harvini qəsəbədə az adam tanı- 

yırdı, amma onunla nə vaxtsa iş görənlərin hamısı onun “ağlını 
itirdiyini” söyləyirdi. 

Onun yeganə fəaliyyəti dələ ovundan ibarət idi, lakin rənga- 
rənglik üçün arabir qaçaqmalçılıqla da məşğul olurdu. Bir dəfə 
vergiyığanlar onu yuvasından dartıb çıxardılar, o, teryertək" 
səsini çıxarmadan var qüvvəsi ilə müqavimət göstərdi, nəticə- 
də iki il müddətinə həbsxanaya düşdü. Azadlığa buraxıldıqdan 
sonra qəzəbləndirilmiş safsar? təki yenidən yuvasına çəkildi. 

Şıltaq tale quşu həyəcanla onu axtaran bir çoxunun yanın- 
dan ötüb Payk və onun sədaqətli arvadını öz təbəssümü ilə 
mükafatlandırmaq üçün uçub Qara Cekin kəlləsinə qondu. 

Bir dəfə qısa şalvarlı və eynəkli, başdan-ayağa mənasız kəş- 
fiyyatçılardan ibarət dəstə dağlara, Harvinin komasının qonşulu- 
ğuna gəldi. Payk ov tüfəngini qarmaqdan götürüb uzaqdan 
gəlmələrə atəş açdı — axı onlar vergiyığanlar da ola bilərdi. Xoş- 
bəxtlikdən, hədəfi vura bilmədi və tale agentləri yaxınlaşaraq 
qanun və ədalətlə əlaqələrinin olmadığını bildirdilər. Nəticədə 
Harvi cütlüyünə otuz akrlıq təmizlənmiş torpaqları üçün nağd 
olaraq xeyli xışıltılı yaşıl dollar təklif etdilər, belə bir ağılsızlığı 
əsaslandırmaq üçünsə bu torpaq sahəsinin altında slyuda oldu- 
gu haqda cəfəng bir fikir söylədilər. 

Harvi ilə arvadı sahib olduqları bu qədər dolları hesablayar- 
kən çaşdılar, Qara Cekdəki həyatın bütün narahatlığı ər-arvada 
aydın oldu. Payk təzə başmaqlardan, evin küncünə qoya bilə- 
cəyi tütün yeşiyindən, tüfəng üçün təzə çaxmaqdan danışmağa 
başladı, o, Martellanı dağın yamacındakı bir yerə aparıb ona 
izah etdi ki, burada balaca bir top yerləşdirmək mümkündür — 
top, şübhəsiz, onların vəsaiti ilə alına bilərdi — beləliklə də, 
ondan atəş açmaqla komaya sarı uzanan yeganə cığırı müdafiə 
edər, vergiyığanlardan və zəhlətökən yad adamlardan birdəfəlik 
azad olardılar. 

Amma Adəm öz Həvvasını yaddan çıxarırdı. Onun üçün 
tütün, top və təzə çaxmaq var-dövlətin əsl təcəssümü idi, amma 
qaranlıq komada onun bəsit tələblərindən çox-çox yüksəkdə 

duran bir şöhrətpərəstlik mürgüləyirdi. Missis Harvinin qəlbində 
hələ də Qara Cekdəki iyirmi doqquz illik həyatının məhv edə 
bilmədiyi əbədi qadınlıqdan bir zərrə də olsa, yaşayırdı. O, gün- 
düzlər xəstə ağaclardan düşən qabıq səsini, gecələrsə canavar 
ulartısını dinləməyə o qədər vərdiş etmişdi ki... Yəqin içindəki 
şöhrət düşkünlüyünü qovub çıxaran elə bu idi. O, kök, qüssəli, 
sarışın və darıxdırıcı qadına çevrilmişdi. Amma pul meydana 
çıxan kimi ürəyində öz cinsinə məxsus imtiyazlardan istifadə 
etmək arzusu yenidən alovlandı: çay masasının arxasında otur- 
maq, lazım olmayan əşyalar almaq, həyatın çirkin həqiqətlərini 
şərtilik və lazımsız mərasimlərlə bəzəmək. Elə buna görə də 
Paykın təklif etdiyi möhkəmləndirmə sistemİni soyuq tərzdə 
rədd edib bildirdi ki, onlar indi yeni aləmə qədəm qoymalı və 
yüksək cəmiyyət arasında dolaşmalıdırlar. 

Onlar, nəhayət, bu xüsusda qərar verdilər və planın icrasına 
başladılar. Missis Harvinin böyük şəhərlərə üstünlük verməsi ilə 
Paykın qədim səhralara meyli arasında ortaq məxrəcə gəlmək 
istədikdə Lorel kəndi meydana çıxdı. Lorel, missis Harvinin 
şöhrətpərəst tələblərinə cavab verən kübar məclisləri vəd 
edirdi, eyni zamanda da Paykın arzuladığı bəzi rahatlıqlardan 
məhrum deyildi — bu kəndin dağlara yaxın olması dəbdəbəli 
cəmiyyətlə dil tapa bilmədiyi halda tez geri çəkilmək imkanı 
verirdi. 

Onların Lorelə gəlişi Yansi Qorinin öz evini pula çevirmək 
arzusu ilə üst-üstə düşdüyündən bədxərc adamın titrək əlinə 
dörd min dollar sayıldı və Qoriyə məxsus qədim mülk alındı. 

Qori nəslinin şərəfsiz nümayəndəsi düşkünləşmiş, qovul- 
muş və artıq onu saymayan dostları tərəfindən rədd edilmiş 
vəziyyətdə öz səfeh kontorunda atılıb-qalanda yad adamlar 
artıq onun ata-baba evində yaşayırdılar. 

Günəşin qızdırdığı küçəni toz dumanı bürümüşdü və onun 
içi ilə nəsə hərəkət edirdi. Zəif külək tozu dağıdanda tənbəl boz 
atın dartıb gətirdiyi parlaq boya ilə rənglənmiş təzə şaraban 
göründü. Ekipaj vəkilin kontoruna yaxınlaşıb küçənin ortasında 
fırlandı və balaca arxın kənarında, qapı ilə düz üzbəüz dayandı. 

Qabaq oturacaqda əynində qara mahud kostyum olan hün- 

dür, arıq kişi oturmuşdu: əlinə sarı rəngli dəri əlcək geyinmişdi. 
Arxa oturacaqda isə iyun istisinə qalib gəlmiş qadın əyləşmişdi. 
“Şanjan” rənglı, əslində isə göy qurşağının bütün rənglərini 
özündə əks etdirən dar ipək paltar dolu bədənini qucaqlamışdı. 
O, əlində bəzəkli yelpik düz oturaraq baxışlarını küçənin qurta- 
racağına zilləmişdi. Martella Harvinin qəlbi yeni həyatın sevinci 
ilə isinsə də, Qara Cek onun zahiri görkəminə silinməz iz 
salmışdı, qadinin sifətinə boş, mənasız ifadə bəxş etmiş, kəskin 
qayalarından və qaradinməz dərələrindən ona da pay vermişdi. 
O, ətrafında nə olursa olsun, elə bilirdi ki, həmişə xəstə ağac- 
lardan qopub tökülən qabıq səslərini eşidir. Daim Qara Cekin ən 
sakit gecələrdə belə qulaqlarında cingildəyən qorxunc süku- 
tunu dinləyirdi. 

Harri təmtəraqlı ekipaiın yaxınlaşıb onun qapısı ağzında 
dayanmasını laqeydliklə müşahidə edirdi, lakin arıq arabaçı 
cilovu qırmanca sarıyıb yöndəmsiz hərəkətlə kontora girəndə 
onu qarşılamaq üçün yırğalana-yırğalana yerindən qalxmalı 
oldu: o artıq başqa şəklə düşmüş, sivilizasiya ilə təzəcə əlaqə 
yaratmağa başlayan Payk Harvini tanıdı. 

Dağlı kişi vəkilin təklif etdiyi kətildə oturdu. Harvinin sağlam 
düşüncəsi və möhkəm yaddaşı ilə bağlı şübhəyə düşənlər sübut 
kimi onun zahiri görkəmini nümunə göstərə bilərlər. Sifəti həd- 
siz uzun və tutqun zəfəran rəngində idi, heykəldəki kimi hərə- 
kətsiz görünürdü. Açıq-mavi rəngli kirpiksiz yumru gözləri bu 
müdhiş sifəti bir az da qorxunc edirdi. Qori əbəs yerə onun 
gəlişinin səbəbini aydınlaşdırmağa çalışırdı. 

— Loreldə hər şey qaydasındadır, mister Harvi? — o soruşdu. 

— Hər şey qaydasındadır, ser, missis Harvi ilə mülkdən çox 
razıyıq. Sizin malikanə missis Harvinin xoşuna gəlir, elə qonşu- 
lar da. Həmişə adamlarla ünsiyyət üçün darıxdığını söyləyirdi, 
burada isə kİfayət qədər danışa biləcəyi adam var. Rocerslər, 
Xepqudalar, Prettalar və Troysalar — hamısı missis Harvinin 
görüşünə gəlib, elə o da, demək olar, hamısının evində qonaq 
olub. Onu ən yaxşı evlərə dəvət edirlər. Doğrusu, mister Qori, 
deyə bilmərəm ki, belə şeylər ürəyimcədiir... Mənə ancaq o 
lazımdır, — Payk Harvinin sarı əlcəkli iri əli dağlara doğru uzandı, 

— mənim yerim orada, vəhşi arıların və ayıların arasındadır. 
Amma bu haqda boşboğazlıq etmək üçün gəlməmişəm. Missis 
Harvi ilə sizdən bir şey almaq istəyirik. 

— Almaq? – Qori təkrar etdi. — Məndən? – O, acı-acı gül- 
məyə başladı. — Burada bir yanlışlıq olduğunu güman edirəm. 
Bəli, şübhəsiz, yanlışlıq var. Mən sizə, özünüz də dediyiniz kimi, 
son mismarıma qədər hər şeyi satmışam. İndi satmaq üçün bir 
mismar başı belə yoxumdur. 

— Sizin satmağa bir şeyiniz var və o, bizə lazımdır. Missis 
Harvi dedi ki, pul götürüb onu düzgün yolla, mərd-mərdanə 
sizdən alım. 

Qori başını yırgaladı: 

— Mənim heç nəyim yoxdur. 

— Siz narahat olmayın, bizim çoxlu pulumuz var, — dağlı 
mövzunu dəyişmədən sözünə davam etdi, — qalaq-qalaq. Nə 
vaxtsa siçovul kimi kasıb yaşasaq da, indi hər gün nahara qonaq 
da dəvət edə bilərik. Bizi ən yüksək cəmiyyətlərdə qəbul edir- 
lər, əlbəttə, bunlar missis Harvinin sözləridir. Lakin bizə bir şey 
də lazımdır. Missis Harvi deyir, sizdən malikanəni aldığımız 
zaman onu mülk kağızına əlavə etmək lazım idi. Amma o, kağız- 
da yoxdur. “Belə olan halda, — missis Harvi dedi, — pul götür və 
onu düz yolla, mərd-mərdanə al”. 

— Açılın başımdan, — Qori hirsləndi, onun əsəbləri bundan 
artıq davam gətirmədi. 

Harvi enli şlyapasını masanın üstünə tullayıb irəli əyildi və 
gözlərini qırpmadan düz Qorinin gözlərinin içinə baxdı. 

— Köhnə bir ədavət var, — o, aydın şəkildə yavaş-yavaş 
danışmağa başladı, — sizinlə Koltrenlər arasında. 

Qori mısmırışını sallayıb zəhmli sifət aldı: dəxli olmayan 
adamla vendetta barədə danışmaq qisas etiketini ciddi şəkildə 
pozurdu. “Oradan olan adam” bunu, ən azı, vəkil qədər yaxşı 
bilirdi. 

— Xətrinizə dəyməsin... — o, sözünə davam etdi, — mən işgü- 
zar təklif edirəm. Missis Harvi bu ədavət barədə hər şeyi öyrə- 
nib. Demək olar, dağlarda yaşayan bütün əsilzadələrin qan düş- 
məni var. Settllər və Qofortlar, Renkinslər və Boydlar, Saylerlər 

və Qellouelər arasında qan düşmənçiliyi iyirmi ildən yüz ilə 
qədər davam edir. Axırıncı qohumunuz, əminiz hakim Peysli 
Qori məhkəmə iclasının təxirə salındığını elan edib, hakim 
kreslosundaca Len Koltren tərəfindən güllələnərək öldürülüb. 
Mən və missis Harvi aşağı təbəqədən çıxmış adamlarıq. Heç 
kim bizimlə qan düşmənçiliyi aparmaz: yəni bizimlə аҝ̆ас̧аыгра- 
gası arasında fərq yoxdur. Missis Harvi deyir ki, bütün əsilzadə- 
lərin qan düşməni olur. Biz əsilzadə olmasaq da, pulumuz var, 
bu məsələni bacardığımız kimi həll etməliyik. “Belə olan 
təqdirdə pul götür, — missis Harvi dedi, — mister Qorinin ədavə- 
tini düz yolla mərd-mərdanə al”. 

Dələ ovçusu bir ayağını, az qala, otağın ortasına kimi uzadıb 
cibindən bir bağlama pul çıxardı və masanın üstünə tulladı. 

— Burada iki yüz dollardır, mister Qori. Razılaşın ki, köhnə 
ədavət üçün bu, yaxşı qiymətdir. Nəsildən təkcə siz qalmısınız, 
siz də, çox güman ki, öldürmək ustası deyilsiniz. Ona görə də 
bu məsələ ilə üzülüşün, biz də missis Harvi ilə kübar cəmiyyətə 
daxil olaq. Pulu götürün. 

Bükülmüş pullar masanın üstündə qıvrılaraq yavaş-yavaş 
açılmağa başladı. Harvinin son sözlərindən sonra yaranan səs- 
sizlikdə məhkəmə binasından gələn oyun fişkalarının səsi aydın 
eşidilirdi. Qori şerifin elə indicə çoxlu pul udduğunu anladı — 
onun həmişə öz qələbəsini alqışlayarkən çıxardığı təmkinli qıy 
səsini bürkülü hava dalgaları həyətə yayırdı. Qorinin alnında tər 
damcıları əmələ gəldi. O əyilib masanın altındakı səbətdən 
şüşəni götürüb stəkanı doldurdu. 

— İçin, mister Harvil Siz, yəqin, indi söylədiyiniz məsələ ilə 
əlaqədar... zarafat etmək istəyirsiniz?.. Deyəsən, ticarət əməliy- 
yatının yeni növü tətbiq edilməyə başlayır. Birinci növ vendetta 
— İki yüz əlli dollardan üç yüz dollara kimi. Azca xarab olmuş 
vendettalar — iki yüz... deyəsən, siz iki yüz dediniz, mister Harvi? 

Qori süni şəkildə güldü. Dağlı təklif olunmuş stəkanı götür- 
dü, gözünü qırpmadan başına çəkdi. Vəkil bu fədakarlığı həsəd 
və heyranlıq hissi ilə seyr etdi. Özünə də süzdü və əsl içki 
düşkünü kimi arağın iyindən və dadından çimçəşə-çimçəşə 
qurtum-qurtum içdi. 

— İki yüz, — Harvi təkrar etdi, — bu da pullar. 

Qori gözlənilmədən qəzəbləndi. Yumruğu ilə masanı döyəc- 
ləməyə başladı. Kağız pullardan biri sıçrayıb əlinə toxundu. Elə 
diksindi, elə bil, onu nəsə sancmışdı. 

— Siz, doğrudan da, mənim yanıma, – o çığırdı, — bu cür 
mənasız, təhqiramiz, ağılsız bir təkliflə gəlmisiniz? 

— Mən istəyirdim hər şey təmiz və mərd-mərdanə olsun, 
— dələ ovçusu dedi; o, guya, pulları götürmək üçün əlini uzat- 
dığı zaman Qori anladı ki, onun qəzəbi məğrurluq və inciklik 
kimi yox, özünə hirslənməsi kimi izah edilə bilər, çünki o, daha 
aşağıya, qarşısında açılmış quyuya enməyə qadir olduğunu hiss 
edirdi. O, bir anın içindəcə təhqir edilmiş centilmendən öz 
malının tərifini göylərə qaldıran alverçiyə çevrildi. 

— Tələsməyin, Harvi, — Qori dedi, o, qıpqırmızı qızarmışdı, 
dili də topuq çalırdı. — Sizin tək... tək... təklifinizi qəbul edirəm, 
amma iki yüz dollar biabırçı şəkildə aşağı qiymətdir. Satıcı və 
alıcı hər ikisi r... razıdırsa, onda s... sövdələşmə sövdələşmə- 
dir... Aldığınız malı büküm, mister Harvi? 

Harvi qalxıb üst-başını çırpdı. 

— Missis Harvi razı qalacaq. Siz bu işdən kənara çəkildiniz, 
deməli, bu, indi Koltrenin Harvi ilə ədavətidir. Zəhmət olmasa, 
bir imzalı sənəd, mister Qori, əbəs yerə vəkil deyilsiniz ki... söv- 
dələşməni möhkəmləndirmək üçün. 

Qori bir vərəq və qələm götürdü. Pulları yaş əlində möhkəm- 
möhkəm sıxmışdı. Başqa hər şey birdən-birə mənasız və asan 
bir işə çevrildi. 

— Qabaqcadan satış sənədi. Qəti surətdə. “Sahibin və 
faizlərin...” Təkcə “ştatın qanunları ilə müdafiə olunmasına” ica- 
zə verilməsi lazım gəlir, — Qori ucadan gülərək dedi. — Verilən 
hüququ özünüz müdafiə etməli olacaqsınız. 

Dağlı qeyri-adi sənədi götürüb xüsusi ehtiyatla bükdü və 
səliqə ilə cibində gizlədi. 

Qori pəncərənin qarşısında dayanmışdı. 

— Yaxın gəlin, — o, barmağını qaldıraraq dedi. — İndicə aldı- 
$ınız qan düşmənini sizə göstərəcəyəm. Baxın, o gəlir, küçənin 
o biri tərəfi ilə. 

Dağlı pəncərədən vəkilin göstərdiyi istiqamətə baxmaq 
üçün uzun ənclamını əydi. Polkovnik Ebner Koltren — əlli yaşında 
düzqamətli, başında silindr, əynində cənub qanunverici məcli- 
sinin üzvünə xas ikiyanlı sürtuk — əks tərəfdəki səki ilə addımla- 
yırdı. Harvi həmin istiqamətə baxdığı vaxt Qori onun üzünə 
nəzər saldı. Əgər dünyada sarı rəngli canavarlar vardısa, onlar- 
dan biri bu dəqiqə burada idi. Harvi keçib-gedən adamın arxa- 
sınca qeyri-insani gözlərlə boylanıb nərildədi və uzun, sarı 
rəngli köpək dişlərini qıcadı. 

— Bu odur... bu ki məni həbsxanaya salan adamdır. 

— O, prokuror olub, — Qori saymazyana dilləndi, — yeri gəl- 
mişkən, o, əla atıcıdır. 

— Mən yüz yard məsafədən dələni gözündən vururam, — Harvi 
dedi. — Deməli, Koltren budur? Sən demə, gözlədiyimdən də 
yaxşı bazarlıq etmişəm. Mən bu ədavətin qayğısına sizdən 
yaxşı qalacağam, mister Qori. 

O, qapıya sarı yönəldi, amma azacıq karıxmış halda kan- 
darda dayandı. 

— Yenə nəsə lazımdır? — Qori ümidsizlikdən doğan kinayə 
ilə soruşdu. — Ailə ənənələri? Ulu babalarımın ruhu? Rüsvayçı 
sirlər? Buyurun! Qiymətlər çox münasibdir... 

— Bir məsələ də qaldı, — dələ ovçusu təmkinlə söhbəti 
uzatdı, — missis Harvi onun barəsində də söyləmişdi. Bu məsələ 
mənim sahəmə aid deyil, amma o istəyirdi sizdən öyrənim... 
Razı olarsınızsa, düz yolla mərd-mərclanə alım. Bilirsiniz ki, mis- 
ter Qori, qədim malikanənizin arxasında, sidr ağaclarının arasın- 
da sizə məxsus ailə qəbiristanlığı yerləşir. Orada sizin Koltrenlər 
tərəfindən öldürülmüş əcdadlarınız dəfn olunub. Abidə daşla- 
rına onların adı yazılıb. Missis Harvi deyir bütün əsilzadələrin 
ailə qəbiristanlığı olur. Onun fikrincə, ədavəti aldığımız təqdirdə 
ona qəbiristanlığı da əlavə etmək lazım gələcək. Abidə daşla- 
rının hamısında “Qori” yazılıb, amma onu silib, bizim... 

— Rədd oll Rədd oll — Qori pörtərək çığırdı. O, hər iki əlini 
dağlara tuşladığı zaman qıc olmuş barmaqları titrəyirdi. — Rədd 
Ol, əclaf. Hətta çi... çinli belə öz əcdadlarının mə... məzarını 
qoruyur. Rədd oll 

Dələ ovçusu yavaş-yavaş şarabanına sarı getdi. O, arabaya 
minənə kimi Qori əlindən düşərək yerə dağılmış pulları coş- 
qunluqla yığmağa başladı. Ekipaj tini burulmamışdı Kİ, o artıq 
yunverən qoyunsayağı yaramaz bir tələskənliklə yenidən məh- 
kəmə binasına doğru uzanan cığırla addımlayırdı. 

Gecə saat üçdə məhkəmə işçiləri onu qırxılmış və huşsuz 
vəziyyətdə sürüyə-sürüyə geriyə, kontora gətirdilər. Onu şerif, 
şerifin diribaş köməkçisi, katib və şən prokuror müşayiət edirdi, 
“vadidən olan” solğun bənizli subyekt isə bu təntənəli yürüşü 
yekunlaşdırdı. 

— Masanın üstünə, — onlardan biri dedi və Qorini masanın 
üstünə, lazımsız kitab və kağız topasının arasına uzatdılar. 

— Yansi kefləndikdə ikiliyə yaman meyillənir, — şerif məyus 
halda ah çəkdi. 

— Bu lap ağ oldul — şən prokuror dedi. — İçkiyə aludə adam 
poker oynamamalıdır. Görəsən, o, bu gün nə qədər uduzub. 

— İki yüzə yaxın. Təəccüblüdür, o, bu pulları haradan alıb? 
Artıq bir aydan çoxdur ki, bir senti belə yox idi. 

— Bəlkə, müştəri tapıb? Yaxşı, nə qədər ki işıqlanmayıb, 
gedək evimizə. Yatıb doyduqdan sonra özünə gələr, amma 
beyni bərk uğuldayacaq. 

“Dəstə” səhərəyaxın alaqaranlığın içində əriyib yox oldu. 
Bədbəxt Qorini görən növbəti göz isə səhərin açılmaqda olan 
gözü idi. O, pərdəsi örtülməmiş pəncərəyə tərəf nəzər salıb 
əvvəlcə yatan adamı qızılı rəngli zəif şüalarına qərq etdi, sonra 
isə yayın qızmar istisini onun yanan sifətinə yağdırmağa başladı. 
Qori yuxudan oyanmadan masanın üstündəki lazımsız şeylərin 
arasında qımıldandı, arxasını pəncərəyə çevirdi. Bu vaxt ağır 
“Qanunlar külliyyatı”na toxunduğundan kitab gumbultu ilə 
döşəmənin üstünə düşdü. Qori gözlərini açanda uzun, qara 
sürtuklu birinin ona sarı əyildiyini gördü. Başını azca qaldırdıqda 
qarşısında əvvəlcə köhnə silindr, sonra isə yavaş-yavaş onun 
altında polkovnik Ebner Koltrenin mehriban, təmiz qırxılmış üzü 
aydınlaşdı. 

Səmimi qəbula inamı olmayan polkovnik, Qorinin onu 
tanımasını gözlədi. Artıq iyirmi il idi ki, bu iki ailənin kişi nüma- 

yəndələri sülh şəraitində görüşmürdülər. Qorinin göz qapaqları 
qımıldandı, o, bulanıq gözlərinə güc verib qonağa baxdı və 
gülümsədi. 

— Stella ilə Lüsini mənimlə oynamağa gətirmisiniz? — sakit 
səslə soruşdu. 

— Siz məni tanıdınız, Yansi? — Koltren xəbər aldı. 

— Əlbəttə. Siz mənə fit çalan qırmanc bagışlamışdınız. 

Həqiqətən də, iyirmi dörd il əvvəl belə bir şey olmuşdu — 
Yansinin atasının onun ən yaxın dostu olduğu vaxtlarda. 

Qori gözlərini otaq boyunca gəzdirdi. Polkovnik işin nə yer- 
də olduğunu anladı. 

— Rahat uzanın, mən gətirərəm, — dedi. 

Həyətdə quyu var idi, Qori gözlərini yumub onun linginin 
cingiltisini və suyun şırılısını heyranlıqla dinləməyə başladı. 
Koltren bir bardaq sərin su gətirib ona verdi. Qori yerindən 
sıçradı — yazıq görkəmi vardı, kətan yay kostyumu çirklənib əzil- 
miş, saçları pırtlaşmış, başı əsim-əsim əsirdi. 

O, polkovnikə əli ilə nəsə işarə etməyə çalışdı. 

— Bağışlayın... bütün bunlara görə, lütfən, — dedi. — Mən, 
görünür, dünən axşam viskini çox içmişəm, sonra da masanın 
üstündə yatıb qalmışam. 

Onun qaşları heyrətlə yuxarı dartılmışdı. 

— Dostlarla kef çəkmisiniz? — polkovnik mehribancasına 
soruşdu. 

— Xeyr, mən heç yerdə olmamışam. Artıq iki aydır bir dol- 
larım belə yoxdur. Sadəcə, həmişə olduğu kimi, çox içmişəm. 

Polkovnik Koltren onun çiyninə toxunclu. 

— Bir neçə dəqiqə əvvəl, Yansi, — o, sözə başladı, — məndən 
soruşdunuz ki, Lüsini və Stellanı sizinlə oynamağa gətirmi- 
şəmmi. O an yuxudan tam oyanmamışdınız və sizə elə gəlirdi 
ki, hələ də balaca oğlansınız. Hazırda oyanmısınız və xahiş 
edirəm, qulaq asasınız. Mən Stella və Lüsinin adından onların 
köhnə dostunun və mənim köhnə dostumun oğlunun yanına 
gəlmişəm. Onlar sizi özümlə aparmaq istədiyimi bilirlər və sizi 
görəndə köhnə vaxtlarda olduğu kimi sevinəcəklər. İstəyirəm 
özünüzə gələnə kimi bizdə yaşayasınız — daha çox... ürəyiniz 

istədiyi qədər. Bilirik ki, sizinki gətirməyib, adamı başdan çıxa- 
ran əyləncələrin içində olmusunuz. Buna görə də qərara gəldik 
ki, yenidən sizi oynamağa dəvət edək. Gedərsiniz, oğlum? Ailə 
münaqişələrini unudub mənimlə getmək istəyirsiniz? 

— Münaqişə? — Qori gözlərini geniş açıb soruşdu. — Bildi- 
yimə görə, aramızda heç bir münaqişə olmayıb. Biz həmişə 
yaxın dost olmuşuq. Lakin, ay Allah, polkovnik, mən bu halımla 
sizin evdə necə görünə bilərəm? Zavallı içki düşkünü, bədbəxt, 
rüsvay olmuş qumarbaz... 

O, masanın üstündən enib kresloda oturdu, peşmanlıq və 
xəcalətdən doğan göz yaşları tökərək sərxoş halda ağlamağa 
başladı. Koltren onunla israrla və ciddi danışırdı: o, Qorinin bir 
vaxtlar sevdiyi dağ həyatının adi həzzlərini yada salır və dəvə- 
tinin səmimi olduğunu söyləyirdi. 

Nəhayət, o, kəsilən ağacları dağların hündür yamaclarından 
atıb, çayla daşınmasına rəhbərlik etmək üçün onun köməyinə 
ehtiyacı olduğunu söylədi və Qorini razı sala bildi. O, Qorinin 
nə vaxtsa bunun üçün çarx və novçalardan ibarət xüsusi sistem 
icad etdiyini və haqlı olaraq onunla qürrələndiylfni xatırlatdı. Bir 
anın içində zavallı Qori kiməsə lazım ola biləcəyi fikrinin yarat- 
dığı heyranlıq içində masanın üstünə bir kağız qoydu və cəld, 
amma ümidsiz halda əyri xətlə yazmağa başladı. 

Fərsiz oğulda donuzlar arasındakı həyatına qarşı nifrət oyan- 
dı: ürəyindən yenidən dağlara dönmək istəyi keçdi. Başı hələ 
pis işləyirdi, düşüncə və xatirələr qasırğalı dəniz üzərindən uçan 
poçt göyərçinləritək bir-bir geri — beyninə qayıdırdı. Amma 
Koltren əldə etdiyi uğura sevinirdi. 

Betel hələ heç vaxt bugünkü kimi yenilməmişdi — bütün 
şəhər Koltren və Qorinin küçə boyunca mehribanlıqla yanaşı 
addımladıgşının şahidi oldu. Onlar at belində idilər: tozlu küçələr 
və gözləri bərəlmiş şəhərlilər geridə qalırdı: atlılar çayın üstün- 
dəki körpüdən keçib dağlara qalxmağa başladılar. Fərsiz oğul 
üst-başını təmizləmiş, yuyunmuş və saçını daramışdı, görkəmi 
əvvəlkindən yaxşı olsa da, yəhərin üstündə hələ də möhkəm 
otura bilmirdi, sanki, beynində hansısa dolaşıq məsələnin həlli 
ilə məşğul idi. Koltren buna əhəmiyyət vermirdi, vəziyyətin 

dəyişməsi ilə onun ruhi tarazlığının da bərpa olunacağına ümid 
edirdi. 

Qorinin canından üşütmə keçdi, az qala, huşunu itirəcəkdi. 
O, atdan enib yol kənarında dincəlməli oldu. Belə bir şeyin ola 
biləcəyini əvvəlcədən nəzərə alan polkovnik ehtiyat üçün yola 
balaca suqabında viski götürmüşdü. Lakin Qoriyə viski təklif 
edəndə o, bir az kobudluqla imtina etdi, bir də heç vaxt spirtli 
içkilərə yaxın durmayacaşgını dedi. O, tədricən özünə gəlirdi və 
bir-iki mil sakitcə getdikdən sonra birdən-birə atını saxladı: 

— Dünən axşam poker oyununda iki yüz dollar uduzmuşam. 
Bəs bu pulları mən haradan almışdım? 

— Bu barədə narahat olmayın, Yansi. Dağ havasında hər şey 
unudulacaq. Əvvəlcə Pinaki-Follsa balıq ovuna gedəcəyik. 
Orada forellər qurbağalar kimi atılıb-düşürlər. Stella ilə Lüsini 
də özümüzlə götürərik, Qartal Qayasındla məclis quranq. Yansi, 
ocaq qırağında vetçinadan hazırlanmış sendviçin ac balıqçıya 
necə ləzzət elədiyini xatırlayırsınız? 

Görünür, polkovnik yoxa çıxan pullar barədə əhvalata inan- 
madı. Qori isə yenidən tam sükuta qərq oldu. 

Onlar günün axırına kimi Beteli Loreldən ayıran on iki mil 
məsafənin on milini qət etdilər. Qorinin köhnə malikanəsi, təx- 
minən, Lorelə doğru yanm mil məsafədə yerləşirdi, Koltren isə 
kənddən iki mil aralıda yaşayırdı. İndi yolçuları çətin sıldırımlı yol 
gözləyirdi, buna baxmayaraq, bu yol onları bir çox şeylə müka- 
fatlandırdı. Yamac boyunca uzanan meşə bol quşlan və çiçəkləri 
ilə göz oxşayırdı, şəfalı havası insana hər cür dava-dərmandan 
daha yaxşı təsir göstərirdi. Qıjı və dəfnə ağaclarının arası ilə 
ürəksiz-ürəksiz sürünən balaca çaylar kölgəyə bürünmüş mamırlı 
cıgırlara titrək parıltı verirdi. Sol tərəfdə – yol qırağındakı ağaclann 
yaratdığı çərçivədən düşən işıq zolağı zəif dumana bürünmüş 
uzaq, yaşıl düzənliklərin məftunedici mənzərəsini işıqlandırırdı. 

Koltren yol yoldaşının dağların və meşələrin cazibəsinə 
düşdüyünü gördükcə sevinirdi. İndi onlar Rəssamlar Qayasını 
dolanmalı, Elderbrançı kəsib keçməli və təpəyə qalxmalıydılar, 
Qori əlindən çıxmış ata-baba mirasını buradan görə biləcəkdi. 
Yaxınlışından keçdiyi hər sıldırım qaya, hər ağac, hər yol ona 

tanış idi. O meşələri unutsa da, indi gördüyü mənzərə onu 
qədim laylalar kimi həyəcanlandırırdı. 

Onlar qayanın ətrafına dolanıb Elderbrança endilər və iti 
çayda atlara su İçirib çimdirmək üçün dayandılar. Sağ tərəfdə 
daldalanacaq əmələ gətirən, sonrasa çay və yol boyunca uza- 
nan dəmir hasar var idi. O, Qori malikanəsinin qədim meyvə 
bağını qoruyurdu: sıldırım təpənin kəlləsi evin qarşısını örtmüş- 
dü. Çəpərin o tərəfində hündür və sıx gəndalaş kolları, sumaq 
və dəfnə ağacları bitmişdi. Budaqların arasından xışıltı eşidən 
Qori və Koltren başlarını qaldırıb barmaqlıqların üstündən 
parlaq və hərəkətsiz gözlərlə onlara baxan uzun, canavar sifə- 
tinə bənzər sarı sifət gördülər. Baş tez də gözdən itdi: kolların 
budağı yırgalandı və yöndəmsiz bədən ağacların arası ilə bağı 
keçib yuxarı, evə sarı qaçmağa başladı. 

— Bu Harvidir, — КоНтеп dedi, — malikanəni satdığımız adam. 
O, şübhəsiz, dəlidir. Bir neçə il əvvəl onu qeyri-qanuni spirtli 
içki alverinə görə damlamışdım, halbuki onu ağlı başında olma- 
yan adam hesab edirdim... Sizə nə oldu, Yansi? 

Qori alnını sildi və sifəti meyit rənginə düşdü. 

— Mən də sizə qəribə təsir bağışlayıram? — o gülümsəməyə 
çalışaraq soruşdu. — İndicə bir şeyi xatırladım. — Artıq içkinin 
təsiri tamamilə başından çəkilmişdi. — O iki yüz dolları haradan 
aldığım yadıma düşdü. 

— Bu barədə fikirləşməyin, — polkovnik sevincək onun sözünü 
kəsdi. — Sizin kapitalınızı sonra birlikdə hesablayarıq. 

Onlar çaydan uzaqlaşdılar, amma təpənin dibinə çatdıqları 
vaxt Qori yenidən ayaq saxladı. 

— Polkovnik, nə vaxtsa ağlınıza gəlib ki, əslində, mən çox 
şöhrətpərəst adamam? — soruşdu. — Zahiri görünüşümə aid 
olan hər şeydə sarsaqcasına şöhrətpərəstlik edən bir adam. 

Polkovnik Qorinin artıq sallanmış çirkli kətan kostyumundan 
və sürtülmüş şlyapasından gözünü qəsdən yayındırdı. 

— Mənə elə gəlir ki, — o, bir qədər coşqun, amma nəzakətlə 
danışmağa çalışdı, — həqiqətən də, bütün mahalda ən dəbli 
kostyumu geyinən, saçını hamıdan gözəl darayan və ən qəşəng 
minik atının belində gəzən iyirmiyaşlı cavanı xatırlayıram. 

— Tamamilə doğrudur, — Qori söylənilənlərin mənasını 
göydə tutdu, — nəzərə çarpmasa da, bunu indiyə qədər qoru- 
yub saxlaya bilmişəm. Ehl Mən hindxoruzu sayaq lovga, Lüsifer 
kimi məğruram. Bu zəif cəhətimə qarşı mərhəmətli olmağınızı 
xahiş edirəm... Adi bir məsələ ilə baglı istəyimi rədd etməyin. 

— Çəkinmədən deyin, Yansi. İstəyirsiniz sizi Lorelin hersoqu 
və Göy sıra dağlarının baronu elan edək: şlyapanızı bəzəmək 
üçün Stellanın tovuzquşusunun quyruğundan lələk də qopara 
bilərik. 

— Mən ciddi söyləyirəm. Bir neçə dəqiqədən sonra 
doğulduğum, ata-babalarımın, demək olar, yüz il yaşadığı evin 
yanından ötüb-keçəcəyik. İndi orada yad adamlar yaşayır və... 
bir mənə baxın. Onlar məni cındır paltarda, səfalətin pərişan 
etdiyi avara və kasıb adam kimi görəcəklər. Bu, məni utandırır, 
polkovnik Koltren. Xahiş edirəm, icazə verin, malikanənin 
yanından keçib-gedənə kimi sizin sürtuk və şlyapanızı geyinim. 
Bilirəm, bunu axmaqlıq və lovğalıq hesab edəcəksiniz, lakin 
mən doğma yurdun yanından ötərkən səliqəli görünmək istə- 
yirəm. 

“Bu nə ola bilər?” — Koltren qeyri-adi xahişlə ona müraciət 
edən yol yoldaşının qarşısında soyuqqanlılığını qorumağa 
çalışaraq öz-özünə dedi. Amma sürtukun düymələrini artıq 
açmışdı və bütün bunların ona qəribə təsir bağışladığını hiss 
etdirmək istəmirdi. 

Sürtuk və şlyapa Qorinin lap əyninə idi. O, özündənrazı və 
məğrur bir görkəmdə sürtukun düymələrini bağladı. Koltrenlə, 
demək olar, eyni boy-buxunda idilər — hündür və düzqamətli. 
Aralarında iyirmi il yaş fərqi olmasına baxmayaraq, onları qardaş 
hesab etmək olardı. Qori yaşından böyük görünürdü: şişmiş 
sifətində erkən qırışlar nəzərə çarpırdı, polkovnikin üzü isə 
hamar, təravətli idi və bütün əlamətləri ilə sadə həyatdan xəbər 
verirdi. O, Qorinin yaramaz pencəyini və sürtülmüş enli şlyapa- 
sını geyinməli oldu. 

— Hə, — Qori cilovdan yapışdı. — İndi hər şey qaydasındadır. 
Xahiş edirəm, polkovnik, evin yanından keçəndə on addım aralı 
gəlin ki, məni yaxşı nəzərdən keçirə bilsinlər. Qoy görsünlər ki, 

hələ də sıradan çıxmamışam. Bu dəfə onlara yaxşı təsir bağış- 
layacağıma inanıram. Yaxşı, getdik. 

O, asta yerişlə dağı qalxmağa başladı, polkovnik onun 
xahişinə əməl etdiyi üçün arxada gedirdi. 

Qori yəhərin üstündə şax oturmuş, başını dik tutmuşdu, 
amma gözlərinin ucu ilə sağa baxıb qədim malikanənin həyə- 
tində olan hər kolu, hər gizli guşəni nəzərdən keçirirdi, hətta bir 
dəfə öz-özünə donquldandı da: “Doğrudan, bu dəli çalışır ki... 
Yoxsa bütün bunların yarısını yuxuda görmüşəm?” 

Yalnız kiçik ailə qəbiristanının yanına çatdıqda axtardığını 
görə bildi: bu, sıx sidr meşəliyindən qalxan bəyaz tüstünün başın 
küncünə doğru xəfif axını idi. O, sol tərəfə elə asta yıxıldı ki, Kolt- 
ren özünü yetirib bir əli ilə tuta bildi. 

Dələ ovçusu əbəs yerə sərrast atıcı olduğunu demirmiş. O, 
Qorini görən kimi gülləni istədiyi yerə — polkovnik Ebner Kolt- 
renin uzun qara sürtukunun köksünə çaxa bildi. Atlar yanaşı 
gedir, polkovnikin əli Qorini möhkəm tutub saxlayırdı. Yarım 
mil kənarda, ağacların arasında Lorelin ağ evləri işıqlanmağa 
başlamışdı. Qori çətinliklə əlini irəli uzatdı və atının yüyənindən 
yapışan Koltrenin barmaqları arasında qərar tutana qədər 
havada gəzdirdi. 

— Əziz dost, — dedi və bu, onun son sözləri oldu. Beləliklə, 
Yansi Qori köhnə evinin yanından keçərkən özünü indiki vəziy- 
yətdə qüvvəsinin imkan verdiyi qədər yaxşı təqdim edə bil- 
mişdi. 

